

सिंघी जैन ग्रन्थमाला

त्रयोदश (१३) भाग



श्रीप्रभाचन्द्राचार्यविरचित

प्रभावक चरित

सिंधी जैन ग्रन्थमाला

जैन आगमिक, दार्शनिक, साहित्यिक, ऐतिहासिक, कथात्मक — इत्यादि विविधविषयगुम्फित
प्राकृत, संस्कृत, अपभ्रंश, प्राचीनगूर्जर, राजस्थानी आदि नाना भाषानिबद्ध
बहु उपयुक्त पुरातनवाङ्मय तथा नवीन संशोधनात्मक
साहित्यप्रकाशिनी जैन ग्रन्थावलि ।

कलकत्तानिवासी स्वर्गस्थ श्रीमद् डालचन्दजी सिंधी की पुण्यस्मृतिनिमित्त
तत्पुत्र श्रीमान् बहादुरसिंहजी सिंधी कर्तृक
संस्थापित तथा प्रकाशित

सम्पादक तथा सञ्चालक


जिन विजय मुनि

[सम्मान्य सभासद—भाण्डारकर प्राच्यविद्या संशोधन मन्दिर पूना, तथा गुजरात साहित्यसभा अहमदाबाद;
भूतपूर्वाचार्य—गुजरात पुरातत्त्वमन्दिर अहमदाबाद; जैनवाङ्मयाध्यापक—विश्वभारती, शान्तिनिकेतन;
प्राकृतभाषादि—प्रधानाध्यापक—भारतीय विद्या भवन, बंबई; तथा, जैन साहित्यसंशोधक ग्रन्थावलि—
पुरातत्त्वमन्दिर ग्रन्थावलि—भारतीय विद्या ग्रन्थावलि—प्रकाशित संस्कृत-प्राकृत-पाली-
अपभ्रंश-प्राचीनगूर्जर-हिन्दी-भाषामय अनेकानेक ग्रन्थ संशोधक-सम्पादक ।]

ग्रन्थांक १३

प्राप्तिस्थान

व्यवस्थापक - सिंधी जैन ग्रन्थमाला

अनेकान्त विहार,
९, शान्तिनगर; पो० साबरमती, }  { सिंधी सदन,
अहमदाबाद } { ४८, गरियाहाट रोड; पो० बालीगंज,
कलकत्ता

स्थापनाब्द]

सर्वाधिकार संरक्षित

[वि० सं० १९८६]

श्रीप्रभाचन्द्राचार्यविरचित
प्रभावक चरित

विविध पाठान्तर तथा परिशिष्ट-प्रस्तावनादि समलंकृत

सम्पादक

जिन विजय मुनि

[प्राकृतभाषादि-प्रधानाध्यापक-भारतीय विद्या भवन, बंबई]

प्रथम भाग - मूल ग्रन्थ

विशेषनामानुक्रम-समुद्धृतपद्यानुक्रमदियुक्त

प्रकाशन-कर्ता

संचालक-सिंधी जैन ग्रन्थमाला

अहमदाबाद-कलकत्ता

विक्रमाब्द १९९७]

प्रथमावृत्ति, पञ्चशत मुद्रा

[१९४० क्रिष्टाब्द]

8.9.2012 5.3.5

SINGHI JAINA SERIES

COLLECTION OF CRITICAL EDITIONS OF MOST IMPORTANT CANONICAL, PHILOSOPHICAL
HISTORICAL, LITERARY, NARRATIVE ETC. WORKS OF JAINA LITERATURE
IN PRĀKRIT, SANSKRIT, APABHRAṂŚA AND OLD VERNACULAR
LANGUAGES, AND STUDIES BY COMPETENT
RESEARCH SCHOLARS.

FOUNDED AND PUBLISHED

BY

MĀN BAHĀDUR SINGHJĪ SINGHĪ OF CALCUTTA

IN MEMORY OF HIS LATE FATHER

ŚRĪ DĀLCHANDJĪ SINGHĪ.

GENERAL EDITOR

JINA VIJAYA MUNI

MEMBER OF THE BHANDARKAR ORIENTAL RESEARCH INSTITUTE OF POONA AND GUJRAT SAHITYA
SABHA OF AHMEDABAD; FORMERLY PRINCIPAL OF GUJRAT PURATATTVAMANDIR OF AHMEDABAD;
LATE SINGHI PROFESSOR OF JAINA STUDIES, VISVA-BHARATI, SANTINIKETAN; PRO. OF
PRAKRITIC LANGUAGES AND HINDI, BHARATIY VIDYA BHAVAN, BOMBAY;
EDITOR OF MANY SANSKRIT, PRAKRIT, PALI, APABHRAṂŚA,
AND OLD GUJRATI-HINDI WORKS.)

NUMBER 13

TO BE HAD FROM

VYAVASTHĀPAKA, SINGHĪ JAINA GRANTHAMĀLĀ

ANEKANT VIHAR
9, SHANTI NAGAR,
BARMATI, AHMEDABAD.



SINGHI SADAN
48, GARIYAHAT ROAD,
PO. BALLYGUNGE, CALCUTTA.

ended]

All rights reserved

[1931. A. D.

PRABHĀVAKA CHARITA

OF

PRABHĀCHANDRĀCHĀRYA

CRITICALLY EDITED IN THE ORIGINAL SANSKRIT FROM MANY OLD MSS. WITH NOTES,
INDEX AND HINDI INTRODUCTION, ETC.



BY

JINA VIJAYA MUNI

(PRO. OF PRAKRITIC LANGUAGES AND HINDI, BHARATIYA VIDYA BHAVAN, BOMBAY)

FIRST PART—TEXT IN SANSKRIT

WITH VARIANTS AND INDICES OF STANZAS AND ALL PROPER NAMES.

3620



JSa.8
Pra/Jin

Ref JSa.8K
Pra/Jin

PUBLISHED BY

THE SAÑCHĀLAKA-SINGHĪ JAINA GRANTHAMĀLĀ

AHMEDABAD-CALCUTTA

V. E. 1997]

First edition, Five Hundred Copies.

[1940 A. D.

॥ सिंधीजैनग्रन्थमालासंस्थापकप्रशस्तिः ॥

अस्ति बङ्गाभिधे देशे सुप्रसिद्धा मनोरमा । मुर्शिदाबाद इत्याख्या पुरी वैभवशालिनी ॥
निवसन्त्यनेके तत्र जैना ऊकेशवंशजाः । धनाढ्या नृपसदृशा धर्मकर्मपरायणाः ॥
श्रीडालचन्द इत्यासीत् तेष्वेको बहुभाग्यवान् । साधुवत् सच्चरित्रो यः सिंधीकुलप्रभाकरः ॥
बाल्य एवागतो यो हि कर्तुं व्यापारविस्तृतिम् । कलिकातामहापुर्या धृतधर्मार्थनिश्चयः ॥
कुशाग्रया स्वबुद्ध्यैव सदृष्ट्या च सुनिष्ठया । उपाज्य विपुलां लक्ष्मीं जातो कोट्यधिपो हि सः ॥
तस्य मन्त्रकुमारीति सन्नारीकुलमण्डना । पतिव्रता प्रिया जाता शीलसौभाग्यभूषणा ॥
श्रीबहादुरसिंहाख्यः सद्गुणी सुपुत्रस्तयोः । अस्त्येष सुकृती दानी धर्मप्रियो धियां निधिः ॥
प्राप्ता पुण्यवताऽनेन प्रिया तिलकसुन्दरी । यस्याः सौभाग्यदीपेन प्रदीप्तं यद्गृहाङ्गणम् ॥
श्रीमान् राजेन्द्रसिंहोऽस्ति ज्येष्ठपुत्रः सुशिक्षितः । यः सर्वकार्यदक्षत्वात् बाहुयस्य हि दक्षिणः ॥
नरेन्द्रसिंह इत्याख्यस्तेजस्वी मध्यमः सुतः । सूनुरीरेन्द्रसिंहश्च कनिष्ठः सौम्यदर्शनः ॥
सन्ति त्रयोऽपि सत्युत्रा आसभक्तिपरायणाः । विनीताः सरला भव्याः पितुर्मागानुगामिनः ॥
अन्येऽपि बहवश्चास्य सन्ति स्वस्त्रादिबान्धवाः । धनैर्जनैः समृद्धोऽयं ततो राजेव राजते ॥

अन्यच्च—

सरस्वत्यां सदासक्तो भूत्वा लक्ष्मीप्रियोऽप्ययम् । तत्राप्येष सदाचारी तच्चित्रं विदुषां खलु ॥
न गर्वो नाप्यहंकारो न विलासो न दुष्कृतिः । दृश्यतेऽस्य गृहे कापि सतां तद् विस्मयास्पदम् ॥
भक्तो गुरुजनानां यो विनीतः सज्जनान् प्रति । बन्धुजनेऽनुरक्तोऽस्ति प्रीतः पोष्यगणेष्वपि ॥
देश-कालस्थितिज्ञोऽयं विद्या-विज्ञानपूजकः । इतिहासादिसाहित्य-संस्कृति-सत्कलाप्रियः ॥
समुन्नत्यै समाजस्य धर्मस्योत्कर्षहेतवे । प्रचारार्थं सुशिक्षाया व्ययत्येष धनं धनम् ॥
गत्वा सभा-समित्यादौ भूत्वाऽध्यक्षपदाङ्कितः । दत्त्वा दानं यथायोग्यं प्रोत्साहयति कर्मठान् ॥
एवं धनेन देहेन ज्ञानेन शुभनिष्ठया । करोत्ययं यथाशक्ति सत्कर्मणि सदाशयः ॥
अथान्यदा प्रसङ्गेन स्वपितुः स्मृतिहेतवे । कर्तुं किञ्चिद् विशिष्टं यः कार्यं मनस्यचिन्तयत् ॥
पूज्यः पिता सदैवासीत् सम्यग्-ज्ञानरुचिः परम् । तस्मात्तज्ज्ञानवृद्ध्यर्थं यतनीयं मया वरम् ॥
विचार्यैवं स्वयं चित्ते पुनः प्राप्य सुसम्मतिम् । श्रद्धास्पदस्वमित्राणां विदुषां चापि तादृशम् ॥
जैनज्ञानप्रसारार्थं स्थाने शान्तिनिकेतने । सिंधीपदाङ्कितं जैनज्ञानपीठमतीष्ठितम् ॥
श्रीजिनविजयो विज्ञो तस्याधिष्ठातृसत्पदम् । स्वीकर्तुं प्रार्थितोऽनेन शास्त्रोद्धाराभिलाषिणा ॥
अस्य सौजन्य-सौहार्द-स्थैर्यौदार्यादिसद्गुणैः । वशीभूयाति मुदा येन स्वीकृतं तत्पदं वरम् ॥
तस्यैव प्रेरणां प्राप्य श्रीसिंधीकुलकेतुना । स्वपितृश्रेयसे चैषा ग्रन्थमाला प्रकाश्यते ॥
विद्वज्जनकृताल्हादा सच्चिदानन्ददा सदा । चिरं नन्दत्वयं लोके जिनविजयभारती ॥

॥ सिंधीजैनग्रन्थमालासम्पादकप्रशस्तिः ॥

स्वस्ति श्रीमेदपाटाख्यो देशो भारतविश्रुतः । रूपाहेलीति सन्नानी पुरिका तत्र सुस्थिता ॥
सदाचार-विचाराभ्यां प्राचीननृपतेः समः । श्रीमच्चतुरसिंहोऽत्र राठोडान्वयभूमिपः ॥
तत्र श्रीवृद्धिसिंहोऽभूत् राजपुत्रः प्रसिद्धिमान् । क्षात्रधर्मधनो यश्च परमारकुलाग्रणीः ॥
मुञ्ज-भोजमुखा भूपा जाता यस्मिन्महाकुले । किं वर्ण्यते कुलीनत्वं तत्कुलजातजन्मनः ॥
पत्नी राजकुमारीति तस्याभूद् गुणसंहिता । चातुर्य-रूप-लावण्य-सुवाक्सौजन्यभूषिता ॥
क्षत्रियाणीप्रभापूर्णा शौर्यदीप्तमुखाकृतिम् । यां दृष्ट्वैव जनो मेने राजन्यकुलजा त्वियम् ॥
सूनुः किसनसिंहाख्यो जातस्तयोरतिप्रियः । रणमल्ल इति ह्यन्यद् यन्नाम जननीकृतम् ॥
श्रीदेवीहंसनामात्र राजपूज्यो यतीश्वरः । ज्योतिर्भैषज्यविद्यानां पारगामी जनप्रियः ॥
अष्टोत्तरशतान्दानामायुर्यस्य महामतेः । स चासीद् वृद्धिसिंहस्य ग्रीति-श्रद्धास्पदं परम् ॥
तेनाथाप्रतिमप्रेम्णा स तत्सूनुः स्वसन्निधौ । रक्षितः, शिक्षितः सम्यक्, कृतो जैनमतानुगः ॥
दौर्भाग्यात्तच्छिशोर्बाल्ये गुरु-तातौ दिवंगतौ । विमूढेन ततस्तेन त्यक्तं सर्वं गृहादिकम् ॥

तथा च—

परिभ्रम्याथ देशेषु संसेव्य च बहून् नरान् । दीक्षितो मुण्डितो भूत्वा कृत्वाऽऽचारान् सुदुष्करान् ॥
ज्ञातान्यनेकशास्त्राणि नानाधर्ममतानि च । मध्यस्थवृत्तिना तेन तत्त्वातत्त्वगवेषिणा ॥
अधीता विविधा भाषा भारतीया युरोपजाः । अनेका लिपयोऽप्येवं प्रबल-नूतनकालिकाः ॥
येन प्रकाशिता नैका ग्रन्था विद्वत्प्रशंसिताः । लिखिता बहवो लेखा ऐतिह्यतथ्यगुम्फिताः ॥
यो बहुभिः सुविद्वद्विस्तन्मण्डलैश्च सत्कृतः । जातः स्वान्यसमाजेषु माननीयो मनीषिणाम् ॥
यस्य तां विश्रुतिं ज्ञात्वा श्रीमद्गान्धीमहात्मना । आहूतः सादरं पुण्यपत्तनात् स्वयमन्यदा ॥
पुरे चाहम्मदाबादे राष्ट्रीयशिक्षणालयः । विद्यापीठ इतिख्यातः प्रतिष्ठितो यदाऽभवत् ॥
आचार्यत्वेन तत्रोच्चैर्नियुक्तो यो महात्मना । विद्वज्जनकृतश्लाघे पुरातत्त्वाख्यमन्दिरे ॥
वर्षाणामष्टकं यावत् सम्भूष्य तत्पदं ततः । गत्वा जर्मनराष्ट्रे यस्तत्संस्कृतिमधीतवान् ॥
तत् आगत्य सैल्यग्रे राष्ट्रकार्ये च सक्रियम् । कारावासोऽपि सम्प्राप्तो येन स्वराज्यपर्वणि ॥
क्रमात्तस्माद् विनिर्मुक्तः प्राप्तः शान्तिनिकेतने । विश्ववन्द्यकवीन्द्रश्रीरवीन्द्रनाथभूषिते ॥
सिंधीपदयुतं जैनज्ञानपीठं यदाश्रितम् । स्थापितं तत्र सिंधीश्रीडालचन्द्रस्य सूनुना ॥
श्रीबहादुरसिंहेन दानवीरेण धीमता । स्मृत्यर्थं निजतातस्य जैनज्ञानप्रसारकम् ॥
प्रतिष्ठितश्च यस्तस्य पदेऽधिष्ठातृसञ्ज्ञके । अध्यापयन् वरान् शिष्यान् शोधयन् जैनवाङ्मयम् ॥
तस्यैव प्रेरणां प्राप्य श्रीसिंधीकुलकेतुना । स्वपितृश्रेयसे चैषा ग्रन्थमाला प्रकाश्यते ॥
विद्वज्जनकृताल्हादा सच्चिदानन्ददा सदा । चिरं नन्दत्वयं लोके जिनविजयभारती ॥

प्रभावकचरित-विषयानुक्रमः ।

— प्रास्ताविक वक्तव्य	पृ० १-६
— ग्रन्थकृतप्रास्ताविक कथनम्	१-२
१ वज्रस्वामिचरितम्	३-८
२ आर्यरक्षितचरितम्	९-१८
३ आर्यनन्दिलचरितम्	१९-२१
४ कालकसूरिचरितम्	२२-२७
५ पादलिप्तसूरिचरितम्	२८-४०
६ विजयसिंहसूरिचरितम्	४१-४६
७ जीवदेवसूरिचरितम्	४७-५३
८ वृद्धवादिमूरिचरितम्	५४-६१
९ हरिभद्रसूरिचरितम्	६२-७६ ✓
१० मल्लवादिमूरिचरितम्	७७-७९
११ बप्पभट्टिसूरिचरितम्	८०-१११
१२ मानतुङ्गसूरिचरितम्	११२-११७
१३ मानदेवसूरिचरितम्	११८-१२०
१४ महाकविसिद्धर्षिचरितम्	१२१-१२६
१५ वीरगणिचरितम्	१२७-१३२
१६ वादिवेतालशान्तिसूरिचरितम्	१३३-१३७
१७ महेन्द्रसूरिचरितम्	१३८-१५१ ✓
— तदन्तर्गतं महाकविधनपालवृत्तम्	" "
१८ सूराचार्यचरितम्	१५२-१६०
१९ अभयदेवसूरिचरितम्	१६१-१६६
— तदन्तर्भूतं जिनेश्वरसूरिवृत्तम्	" "
२० वीराचार्यचरितम्	१६७-१७०
२१ वादिदेवसूरिचरितम्	१७१-१८२
२२ हेमचन्द्रसूरिचरितम्	१८३-२१२ ✓
— ग्रन्थकारकृता प्रशस्तिः....	२१३-२१६
परिशिष्टम् १-प्रभावकचरितान्तर्गत-समुद्धृतपद्यानामकाराद्यनुक्रमणिका ।	२१७-२१९
॥ २-प्रभावकचरितगत-विशेषनाम्नामकाराद्यनुक्रमणिका ।	२२०-२२६

समर्पणम् -

प्रभाचन्द्रमुनीन्द्रवद् यः सत्साहित्यनिर्मितौ ।
मनोवाक्काययोगेन सततं सुप्रयत्नवान् ॥

प्रद्युम्नसूरिवच्चापि बहूनां विदुषामसौ ।
शास्त्राणां शोधनं कुर्वन् परमादरतां गतः ॥

आविद्याध्ययनाद् यावद् ग्रन्थसंशोधनादिषु ।
पुस्तकादिप्रदानेन यो ममापि सहायकृत् ॥

तस्मै पुण्यप्रतिष्ठाय ज्ञानदानपरात्मने ।
श्रीपुण्यविजयाख्याय मुनये सौम्यमूर्तये ॥

तत्सौहार्दगुणाकृष्टो हृष्टो हार्दिकभावतः ।
करोम्यहं कृतेरस्याः समर्पणं स्वतर्पणम् ॥

-जिन विजयः

1891

Received of the
Hon. Secy. of the Navy
the sum of \$100.00

for the purchase of
the sum of \$100.00

for the purchase of
the sum of \$100.00

for the purchase of
the sum of \$100.00

for the purchase of
the sum of \$100.00

for the purchase of
the sum of \$100.00

प्रास्ताविक वक्तव्य ।

प्रस्तुत ग्रन्थमालामें प्रकाशित विविधतीर्थकल्प नामक ग्रन्थकी प्रस्तावनाकी अन्तिम कण्डिकामें हमने था कि—“विस्तृत जैन इतिहासकी रचनाके लिये, जिन ग्रन्थोंमेंसे विशिष्ट सामग्री प्राप्त हो सकती है (१) प्रभावकचरित्र, (२) प्रबन्धचिन्तामणि, (३) प्रबन्धकोष, और (४) विविधतीर्थकल्प—ये ४ ग्रन्थ हैं। ये चारों ग्रन्थ परस्पर बहुत कुछ समान-विषयक हैं और एक दूसरेकी पूर्ति करनेवाले हैं। जैन धर्मके ऐतिहासिक प्रभावको प्रकट करनेवाली, प्राचीन कालीन प्रायः सभी प्रसिद्ध प्रसिद्ध व्यक्तियोंका थोड़ा बहुत परिचय ४ चारों ग्रन्थोंके संकलित अवलोकन और अनुसन्धान द्वारा हो सकता है। इसलिये हमने इन ग्रन्थोंको, एक साथ, एक ही रूपमें, एक ही आकारमें, और एक ही पद्धतिसे संपादित और विवेचित कर, इस माला द्वारा प्रकाशित करनेका आयोजन किया है। इनमेंसे, प्रबन्धचिन्तामणिका मूल ग्रन्थात्मक पहला भाग वर्ष (संवत् १९८९) में प्रकट हो चुका है और उसका संपूरक पुरातनप्रबन्धसंग्रह नामका दूसरा भाग, ग्रन्थके (विविधतीर्थकल्पके) साथ ही प्रकट हो रहा है। प्रबन्धकोषका मूल ग्रन्थात्मक पहला भाग भी सहगामी है। प्रभावकचरित्र अभी प्रेसमें है, सो भी थोड़े ही समयमें, अपने इन समयवस्त्रोंके साथ, विद्वत्करकमलोंमें इतस्ततः सञ्चरमाण दिखाई देगा।”

इस संकल्पित आयोजनानुसार, आज यह प्रभावकचरित्र विद्वानोंके सम्मुख उपस्थित किया जा रहा है। निर्दिष्ट इन चारों ग्रन्थोंमें, रचनाक्रम और वस्तुविस्तारकी दृष्टिसे प्रभावकचरित्रका स्थान पहला होने पर भी, प्रकाशन जो सबसे पीछे हो रहा है, और सो भी अपेक्षाकृत कुछ अधिक विलम्बके साथ, इसमें कारण केवल मालाके अन्यान्य प्रकाशनोंकी कार्यसंकीर्णता ही है। एक साथ छोटे बड़े कई ग्रन्थ छपते रहनेके कारण प्रकाशनमें कुछ विशेष विलम्ब हो गया है।

पर इसके साथ ही, इसी विषयकी सामग्रीके साधनभूत, कुमारपालचरितसंग्रह, जैनग्रन्थप्रशस्तिखरतरगच्छगुर्वावली आदि कई महत्त्वके और और ग्रन्थ भी तैयार हो कर, प्रसिद्धि प्राप्त कर रहे हैं, और अन्य छप भी रहे हैं। प्रबन्धचिन्तामणिका हिन्दी अनुवाद भी इसके साथ ही प्रसिद्ध हो रहा है। विद्वत्त श्रीपुण्यविजयजीकी पुण्यकृपासे, महामात्य वस्तुपाल-तेजपालके पुण्यकीर्तनोंका प्रकाश करनेवाला धर्माभ्युदय नामक महाकाव्य, जो खुद उन महापुरुषोंके धर्मगुरुका बनाया हुआ है और जिसके साथ अन्यान्य कई ऐतिहासिक प्रशस्तियां आदि संलग्न की गई हैं, इन ग्रन्थोंके साथ-ही-साथ विद्वानोंके करकमलोंमें सुशोभित हो तैयार हो रहा है।

प्रस्तुत ग्रन्थका प्रथम मुद्रण, बम्बईके सुप्रसिद्ध निर्णयसागर प्रेसने, सन् १९०९ में किया था, जिस संपादन हमारे मान्य मित्र और वर्तमानमें बड़ोदाके राजकीय पुरातत्त्व विभागके मुख्य नियामक, ज्ञानरत्न डॉ० हीरा शास्त्री, एम्. ए. एम्. एल्. ओ. डी. लिट्. (रिटायर्ड गवर्नमेंट एपिग्राफिस्ट) ने किया था। एक तो शास्त्री महाशय वह शायद प्रथम ही प्रथम संपादन कार्य था और दूसरा यह कि उनको जो हस्तलिखित प्रतियां संशोधनार्थ उपलब्ध हुई थीं वे प्रायः अशुद्धिबहुल थीं; इसलिये उस आवृत्तिमें अशुद्धियोंकी खूब भरमार रह गई। तो भी शास्त्री महाशयके उस प्रकाशनसे यह प्रभावकचरित्र यथेष्ट प्रसिद्धिमें आ गया और सर्वसाधारण अभ्यासियों लिये बड़ा उपयोगी सिद्ध हुआ। सन् १९३०-३१ में, शास्त्रीजी इसकी पुनरावृत्ति निकालनेका उद्योग करने लगे।

और पूज्यपाद प्रवर्तक श्रीमान् कान्तिविजयजी महाराज द्वारा, पाटणके भण्डारोंमेंसे इसकी पुरातन प्रतियां मंगवा कर, ग्रन्थका पुनः संशोधन करने लगे। प्रायः इसी समय, हमने भी इस 'सिंधी जैन ग्रन्थमाला' का कार्य प्रारंभ किया और इसमें प्रबन्धचिन्तामणि आदि सभी प्रधान प्रधान जैन ऐतिहासिक ग्रन्थोंका, अपने ढंगसे उत्तम प्रकारका, प्रकाशन करनेका आयोजन किया। डॉ० महोदयने हमारे इस आयोजनकी खबर पा कर अपना कार्य स्थगित कर दिया; और हमारी प्रार्थना पर, पाटणके भण्डारकी वे हस्तलिखित प्रतियां, विद्वद्भक्त मुनिवर श्रीपुण्यविजयजी महाराजकी सूचनानुसार, हमारे पास भेज दीं। यहां पर हम अपने इन सौहार्दशील शास्त्री महाशयके अनन्य सौजन्यके प्रति, बड़ी कृतज्ञताके साथ, हार्दिक आभारभाव प्रदर्शित करना अपना कर्तव्य समझते हैं।



प्रस्तुत आवृत्तिके संपादनमें हमने मुख्यतया निम्न लिखित प्रतियोंका उपयोग किया है—

A संज्ञक प्रति—यह प्रति पाटणके संघके भण्डारकी है। इसकी पत्र संख्या १४३ हैं जिनमेंसे बीचमेंके दो-एक पत्र लुप्त हो गये हैं। यद्यपि यह कागज-ही-की प्रति, तथापि इसके पत्रोंका रंग-ढंग ताड़पत्रके पत्रोंका-सा है। इसका कागज खुरदा और कुछ मोटा है। इसके पत्रोंकी लंबाई प्रायः १४ इंच और चौड़ाई ३ $\frac{3}{4}$ इंच जितनी है। पत्रके प्रत्येक पार्श्व पर ११-११ पंक्तियां लिखी हुई हैं। प्रथम पत्रके दूसरे पार्श्वसे लिखान प्रारंभ किया गया है। इसमें दाहिने भागकी तरफ, २ $\frac{3}{4}$ + ३ $\frac{3}{4}$ इंच जितनी जगह कोरी छोड़ रखी है जिसमें किसी तीर्थंकरकी प्रतिकृति—जैसी की अन्य दूसरी प्रति B में उपलब्ध है—चित्रित करनेकी कल्पना होगी। इसी तरह दूसरे पत्र के प्रथम पार्श्वमें भी दाहिने भागकी ओर, उतनी ही जगह, किसी अन्य—आचार्य वगैरहकी—प्रतिकृतिके लिये कोरी रखी गई है। मात्तम होता है तत्काल कोई चित्रकार न मिलनेसे इसमें वे चित्र अंकित नहीं किये गये। प्रतिके अन्तमें लिपिकार वगैरहका कोई नाम निर्देश नहीं है इसलिये यह ठीक ठीक तो नहीं कहा जा सकता कि यह कवकी लिखी हुई है। परंतु इसकी लिखावट और कागज आदिकी स्थितिको देखते हुए, अनुमान किया जा सकता है कि यह वे० सं० १४०० के पूर्व, २५-५० वर्षके अरसेमें लिखी हुई होनी चाहिए। और इस दृष्टिसे यह, हमें प्राप्त सब प्रतियोंमें प्राचीनतम है। इसकी वाचना प्रायः शुद्ध है। शायद लिपिकारको, उस पुरातन आदर्शका कोई कोई अक्षर समझमें नहीं आया है जिसके ऊपरसे उसने अपनी इस प्रतिकी नकल की है, इसलिये उसने बीच बीचमें कोई कोई क्तिमें, उस अक्षरके लिये—'—'ऐसी खाली शिरोरेखा दे कर कोरी जगह छोड़ दी है। पीछेसे किसी विद्वान्ने इस प्रतिका कुछ संशोधन भी किया है और जो कोई अशुद्धि उसकी समझमें आई उसे सुधारा भी है।

B संज्ञक प्रति—यह प्रति भी पाटणके संघके ही भण्डारकी है। इसकी पत्र संख्या १११ है। इसका कागज लाल मुलायम और कुछ पतला है। इसके पत्रोंकी लंबाई १० $\frac{3}{4}$ इंच और चौड़ाई ४ $\frac{3}{4}$ इंच जितनी है। पत्रके प्रत्येक पार्श्वपर १७-१७ पंक्तियां लिखीं हुई हैं। लिपि सुन्दर है पर वाचना वैसी शुद्ध नहीं है। पाठ-अशुद्धि बहुत उपलब्ध होती है। यह संवत् १५५६ में, गंभीरपुरमें, आगमगच्छके यति अमरसागरके हाथकी लिखी हुई है। यद्यपि अमरसागरने अपने नामको उपा० (उपाध्याय) के बड़े विशेषणसे विभूषित किया है, परंतु उस शब्दके पहले 'शिष्यानुशय्य' के बदले लिखे हुए 'शष्यानुशय्य' और 'लिखित' के बदले 'लखितं' शब्द लिखा हुआ देख कर मानना पड़ता कि लिपिकारको संस्कृतका कुछ भी ज्ञान नहीं था। और इसीलिये उसने प्रतिलिपि करनेमें बहुतसी अशुद्धियां लिख लीं हैं। लिपिकारने अपने समय आदिका परिचय कराने वाला निम्न लिखित अन्तिम पुष्पिका-लेख लिखा है—

“ऋतु-बाण-बाण-चंद्रे वर्षे पोषे च बहुलप्रतिपत्तौ गुरुवार पुष्य ऐंद्रे गंभीरपुरे च इद-
लिषत् ॥ ॥ स्वस्ति श्री संवत् १५५६ वर्षे शाके १४२१ प्रवर्तमाने पोसमासे असितपक्षे



22

प्रभावकचरितकी D संज्ञक प्रतिके पत्रोंकी प्रतिकृति ।

राघव उचैनमो श्री जिनाय ॥ श्री तपाध्याय श्री निमिषावरमयु कृत्या निमगा ॥
 ॥ ब्रह्म तत्रैव शुभा विद्यया सो नैव नितिकारको तप्यसादावनवृत्ति मदादय पदं ययुः
 श्रीसर्वभंगालाङ्गनां शिष्टं क उरनेग तित्योयुगीप तिसाधनायः आद्या जनाउ
 वः ॥ २८ ॥ शिवाको नैव साग श्री जनायाय दारकः ॥ मदा वल प्रसुः मोतिः याउ शिष्टे
 वल्लिः ॥ २९ ॥ ववावतारे विः पोयार्क मनी योजन वृत्ति ॥ किंशोपति प्रदीप किं नयुः
 श्रीगार्भती वंक्तु ॥ ३० ॥ धया नि ब्रजधर नमया गाचारय पधु रकाः ॥ प्रययः पीयूषतः पो
 उवर्ग मनीः सांगो पति ॥ ३१ ॥ साधुगो मितो गादासु म नाचिसरुवती वृद्ध
 पादादया सायाय नैव गोत मं सु ॥ ३२ ॥ दयेति स मन्तु दायहीनोय
 सादाय जायत जाति संजिवनी ॥ जाति सातेति श्रियं नैव नोय दहेति नाय
 रूपस्य वृद्धिः काटिगणानवतु ॥ श्रीवृद्ध प्रसूरीणां त धार्यामंशुणः कथा ॥ ३३ ॥
 जन संकषेति सुख्यालि कादरतयः ॥ रावैयुगल कथादाया द्यागं दक्षिणत ॥
 एवमसः किं सुन सुयाः सुयोय मोदा परादीपयै नित्तात्मा संज्ञा नो ज्ञानवत्
 ॥ ३४ ॥ यथ कौतुय धनश्री दमवतः प्रसुद्धा ॥ आधालाका कृपा हृत् प्रसन्नोयुयु
 बोधकतु ॥ ३५ ॥ अतः कवलि नोय कथादा प्रसुद्धता मोयावत्तनामो दयावत्तनामो
 निजधनसः ॥ ३६ ॥ अतः तत्ताम संजय दयादाया वत्तनामो आरादा क्विदमादिग



दास्यो विष्णुदास्यदा॥१॥२॥ श्रीवत्सलपुत्रे त्रैलोक्यानां शासनोक्तिकारिणः॥ प्रसादकमुनेर्दत्त
 व्रजानि कियतामपि॥१॥२॥ कुतस्तु नो जायतेः प्राथम्येषु कृतानि चित्ता उपश्रुत्य निवृ
 त्तानि वर्षांशेषु कियत्यपि॥१॥२॥ विचारकः॥ आदवानंद जीधारी कनेक प्रसंगिधारी
 तप्रापक सप्तसुजीया डेवणा स्याद्विद्वत्॥१॥२॥ दादारी दितप्रमानेन निवृ
 त्त्यपि॥ स्रष्टीकायकाचार्यः पाद विद्वत्प्रसक्तयो॥१॥२॥ ददवप्रसुः सरिः प्रमपामि
 दपश्रिणि अग्रविषुष्टः सरिमेव ददप्रसक्तवः॥१॥२॥ सरि विजय सिद्धज्ञादवमु
 नधरः हृदयदसिद्धस्यानादरि तदप्रसुसवा॥१॥२॥ मोदिप्रमुनेर्यसदिङ्का
 विदवासवस्थामानुग्रसरिः श्रीमानदवापुनधरः॥ २॥ सरि सिद्धयास्य
 तप्राप्तानुवारीणि प्रभुः पादिवतालविरुदः जीति॥ २॥ सरिः प्रसुसवा॥१॥२॥
 मानमहदस्रिः शिधनपालनयोगः मर्यादाय प्रभुः॥ श्रीमानतावाजसक्तः॥
 या॥१॥२॥ श्रीमानुनंद देवप्रसक्तवार्यकेशधरः दत्तसरिः प्रसुमानुदमचंद्रप्रसुस्ता
 या॥१॥२॥ सप्तसि जलकः मादवालयसक्तिः कर्मापतिधुपकाजीनां कलधनिमित्तासा
 दस्यका विजुहातयवा॥१॥२॥ पतुं विवरा रियस्यः संमालयुमनश्चर्यननुमालसा
 दमैयुक्तिमियुमारि॥१॥२॥ निधः सोत्तवर्गप्राप्त्यनामयसादिमालोवज्ञासि
 पासाः पूर्ववृत्तस्तुपागो॥१॥२॥ निधः सोत्तवर्गप्राप्त्यनामयसादिमालोवज्ञासि
 यामरगणबद्धसौर्यमणि॥१॥२॥ नउवचवानानामनिवर्तकदावजिनाअद्वय

[illegible]

**प्रतिपत्तिथौ गुरुवासरे ऐंद्रयोगे गंभीरपुरे श्री श्री आगमगच्छे श्रीमहोपाध्याय श्रीमुनि-
सागर शष्यानुशष्य उपा० अमरसागरेण श्रीप्रद्युम्नसूरिकृतं प्रभावकचरितं महोद्यमेन
लखितमिदं ॥ यत्नेन पालनीयं ॥ शुभं भूयात् ॥”**

संस्कृतका ज्ञान न होनेसे लिपिकारने ग्रन्थकारका नाम भी ठीक नहीं समझ पाया और इससे ‘प्रभाचन्द्रकृत’के बदले इसको ‘प्रद्युम्नसूरिकृत’ लिख दिया है। शायद ग्रन्थके अन्तमें, सबसे पीछे ‘श्रीप्रद्युम्नमुनीन्दुना विशदितः’ यह वाक्य आया हुआ देख कर प्रद्युम्नसूरि-ही-को इसका कर्ता उसने समझ लिया है^१।

इस प्रतिमें ग्रन्थकारकी अन्तिम ग्रन्थ-प्रशस्ति नहीं लिखी गई है। इस प्रतिके ४१ से ६० तकके २० पत्र किसी दूसरे लेखकके हाथके लिखे हुए हैं। इससे माछम देता है कि शायद पीछेसे ये २० पन्ने खोये गये हैं, इसलिये किसी दूसरेने फिरसे लिख कर प्रतिमें रख दिये हैं और इस तरह त्रुटित प्रतिकी पूर्ति की गई है। इस प्रतिका भी किसी विद्वान्ने कुछ संशोधन किया है और कुछ पदच्छेद आदि करनेका प्रयत्न किया है। कहीं कहीं हांसियोंमें संस्कृत शब्दोंका गुजराती अर्थ भी लिखा है और कहीं कहीं प्रसंगोचित सुभाषित भी उद्धृत कर दिये हैं। इन सबको हमने यथास्थान, पृष्ठगत अधस्तन पाठभेदोंके साथ, उद्धृत कर दीं हैं। प्रतिके प्रथम पत्र और द्वितीय पत्रमें दो चित्र चित्रित किये हुए हैं जिनमें पहला चित्र तीर्थकर—महावीरदेव—का है, और दूसरा, शायद ग्रन्थकारके संबन्धका है जिसमें वह अपना ग्रन्थ साधु, साध्वी, श्रावक, श्राविका रूप चतुर्विध संघवाली व्याख्यान-सभामें श्रोताओंको सुनाता हुआ बताया गया है। इन पत्रोंका हाफटोन ब्लाक बनवा कर भी इसके साथ दिया गया है जिससे पाठकोंको चित्रका ठीक वास्तविक दर्शन हो सकेगा।

८ नामक प्रति—यह प्रति भी पाठणके उसी भण्डारमेंकी है। यह अपूर्ण है। इसमें वप्पभट्टिसूरि चरितके ४२१ श्लोक (मुद्रित पृ० ९७, पंक्ति ५) तकका भाग उपलब्ध है। प्रायः यह पूरी प्रतिका आधा भाग है। माछम देता है भण्डारमेंसे किसीने कभी इस प्रतिका उत्तर भाग वाचने-पढ़नेके लिये लिया होगा; जो चाहे जिस कारणसे, फिर वापस नहीं किया गया और उससे यह प्रति इस भण्डारमें आधी ही रह गई है। कई ग्रन्थ-भण्डारोंमें यह रिवाज है, कि जिस किसीको, भण्डारमेंके ग्रन्थकी जरूरत होती है, तो उसे उसकी आधी ही प्रति दी जाती है। उस आधी प्रतिके लौटा देने पर फिर उसका दूसरा आधा हिस्सा दिया जाता है। ऐसी स्थितिमें, यदि किसी कारणवश, दिया हुआ ग्रन्थभाग वापस नहीं आया, तो फिर वह ग्रन्थ उस तरह त्रुटित दशामें पड़ा रहता है। पुराने भण्डारोंमें जो ऐसे असंख्य ग्रन्थ त्रुटित दशामें उपलब्ध होते हैं, उसका यही कारण होता है। इस प्रतिके कुल ८१ पन्ने विद्यमान हैं। पत्रोंकी लंबाई १०^३/_४ इंच और चौड़ाई ४^३/_४ इंच जितनी है। पन्नेकी प्रत्येक बाजूपर १३-१३ पंक्तियां लिखी हुई हैं। अक्षर अच्छे हैं किन्तु पाठ बड़ा अशुद्ध है। इस का उपयोग हमने कहीं कहीं—विशेष भ्रान्तिवाले पाठोंको ठीक करने हीके लिये—किया है और कोई विशेष उपयोग इसका नहीं हुआ।

९ नामक प्रति—यह प्रति पूज्यपाद श्रीमान् प्रवर्तक श्रीकान्तिविजयजी महाराजके निजी संग्रहकी है। यह प्रति भी अपूर्ण है। लेकिन, ऊपरवाली ८ प्रतिमें जब उत्तर भाग नहीं है, तब इसमें पूर्व भाग नहीं है। इसके पूर्व भागके १०१ पन्ने अनुपलब्ध हैं। इस उत्तर भागमें पत्रसंख्या १०२ से लेकर १९९ तक विद्यमान है। इसका प्रारंभ ठीक मानतुल्लसूरिके चरितसे होता है। इससे माछम देता है, कि शायद लिपिकारने इस प्रतिको लिखा ही दो खण्डोंमें होगा। इससे इसके पूर्व खण्डमें, कोई चरित, जैसा कि ऊपरवाली ८ प्रतिमें मिलता है, खण्डित नहीं

^१ ग्रन्थकारके नाम विषयकी ऐसी भद्दी भूल तो निर्णयसागर की छपी हुई आवृत्तिके मुखपृष्ठ पर भी छपी हुई है। उसमें प्रभाचन्द्र सूरिके बदले कर्ताका नाम चन्द्रप्रभ सूरि लिखा है जो वास्तवमें ग्रन्थकारके गुरुका नाम है।

मिलता। यह प्रति भी A संज्ञक प्रतिके समान ताडपत्रके पन्नोंके ढंगकी है। इसका कागज है तो कुछ मोटा ही—लेकिन कुछ मुलायम है। इसके पन्नोंकी लंबाई ११ इंच और चौड़ाई $३\frac{1}{2}$ इंच जितनी है। पन्नेके प्रत्येक पार्श्वपर ११-११ पंक्तियां लिखी हुई हैं। इसकी लिपि बहुत ही सुन्दर है और वाचना भी प्रायः शुद्धतर है। इसके पन्नोंके मध्य भागमें, चतुष्कोणाकारमें कुछ जगह बिनालिखी छोड़ी गई है जिसमें गेरुवे रंगका गोल चन्द्रक बनाया गया है और उसके ठीक मध्यमें छेद कर दिया गया है। इस छेदमें सब पन्नोंको एकसाथ बान्ध रखनेके लिये सूतकी डोरी पिरोई जाती थी।

प्रायः तेरहवीं शताब्दीमें जब इस देशमें कागजका प्रचार शुरू हुआ, तब ताडके पत्तोंके बदले कागजके पन्नों पर ग्रन्थ लिखने शुरू हुए। लेकिन ये कागजके पन्ने उसी आकार और नापके बनाए जाते थे जैसे ताडके पत्ते होते थे। यानि लंबाईमें अधिक और चौड़ाईमें कम। इससे पन्नेमें लिखान कम समाता था और इसलिये बड़े ग्रन्थोंके लिये सौ दो-सौ और उससे भी अधिक संख्याके पन्नोंकी आवश्यकता होती थी। किसी किसी बृहत्काय ग्रन्थके लिये तो ५००-७०० जितने पन्ने भी पर्याप्त नहीं होते थे। इन अधिक संख्यावाले पन्नोंकी पोथीको ठीक ढंगसे बान्ध रखनेके लिये, पन्नोंके मध्यमें छेद कर, उसमें सूतकी डोरी पिरोई जाती थी। पन्नोंकी रक्षाके लिये उनके ऊपर और नीचेकी ओर उसी नापकी एक-एक लकड़ीकी पतलीसी पट्टी रखी जाती थी और उन पट्टियोंके समेत, उस डोरीसे उस पुस्तकको बान्ध दी जाती थी। ताडपत्रकी पुस्तकोंको इस प्रकार डोरीमें बान्धे बिना व्यवस्थित रखना कठीन रहता है। पत्ते चिकने होनेसे और चौड़ाईमें छोटे होनेसे, अधिक संख्यामें, वे एक साथ सरलतासे जम कर नहीं रह सकते और इधर-उधर खिसकते रहते हैं। इसलिये उनको जमा कर व्यवस्थित रूपमें रखनेके लिये इस प्रकार उनको डोरीमें बान्ध रखना अत्यन्त आवश्यक होता है। कागजके पन्ने भी प्रारंभमें जब, जैसा कि ऊपर कहा गया है, उन ताडके पत्तोंके जैसे ही लंबाई-चौड़ाईवाले बनाये गये तब उनको भी उसी प्रकार डोरीमें बान्ध रखना आवश्यक रहा। पर, पीछेसे अनुभवसे मादूम हुआ कि कागजके पन्ने तो और और आकारमें भी बनाये जा सकते हैं और वैसा करनेसे पुस्तकोंके लिखनेमें तथा रखनेमें भी कहीं अधिक सुविधा हो सकती है। तब फिर कागजके पन्नोंकी लंबाई-चौड़ाईमें परिवर्तन किया जाने लगा। यानि लंबाई कम की गई और चौड़ाई बढ़ाई गई। बहुत वर्षों तक इसका कोई निश्चित और व्यवस्थित परिमाण नहीं रहा। जिसको जो आकार और माप अच्छा लगता वह उस तरहके पन्ने बना लेता। यही सबब है कि प्रस्तुत ग्रन्थकी A प्रतिके पन्नोंकी लंबाई जब १४ इंच और चौड़ाई $३\frac{1}{2}$ इंच है, तब D प्रति की लंबाई ११ इंच और चौड़ाई $३\frac{1}{2}$ इंच हैं। पर धीरे धीरे यह माप स्थिर होने लगा और प्रायः १५ वीं शताब्दीमें अधिक व्यवस्थित और निश्चित रूपमें व्यवहृत होने लगा। यह माप प्रायः ऐसा रहा है—लंबाईमें १० से ११ इंच और चौड़ाईमें ४ से ५ इंच। १५ वीं शताब्दीके कुछ ग्रन्थोद्धारकोंने, प्रथम कुछ इससे भी बड़े आकारको पसन्द किया मादूम देता है। उस समयके भण्डारोंमें जो ग्रन्थ लिखाये गये उनमेंसे प्रायः बहुतांशका आकार लंबाईमें ११ से १२ इंच तकका और चौड़ाईमें ५ से ६ इंच तकका है। पर पीछेसे यह आकार कुछ असुविधाजनक मादूम दिया, और इसलिये बादमें प्रायः लंबाई-चौड़ाईमें, जैसा कि ऊपर बताया गया है, एक-एक इंच कम कर दिया गया। १५ वीं शताब्दीके बादके लिखे हुए जो हजारों पुस्तक जैन ग्रन्थ-भण्डारोंमें उपलब्ध होते हैं, उनका अधिकांश प्रायः इसी आकारका है। यह आकार जैन साधुओंको इतना अधिक पसन्द आ गया है कि, अब इस मुद्रणकलाके जमानेमें भी, उपयोगिता-अनुपयोगिताका कुछ अधिक विचार न कर, वे प्रायः इसी आकारमें, अपना ग्रन्थ-प्रकाशन-कार्य करते रहते हैं। अस्तु।

इस D प्रतिके पन्नोंके अंकोंमें एक विशेषता है, और वह यह कि इसके प्रत्येक पन्ने पर दो तरहसे अंक लिखे गये हैं। पन्नेके दाहिने हांसिये पर, ठीक मध्य भागमें, अन्यान्य पोथियोंकी तरह ही, देवनागरीके चाद अंक, जैसे—

१०१-१०२-१०३ इत्यादि, लिखे गये हैं। पर हांसियेके बायें पार्श्व पर, ताडपत्रकी पुरानी पोथियोंके ढंग पर, सांकेतिक अंक भी लिखे हुए हैं। जैसा कि

१०२ के अंकके लिये सु। १०३ के लिये सु। १०९ के लिये सु। और ११० के लिये सु।

ऐसे संकेत हैं। ताडपत्र पर लिखे हुए ग्रन्थोंके पन्नोंपर प्रायः इसी तरहके, चाद और सांकेतिक, दोनों प्रकारके अंक लिखे रहते हैं।

इस प्रतिके अंतमें लिखनेवालेका नाम और समयादिका निर्देशक उल्लेख कोई नहीं मिलता, इसलिये इसका ठीक समय ज्ञात नहीं हो सकता; तो भी इन सांकेतिक अक्षरोंके अवलोकनसे और प्रतिकी स्थितिको देखनेसे माहूम होता है कि यह भी प्रायः, वि० सं० १४०० के पूर्व-ही-की लिखी हुई होनी चाहिए। हमारे पासकी प्रतियोंमें, A के बाद, प्राचीनताकी दृष्टिसे इसका दूसरा स्थान है। इसके अन्तमें भी ग्रन्थकारकी प्रशस्ति विद्यमान है।

N संकेत—निर्णयसागर प्रेस द्वारा प्रकाशित, डॉ० हीरानन्द शास्त्रीकी उक्त मुद्रित आवृत्तिको हमने, निर्णयसागरके नाम पर N अक्षरसे संकेतित किया है। इसके उपरान्त, मुख्यतया ऊपर बतलाई हुई इन ४ पुरानी पोथियोंके आधार पर, प्रस्तुत आवृत्तिका संशोधन और संपादन किया गया है। इनके अतिरिक्त, पूनाके भाण्डारकर ओरिएण्टल रिसर्च इन्स्टीट्यूटमें संरक्षित राजकीय ग्रन्थसंग्रहकी १ प्रति, तथा अहमदाबादके डेलाके उपाश्रयवाले जैन ग्रन्थभण्डारकी १ प्रति भी मंगवाई गई थी, किन्तु उनकी अनुपयोगिता देख कर, उनका कुछ उपयोग नहीं किया गया और इसलिये उनके कोई संकेत नहीं दिये गये। इस प्रकार इन ग्रन्थभण्डारोंमेंसे, हमें जो ये प्राचीन पोथियां प्राप्त हुईं और उनसे इस ग्रन्थके संपादनमें जो विशिष्ट सहायता प्राप्त हुई, इसलिये हम यहां पर इन प्रतियोंके प्रेषक सज्जनोंका हार्दिक आभार मानते हैं और तदर्थ अपनी कृतज्ञता प्रकट करते हैं।

यह प्रभावक चरित्र, एक बड़े महत्त्वका ऐतिहासिक ग्रन्थ है। विक्रमकी १ ली शताब्दीसे लेकर १३ वीं शताब्दीके पूर्वभाग तकके, प्रायः साढ़े बारह सौ वर्षमें, होनेवाले जैन श्वेतांबर संप्रदायके सबसे बड़े महान् प्रभावक, संरक्षक और शास्त्रकार आचार्योंके कार्य-कलाप और गुण-गौरवका इस ग्रन्थमें बहुत अच्छा संकलन किया गया है। ग्रन्थकारको अपने ग्रन्थके निर्माण करनेमें मुख्य प्रेरणा मिली है कलिकाल सर्वज्ञ हेमचन्द्र सूरिकी कृतिसे। हेमचन्द्र सूरिने त्रिष-ष्टिशलाकापुरुषचरित्रकी रचना की, और फिर उसके परिशिष्ट रूपमें, भगवान् महावीर देवके बाद होनेवाले वज्र-स्वामितकके आचार्योंके चरित्रका वर्णन करनेवाले स्थविरावलिचरितके नामसे एक परिशिष्टपर्वकी भी रचना की। हेमचन्द्र सूरिके इस परिशिष्टपर्वको देख कर प्रभाचन्द्र कविको कल्पना हुई कि—जहांसे हेमचन्द्र सूरिने पूर्वाचार्योंका चरित्रवर्णन बाकी छोड़ दिया है, वहांसे प्रारंभ कर, यदि हेमचन्द्र सूरि तकके आचार्योंके चरित्र-वर्णनका एक ग्रन्थ बनाया जाय तो वह जैन इतिहासके दर्शनमें बड़ा उपयुक्त होगा। यह सोच कर कवि प्रभाचन्द्रने इस प्रभावक चरित्रकी रचना की; और कहना चाहिए कि उन्होंने अपने उद्देशमें संपूर्ण सफलता प्राप्त की। ग्रन्थकार कहते हैं कि—उन्होंने अपने ग्रन्थमें जो इतिवृत्त (इतिहास) का वर्णन किया है वह, कुछ तो प्राचीन ग्रन्थोंके आधार परसे लिया गया है और कुछ बहुश्रुत विद्वान् मुनियोंके पाससे सुना गया है। इसमें ग्रथित किया हुआ यह इतिवृत्त कितना विश्वस्त, कितना उपयुक्त और कितना विस्तृत है इसकी विशेष चर्चा तो इस ग्रन्थका जो हिन्दी भाषान्तर प्रकट किया जायगा उसमें की जायगी।

इस ग्रन्थमें न केवल जैन आचार्योंका ही इतिवृत्त प्रथित है, परंतु साथमें तत्कालीन अनेकों राजाओं, प्रधानों, विद्वानों, कवियों और अन्यान्य महा जनोंके भी प्रसंगोपात्त कितने ही महत्त्वके उल्लेख और ऐतिहासिक तथ्य अन्तर्निहित हैं। चक्रवर्ती सम्राट् हर्षवर्द्धन, प्रतिहार सम्राट् आमराज (नागावलोक), विद्याविलासी परमार नृपति भोजदेव, चालुक्य चक्रवर्ती भीमदेव, सिद्धराज जयसिंह और परमार्हत राजर्षि कुमारपाल आदि कई इतिहासप्रसिद्ध राजाओं, एवं कविचक्रवर्ती भट्ट बाण, कविराज वाक्पति, महाकवि माघ, सिद्धसारस्वत धनपाल, कवीन्द्र श्रीपाल आदि भारतके साहित्य-सम्राटोंकी भी इसमें कितनीक विश्वस्त ऐतिहास घटनाएं उल्लिखित हैं, जिनका सूचन अन्यत्र अप्राप्य है।

रचनाकी दृष्टिसे भी यह ग्रन्थ उच्च कोटिका है। इसकी भाषा प्रावाहिक हो कर प्रासादिक है। वर्णन सुसंबद्ध और सुपरिमित है। कहीं भी अतिशयोक्ति या असंभवोक्ति दृष्टिगोचर नहीं होती। महाकवि और प्रभावशाली धर्माचार्योंका ऐतिहासिक वर्णन करनेवाला इसकी कोटिका और कोई दूसरा ग्रन्थ समग्र संस्कृत साहित्यमें उपलब्ध नहीं है।

✽

जिस तरह प्रबन्धचिन्तामणिके वर्णनके साथ सम्बन्ध रखनेवाले अन्यान्य प्रकीर्ण प्रबन्धोंका संग्रहात्मक 'पुरातनप्रबन्धसंग्रह' नामका पूरकग्रन्थ, प्रबन्धचिन्तामणिके द्वितीय भागके रूपमें प्रकट किया गया है, वैसा ही इस 'प्रभावकचरित' के वर्णनके साथ सम्बन्ध रखनेवाले प्रकीर्णक प्रबन्धोंका भी एक पूरक ग्रन्थ, तैयार किया जा रहा है, जिसमें प्राकृत और संस्कृत भाषाओंमें उपलब्ध ऐसे अनेकानेक प्राचीन चरितों-प्रबन्धोंका महत्त्वका संग्रह होगा।

इन चरितों-प्रबन्धोंके अवलोकनसे विद्वानोंको इस विषयकी बड़ी विशिष्ट बातें ज्ञात होंगी कि जैन धर्मको जो यह रूप मिला है वह किन महान् विद्वान् और प्रभावशाली आचार्योंके कृतित्वका फल है। किस तरह जैन दर्शनको धीरे धीरे एक संघटित जनसंघ और धार्मिक समुदायका रूप मिला, किस तरह अन्यान्य धर्मके महापण्डितोंके साथ वाद-विवादकी प्रतिस्पर्द्धामें उतर कर जैन आचार्योंने अपने धर्मकी स्थिति और प्रतिष्ठा बढ़ाई, किस तरह जैन धर्मानुयायी स्वतंत्र जातियोंका और कुलोंका संगठन हुआ, किस तरह जैन तीर्थों और मन्दिरोंका निर्माण हुआ, किस तरह जैन वाङ्मयका ऐसा विशाल और अपूर्व विकास हुआ, किस तरह जैन धर्मके इतने संप्रदायों और गच्छोंका आविर्भाव हुआ और कैसे उनमें पक्ष-विपक्ष बने-इत्यादि विषयक, जैन धर्म और जैन समाजके क्रम-विकास या क्रम-परिवर्तनका सारभूत और तथ्यपूर्ण इतिहास इन प्रबन्धोंके अध्ययन-मननसे उत्तम प्रकार हो सकेगा।

कार्तिक शुक्ल १५, वि० सं० १९९७ }
भारतीय विद्याभवन,
आन्ध्रगिरि(आन्धेरी); बम्बई.

- जिन विजय

श्रीप्रभाचन्द्रसूरिविरचितं प्रभावकचरितम् ।

[अथ प्रास्ताविकम् ।]

॥ ॐ नमः श्रुतदेवतायै* ॥

अर्हत्तत्त्वं स्तुमो विश्वशासनोन्नतिकारकम् । यत्प्रसादेन पूर्वेऽपि महोदयपदं ययुः ॥ १ ॥
 श्रीसर्वमङ्गलोद्भासी वृषकेतुरनङ्गभिः । शम्भुर्गणपतिस्तीर्थनाथ आद्यः पुनातु वः ॥ २ ॥
 हरिणाङ्गो न-भोगश्रीर्जनतापापहारकः । महाबलः प्रभुः शान्तिः पातु^१ चित्रं^२ ध्रुवस्थितिः ॥ ३ ॥
 दशावतारो वः^३ पायात्^४ कमनीयाञ्जनद्युतिः । किं श्रीपतिः प्रदीपः किं न तु श्रीपार्श्वतीर्थकृत् ॥ ४ ॥ 5
 यद्गङ्गात्रजश्चरन्^५ भव्यगोचरे पात्रपूरकः । श्रेयःपीयूषतः पातु वर्द्धमानः स गोपतिः^६ ॥ ५ ॥
 सा पूर्वागमिता गोदा^७ सुमनोऽर्च्यो^८ सरस्वती । बहुपादोदया न्यस्ता येन तं गौतमं स्तुवे ॥ ६ ॥
 सम्पत्तिः सत्पदार्थानां यत्प्रसादात् प्रजायते । जीवसञ्जीवनीं नौमि भारतीं च श्रियं च ताम् ॥ ७ ॥
 यदत्तैकार्थरूपस्य वृद्धिः कोटिगुणा भवेत् । श्रीचन्द्रप्रभसूरीणां तेषां स्यामनृणः कथम् ॥ ८ ॥
 सज्जनः स कथं^९ जिष्णुर्योऽलीकादरतत्परः । परावर्णं गुणीकृत्य दोषोद्योगं^{१०} दधाति न^{११} ॥ ९ ॥ 10
 असन्तः किमु न^{१२} स्तुत्याः स्तुत्यां येऽनाहताः परम् । दीपयन्ति कृताभ्यासाः^{१३} क्षणवीक्षणतः^{१४} क्षणे ॥ १० ॥
 कलौ युगप्रधानः^{१५} श्रीहेमचन्द्रः प्रभुः^{१६} पुरा । श्रीशालाकानृणां वृत्तं प्रास्तावीन् नृपबोधकृत् ॥ ११ ॥
 श्रुतकेवलानां षण्णां दशपूर्वभृतामपि ।^{१७} आवज्रस्वामिवृत्तं च चरितानि व्यधत्त सः ॥ १२ ॥
 ध्याततन्नाममन्त्रस्य प्रसादात् प्राप्तवासनः^{१८} ।^{१९} आरोक्ष्यन्निव^{२०} हेमाद्रिं पादाभ्यां विश्वहास्यभूः^{२१} ॥ १३ ॥
 श्रीवज्रानुप्रवृत्तानां शासनोन्नतिकारिणाम् । प्रभावाकमुनीन्द्राणां वृत्तानि कियतामपि ॥ १४ ॥ 15
 बहुश्रुतमुनीशेभ्यः प्राग्रन्थेभ्यश्च कानिचित् । उपश्रुत्येतिवृत्तानि वर्णयिष्ये कियन्त्यपि ॥ १५ ॥—विशेषकम् ।
 श्रीदेवानन्दशैक्ष^{२२} श्रीकनकप्रभशिष्यराट् । श्रीप्रद्युम्नप्रभुर्जीयाद् ग्रन्थस्यास्यापि शुद्धिकृत् ॥ १६ ॥

* C ॐ नमः श्रीश्रुतः; B. ॐ नमो श्रीजिनाय । उपाध्यायश्रीमुनिसागरपरमगुरुभ्यो नमः ।; N ॐ नमो भगवते श्रीपार्श्वनाथाय ।
 1 B पातुश्चि० । 2 N ध्रुवं । 3 N नः । † 'रम्य' इति B टिप्पणी । ‡ 'वाणी' इति B टि० । 4 C चरत्० । 5 B गोपतिः ।
 6 N मोदा । 7 B सुमनोर्च्य० । 8 C N विष्णु० । 9 A दोषोद्योगं । 10 N नः । 11 N किमुत् । 12 B क्षण० ।
 13 B ०तक्षणे । 14 N प्रधान० । 15 B प्रभु० । 16 N श्रीवज्र० । 17 C वासतः । § 'चडिबू' इति B टि० ।
 18 N आरोक्ष० । 19 B भू । 20 B ०क्षिप्य० ।

- श्रीवज्रो रक्षितः श्रीमानार्यनन्दिल इत्यपि ।
 सूरिः श्रीकालकाचार्य^१-पादलिप्तप्रभुस्तथा ॥ १७ ॥
 रुद्रदेवप्रभुः^२ सूरिः श्रमणसिंह इत्यपि ।
 अथार्यखपुटः^३ सूरिर्महेन्द्रश्च प्रभावकः ॥ १८ ॥
 5 सूरिर्विजयसिंहश्च जीवदेवमुनीश्वरः ।
 वृद्धवादी सिद्धसेनो हरिभद्रप्रभुस्तथा ॥ १९ ॥
 मल्लवादिप्रभुर्बप्पभट्टिः कोविदवासवः ।
 श्रीमानतुंगसूरिः श्रीमानदेवो मुनीश्वरः ॥ २० ॥
 सूरिश्च सिद्धव्याख्याता श्रीमान् वीरगणिः^४ प्रभुः ।
 10 वादिवेतालविरुदः शान्तिसूरिः प्रभुस्तथा ॥ २१ ॥
 श्रीमान् महेन्द्रसूरिः श्रीधनपालेन संगतः ।
 सूर्याचार्यप्रभुः श्रीमान् कृतभोजसभाजयः ॥ २२ ॥
 श्रीमानभयदेवश्च वीराचार्यः कवीश्वरः ।
 देवसूरिगुरुः^५ श्रीमान् हेमचन्द्रप्रभुस्तथा ॥ २३ ॥—सप्तभिः कुलकम् ।
 15 मादृशोऽल्पमतिः कीदृगेतेषां गुणकीर्तने । ^६कलध्वनिं सितास्वादे मूकोऽपि कुरुतेऽथवा ॥ २४ ॥
 एतच्चरितशाखिभ्यः संमील्य सुमनश्चयम् । तद्वृत्तमालामुद्दामां^७ गुम्फिष्यामि गुरोर्गिरा ॥ २५ ॥

1 C N कालिका° । 2 C N °देवः । 3 N खपटः । 4 N °गणि° । 5 B गुरु° । 6 N कल° । 7 A B °दामं ।

१. वज्रस्वामिचरितम् ।

- § १. निधिः सौभाग्यभाग्यस्य नाम यस्यादिमङ्गलम् । वज्रस्वामिविभोः^१ पूर्वं वृत्तं तस्य मयोच्यते ॥ २६ ॥
 अस्त्यवन्तीति देशः क्षमासरसीसरसीरुहम् । यदुणग्रामरङ्गेण वद्धसख्ये रमा-गिरौ ॥ २७ ॥
 तत्र तुम्बवनो नाम निवेशः क्लेशवर्जितः । अभूवन् यस्य वासाय नाकिनोऽप्यभिलाषुकाः ॥ २८ ॥
 तत्र श्रेष्ठी धनो नाम कामधुक्-कल्पपादपौ । अमानमानयहानजितौ त्रिदिवमाश्रितौ ॥ २९ ॥ 5
 तस्यार्थिजनैर्दौःस्थित्यमुस्तोच्छेदमहाकिरिः* । पुत्रो धनगिरिर्नाम कामप्रतिमविग्रहः ॥ ३० ॥
 आवाल्यादप्यवाल्याभिविवेकच्छेकमानसः । नाभिलाषी परिणये प्रणयेषु^३ महात्मनाम् ॥ ३१ ॥
 धनपालाख्यया तत्र व्यवहारी महाधनः । यलक्ष्मीवीक्षणालक्ष्मीपतिराविक्षदम्बुधिम्^४ ॥ ३२ ॥
 तस्यार्यसमितः^५ पुत्रः सुनन्दा च सुताऽभवत् । तयोः समागमस्तत्र लक्ष्मी-कौस्तुभयोरिव ॥ ३३ ॥
 सुनन्दां यौवनोद्वेदमेदुराङ्गीं विलोकयन् । वरं धनगिरिं दध्यौ तत्पिता गुणगौरवात् ॥ ३४ ॥ 10
 तत्सुतः समितो^६ गेहवासेऽपि यतिवद्वसन्^७ । यायावरेषु भोगेषु वैराग्यं परमं दधौ ॥ ३५ ॥
 श्रुतश्रीखण्डमलयगिरेः^८ सिंहगिरेः प्रभोः^९ । स दीक्षामग्रहीत् पार्श्वे पार्श्वे निर्वृतिवेश्मनः ॥ ३६ ॥
 अन्यदा धनपालश्च प्रोचे धनगिरिं सुधीः । सागरस्येव रेवाऽस्तु सुनन्दा ते परिग्रहे ॥ ३७ ॥
 स ग्राह ज्ञाततत्त्वार्थं^{१०} भवतां भवचारके^{११} । सुहृदां सहृदां^{१२} किं स्याद् बन्धनं कर्तुमौचिती ॥ ३८ ॥
 प्रोवाच धनपालोऽपि पुरा श्रीऋषभप्रभुः^{१३} ।^{१४} ऋणवद्भोगकर्मदं मुक्त्वा मुक्तो भवार्णवात् ॥ ३९ ॥ 15
 न चानुचितमेतत् तन्मानिन् ! मानय मद्विरम् । मानसेऽतिविरक्तेऽपि मेने तत्प्रश्रयाच्चा सः ॥ ४० ॥
 उदुवाह शुभे लग्ने संलग्ने^{१५} सततोत्सवैः । अनासक्तः स विषयान् बुभुजे मर्त्यदुर्लभान् ॥ ४१ ॥
 स वैश्रमणजातीयसामानिक^{१६} सुरोऽन्यदा । अष्टापदाद्रिशृङ्गे^{१७} यः प्रत्यबोधीन्द्रभूतिना ॥ ४२ ॥
 सुनन्दाकुक्षिकासारेऽवतीर्णः स्वायुषः क्षये । प्राक्प्रेम्णा दत्तसुखप्रेरस्वप्ने^{१८} रहितो दृढम् ॥ ४३ ॥—युग्मम् ।
 ततो धनगिरिर्धन्यमन्योऽवसरलाभतः । अपृच्छत व्रते पत्नीं तुष्टां पुत्रावलम्बनात् ॥ ४४ ॥ 20
 जरद्रज्जुमिव प्रेमबन्धं छित्त्वा स सत्वरम् । तत्रायातस्य तत्पुण्यैः पार्श्वे सिंहगिरिर्ययौ ॥ ४५ ॥
 व्रतं तत्राददे लोचपूर्वं^{१९} सामायिकोत्तरम् । दुस्तरं स तपस्तप्यमानोऽप्रीयत चानिशम् ॥ ४६ ॥
 § २. पूर्णे कालेऽन्यदाऽसूत सुनन्दा सुतमुत्तमम् । तेजोमी रत्नदीपानामपि सापत्न्यदुःखदम् ॥ ४७ ॥
 निजैः प्रवर्तितस्तत्र पुत्रजन्मोत्सवो मुदा । यदीक्षणादनिमिषा दधुः स्व^{२०} नाम सार्थकम् ॥ ४८ ॥
 अजल्पत् तत्र कोऽप्यस्य^{२१} प्रात्राजिष्यन्न चेत् पिता । महेऽधिकतरो हर्षस्ततोऽत्र समपत्स्यत् ॥ ४९ ॥ 25
 प्राच्यदेवभवज्ञानांशेन संज्ञीव नन्दनः । दध्यावहो महापुण्यो मत्पिता संयमग्रहात् ॥ ५० ॥
 ममापि भवनिस्तारः संभवी संयमाद् यदि । अत्रोपायं व्यमृक्षच्च रोदनं शैशवोचितम् ॥ ५१ ॥
 अनेकोल्लापनस्नानदेहसंवाहनादिभिः । गजाश्वकादिवीक्षा^{२२} भिरपरैरपि कौतुकैः ॥ ५२ ॥
 भृशं प्रलोभ्यमानोऽपि न तथौ स क्षणं सुखम् । कथं वदति यो जाग्रच्छेते कैतवनिद्रया ॥ ५३ ॥—युग्मम् ।
 दध्यौ मातापि सोमश्रीर्वत्स आप्यायको दृशाम् । यदुच्चकैरवक्लेशप्रदस्तद्धि दुनोति माम् ॥ ५४ ॥ 30
 एवं जग्मुश्च षण्मासाः षड्वर्षशतसंनिभाः । तन्निवेशनमागाच्च तदा सिंहगिरिर्गुरुः ॥ ५५ ॥

1 B °प्रभोः । 2 C °जिन° । * 'सूर्य' इति B टि० । 3 N प्रणयेन । 4 B °दम्बुधे । 5 C °समिनः । 6 A B संमितो ।
 7 C °बद्धसन् । 8 C °गिरि° । 9 C प्रभो । 10 N °तत्त्वार्थो° । 11 C भववा° । 12 A C सुहृदां । 13 A °ऋषभः ।
 14 N तुण° । † 'अत्याग्रहाद्' इति B टि० । 15 N स (तु) तां । 16 N समानिक° । 17 A °पदादि° । 18 C °स्वप्ने° ।
 19 N सामयि° । 20 C खं । 21 A B प्रात्रजि° । 22 N °विवीक्षा° ।

- तत्र गोचरचर्यायां विशन् धनगिरिर्मुनिः । गुरुणाऽऽदिदिशे पक्षिशब्दज्ञाननिमित्ततः ॥ ५६ ॥
 अद्य यद् द्रव्यमाप्नोषि सचित्ताचित्तमिश्रकम् । ग्राह्यमेव त्वया सर्वं तद्विचारं विना मुने ! ॥ ५७ ॥
 तथेति प्रतिपेदानस्तदार्यसमितान्वितः । सुनन्दासदनं पूर्वमेवागच्छदतुच्छधीः ॥ ५८ ॥
 तद्धर्मलाभश्रवणादुपायातः* सखीजनः । सुनन्दां प्राह देहि त्वं पुत्रं धनगिरेरिति ॥ ५९ ॥
 5 साऽपि निर्वेदिता बाढं पुत्रं संगृह्य वक्षसा । नत्वा जगाद पुत्रेण रुदता खेदिताऽस्मि ते ॥ ६० ॥
 गृहाणैनं ततः स्वस्य पार्श्वे स्थापय चेत् सुखी । भवत्यसौ प्रमोदो मे भवत्वेतावतापि तत् ॥ ६१ ॥
 स्फुटं धनगिरिः^१ प्राह ग्रहीष्ये^२ नन्दनं निजम् । परं स्त्रियो वचः पंगुवन्न याति पदात्पदम् ॥ ६२ ॥
 क्रियन्तां^३ साक्षिणस्तत्र विवादहतिहेतवे । अद्यप्रभृति पुत्रार्थे न जल्प्यं किमपि त्वया ॥ ६३ ॥
 अतिखिन्ना च साऽवादीदत्राऽऽर्यसमितो मुनिः । साक्षी सख्यश्च साक्षिण्यो भाषे नाऽतः किमप्यहम् ॥ ६४ ॥
 10 'अजातवृजिनाबन्धः'^४ पात्रबन्धे नियोज्य तम् । विरतं रोदनात् तुष्टिपुष्टं संदर्श्य तत्पुरः ॥ ६५ ॥
 बहिःकृतान्तरारातिर्वहिर्गत्वा^५ गृहाङ्गणात् । भज्यमानभुजस्तस्य भारादागाद् गुरोः पुरः ॥ ६६ ॥—युग्मम् ।
 आयान्तं भुग्नमात्रां तं वीक्ष्य संमुखमाययुः । तद्वाहोः पात्रबन्धं च गुरवः स्वकरे व्यधुः ॥ ६७ ॥
 वज्रोपमं किमानीतं त्वयेदं मम हस्तयोः । भारकृन्मुमुचे^६ हस्तान्मयाऽसौ निजकासने ॥ ६८ ॥
 इत्युक्त्वा च समैक्षन्त गुरवस्तं शशिप्रभम् । साध्वास्थचन्द्रकान्तानां सुधास्रावनिबन्धनम् ॥ ६९ ॥
 15 गुरुश्च वज्र इत्याख्यां तस्य कृत्वा समर्पयत् । साध्वीपार्श्वाच्छ्राविकाणां व्यहार्षादन्यतस्ततः ॥ ७० ॥
 गुरुभक्त्याथ^७ तद्वाग्यसौभाग्याच्च वशीकृताः । धर्मिनार्यः क्षीरपाणमुख्यशुश्रूषणैः शिशुम् ॥ ७१ ॥
 प्रावर्धयन्निजापत्याधिकवात्सल्यकेलितः । साध्वीनामाश्रये^८ रात्रौ वल्लदोलशयं मुदा ॥ ७२ ॥—युग्मम् ।
 तत्र स्थितो वितन्द्रः^९ सन्नङ्गान्येकादशाप्यसौ । साध्वीभिर्गुण्यमानानि निशम्याधिजगाम^{१०} सः ॥ ७३ ॥
 ततो विशेषिताकारं तदीयपरिचर्यया । तत्रायाता सुनन्दापि तं निरीक्ष्य दधौ स्पृहाम् ॥ ७४ ॥
 20 प्रार्थयन्नाथ ताः साध्वीः^{११} सुतं मे ददतेति सा । ऊचुस्ता वल्लपात्राभा गुरुस्थापनिका ह्यसौ ॥ ७५ ॥
 कथं शक्योऽपि तु बालस्तस्मादत्रस्थ एव सन् । लाल्यः परं गृहे नेयो न गुर्वनुमतिं विना ॥ ७६ ॥—युग्मम् ।
 § ३. अन्यदा गुरवः प्रापुस्तत्पुरं तज्जनन्यपि । नन्दनं प्रार्थयामास गृहिवत् पत्युरन्तिके ॥ ७७ ॥
 स च प्राह नृपादेश इव सन्मर्त्यवागिव । कन्याप्रदानमिव च महतामेकशो वचः ॥ ७८ ॥
 गृहीतमुक्तं जायेत नो बालपरिधानवत् । एवं विमृश^{१२} धर्मज्ञे ! नो वा सन्त्यत्र साक्षिणः ॥ ७९ ॥
 25 निर्विचाराग्रहा साऽप्यवलेपं न त्यजेद् यदा । संघप्रधानपुरुषैः पर्यच्छेदि^{१३} सुभाषितैः ॥ ८० ॥
 तत्राप्यमानयन्ती सा गता राज्ञः पुरस्तदा । यतयश्च समाहूताः संघेन सह भूभृता^{१४} ॥ ८१ ॥
 धर्माधिकरणायुक्तैः^{१५} पृष्ठौ^{१६} पक्षावुभावपि । अङ्गीकारं तयोः श्रुत्वा विचारे मुमुहुश्च ते ॥ ८२ ॥
 एकत्र दुःप्रतीकारा माता पुत्रं प्रयाचति । अन्यत्र संघः श्रीतीर्थनाथैरपि निषेवितः ॥ ८३ ॥
 विचचार स्वयं राजा स्वरुच्या नन्दनो ह्ययम् । यत्पार्श्वे याति तस्यास्तु किं परैर्बहुभाषितैः ॥ ८४ ॥
 30 ततो माता^{१७} प्रथमतोऽनुज्ञाता तत्र भूभृता । क्रीडनैर्भक्ष्य^{१८} भोज्यैश्च मधुरैः सा न्यमंत्रयत् ॥ ८५ ॥
 सुते तथास्थिते राज्ञाऽनुज्ञातो जनको मुनिः । रजोहरणमुद्यम्य^{१९} जगादानपवादगीः^{२०} ॥ ८६ ॥

* 'पाडोसिनिमिली धर्मलाभ' इति B टि० । 1 C N यत् । 2 B निरि० । 3 B ग्रहीक्षे । 4 B क्रियतां । 5 C अजान० ।
 6 N बन्ध० । 7 A N बहिःकृत्वा । † 'ब्रह्मता' इति B टि० । 8 B तस्मात् । 9 C आदर्शे 'द्वाग्यसौगुरु भक्त्याथतग्याच्च'
 एतादृशो व्यस्ताक्षरः पाठः । 10 B 'माश्रिये । ‡ 'श्लोकीबन्ध' इति B टि० । § 'निद्रारहित' इति B टि० । ¶ 'पारंगतः' इति B
 टि० । 11 B साख्य । 12 A व्यमृश; B N विमृश्य । || 'परीच्छवी' इति B टि० । 13 A भूभृताः । 14 N 'करणे युक्तैः'
 15 B पृष्ठौ । 16 A C मातुः । 17 B भक्ष० । 18 B N 'मुद्यम्य' । § 'मायारहित' इति B टि० ।

वत्स ! त्वं यदि तत्त्वज्ञः संयमाध्यवसायवान् । गृहाण तदिदं कर्मरजोहरणहेतवे ॥ ८७ ॥—युग्मम् ।
 उत्प्लुत्य मृगवत् सोऽथ तदीयोत्सङ्गमागतः । जग्राह चमराभं तच्चारित्रधरणीभृतः^१ ॥ ८८ ॥
 ततो जयजयारावो मङ्गलध्वनिपूर्वकम् । समस्ततूर्यनादोजिसज्जः^२ समजनि स्फुटः ॥ ८९ ॥
 संघस्थार्चा तदाऽकार्षीद् राजा तद्गुरवस्ततः ।^३ स्वं स्थानं मुदिता जग्मुर्धर्मिन्नातपुरस्कृताः ॥ ९० ॥
 दध्यौ सुनन्दा सौदर्य आर्यपुत्रः सुतोऽपि च । मदीया यतयोऽभूवंस्तन्ममापीति सांप्रतम् ॥ ९१ ॥ 5
 त्रिवार्षिकोऽपि न स्तन्यं पपौ वज्रो ब्रतेच्छया । दीक्षित्वा^४ गुरुभिस्तेन तत्र मुक्तः समावृकः ॥ ९२ ॥
 § ४. अथाष्टवार्षिकं वज्रं कृष्टा^५ साध्वीप्रतिश्रयात्^६ । श्रीसिंहगिरयोऽन्यत्र विजहुः सपरिच्छदाः ॥ ९३ ॥
 तदा चाप्रतिबन्धेन तेषां विहरतां सताम् । पर्वतासन्नमेदिन्यामीर्यासमितिपूर्वकम् ॥ ९४ ॥
 वज्रप्राग्भवमित्रैश्च तं दृष्ट्वा जृम्भकामरैः । वैक्रियाऽऽविष्कृता^७ मेघमाला तस्य परीक्षणे ॥ ९५ ॥
 कुंकरस्वरैः केकिकेकारावेण मिश्रितैः । तिलतन्दुलितो^८ नादः श्रुतिस्वाद्यसुधाऽभवत् ॥ ९६ ॥ 10
 नीरैर्नदद्भिर्द्वामसंभवद्भिर्निरंतरम् । प्लाविता भूस्तदद्वैतघटितेव तदाऽभवत् ॥ ९७ ॥
 विपुले तस्थिवांसस्ते गिरेरेकत्र कन्दरे । गुरवस्तोयजीवानां विराधनमनिच्छवः ॥ ९८ ॥
 एवं घनाघने घोरे कथंचिद्विरते सति । उपोषिता अपि श्रेयस्त्वृत्तास्ते मुनयोऽवसन् ॥ ९९ ॥
 जगज्जीवनमोषेण^९ तदा सूर्योऽपि शङ्कितः । रसावस्थापनाद् विश्वे बभूव^{१०} प्रकटोदयः ॥ १०० ॥
 आनीय वारिधेर्वारि जगतीपरिपूरणात् । अवसन्ने च पर्जन्ये श्रमात् सुप्त^{११} इवाध्वनौ ॥ १०१ ॥ 15
 ततस्तच्चारुवृत्तेन *लेखैर्हृल्लेखशालिभिः । वाणिज्यकारकव्याजात् पारणाय न्यमन्नि सः ॥ १०२ ॥—युग्मम् ।
 एषणात्रितये चोपयुक्तो भुक्तावनाहतः । तत्र वज्रो ययौ प्राप्य गुरोरनुमतिं ततः ॥ १०३ ॥
 द्रव्य-क्षेत्र-काल-भावैरुपयोगं ददौ च सः । द्रव्यं कूष्माण्डपाकादि क्षेत्रं देशश्च मालवः ॥ १०४ ॥
 कालो^{१२} ग्रीष्मस्तथा भावे विचार्येऽनिमिषा अमी । अस्पृष्टभूकमन्यासा अम्लानकुसुमस्रजः ॥ १०५ ॥
 चारित्रिणां ततो देवपिण्डो नः^{१३} कल्पते^{१४} नहि^{१५} । निषिद्धा उपयोगेन तस्य हर्षं परं ययुः ॥ १०६ ॥ 20
 —त्रिभिर्विशेषकम् ।

तत्र च प्रकटीभूय प्राणमंसं मुनिं तदा । वज्रं सदृत्ततेजोभिर्भास्वरं भास्वदंशुवत् ॥ १०७ ॥
 अन्यत्र विहरतश्चान्यदा ग्रीष्मर्तुमध्यतः । प्राग्वदेव सुरास्तेऽमुं †घृतपूरैर्न्यमन्नयन् ॥ १०८ ॥
 वज्रे तत्रापि निर्व्यूढे विद्यां ते व्योमगामिनीम् । ददुर्न दुर्लभं किञ्चित् सद्भाग्यानां हि तादृशम् ॥ १०९ ॥
 § ५. बाह्यभूमौ प्रयातेषु पूज्येष्वथ परेद्यवि । सदेष्टोपयुक्तेषु गीतार्थेषु च गोचरम् ॥ ११० ॥ 25
 अवकाशं च बाल्यस्य ददच्चापलतस्तदा । सर्वेषामुपधीर्नामग्राहं भूमौ निवेश्य च ॥ १११ ॥
 वाचनां प्रददौ वज्रः श्रुतस्कन्धव्रजस्य सः । प्रत्येकं गुरुवक्त्रेण कथितस्य महोद्यमात् ॥ ११२ ॥
 —त्रिभिर्विशेषकम् ।

श्रीमान् सिंहगिरिश्चात्रान्तरे वसतिसन्निधौ । आययौ गर्जितौर्जित्यं शब्दं तस्याशृणोच्च सः ॥ ११३ ॥
 दध्यौ किं यतयः प्राप्ताः स्वाध्यायैः पालयन्ति माम् । निश्चित्यैकस्य वज्रस्य शब्दं ते तोषतो बभुः ॥ ११४ ॥ 30
 पुनर्दध्यावयं गच्छो धन्यो यन्नेदृशः शिशुः । क्षोभोऽस्य मा भूदित्युच्चैःस्वरं नैषेधिकी^{१६} व्यधात् ॥ ११५ ॥

1 A °धरिणी° । 2 N °सद्यः । 3 N संस्थानं । 4 N दीक्षितो । 5 N कृत्वा । 6 B प्रतिश्रियात् । 7 B वैक्रियाविष्कृता ।
 8 B °तुन्दलितो, C °तंडुलितो । 9 A °घोषेण; C घोषेण । 10 B °वाप्रक° । 11 B °स्वप्न° । * 'देवता' इति B टि० ।
 12 A भीष्म । 13 B न । 14 N कल्प्यते । 15 B नहिः । † 'घेवर' इति B टि० । 16 N नैषेधिकं ।

- वज्रोऽपि तं गुरोर्ध्वानं श्रुत्वा लज्जाभयाकुलः । संनिवेश्य^१ यथास्थानं वेष्टिकाः^२ संमुखोऽभ्यगात्^३ ॥११६॥
 प्रतिलेख्य ततः पादौ प्रक्षाल्य^४ प्रासुकाम्भसा । पादोदकं ववन्दे च गुरुणा स मुदेक्षितः ॥ ११७ ॥
 वैयाघ्र्यादिषु लघोर्माऽवज्ञाऽस्य भवत्विति । ध्यात्वाऽऽहुर्गुरवः शिष्यान् विहारं कुर्महे वयम् ॥ ११८ ॥
 ततस्ते प्रोचुरस्माकं कः प्रदास्यति वाचनाम् । ते प्राहुर्वज्र एवात्र कृतार्थान् वः करिष्यति ॥ ११९ ॥
 ५ तत् ते तथेति प्रत्यैच्छन् निर्विचारं गुरोर्वचः । ईदृक्स्वगुरुभक्तेभ्यः शिष्येभ्योऽस्तु नमोनमः ॥ १२० ॥
 प्रतिलेख्य निषद्यां च तस्यावक्राः प्रचक्रिरे । ततोऽसौ वाचनां दातुमारेभे यतिसंहतेः ॥ १२१ ॥
 *शास्त्राणामिति तात्पर्यमनायासेन सोऽभ्यधात् । सुखं यथाऽवगच्छन्ति ते मन्दधिषणा अपि ॥ १२२ ॥
 दिनैः कतिपयैरागात् सूरिरभ्युत्थितश्च तैः । तदुदन्तमपृच्छच्च सम्भूयोचुश्च ते ततः ॥ १२३ ॥
 पूज्यपादप्रसादेन सञ्जज्ञे वाचनासुखम् । अस्माकं वाचनाचार्यो वज्र एवास्तु तत्सदा ॥ १२४ ॥
 १० श्रुत्वेति गुरवः प्राहुर्मत्वेदां विहृतं मया । अस्य ज्ञापयितुं युष्मान् गुणगौरवमद्भुतम् ॥ १२५ ॥
 तपस्याविधिसंशुद्धवाचनापूर्वकं ततः । अधीतवान् मुनिर्वज्रो यावद् गुर्वागमागमम् ॥ १२६ ॥
 § ६. गत्वा दशपुरे वज्रमवन्त्यां प्रैषुराहताः । अध्येतुं श्रुतशेषं श्रीभद्रगुप्तस्य सन्निधौ ॥ १२७ ॥
 स ययौ तत्र रात्रौ च पूर्वहिर्वासमातनोत् । गुरुश्च^५ स्वप्रमाचख्यौ निजशिष्याप्रतो मुदा ॥ १२८ ॥
 पात्रं मे पयसा पूर्णमतिथिः कोऽपि पीतवान् । दशपूर्व्याः समप्रायाः कोऽप्यध्येता समेष्यति ॥ १२९ ॥
 १५ इत्येवं वदतस्तस्य वज्र आगात् पुरस्ततः । गुरुश्चाध्यापयामास श्रुतं स्वाधीतमाश्रुतम् ॥ १३० ॥
 श्रीभद्रगुप्तसूरिश्च तमध्याप्य पुनर्गुरोः । प्राहिणोत् सन्निधौ तस्यानुज्ञायै समयस्य सः ॥ १३१ ॥
 वज्रप्राग्जन्मसुहृदो ज्ञानाद् विज्ञाय ते सुराः । तस्याचार्यप्रतिष्ठायां चक्रुस्तस्य वन्द्यतम् ॥ १३२ ॥
 सर्वानुयोगानुज्ञां च प्रददुर्गुरवः शुभे । लभ्रे सर्वाहितां तेजस्तत्त्वं तत्र न्यधुर्मुदा ॥ १३३ ॥
 § ७. गुरौ प्रायाद् दिवं प्राप्ते वज्रस्वामिप्रभुर्ययौ । पुरं पाटलिपुत्राख्यमुद्याने समवासरत् ॥ १३४ ॥
 २० अन्यदा स कुरूपः सन् धर्मं व्याख्यातयद् विभुः । गुणानुरूपं नो रूपमिति तत्र जनोऽवदत् ॥ १३५ ॥
 अन्येगुश्चारुरूपेण धर्माख्याने कृते सति । पुरक्षोभभयात् सूरिः कुरूपोऽभूज्जनोऽब्रवीत् ॥ १३६ ॥
 प्रागेव तद्गुणग्रामगानात् साध्वीभ्य आहता । धनस्य श्रेष्ठिनः कन्या रुक्मिण्यत्रान्वरज्यत ॥ १३७ ॥
 वभाषे जनकं स्वीयं सत्यं मद्भाषितं शृणु । श्रीमद्वज्राय मां यच्छ शरणं मेऽन्यथाऽनलः ॥ १३८ ॥
 तदप्रहात् ततः कोटिशतसंख्यधनैर्युताम् । सुतामादाय निर्ग्रन्थनाथाभ्यर्णे ययौ च सः ॥ १३९ ॥
 २५ व्यजिज्ञपच्च नाथं त्वां नाथते मे सुता ह्यसौ । रूपयौवनसम्पन्ना तदेषा प्रतिगृह्यताम् ॥ १४० ॥
 यथेच्छदान-भोगाभ्यामधिकं जीवितावधि^६ । द्रविणं गृह्यतामेतत् पादौ प्रक्षालयामि ते ॥ १४१ ॥
 अथ श्रीवज्र आह स्म सरलस्त्वं वणिग्वरः । बहुमिच्छसि दूरस्थान् स्वयं बद्धः परानपि ॥ १४२ ॥
 रेणुना रत्नराशिं त्वं कल्पवृक्षं तृणेन च । गर्त्ताकोलेन कुम्भीन्द्रं वायसेन सितच्छदम् ॥ १४३ ॥
 सौधं निषादगेहेन क्षारनीरेण चामृतम् । कुद्रव्यविषयास्वादात् तपो मे संजिहीर्षसि ॥ १४४ ॥—युग्मम् ।
 ३० विषयाः कंबलोलासं दधत्यविकटोदयाः । सर्वं धनं^७ महाभोगैरन्यूनं चारकोपमम् ॥ १४५ ॥
 एषा^८ मय्यनुरक्ता चेच्छायावदनुगामिनी । मयाऽऽहतं व्रतं धत्तां ज्ञानदर्शनसंयुताम् ॥ १४६ ॥
 श्रुत्वेति प्रतिबुद्धा^{१०} साऽभिलाषगरले हृते^{११} । गृहीत्वा संयमं संयमिनीपार्श्वमशिश्रयत्^{१२} ॥ १४७ ॥

१ B संनिवेशा । २ B वेष्टिका । ३ A व्यधात् ; C ऽवगात् । ४ A C प्राशुका° । * B 'शास्त्रं तत्' इति B टि० ।
 † 'विचक्षणपणू' इति B टि० । ५ A गुरुः श्वः । ‡ 'सूरिमंत्र वीधु' इति B टि० । ६ B °विधि । ७ B महाभागै° । ८ B एष ।
 ९ N मया वृतं ; C मया ब्रूतं । १० B °बद्धा । ११ A हृदे । १२ C °श्रियत् ।

महापरिज्ञाध्ययनाद् आचाराङ्गान्तरस्थितात् । श्रीवज्रेणोद्धृता विद्या तदा गगनगामिनी ॥ १४८ ॥
 § ८. अवष्टेरेन्यदा तत्राभूद् दुर्भिक्षमतिक्षयम्^१ । सचराचरजीवानां कुर्वदुर्वीतलेऽधिकम् ॥ १४९ ॥
 सीदन् संघः प्रभोः पार्श्वमाययौ रक्ष रक्ष नः । वदन्निति ततो वज्रप्रभुस्तन्निदधे हृदि ॥ १५० ॥
 पटं विस्तार्य तत्रोपवेश्य संघं तदा मुदा । विद्ययाऽऽकाशगामिन्याऽचलद् व्योम्ना सुपर्णवत् ॥ १५१ ॥
 तत्र शय्यातरो दूरं गतस्तृणगवेषणे । अन्वागतो वदन् दीनः^२ सोऽपि न्यस्तारि सूरिणा ॥ १५२ ॥ 5
 आययौ सुस्थदेशस्थामचिरेण महापुरीम् । बौद्धशासनपक्षीयनृपलोकैरधिष्ठिताम् ॥ १५३ ॥
 सुखं तिष्ठति संघे च सुभिक्षाद् राजसौस्थ्यतः । सर्वपर्वोत्तमं पर्वोऽययौ पर्युषणाभिधम् ॥ १५४ ॥
 राजा च प्रत्यनीकत्वात्^{*} कुसुमानि न्यषेधयत् । संघो व्यजिज्ञपद् वज्रं जिनार्चाचिन्तयार्दितः ॥ १५५ ॥
 उत्पत्य तत आकाशे काशसंकाशकीर्तिभृत् । माहेश्वर्या उपर्यागान्नगर्याः कोविदार्यमा ॥ १५६ ॥
 आरामस्थः पितुर्मित्रमारामिकगुणाग्रणीः । वज्रं^३ बकुलसिंहाख्यो वीक्ष्य नत्वा च संजगौ ॥ १५७ ॥ 10
 किमप्यादिश मे नाथ ! कार्यं सूरिरतोऽवदत् । सुमनः सुमनोभिर्मे कार्यमार्य ! कुरुष्व तत् ॥ १५८ ॥
 पूज्यैर्व्यावृत्तिवेलायां ग्राह्याणीति निशम्य सः । ययौ देव्याः श्रियः पार्श्वं तं क्षुद्रहिमवद्गिरिम्^४ ॥ १५९ ॥
 धर्मलाभाशिषाऽऽनन्द्य तां देवीं कार्यमादिशत् । ददौ सहस्रपत्रं सा देवार्चार्थं करस्थितम् ॥ १६० ॥
 तदादाय प्रभुर्वज्रः पितृमित्रस्य सन्निधौ । आययौ विंशतिर्लक्षाः पुष्पाणां तेन ढौकितः ॥ १६१ ॥
 विमाने^५ वैक्रिये^६ ताश्चावस्थाप्यागान्निजो पुरे । जूम्भकैः कृतसङ्गीतोत्सवे गगनमण्डले ॥ १६२ ॥ 15
 ध्वनत्सु देवतूर्येषु शब्दाद्वैते विजृम्भिते । तं तदूर्ध्वं समायान्तं दृष्ट्वा बौद्धाश्चमत्कृताः ॥ १६३ ॥
 ऊर्ध्वधर्मस्य माहात्म्यमहो नः शासने सुराः । आयान्ति पश्यतां तेषां ते ययुर्जिनमन्दिरे ॥ १६४ ॥
 श्राद्धसंघः प्रमुदितः पूजां कृत्वा जिनेशितुः । तत्र धर्मदिने धर्ममश्रौषीद् वज्रसद्गुरोः ॥ १६५ ॥
 प्रातिहार्येण चानेन राजा तुष्टोऽभ्युपागमत् । प्रत्यबोधि च वज्रेण बौद्धाश्चासन्नधोमुखाः ॥ १६६ ॥
 § ९. विहरन्नन्यदा स्वामी प्रययौ दक्षिणापथम् । कुत्रचिच्छुद्धभूभागोद्यानेऽसौ समवासरत् ॥ १६७ ॥ 20
 † श्लेष्मरोगापनोदायानाययद् विश्वभेषजम् । उपयुक्तावशेषं^७ च श्रवणेऽधारयत् ततः ॥ १६८ ॥
 प्रत्युपेक्षणकाले^८ तत् तत्रस्थं चापराह्निके । मुखवस्त्रिकया^९ स्नस्यत् कर्णयोः प्रतिलेखने ॥ १६९ ॥
 दध्यावायुरहो ! क्षीणं^{१०} विस्मृतिर्यन्ममोदिता । पुनर्दुर्भिक्षमाप्तं च^{११} प्रागुक्तादधिकं ततः ॥ १७० ॥
 वज्रसेनस्तदादिश्य^{१२} वंशार्थं वज्रसूरिभिः । प्रहितः स शनैः प्रायात् कुंकुणानं^{१३} वित्तवचणानं^{१४} ॥ १७१ ॥
 अलब्धभिक्षान् दुर्भिक्षाद् विद्यापिण्डेन भोजितान् । साधूनाह च^{१५} भोज्योऽयं नित्यं द्वादशवत्सरीम् ॥ १७२ ॥ 25
^{१६} ग्राह्यं^{१७} वानशनं ते च श्रुत्वा तत् प्रायमाविशन् । श्रीवज्रः कुत्रचिच्छैले साधुभिः सहितो ययौ ॥ १७३ ॥
 मार्गे गच्छद्भिरेकत्र ग्रामे प्रालम्भि^{१८} सूरिभिः । शिष्य एकः स तज्ज्ञात्वा वैराग्यं परमं दधौ ॥ १७४ ॥
 दध्यौ च प्रोज्झ्य मामेते जग्मुर्जीवत्वसाविति । निःसत्त्वोऽहं कथं दृष्टः प्रभुं नानुव्रजामि तत् ॥ १७५ ॥
 ध्यात्वेति तप्तपाषाणे पादपोषगमं व्यधात् । व्यलीयत मधूच्छिष्टमिव स^{१९} त्वरितस्तदा ॥ १७६ ॥
 तद्विपत्तौ महे देवैः क्रियमाणे मुनीश्वरः । यतीनां पुरतोऽवादीच्छिशोः सत्त्वमिदं महत् ॥ १७७ ॥ 30
 तच्छ्रुत्वा मुनयः सर्वे परं वैराग्यमादधुः । प्रशान्तविग्रहास्तस्थुः स्थण्डिलेषु पृथक् पृथक् ॥ १७८ ॥
 प्रत्यनीका सुरी तत्रोपसर्गायोपतस्थुषी । निशीथे दिवसं कृत्वा दधि तेषामढौकयत् ॥ १७९ ॥

1 B °मितिक्षयं । 2 A दीनं । * 'दर्शनना अभक्त पणातु' इति B टि० । 3 N वज्रं च कुल० । 4 A B °गिरं ।
 5 N विमानं । 6 N तांश्चा० । † 'देवतानद् भलवीनद्' इति B टि० । ‡ 'रोग छेदनात्' इति B टि० । § 'वावरवानी वेलाइ' इति
 B टि० । || 'पडिलेहण वेलाइ' इति B टि० । 7 A भ्रस्यत् ; C श्रस्यत् । 8 B क्षणं । 9 A प्रागुक्ता० । 10 N तथादिश्यं ।
 11 A चित्तविचणान् ; C वित्तवचणान् । 12 'च' नास्ति B । 13 C ग्रामं । 14 N चान० । 15 B प्रालम्भ० । 16 A सत्वरत० ।

- विज्ञायाप्रीतिकं तत्रान्यत्र शृङ्गेऽथ ते ययुः । मृत्युजीवितयोर्येऽनाशंसास्तेषां सुराः किमु ॥ १८० ॥
यथायोगं च ते प्राणान् परित्यज्य सुरालयम् । श्रीवज्रोऽपि जगाम द्यामध्यामध्यानवैभवः^१ ॥ १८१ ॥
शक्रस्तत्राययौ पूर्वभवस्नेहेन तद्वयम् । ज्ञात्वा चतुर्दिशं स्वीयस्थमावर्त्तताथ^२ सः ॥ १८२ ॥
गहनानि तरुणां च तत्रोन्मूल्य समां भुवम् । कृत्वा तत्र क्षणं तस्यौ सुपर्वश्रेणिसंभृतः ॥ १८३ ॥
५ ततःप्रभृति विख्यातो रथावर्त्ताख्यया गिरिः । असावचलतां याति ख्यातिर्या गुरुभिः कृता ॥ १८४ ॥
§ १०. वज्रसेनश्च सोपारं नाम पत्तनमभ्यगात्^३ । जिनदत्तप्रियाऽस्त्यत्रेश्वरीत्याख्या चतुःसुता ॥ १८५ ॥
अक्षामगुरुशिक्षाढ्यः स तस्या मन्दिरे ययौ । चिन्तामणिमिवायान्तं दृष्ट्वा तं हर्षमाप सा ॥ १८६ ॥
प्राहाथ साहसं साधो ! ऽस्माभिरद्य विचिन्तितम्^४ । स्थालीपाकोऽत्र लक्षेण पूरितः^५ कष्टकल्पनात् ॥ १८७ ॥
द्रव्यसंपदि सत्यामप्यन्नदौस्थ्यान्मृतिर्ध्रुवम् । ततोऽत्र पायसे पके निक्षेप्यं विषमं विषम् ॥ १८८ ॥—युग्मम् ।
१० तदत्रावसरे पूज्यदर्शनं पुण्यतोऽभवत् । कृतार्था^६ सांप्रतं पारत्रिकं कार्यमिहादधे ॥ १८९ ॥
इत्याकर्ण्य मुनिः प्राह गुरुशिक्षाचमत्कृतः । धर्मशीले ! शृणु श्रीमद्वज्रस्वामिनिवेदितम् ॥ १९० ॥
स्थालीपाके किलैकत्र लक्षमूल्ये^७ समीक्षिते । सुभिक्षं भावि सविषं पाकं मा कुरु तद्वथा ॥ १९१ ॥
सापि प्राह प्रसादं नः कृत्वैतत् प्रतिगृह्यताम् । इत्युक्त्वा पात्रपूरेण प्रत्यलाभि तया मुनिः ॥ १९२ ॥
एवं जाते^८ च सन्ध्यायां वहित्राणि समाययुः । प्रशस्यशस्यपूर्णानि जलदेशान्तराध्वना ॥ १९३ ॥
१५ सुभिक्षं तत्क्षणं जज्ञे ततः सा सपरिच्छदा । अचिन्तयद्दहो ! मृत्युरभविष्यदरीतितः ॥ १९४ ॥
जीवितव्यफलं किं न गृह्यते संयमग्रहात् । वज्रसेनमुनेः पार्श्वे^९ जैनबीजस्य सदुरोः ॥ १९५ ॥
ध्यात्वेति सा सपुत्राऽथ^{१०} व्रतं जग्राह साग्रहा^{११} । नागेन्द्रो निर्धृतिश्चन्द्रः^{१२} श्रीमान् विद्याधरस्तथा ॥ १९६ ॥
अभूवंसे किञ्चिद्नदशपूर्वविदस्ततः । चत्वारोऽपि जिनाधीशमतोद्धारधुरंधराः ॥ १९७ ॥
अद्यापि गच्छास्तत्रान्ना जयिनोऽवनिमण्डले । वर्तन्ते तत्र तीर्थे च मूर्तयोऽद्यापि सार्हणाः ॥ १९८ ॥
२० इति श्रीमद्वज्रप्रभुचरितमेतद्विविषदामपि स्तुल्यं तत्त्वं किमपि जिननाथोपनिषदाम् ।
श्रियां हेतुः सेतुर्भवजलधिनिस्तारविधये प्रदेयादानन्दं जयतु शशिसूर्यावधि यथा ॥ १९९ ॥
श्रीचन्द्रप्रभसूरिपट्टसरसीहंसप्रभः^{१३} श्रीप्रभा-
चन्द्रः सूरिरनेन चेतसि कृते श्रीराम-लक्ष्मीभुवा ।
श्रीपूर्वर्षिचरित्ररोहणगिरौ श्रीवज्रवृत्ताभिधः
२५ श्रीप्रद्युम्नमुनीन्दुना विशदितः शृङ्गोऽगमत् प्राक्तनः ॥ २०० ॥
मूर्तिः साष्टापदश्रीर्विमलगिरिरितिस्तारणः श्रीभरोयम्
दुःखार्त्तानामपापा किल मतिरसतां स्तम्भनश्च प्रभावः ।
चेतः स्यादुज्जयन्तस्थितिकृदनुपमं चारुरूपं यशस्तत्
श्रीमत्प्रद्युम्नसूरे ! ऽर्बुदगुणविजयी तीर्थरूपस्त्वमेव ॥ १ ॥

३०

॥ *इति वज्रस्वामिप्रबंधः ॥

॥ ग्रंथाग्रं २०७ अक्षर ११ ॥

१ A द्यामध्यामध्यामवै°; C N द्यामध्यानवै° । २ B °तावसः । ३ B °मलगात् । ४ B चिन्तितं । ५ B काष्ट°; C नास्ति ।
६ N कृतार्थाः । ७ N मूले । ८ N जातेऽथ । ९ N जिन° । १० A B सपुत्रापि । ११ A साग्रहात् । १२ B प्रभ° ।
* A C N आदर्शेषु नोपलभ्यत एषा पंक्तिः ।

२. आर्यरक्षितचरितम् ।

- § १. अव्यादव्याहृत^१ भव्यान् स श्रीमानार्यरक्षितः । समूलघातमाहन्ति धर्मो यस्यान्तरद्विषः^२ ॥ १ ॥
 पीयूषमिव यदृत्तमनिर्वाच्यं बुधैरपि । वैचक्षण्यविलिप्ती^३ मे मतिः “किं नु विमृक्ष्यति ॥ २ ॥
 पुनस्तथापि वातापितापनस्य तमोऽम्बुधेः । तस्य वृत्तं^४ स्मृतौ वाचं प्रणये प्रणयावधिः ॥ ३ ॥
 सदानन्दनबाहुल्यपराभूतद्युस्तपुरम् । पुरं दशपुरं नामावन्तिकान्तैकसप्तकी^५ ॥ ४ ॥ 5
 उदायनो निशानाथ इव नव्योऽकलङ्कभूः । अगम्यस्तमसोऽक्षीणकलोऽभूत्तत्र भूपतिः ॥ ५ ॥
 सौवस्तिकपदप्राप्तप्रतिष्ठोऽतिविशिष्टधीः । वर्णज्येष्ठः कुलश्रेष्ठः क्रियानिष्ठः कलानिधिः ॥ ६ ॥
 आसीच्छ्रीसोमदेवाख्यः शमितेष्वमितेष्वपि । यन्मन्त्रैः शत्रुवर्गेषु शृङ्गाराय चमूचयः ॥ ७ ॥—युग्मम् ।
 रुद्रसोमाभिधाऽस्याभूत् प्रिया प्रियवचःक्रमैः । संपूर्णदानैरर्थिभ्यः कृतदारिद्र्यविद्रवा ॥ ८ ॥
 सूर्याश्वयोरिव* यमौ तयोः पुत्रौ बभूवतुः । आर्यरक्षित इत्याद्यो द्वितीयः^७ फल्गुरक्षितः ॥ ९ ॥ 10
 पुरोहितेन तौ तेन साङ्गान् वेदान् प्रपाठितौ । आत्मजानां विनीतानां स्वामृद्धिं निहृता हि कः ॥ १० ॥
 अतृप्तः शास्त्रपीयूषे विद्वानप्यार्यरक्षितः । पिपठीस्तद्विशेषं स प्रययौ पाटलीपुरम् ॥ ११ ॥
 अचिरेणापि कालेन स्फुरत्कुण्डलिनीबलः । वेदोपनिषदं गोप्यामप्यध्यैष्ट प्रकृष्टधीः ॥ १२ ॥
 अथोपाध्यायमापृच्छय व्यावृत्तः† स्वभुवं प्रति । आरूढवद् ययौ सोऽथाययौ परिसरे पुरः ॥ १३ ॥
 ज्ञातोदन्तेन राज्ञा स पितृविज्ञपनादथ । प्रावेशि^८ गजमारुह्य संमुखागामिना स्वयम् ॥ १४ ॥ 15
 प्रधानकुलवृद्धाभ्यः सुलब्धाशीर्गृहे गृहे । अपराहे निजावासप्राङ्गणं प्रागमत्ततः ॥ १५ ॥
 § २. रुद्रसोमा पुनस्तत्र श्रमणोपासिका तदा । विज्ञातजीवाजीवादिनवतत्त्वार्थविस्तरा^९ ॥ १६ ॥
 कृतसामायिका पुत्रमुत्कण्ठाकुलितं चिरात् । इलातलमिलन्मौलिं वीक्ष्यापि प्रणतं भृशम् ॥ १७ ॥
 अवर्द्धयत नाशीर्भिः सामायिकभिदाभिया ।
^{१०}अतिखिन्नस्ततः प्राह स धीमानार्यरक्षितः ॥ १८ ॥—त्रिभिर्विशेषकम् । 20
 धिग् ! ममाधीतशास्त्रौघं बह्वप्यवकरप्रभम् । येन मे जननी नैव^{११} परितोषमवापिता ॥ १९ ॥
 ध्यात्वेत्युवाच किं मातः ! परितोषो न तेऽभवत् । साह तुष्याम्यहं केन पाठैस्तैर्दुर्गतिप्रदैः ॥ २० ॥
 स प्राह चाविलम्बेन तदलं मे समादिश । येनाधीतेन ते तुष्टिः कार्यैरन्यैस्तु किं मम ॥ २१ ॥
 रोमाञ्चकञ्चुकोद्भेदेमेदुराथ जनन्यपि । प्रधानं मन्यमाना स्वं पुत्रिणीनामवोचत ॥ २२ ॥
 अधीष्व §विष्वगुन्निद्राभद्रविद्रावणक्षमम् । दृष्टिवादं^{१२} जिनोपज्ञमन्यै^{१३} रज्ञातसञ्ज्ञकम् ॥ २३ ॥ 25
 तमाकर्ण्य सुतो दध्यौ तावन्नामापि सुन्दरम् । दृष्टिवाद इदानीं तदवश्यं कार्यमेव मे ॥ २४ ॥
 समस्ततीर्थमूर्द्धन्ये मातर्^{१४} ! मम समादिश । अध्यापकं तदभ्यासे यथाभ्यस्यामि तं द्रुतम् ॥ २५ ॥
 उवाच^{१५} रुद्रसोमापि वत्स ! ते विनयावने ! । अवतारणके यामि सावधानस्ततः शृणु ॥ २६ ॥
 जैनर्षयो महासत्त्वास्त्यक्ताब्रह्मपरिग्रहाः । परमार्थस्थितस्वान्ताः सञ्ज्ञानकुलभूमयः ॥ २७ ॥
 अस्य ग्रन्थस्य वेत्तारस्तेऽधुना स्वेक्षुवाटके ।
 सन्ति तोसलिपुत्राख्याः सूरयो ज्ञानभूरयः ॥ २८ ॥—त्रिभिर्विशेषकम् । 30

1 ‘निरंतरं’ इति B टि० । 2 A द्विषः । 3 A विलिप्ती; C N वलिप्ती । 4 A मतिः न वि०; C मतिः किं न वि० । 5 N वृत्तं । 6 N °कान्तिक स० । * ‘चंद्रसूर्य’ इति B टि० । 7 B C द्वितीय० । † ‘न सीषवद्’ इति B टि० । ‡ ‘पाण्डु वलिड’ इति B टि० । 8 B प्रावेश । 9 B विज्ञाततत्त्वा जीवादिनवमेदातिविस्तरा । 10 B इति० । 11 B देव । § ‘मोहनिद्रा’ इति B टि० । 12 A °मज्ञैर० । 13 C N मम मातः । 14 B सोमरुद्रा ।

- पठाशठमते ! तेषां पार्श्वे ग्रन्थमिमं वरम् । यथा त्वदीयवृत्तेन कुक्षिर्मे शीतलीभवेत् ॥ २९ ॥
 श्रुत्वेत्यहर्मुखे यामीत्युक्त्वा तद्भ्यानतत्परः । निशां निन्ये विनिद्रः सन् निरगाच्च बहिस्ततः ॥ ३० ॥
 अर्द्धमार्गे पितुर्मित्रं संमुखोऽस्य द्विजोऽभवत् । इक्षोर्नवलताः सार्द्धाः स्कन्धे तद्धेतवे बहन् ॥ ३१ ॥
 तेनाभिवादयन्नलिलिङ्गे प्रीत्याऽऽर्यरक्षितः । व्यावृत्त्यागच्छ गेहे त्वमित्युक्तश्रायमब्रवीत् ॥ ३२ ॥
 5 मात्रादेशेन यात्वाऽहं समायास्यामि शीघ्रतः । पूज्यैर्गन्तव्यमावासे निजबन्धुप्रसत्तये ॥ ३३ ॥
 इत्युक्त्वा सञ्चरन्निक्षुवाटाभिमुखमावृतः । दध्यौ मनस्यहो सम्यगस्माद् दृढनिमित्ततः ॥ ३४ ॥
 अध्याया वा परिच्छेदा नव सार्द्धा मया श्रुवम् । अस्य ग्रन्थस्य लप्स्यन्ते नाधिकं निश्चितं ह्यदः ॥ ३५ ॥
 प्रातःसन्ध्याक्षणे तत्र मुनिः स्वाध्यायडम्बरैः । शब्दाद्वैतमयं शृण्वन्नाश्रयद्वारमाश्रयत् ॥ ३६ ॥
 किंकर्तव्यजडस्तत्राजानन् जैनपरिश्रम(य?)म् । दृढुरश्रावकं सूरिवन्दकं प्रैक्षदागतम् ॥ ३७ ॥
 10 तत्पृष्ठस्थो ययौ सोऽपि विदधे वन्दनादिकम् । तद्वदेव महाप्राज्ञस्तादृशां किं हि दुष्करम् ॥ ३८ ॥
 सर्वसाधुप्रणामानन्तरं श्रावकवन्दना^१ । अशिक्षितत्वान्नाकार्यनाख्यातं बुध्यते कियत् ॥ ३९ ॥
 चिह्नेनानेन विज्ञाय नवं तं सूरयस्तदा । कुतो धर्मस्य संप्राप्तिरिति पप्रच्छुरादरात् ॥ ४० ॥
 दृढुरं दर्शयन्नसादेव धार्मिकपुङ्गवात् । इत्यूचिवांसमेकश्च मुनिर्लक्षयति स्म तम् ॥ ४१ ॥
 आह कल्यदिने राज्ञा प्रावेश्येष महोत्सवात् । पुरोहितसुतः^२ श्राद्धारुद्रसोमाङ्गसंभवः ॥ ४२ ॥
 15 चतुर्वेदी समस्ताद्यगुणस्थानभृतां वरः । असंभाव्यागमः कस्मादत्राऽऽयाज्जायते न तत् ॥ ४३ ॥
 अथार्यरक्षितः प्राह मातुरुक्तमनातुरः । आकर्ण्येति प्रभुर्दध्यौ तच्चरित्रचमत्कृतः ॥ ४४ ॥
 कुलीन आस्तिको विप्रः कुलानुचितमार्दवः । संभाव्यसुकृताचारो जैनधर्मोचितो ह्ययम् ॥ ४५ ॥
 उपयोगं श्रुते दत्त्वा पूर्वपाठोचितं च तम् । प्रभावकं भाविनं च श्रीमद्वज्रादनन्तरम् ॥ ४६ ॥
 ध्यात्वा तं सूरयोऽवोचन् जैनप्रव्रज्यया विना ।
 20 न दीयते दृष्टिवादो विधिः सर्वत्र सुन्दरः ॥ ४७ ॥—त्रिभिर्विशेषकम् ।
 स प्राह प्राच्यसंस्कारा ममासन् न च^३ केशिनः । ततो जैनेन्द्रसंस्कारैरलंकुरुत मे वपुः ॥ ४८ ॥
 परं किञ्चिच्च विज्ञप्यमास्ते तदवधार्यताम् । मिथ्यामोहेन लोको हि सर्वो मय्यनुरागवान् ॥ ४९ ॥
 राजापि ज्ञातवृत्तान्तो दीक्षामुत्सर्जयेदपि । अबुधस्वजनानां च ममकारो हि दुस्त्यजः ॥ ५० ॥
 *शावरूपे निजे तस्मात् प्रसद्य मयि दीक्षिते ।
 25 अन्यदेशे विहर्त्तव्यं मा भूच्छासनलाघवम् ॥ ५१ ॥—त्रिभिर्विशेषकम् ।
 ओमित्युक्त्वा गुरुस्तस्य सार्वज्ञपरमाक्षरैः । अभिमन्त्रयाथ तन्मूर्ध्नि वासानक्षेपतोऽक्षिपत्^४ ॥ ५२ ॥
 सामायिकव्रतोच्चारपूर्वं पूर्वाभिलाषिणः । केशान् क्लेशानिवाशेषानपनिन्ये मुनीश्वरः ॥ ५३ ॥
 ईशानकोणे^५ गार्हस्थ्यनेपथ्यं परिहाप्य^६ सः । परिधाप्य सिते वस्त्रे यतिवेषेण योजितः ॥ ५४ ॥
 विहारं तत्क्षणात् ते च विदधुर्नगरान्तरे । व्यधायि^७ १० पुरतस्त्वार्यरक्षितो नवदीक्षितः ॥ ५५ ॥
 30 § ३. अध्यापितः समूलाङ्गोपाङ्गादिग्रन्थमण्डलम् । तत्तत्तपस्यया पूर्वाणि च कान्यपि सूरिभिः ॥ ५६ ॥
 अधीतपूर्वीं शास्त्राणि बुद्धपूर्वीं हिताहितम् । विनीतपूर्वीं स्वाचारं ज्ञातपूर्वीं व्रतान्यभूत्^८ ॥ ५७ ॥
 गुरवः शेषपूर्वाणां पाठायोज्जयिनीपुरि । तमार्यरक्षितं प्रैषुः श्रीवज्रस्वामिनोऽन्तिके ॥ ५८ ॥—युग्मम् ।

1 A °जल° । 2 C N वन्दनं । 3 C पुरोहितसुतश्राद्ध° । 4 C संभवो । 5 A C नव । * 'शिष्यरूप' इति B टि० ।
 6 B वासानिक्षेपतोक्षपत् । 7 B °कूणे । 8 N परिहाय । 9 B विधायि; N विधाय । 10 C पुरस्ता° । † नोपलभ्यते पद्यमिदं
 C आदर्शे ।

गीतार्थैर्मुनिभिः सत्रा तत्रागादार्यरक्षितः । श्रीभद्रगुप्तसूरीणामाश्रये^१ प्राविशत् तदा ॥ ५९ ॥
 आश्लिष्य स्नेहतः प्राहुः प्रत्यभिज्ञाय ते च तम् । आर्यरक्षित ! कच्चित्ते^२ भद्रं पूर्वाभिलाषुकं^३ ! ॥ ६० ॥
 *अभिसन्धिर्मम^४ प्रायोपवेशनविधौ भवान् । निर्यामो भव तद्वेला कुलीनानामियं यतः ॥ ६१ ॥
 तथेति प्रतिपद्याथ तथा शुश्रूषत प्रभुम् । यथा जानाति नैवासाबुदयास्तमने रवेः ॥ ६२ ॥
 समाधौ परमे लीनोऽन्यदा प्रोवाच हर्षतः । क्षुत्तृद्धमं न जानेऽहं वत्स ! त्वद्वरिवस्यया ॥ ६३ ॥ 5
 इहलोकेऽपि देवत्वं संप्राप्त इव तद्रसात् । गोप्यं किञ्चिच्छिक्षयिष्ये त्वां ततोऽवहितः शृणु ॥ ६४ ॥
 श्रीवज्रस्वामिपादान्ते त्वया पिपठिषामृता । भोक्तव्यं शयनीयं च नित्यं पृथगुपाश्रये ॥ ६५ ॥
 यतस्तदीयमण्डल्यामेककृत्वोऽपि योऽभुनक् । रात्रौ सुप्तश्च पार्श्वे यत् तस्य तेन सहात्ययः ॥ ६६ ॥
 प्रभावको भवानर्हच्छासनान्भोधिकौस्तुभः ।

संघाधारश्च भावी तदुपदेशं करोतु मे ॥ ६७ ॥—त्रिभिर्विशेषकम् ।

10

इच्छामीति प्रभोरंही शिरसि प्रणिधाय सः । ओमिति प्रतिपेदेऽतिविनीतानामियं स्थितिः ॥ ६८ ॥
 § ४. अथ श्रीभद्रगुप्तेऽस्मिन् कालधर्ममुपागते । सौनन्देयप्रभोः^५ पार्श्वे प्रचचालार्यरक्षितः ॥ ६९ ॥
 तदा च दृष्टे स्वप्नः श्रीवज्रेणाप्यजल्प्यत । विनेयाप्रेष्य संपूर्णः पायसेन पतद्ब्रह्म ॥ ७० ॥
 पारितोऽतिथिनाऽऽगत्य किञ्चिच्छेषमवास्थितम् । तदेतस्य विचारोऽसौ चित्तान्तर्घटते मम ॥ ७१ ॥—युगम् ।
 अद्य प्राज्ञोऽतिथिः कश्चिदागत्य मम संनिधौ । श्रुतं प्रहीष्यतेऽशेषमल्पं स्थास्यति किञ्चन ॥ ७२ ॥ 15
 एवं वदत एवास्य समागादार्यरक्षितः । दृष्टो हि महता स्वप्नोऽवश्यं सद्यः फलेग्रहिः ॥ ७३ ॥
 अपूर्वमतिथिं दृष्ट्वाऽभ्युत्थाय स्वागतोन्नतः । नमस्कुर्वन्तमेनं च स प्रभुर्व्याहरत् तदा ॥ ७४ ॥
 कौतस्कुतोऽयं भावत्क आगमः ? , स ततोऽवदत् । श्रीमतोऽसलिपुत्राणामन्तिकादागमं प्रभो^६ ! ॥ ७५ ॥
 श्रुत्वेति स प्रभुः प्राह—किं भवानार्यरक्षितः । पूर्वशेषस्य पाठार्थमस्मत्पार्श्वे इहाययौ ? ॥ ७६ ॥
 तवोपकरणं कुत्र पात्रसंस्तारकादिकम् । तदानयातिथिर्नस्त्वमद्य मा गोचरं चरेः ॥ ७७ ॥ 20
 'भुक्त्वाऽत्रैव ततोऽध्यायं^७ प्रारभस्वेति तद्विरः^८ । श्रुत्वा स प्राह चाभ्यर्थि मया पृथगुपाश्रयः ॥ ७८ ॥
 स्वापं भुक्तिं च तत्रैव कृत्वाध्येष्ये^{१०} तवान्तिके । श्रीवज्रः प्राह पार्थक्यस्थितैः कथमधीयते ॥ ७९ ॥
 अथार्यरक्षितोऽवोचद् भद्रगुप्तगुरोर्वचः । इदमित्युदिते वज्र उपयोगं ददौ श्रुते ॥ ८० ॥
 भुक्तौ स्वापे मया सार्धं दिष्टान्तोऽपि भवेत् सह । ततः समुचितं प्राहुः प्रभवस्तद्भवत्विवदम् ॥ ८१ ॥
 एनमध्यापयामासुस्ततः श्रीवज्रसूरयः । अर्द्धं दशमपूर्वस्य प्रारेभे घोषितुं च सः ॥ ८२ ॥ 25
 अस्मिन् ग्रन्थे दुरध्येया भङ्गकैर्दुर्गमैर्गमैः । पर्यायैर्दुर्वचैः शब्दैः सदृशैर्जविकावलिः ॥ ८३ ॥
 चतुर्विंशतिसंख्यानि जविकानि च सोऽपठत् ।

अधीयानस्य चायासोऽभवत् तस्याद्भुतः किल ॥ ८४ ॥—युगम् ।

§ ५. ततश्च^{११} रुद्रसोमापि तस्य माता व्यचिन्तयत् । अहो ममाविमर्शद्व^{१२} रनुतापात् फलेग्रहिः ॥ ८५ ॥

हृदयानन्दनो धीमान् नन्दनः शीलचन्दनः । आर्यरक्षितसंकाशो मयाऽप्रैष्यल्पमेधसा ॥ ८६ ॥ 30

उद्योतं चिन्तयन्त्या मे तमिहं जातमद्भुतम् । तस्मादाहूतये तस्य ग्रहेयः फलगुररक्षितः ॥ ८७ ॥

सोमदेवस्तथा पृष्टः श्रोत्रियः सरलोऽवदत् । त्वं यत्कृतप्रमाणा मे ततो यद् भाति^{१३} तत् कुरु ॥ ८८ ॥

1 B °माश्रये । 2 C कच्चित्त्वं भद्र पूर्वाभिलाषुक । 3 B N °लाषुकः । * 'प्रातःकाल इकडु छइ' इति B टि° । 4 B °प्रवे-
 क्षन° । 5 B सौनन्देयः प्रभुः । 6 A प्रभोः । 7 C सुंक्ष्वा° 8 N °ध्यायमारभस्वे°; A प्रारब्धस्वे° । 9 C मद्भिरः । 10 B N
 °ध्येष्ये । 11 N इतश्च । 12 N °विमर्शौ दुरनु° । 13 B N यद्भावि ।

- प्रजिघाय ततः सापि द्वैतीयकं^१ निजाङ्गजम् । वत्स ! गच्छ निजभ्रातुर्मम वाक्यं निवेदय ॥ ८९ ॥
 जनन्या बन्धुसंसर्गं मोहं च त्याजितो भवान् । परं वत्सलताबुद्धिर्जिनेन्द्रैरपि मानिता ॥ ९० ॥
 स्वमातुर्गर्भवासेऽपि श्रीवीरो भक्तिभूर्यतः । शीघ्रतस्तत् समागच्छ निजमास्यं प्रदर्शय ॥ ९१ ॥—युग्मम् ।
 तथा ममाप्यसौ मार्गो भवता यः समाश्रितः । तदनु त्वत्पितुः पुत्र-पुत्रीवर्गेऽप्यसौ पुनः ॥ ९२ ॥
 5 यदि न स्नेहबुद्धिः स्यात् ततोऽप्युपकृतौ मुदा । एककृत्वः समागच्छ कृतार्थत्वं प्रयच्छ मे ॥ ९३ ॥—युग्मम् ।
 आख्यायास्त्वमिदं गच्छ पथि देहे च यत्नवान् । त्वदीयस्य शरीरस्य वयं भाग्योपजीविनः ॥ ९४ ॥
 इत्याकर्ण्य वचो मातुर्नम्राङ्गः फल्गुरक्षितः ।
 गत्वोपबन्धु कथयांचकार जननीवचः ॥ ९५ ॥—षड्विः कुलकम् ।
 क ईदृशो^२ भवतुल्यः सोदराम्बासु वत्सलः । भवत्तातस्तु नहि मामाक्रोशेत् कुललजया ॥ ९६ ॥
 10 ^३अतिस्वच्छं तदागच्छ वत्स ! स्वं दर्शयास्यकम् । त्वदर्शनामृतैस्तृप्ता वितृष्णा संभवामि यत् ॥ ९७ ॥
 रुद्रसोमाऽऽत्मनो माता संदिदेशेति मद्विरा ।
 तस्मात् प्रसादमासाद्य गम्यतां मातृवत्सल ! ॥ ९८ ॥—त्रिभिर्विशेषकम् ।
 बन्धोः श्रुत्वा वचः प्राह वैराग्यादार्यरक्षितः । फल्गुरक्षित ! को मोहः संसारे शाश्वतेतरे ॥ ९९ ॥
 अस्तु बाध्ययनस्यान्तरायं कः कुरुते सुधीः । फल्गुना वल्गुना^४ कोऽपि परित्यक्तुं समीहते ॥ १०० ॥
 15 भवांश्चेन्मयि सस्नेहस्तत्तिष्ठतु ममान्तिकम् । दीक्षां विना न च स्थातुं शक्यं तत् तां गृहाण भोः ! ॥ १०१ ॥
 स तथेति वदंस्तेन तत्क्षणं समदीक्ष्यत । श्रेयःकार्येषु को नाम विलम्बायोपतिष्ठते ॥ १०२ ॥
 § ६. जविकैर्घूर्णितो बाढं धीमानप्यार्यरक्षितः । श्रीमद्वज्रप्रभुं प्राह किमस्मादवशिष्यते ॥ १०३ ॥
 अधीध्व पृच्छया किं ते इत्युक्तः^५ पठति स्म सः । कियत्यपि गते काले पुनः पप्रच्छ तद्गुरुम् ॥ १०४ ॥
 ततः श्रीवज्र आचख्यौ सर्षपः पठितस्त्वया । मेरुत्रावतिष्ठेत तन्ममैकं वचः शृणु ॥ १०५ ॥
 20 काञ्चिकेन कथं क्षीरं कर्पूरं लवणेन च । कुङ्कुमं च कुसुमेन जातरूपं च गुञ्जया ॥ १०६ ॥
 उखया^६ वज्रखानिं च चन्दनं कनकद्रुणा । पूर्वाध्ययनमल्पेन स्वमोहेन^७ यदुञ्जसि ॥ १०७ ॥
 ततः पठ श्रुताम्भोधेर्मध्यं^८ प्राप्तफलं यथा । सज्ज्ञानशक्तिरत्नौघं लभसे लिप्सया विना ॥ १०८ ॥
 इत्याकर्ण्य पठन्नुच्चैर्वासराणि कियन्त्यपि । अनुजेन पुनः प्रैरि स्वैरिण्याऽऽह्वानकृद्भिरा ॥ १०९ ॥
 आपप्रच्छे पुनः सूरिमायासितः पुनर्दृढम् । सम्बन्धिसंगमे स्वामिन् ! प्रहिणूत्कण्ठितं जनम् ॥ ११० ॥
 25 पाठाय पुनरायास्ये शीघ्रं तैः सह संगतः । इति श्रुत्वा श्रुते प्रादादुपयोगं पुनः प्रभुः ॥ १११ ॥
 अज्ञासीत् पुनरायातो मिलिष्यति न मे पुनः । मदायुषस्तनीयस्त्वादि^{*}यत्नेवास्य योग्यता ॥ ११२ ॥
 तथा दशमपूर्वं च मय्येव स्थास्यति ध्रुवम् । तत् प्राह वत्स ! गच्छ त्वं मिथ्यादुःकृतमस्तु ते ॥ ११३ ॥
 यदा मुष्यायणो मेधानिधिस्त्वं नेदृशोऽपरः । ततोऽभूदादरोऽस्माकमध्यापनविधौ तव ॥ ११४ ॥
 प्राप्तिरीदृक् क ते सन्तु पन्थानः शिवतातयः ।
 30 श्रुत्वेत्यङ्गी प्रभोर्नत्वा चचालात्मभुवं प्रति ॥ ११५ ॥—चतुर्भिः कुलकम् ।
 अखण्डितप्रयाणैः स शुद्धसंयमयात्रया । सञ्चरन्नाययौ बन्धुसहितः पाटलीपुरम् ॥ ११६ ॥
 श्रीमत्तोसलिपुत्राणां मिलितः परया मुदा । पूर्वाणां नवके सार्द्धे संगृहीती गुणोदधिः ॥ ११७ ॥
 § ७. तं च सूरिपदे न्यस्य गुरवोऽगुः परं भवम् । अथार्यरक्षिताचार्यः प्रायाद् दशपुरं पुरम् ॥ ११८ ॥

1. B C द्वैतीयकं । 2 C N ईदृशो । 3 B इति । 4 B N वल्गुनो । 5 N इत्युक्ता । 6 B N उखया । 7 B समोहेन ।
 8 A N प्राप्तः फलं । * 'खल्पायु छह' इति B टि० ।

अग्नेभूय निजावासमाययौ फलगुरक्षितः । वर्द्धये वर्द्धये मातर ! गुरुस्तत्सुत आगमत् ॥ ११९ ॥
 आस्याय ^१न्युच्छनेऽगां ते वचनाय बलिः क्रिये । आर्यरक्षितनामा यः कुत्र कुत्र स पुत्रकः ^२ ॥ १२० ॥
 अस्मि ^३पुण्यवतीदृक्षा किं ^४यद् द्रक्ष्यामि तन्मुखम् । एवं वदन्त्या एवास्याः पुरोऽभूदार्यरक्षितः ॥ १२१ ॥
 जैनलिङ्गधरं तं चाऽऽप्रेक्ष्यमाणमथादरात् । रोमाञ्चकञ्चुकोद्भेदमेदुराभिगमाद्भुतम् ॥ १२२ ॥
 श्रोत्रियः सोमदेवोऽपि तत्रागात् संगमोत्सुकः । ^{*}दृढमाश्लिष्य च प्राह ^५स्वात्मजस्नेहमोहितः ॥ १२३ ॥ ५
 शीघ्रमागाः कथं वत्स ! त्वं प्रवेशोत्सवं विना । हुं ज्ञातं विरहार्त्तायाः स्वमातुर्मिलनोत्सुकः ॥ १२४ ॥
 इदानीमपि गच्छ त्वं बाह्योद्याने यथा नृपम् । विज्ञप्य नगरोत्साहोत्सवपूर्वं प्रवेशये ॥ १२५ ॥
 ततः श्रमणवेषं च परित्यज्य पुनर्गृहे । द्वितीयाश्रममव्यग्रः ^६पालयस्व ^७कृतालयः ॥ १२६ ॥
 यायजूककुलोत्पन्नाः ^८ऽनुरागस्था कनी मया । रूपयौवनसंपन्ना चिन्तिताऽग्रे तवोचिता ॥ १२७ ॥
 श्रौतेन विधिना तां त्वं विवहस्व महोत्सवैः । ^९यथा त्वज्जननी कौतुकानां स्वादं लभेत च ^{१०} ॥ १२८ ॥ १०
 द्रविणोपार्जने चिन्ता कापि कार्या त्वया ^{१०}नहि । आसप्तमकुलापूर्णं नृपपूज्यस्य मे धनम् ॥ १२९ ॥
 अङ्गीकृते गृहोद्वारे भवता भवतानवम् ।

दृष्टवन्तो ^{११} वयं दध्मो वानप्रस्थाश्रमे मनः ^{१२} ॥ १३० ॥—अष्टभिः कुलकम् ।

अथात्मभूर्मुनिः प्राह तात ! त्वं मोहवातकी । वाहीक इव शास्त्राणां भारं वहसि दुर्धरम् ॥ १३१ ॥
 भवे भवे पिता माता भ्राता जामिः प्रिया सुता । तिरश्चामपि जायन्ते हर्षस्तद्वेतुरत्र कः ॥ १३२ ॥ १५
^{१३}राजप्रसादतः को हि गर्वो भृत्यतयार्जितात् । द्रव्ये हि पुनरास्था का बहूपद्रवविद्रुते ॥ १३३ ॥
 दुष्प्रापं मर्त्यजन्मेदं रत्नवद् गृहमोहतः । नश्वरावकरप्रायाद् हारयेत् ^{१४} हि कः सुधीः ॥ १३४ ॥
 तत् परीक्ष्य तमुत्सृज्य प्रव्रज्याऽऽप्ताऽऽर्हती मया । मुक्तान् न पुनरादास्ये भोगान् भोगीशभोगवत् ॥ १३५ ॥
 दृष्टिवादोऽपि नो पूर्णः पठितस्तत् कथं पितः ! । अवतिष्ठेऽभ्युपगमः ^{१५}सत्यपुंसां हि दुस्त्यजः ॥ १३६ ॥
 भवतां मयि चेन्मोहः सर्वाणि प्रव्रजन्तु तत् ।

२०

अग्नेणापि सिता भुक्ता पित्तोपद्रवहारिणी ॥ १३७ ॥—सप्तभिः कुलकम्

उवाच सोमदेवोऽपि सांप्रतं मम सांप्रतम् । त्वदीयं स्वकुलीनं ^{१६}वाऽऽचरितुं दुश्चरं तपः ॥ १३८ ॥
 त्वन्माता न ^{१७} पुनः पुत्री-जामातृ-शिशुपालनैः । मोहवीचिं भवाम्भोधिं कथं तरति मूढधीः ॥ १३९ ॥
 § ८. अथार्यरक्षितो दध्यौ यदि मिथ्यात्वमन्दिरम् । तातः कथंचिद् बुध्येत शुध्येत च तपोभरैः ॥ १४० ॥
 तदम्बा दृढसम्यक्त्ववज्रवज्राकरावनिः । बुद्धैव यत्प्रभावान्मे मोक्षाध्वा प्रकटोऽभवत् ॥ १४१ ॥ २५
 रुद्रसोमामथोवाच विचारय वचः पितुः । दुर्वोधां ^{१८} मन्यते यस्त्वां ^{१९} त्वं तु ज्ञानमहानिधिः ^{२०} ॥ १४२ ॥
 त्वदादेशाद् दृष्टिवादं पठतो मे भवोदधेः । निस्तितीर्षा स्थिता ^{२१} चित्ते श्रीवज्रः प्रापि च प्रभुः ॥ १४३ ॥
 श्रीसुनन्दा कलौ धन्या या वज्रं सुषुवे सुतम् । त्वां ततोऽप्यधिकां मन्ये मातर ^{२२} ! गुणत एकतः ॥ १४४ ॥
 ददे तयाऽऽर्जवात् ^{२३} पूर्वं पुत्रो ^{२४} रोदनखिन्नया । पितुर्मुनेः पुनश्चक्रे विवादस्तन्निमित्तकः ॥ १४५ ॥
 श्रीमत्तोसलिपुत्राणां पाठायार्पि त्वया ^{२५}त्वहम् । उत्तितारयिषामन्तर्ध्यात्वा संसारनीरवेः ॥ १४६ ॥ ३०

१ N त्र्युच्छने । २ A पुत्रक । ३ C N अस्मिन् । ४ A किंचिद् । * C आदर्शे पठित एष श्लोकार्धः । ५ B स्वात्मजः ।
 ६ C °मव्ययः । ७ C क्षतालयः । † 'भला कुलनी' इति B टि० । ८ A यया । ९ B वः । १० N नहि त्वया । ११ A C
 दृष्टवन्तो । १२ N मतम् । १३ B राजः । १४ N 'प्रायाद्धारयेत्' हि । १५ N सत्यं । १६ N चाचरितं । १७ N तु । १८ N
 दुर्वोधां । १९ B C N स्वं । २० B C N निधिः । २१ A स्थिते । २२ B मातुर् । २३ 'मुग्धपणातु' इति B टि० ।
 २४ N पुत्रं । २५ A त्वयाप्यहं ।

- प्रातः^१ श्रीवज्रपादान्तमपुण्यैरतिदुर्लभम् । अधीतपूर्वपूर्वाङ्गः पुनरागां त्वदन्तिके ॥ १४७ ॥
 सपरीवारया तस्मात् स्वकीयोपक्रमात् त्वया । व्रतान्महांगतः पारं प्राप्यं भवमरोर्धुवम् ॥ १४८ ॥
 पुरोहितप्रिया प्राह वदति स्म ऋजुर्द्विजः । आर्या व्यग्रा कुटुम्बस्य नैषा व्रतभरक्षमा ॥ १४९ ॥
 शीघ्रं दीक्षस्व मां पूर्वं परिवारोऽपि यो मयि । निविडस्नेहभूः सोऽपि मामनु प्रव्रजिष्यति ॥ १५० ॥
 5 अथार्यरक्षितस्तातमाहाम्वाया वचः श्रुतम् । इह लोके भवांस्तीर्थं तत् त्वदुक्तं करोम्यहम् ॥ १५१ ॥
 उपतस्थे च दीक्षायामहंपूर्विकया तदा । श्रोत्रियस्य परीवारः स्नेहादेवेतरेतराम् ॥ १५२ ॥
 अपनीय ततस्तेषां केशपालीमनालयः । सामायिकं ददौ यौगपद्येन प्रणिधानतः ॥ १५३ ॥
 § ९. वेपः स्थविरकल्पस्य सवैस्तैर्निर्विचारतः । जगृहे जीर्णभावात् सोमदेवस्तदाऽवदत् ॥ १५४ ॥
 वत्स ! कच्छाभिसंबद्धं ममास्तु परिधानकम् । नमैः शक्यं किमु स्थातुं स्वीयात्मजसुतापुरः ॥ १५५ ॥
 10 इत्याकर्ण्य गुरुर्दध्यौ दुष्करं चिन्त्यमस्त्यदः । अथवाऽस्तु समाचारमादाप्योऽयं शनैः शनैः ॥ १५६ ॥
 आहाथ मम तातस्याभिप्रायः परिपूर्णताम् । स च प्राह गुरुस्तेऽहं स्वाभिप्रेतं वदामि तत् ॥ १५७ ॥
 उपानहौ मम स्थातां तथा करकपात्रिका । छत्रिकाऽथोपवीतं च यथा कुर्वे तव व्रतम् ॥ १५८ ॥
 पादयोः शिरसस्तापस्तथा^९ न स्यात् तथा शुचिः । भवाम्यूढं यदाजन्म तत् त्यक्तुं हि न शक्यते ॥ १५९ ॥
 अनिषिद्धानुमत्यानुमेने सूरिस्तदाग्रहम्^९ । स्वाध्यायं तु^९ स्वयं शिक्षयन्ति स्म पितरं स्वकम् ॥ १६० ॥
 15 श्राद्धानां शावरूपाणि गुरूणां शिक्षयाऽन्यदा । चैलेषु गच्छतः साधून् प्रणामायोपतस्थिरे ॥ १६१ ॥
 सर्वानपि प्रणस्यामो मुक्त्वा छत्रधरं मुनिम् । उपाश्रयागतोऽपृच्छदबन्धः किमहं सुत^{१०} ! ॥ १६२ ॥
 तात^{११} ! किमेवं बन्धः स्यान्मुञ्च छत्रं तथापि हि । पटं शिरसि देयास्त्वमुष्णताप उपस्थिते ॥ १६३ ॥
 एवं भवत्विति प्राह वृद्धः स्नेहात् सुतप्रभोः । इत्थं स त्याजितो वाग्भिस्तेनालुं^{१२} पादुके अपि ॥ १६४ ॥
 अनुष्णक्षणवाह्योर्वीगामिन् ! मुक्तपरिग्रह^{१३} ! । उपवीतेन किं बाह्यजनप्रत्यायकेन ते ॥ १६५ ॥
 20 इति को वा न जानाति यद् वयं द्विजसत्तमाः । एवं शनैः स गार्हस्थ्यवेषं संत्याजितस्तदा ॥ १६६ ॥
 पूर्वरीत्याऽन्यदा बालाः^{१४} परिधानकृतेऽवदन् । स ब्रह्मतेजसाऽऽदीप्तस्तदाह पृथुकान् प्रति ॥ १६७ ॥
 नम्रो न स्यामहं यूयं मा बन्दध्वं सपूर्वजाः । स्वर्गोऽपि सोऽथ मा भूयाद् यो भावी भवदर्चनात् ॥ १६८ ॥
 अन्यदाऽनशनात् साधौ परलोकमुपस्थिते । संज्ञिता मुनयो देहोत्सर्गाय प्रमुणा दृढम् ॥ १६९ ॥
 गीतार्था यतयस्तत्र क्षमाश्रमणपूर्वकम् । अहंप्रथमिकां चक्रुस्तत्तनूद्वहने तदा ॥ १७० ॥
 25 कोपाभासाद् गुरुः प्राह पुण्यं युष्माभिरेव तत् । उपार्जनीयमन्यूनं न तु नः स्वजनव्रजैः ॥ १७१ ॥
 श्रुत्वेति जनकः प्राह यदि पुण्यं महद् भवेत् । अहं वहे, प्रभुः प्राह भवत्वेवं पुनः शृणु ॥ १७२ ॥
 उपसर्गा भवन्त्यस्मिन्नुद्यमाने ततो निजम् । किं तातमनुमन्येऽहमस्मिन् दुष्करकर्मणि ॥ १७३ ॥
 उपसर्गैर्यदि क्षुभ्येत् तन्नः^{१५} स्यादपमङ्गलम् । विज्ञायेत्युचितं य तत् तद् विवेहि समाधिना ॥ १७४ ॥
 वहिष्याम्येव^{१६} किमहं निःसर्गो दुर्वलोऽथवा । एतेभ्यो मामकीना तन्न कार्या काप्यनिर्वृतिः ॥ १७५ ॥
 30 पुरा प्रत्यूहसंघातो वेदमन्त्रैर्मया हतः । समस्तस्यापि राज्यस्य राष्ट्रस्य नृपतेस्तथा ॥ १७६ ॥
 ततः संवोदुरस्यांशे^{१७} शवं^{१८} शवरथस्थितम् । आचकर्षुर्निवसनं शिशवः पूर्वशिक्षिताः ॥ १७७ ॥
 अन्तर्दूनोऽप्यसौ पुत्रप्रत्यूहभयतो न तत् । अमुञ्चत् तत उत्सृज्य स्थण्डिले^{१९} ववले रयात् ॥ १७८ ॥

1 A प्रातः । 2 B C निविडः । 3 A B C सर्वस्तैः । 4 B कच्छादि° । 5 N प्रायं । 6 N यथा । 7 A नहि ।
 8 A ग्रहः । 9 A B च । 10 N पुनः । 11 A B N तातः । 12 N नालं; A B नाल् । 13 A ग्रहः ।
 14 A धाने । 15 B स्यादपि । 16 B N वहिष्या° । 17 A स्यांके; B स्यान्ते । 18 A B शिवं । 19 N च वले ।

गुरुणाऽऽप्रच्छि किं नमस्तात^१ ! ^२सोऽप्युत्तरं ददौ । उपसर्गः समुत्तस्थौ त्वद्वचो ^३ह्यनृतं नहि ॥ १७९ ॥
 स न्यषेधि मया दाढ्यादेवंवादिनि तत्र च । शाटकं पृथुलं दीर्घं गृहाणेत्यथ तेऽवदन् ॥ १८० ॥
 तदाकर्ण्य पिता ग्राह द्रष्टव्यं दृष्टमेव यत् । को नः परिग्रहस्तस्मान् नाग्न्यमेवास्त्वतः परम् ॥ १८१ ॥
 एवं प्रायः प्रपञ्चैश्चावलेपान् पर्यहापयन् । गुरवो न तु भैक्ष्येऽस्य मनः शक्ता नियोजितुम् ॥ १८२ ॥
 एवं ^४*त्ववकरं^५ नायं त्यजति प्रभुणापि च । अनेकश उपायैस्तैः सुपरिच्छेदितोऽपि^६ सन् ॥ १८३ ॥ 5
 कदाचिदायुः क्षीयेतास्माकं तन्निस्तरिष्यति । कथं जरन्नसौ तस्माद् भिक्षां ग्राह्यः कथंचन^७ ॥ १८४ ॥
 ध्यात्वेति शिक्षयन्ति स्म रहस्ते मुनिपुङ्गवान् । मण्डल्यां^८ नास्य दातव्य आहारो भोज्यमेकैः ॥ १८५ ॥
 अरुच्यमपि चित्तस्य तथा ते प्रतिपेदिरे । तेभ्यो^९ गुरुवचःश्रद्धानिष्ठेभ्योऽस्तु नमो नमः ॥ १८६ ॥
 विहारं चक्रुरन्यत्रान्यदा ते गुरवो बहिः । मण्डल्यां यतयो न न्यमन्नयन्त जरन्मुनिम् ॥ १८७ ॥
 ब्रूहे गुरव आजग्मुरार्यं^{१०} च समभाषयन्^{११} । ततः प्रमन्युराहासौ श्रूयतां सुत ! मद्वचः ॥ १८८ ॥ 10
 दिनानि चेद् बहूनि त्वमवास्थास्यो बहिर्भुवि । अकालेऽपि तदा प्राणान् पर्यत्याक्ष्यमहं ध्रुवम् ॥ १८९ ॥
 मुनयोऽमी त्वदादिष्टा अपि वार्ता न मामकाम् । वहन्ति हेतोर्नो वेद्मि तन्न कस्याप्यहं प्रभो^{१२} ! ॥ १९० ॥
 ततस्ते कृतकक्रोधाद् विनेयानूचिरे चिरम् । तातः कथं भवद्भिर्न भोजनेन निमन्त्रितः ॥ १९१ ॥
 ते ग्राहुः पूज्यपादेभ्यो विना नः शून्यचेतसाम् । क्षूणं^{१३} पतितमेवैतत् क्षन्तव्यं बालचेष्टितम् ॥ १९२ ॥
 श्रुत्वेति तद्वचः ग्राहुः सूरयः श्रूयतां पितः ! । न विधेया परस्याशा मूलहेतुः परामभवे ॥ १९३ ॥ 15
 वयं त्वदुचिताहारान्वेषणाय स्वयं ननु । यास्यामः कीदृशोऽमीषां पाटो व्रीडावहः^{१४} स्फुटम् ॥ १९४ ॥
 इत्युक्त्वा स्वयमुत्थायादाय चाथ स्वपात्रकम् । चेलुस्तावच्च वर्षीयानाह^{१५} साहसवद् वचः ॥ १९५ ॥
 अहमेव प्रयास्यामि भिक्षायै किं मयि स्थिते । वत्स^{१६} ! गच्छपतिस्त्वं हि भिक्षुभिक्षां भ्रमिष्यसि ॥ १९६ ॥
 इत्युक्त्वा मंक्षु^{१७} सोत्साहः^{१८} प्रतिषिद्धोऽपि सूरिभिः । सपात्रः संचचालासौ प्राप्तश्चेभ्यस्य मन्दिरम् ॥ १९७ ॥
 अपद्वारा प्रविष्टोऽसौ भिक्षाशिक्षास्वनिष्ठितः । मूलद्वारा कथं नागा गृहिणेत्युदितस्ततः ॥ १९८ ॥ 20
 आयातीह^{१९} शुभा लक्ष्मीरपद्वाराऽपि धार्मिक^{२०} ! । श्रुत्वेति स गृही दध्यौ वृद्धस्तत्कालधीरयम् ॥ १९९ ॥
 द्वात्रिंशन्मोदकांस्तेन तुष्टेन प्रतिलाभितः । आगत्योपाश्रये सूरैः^{२१} पुरश्चालोचयत् ततः ॥ २०० ॥
 गुरुणा प्रथमे लाभे शकुनोऽत्र विचारितः । द्वात्रिंशत्संख्यया शिष्या भविष्यन्ति ममानुतः ॥ २०१ ॥
 अपृच्छच्च पुनस्तात ! यदा राजकुलाद् धनम् । लब्धा ततो मुक्तशेषं ददध्वं कस्य भावतः ॥ २०२ ॥
 आर्योऽप्याह गुणोदग्रश्रोत्रियेभ्यः प्रदीयते । ^{२२}सत्पात्रेभ्यो यतो दत्ता लक्ष्मीः सुकृतभूर्भवेत् ॥ २०३ ॥ 25
 प्रधानाः साधवोऽस्मच्च वैयावृत्त्यादिसद्गुणैः । अमीषां देहि तत् तात ! जन्म स्वं सफलं कुरु ॥ २०४ ॥
 बालग्लानादिसाधूनामानीतं चेन्मयाशनम् । उपकारि भवेदेषां किं न लब्धं मयात्र तत् ॥ २०५ ॥
 एवं वदन्नसौ वृद्धो भिक्षायामादरं वहन् । परमाराध्यतां प्राप्तो गच्छे दानैकशुद्धधीः ॥ २०६ ॥
 § १०. तत्र गच्छे त्रयः^{२३} पुण्यमित्राः ^{२४}सुत्रामतेजसः । स्वप्रज्ञाज्ञातशास्त्रार्थाः सन्ति सन्तोषभूमयः ॥ २०७ ॥
 घृतपूर्वस्तेषु पूर्वो वस्त्रपूर्वो द्वितीयकः । सुधीर्दुर्बलिकापूर्वः^{२५} पुण्यमित्रस्तृतीयकः ॥ २०८ ॥ 30

1 N तातः । 2 C यो । 3 C नावृतं कचित् ; A नावृतं महि । * 'उकर' इति B टि० । 4 B 'कराज्ञायं । 5 A 'परि-
 च्छेदतो । 6 A C नः । 7 N मण्डल्या । 8 N ततो । 9 B 'राज्यं च । 10 C 'भाषयन् । 11 C प्रभोः । † 'वरांसु पडिड'
 इति B टि० । ‡ 'लज्जाहीन' इति B टि० । § 'बुद्ध बोलिड' इति B टि० । 12 A वच्छ । ¶ 'शीघ्रं यास्यामि' इति B टि० ।
 13 A B सोत्साहः ; N सोत्साहं । 14 B आयातीह । 15 B धार्मिकः ; C धार्मिकं । 16 C सूरिः ।
 || पात्रे व्यागी गुणे रागी भोगी परजनैः सह । शास्त्रे बोद्धा रणे योद्धा पुरुषः पंचलक्षणः ॥ १ ॥ इति B टिप्पणी ।
 17 A त्रयं । § 'इंद्र सरीषा तेजिह छद्' इति B टि० । 18 A 'पूर्व' ।

- तत्राद्यपुष्यमित्रस्य लब्धिरासीच्चतुर्विधा । द्रव्यतः क्षेत्रतश्चापि कालतो भावतस्तथा ॥ २०९ ॥
 द्रव्यतो घृतमेव स्यात् क्षेत्रतोऽवन्तिमण्डलम् । ज्येष्ठाषाढे कालतस्तु भावतोऽथ निगद्यते ॥ २१० ॥
 दुर्गता ब्राह्मणी षड्भिर्मसैः प्रसवधर्मिणी । तद्वर्तेति विमृश्याज्यं भिक्षित्वा^१ संचये दधौ ॥ २११ ॥
 ततः सा प्रसवे चाद्यश्वीने क्षुद्राधितं द्विजम् । तद् घृतं याचमानं तं रुणद्धन्यनिराशया ॥ २१२ ॥
 5 स मुनिश्चेदर्थयेत दत्ते तदपि^२ सा मुदा । यावद्दृच्छोपयोग्यं^३ स्यात्^४ तावदाप्नोति भावतः ॥ २१३ ॥
 वस्त्रादिपुष्यमित्रस्य प्रेक्ष्यते^५ लक्षणं त्विदम् । द्रव्यतो लभते वस्त्रं क्षेत्रतो मथुरापुरि^६ ॥ २१४ ॥
 वर्षा-शिशिरहेमन्ते कालतो भावतस्त्विदम् । तस्य लब्धिविशेषोऽयं क्षयोपशमसंभवः ॥ २१५ ॥
 अनाथा महिला कापि^७ कार्पासोच्चयमूल्यतः । तूलं संपिण्ड्य^८ कर्तित्वा वानकर्मकृतां गृहे ॥ २१६ ॥
 कर्म कृत्वा वेतनेन^९ पटं तेभ्यः † प्रवाययेत् । शाटकं विपटा^{१०} तेनार्थिता तमपि यच्छति ॥ २१७ ॥
 10 दुर्बलः पुष्यमित्रोऽपि यथालब्धं घृतं घनम् । भुनक्ति स्वेच्छयाऽभीक्ष्णं पाठाभ्यासात् तु दुर्बलः ॥ २१८ ॥
 स मनीषाविशेषेण गृहीतनवपूर्वकः । समभ्यस्यत्यहोरात्रं^{११} मा विस्मार्षीन्मम श्रुतम् ॥ २१९ ॥
 सनाभयो दशपुरे तस्य तिष्ठन्ति विश्रुताः^{१२} । सौगतोपासकास्ते च सूरिपार्श्वे समाययुः ॥ २२० ॥
 ऊचुर्यौष्माकधर्मेऽस्मिन् ध्यानं नास्ति स चावदत् । ध्यानमस्माकमस्तीह यत् तत् तेषां न विद्यते ॥ २२१ ॥
 भावत्कः पुष्यमित्रोऽयं ध्यानेनैवास्ति दुर्बलः । ते प्राहुर्मधुराहाराभावः कार्याय सत्रते ॥ २२२ ॥
 15 गुरुः प्रोवाच वृद्धानां प्रसादेन घृतप्लुतम् । भुंक्ते यथेच्छं सततं गुणनेन त्वयं कृशः ॥ २२३ ॥
 कुतो वः स्नेहसंपत्तिरित्युक्ते गुरुरुत्तरम् । प्रादाद् घृतं पुष्यमित्रः समानयति तद् घनम् ॥ २२४ ॥
 अथ न प्रत्ययो वस्तन्नयतामुं निजे गृहे । दिनानि कतिचिच्चास्य स्निग्धाहारं प्रयच्छत ॥ २२५ ॥
 स्वयं ज्ञास्यथ सद्भावं दौर्बल्यहेतुमप्यथ । तैराहूतोऽप्यनुज्ञातो गुरुभिस्तद्गृहं ययौ ॥ २२६ ॥
 पोष्यमाणो वराहारैरप्यसौ कृशतां भजेत् । अहर्निशमधीयानो रसास्वादं न बुध्यते ॥ २२७ ॥
 20 स्वजना^{१३} व्यमृशन्नस्य भुक्तं भस्मनि होमवत् । ददुर्बहुतरं ते च ततोऽप्यस्य न किञ्चन ॥ २२८ ॥
 प्रेक्षिरे व्यतिरेकं ते प्रान्ताहारप्रदायिनः । न्यषेधयन्नध्ययने पुरावस्थाङ्गभागभूत् ॥ २२९ ॥
 प्रतीतास्तेन संबोधिं^{१४} प्राप्यन्त स्वजना निजाः । पुनरागाद् गुरुपान्ते शान्ते चेतसि सुस्थितः ॥ २३० ॥
 § ११. तत्र गच्छे च चत्वारः प्राज्ञा मुनिमतल्लिकाः ।
 दुर्बलः पुष्यमित्रोऽथ विन्ध्याख्यः^{१५} फल्गुरक्षितः ॥ २३१ ॥
 25 गोष्ठामाहिलनामा च जितौशनसचेतनः । तेषां विन्ध्योऽथ मेधावी गुरुन् विज्ञपयत्यदः ॥ २३२ ॥
 महत्यामनुयोगस्य मण्डल्यां॥ पाठघोषतः ।
 स्खलति श्रुतपाठो मे पृथग्मे कथ्यतां ततः ॥ २३३ ॥—त्रिभिर्विशेषकम् ।
 सूरिराह स्वयमहं व्याख्यामि भवतः पुरः ।^{१६} व्याख्यानमण्डलीं तूल्लङ्घयामि महतीं कथम् ॥ २३४ ॥
 तस्मात् ते वाचनाचार्यो दुर्बलः पुष्यमित्रकः । महामतिरुपाध्यायोऽधीष्व शीघ्रं तदग्रतः ॥ २३५ ॥
 30 एवं कृते^{१७} दिनैः कैश्चित्स विन्ध्याध्यापको^{१८} गुरुन् । कृताञ्जलि^{१९} रहोऽवादीत् प्रभो ! शृणुत मद्बचः ॥ २३६ ॥
 अहं वाचनया व्यग्रः स्वाधीतं विस्मरामि यत् । गुणने भङ्गपातेन तत् खिन्नः किं करोम्यहम् ॥ २३७ ॥

1 N भक्षित्वा । 2 N समुदा; C सुमुदा । 3 A 'वत्सोपयोग्यं' । * 'तृप्तपर्यंतै' इति B टि० । 4 C लवणं । 5 N पुरी ।
 6 B C कर्पासो । 7 A संपिण्ड्य । † 'मूल्य' इति B टि० । ‡ 'निष्पन्न' इति B टि० । 8 A विपटा । 9 B 'भ्यस्यत्यतो बाढं' ।
 § 'विश्वात्' इति B टि० । 10 B विमृशन्न । ¶ एष उत्तरार्द्धः पतितः C आदर्शः । 11 B N संबोधं । 12 B विन्ध्याक्षः ।
 || 'भगवानी मांडलिई' इति B टि० । 13 A व्याख्यानं । 14 B दिने । 15 B विन्ध्योऽध्यापको । 16 C 'जलिरवो' ।

यदा^१ स्वकगृहे प्रैषि पूज्यैर्गुणनवारणात् । तत्कृतात् स्वलितं किञ्चित् तदाऽधीतं पुरापि यत् ॥ २३८ ॥
यद्यतः परमेतस्य वाचनां दापयिष्यथ । ततो मे नवमं पूर्वं विस्मरिष्यत्यसंशयम् ॥ २३९ ॥
श्रुत्वेत्यचिन्तयत् सूरिरीदृग् मेधानिधिर्यदि । विस्मरत्यागमं तर्हि कोऽन्यस्तं धारयिष्यति ॥ २४० ॥
ततश्चतुर्विधः कार्योऽनुयोगोऽतः परं मया । ततोऽङ्गोपाङ्गमूलाख्यग्रन्थच्छेदकृतागमः ॥ २४१ ॥
अयं चरणकरणानुयोगः परिकीर्तितः । उत्तराध्ययनाद्यस्तु सम्यग्धर्मकथापरः ॥ २४२ ॥ 5
सूर्यप्रज्ञसिमुख्यस्तु गणितस्य निगद्यते ।

द्रव्यस्य दृष्टिवादोऽनुयोगाश्चत्वार ईदृशः ॥ २४३ ॥—त्रिभिर्विशेषकम् ।

विन्ध्यार्थमिति सूत्रस्य व्यवस्था सूरिभिः कृता । पुरा चैकत्र सूत्रेऽभूदनुयोगचतुष्टयम् ॥ २४४ ॥

§ १२. अन्यदा मथुरापुर्यामार्यरक्षितसूरयः । तस्या भूमेर^२धिष्ठातुर्व्यन्तरस्याश्रयेऽवसन् ॥ २४५ ॥
इतश्चास्ति विदेहेषु श्रीसीमंघरतीर्थकृत् । तदुपास्त्यै ययौ शक्रोऽश्रौषीद् व्याख्यां च तन्मनाः ॥ २४६ ॥ 10
निगोदाख्यानमाख्याच्च केवली तस्य तत्त्वतः^३ । इन्द्रः पप्रच्छ भरते कोऽन्यस्तेषां विचारकृत् ॥ २४७ ॥
अथार्हन् प्राह मथुरानगर्यामार्यरक्षितः । निगोदान् मद्रदाचष्टे ततोऽसौ विस्मयं ययौ ॥ २४८ ॥
प्रतीतोऽपि च चित्रार्थं वृद्धब्राह्मणरूपभृत् । आययौ गुरुपार्ष्वे स शीघ्रं हस्तौ च धूनयन् ॥ २४९ ॥
काशप्रसूनसंकाशकेशो यष्टिश्रिताङ्गकः । सख्यासप्रसरो विष्वगलक्ष्मर्जलप्लवः ॥ २५० ॥—युग्मम् ।
एवंरूपः स पप्रच्छ निगोदानां विचारणाम्^४ । यथावस्थं गुरुर्व्याख्यत् सोऽथ तेन चमत्कृतः ॥ २५१ ॥ 15
जिज्ञासुर्ज्ञानमाहात्म्यं पप्रच्छ निजजीवितम् । ततः श्रुतोपयोगेन व्यचिन्तयदिदं गुरुः ॥ २५२ ॥
तदायुर्दिवसैः पक्षैर्मासैः संवत्सरैरपि । तेषां शतैः सहस्रैश्चायुतैरपि न मीयते ॥ २५३ ॥
लक्षाभिः कोटिभिः पूर्वैः पल्यैः पल्यशतैरपि । तल्लक्षकोटिभिर्नैव सागरेणापि नान्तभृत् ॥ २५४ ॥—युग्मम् ।
सागरोपमयुग्मे च पूर्णे^५ ज्ञाते तदायुषि । भवान् सौधर्मसुत्रामा परीक्षां किं न ईक्षसे ॥ २५५ ॥
प्रकाश्याथ निजं रूपं मनुष्यप्रेक्षणक्षमम् । यथावृत्ते समाख्याते शक्रः^६ स्थाने निजेऽचलत् ॥ २५६ ॥ 20
प्रतीक्षणे^७ऽर्थिते किञ्चिद् यावद् यतिसमागमम् । रूपद्विदर्शनैः साधुनिदानेन न्यषेधयत् ॥ २५७ ॥
तथापि किञ्चिदावेहि चिह्नमित्यथ सोऽतनोत् । वेश्म तद्विपरीतद्वाः प्रययौ त्रिदिवं ततः ॥ २५८ ॥
आयाते मुनिभिर्द्वारेऽनाप्ते गुरुद्वैरयत् । विपरीतपथा याथा जग्मुस्ते चातिविस्मिताः^८ ॥ २५९ ॥
संभ्रमात् किं किमित्यूचिवांसस्ते बोधितास्तदा । गुरुभिर्गोत्रभिर्द्वृत्तं^९ याथातथ्यान्निवेदितम् ॥ २६० ॥
देवेन्द्रादर्शनात् खिन्ना इव किञ्चित् तदाऽवदन् । मन्दभाग्यैः कथं नाम दृश्यन्ते वासवा नरैः ॥ २६१ ॥ 25
§ १३. अथो विजहुरन्यत्र प्रभवो मथुरां पुनः । आगतो नास्तिवादी च तं गोष्ठामाहिलोऽजयत् ॥ २६२ ॥
असौ तत्रैव संघेन^{१०} चतुर्मासीं व्यधाप्यत । वादलब्धियुतस्तादृक् केनावस्थाप्यते नहि ॥ २६३ ॥
आर्यरक्षितसूरिश्च व्यमृशत् कः पदोचितः । दुर्बलः पुण्यमित्रोऽयं तद्विचारे समागमत् ॥ २६४ ॥
सूरीणां निजवर्गीया व्यमृशन् फलगुरक्षितम् । गच्छाधिपत्ये तं गोष्ठामाहिलं चात्र मोहतः ॥ २६५ ॥
कुम्भत्रितयमानायि तत्राचार्यैः सुपूरितम् । निष्पावतैलसर्पिर्भिरथ तच्च विरेचितम् ॥ २६६ ॥ 30
बल्लाः सर्वेऽपि निर्यातास्तैलमीषत् पुनः स्थितम् । घृतं च बहुसंलग्नं पश्यतेमामुदाहृतिम्^{११} ॥ २६७ ॥
दुर्बलेऽहं मुनौ जज्ञे †शतशिम्बिककुम्भवत् । बन्धौ^{१२} तैलकुटौपम्यो मातुले घृतकुम्भवत् ॥ २६८ ॥

1 A यथा । 2 A °रतिष्ठातु° । 3 A तत्त्वतः । 4 B C N विचारणम् । 5 A B ज्ञाते पूर्णे । 6 A B शक्रस्थाने ।
7 B प्रतिक्षणे । 8 N विस्मृताः । * 'इन्द्रं' इति B टि० । 9 A चातु° । 10 B °दाहृतं° । † 'बल्ला इति B टि० ।
11 B बन्धौ ।

- तन्मत्पदेऽयमेवास्तु प्रतीष्टं तैर्गुरोर्वचः । ततो न्यवेशयन् तत्र परमाक्षरमार्हतम् ॥ २६९ ॥
 ततो गुरुभिरादिष्टं दुर्बलस्य नवप्रभोः । मदीयमातुल-भ्रात्रोर्वर्त्य मद्वत् पितुश्च मे ॥ २७० ॥
 यतयोऽन्येऽपि गच्छन्त्या गुरुभिः पितृसोदरौ । तावदक्षयन्त साध्यश्च वचोभिर्मधुरैस्तदा ॥ २७१ ॥
 यूयं मयीव वर्तध्वं मत्तोऽपि विनयाधिकाः । अस्मिन् यतो व्रताचारे स्मृते वा विस्मृतेऽपि वा ॥ २७२ ॥
 5 अकृते वा कृते वापि तत्सर्वं ममृषे मया । पुनरेष^१ नवत्वेनाकृतेक्षणमवाप्स्यति ॥ २७३ ॥—युग्मम् ।
 ततोऽस्यापतितं वाक्यं कार्यमेव सदोद्यतैः^२ । आमृत्यु पादमूलं च न मोक्तव्यममुष्य भो ! ॥ २७४ ॥
 एवं गच्छन्व्यवस्था तैरार्थरक्षितसूरिभिः । विहिता प्रान्तकाले त्वनशनं प्रत्यपादि च ॥ २७५ ॥
 निर्यामिताश्च गीताथैर्देवीं भुवमुपाययुः । पृथक्करणतः सर्वानुयोगस्यानुवर्तकाः ॥ २७६ ॥—युग्मम् ।
 §१४. श्रीपुण्यमित्रसूरिश्च गच्छं वर्तयते ततः । गुरुतोऽभ्यधिकां चास्य समाधिमुदपादयत्^३ ॥ २७७ ॥
 10 स गोष्ठामाहिलस्तत्र यथाविप्रतिपत्तिभूः । निहवः सप्तमो जज्ञे ज्ञेयं शास्त्रान्तराद्धि तत् ॥ २७८ ॥
 इत्यार्यरक्षितविभोर्विशदं चरित्रं चित्रं जगन्नितयपावनगाङ्गवारि ।
 विद्वज्जनश्रवणकुण्डलतां प्रयातमापुष्पदन्तरुचि नन्दतु वन्दनीयम् ॥ २७९ ॥
 श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिरनेन चेतसि कृते श्रीरामलक्ष्मीभुवा ।
 15 श्रीपूर्वर्षिचरित्ररोहणगिरौ सोमर्षिसूनोः कथा
 श्रीप्रद्युम्नमुनीन्दुना विशदितः शृङ्गो द्वितीयोज्ज्वलम् ॥ २८० ॥
 ॥ ग्रन्थाग्रं० २८५, अक्षर ११ ॥ उभयं ४९२ अक्षर २२ ॥ छ ॥

३. श्रीआर्यनन्दिलचरितम् ।

§ १. आर्यरक्षितवंशीयः स श्रीमानार्यनन्दिलः । संसारारण्यनिर्वाहसार्थवाहः पुनातु वः ॥ १ ॥

क आर्यनन्दिलस्वामिगुणवर्णन ईशिता । अष्टौ कुलानि नागानां यदाज्ञां शिरसा दधुः ॥ २ ॥

यत्प्रसादेन वैरोध्या क्षमाया उपदेशतः । नागेन्द्रदयिता जज्ञे नाममन्त्राद् विषापहा ॥ ३ ॥

किंचित् प्रस्तौमि तद्वृत्तं गुरुणा गुरुणादृतः । प्रसादेन मृगाङ्कस्थो मृगः किं नाश्रुते नभः ॥ ४ ॥

अस्ति स्वस्तिनिधिः श्रीमत् पद्मिनीखण्डपत्तनम् । मण्डितं सारकासारैः पद्मिनीखण्डमण्डितैः ॥ ५ ॥

तत्र *वित्रासिताशेषशत्रुपक्षः क्षमापतिः । पद्मप्रभाभिधः पद्मासन्न पद्मनिभाननः ॥ ६ ॥

तस्य पद्मावती कान्ता कान्ताशतशिरोमणिः । यया देहश्रिया जिग्ये कान्ता स्वर्गपतेरपि ॥ ७ ॥

तत्रामात्रश्रियां पात्रं श्रेष्ठी श्रेष्ठकलानिधिः । अर्थिचातकपाथोदः^१ पद्मदत्तोऽस्ति विश्रुतः ॥ ८ ॥

तस्य पद्मयशा नाम वल्लभाऽस्ति रतिप्रभा । पुत्रः सुत्रामपुत्राभरूपः पद्माभिधस्तयोः ॥ ९ ॥

कलाकलापसंपूर्णं तं मत्वा सार्थनायकः । वरदत्तः स्वकां पुत्रीं वैरोध्याख्यां व्यवहयत् ॥ १० ॥

अन्यदा वन्यदावामिदुस्सहे समुपागते । अन्तप्रतिभुवि न्यक्षपक्षेषु जगतोऽशिवे ॥ ११ ॥

युतः स परिवारेण पुण्यनैपुण्यसंक्षयात् । वरदत्तः पुरं प्राप विपापः समवर्तिनः[†] ॥ १२ ॥—युग्मम् ।

ततः प्रभृति तुच्छत्वात् श्वश्रूः शुश्रूषिताप्यलम् । वैरोध्यामवजानाति तां निष्पितृगृहामिति ॥ १३ ॥

रूपं राढा धनं तेजः सौभाग्यं प्रभविष्णुता । प्रभावात् पैतृकादेव नारीणां जायते ध्रुवम् ॥ १४ ॥

ततस्तद्वचनैर्दूना विनीतानां शिरोमणिः । साऽहोरात्रं भजेत् कार्श्यं कर्मोपालम्भतत्परा ॥ १५ ॥

अन्येषुः साऽथ भोगीन्द्रस्वप्नसंस्चितं तदा । उवाह रत्नगर्भेव रत्नं गर्भं शुभाद्भुतम् ॥ १६ ॥

वृत्तीये मासि पूर्णेऽथ^२ दोहदं द्रोहदं द्विषाम् । वभार सारसत्त्वाढ्या दृढं पायसभोजने ॥ १७ ॥

§ २. अथार्यनन्दिलः सूरिरुद्याने समवासरत् । साधुवृन्दवृतः सार्द्धनवपूर्वधरः प्रभुः ॥ १८ ॥

तस्यामापन्नसत्त्वायामपि श्वश्रूदक्षिणा । वदन्ती कद्वदा[‡] यत्किंचिदपि प्रतिकूलति ॥ १९ ॥

अस्याः कथं सुतो भावी निर्भाग्यैकशिरोमणेः । सुतैव भाविनी निष्पित्र्याया दारिद्र्यदीर्घिका ॥ २० ॥

इत्थं दुर्वचनैर्दूना साऽथ प्रभुपदान्तिकम् । आयाद् विमृश्य यच्चैत्यगृहं पितृगृहं ननु^३ ॥ २१ ॥

अभिवन्द्याथ साऽवादीदुदश्रु^४ प्राग्भवे मया । प्रभो ! विराधिताम्बा^५ किं यन्मय्यपि^६ विरोधिनी ॥ २२ ॥

प्रभुः 'प्राह पुराकर्मकृते दुःखसुखे जने । तत् किमन्यस्य दोषो हि दीयतेऽत्र विवेकिभिः ॥ २३ ॥

मानुष्ये^७ दुर्लभे लब्धे सुखदा श्लाघ्यते क्षमा । यदस्यामादृतायां ते सर्वं भावि शुभं शनैः ॥ २४ ॥

ज्ञानाज्ज्ञातो मया वत्से ! दोहदस्तव पायसे । अवतीर्णः^८ सुपुण्येन सोऽपि संपूरयिष्यते ॥ २५ ॥

इति वागमृतैस्तस्या^{१०} विध्यायन्मन्युपावकः^{११} । शीतीभूता ययौ गेहे स्मरन्ती तद्वचो^{१२} हृदि ॥ २६ ॥

पुण्डरीकतपश्चैत्रपौर्णिमास्यामुपोषिता । व्यधात् पद्मयशास्तस्योद्यापनं च प्रचक्रमे ॥ २७ ॥

तद्दिने पायसापूर्णः प्रदीयेत पतद्रहः । गुरुणां समधर्माणां वात्सल्यं क्रियतेऽथ सा ॥ २८ ॥

तस्मिन् कृते समस्तेऽपि कदर्यान्नं ददे तदा ।^{१३} श्वश्रवावज्ञावशाद् वध्वा धिग् दर्पं गुणदूषकम्^{१४} ॥ २९ ॥ ३०

* 'नसाब्धा' इति B टि० । १ A B °पाथोदपद्म° । † 'यमस्य पुरं प्राप' इति B टि० । २ B C च । ‡ 'कद्वदाविणी' इति B टि० । ३ A C ननु । ४ C N °उदश्रुः । ५ A विराधितं वा । ६ N °मय्यति° । ७ N प्रभुराह । ८ C N मानुषे । ९ N सपुण्येन । १० A तस्य । ११ A B °पावका । १२ A सद्रचो । १३ A स्वत्ता; B स्वत्ता । १४ A दूषणं° ।

- वधूदौहदमाहात्म्यात् किञ्चिच्छेषं च पायसम् । वले बद्धा घटे क्षिप्त्वा जलाय^१ च बहिर्ययौ ॥ ३० ॥
 कुम्भं मुक्त्वा तरोर्मूले यावद् याति जलाश्रये । अंहिशौचाय सद्रुत्ता क्षैरेयीखादत्^२न्मनाः ॥ ३१ ॥
 ततोऽल्लिङ्गरनागेन्द्रकान्ताप्यागाद् रसातलात् । भ्रमन्ती पायसे लुब्धा तदैक्षिष्ट घटे च सा ॥ ३२ ॥
 वल्लखण्डात् समाकृष्य बुभुजे चाथ तत्तया । पुनर्यथागतं प्रायात् पातालं नागवल्लभा ॥ ३३ ॥
 5 प्रत्यावृत्ता च वैरोद्या तदप्रेक्ष्य घटान्तरा । न शुशोच न चाकुप्यत् सा सती किंत्विदं जगौ ॥ ३४ ॥
 येनेदं भक्षितं भक्ष्यं पूर्यतां तन्मनोरथः । यादृग्ममेति शान्तान्तःकरणेत्याशिषं ददौ ॥ ३५ ॥
 § ३. इतश्च पन्नगेन्द्रस्य कान्तया पत्युरग्रतः । निवेदितेऽवधेर्ज्ञात्वा सर्वं तां स विगीतवान् ॥ ३६ ॥
 सानुतापा^३ ततः सापि तदुपन्नगृहस्थितेः* । स्त्रियः स्वप्नं ददौ तस्याः क्षमया रञ्जिता सती ॥ ३७ ॥
 यदल्लिङ्गरनागस्य प्रियाऽहं तनया च मे । वैरोद्या पायसं दद्या अस्या दोहदपूरकम् ॥ ३८ ॥
 10 तथा च मद्रुचः कथ्यं तवाहं यत्पितुर्गृहम् । ध्रुवं निवारयिष्यामि श्वश्रूभवपराभवम् ॥ ३९ ॥
 भोजिता पायसं भक्ष्या तया सा पुण्यवर्णिनी । संपूर्णदोहदा^४ प्रीताऽजीजनत् सुतमद्भुतम् ॥ ४० ॥
 नागकान्तापि सूते स्म नागानां शतमुत्तमम् । वर्द्धन्ते तेजसा तेऽपि तेजःप्रतिनिभप्रभाः ॥ ४१ ॥
 वैरोद्या नागिनीं दध्यौ नामारोपण^५पर्वणि । नन्दनस्य ततोऽम्बाया आदेशात् पन्नगोत्तमैः ॥ ४२ ॥
 वयं पितृगृहं तस्याः प्रतिश्रुयेति मानुषे । लोके तैरेत्य तद्देहमलञ्चके ससंमदैः ॥ ४३ ॥—युग्मम् ।
 15 केचिन्मतङ्गरुद्रा अश्वारूढाश्च केचन । सुखासनगताः केचित् केचिन्नरविमानगाः ॥ ४४ ॥
 वैक्रियातिशयाद् रूपशतभाजः सुरा अथ । तद्देहम संकटं चक्रुः पाटकं चापि पत्तनम् ॥ ४५ ॥
 केऽपि बाला घटे क्षिप्त्वा अपिधानावृतास्यके । रक्षार्थमवया सर्पा वैरोद्यायाः समर्पिताः ॥ ४६ ॥
 वधूपितृकुले तस्मिन्नायाते श्रीकलाद्भुते । श्वश्रूः स्नानादिभिस्तेषां सत्कर्तुमुपचक्रमे ॥ ४७ ॥
 अहो ! लक्ष्मीवतामेव पक्षः श्रेयान् जयी जने । यज्जातेयं विगीता सा तन्निजा गौरवास्पदम् ॥ ४८ ॥
 20 कयापि कर्मकर्याऽथ पर्वकर्मविहस्तया । अश्मन्तकस्थितस्थालीमुखे नागघटो ददे ॥ ४९ ॥
 दृष्ट्वा व्याकुलया वैरोद्या चोत्तारितो घटः । स्नातया जननीवाक्यात् केशाङ्घ्रिः सोऽभ्यषिच्यत ॥ ५० ॥
 ते तत्प्रभावतः स्वस्थास्तस्थुरेकः पुनः शिशुः । अस्पर्शाज्जलविन्दूनां विपुच्छोऽजायत क्षणात् ॥ ५१ ॥
 स्वलिते यत्र तत्रापि क्षुतादौ वदति स्म सा । बण्डो जीवत्विमां वाचं तस्य स्नेहेन मोहिता ॥ ५२ ॥
 बन्धवो नागरूपास्ते सर्वेभ्यो ददुरद्भुतम् । क्षौमसौवर्णरत्नौघमुक्ताभरणमण्डलम् ॥ ५३ ॥
 25 तत्र पर्वणि संपूर्णे यथास्थानं च ते ययुः । नागास्तेन प्रभावेण गौरव्या साऽभवद् गृहे^७ ॥ ५४ ॥
 अन्यदाल्लिङ्गरः पुत्रान् नागराजो निभालयन् । बण्डं ददर्श कोपश्च चक्रेऽवयवखण्डनात् ॥ ५५ ॥
 तज्ज्ञात्वाऽवधिना गेहे वैरोद्यायाः समाययौ । दंशमस्या विधास्यामि ध्रुवं मन्नन्दनदुहः ॥ ५६ ॥
 इति संश्रवमाकर्ण्य पत्युस्तद्रक्षणोद्यता । समागान्नागिनी भक्ता वैरोद्येति प्रवादिनी ॥ ५७ ॥
 गिरेति श्रुतया पत्न्याः^८ किञ्चिच्छान्तः परीक्षितुम् । अन्तर्गृहं कपाटस्य पश्चाद्भूतनुः स्थितः ॥ ५८ ॥
 30 प्रदोषतामसात् किञ्चिदरिं^९ स्थितमग्रतः । अदृष्ट्वा रभसा यान्ती सा गुल्फे पीडिता भृशम् ॥ ५९ ॥
 बण्डो जीवत्विति ततो वादिनी फणभृत्पतिम् । सद्यः सन्तोषयामास तुष्टोऽसौ नूपुरे ददौ ॥ ६० ॥
 यातायतं चानुजज्ञे तस्याः पातालवेशमसु । तेन नागाश्च तद्देहमायान्यपि यथा तथा ॥ ६१ ॥

1 A जलायेव; B जलयेव । 2 B वन्मनाः । 3 A °तापात् । * 'उपन्नं लन्तिकाश्रयः' इति B टि० । 4 C N दोहद-
 प्रीता । 5 B N °रोपणि० । 6 B N श्रीकुल० । 7 A ततोऽभवत् । 8 A पत्न्या । † 'जलालानी रहणइ आवी रहिउ'
 इति B टि० ।

ततो बालाबलमुख्यो^१ऽभवल्लोको भयभ्रमि^२ । इति ख्यातं च तद्देहं दुर्गमं नागमन्दिरम् ॥ ६२ ॥
 विज्ञप्तं पद्मदत्तेन गुरुणां तद् यथातथम् । जगदुक्ते च नागानां स्वध्वा ख्यापयेरिदम् ॥ ६३ ॥
 अस्मद्देहे न वस्तव्यं^३ जनानुग्रहकाम्यया । वस्तव्यं वा न दृष्टव्यमिति कृत्यं मदाज्ञया ॥ ६४ ॥
 वैरोट्यायाः समादिष्टं त्वं गच्छाशीविषाश्रये । वक्तव्या नागिनीपुत्रा उल्लङ्घ्याऽऽज्ञा हि मे नहि ॥ ६५ ॥
 तथा गत्वा च पाताले ज्ञापिताः फणभृद्वराः^४ । आज्ञां प्रभोस्ततो मान्याऽमीषामाख्येयमद्भुता^५ ॥ ६६ ॥ ५
^६जीवतान्नागिनी नागशतं चास्यास्तथा पिता । 'अलिञ्जरश्च नागेन्द्रो विषज्वाला'^७ष्टुताम्बरः ॥ ६७ ॥
 अनाथाऽहं च सन्नाथा कृता येन सनूपुरौ । चरणौ रचितावित्याशिषं प्रादात् सुधोर्मिभाम् ॥ ६८ ॥
 छत्रध्वजावृतिध्यानाद्^८ देवदेवजिनेशितुः । पन्नग-प्रेत-भूताग्नि-चौर-व्यालभयं नहि ॥ ६९ ॥
 डाकिनी-शाकिनीवृन्दं योगिन्यश्च निरन्तरम् । न विद्वन्ति जैनाज्ञा यस्य मूर्धनि शेखरः ॥ ७० ॥
 यश्च तस्य गुरोराज्ञां वैरोट्यायास्तथा स्तवम् । नित्यं ध्यायति तस्य स्यान्नैव क्षुद्रभवं भयम् ॥ ७१ ॥ १०
 गुडाज्यपायसैः स्वाद्यं बलिं ढौकयते च यः । जिनस्य जैनसाधोश्च दत्ते सा तं च रक्षति ॥ ७२ ॥
 उपदेशं प्रभोरेनमाकर्ण्यान्येऽपि भोगिनः । उपशान्तास्तथा पूज्या वैरोट्याख्याऽभवत् सती ॥ ७३ ॥
 नागदत्तश्च तत्पुत्रो भाग्यसौभाग्यरङ्गभूः । तत्कुलोन्नतिमाधत्त धर्मकर्मणि कर्मठः ॥ ७४ ॥
 संसारानित्यतामन्यदिने सद्गुरुगीर्भरात् । संभाव्य नागदत्तं स्वे पदे न्यास्यद्^{१०} गुणोज्ज्वलम् ॥ ७५ ॥
 पद्मदत्तः प्रियापुत्रसहितो जगृहे व्रतम् । उग्रं ततस्तपस्तप्त्वा सौधर्मे ससुतो ययौ ॥ ७६ ॥ १५
 तथा पद्मयशाः^{११} पूज्यादेशाद् वध्वा तथा सह । मिथ्यादुष्कृतमाधाय देवी तत्रैव साभवत् ॥ ७७ ॥
 वैरोट्याऽपि फणीन्द्राणां ध्यानाद् धर्मोद्यता सती । मृत्वाऽभूद् धरणेन्द्रस्य देवी श्रीपार्श्वसेवितुः ॥ ७८ ॥
 सापि^{१२} प्रभौ भक्तिमतां चक्रे साहाय्यमद्भुतम् । विषबह्वयादिभीतानां दधात्युपशमं ध्रुवम् ॥ ७९ ॥
 श्रीआर्यनन्दिलः स्वामी वैरोट्यायाः स्तवं तदा । 'नमिऊण जिणं पास' मिति मन्त्रान्वितं व्यधात् ॥ ८० ॥
 एकचित्तः पठेन्नित्यं त्रिसन्ध्यं य इमं स्तवम् । विषाद्युपद्रवाः सर्वे तस्य न स्युः कदाचन ॥ ८१ ॥ २०

^{१३}ये वैरोट्याख्यानमेतत् पवित्रम् ^{१४}क्षान्त्यक्षीणश्रेयसां मूलशाला ।

श्रुत्वा मर्त्या ये क्षमामाद्रियेरन् तेषां स्वर्गो नापि मोक्षो दुरापः ॥ ८२ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ श्रीनन्दिलाख्यानकं

श्रीप्रद्युम्नमुनीन्दुना विशदितः शृङ्गस्तृतीयोऽजनि ॥ ८३ ॥

प्रभो श्रीप्रद्युम्नाभिघनरसधाराधर ! विना

भवन्तं सद्गुर्वक्षरविषयतृष्णातरलितम् ।

सुलम्भान्यश्रीमद्भुवननिरपेक्षं विशदनै^{१५}-

^{१६}गिरासारैः शिष्यं ननु धिनु निजं चातक^{१७}शिशुम् ॥ ८४ ॥

॥ *इति श्रीनन्दिलाचार्यप्रबन्धः, तृतीयः ॥

॥ ग्रंथाग्र ८७, अक्षर २४ ॥ उभयं ५७७, अक्षर २४ ॥

१ C बालामुख्यो । २ C N °भ्रमिः । ३ B वास्तव्य° । ४ C N फणवद्° । ५ A B °मद्भुताः । ६ A B N जीविता° । ७ C N आलि° । ८ N °व्याला° । ९ A ध्यानादेव° । १० N न्यासाद् । ११ B पद्मजसा । १२ B N प्रभोः । १३ A येः । १४ A क्षान्तक्षी° । १५ A विशदिनै° । १६ N गिरां सारैः । १७ C चातकं । * A C आदर्शे नोपलभ्यते समाप्तिपूचका पंक्तिरियम् ।

४. श्रीकालकसूरिचरितम् ।

- § १. श्रीसीमंधरतीर्थेशविदितोऽनणुतो गुणात् । कुतश्चिदपि सोऽव्याद्वः कालकः सूरिकुञ्जरः ॥ १ ॥
 प्राच्यैर्वहुश्रुतैर्वृत्तं यस्य पर्युषणाश्रयम् । आहतं कीर्यते किं न शकटी शकटानुगा ॥ २ ॥
 श्रीधरा^१वासमित्यस्ति नगरं न^२ गरो जयी । द्विजिह्वास्यसमुद्रीर्णो यत्र साधुवचोऽमृतैः ॥ ३ ॥
 ५ आशाकम्बावलंबाढ्या^३ महाबलभरोच्छ्रिता ।
 कीर्ति-पताकिका यस्याक्रान्तव्योमा गुणाश्रया ॥ ४ ॥—युग्मम् ।
 श्रीवैरिसिंह^४ इत्यस्ति राजा विक्रमराजितः । यत्प्रतापो रिपुस्त्रीणां पत्रवल्लीरशोषयत् ॥ ५ ॥
 तस्य श्रीशेषकान्तेव कान्ताऽस्ति सुरसुन्दरी । उत्पत्तिभूमिर्भद्रस्य महाभोगविराजिनः^५ ॥ ६ ॥
 जयन्त इव शकस्य शशाङ्क इव वारिधेः । कालको^६ कालकोदण्डखण्डितारिः सुतोऽभवत् ॥ ७ ॥
 १० सुता सरस्वती नाम्ना ब्रह्मभूर्विश्वपावना । यदागमात् समुद्रोऽपि गुरुः सर्वाश्रयोऽभवत् ॥ ८ ॥
 कालकोऽश्वकलाकेलिकलनायान्यदा बहिः । पुरस्य भुवमायासीदनायासी ह्यश्रमे ॥ ९ ॥
 तत्र धौरितकात् पुल्या वल्लितेनापि बाहयन् । उत्तेजिताल्लसद्गत्या हयानुत्तेरितादपि ॥ १० ॥
 *श्रान्त^७स्तिमितगन्धर्वो गन्धर्व इव रूपतः । अशृणोन्मसृणोदारं स्वरमाराममध्यतः ॥ ११ ॥
 अथाह मन्त्रिणं राजपुत्रः कीदृक् स्वरो ह्यसौ । मेघगर्जितगम्भीरः^८ कस्य वा ज्ञायतां ततः ॥ १२ ॥
 १५ व्यजिज्ञपत् स विज्ञाय नाथ ! सूरिगुणाकरः । प्रशान्तपावनीं मूर्तिं बिभ्रद् धर्मं दिशत्यसौ ॥ १३ ॥
 विश्राम्यद्भिर्नृपारामे श्रूयतेऽस्य वचोऽमृतम् । अस्तुवेवमिति सर्वानुज्ञाते तत्राभ्यगादसौ ॥ १४ ॥
 गुरुं नत्वोपविष्टे च विशेषादुपचक्रमे । धर्माख्यां योग्यतां ज्ञात्वा तस्य ज्ञानोपयोगतः ॥ १५ ॥
 *धर्माहृद्-गुरुतत्त्वानि सम्यग् विज्ञाय संश्रय^९ । ज्ञान-दर्शन-चारित्र्यरत्नत्रयविचारकः^{१०} ॥ १६ ॥
 धर्मो जीवदयामूलः, सर्वविद् देवता जिनः । ब्रह्मचारी गुरुः संगभङ्गभू रागभङ्गमिन् ॥ १७ ॥
 २० व्रतपञ्चकसंवीतो यतीनां संयमाश्रितः । दशप्रकारसंस्कारो धर्मः कर्मच्छिदाकरः ॥ १८ ॥
 य एकदिनमप्येकचित् आराधयेदमुम् । मोक्षं वैमानिकत्वं वा स प्राप्नोति न संशयः ॥ १९ ॥
 अथो गृहस्थधर्मश्च व्रतद्वादशकान्वितः । दानशीलतपोभावभङ्गीभिरभितः शुभः ॥ २० ॥
 स सम्यक्पाल्यमानश्च शनैर्मोक्षप्रदो नृणाम् । जैनोपदेश एकोऽपि संसाराम्भोनिधेस्तरी ॥ २१ ॥
 श्रुत्वेत्याह कुमारोऽपि मंगिनीमंगिनीं दिश^{११} । दीक्षां मोक्षं यथाज्ञानवेलाकूलं लभे लघु ॥ २२ ॥
 २५ पितरौ स्वावनुज्ञाप्यागच्छ तत्^{१२} तेऽस्तु चिन्तितम् । अत्यादरेण तत् कृत्वागाज्जाम्यां सहितस्ततः ॥ २३ ॥
 प्रव्रज्याऽदायि तैस्तस्य तया युक्तस्य च स्वयम् । अधीती^{१३} सर्वशास्त्राणि स प्रज्ञातिशयादभूत् ॥ २४ ॥
 स्वपट्टे^{१४} कालकं^{१५} योग्यं प्रतिष्ठाप्य गुरुस्ततः । श्रीमान् गुणाकरः सूरिः प्रेत्यकार्याण्यसाधयत् ॥ २५ ॥
 § २. अथ श्रीकालकाचार्यो विहरन्नन्यदा ययौ । पुरीमुज्जयिनीं बाह्यारामेऽस्याः समवासरत् ॥ २६ ॥
 मोहान्धतमसे तत्र मग्नानां भव्यजन्मिनाम् । सम्यगर्थप्रकाशेऽभूत् प्रभूष्णुर्मणिदीपवत् ॥ २७ ॥
 ३० तत्र श्रीगर्दभिल्लाख्यः पुर्या राजा महाबलः । कदाचित् पुरबाह्योर्व्यां कुर्वाणो राजपाटिकाम् ॥ २८ ॥

१ N °धारावास° । २ C नरो । ३ N आशाशङ्कं बलं बाढ्या । ४ N °वीरसिंह° । ५ N विराजिता । † 'थोडु थाकु' इति B टि० । ६ A शान्त° । ७ A गंभीरं । ८ A B धर्मो° । ९ B संश्रियः । १० विचारकं । ११ N B दिशः । १२ A N °गच्छतस्ते । † 'भगिन्या सहित आविड' इति B टि० । १३ A अधीता । १४ A B स्वे पट्टे । १५ A B कालिकं । ‡ 'श्रीसूर्य' इति B टि० ।

कर्मसंयोगतस्तत्र व्रजन्तीमैक्षत स्वयम् । जामिं कालकसूरीणां काको दधिघटीमिव ॥ २९ ॥—युग्मम् ।
 हा रक्ष रक्ष सोदर्य ! ^१क्रन्दन्तीं करुणस्वरम्^२ । अपाजीहरदत्युग्रकर्मभिः पुरुषैः स ताम् ॥ ३० ॥
 साध्वीभ्यस्तत् परिज्ञाय कालकप्रभुरप्यथ । स्वयं राजसमज्यायां गत्वावादीत् तदग्रतः ॥ ३१ ॥
 वृत्तिर्विधीयते कच्छे रक्षायै फलसंपदः । फलानि भक्षयेत् ^३सैवाख्येयं कस्याग्रतस्तदा^४ ॥ ३२ ॥
 राजन् ! समग्रवर्णानां दर्शनानां च रक्षकः । त्वमेव तन्न ते युक्तं दर्शनि^५ व्रतलोपनम् ॥ ३३ ॥ 5
 उन्मत्तकभ्रमोन्मत्तवदुन्मत्तो नृपाधमः । न मानयति गामस्य म्लेच्छवद् ध्वंसते तथा ॥ ३४ ॥
 संघेन मन्त्रिभिः पौरैरपि विज्ञापितो दृढम् । अवाजीगणदारूढो मिथ्यामोहे गलन्मतिः ॥ ३५ ॥
 प्राक्क्षात्रतेज आचार्य उन्निद्रमभजत् ततः । प्रतिज्ञां विदधे घोरां तदा कातरतापनीम्^६ ॥ ३६ ॥
 जैनापभ्राजिनां ब्रह्मबालप्रमुखघातिनाम् । अर्हद्विम्बविहन्तूणां लिप्येऽहं पाप्मना स्फुटम् ॥ ३७ ॥
 न चेदुच्छेदये शीघ्रं सपुत्रपशुबान्धवम् । अन्यायकर्मकोडं विभ्रुवन्तं नृपब्रुवम्^७ ॥ ३८ ॥—युग्मम् । 10
 असंभाव्यमिदं तत्र सामान्यजनदुष्करम् । उक्त्वा निष्क्रम्य दम्भेनोन्मत्तवेषं चकार सः ॥ ३९ ॥
 एकाकी भ्रमति स्मायं चतुष्के चत्वरि त्रिके । असम्बद्धं वदन् द्वित्रिश्चेतनाशून्यवत् तदा ॥ ४० ॥
 गर्दभिल्लो नरेन्द्रश्चेत् ततस्तु किमतः परम् । यदि देशः समृद्धोऽस्ति ततस्तु किमतः परम् ॥ ४१ ॥
 वदन्तमिति तं श्रुत्वा जनाः प्राहुः कृपाभरात् । स्वसुर्विरहितः सूरिस्तादृग्ग्रहिलतां गतः ॥ ४२ ॥—युग्मम् ।
 दिनैः कतिपयैस्तस्मान्निर्ययावेक एव सः । पश्चिमां दिशमाश्रित्य सिन्धुतीरमगाच्छनैः ॥ ४३ ॥ 15

§ ३. शाखिदेशश्च तत्रास्ति राजानस्तत्र शाखयः । शकापराभिधाः सन्ति नवतिः षड्विंशतिर्गला ॥ ४४ ॥
 तेषामेकोऽधिराजोऽस्ति सप्तलक्षतुरङ्गमः । *तुरङ्गायुतमानाश्चापरेऽपि^८ स्युर्नरेश्वराः ॥ ४५ ॥
 एको माण्डलिकस्तेषां प्रैक्षि कालकसूरिणा । अनेककौतुकप्रेक्षाहृतचित्तः कृतोऽथ सः ॥ ४६ ॥
 असौ विश्वासतस्तस्य वयस्यति तथा नृपः । तं विना न रतिस्तस्य तं बहूक्तैर्यथा क्षणम् ॥ ४७ ॥
 सभायामुपविष्टस्य मण्डलेशस्य सूरिणा । सुखेन तिष्ठतो गोष्ठ्यां राजदूतः समाययौ ॥ ४८ ॥ 20
 प्रवेशितश्च विज्ञप्ते^९ प्रतीहारेण सोऽवदत् । प्राचीनरूढितो भक्त्या गृह्यतां राजशासनम् ॥ ४९ ॥
 असिधेनुं च भूपोऽथ तद्गृहीत्वाशु मस्तके । उर्ध्वीभूयाथ संयोज्य वाचयामास च स्वयम् ॥ ५० ॥
 इति कृत्वा विवर्णास्यो वक्तुमप्यक्षमो नृपः । विलीनचित्तः श्यामाङ्गो^{१०} निःशब्दाषाढमेघवत् ॥ ५१ ॥
 पृष्टश्चित्रान्मुनीन्द्रेण^{११} प्रसादे स्वामिनः स्फुटे । आयाते प्राश्रुते हर्षस्थाने किं विपरीतता ॥ ५२ ॥
 तेनोचे मित्र ! कोपोऽयं न प्रसादः प्रभोर्ननु । प्रेष्यं मया शिरश्छित्त्वा स्वीयं शस्त्रिकयानया ॥ ५३ ॥ 25
 एवं कृते च वंशे नः^{१२} प्रभुत्वमवतिष्ठते । नो चेद् ^{१३}राज्यस्य राष्ट्रस्य विनाशः समुपस्थितः ॥ ५४ ॥
 शस्त्रिकायामथैतस्यां षण्णवत्यङ्कदर्शनात् । मन्ये षण्णवतेः सामन्तानां क्रुद्धो धराधिपः ॥ ५५ ॥
 § ४. सर्वेऽपि गुप्तमाहाय्य सूरिभिस्तत्र मेलिताः । तरीभिः सिन्धुमुत्तीर्य सुराष्ट्रां ते समाययुः ॥ ५६ ॥
 घनागमे समायाते तेषां गतिविलम्बके । विभज्य षण्णवत्यंशैस्तं देशं तेऽवतस्थिरे ॥ ५७ ॥
 राजानस्ते तथा सूरौ वाहिनीव्यूहवृद्धिना । राजहंसदुहा भूयस्तरवारितरङ्गिणा ॥ ५८ ॥ 30
 बलभिद्धनुरुल्लासवता चाशुगमीभृतां । समारुध्यन्त मेघेन[†] बलिष्ठेनेव शत्रुणा ॥ ५९ ॥

1 B C क्रन्दन्ती । 2 N करुण° । 3 N भक्षये शैवा° । 4 N तथा । 5 B दर्शयनि° । 6 N °तापिनी° । 7 A °धुवं ।
 * 'दस सहस्र' इति B टि० । 8 A °श्च परेऽपि । 9 N विज्ञप्तेः । 10 B श्यामाङ्गो । 11 C नरेन्द्रेण । 12 N मे ।
 13 N राष्ट्रस्य राज्यस्य । † एतत्पूर्वार्द्धस्थाने मुद्रितपुस्तके—'साध्वी साध्वी लया पाप श्येनेन चटकेव यत्' एतादृशः पाठो लभ्यते ।
 † 'बाण' इति B टि० ।

- निर्गमय्यासनादुग्रमुपसर्गमुपस्थितम् । प्रापुर्धनात्ययं *मित्रमिवाब्जास्यविकाशकम् ॥ ६० ॥
 परिपक्विमवाक्शालिः प्रसीदत्सर्वतोमुखः । अभूच्छरदुस्तोषामानन्दाय सुधीरिव ॥ ६१ ॥
 सूरिणाथ सुहृद्राजा प्रयाणेऽजल्प्यत स्फुटम् । स ग्राह शंबलं नास्ति येन नो भावि शं बलम् ॥ ६२ ॥
 5 श्रुत्वेति कुम्भकारस्य गृह एकत्र जग्मिवान् । वह्निना पच्यमानं चेष्टकापाकं ददर्श च ॥ ६३ ॥
 कनिष्ठिकानखं^१ पूर्णं चूर्णयोगस्य कस्यचित् । आक्षेपात् तत्र चिक्षेपाक्षेप्यशक्तिस्तदा गुरुः ॥ ६४ ॥
 विध्यातेऽत्र ययावग्रे राज्ञः प्रोवाच यत्सखे ! । विभज्य हेम गृहीत यात्रासंवाहहेतवे ॥ ६५ ॥
 तथेत्यादेशमाधाय तेऽकुर्वन् पर्व सर्वतः । प्रास्थानिकं^२ गजाश्वादि सैन्यपूजनपूर्वकम् ॥ ६६ ॥
 पञ्चाल-लाटराष्ट्रेशं^३ भूपान् जित्वाऽथ सर्वतः । शका मालवसन्धिं ते प्रापुराक्रान्तविद्विषः ॥ ६७ ॥
 श्रुत्वाऽपि बलमागच्छद्^४ विद्यासामर्थ्यगर्वितः । गर्दभिल्लनरेन्द्रो न पुरीदुर्गमसज्जयत् ॥ ६८ ॥
 10 अथाप^५ शाखिसैन्यं च विशालातलमेदिनीम् । पतङ्गसैन्यवत् सर्व^६प्राणिवर्गभयंकरम् ॥ ६९ ॥
 मध्यस्थो भूपतिः सोऽथ गर्दभीविद्यया बले^७ । नादर्युन्मादरीतिस्थः^८ सैन्यं सज्जयति स्म न ॥ ७० ॥
 कपिशिर्षेषु नो ढिंवा कोट्टकोणेषु न ध्रसाः । विद्याधरीषु नो काण्डपूरणं चूरणं द्विषाम् ॥ ७१ ॥
 न वा भटकपाटानि पूःप्रतोलीष्व^९सज्जयत् । इति चारैः परिज्ञाय सुहृद्भूषं जगौ गुरुः ॥ ७२ ॥
 अनावृतं समीक्ष्येदं दुर्गं मा भूरनुद्यमः । यदष्टमी-चतुर्दश्योरर्चयत्येष गर्दभीम् ॥ ७३ ॥
 15 अष्टोत्तरसहस्रं च जपत्येकाग्रमानसः । शब्दं करोति जापान्ते विद्या सा रासमीनिभम्^{१०} ॥ ७४ ॥
 तं ब्रूत्कारस्वरं घोरं द्विपदो वा चतुष्पदः । यः शृणोति स वक्त्रेण फेनं मुञ्चन् विपद्यते ॥ ७५ ॥
 अर्द्धतृतीयगव्यूतमध्ये स्थेयं न केनचित् । आवासान् विरलान् दत्वा स्थातव्यं सबलैर्नृपैः ॥ ७६ ॥
 इत्याकर्ण्य कृते तत्र देशे कालकसद्गुरुः । सुभटानां शतं साष्टं प्रार्थयच्छब्दवेधिनाम् ॥ ७७ ॥
 स्थापिताः स्वसमीपे ते लब्धलक्षाः सुशिक्षिताः^{११} । स्वरकाले मुखं तस्या बभ्रुर्वाणैर्निषङ्गवत्^{१२} ॥ ७८ ॥
 20 सा मूर्ध्नि गर्दभिल्लस्य कृत्वा विण्मूत्रमीर्ष्यया । हत्वा च पादघातेन रोषेणान्तर्दधे खरी ॥ ७९ ॥
 अबलोऽयमिति ख्यापयित्वा तेषां पुरो गुरुः । समग्रसैन्यमानीय मानी तं दुर्गमाविशत् ॥ ८० ॥
 पातयित्वा धृतो बद्धा प्रपात्य च गुरोः पुरः । गर्दभिल्लो भटैर्मुक्तः ग्राह तं कालकप्रभुः^{१३} ॥ ८१ ॥
 साध्वी साध्वी त्वया पाप ! श्येनेन^{१४} चटकेव^{१५} यत् । नीता गुरुविनीताऽपि तत्कर्मकुसुमं हृदः ॥ ८२ ॥
 फलं तु नरकः प्रेत्य तद् विबुध्याधुनापि हि । उपशान्तः समादत्स्व प्रायश्चित्तं शुभावहम्^{१६} ॥ ८३ ॥
 25 आराधकः^{१७} परं लोकं भविता रुचितं निजम् । विधेहीति श्रुतेर्दूनस्यक्तोऽरण्ये ततोऽभ्रमत् ॥ ८४ ॥
 व्याघ्रेण भक्षितो भ्राम्यन् दुर्गतो दुर्गतिं गतः । तादृक्साधुदुहामीदृक् गतिर^{१८}त्यल्पकं फलम् ॥ ८५ ॥
 सूरैरादेशतो मित्रं भूपः स्वामी ततोऽभवत् । विभज्य देशमन्येऽपि तस्थुः शाखिनराधिपाः ॥ ८६ ॥
 आरोपिता व्रते साध्वी गुरुणाऽथ सरस्वती । आलोचितप्रतिक्रान्ता गुणश्रेणिमवाप च ॥ ८७ ॥
 विद्यादेव्यो यतः^{१९} सर्वा अनिच्छुस्त्रीव्रतच्छिदः । कुप्यन्ति रावणोऽपीदृग् सीतायां न दधौ^{२०} हठम् ॥ ८८ ॥
 30 एतादृक् शासनोन्नत्या जैनतीर्थं प्रभावयन् । बोधयन् शाखिराजांश्च कालकः सूरिराद बभौ ॥ ८९ ॥

* 'चंद्र' इति B टि० । 1 B नखः । 2 N प्रस्थानिकं; C प्रस्थानिकं । 3 N C 'देशेश' । 4 B C 'गच्छन्' । 5 B अवाप ।
 6 N सर्व । 7 N बलैः । 8 A रीतिस्था । 9 A प्रतोलीष्व; B प्रतोलीषु । 10 B निभान्; C निभान् । 11 N सुरक्षिताः ।
 † 'भावानी परि' इति B टि० । 12 C N कालको गुरुः । ‡ सींचाणा हाथि चटकीनी परिइ' इति B टि० । 13 C चटिकेव ।
 § 'जे अन्याइं धन मिलइ ते धन सुथिर न होइ । घोर पाप जेह कुलि हुइ तस कुलि उदय म जोइ ॥' इति B टिप्पणी ।
 14 B आराधय । 15 गतिरिल । 16 B C जितः । 17 A ददौ ।

§५. शकानां वंशमुच्छेद्य कालेन कियताऽपि^१ हि । राजा श्रीविश्वक्रमादित्यः सार्वभौमोपमोऽभवत् ॥ ९० ॥
 स चोन्नतमहासिद्धिः सौवर्णपुरुषोदयात् । मेदिनीमन्त्रणां कृत्वाऽचीकरद् वत्सरं निजम् ॥ ९१ ॥
 ततो वर्षशते पञ्चत्रिंशता साधिके पुनः । तस्य राज्ञोऽन्वयं हत्वा वत्सरः स्थापितः शकैः ॥ ९२ ॥
 इति प्रसङ्गतोऽजलिपि; प्रस्तुतं प्रोच्यते ह्यदः । श्रीकालक^२प्रभुदेशे विजहे राजपूजितः ॥ ९३ ॥

§६. इतश्चास्ति पुरं लाटललाटतिलकप्रभम् । भृगुकच्छं नृपस्तत्र बलमित्रोऽभिधानतः ॥ ९४ ॥ 5
 भानुमित्राप्रजन्मासीत् स्वस्त्रीयः कालकप्रभोः ।

स्वसा तयोश्च भानुश्रीः, बलभानुश्च तत्सुतः ॥ ९५ ॥—युग्मम् ।
 अन्यदा कालकाचार्यवृत्तं तैल्लोकतः श्रुतम् । तोषादाहूतये मन्त्री तैर्निजः प्रैष्यत प्रभोः ॥ ९६ ॥
 विहरन्तस्ततस्ते चाप्रतिबद्धं विबुद्धये । आययुर्नगरे तत्र बहिश्च समवासरन् ॥ ९७ ॥
 राजा श्रीबलमित्रोऽपि ज्ञात्वाभिमुखमभ्यगात् । उत्सवातिशयात् सूरि^३प्रवेशं विदधे मुदा ॥ ९८ ॥ 10
 उपदेशासृतेस्तत्र सिञ्चन् भव्यानसौ प्रभुः । पुष्करावर्तवत्तेषां विश्वं तापमनीनशत् ॥ ९९ ॥
 श्रीमच्छकुनिकातीर्थस्थितं श्रीमुनिसुव्रतम् । प्रणम्य तच्चरित्राख्यादिभिर्नृपमबोधयत् ॥ १०० ॥
 अन्येद्युस्तपुरोधाश्च मिथ्यात्वग्रहसद्ब्रह्मः । कुविकल्पवितण्डाभिर्वदन् वादे जितः स तैः ॥ १०१ ॥
 ततोऽनुकूलवृत्त्या^४ तं सूरिमुपसर्गयन्^५ । उवाच दम्भभक्त्या स राजानमृजुचेतसम् ॥ १०२ ॥
 नाथामी गुरवो देवा इव पूज्या जगत्पि^६ । एतेषां पादुका^७ पुण्या^८ जनैर्धार्या स्वमूर्धनि ॥ १०३ ॥ 15
 किञ्चिद् विज्ञप्यते लोकभूपालानां हितं मया । अवधारय तच्चित्ते^९ भक्तिश्चेत्^{१०} मातुले^{११} गुरौ ॥ १०४ ॥
 विशतां नगरान्तर्यञ्चरणा बिम्बिताः पथि । उलङ्घयन्ते जनैरन्यैः सामान्यैस्तद्वत् बहु ॥ १०५ ॥
 धर्माजनं *तनीयोऽत्रापरं^{१२} कुरु महामते ! । प्रतीत आर्जवाद् राजा प्राहास्ते संकटं महत् ॥ १०६ ॥
 विद्वांसो मातुलास्तीर्थरूपाः सर्वार्चिता इमे । तथा वर्षा अवस्थाप्य पार्यन्ते प्रेषितुं किमु ॥ १०७ ॥
 द्विजः प्राह महीनाथ ! मन्त्रये ते हितं सुखम् । तव धर्मो यशस्ते च प्रयास्यन्ति स्वयं सुखात् ॥ १०८ ॥ 20
 नगरे ढिण्डिमो बाद्यः सर्वत्र स्वामिपूजिताः । प्रतिलाभ्या वराहारैर्गुरवो राजशासनात् ॥ १०९ ॥
 आहारमाधाकर्मादि दृष्टानेषणयान्वितम्^{१३} । स्वयं ते निर्गमिष्यन्ति काप्यश्लाघा न ते पुनः ॥ ११० ॥
 अस्त्वेवमिति राज्ञोक्ते स तथेति व्यधात् पुरे । अनेषणां च ते दृष्ट्वा यतयो गुरुमभ्यधुः ॥ १११ ॥
 प्रभो !^{१४} सर्वत्र मिष्टान्नाहारः संप्राप्यतेतराम् । गुरुराहोपसर्गोऽयं प्रत्यनीकादुपस्थितः ॥ ११२ ॥
 गन्तव्यं तत् प्रतिष्ठानपुरे संयमयात्रया । श्रीसातवाहनो राजा तत्र जैनो दृढव्रतः ॥ ११३ ॥ 25
 §७. ततो यतिद्वयं तत्र प्रैषि सङ्गाय सूरिभिः । प्राप्तेष्वस्मासु कर्त्तव्यं पर्वपर्युषणं ध्रुवम् ॥ ११४ ॥
 तौ तत्र सङ्गतौ संघमानितौ वाचिकं गुरोः । तत्राकथयतां मेने तेनैतत् परया मुदा ॥ ११५ ॥
 श्रीकालकप्रभुः^{१५} प्राप शनैस्तन्नगरं ततः । श्रीसातवाहनस्तस्य प्रवेशोत्सवमातनोत् ॥ ११६ ॥
 उपपर्युषणं तत्र राजा^{१६} व्यञ्जपयद् गुरुम् । अत्र देशे प्रभो ! भावी शक्रध्वजमहोत्सवः ॥ ११७ ॥
 नभस्यशुक्लपञ्चम्यां ततः षष्ठ्यां विधीयताम् । स्वं पर्व नैकचित्त्वं धर्मे नो लोकपर्वणि ॥ ११८ ॥ 30
 प्रभुराह प्रजापाल ! पुरार्हद्वणभृद्गणः । पञ्चमीं नात्यगादेतत् पर्वास्मद्गुरुगीरिति ॥ ११९ ॥
 कम्पते मेरुचूलापि रविर्वा पश्चिमोदयः । नातिक्रमति पर्वेदं पञ्चमीरजनीं ध्रुवम् ॥ १२० ॥

1 A कियतामपि । 2 N कालकः । 3 A सूरिः । 4 A वृत्त्यर्थः । 5 B N °मुपसर्पयन् । 6 A B जगत्पतिः । 7 C N पादुकाः । 8 A पुण्याजः । 9 A चित्तेन; C चित्ते । 10 A भक्तिस्ते । 11 N मातुजे । * 'स्वल्पं' इति B टि० । 12 N अत्रपरं । 13 A B °णयान्वितं । 14 B N प्रभोः । 15 A °कालकगुरुः । 16 B विज्ञपः ।

- राजाऽवदच्चतुर्ध्यां तत् पर्व पर्युषणं ततः । इत्थमस्तु गुरुः प्राह पूर्वैरप्याहतं हृदः ॥ १२१ ॥
 अर्वागपि यतः पर्युषणं कार्यमिति श्रुतिः । महीनाथस्ततः प्राह हर्षादेतत् प्रियं प्रियम्^१ ॥ १२२ ॥
 यतः कुहूदिने पर्वोपवासे पौषधस्थिताः^२ । अन्तःपुरपुरन्ध्रयो मे पक्षादौ पारणाकृतः ॥ १२३ ॥
 तत्राष्टमं विधातृणां निर्ग्रन्थानां महात्मनाम् । भवतु प्राशुकाहारैः श्रेष्ठमुत्तरपारणम् ॥ १२४ ॥
 5 उवाच प्रभुरप्येतन्महादानानि पञ्च यत् । निस्तारयन्ति दत्तानि जीवं दुष्कर्मसागरात् ॥ १२५ ॥
 पथश्रान्ते तथाग्लाने कृतलोचे बहुश्रुते । दानं महाफलं दत्तं तथा चोत्तरपारणे ॥ १२६ ॥
 ततःप्रभृति पञ्चम्याश्चतुर्ध्यामागतं हृदः । कषायोपशमे हेतुः पर्व सांवत्सरं महत् ॥ १२७ ॥
 श्रीमत्कालकसूरीणामेवं कल्पि वासराः । जग्मुः परमया तुष्ट्या कुर्वतां शासनोन्नतिम् ॥ १२८ ॥
 § ८. अन्येद्युः^४ कर्मदोषेण सूरीणां तादृशमपि । आसन्नऽविनयाः शिष्या दुर्गतौ दोहदप्रदाः ॥ १२९ ॥
 10 अथ शय्यातरं प्राहुः सूरयोऽवितथं वचः । कर्मबन्धनिषेधाय यास्यामो वयमन्यतः ॥ १३० ॥
 त्वया कथ्यममीषां च प्रियकर्कशवाग्भरैः । शिक्षयित्वा विशालायां प्रशिष्यान्ते ययौ गुरुः ॥ १३१ ॥
 इत्युक्त्वाऽगात् प्रमुस्तत्र तद्विनेयाः प्रगे ततः । अपश्यन्तो गुरुनूचुः परस्परमवाङ्मुखाः ॥ १३२ ॥
 एष शय्यातरः पूज्यशुद्धिं जानाति निश्चितम् । एष दुर्विनयोऽस्माकं शाखाभिर्विस्तृतोऽधुना ॥ १३३ ॥
 पृष्टस्तैः स यथौचित्यमुक्त्वोवाच प्रमुस्थितिम् । ततस्ते संचरन्ति स्मोज्जयिनीं प्रति वेगतः ॥ १३४ ॥
 15 गच्छन्तोऽध्वनि लोकैश्चानुयुक्ता अवदन् मृषा । पश्चादप्रस्थिता अग्रे पश्चात्स्थाः प्रभवो ननु ॥ १३५ ॥
 यान्तस्तन्नामशृङ्गारात् पथि लोकेन पूजिताः । नारी-सेवक-शिष्याणामवज्ञा स्वामिनं विना ॥ १३६ ॥
 इतः श्रीकालकः सूरिर्वस्त्रवेष्टितरत्नवत् । यत्याश्रये विशालायां प्राविशच्छन्नदीधितिः ॥ १३७ ॥
 प्रशिष्यः^५ सागरः सूरिस्तत्र व्याख्याति चागमम् । तेन नो विनयः सूरैरभ्युत्थानादिको दधे ॥ १३८ ॥
 तत ईर्यां प्रतिक्रम्य कोणे कुत्रापि निर्जने । परमेष्ठिपरावर्त्तं कुर्वन्तस्थावसङ्गधीः ॥ १३९ ॥
 20 देशनानन्तरं भ्राम्यन्स्तत्रत्यः^६ सूरिराह च । किञ्चित्तपोनिधे जीर्ण ! पृच्छ सन्देहमाहतः ॥ १४० ॥
 अकिञ्चिज्ज्ञो जरत्त्वेन नावगच्छामि ते वचः । तथापि पृच्छ येनाहं संशयापगम^७क्षमः ॥ १४१ ॥
 अष्टपुष्पीमथो पृष्ठो दुर्गमां सुगमामिव । गर्वाद् यत्किञ्चन व्याख्याद^८नादरपरायणः ॥ १४२ ॥
 दिनैः कैश्चित्ततो गच्छ आगच्छत् तदुपाश्रयम् । सूरिणाऽभ्युत्थितोऽवादीद् गुरवोऽग्रे समाययुः ॥ १४३ ॥
 वास्तव्या अवदन् वृद्धं विनैकं कोऽपि नाययौ । तेषवागच्छत्सु गच्छोऽभ्युदयान् सूरिश्च सत्रपः ॥ १४४ ॥
 25 गुरुनक्षमयद् गच्छः पल्लवः सूरिरप्यमून^९ । तं च तं चानुशिष्यैते सूरिमित्थमबोधयन् ॥ १४५ ॥
 सिकतासंभृतः प्रस्थः स्थाने स्थाने विरेचितः । रिक्ते तत्रावदद् वत्स ! दृष्टान्तं विद्ध्यमूढशम् ॥ १४६ ॥
 श्रीसुधर्मा ततो जम्बूः श्रुतकेवलिनस्ततः । षट्स्थाने पतितास्ते च श्रुते^{१०} न्यूनत्वमाययुः ॥ १४७ ॥
 ततोऽप्यनुप्रवृत्तेषु न्यूनं न्यूनतरं श्रुतम् । अस्मद्गुरुषु यादृक्षं तादृग् न मयि निष्प्रभे ॥ १४८ ॥
 यादृग्मे त्वदुरोस्तन्न यादृक् तस्य न तेऽस्ति तत् । सर्वथा मा कृथा वत्स ! गर्वं सर्वकषं ततः ॥ १४९ ॥
 30 अष्टपुष्पीं च तत्पृष्ठः प्रमुर्व्याख्यानयत् तदा । अहिंसासूनुतास्तेयब्रह्माकिञ्चनता तथा ॥ १५० ॥
 रागद्वेषपरीहारो^{११} धर्मध्यानं च सप्तमम् । शुक्लध्यान^{१२}मष्टमं च पुष्पैरात्मारचनार्चिष्ठवम् ॥ १५१ ॥
 एवं च शिक्षयित्वा तं मार्दवातिशये स्थितम् । आपृच्छय व्यचरत् सङ्गहीनोऽन्यत्र पवित्रधीः ॥ १५२ ॥

1 B N प्रियम् । 2 A पौषधः स्थितः । 3 B अन्तः पुरः । 4 A B अन्यदा । 5 A प्रशिष्य° । 6 A N तत्रैव ।
 7 B C संशयोपगम° । 8 B व्याख्यादः । 9 N C °प्यमूढ । 10 श्रुतेर्न्यूनः; N श्रुते हीनत्व । 11 N परिखागो ।
 12 N शुक्लज्ञान° ।

श्रीसीमंघरतीर्थेशनिगोदाख्यानपूर्वतः । इन्द्रप्रभादिकं ज्ञेयमार्यरक्षितकक्षया ॥ १५३ ॥

श्रीजैनशासनक्षोणीसमुद्धारादिकच्छपः । श्रीकालकप्रभुः प्रायात् प्रायाद्देवभुवं शमी ॥ १५४ ॥

श्रीमत्कालकसूरिसंयमनिधेर्वृत्तं प्रवृत्तं श्रुतात्

श्रुत्वात्मीयगुरोर्मुखादवितथख्यातप्रभावोदयम् ।

संहब्धं मयका तमस्ततिहरं श्रेयःश्रिये जायताम्

5

श्रीसंघस्य पठन्तु तच्च विबुधा नन्द्याच्च कोटीः समाः ॥ १५५ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ श्रीकालकाख्यानकं

श्रीप्रद्युम्नमुनीन्दुना विशदितः शृङ्गश्रुतुर्थोऽभवत् ॥ १५६ ॥

10

॥ इति श्रीकालकाचार्यप्रबन्धः* ॥

॥ ग्रंथाग्र १५७ । अ० २३ ॥ उभयं ७३४ ॥ अक्षर ॥ १५ ॥

५. श्रीपादलिप्तसूरिचरितम् ।

- § १. जयन्ति पादलिप्तस्य प्रभोश्चरणरेणवः । श्रियः संवनने वश्यचूर्णं तत्प्रणताङ्गिनाम् ॥ १ ॥
 गुणैकदेशमप्यस्य किमहं वर्णितुं क्षमः । जडस्तथापि तद्भक्तिलोकं* युग्मोपकारिणी ॥ २ ॥
 विमृश्यैवं भणिष्यामि पूज्यैर्मस्तकहस्तितः । खण्डखण्डश्रुतं वृत्तं चित्रं शृणुत कौतुकात् ॥ ३ ॥
- 5 सरयू-जाह्नवीवारिसेवाहेवाकिमानवा । अस्ति विस्तारकुशला कोशला नामतः पुरी ॥ ४ ॥
 तत्रासीद् हास्तिकाश्वीया^१ पहस्तितरिपुत्रजः । विजयब्रह्म इत्याख्याविख्यातः^२ क्षितिनायकः ॥ ५ ॥
 संकुलमल्लिकावल्लीकुसुमप्रोल्लसद्यशाः । फुल्लारुख्यः फुल्लक्ष्मीकः श्रेष्ठी श्रेष्ठगुणावनिः ॥ ६ ॥
 रूपेणाप्रतिमा^३ तस्य प्रतिमाख्याऽतिवल्लभा । सुधा सुधाकृता यस्या गिरयाऽगाद् रसातलम् ॥ ७ ॥
 अपलीयितचित्तायास्तस्या हस्तनिरीक्षणम् । होराविद्यामहामन्त्रावन्ध्यागर्भकराण्यपि ॥ ८ ॥
- 10 औषधानि प्रयुक्तानि क्षेत्रपद्रादिदेवताः । उपयाचितलक्षैश्चाराद्धा आसंश्च निष्फलाः ॥ ९ ॥—युग्मम् ।
 तीर्थस्नानप्रयोगाश्च यथाकथनतः कृताः । †अपत्यार्थमहो ! मोहः स्त्रीणां सौहृदवज्जने^४ ॥ १० ॥
 अस्ति श्रीपार्श्वनाथस्य चैत्ये शासनदेवता । वैरोद्या तामटाद्या^५ या निर्विण्णा सा समाश्रयत् ॥ ११ ॥
 कर्पूरमृगनाभ्यादिभोगैः संपूज्य तामसौ । उपवासैर्व्यधादष्टाह्निकामेकाग्रमानसा ॥ १२ ॥
 अष्टमेऽहनि तुष्टा सा प्रत्यक्षीभूय तां जगौ । वरं वृणु तया पुत्रो ययाचे कुलदीपकः ॥ १३ ॥
- 15 अथो फणीन्द्रकान्ताऽसावादिदेश सुते ! शृणु । पुरा नमि-विनम्याख्यविद्याधरवरान्वये ॥ १४ ॥
 आसीत् कालिकसूरिः श्रीश्रुताम्भोनिधिपारगः । गच्छे विद्याधराख्यस्यार्चनागहस्तिसूरयः ॥ १५ ॥
 खेलादिलब्धिसम्पन्नाः सन्ति त्रिभुवनार्चिताः ।
 पुत्रमिच्छसि चेत्तेषां पादशौचजलं पिबेः^६ ॥ १६ ॥—त्रिभिर्विशेषकम् ।
- श्रुत्वेति चैत्यतः प्रातस्तेषामागादुपाश्रये । प्रविशन्ती च साऽपश्यत् साधुमेकं तदस्थितम् ॥ १७ ॥
 20 करस्थप्रभुपादाब्जक्षालनोदकपात्रकम् । तत्पार्श्वे प्रार्थनापूर्वं तत्पयः साऽपिबन्मुदा ॥ १८ ॥—युग्मम् ।
 अथ तत्रागतो गत्वा नमश्चक्रे प्रभोः पदौ । धर्मलाभाशिषं दत्वा निमित्तं^७ चाह सद्गुरुः ॥ १९ ॥
 अस्मत्तो दशभिर्हस्तैर्दूरे पीतं त्वयोदकम् । दशभिर्योजनैरन्तरितो वर्धिष्यते सुतः ॥ २० ॥
- यमुना^८ परतीरेऽत्र^{१०} मथुरायां प्रभावभूः । भविष्यन्ति तथान्ये ते नवपुत्रा महाद्युतः ॥ २१ ॥
 साहाय्यं प्रथमः^{११} पुत्रो भवतामर्पितो मया । अस्तु श्रीपूज्यपार्श्वस्यो दूरस्थस्यास्य को गुणः ॥ २२ ॥
- 25 श्रुत्वेत्याह प्रभुः सङ्गानन्तोद्वारादिशूकरः । स भविष्यति ते पुत्रः सुत्रामसचिवो धिया ॥ २३ ॥
 इत्यादाय प्रभोर्वाक्यं शकुनग्रन्थिवन्धिनी । गृहं ययौ गृहेशस्य तुष्टा वृत्तं न्यवेदयत् ॥ २४ ॥
 गर्भोऽभूत् तद्दिनेऽमुष्या नागेन्द्रस्वप्नसूचितः । तदौचित्यकृत^{१२} श्वास्या वृद्धः सार्धं मनोरथैः ॥ २५ ॥
 दिनेषु परिपूर्णेणु सुतो जज्ञे सुलक्षणः । रूपेणातिस्मरः श्रीमांस्तेजसा चातिभानुमान् ॥ २६ ॥

1 N तस्योक्तिः । * 'अहिलोक परलोक' इति B टि० । 2 N °कासीया° । 3 C विज्ञातः; A, B °विख्यातक्षि° । 4 N °प्रति-
 मानस्य ।

† विन्ध्यो गजेन मलयो मलयोद्भवान् रत्नेन रोहणनिरिर्जगति प्रसिद्धः ।

मुक्ताफलेन सरितामधिपो यथैव गोत्रं तथैव तनयेन कुलोद्भवेन ॥ १ ॥ इति B टिप्पणी ।

5 B N सौहृदवज्जने; । B सौहृदवज्जने । 6 N नाम विद्याया । 7 A पिब, C पिबे । 8 B N नमित्तं । 9 B यमुना-
 पुर° । 10 N च । 11 A प्रथमपु° । 12 A °कृतेश्वा° ।

- वैरोद्यायास्ततः पूजां कृत्वा तत्पादयोः पुरः । न्यस्यातो गुरुपादान्ते मुक्तस्तेषां तथार्पितः ॥ २७ ॥
 बर्द्धतामस्मदायत्त इति प्रत्यर्पितः स तैः । प्रवर्धितोऽतिवात्सल्यात् तथा तद्गुरुगौरवात् ॥ २८ ॥
 नागेन्द्राख्यां ददौ तस्मै फुल्ल उत्फुल्ललोचनः । आत्तो^१ गुरुभिरागत्य स गर्भाष्टमवार्षिकः ॥ २९ ॥
 तद्गुरुभ्रातरः सन्ति संगमसिंहसूरयः । आदेशं प्रददुस्तेषां प्रभवः शुभमायतौ ॥ ३० ॥
 प्रव्रज्यां प्रददुस्तस्य शुभे लग्ने स्वरोदये । उपादानं गुरोर्हस्तं शिष्यस्य प्राभवेन तु ॥ ३१ ॥ 5
 गणिश्च मण्डनो नाम तदीयगणमण्डनः । आदिष्टः प्रभुभिस्तस्य शुश्रूषाध्यापनादिषु ॥ ३२ ॥
 वैदग्ध्यातिशयादन्यपाठकानां पुरोऽपि यत् । ख्यातं तदपि गृह्णाति स्वपाठ्येषु तु का कथा ॥ ३३ ॥
 लसलक्षण-साहित्य-प्रमाण-समयादिभिः । शास्त्रैरनुपमो जज्ञे विज्ञेशो वर्षमध्यतः ॥ ३४ ॥
 गुरैरुत्तमतां प्राप्य नृषु प्रथमरेखया । धूनन्नवनवाविश्वलक्षणेभ्योऽधिकस्ततः ॥ ३५ ॥
 § २. अन्येद्यरारनालाय प्रहितो गुरुभिस्तदा । विधिना तत् समादायोपाश्रये पुनराययौ ॥ ३६ ॥ 10
 तदीयापथिकीपूर्वमालोचयदनाकुलः । गाथया कोविदश्रेणीहृदयोन्माथया ततः ॥ ३७ ॥

तथा हि—

अंबं तंबच्छीए अपुप्फियं पुप्फदंतपंतीए ।

‘नवसालिकंजियं नववहूइ कुडण्ण’ मे दिन्नं ॥ ३८ ॥

- श्रुत्वेतिगुरुभिः प्रोक्तः शब्देन प्राकृतेन सः । पलित्तो इति शृङ्गारामिप्रदीप्ताभिधायिना ॥ ३९ ॥ 15
 स च व्यजिज्ञपत् पूज्यैः शिष्यैः कर्णात्प्रसाद्यताम् । श्रुत्वेति प्रज्ञया तस्य तुतुषुर्गुरवो भृशम् ॥ ४० ॥
 विमृश्येत्यतिहृष्टासंपूरितास्ते* तदग्रतः । पादलिप्तो भवान् व्योमयानसिद्ध्या विभूषितः ॥ ४१ ॥
 इत्यसौ दशमे वर्षे गुरुभिर्गुरुगौरवात् । प्रत्यष्टाप्यत पट्टे स्वे कषपट्टे प्रभावताम्^४ ॥ ४२ ॥
 मथुरायां गुरुः प्रैषीदसंख्यातिशयाश्रयम् । तेजोविस्तारसंघोषकारहेतोस्तमन्यदा ॥ ४३ ॥
 § ३. दिनानि कतिचित् तत्र स्थित्वाऽसौ पादलीपुरे । जगाम तत्र राजास्ति मुरण्डो नाम विश्रुतः ॥ ४४ ॥ 20
 केनापि तस्य चित्रायसूत्रं^५ प्रथितं^६ वृत्तकः । गूढवक्त्रमिलत्तन्तुचयाज्ञाताव^७ सानकः ॥ ४५ ॥
 ढौकितः कन्दुकः पादलिप्तस्य च गुरोः पुरः ।

राज्ञा प्राहीयत प्रज्ञापरीक्षावीक्षणोद्यमात् ॥ ४६ ॥—युग्मम् ।

- अथोत्पन्नधिया सूरिर्विला^८ ल्योष्णोदकाप्लवैः^९ । सिककं^{१०} निपुणं प्रेक्ष्य तत्तन्तुप्रान्तमाप सः ॥ ४७ ॥
 उन्मोच्य प्रहितो राज्ञे तद्गुह्यासौ चमत्कृतः । प्रज्ञाविज्ञाततत्त्वाभिः कलाभिः को न गृह्यते ॥ ४८ ॥ 25
 तथा गङ्गातरोर्यष्टिः समा श्रक्षणा समर्पिता^{११} । तन्मूलाग्रपरिज्ञानहेतवे स्वामिना भुवः ॥ ४९ ॥
 तारयित्वा जले मूले गुरुत्वात् तन्निमज्जनात् । अग्र-मूले परिज्ञायाचख्यौ राज्ञः पुरस्ततः ॥ ५० ॥
 तथा समुद्रकोऽनीक्ष्यसन्धिः सूरैः प्रदर्शितः । उष्णोदकात् समुद्रात् तच्चित्रं प्रकटीकृतम् ॥ ५१ ॥
 श्रीपादलिप्ताचार्येण तन्तुग्रथिततुम्बकम् । पेशीकोशायितं वृत्तं प्रहितं राजपर्वदि ॥ ५२ ॥
 उन्मोचितं न तत् तत्र केनापि मुमुचे ततः । तद्गुप्तं तेन मोच्येत नान्यैरित्यभि^{१२} भाषिभिः ॥ ५३ ॥ 30

1 A अतो । 2 B ‘नवचवा’ । 3 ‘घडाथी’ इति B टि० ।

* ‘प्रीणाति यः स्वचरितैः पितरं स पुत्रो यद् भर्तुरेव हितमिच्छति तत्कलत्रम् ।

तन्निमज्जनापदि सुखे च समक्रियं यत् एतत् त्रयं जगति पुण्यकृतो लभन्ति ॥ १ ॥ इति B टिप्पणी ।

4 B प्रभावनां । 5 N चित्रायस्तत्र । 6 C ‘प्रथितं’ । 7 N ‘तंतुवयात्कान्ता’ । 8 C N विलोक्तो । 9 B ‘दकोष्ठ’ ।

10 C N सिककं । 11 A समर्पिता । 12 N ‘त्यतिभाषि’ ।

- भूपाहूतः स 'आगत्योज्जग्रन्थ च यतीश्वरः । मुरण्डनृपतिस्तत्राक्षितश्चिन्तयते तदा ॥ ५४ ॥
 बालाचार्योऽयमीदृक्षैः खेलनीयः कुहेतुभिः । दध्यावहमयं किंत्वधृष्यः केसरिवच्छिद्युः ॥ ५५ ॥
 'वयस्तेजसि नो हेतु'रिति सत्यं पुरा वचः । को हि सिंहार्भकं सत्रेऽणुरूपमपि लंघयेत् ॥ ५६ ॥
 शिरोवेदनयाक्रान्तः सोऽन्यदा भूपतिः प्रभुम् । व्यजिज्ञपत् प्रधानेभ्यः क्षुते* नष्टे स्मृती रवेः ॥ ५७ ॥
 5 तर्जनीं प्रभुरप्येष त्रिः खजानावचालयत् । भूपतेर्वेदना शान्ता तस्य किं दुष्करं प्रभोः ॥ ५८ ॥

तथा हि—

जह जह पणसिणिं जाणुयंमि पालित्तउ भमाडेइ ।

तह तह 'से सिरवियणा' पणस्सई मुरण्डरायस्स ॥ ५९ ॥

- मन्त्ररूपामिमां गाथां पठन् यस्य शिरः स्पृशेत् । शान्येत वेदना तस्याद्यापि मूर्ध्नोऽतिदुर्धरा ॥ ६० ॥
 10 स तत्कालोपकारेण हतान्तःकरणो नृपः । सूरैर्बालस्य पादानां प्रणामेच्छ रवेरिव ॥ ६१ ॥
 समाययौ ययौ श्रेष्ठे द्रागारुह्य तदाश्रयम् । सकर्णः को न गृह्येत गुणैः सत्यैर्लघोरपि ॥ ६२ ॥—युग्मम् ।
 § ४. प्रभोरुपान्तमासीनो रहः पप्रच्छ भूपतिः† । श्रुत्याः कृत्यानि नः‡ कुर्युर्वेतनस्यानुसारतः† ॥ ६३ ॥
 तद्विनामी विनेयाश्च युष्माकं तु कथं विभो ! । भिक्षैकवृत्तिमात्राणां० ते कार्यकरणोद्यताः ॥ ६४ ॥—युग्मम् ॥
 सूरयः प्राहुरस्माकं विना दानं सदोद्यताः । कार्याणि भूप ! कुर्वन्ति लोकद्वयहितेच्छया ॥ ६५ ॥
 15 भूपः प्राह न मन्येऽहं द्रव्यस्था० हि जनस्थितिः० । निःस्वस्त्याज्यः पुमाँल्लोकेऽरण्यं दग्धं मृगैरिव ॥ ६६ ॥
 अथाह सूरिरुर्वीश ! त्वद्भृत्या बहुवृत्तयः । तादृगुक्तं न कुर्वन्ति यादृङ् मे दानमन्तरा ॥ ६७ ॥
 इदार्थे प्रत्ययो भूप ! कौतुकादवलोक्यताम् । दक्षः शुचिर्गुणी कश्चित् प्रतिष्ठां प्रापितः सदा ॥ ६८ ॥
 ताम्बूलाभरणक्षौमैरात्मतुल्यः सदेक्षितः । विश्वासस्य परा भूमिर्मूर्त्यन्तरमिवापरम् ॥ ६९ ॥
 आहूयतां पुमान् प्रष्टुः सौष्ठवी कोऽपि श्रुत्यराद ।
 20 यथा प्रतीतिसम्पत्तिर्मद्वाक्यस्य भवेत्ततः ॥ ७० ॥—त्रिभिर्विशेषकम् ॥
 क्षत्राक्षत्रपतिस्तत्राहूतवान् प्राग्गुणान्वितम् । प्रधानमाजगामायं मूर्धन्यस्तकरद्वयः ॥ ७१ ॥
 स प्रोवाच प्रसादं मे स्वामिन् ! आदेशतः कुरु । सुदुष्करतरेऽप्यर्थे श्रुत्यलेशे निजे मयि ॥ ७२ ॥
 राजा प्राह—'सखे ! गङ्गा वहतीह कुतोमुखी ?' इत्युक्तेऽन्तःस्मितः सोपहासं चिन्तयति स्म सः ॥ ७३ ॥
 अहो ! बालर्षिसंसर्गाद् राज्ञः शैशवमागतम् । 'गङ्गा कुतोमुखी !' बालाङ्गनाख्यातमिदं वचः ॥ ७४ ॥
 25 ततः प्रमाणमादेश इत्युक्त्वा स ययौ बहिः । ऐश्वर्यग्रहिलो राजा नाहमप्यस्मि तादृशः ॥ ७५ ॥
 फल्गुवाग्भिस्ततः स्वीयं सुखं परिहरामि किम् । ध्यात्वेति व्यसनी तत्र प्रायः प्रायाद् दुरोदरे ॥ ७६ ॥
 खेलन्निर्वाह्य तत्रासौ चतस्रः पञ्च नाडिकाः । गत्वा स्वामिपुरः 'पूर्वामुखी'त्युत्तरमाह सः ॥ ७७ ॥
 अपसर्पैः० प्रसर्पद्भिस्तद्वृत्तं भूपतेः पुरः । न्यवेद्यथ१० यतिस्वामी स्मितं कृत्वाऽभ्यधादिति ॥ ७८ ॥
 भूपाल ! चेष्टितं दृष्टं धनमानातिशायिनः । निजप्रसादवित्तस्यापरेषां तु कथापि का ॥ ७९ ॥
 30 अद्यश्चीनविनेयस्याशिक्षितस्य व्यवस्थितिम् । पश्य नश्यन्मदस्येह११ चित्तान्तश्चित्रकारिणीम् ॥ ८० ॥
 आगच्छाभिनवक्षुल ! व्याहृते चेति सूरिभिः । इच्छामीति वदन् शीघ्रमुत्तस्थौ सरजोहृतिः ॥ ८१ ॥

1 A समागव० । * 'छौक नावइ' इति B टि० । † 'तर्जनी' इति B टि० । 2 B N सिसिर० । 3 A वेयण; C विअणा ।
 4 नास्ति C आदर्शे । 5 A वः । ‡ 'मूल्यनइ मेलि' इति B टि० । 6 B N 'पात्राणां' । 7 B C द्रव्यसादे; A द्रव्यस्यादि ।
 8 A जनं स्थितः; B जनस्थितः; C जनः स्थितिः । 9 A अवसर्पैः । 10 A निवेद्याथ; C न्यवेद्यत । 11 N 'मदमेहं;
 C मदमेहश्चि' ।

विनयानम्रमौलिश्च मेदिनीं प्रतिलेखयन् । पुर आगाद् गुरोर्जानू भुव्यास्ये न्यस्य पोतिकाम् ॥ ८२ ॥
 प्रभो ! ऽनुशास्तिमिच्छामीत्युक्ते तेनावदत् प्रभुः । 'गङ्गा कुतोमुखी वत्स ! वहत्या'ख्याहि निर्णयम् ॥ ८३ ॥
 तदा चावश्यकीपूर्वं निर्गच्छन्नाश्रयाद् बहिः^१ । विन्यस्य कम्बलं स्कन्धे कृत्वा दण्डं करे निरैत् ॥ ८४ ॥
 प्रश्नानुचिततां जानन् बालवृद्धयुवस्त्रियाम्^२ । अपृच्छन् मध्यवयसं प्रवीणं पुरुषं ततः ॥ ८५ ॥
 'गङ्गा कुतोमुखी ?' 'पूर्वामुखी'ति प्रापितोत्तरः । तेनेति त्रिःकृते प्रश्ने सर्वत्रासीत् समोत्तरः ॥ ८६ ॥ 5
 तथापि निश्चिकीर्षुः स स्वर्धुनीजलसन्निधौ । प्रत्युपेक्ष्य ततो दण्डं करस्थितं^३ तदग्रकः ॥ ८७ ॥
 जलान्तरेऽमुचत् तं च श्रोतसाऽतिरयात् ततः । प्राग्वाहिते करे दण्डसहिते प्रत्ययं ययौ ॥ ८८ ॥—युग्मम् ।
 आगत्याश्रयमत्रैर्यापथिकीपूर्वकं ततः । आलोचयद् यथावृत्तं प्रवृत्तश्च स्वकर्मणि ॥ ८९ ॥

उक्तं च 'श्रीजिनभद्रगणिकक्षमाश्रमणभाष्यकारेण—

निवपुच्छिण भणिओं गुरुणा गंगा 'कुओंसुही वहइ ।

10

संपाइयवं सीसो जह तह सव्वत्थ कायव्वं ॥ ९० ॥

प्राग्वाचारैर्यथाख्याते सत्य एव निवेदिते । प्रतीतः प्राह भूपालस्त्वद्वृत्तं हि कथातिगम् ॥ ९१ ॥
 इति प्रभु^४कृतैश्चित्रैः सर्वलोकोपकारकैः । नृपो विभ्रच्चमत्कारं कालं यान्तं न बुध्यते ॥ ९२ ॥
 अन्यदा मथुरायां स सूरिर्गत्वा महायशः । श्रीसुपार्श्वजिनस्तूपेऽनमत् श्रीपार्श्वमञ्जसा ॥ ९३ ॥
 §५. ततोऽसौ लाटदेशान्तश्चोङ्काराख्यपुरे प्रभुः । आगतः स्वागतान्यस्य तत्राधाद् भीमभूपतिः ॥ ९४ ॥ 15
 शरीरस्थस्य बाल्यस्य^५ माहात्म्यं वितरन्निव । स 'क्रीडत्यन्यदा डिम्भैर्विजने विश्ववत्सलः ॥ ९५ ॥
 भरेण रमते यावत् श्रावकास्तावदाययुः । देशान्तरात् तदाकुण्ठोत्कण्ठास्तद्वन्दनोत्सुकाः ॥ ९६ ॥
 कलौ^६ युगप्रधानस्य पादलिप्तप्रभोः कुतः । उपाश्रयोऽस्ति शिष्याभं पप्रच्छुश्च तमेव ते ॥ ९७ ॥
 तत्रोत्पन्नमतिः सूरिर्दूरभ्रमणहेतुभिः । प्रकटैस्तदभिज्ञानैस्तेषामकथयत् तदा ॥ ९८ ॥
 स्वयं पटीं च प्रावृत्य संवृत्याकारमात्मनः ।^{१०} आचार्यासन्त्युपाविश(श)द् दक्षः स क्षिप्रमुन्नते ॥ ९९ ॥ 20
 श्राद्धाश्च तावदाजगमुः प्रणेमुर्तिभक्तितः । क्रीडन् दृष्टः स एवायं तैरुपालक्षि दाक्षयतः ॥ १०० ॥
 विद्या-श्रुत-वयोवृद्धसदृशीं धर्मदेशनाम् । विधाय तत्पुरोऽवादीत् तद्विकल्पापलापकृत् ॥ १०१ ॥
 अवकाशः शिशुत्वस्य दातव्यश्चिरसंगतेः^{११} । इति सत्यवचोभङ्ग्या जहघुस्ते शिशुप्रभोः ॥ १०२ ॥
 गते विहर्तुमन्येद्युः प्रौढसाधुकदम्बके । विजने स ययौ रथ्यां गच्छत्सु शकटेषु च ॥ १०३ ॥
 कुर्वन् मर्कटक्रीडां पृष्टः पूर्ववदाश्रयम् । परप्रवादिभिर्दूरदेशेनैषामुदाहरत् ॥ १०४ ॥ 25
 चिरेणायान्ति यावत् ते सम्पन्नातिभ्रमश्रमाः । गुरुः सिंहासने तावत् सुष्वापासौ पटीवृतः ॥ १०५ ॥
 ताम्रचूड^{१२}स्वरश्चक्रे तैः प्रातःक्षणशंसकः । ओतुस्वरं^{१३} ततोऽधासीत् सूरिस्तत्परिपन्थिनम्^{१४} ॥ १०६ ॥
 तेषां द्वारमपावृत्य तस्थौ सिंहासने प्रभुः । तस्य ते विस्मयस्मेरा ददृशुर्मूर्तिमद्भुताम् ॥ १०७ ॥
 तर्कोक्तिभिर्जितास्ते च प्रश्नमेकं च गाथया । एतज्जिगीषवः सन्तो विदधुर्दुर्वटं तदा ॥ १०८ ॥

तथा हि—

30

पालित्तय ! कहसु फुडं सयलं महिमंडलं भमंतेण ।

दिट्ठो सुओ व कत्थ वि चंदणरससीयलो अग्गी ॥ १०९ ॥

1 A °जाश्रमाद्वहिः । 2 A °स्त्रियम् । 3 A C °स्थिततदग्रकः; B स्थितमवग्रकः । 4 A श्रीभद्र° । 5 A B कजो° ।
 6 B N प्रभुक्तै° । 7 A बालस्य । 8 B क्रीडत्यल° । 9 N कालो । 10 N आचार्याः संत्युपाविशदक्षः । 11 N °संगतेः ।
 12 N ताम्रचूडः । 13 N उत°; B ओत°, C उतु° । 14 N °पन्थिनाम् ।

सूरिः श्रीपादलिसोऽपि तत्क्षणं प्राह गाथया । उत्तरं द्राग् विलम्बो हि प्रज्ञा-बलवतां कुतः ॥ ११० ॥

सा च^१—

अयसाभिओग^२संदूमियस्स पुरिसस्स सुद्धहिययस्स ।

होइ वहन्तस्स फुडं चंदणरससीअलो अग्गी ॥ १११ ॥

- 5 इत्युत्तरेण ते सूरैर्मुदमापुर्जिता अपि । पराजयोऽपि सत्पात्रैः कृतो महिमभूर्भवेत् ॥ ११२ ॥
ततः सङ्गेन विज्ञप्ते सद्गुणेषु प्रमोदिना । शत्रुंजयगिरौ यात्रां पादलिप्तप्रभुर्व्यधात् ॥ ११३ ॥
- § ६. मानखेटपुरं प्राप्ताः कृष्णभूपालरक्षितम् । प्रभवः पादलिप्ताख्या राज्ञाभ्यर्च्यत भक्तिः ॥ ११४ ॥
तत्र^३ पांशुपुरात् प्राप्ताः^४ श्रीरुद्रदेवसूरयः । ते चावबुद्धतत्त्वार्थाः श्रीयोनिप्राभृते श्रुते ॥ ११५ ॥
अन्येद्युर्निजशिष्याणां पुरस्तस्माच्च शास्त्रतः । व्याख्याता शफरोत्पत्तिः पापसन्तापसाधिका ॥ ११६ ॥
- 10 सा कैवर्तेन कुड्यान्तरितेन प्रकटं श्रुता । अनावृष्टिस्तदा चासीत्^५ विश्वलोकभयङ्करी ॥ ११७ ॥
मीनानुत्पत्तिरत्रासीत् तत्र श्रौतप्रयोगतः । मत्स्यान् कृत्वा बहूनेषोऽजीवयद् बन्धुमण्डलम् ॥ ११८ ॥
कदापि हर्षतस्तत्र प्रभूपकृतिरञ्जितः । आययौ धीवरो भक्त्या नत्वा च प्रोचिवानिति ॥ ११९ ॥
युष्मत्कथितयोगेनादानो मीनान् व्यधामहम् । स्वादित्वा तांश्च दुर्भिक्षे कुटुम्बं निरवाहयम् ॥ १२० ॥
श्रुत्वेति सूरयः पश्चादतप्यन्त कृतं हि किम् । यतो वधोपदेशेनास्माभिः कल्मषमर्जितम् ॥ १२१ ॥
- 15 जीवन् जीववधात् पापमयं^६ बह्वर्जयिष्यति । तस्मात् किमपि तत्कार्यं येनाधत्ते न स स्वयम् ॥ १२२ ॥
इति ध्यात्वोचिवान् सूरिर्निष्पत्तौ रत्नसन्ततेः । प्रयोगं शृणु दारिद्र्यं कदापि न भवेद् यथा ॥ १२३ ॥
स च स्फुरति नो मांसाशन-जीवविधातयोः । विधीयमानयोस्तत् त्वममू वर्जयसे यदि ॥ १२४ ॥
कथयामि तदा तत् ते श्रुत्वेत्याहेदमप्यहम् । जाने जीववधात् पापं कुटुम्बं तु न वर्त्तते ॥ १२५ ॥
नाथ ! प्रसादतश्चेत्^७ ते विना पापं धनं भवेत् । सद्गतिः प्रेत्य तन्मे स्यात् प्रमाणं पूज्यवाक् ततः ॥ १२६ ॥
- 20 अतःपरं गृहे गोत्रे न मे पिशितभक्षणम् । इत्युक्ते रत्नयोगस्तैरुक्तः सोऽभूच्च धार्मिकः ॥ १२७ ॥

तथा केचिदिति वदन्ति—

§ ७. शिक्षितः सिंहयोगं च चक्रे तं तेन भक्षितः । यतोऽल्पदोषतः पुण्यं बहु किं न समर्ज्यते ॥ १२८ ॥

तथा—

- विलासनगरे पूर्वं प्रजापतिरभूत् ततः । तत्र^८ श्रमणासिंहाख्याः सूरयश्च समाययुः ॥ १२९ ॥
- 25 तानाहूय नृपः प्राह चित्रं किमपि दर्शयताम् । सूरयः प्राहुरर्कस्य कोऽपि वेत्तीह संक्रमम् ॥ १३० ॥
भूपतिः सिद्धदैवज्ञानाहूय वदति स्म सः । रविसंक्रातिसमयमाख्यातास्मत्पुरःसरम् ॥ १३१ ॥
नाडिकापलसङ्ख्याभिस्तं स्फुटं वीक्ष्य तेऽब्रुवन् । आचार्याः^९ स्माहुरेकोऽश्मा ससूचिर्नः समर्प्यताम् ॥ १३२ ॥
सांवत्सरस्य च ततो नृपस्तदकरोदरम् । सूरिस्तं समयं सूक्ष्मं ज्ञात्वाऽश्मन्यक्षिपच्च ताम् ॥ १३३ ॥
उवाच सूचिकाभेनां^{१०} मौहूर्तिक ! विनिःकषः । संक्रातिसमये यस्मात् सर्वं जलमयं भवेत् ॥ १३४ ॥
- 30 गणकोऽपि ततः प्राह ज्ञानं मे नेयतीदृशम्^{११} । प्राप्तं तत्सूरिविज्ञानं दृष्ट्वा भूपो विसिष्मिये ॥ १३५ ॥
एकदा सूरयो राज्ञा पृष्टा वृष्टिविधौ पुनः । विचिन्त्य कथयिष्यामः प्रोच्येति स्वाश्रये ययुः ॥ १३६ ॥
तैर्देवेन्द्राभिधः शिष्यः प्रैक्ष्यत क्षितिपाग्रतः । कथ्यं किंचिद् विसंवादि* यथासौ स्यादनादरः ॥ १३७ ॥

1 'सा च' नास्ति A । 2 A C N °अभिदूमियस्सं । 3 A प्रांशु° । 4 A B प्रापुः । 5 A सर्वलोक° । 6 N पापमयं । 7 N °चित्ते । 8 N ततः । 9 N आचार्यः । 10 C मुहूर्तिक । 11 N ज्ञाने मे नियतिर्दशा । * 'कांइ विपरीत कहुं' इति B टि० ।

इति तच्छिक्षितः प्राज्ञो ययौ तत्र जगौ च सः । उत्तरस्या दिशो वृष्टिरमुतः पञ्चमेऽहनि ॥ १३८ ॥
संजज्ञे वर्षणं पूर्वदिशस्तत्र दिने स्फुटम् । दिग्विस्वादातो* राजा किञ्चिन्मन्दादरोऽभवत् ॥ १३९ ॥
कर्मबन्धनिषेधाय तदुपेत्य कृतं च तैः । अभीक्ष्णं राजकार्याणां कथनं कल्मषावहम् ॥ १४० ॥
मानखेटपुरं प्रापुस्तेऽथ कालेन केनचित् । निमित्तग्रन्थनिष्णाता राज्ञां ज्ञाताः^१ कलावशात् ॥ १४१ ॥

*

§ ८. अथार्यखपुटाः सन्ति विद्याप्राभृतसंभृताः । तद्वृत्तमिह जैनेन्द्रमतोल्लासि प्रतन्यते ॥ १४२ ॥

5

तद्यथा—

विन्ध्योदधिकृताघाट^२लाटदेशललाटिका । पुरं श्रीभृगुकच्छाख्यमस्ति रेवापवित्रितम् ॥ १४३ ॥
यानपात्रं भवान्भोधौ यत्र श्रीमुनिसुव्रतः । पातकातङ्कतः पाति स्वर्भुवोभूर्भवं जनम् ॥ १४४ ॥
तत्रास्ति बलमित्राख्यो राजा बलमिदा समः । कालिकाचार्यजामेयः श्रेयः श्रेयधियां निधिः ॥ १४५ ॥
भवाध्वनीनभव्यानां सन्ति विश्रामभूमयः^३ । तत्रार्यखपुटा नाम सूरयो विद्ययोदिताः^४ ॥ १४६ ॥ 10
तेषां च भागिनेयोऽस्ति विनेयो^५ भुवनाभिधः । कर्णश्रुत्याप्यसौ प्राज्ञो विद्या जग्राह सर्वतः ॥ १४७ ॥
बौद्धान् वादे पराजित्य यैस्तीर्थं संघसाक्षिकम् । तद्ब्रह्मन्ततो भानुप्रतिरूपैरमोच्यत ॥ १४८ ॥
तदा च सौगताचार्य एको^६ बहुकराभिधः । गुडशस्त्रपुरात् प्राप्तो जिगीषुजैनशासनम् ॥ १४९ ॥
गुडपिण्डैः पुरा तत्र शत्रुसैन्यमभज्यत । गुडशस्त्रमिति ख्यातिरतोऽस्याजनि विश्रुता ॥ १५० ॥
सर्वानित्यप्रवादी स चतुरङ्गसभापुरः । जैनाचार्यस्य शिष्येण जितः स्याद्वादवादिना ॥ १५१ ॥ 15
कांदिशीकस्ततो मन्युपूरपूरितमानसः । कोपादनशनं कृत्वा मृत्वा यक्षो बभूव सः ॥ १५२ ॥
निजस्थानेऽवतीर्यासौ सकोपः श्वेतभिक्षुषु । अवजानाति तांस्तेषामुपसर्गान् दधाति च ॥ १५३ ॥
तत्पुरस्थेन सङ्गेन तदार्यखपुट^७प्रभुः । तत्र व्रतिद्वयं प्रेष्य ज्ञापितस्तत्पराभवम् ॥ १५४ ॥
‘एषा कपलिका वत्स ! नोन्मोच्या कौतुकादपि । कदापि शिक्षयित्वेति जामेयमचलत् ततः ॥ १५५ ॥
पुरे तत्र गतस्तस्य यक्षस्यायतनेऽवसत् । उपानहौ निधायास्य कर्णयोः शयनं व्यधात् ॥ १५६ ॥ 20
यक्षार्चकः समायातस्तं तथा वीक्ष्य भूपतेः । व्यजिज्ञपदथो तस्मै कुपितः^८ कुपतिस्ततः ॥ १५७ ॥
समेत्य शयितं बाढं पटं प्रावृत्य सर्वतः । निजैरुत्थापयामास तेऽद्राक्षुः परितः पुतौ^९ ॥ १५८ ॥
तैराख्याते पुनः क्रुद्धो नृपस्तं लेष्टुयष्टिभिः । अघातयत् स घातानां प्रवृत्तिमपि वेत्ति न^{१०} ॥ १५९ ॥
क्षणेन तुमुलो जज्ञे पुरेऽप्यन्तःपुरेऽपि च । पूकुर्वन्तः समाजग्मुः सौविदा अवदंस्तथा ॥ १६० ॥
रक्ष रक्ष प्रभो ! न्यक्षः शुद्धान्तो लेष्टुयष्टिभिः । अदृष्टविहितैः कैश्चित् प्रहारैर्जर्जरीकृतः ॥ १६१ ॥ 25
तदाकर्ण्य नृपो दध्यौ विद्यासिद्धोऽसकौ ध्रुवम् । संचारयति शुद्धान्ते प्रहारान् स्वं तु रक्षति ॥ १६२ ॥
तदयं माननीयो मे ध्यात्वेति तमसान्वयत् । चटुभिः पटुभिर्भूपः साधिष्ठायकदेववत् ॥ १६३ ॥
अथार्यखपुटाचार्यः कृत्वा कपटनाटकम् । उत्थितः प्रणतो भूमिभुजा भून्यस्तमस्तकम् ॥ १६४ ॥
यक्षं प्रोचे मया सार्द्धं चलेति स ततोऽचलत् । तमनुप्राचलन्^{११} देवरूपकाण्यपराण्यपि ॥ १६५ ॥
चात्यं नरसहस्रेण तत्र द्रोणीद्वयं तथा । चालितं कौतुकेनेत्थं तत्प्रवेशोत्सवोऽभवत् ॥ १६६ ॥ 30
तत्प्रभावाद्भुतं वीक्ष्य जनेशोऽपि जनोऽपि च । जिनशासनभक्तोऽभून्महिमानं च निर्ममे ॥ १६७ ॥
सूरिर्नृपेण विज्ञप्तो यक्षं स्थाने न्ययोजयत् । स शान्तो द्रोणियुगलं तत्रैव स्थापितं पुनः ॥ १६८ ॥

* ‘दिसिनु वहिरु पडिड’ इति B टि० । 1 A B ज्ञाता । 2 B N ‘घाटा’ । 3 A विश्वासभू° । 4 B C विद्यतोद्यताः ।

5 B भवना° । 6 N बहुकरा°; C बहुकरा°; A वडकरा° । 7 A ‘खपुटः’ । 8 A आदर्शद्वये नोपलभ्यते श्लोकोऽयम् ।

9 A कुपितः; N कुपतिः; कुपितः । 9 B N सुतौ; A सुतौ । 10 C N नः । 11 B भारवाहकवद् ।

- § ९. इतश्च श्रीभृगुक्षेत्रात् यतिद्वितयमागमत् । तेन प्रोचे प्रभो ! प्रैषीत् संघो नौ भवदन्तिके ॥ १६९ ॥
 स्वस्त्रीयः स विनेयो *वः 'बलात् कपलिकां ततः । उन्मोच्य पत्रमेकं सोऽवाचयद्वारितप्रियः' ॥ १७० ॥
 तत्राकृष्टिर्महाविद्या पाठसिद्धाऽस्य संगता । तत्प्रभावाद् वराहारमानीय स्वादतेतराम् ॥ १७१ ॥
 स्थविरैः शिक्षितः कोपात्* सौगतान्तः स्वयं गतः । अतीव भोजने गृद्धः स्वविद्यागर्वनिर्भरः ॥ १७२ ॥
 5 तत्प्रभावेण पात्राणि गतानि गगनाध्वना । भोज्यपूर्वान्युपायान्ति बौद्धोपासकवेशमतः' ॥ १७३ ॥
 पात्राणां पुरतः श्राद्धगृहे याति पतद्गृहः । स प्रधानासने न्यस्य भ्रियते सह पात्रकैः ॥ १७४ ॥
 प्रातिहार्यमिदं दृष्ट्वा श्राद्धा' अपि तदादृताः । ततोऽपभ्राजनामेतां हरतागल्य वेगतः ॥ १७५ ॥
 गुडशस्त्रपुरात् ते च भृगुकच्छं समाययुः । भुवनेन च पात्राणि प्रैष्यन्त श्राद्धवेशमनि ॥ १७६ ॥
 पूर्णानि तानि भोज्यानामायान्ति गगनाध्वना । गुरुभिः कृतयाऽदृश्यशिलया व्योम्नि पुस्फुटुः' ॥ १७७ ॥
 10 स प्रभूनागतान् ज्ञात्वा चिह्नेनानेन' भीतिभृत् । प्राणेशदथ पूज्याश्च बौद्धानामालये ययुः ॥ १७८ ॥
 बौद्धैर्बुद्धनतावुक्तैः सूरिभिर्जल्पितं तथा । वत्स शुद्धोदनसुत' । वन्दस्वाभ्यागतं हि माम् ॥ १७९ ॥
 प्रतिमास्थस्ततो बुद्ध आगत्यांहिपुरोऽपतत् । तद्द्वारे चास्ति बुद्धांडः प्रोक्तस्तैः स पदोः पत ॥ १८० ॥
 समेत्य प्रणतः सोऽपि प्रभुपादाम्बुजद्वये । उत्तिष्ठेति गिरा सूररेषोऽर्द्धावनतः स्थितः ॥ १८१ ॥
 अद्यापि स तथैवास्ति 'निर्ग्रन्थ न मिता'मिधः । बुद्धस्थाने तदादेशादेकपार्श्वेन तु स्थितः ॥ १८२ ॥
- *
- 15 § १०. अथो महेन्द्रनामाऽस्ति शिष्यस्तेषां प्रभावभूः । सिद्धप्राभृतनिष्णातस्तद्वृत्तं प्रस्तुवीमहि ॥ १८३ ॥
 नगरी पाटलीपुत्रं वृत्रारिपुरसप्रभम् । दाहडो नाम राजाऽत्र' मिथ्यादृष्टिर्निकृष्टधीः ॥ १८४ ॥
 दर्शनव्यवहाराणां विलोपेन वहन्मुदम् । बौद्धानां नम्रतां शैवत्रजे निर्जटतां च सः ॥ १८५ ॥
 वैष्णवानां विष्णुपूजात्याजनं कौलदर्शने । धम्मिहं मस्तके नास्तिकानामास्तिकतां तथा ॥ १८६ ॥
 ब्राह्मणेभ्यः प्रणामं' च जैनर्षीणां स पापभूः । तेषां च मदिरापानमन्विच्छन् धर्मनिह्वी ॥ १८७ ॥
 20 आज्ञां ददौ च सर्वेषामाज्ञाभङ्गे स चादिशत् । तेषां प्राणहरं दण्डमत्र प्रतिविधिर्हि कः ॥ १८८ ॥
 नगरस्थितसंघाय समादिष्टं च भूभुजा । प्रणम्या ब्राह्मणाः पुण्या भवद्विर्वोऽन्यथा वधः ॥ १८९ ॥
 धन-प्राणादिलोभेन मेने तद्वचनं परैः । निष्किचनाः पुनर्जैनाः पर्यालोचं प्रपेदिरे ॥ १९० ॥
 देहत्यागात् नो दुःखं शासनस्याप्रभावना । तत् पीडयति को मोहो देहे यायावरे पुनः ॥ १९१ ॥
 विमृश्य गुरुभिः प्रोचे श्रीआर्यस्वपुटप्रभोः । शिष्याग्रणीर्महेन्द्रोऽस्ति सिद्धप्राभृतसंभृतः ॥ १९२ ॥
 25 भृगुक्षेत्रे ततः संघो गीतार्थं स्थविरद्वयम् । ग्रहिणोतु स चामुष्मिन्नर्थे प्रतिविधास्यति ॥ १९३ ॥
 तथाकृते¹⁰ च संघेन तत्पूज्यैः ग्रहितोऽथ सः । अभिमन्त्रितमानैषीत् करवीरलताद्वयम् ॥ १९४ ॥
 उवाच च नृपादेशः प्रमाणं गणकैः पुनः । वीक्षणीयो मुहूर्त्तोऽसौ य आयतिशुभावहः ॥ १९५ ॥
 इति स ज्ञापयामास भूपालाय कृतीश्वरः । स चोत्सेकं दधौ शक्तिरपूर्वकरणे मम ॥ १९६ ॥
 दैवज्ञैश्चर्चिते लग्ने स्त्रीयप्रज्ञानुमानतः । महेन्द्राधिष्ठिता जग्मुः सूरयस्तन्नरैः सदः ॥ १९७ ॥
 30 याज्ञिका दीक्षिता वेदोपाध्याया होमशालिनः । सायंप्रातर्ब्रता आवसथीयाः स्मार्तऋत्विजः ॥ १९८ ॥
 गाङ्गमृच्चन्दनालेपतिलकौघपवित्रिताः । काषायधौतपोताह्वयाः सोपवीतपवित्रिकाः ॥ १९९ ॥

* द्वितारकान्तर्गतः पाठो नोपलभ्यते A आदर्श । 1 C य भवत्कपलि° । 2 B वापि च प्रियः । 3 C N वेश्मनः । 4 B N शास्त्रा । 5 A प्रस्फुटुः । 6 N चिह्नेन तेन । 7 N शुद्धोदनि° । 8 N राजास्ति । 9 N प्रमाणं । 10 N °कृतेन ।

सिंहासनेषु चित्रेषु गब्दिकाद्यास्तृतेषु ते ।

उपविष्टास्तदा दृष्टा महेन्द्रेण मनीषिणा ॥ २०० ॥—विशेषकम् ।

ऊचे तेन क्षितेर्नाथ ! यदपूर्वमिदं हि नः । पूर्वं पूर्वमुखान् किं वा नमामः पश्चिमामुखान् ॥ २०१ ॥
जल्पन्निति^१ करेणासौ करवीरलतां किल ।

संमुखीनां^२ परावृत्य पृष्ठे चाभ्रामयत् ततः ॥ २०२ ॥—युग्मम् । 5

आसन् लुठितशीर्षास्ते निश्चेष्टा मृतसन्निभाः । अभूच्च^३ भूपतेर्वक्त्रं विच्छाद्यं शशिवद्दिने ॥ २०३ ॥

सम्पन्नाश्च तथा सम्बन्धिनस्तेषां कृपाभुवः । जल्पयन्त्यभिधाप्राहं को हि जल्पत्यचेतनः ॥ २०४ ॥

क्रन्दन्ति स्वजनाः सर्वे विकर्म फलितं हि नः । अदृष्टश्रुतपूर्वा हि जैनर्षीणां नतिः परे ॥ २०५ ॥

भूपरूपेण कालोऽयं दर्शनानामुपस्थितः । पुस्तकस्थपुराणेषु कथापीठम् नहि श्रुता ॥ २०६ ॥

उत्थायाथासनाद्भूपः पश्चात्तापमुपागतः । महेन्द्रस्य महेन्द्रस्य धीरेषु न्यपतत् पदोः ॥ २०७ ॥ 10

रक्ष रक्ष महाविद्य ! प्रसीद त्वं ममोपरि । क्षमस्वैकं व्यलीकं मे सन्तो हि नतवत्सलाः ॥ २०८ ॥

संजीवय द्विजानेतान् रुदत्संबन्धियोपितः । कस्ते माहात्म्यसात्म्यस्य पारं प्राप्तः सुधीरपि ॥ २०९ ॥

इत्याकर्ण्य गिरं प्राह महेन्द्रः शमिनां पतिः । अनात्मज्ञ धराधीश ! कस्ते मिथ्याग्रहोऽलगतः ॥ २१० ॥

निर्वाणमधितस्थुश्चेज्जिना आनन्दचिन्मयाः । तदधिष्ठायकाः सन्ति प्रत्ययाढ्यास्तथाप्यहो ! ॥ २११ ॥

एवं मृष्यति को नाम प्राकृतोऽपि विडम्बनम्^४ । ब्राह्मणानां गृहस्थानां प्रणामो यद् व्रतस्थितैः^५ ॥ २१२ ॥ 15

दैवतैः शिक्षिता एते त्वदन्यायप्रकोपिभिः । न मे कश्चित् प्रकोपोऽस्ति मादृशां मण्डनं शमः ॥ २१३ ॥

पुनर्बाढं नृपः प्राह त्वमेव शरणं मम । देवो गुरुः पिता माता किमन्यैर्लल्लिभाषितैः ॥ २१४ ॥

अमून् जीवय जीवातो ! जीवानां करुणां कुरु । अथावोचत् कृती देवान् सान्त्वयिष्ये प्रकोपिनः ॥ २१५ ॥

विद्यादेव्यः षोडशापि चतुर्विंशतिसंख्यया । जैना यक्षास्तथा यक्षिण्यश्च वोऽभिदधाम्यहम् ॥ २१६ ॥

अज्ञानादस्य भूपस्यापराद्धं जिनशासने । द्विजैरमीभिस्तत् क्षम्यं मानवाः स्युः कियद्दृशः ॥ २१७ ॥ 20

इत्युक्ते तेन दैवी वाक् प्रादुरासीद् दुरासदा । एषां प्रव्रज्यया मोक्षोऽन्यथा नास्त्यपि जीवितम् ॥ २१८ ॥

अभिषेकेण तेषां गीर्मुत्कला च व्यधीयत । पृष्ट्वा अङ्गीकृतं तैश्च को हि प्राणान् न वाञ्छति ॥ २१९ ॥

उत्तिष्ठतेति तेनोक्त्वाऽभ्राम्यताथापरा^६ लता । सज्जीवभूवुः प्राग्वत् ते जैना ह्यमितशक्तयः ॥ २२० ॥

संघेन सह रोमाञ्चाङ्कुरकन्दलितात्मना । राज्ञा कृतोत्सवेनाथ स्वं विवेशाश्रयं मुनिः ॥ २२१ ॥

प्रव्रज्योत्सवमाधास्यन् सङ्घस्तेन द्विजन्मनाम् । न्यपेध्यतार्यखपुटप्रभुः^७ कर्तेति जल्पता^{१०} ॥ २२२ ॥ 25

एवं प्रभावभूमेस्ते कीदृगस्ति गुरुः^{११} प्रभो ! । इत्युक्तः श्रीमहेन्द्रोऽसौ प्राह कोऽहं तदग्रतः ॥ २२३ ॥

मार्जारेभ्य इव क्षीरं सौगतेभ्यो व्यमोच्यत । अश्वावबोधनीर्थं श्रीभृगुकच्छपुरे हि यैः ॥ २२४ ॥

श्रीआर्यखपुटाख्यानां प्रभूणां महिमाद्भुतम् ।

तेषां स्तोतुमलं कः स्याद् वादिद्विपहरिश्रियाम् ॥ २२५ ॥—युग्मम् ।

चारित्राश्मनि संप्रपीड्य मदनं पात्रे^{१२} वरिष्ठात्मके

30

वृद्धस्नेहभरे तपोऽनलमिलज्वाले विपकः स्फुटम् ।

1 N जल्पन्ति निकरे° । 2 C N संमुखानां । 3 A नृपतेर्व° । 4 A तदाधि° । 5 A विडम्बितं । 6 A व्रतस्थितिः ।
7 A C ऽनेन । 8 A आस्यताथापरा°; B त्रास्यताथोऽपरा । 9 A °खपुटः । 10 A जल्पतां । 11 B N प्रभोः ।
12 A पात्रेप्यरिष्ठा° ।

रोदःकुञ्जरकुण्डके सितरुचिज्योत्स्नान्लके यद्यशो-

राशिः स्यादवसेकिमो^१ऽभ्रविवरः स्वाद्यः सतां सो^२ऽवतात् ॥ २२६ ॥

अथासौ ब्राह्मणैः सार्द्धं संघेनानुमतो ययौ । उपपूज्यं दीक्षिताश्च बाडवाः प्रभुभिस्ततः ॥ २२७ ॥

इत्यार्यस्वपुटश्चक्रे शासनस्य प्रभावनाम् । उपाध्यायो महेन्द्रश्च प्रसिद्धिं प्रापुरद्भुताम् ॥ २२८ ॥

5 अश्वावबोधतीर्थे च प्रभावकपरम्परा । अद्यापि विद्यते यस्य सन्ताने सूरिमण्डली ॥ २२९ ॥

*

§ ११. सूरिः श्रीपादलिप्तः प्रागाख्यातगुरुसन्निधौ । प्रतीतप्रातिहार्याणि तानि शास्त्राप्यधीतवान् ॥ २३० ॥

पादलिप्ताख्यभाषा च विद्वत्सङ्केतसंस्कृता । कृता तैरपरिज्ञेयोऽन्येषां यत्रार्थ इष्यते ॥ २३१ ॥

आवर्जितश्च भूपालः कृष्णाख्यः संसदा सह । न ददात्यन्यतो गन्तुं गुणगृह्यो मुनीशितुः ॥ २३२ ॥

अथार्यस्वपुटः सूरिः कृतभूरिप्रभावनः । अन्तेऽनशनमाधाय दैवीभुवमशिभ्रियत् ॥ २३३ ॥

10 श्रीमहेन्द्रस्ततस्तेषां पट्टे सूरिपदेऽभवत् । तीर्थयात्रां प्रचक्राम शनैः संयमयात्रया ॥ २३४ ॥

पुरा ये पाटलीपुत्रे द्विजाः प्रव्रजिता बलात् । जातिवैरेण तेनात्र ते मत्सरमधारयन् ॥ २३५ ॥

संघेन पादलिप्तस्य विद्वैर्विज्ञापितं नरैः । ततस्तेषां समादिक्षत् स विमृश्य प्रभुस्तदा ॥ २३६ ॥

कार्तिक्यामहमेष्ट्यामीत्युक्त्वा तान् स व्यसर्जयत् । ततो राजानमापृच्छथ भृगुकच्छं^३ समाययौ ॥ २३७ ॥

पूर्वाह्णे व्योममार्गेण रत्नवद्भास्वराकृतिः । अवतीर्णो विशीर्णैः श्रीसुव्रतजिनालये ॥ २३८ ॥

15 तत्रागतं तमुत्प्रेक्ष्य भास्वन्तमिव भूगतम् । लोकः कोक इवानन्दं प्राप दुष्प्रापदर्शनम् ॥ २३९ ॥

चित्रात् तत्रागमद् राजा नमश्चक्रे च^४ तं गुरुम् । महादानं^५ ददौ तत्र भक्त्या संघसमन्वितः ॥ २४० ॥

तत् प्रदापितमर्थिभ्यो द्रव्यं गुरुभिरद्भुतम् । द्विजा व्योमाध्वगं तं च दृष्ट्वाऽतिभयतोऽनशनं ॥ २४१ ॥

राजाह सुकृती कृष्णः पूज्यैर्यो न विमुच्यते । दर्शनस्यापि नार्हाः स्मो मूले जाता वयं कथम् ? ॥ २४२ ॥

कियन्त्यपि दिनान्यत्रावतिष्ठन् सुखाय नः । प्राहुः पूज्याश्च युक्तैवावस्थितिर्भवदन्तिके ॥ २४३ ॥

20 संघादेशो ह्यनुलङ्घ्यः स्नेहश्च नृपतेरपि । पुरस्तस्यापराह्णे चागमनं प्रतिशुश्रुवे ॥ २४४ ॥

ततः शत्रुञ्जये रैवतके संमेतपर्वते । अष्टापदे च कर्त्तव्या तीर्थयात्रा समाधुना ॥ २४५ ॥

^६आपृष्टोऽपि महाराज ! तज्जैनं भव भक्तिमान् । इत्युक्त्वाऽऽकाशमार्गेण यथारुचि ययौ प्रभुः ॥ २४६ ॥

*

§ १२. तीर्थयात्रां प्रकुर्वाणः पादचारेण सोऽन्यदा । सुराष्ट्राविषयं प्रापदपारश्रुतपारगः ॥ २४७ ॥

तत्रास्ति विगतातङ्का ढंकानाम महापुरी । श्रीपादलिप्तस्तत्रायाद्^७ विहरन् व्रतलीलया ॥ २४८ ॥

25 तत्र नागार्जुनो नाम रससिद्धिविदां वरः । भाविशिष्यो गुरोस्तस्य तद्भूतमपि कथ्यते ॥ २४९ ॥

अस्ति क्षत्रियमूर्धन्यो धन्यः समरकर्मसु । संग्रामनामा विख्यातस्तस्य भार्याऽस्ति^८ सुव्रता ॥ २५० ॥

सहस्रफणशेषाहिस्त्रप्रसंसूचितस्थितिः । कृतनागार्जुनाभिख्यस्तयोः पुत्रोऽस्ति पुण्यभूः ॥ २५१ ॥

स वर्षत्रयदेशीयोऽन्यदा क्रीडन् शिशुव्रजैः । सिंहार्भकं विदार्यागात् तस्मात् किञ्चिच्च भक्षयन् ॥ २५२ ॥

पित्रा निवारितः क्षात्रे कुले भक्ष्यो नखी नहि । तदागतेन चैकेन सिद्धपुंसेति वर्णितम् ॥ २५३ ॥

30 मा विधीद स्वपुत्रस्य विहितेन नरोत्तम ! । अशक्यास्वादतस्तस्यास्वादं प्राप्स्यत्यसौ सुतः ॥ २५४ ॥

विनिद्र उद्यमी भास्वानावाल्यादपि तेजसा । प्रवृद्धपुरुषैः संगमङ्गीचक्रे कलाद्भुतैः ॥ २५५ ॥

1 A C स्यादथ सेकिमो । 2 A वो । 3 A स्य । 4 N महानन्दं । 5 A अपृष्टोऽपि । 6 A तत्रागाद् । 7 नार्थस्ति ।

गिरयः सरितो यस्य गृहाङ्गणमिवाभवन् । दूरदेशान्तरं गेहान्तरं भूरिकलादरात् ॥ २५६ ॥
 *नाग-वंगीकृताभ्यासस्ताररङ्गस्य† रङ्गभूः । संप्रदी चौषधीनां यो रससिद्धिकृतामिह ॥ २५७ ॥
 यः सत्त्वं तालके पिष्टं गन्धके द्रावमभ्रके । जारणं मारणं सूते वेत्ता छेत्ता सुदुःस्थिते ॥ २५८ ॥
 सहस्रलक्षकोट्यंशधूमवेधान् रसायनम् । पिण्डवद्वा चकाराथ नदीष्णो रससाधने ॥ २५९ ॥
 स महीमण्डलं भ्रान्त्वाऽन्यदा स्वपुरमासदत् । पादलिप्तं च तत्रस्थं जज्ञे निःसंख्यसिद्धिकम् ॥ २६० ॥ 5
 पर्वताश्रितभूमौ च कृतावासः स्वशिष्यतः । अकार्षीत् पादलेपार्थी ज्ञापनं गणभृत्पते ॥ २६१ ॥
 वृणरत्नमये पात्रे सिद्धं रसमढौकयत् । छात्रो नागार्जुनस्य श्रीपादलिप्तप्रभोः पुरः ॥ २६२ ॥
 स प्राह रससिद्धोऽयं ढौकने कृतवान् रसम् । स्वान्तर्द्धनमहो स्नेहस्तस्येतेवं स्मितोऽभ्यधात् ॥ २६३ ॥
 पात्रं हस्ते गृहीत्वा च भित्तावास्फाल्य खण्डशः । चक्रे च तन्नरो दृष्ट्वा व्यषीदद् वक्रवक्रभृत् ॥ २६४ ॥
 मा विषीद तव श्राद्धपार्थिवो भोजनं वरम् । प्रदापयिष्यते चैवमुक्त्वा संमान्य भोजितः ॥ २६५ ॥ 10
 तस्मै चापृच्छयमानाय काचामत्रं‡ प्रपूर्य सः । प्रश्रावस्य ददौ तस्मै प्राभृतं रसवादिने ॥ २६६ ॥
 नूनमस्मद्गुरुमूर्खो योऽनेन स्नेहमिच्छति । विमृशन्निति स स्वामिसमीपं जग्मिवांस्ततः ॥ २६७ ॥
 पूज्यैः सहाद्भुता मैत्री तस्येति स्मितपूर्वकम् । सम्यग् विज्ञप्य वृत्तान्तं तदमत्रं समर्पयत् ॥ २६८ ॥
 द्वारमुन्मुद्य यावत् स सन्निधत्ते दृशोः पुरः । आजिघ्रति ततः क्षारविश्रगन्धं स बुद्धवान् ॥ २६९ ॥
 अहो निलोभतामेष मूढतां चास्पृशेदथ । विमृश्येति विषादेन बभञ्जाश्मनि सोऽपि तत् ॥ २७० ॥ 15
 दैवसंयोगतस्तत्रैकेन वह्निः प्रदीपितः । भक्ष्यपाकनिमित्तं च क्षुत् सिद्धस्यापि दुःसहा ॥ २७१ ॥
 पक्ता नृजलवेधेन वह्नियोगे सुवर्णकम् । सुवर्णं सिद्धमुत्प्रेक्ष्य सिद्धशिष्यो विसिष्मिये ॥ २७२ ॥
 व्यजिज्ञपद् गुरुं सिद्धं सिद्धिस्तस्याद्भुता प्रभो ! । प्रावा हेमी भवेद् यस्य मलमूत्रादिसङ्गमे ॥ २७३ ॥
 ततो नागार्जुनः सिद्धो विस्मयस्फेरमानसः । द्यूयौ स मम का सिद्धिर्दारिद्र्यं कुर्वतः सदा ॥ २७४ ॥
 कास्तेऽत्र चित्रको रक्तः कृष्णमुण्डी च कुत्र सा । शाकम्भर्याश्च लवणं वज्रकन्दश्च कुत्र च ॥ २७५ ॥ 20
 इत्येवं दूरदेशस्थौषधपिण्डान् प्रपिण्डयन् । भिक्षाभोजनतो म्लानदेहोऽहं सर्वदाऽभवम् ॥ २७६ ॥—युग्मम्
 आचार्योऽयं शिशुत्वादप्यारभ्य प्राप्तपूजनः । सुखी विहायोगामिन्या सिद्ध्या साध्यानि साधयन् ॥ २७७ ॥
 तथा यदेहमध्यस्था मलमूत्रादयो वसु । साधयन्ति मृदश्मादिद्रव्यैस्तस्यास्तु का कथा ॥ २७८ ॥
 रसोपकरणं मुक्त्वा ततोऽसौ प्रभुसन्निधौ । जगाम विनयानम्रमौलिर्मदभरोज्जितः ॥ २७९ ॥
 प्रणम्य चावदन्नाथ ! सिद्धिगर्वः स सर्वतः । समागलत् प्रभौ दृष्टे देहसिद्धे जितस्पृहे ॥ २८० ॥ 25
 ततः प्रभुपदाम्भोजं सदाप्यवलगम्यहम् । मिष्टान्नं लभमानस्य कदन्नं कस्य रोचते ॥ २८१ ॥
 इति श्रीपादलिप्तस्य चरणक्षालनादिकम् । देहशुश्रूषणं नित्यं विदधाति प्रशान्तगीः ॥ २८२ ॥
 सूर्यश्च मुनित्राते गते विचरितुं तदा । प्रागुक्तपञ्चतीर्थ्या¹⁰ ते गत्वा व्योम्ना प्रणम्य च ॥ २८३ ॥
 समायान्ति मुहूर्तस्य मध्ये नियमपूर्वकम् । विद्याचारणलब्धीनां समानास्ते कलौ युगे ॥ २८४ ॥
 आयातानामथैतेषां चरणक्षालनं ध्रुवम् । जिज्ञासुरौषधानीह निर्विकारश्चकार सः ॥ २८५ ॥ 30

1 A सूरिक । * 'सीसू तरुणं' इति B टि० । † 'सुवर्ण' इति B टि० । 2 B वडिबद्धान्; C विडवद्धान् । 3 N व्यधात् ।
 4 B N काचपात्रं । ‡ एतत्पदोपरि B आदर्शे निम्नगतं पद्यमुद्धृष्टं लभ्यते पृष्ठपार्श्वभागे—
 छेद्यश्चम्पकचूतचन्दनवने रक्षा करीरद्रुमे हिंसा हंसमयूरकोकिलकुले काकेषु लीलारतिः ।
 मातंगे खरविक्रयः समतुलं कर्पूरकर्पासयो एषा यत्र विचारणा गुणगणे देशाय तस्मै नमः ॥
 5 N वा । 6 N सुवर्णसिद्धिः । 7 B शिष्यो विसिष्मियेषु च । 8 N वा । 9 N साधयन्ती । 10 N तीर्थान्ते ।

- स जिघ्रन् विमृशन् पश्यन् स्वादयन् संस्पृशन्नपि । प्रज्ञाबलादौषधानां^१ जज्ञे सप्ताधिकं शतम् ॥ २८६ ॥
 विधायौषधसंयोगं ततः कल्कं चकार सः । पादमालेपयत् तेनोच्छलितो गगनं प्रति ॥ २८७ ॥
 स ताम्रचूडसंपातं कृत्वा च न्यपतद् गुणी । उच्चैःप्रदेशात् पातेन जानौ गुल्फे च पीडितः ॥ २८८ ॥
 रक्ताभ्यक्तव्रणक्लिन्नजङ्घो दृष्टः शमीश्वरैः । उक्तं च किमहो ! पादलेपः सिद्धो गुरुं विना ? ॥ २८९ ॥
 5 सोऽब्रवीच्च स्मितं कृत्वा नास्ति सिद्धिर्गुरुं विना । निजप्रज्ञाबले किंतु परीक्षां चक्रिवानहम् ॥ २९० ॥
 ग्राह श्रीपादलिप्तोऽपि प्रसन्नस्तस्य सत्यतः । शृणु नाहं नतेस्तुष्टो रससिद्ध्या न तेऽनया ॥ २९१ ॥
 शुश्रूषयानया नापि; परं प्रज्ञाबलेन ते । तोषोहिक्षालनात् को हि वस्तुनामानि बुध्यते ॥ २९२ ॥
 ततो दास्यामि ते विद्यां परं मे गुरुदक्षिणाम् । कां दास्यसि^२ स चोवाच यामादिशसि मे प्रभो ! ॥ २९३ ॥
 ऊचे च गुरुणा सिद्ध ! त्वयि स्निग्धं मनो मम । उपदेक्ष्यामि ते पथ्यं तथ्यं गाथां ततः शृणु ॥ २९४ ॥

10

सा च—

दीहरफणिंदनाले महिहरकेसरदिसाबहुदलिल्ले ।

ओंपियइ कालभमरो जणमयरन्दं पुहइपउमे ॥ २९५ ॥

- ततो विश्वहितं धर्ममाद्रियस्व जिनाश्रयम् । तथेति प्रतिपन्ने च तेन तद् गुरुरादिशत् ॥ २९६ ॥
 आरनालविनिर्द्वाततन्दुलामलवारिणा । पिष्टौषधानि पादौ च लिप्त्वा व्योमाध्वगो भव^३ ॥ २९७ ॥
 15 तथैव विहितेऽसौ च जगाम गगनाध्वना । पक्षिराजवदुद्धीय यथामिलपितां भुवम् ॥ २९८ ॥
 कृतज्ञेन ततस्तेन विमलाद्रेरुपत्यकाम् । गत्वा समृद्धिभाक् चक्रे पादलिप्ताभिधं पुरम् ॥ २९९ ॥
 अधिकायां श्रीवीरप्रतिमाधिष्ठितं पुरा । चैत्यं विधापयामास स सिद्धः साहसीश्वरः ॥ ३०० ॥
 गुरुमूर्तिं च तत्रैवास्थापयत् तत्र च प्रभुम् । प्रलप्तापयदाहूयार्हद्बिम्बान्यपराण्यपि ॥ ३०१ ॥
 श्रीपादलिप्तसूरिश्च श्रीवीरपुरतः स्थितः । स्तवं चक्रे वरं 'गाहाजुअलेणे'ति संज्ञितम् ॥ ३०२ ॥
 20 गाथाभिश्चेति सौवर्ण-व्योमसिद्धी सुगोपिते । प्रभुर्जल्प नाभाग्याः प्रबुध्यन्तेऽधुनातनाः ॥ ३०३ ॥
 तथा रैवतकक्षमाभृदधो दुर्गसमीपतः । श्रीनेमिचरितं श्रुत्वा तादृशाप्रभोर्मुखात् ॥ ३०४ ॥
 कौतुकात् तादृशं सर्वमावासादि व्यधादसौ । दशार्हमण्डपं श्रीमदुग्रसेननृपालयम् ॥ ३०५ ॥
 विवाहादिव्यवस्थां च वेदिकायां व्यधात् तदा । अद्यापि धार्मिकैस्तत्र गतैस्तत् प्रेक्ष्यतेऽखिलम् ॥ ३०६ ॥

ॐ

- § १३. इतः पृथ्वीप्रतिष्ठाने नगरे सातवाहनः । सार्वभौमोपमः श्रीमान् भूप आसीद् गुणावनिः ॥ ३०७ ॥
 25 तथा श्रीकालकाचार्यस्वस्त्रीयः श्रीयशोनिधिः । भृगुकच्छपुरं पाति बलमित्राभिधो^४ नृपः ॥ ३०८ ॥
 अन्येद्युः पुरमेतच्च रुरुवे सातवाहनः । द्वादशाब्दानि तत्रास्थाद् बहिर्न व्याहतं तु तत्^५ ॥ ३०९ ॥
 अथाशक्यग्रहे दुर्गे निर्विण्णश्चिरकालतः । श्रीपादलिप्तशिष्यस्तन्मन्त्री नाथं व्यजिज्ञपत् ॥ ३१० ॥
 ग्राहयिष्याम्यहो दुर्गं भेदात् तत् प्रेषयस्व माम् । एवमस्तिवति तेनोक्ते निर्ययौ शिविरात्ततः ॥ ३११ ॥
 स भागवतवेष्टेण प्राविशन्नगरान्तरा । भूपालमन्दिरे गत्वा तत्रार्थं च व्यलोकयत् ॥ ३१२ ॥
 30 जीर्णदेवगृहोद्धारो^६ महादानानि^७ सत्क्रिया । पुण्याय स्युर्यतो^८ दुर्गरोधाद्यापन्निवर्तते^{१०} ॥ ३१३ ॥
 सोऽपि संरोधनिर्विण्णस्तदाक्षिप्तो व्यधाददः । धर्मोपदेश आपत्सु कार्य्यपक्षे हि जायते ॥ ३१४ ॥
 धर्मस्थानानि भज्यन्ते बहिर्यत्राश्म^{११}गोलकैः । समारचयते राजा तस्य धर्मोपदेशतः ॥ ३१५ ॥

1 B N 'षधीनां । 2 N दापयसि । 3 B N तुहइ° । 4 B N ऽभवत् । 5 N नृप । 6 N भवत् । 7 A 'गृहोद्दारे ।
 8 N दानादि° । 9 N स्फुर्यते; A B स्फुर्यतो । 10 N 'रोधाद्यावन्नि° । 11 A यत्रा° ।

पौनःपुन्येन भज्यन्ते निष्पाद्यन्ते पुनः पुनः । एवं च बलमित्रस्य सर्वस्वं निष्ठितं तदा ॥ ३१६ ॥
श्रीसातवाहनो दुर्गं मंत्रिबुद्ध्या ततोऽग्रहीत् । तन्निगृह्य महीपालं नगरं स्वं ययौ मुदा ॥ ३१७ ॥
§ १४. अन्यदा तस्य राजेन्दो राज्यं विदधतः सतः । चत्वारः शास्त्रसंक्षेपकवयो द्वारमभ्ययुः ॥ ३१८ ॥
प्रतीहारेण ते राज्ञो विज्ञप्य भवनान्तरा । मुक्ता एकैकपादं च श्लोकस्याहुर्नृपाग्रतः ॥ ३१९ ॥

तथा हि—

5

जीर्णे भोजनमात्रेयः; कपिलः प्राणिनां दया ।

बृहस्पतिरविश्वासः; पाञ्चालः^१ स्त्रीषु मार्दवम् ॥ ३२० ॥

पूर्वं प्रशस्य^२ तेषां स महादानं ददौ प्रभुः । परिवारो न किं स्तौतीत्युक्ते तैराह भूपतिः ॥ ३२१ ॥
भोगवत्यभिधां वारवनितां त्वं स्तुतिं कुरु । पादलिप्तं विना नान्यः स्तोतव्यो मम साऽब्रवीत् ॥ ३२२ ॥
आकाशमार्गजंघालो विद्यासिद्धो महाक्रियः । पादलिप्ताद् ऋते कोऽन्य एवंविधगुणावनिः ॥ ३२३ ॥ 10
सांधिविग्रहिको राज्ञः शंकरो नाम मत्सरी । असहिष्णुः स्तुतिं तस्यावादीदादीनवस्थितिः ॥ ३२४ ॥
मृतो जीवति यस्तस्य पाण्डित्यं प्रकटं वयम् । मन्यामहेऽपि ते कीरा विद्वांसो गगनेचराः ॥ ३२५ ॥
भोगवत्याह तत्रेदमपि संभाव्यते ध्रुवम् । अतुल्यप्रभावा जैना देवा इव महर्षयः ॥ ३२६ ॥
मानखेटपुरात् कृष्णमापृच्छय्य स भूपतिः । श्रीपादलिप्तमाह्वासीदेतस्मादेव कौतुकात् ॥ ३२७ ॥
आययौ नगराद्वाह्योद्याने जैनो मुनीश्वरः । विद्वान् बृहस्पतिर्ज्ञात्वा परीक्षामस्य चक्रिवान् ॥ ३२८ ॥ 15
विलीनसर्पिषा पूर्णं रौप्यकच्चोलकं ततः । प्रेषिवान् निपुणेनैष स प्रभोस्तददर्शयत् ॥ ३२९ ॥
धारिणीविद्यया सूचीमवस्थाप्योर्द्ध्वसंस्थितिं^३ । प्रैषयत् तेन तद् दृष्टं विषण्णोऽथ बृहस्पतिः ॥ ३३० ॥
अथाभ्यागत्य भूपालः प्रवेशोत्सवमादधे । गुरोरुपाश्रयस्तस्य महार्हश्च प्रदर्शितः ॥ ३३१ ॥
कथा तरङ्गलोलाल्या व्याख्याताऽभिनवा पुरः । भूपस्य तत्र पाञ्चालः कविर्भृशमसूयितः ॥ ३३२ ॥
प्रशंसति कथां नैव दूषयेत्^४ प्रत्युताधिकम् । रासभस्य मुखात् किं स्यात् शान्तिपानीयनिर्गमः ॥ ३३३ ॥ 20
मद्ग्रंथेभ्यो मुषित्वार्थविन्दुं कंथेयमग्रथि । बालगोपाङ्गनारङ्गसङ्गि ह्येतद्वचः सदा ॥ ३३४ ॥
विदुषां चित्तरङ्गं नोत्पादयेत् प्राकृतं हि तत् । स्तौति भोगवती ह्येतत् तादृशां तादृगौचिती ॥ ३३५ ॥
§ १५. अन्यदा कपटात् स्वस्य मृत्युमैक्षयत प्रभुः । 'हाहा! पूतकारपूर्वं च जनस्तत्रामिलद् घनः ॥ ३३६ ॥
शिविकान्तस्तनुः साधूत्क्षिप्ता^५ यावत्समाययौ । वादित्रैर्वाद्यमानैश्च पञ्चालभवनान्तराग्रतः ॥ ३३७ ॥
तावद् गोहाद् विनिष्क्रामन् जज्ञेऽसौ शोकपूरितः । आह हाहा! महासिद्धिपात्रं सूरिर्ययौ दिवम् ॥ ३३८ ॥ 25
मादृशोऽसूययाक्रान्तः सत्पात्रे सूनृतव्रते । अकुर्वत दृशो रक्ता मोक्षो नास्ति तदेनसः ॥ ३३९ ॥

यत उक्तम्—

आकरः सर्वशास्त्राणां रत्नानामिव सागरः ।

गुणैर्न परितुष्यामो यस्य मत्सरिणो वयम् ॥ ३४० ॥

तथा—

30

सीसं कहवि न फुटं जमस्स पालित्तयं हरंतस्स ।

जस्स मुहनिज्झराओ तरंगलोला नई वूढा ॥ ३४१ ॥

पञ्चालसत्यवचनाज्जीवितोहऽमिति ब्रुवन् । उत्तमौ जनताहर्षारावेण सह सूरिराद ॥ ३४२ ॥

1 A N पाञ्चाली° । 2 A प्रवेश्य । 3 N संस्थिति । 4 A B द्वेषयेत्; C द्वेषाय । 5 N दाहात् । 6 N साधूत्क्षिप्त्वा;
C साधूत्क्षिप्त्वा ।

- जनैराकुश्यमानश्च ततोऽसौ गुणिमत्सरी । निर्वास्यमानो न्यक्कारपूर्वमुर्वीपतेर्गिरा ॥ ३४३ ॥
 रक्षितो मानितश्चाथ बन्धुबन्धुरसौहृदैः । श्रीपादलिप्तगुरुभिर्गुरुविद्यामदोज्झितैः ॥ ३४४ ॥
 श्रावकाणां यतीनां च प्रतिष्ठा दीक्षया सह । उत्थापना प्रतिष्ठार्हद्विम्बानां सुसदामपि ॥ ३४५ ॥
 यदुक्तविधितो बुद्ध्वा विधीयेतात्र सूरिभिः । निर्वाणकलिकाशाखं प्रभुश्चक्रे कृपावशात् ॥ ३४६ ॥
 5 प्रश्नप्रकाश इत्याख्यं ज्योतिःशाखं च निर्ममे । लाभालाभादिपृच्छासु सिद्धादेशः^१ प्रवर्तते ॥ ३४७ ॥
 अन्यदायुः परिज्ञाय सह नागार्जुनेन ते^२ । विमलाद्रिमुपाजग्मुः श्रीनाभेयं ववदिरे ॥ ३४८ ॥
 सिद्धिक्षेत्रशिरःसारशिलां सिद्धिशिलातुलाम् । शमसंवेगनिधय एकामासेदुरादरात् ॥ ३४९ ॥
 प्रायोपवेशनं सद्य आस्थाय शशिरोचिषा । धर्मध्यानाम्भसा विध्यापितरागादिवह्वयः ॥ ३५० ॥
 मनोवचनकायानां चेष्टाः^३ संहत्य सर्वतः । शुक्लध्यानसमानान्तःकरणावस्थितिस्थिराः^४ ॥ ३५१ ॥
 10 द्वात्रिंशद्वासरान् सम्यग् लयलीनमनःक्रमाः । देहं जीर्णकुटीतुल्यमुज्झित्वा प्रकटप्रभाः ॥ ३५२ ॥
 द्वितीयकल्पे देवेन्द्रसामानिकतनूभृतः ।

अभूवन्नर्चिता भूपैः श्रीपादलिप्तसूरयः ॥ ३५३ ॥—चतुर्भिःकलापकम् ।

- उत्पत्तिसिद्धिपटुरत्र स रुद्रदेवसूरिर्गुरुः श्रमणसिंहनिमित्तसिद्धः^५ ।
 विद्याभृदार्यखपुटप्रभुरेष सिद्धोपाध्याय इत्यतिशयप्रकटो महेन्द्रः ॥ ३५४ ॥
 15 चत्वार इत्यनवधिप्रभसिद्धविद्याः श्रीपादलिप्तसहिता विनुता मयैते ।
 यत्किंचिदत्र गदितं न चरित्रशेषमज्ञानतस्तदिह वृत्तविदः क्षमन्ताम् ॥ ३५५ ॥

श्रीचन्द्रप्रभसूरिपटसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ श्रीपादलिप्ताख्यया

- 20 श्रीप्रद्युम्नमुनीन्दुना विशदितः शृङ्गोऽगमत् पञ्चमः ॥ ३५६ ॥

पूर्वमुनिवृत्तवीते मम गौश्वरितातितृप्तितो मत्ता ।

कूटपथे गच्छन्ती वशिता प्रद्युम्नगोपतिना ॥ ३५७ ॥

॥ *इति श्रीपादलिप्ताचार्यप्रबन्धः पञ्चमः ॥

॥ ग्रन्थाग्रं ३७३, अक्षर २८ उभयं ११०८ अक्षर ११ ॥ छ ॥

1 A B सिद्धादेशं । 2 N मते । 3 A C चेष्टां । 4 A °स्थितिः स्थिरा; C °स्थिति स्थिरां । 5 N °सिंहः । * B आदेशं
 'इति श्रीप्रद्युम्नसूरिविरचिते श्रीपादलिप्ताचार्यप्रबन्धः' एतादृशोऽयं पुष्पिकालेखो लभ्यते ।

६. श्रीविजयसिंहसूरिचरितम् ।

११. श्रीविजयसिंहसूरिर्गुटिकासिद्धः कथं पथि गिरां स्यात् ।

तुष्टा दर्शनमात्राद् यस्याम्बाऽदात् सुरी गुटिकाः ॥ १ ॥

अष्टमहासिद्धिनिधेस्तस्य वदिष्यामि कमपि वृत्तलवम् । वृद्धकृतिवचःश्रवणप्रवणप्रणिधानपरतन्त्रः ॥ २ ॥

तीर्थमश्वावबोधं श्रीमेकलकन्यकातटे जयति । तत्र गुरुरसौ समभूत् तद्वृत्तान्तोऽपि वक्तव्यः ॥ ३ ॥ ५

कनकगिरिशिखरसोदरतुङ्गप्राकारवलयपरिकलितम् । श्रीपुरमिति नाम्नासीत् पुरा पुरं सकलपुरमुकुटः ॥ ४ ॥

तस्य च बहिरुद्याने समवासार्षाद् द्वितीयजिननाथः । श्रीमानजितस्वामी तत्तीर्थं पूर्वमिति विदितम् ॥ ५ ॥

पश्चात्पुष्कलकालेऽतीते चन्द्रप्रभः प्रभुरवात्सीत् । उद्यान एतदीये नाम्ना च सरस्वतीपीठे ॥ ६ ॥

पुनरपि बहुकालेन क्षीणं तद् भृगुरिति प्रथितनामा । उद्ग्रे च महर्षिर्भृगुपुरमभवत् ततःप्रभृति ॥ ७ ॥

वंशे मेरुगिरीन्द्रे चन्द्रार्थमकिरणरञ्जुविस्तारे । यत्कीर्तिवंशनटी नृत्यति विश्वेषु सभ्येषु ॥ ८ ॥ १०

स नृपतिरिह जितशत्रुः शत्रुश्रेणीपतङ्गगणदीपः ।

कलिकालकलुषतामसविघटनपटुरात्मविषयोऽभूत् ॥ ९ ॥—युग्मम् ।

छागानां शतषट्कं त्रिन्यूनं सोऽन्यदा महीनाथः । विप्रोपदेशमासाद्य यज्ञविधये जुहाव भृशम् ॥ १० ॥

अन्ये दिने द्विजैस्तैरानाय्यत होतुमत्र पट्याश्वः । रेवाददर्शनतोऽस्य च पूर्वभवः स्मृतिपथं प्राप्तः ॥ ११ ॥

अथ मुनिसुव्रतनाथस्तं सप्तिं पूर्वजन्मसुहृदम् । ज्ञात्वा निश्चयेकस्यामतीत्य गव्यूतिर्विशशतम् ॥ १२ ॥ १५

तस्य प्रबोधनार्थं तदा प्रतिष्ठाननामतो नगरात् । सिद्धपुरे विश्रम्य क्षणमेकमुपाजगामात्र ॥ १३ ॥

कोरिंटकाभिधाने परिकरितस्त्रिंशता मुनिसहस्रैः ।

बाह्योद्याने समवासार्षाच्चूतद्रुमस्याधः ॥ १४ ॥—त्रिभिर्विशेषकम् ।

सर्वज्ञं तं मत्वा सम्प्राप्तस्तेन वाजिना सहितः । राजा गत्वा नत्वा यज्ञफलं तदनु पप्रच्छ ॥ १५ ॥

अवदच्च जिनाधीशः प्राणिवधात् ते भवन्ति नरकफलाः । अश्वश्च साश्वनेत्रः प्रभुदर्शनतस्तदा जज्ञे ॥ १६ ॥ २०

जिनपतिरबोधयदमुं नृपतिसमक्षं यथा शृणु तुरङ्ग ! । स्वं पूर्वभवं धीमन्नवधानपरश्च बुध्यस्व ॥ १७ ॥

१२. प्रागत्र पुरेऽवात्सीत् समुद्रदत्ताख्यया वणिग् जैनः ।

तस्य च सागरपोतो मिथ्यादृष्टिः सुहृत् समभूत् ॥ १८ ॥

जीवार्हिसामुख्ये समुद्रदत्तेन बोधितो धर्मे । स द्वादशव्रतधरः शनैश्च सुकृतीश्वरः^१ समभूत् ॥ १९ ॥

तस्य प्राक्कर्मवशात् क्षयनामा चान्यदाऽभवद् रोगः । निजधर्मत्यागादयमस्याभूत् तन्निजाः प्राहुः ॥ २० ॥ २५

तस्यापि 'भावहानिर्व्याधिग्रस्तस्य'^२ संबभूव तदा । स्वकजनवचनैः को विप्रलभ्यते^३ न चटुपटुभिर्वा ॥ २१ ॥

पर्वण्युदगयनाख्ये क्रियमाणे लिङ्गपूरणमहे^४ च । आह्वियमाणेषु तथा^५ प्राज्येष्वज्येषु कुतपेभ्यः ॥ २२ ॥

अध्वन्युज्झिततल्लेशसंगताः किल घृतेलिमा अमिताः । किंकरपादाघातैः क्षुण्णाः स ददर्श सघृणमनाः ॥ २३ ॥

प्रत्यावृत्तः सागरपोतः सदयो निनिन्द तं धर्मम् । निःशकैस्तैश्च तदा स यष्टिमुष्ट्यादिभिः प्रहतः ॥ २४ ॥

आर्त्तध्यानान्मृत्वा तिर्यग्गतिभवशतेषु विभ्रम्य । अश्वः समभूच्च भवानथ मे शृणु भवमहो पूर्वम् ॥ २५ ॥ ३०

अजनि पुरा चन्द्रपुरे श्रीवर्मा नरपतिः प्रथितकीर्तिः । आबोधिबीजलाभादहं भवे सप्तमे श्रीमान् ॥ २६ ॥

१ A श्रुतिपथं । २ N नास्ति 'नत्वा' । ३ N सुकृतेश्वरः । ४ N C धर्महानि° । ५ A C व्यस्तस्य । ६ N प्रलभ्यते । ७ N °पूर्णमहे । ८ N तदा ।

उक्तं चागमे—

सिवकेऊ सोहम्मे कुबेरदत्तो सणकुमारम्मि ।

सिरिवज्जकुंडलो वंभलोयकप्पमि सिरिवम्मो ॥ २७ ॥

पाणयकप्पे मुणिसुवओं य तित्थाहिवो भवे नवमे ।

5 इय संखेवो भणिओ वित्थरमेयं अओ वुच्छं ॥ २८ ॥

व्यवहारी च भृगुपुरात् समुद्रदत्ताख्य आययौ तत्र ।

निःसंख्यपण्यपूरितयानं स्थानं समस्तलक्ष्मीना(णा)म् ॥ २९ ॥

नृपतिस्तेन समैक्ष्यत तदर्पितप्राभृतैर्मुदितचित्तः । दानगुणादिस्वागतकरणादेषोऽपि तमनुजग्राह ॥ ३० ॥

राज्ञः प्रसादवृद्ध्या साधोस्तदुचितविधानतश्चापि । सख्यमभूजिनधर्मे बोधश्चास्मादवनिपस्य ॥ ३१ ॥

10 सागरपोतेनापि च तत्रायातेन तद्व्यस्येन । मैत्री राज्ञः समजनि तद्वोधसमानधर्मत्वात् ॥ ३२ ॥

अन्ते समाधिमरणात् प्राणतकल्पे नृपोऽभवद् देवः । सोऽहं तस्माच्च्युत्वा भरतक्षेत्रे नृपो जज्ञे ॥ ३३ ॥

इत्याकर्ण्य तुरङ्गः प्रमुधर्मकथां^१ नृपेण सोऽनुमतः । सप्तदिनान्यनशनभृत् समाहितोऽगात् सहस्रारम् ॥ ३४ ॥

तत्र पुरन्दरसामानिकतां सप्तदशसागरायुरसौ । मुञ्चानोऽवधिना प्राग्भवमस्मार्षीच्च तत्रस्थः ॥ ३५ ॥

सार्धद्वादशकोट्यस्तेन सुवर्णस्य ववृषिरे तत्र । राजा पुरलोकश्च प्रबोधितो जैनवरधर्मे ॥ ३६ ॥

15 चामीकररत्नमयं श्रीमुनिसुव्रतविभोस्तदा चैत्यम् । माघस्य पूर्णिमास्यां सुकृती स स्थापयामास ॥ ३७ ॥

माघस्य सितप्रतिपदि विभुरायादश्वरत्नबोधाय । तस्यैव सिताष्टम्यां तुरङ्गः सुरलोकमायासीत् ॥ ३८ ॥

इति नर्मदातटेऽभूद् भृगुकच्छेऽश्वावबोध इति नाम्ना । तीर्थं समस्ततीर्थातिशायि पुण्यं प्रवृत्तमदः ॥ ३९ ॥

श्रीसुव्रतनिर्वाणात् द्वादशसु ततः समासहस्रेषु । अधिकेषु द्वादशभिः पद्मश्चक्रीदमुदध्रे ॥ ४० ॥

हरिषेणचक्रवर्ती पुनरुद्धारं चकार दशमोऽस्य । एवं च वर्षलक्षा एकादश जगमुरभ्यधिकाः ॥ ४१ ॥

20 षण्णवतिसहस्राब्दैरुद्धारशते च तत्र जातेऽस्य । सुदर्शनाभ्युद्धारः प्रकीर्त्यते तदुत्पत्तिरथ ॥ ४२ ॥

§ ३. वैताल्यपर्वतोपरि रथनूपुरचक्रवालान्नि पुरे ।

राजा विजयरथोऽभूत् तत्कान्ता विजयमालेति ॥ ४३ ॥

विजयाथो तदुहिता तीर्थानां प्रणमनाय किल यान्ती । कुक्कुटसर्पं पुरतोऽवतीर्णमालोकयामास ॥ ४४ ॥

अशकुनं^२ इति पत्तिजनैरुपेक्षितवती प्रहण्यमानं सा । श्रीशान्तिनाथतीर्थं गत्वा च ननाम सा भावात् ॥ ४५ ॥25 तत्र च विद्याचारण्यतिनीर्यतनैकनिष्ठचारित्राः । नत्वा जीववधस्योपेक्षायां^३ सानुतापाभूत् ॥ ४६ ॥तत्कर्म तनूचक्रे किञ्चिदधान्ते^४ स्वजीवितव्यस्य । निजगृहधनमोहार्त्तध्यानान्मृत्वाभवच्छकुनिः ॥ ४७ ॥

स व्यालो व्याधोऽभूत् ततोऽन्यदा मासि भाद्रपदसंज्ञे । बहुदिनवर्षोपशमे वटवृक्षस्था च सा क्षुधिता ॥ ४८ ॥

सप्तापत्यनिमित्तं स्वार्थं चाहारवीक्षिका शकुनिः । व्याधस्य तस्य गेहे चक्रवा जगृहे पललखण्डम् ॥ ४९ ॥—युग्मम् ।

उड्डीय चान्तरिक्षे गच्छन्ती प्रणिहितेषुणा तेन । श्रीसुव्रतचैत्यपुरः पतिता कण्ठागतप्राणा ॥ ५० ॥

30 तत्पुण्यतोऽथ भानुर्भूषण इति यतियुगं च तत्रागात् । कृपया ताभ्यामाश्रयिता च पानीयसंसेकात् ॥ ५१ ॥

पञ्चपरमेष्ठिमन्त्रं साऽश्राव्यत तत्र यामयुगलाभ्याम् । तत्तीर्थध्यानपरा परलोकं सा ततः समगात् ॥ ५२ ॥

अस्ति च सागरतीरे दक्षिणखण्डेऽथ सिंहलद्वीपः । राजाऽत्र चन्द्रशेखरनामा कामाकृतिर्जज्ञे ॥ ५३ ॥

1 A समानबोधलात् । 2 N °कर्मकथा । 3 C अवशकुनः N अपश° । 4 N °पेक्षया । 5 N °दपान्ते ।

तस्यास्ति चन्द्रकान्ता कान्ता^१ रूपेण जितरतिप्रीतिः ।

शकुनिस्तदुहिताऽभूत् सुदर्शनेत्याख्यया विदिता ॥ ५४ ॥

अथ च^२ जिनदासनामाभृगुपुरसार्थेश्वरः प्रवहणेन । तत्रायासीद् भूपतिरथ तेन प्राभृतैर्दृष्टे ॥ ५५ ॥

आयुर्वेदी च तदा नृपतेः श्लेष्मोपशामकं चूर्णम् । प्रददे तीव्रत्रिकटुकयुक्तं तल्लेश उत्पतितः ॥ ५६ ॥

तेन प्राणगतेन क्षुतमायातं बलाच्च वणिजोऽस्य । पञ्चपरमेष्ठिमन्त्रः प्रोक्तोऽनेन प्रभावनिधिः ॥ ५७ ॥ 5

राजसुता तं श्रुत्वा मूर्च्छां प्राप्ता पुरातनं जन्म । सस्मार जनकपृष्ठा प्राच्यं निजगाद निजचरितम्^३ ॥ ५८ ॥

अत्याग्रहेण पितरं तत्तीर्थोत्कण्ठिता तदाऽपृच्छत् । अप्रेषयति गुरौ सा प्रतिशुश्रावानशनमेव ॥ ५९ ॥

अतिबलभापि दुहिता प्रहिता जिनदाससार्थवाहेन । आलिभिरष्टादशभिः पदातिभिः षोडशसहस्रैः ॥ ६० ॥

अष्टादशभिर्यानैः मणिकाञ्चनरजतमौक्तिकापूर्णैः । अष्टाभिः कञ्चुकिभिस्तथाङ्गरक्षैश्च तत्संख्यैः ॥ ६१ ॥

सहसा सह साऽचालीदशेषपरिवारपरिवृताथ ततः ।

10

सा प्राप राजपुत्री मासेनोपोषिता तीर्थम् ॥ ६२ ॥—त्रिभिर्विशेषकम् ।

श्रीमुनिसुव्रतनाथं प्रणम्य तत्रोत्सवं च विदधेऽसौ ।

तौ भानु-भूषणमुनी प्रणनाम च^४ सुकृतिमुकुटमणिः ॥ ६३ ॥

धनमानीतं सर्वं ताभ्यां ढौकितवती कृतज्ञतया । निस्सङ्गत्वादाभ्यां निषेधिता भवविरक्ताऽभूत्^५ ॥ ६४ ॥

उद्ग्रे सा चैत्यं जीर्णं तीर्थस्य कनकरत्नदलैः । श्रीशकुनिकाविहारः प्रसिद्धमिति नाम तस्याभूत् ॥ ६५ ॥ 15

द्वादशवर्षाणि ततस्तत्त्वा दुस्तपतपोभरं प्रान्ते । विहितानशना मृत्वा सुदर्शनाख्या सुरी समभूत् ॥ ६६ ॥

देवीलक्षपरिवृता विद्यादेवीसखीत्वमापन्ना । सा पूर्वभवं स्मृत्वा सुरकुसुमैरर्चति स्म जिनम् ॥ ६७ ॥

अष्टादशवरसख्यस्तस्या दुर्गात्वमापुरत्र पुरे । जम्बूद्वीपसमानावासा भुवनेषु निवसन्त्यः ॥ ६८ ॥

अथ सा विदेहनन्दीश्वरादितीर्थेषु वन्दते प्रतिमाः । तीर्थकृतां श्रीसुव्रतपदकमलध्यानलयलीना ॥ ६९ ॥

श्रीवीरजिनस्य^६ पुरः साऽन्येद्युर्नाट्यमुत्तमं विदधे । तत्र सुधर्माधीशः पप्रच्छ जिनं किमेतदिति ॥ ७० ॥ 20

तत्पूर्वभवं सर्वं सर्वज्ञः प्रथयति स्म तत्पुरतः । अस्मात्^७ तृतीयजन्मन्येषा निर्वाणमेष्यति च ॥ ७१ ॥

एतत्सामर्थ्यवशाद् भृगुपुरमेतन्न भङ्गमाप्नोति । अतिसुरभिपुष्पफलरम्यमेतदिह विजितपरनगरम् ॥ ७२ ॥

सकलकुसुमावचयं विचिन्वती प्रतिदिनं जिनाचार्यै^८ । परसुरपूजनविघ्नं विदधे संतापदं लोके ॥ ७३ ॥

श्रीसंघप्रार्थनया श्रीमत्कलहंससूरयस्तां च । आर्यसुहस्तिविनेयाः संस्तभ्य निवारयामासुः ॥ ७४ ॥

सम्प्रतिराजा च पुनर्जीर्णोद्धारं चकार तीर्थेऽस्मिन् । मिथ्यादृष्टिव्यन्तरवृन्दः तत्रोपससृजे च ॥ ७५ ॥ 25

श्रीगुणसुन्दरशिष्यैर्निवारितास्ते च^९ कालिकाचार्यैः । पञ्चाधिकविंशतियोजनान्तरा स्वप्रभावेन ॥ ७६ ॥

श्रीसिद्धसेनसूरेर्दिवाकराद् बोधमाप्य तीर्थेऽस्मिन् । उद्धारं ननु विदधे राजा श्रीविक्रमादित्यः ॥ ७७ ॥

कालिकसूरिः प्रतिमां सुदर्शनाया व्यधापयद् यां प्राक् ।

साऽऽकाशे गच्छन्ती निषेधिता सिद्धसेनेन ॥ ७८ ॥

श्रीवीरमुक्तितः शतचतुष्टये चतुरशीतिसंयुक्ते ।

30

वर्षाणां समजायत श्रीमानाचार्यखण्डगुरुः ॥ ७९ ॥

मिथ्यादृष्टिसुरेभ्यो येन तदा सुव्रतप्रभोस्तीर्थम् ।

मोचितमिह ताथागतमतस्थितेभ्यश्च वादिभ्यः ॥ ८० ॥

1 नास्ति N 'कान्ता' । 2 A नास्ति 'च' । 3 N वृत्तम् । 4 A सुकृतं । 5 N B विरक्तात् । 6 N श्रीवीरस्य । 7 N अस्माच्च तृ° । 8 N जिनाचार्यैः । 9 A कालका° ।

श्रीवर्धमानसंवत्सरतो वत्सरशताष्टकेऽतिगते ।

पञ्चाधिकचत्वारिंशताधिके समजनि बलभ्याः ॥ ८१ ॥

भङ्गस्तुरष्कविहितस्तस्मात् ते भृगुपुरं विनाशयितुम् ।

आगच्छन्तो देव्या निवारिताः श्रीसुदर्शनया ॥ ८२ ॥

5

श्रीवीरवत्सरादथ शताष्टके चतुरशीतिसंयुक्ते ।

जिग्ये स मल्लवादी बौद्धास्तद्व्यन्तरांश्चापि ॥ ८३ ॥

श्रीसातवाहनाख्यो भूप इदं तीर्थमुद्धधार पुनः । श्रीपादलिससूरि^१र्ध्वजप्रतिष्ठां व्यधात् तत्र ॥ ८४ ॥

प्रत्यक्षीभूय तयोः पुरतो नाटयं सुदर्शना विदधे । विंशतितमतीर्थेश्वरनिरवधि^२बहुमानशृङ्गारा ॥ ८५ ॥

§ ४. श्रीआर्यखपुटवंशे सूरिः श्रीविजयसिंह इत्यासीत् । शमदमनियमतपस्याकमलाकमलोपमाकलितः ॥ ८६ ॥

10

अन्येद्युः शत्रुञ्जय-रैवतकप्रभृतितीर्थमुख्येषु । तीर्थाधिपान् प्रणन्तुं व्यहरत् कृतसंयमोद्धारः ॥ ८७ ॥

समगंस्त सुराष्ट्रायां शनैस्ततः प्राप रैवतकशैले । तं चारुरोह तीर्थस्वामिध्यानैकलीनमनाः ॥ ८८ ॥

^३श्रीनेमिनाथतीर्थे शासनरक्षाविचक्षणा देवी । ^४श्रीमत्पम्बाभिधया प्रस्तावात् कथ्यते तदाख्यानम् ॥ ८९ ॥

तच्चेदं—

§ ५. काश्यपरोपितनगरे कासहदाख्ये समस्ति^५ भूदेवः । श्रीसर्वदेवनामा वेदचतुष्कस्य पारगतः ॥ ९० ॥

15

तस्यास्ति सत्यदेवीत्याख्या वरवह्मभा सतीरत्नम् । पुत्री च तयोरम्बादेवीनाम्नी^६ सुकृतिमौलिः ॥ ९१ ॥

यौवनसंप्राप्तां तामवृणोदतिथिश्च कोटिनगरीयः । कुलशीलरूपचारुः स सोमभट्टाख्यया विदितः ॥ ९२ ॥

उद्वाह्य च स्वनगरे जगाम रामाजनाभिरामां ताम् । उत्सवतो निजगेहं प्राविक्षत् परिहृतक्लेशः ॥ ९३ ॥

एवं गच्छति काले पुत्रद्वयमजनि वृजिनमुक्तायाः । पूर्वो विभाकराख्यः शुभंकरो नामतोऽन्यश्च ॥ ९४ ॥

तत्र श्रीनेमिजिनान्तेवासि^७श्रीसुधर्मसूरीणाम् । मुनियुगलं तद्वेश्मनि भिक्षायैः विशदवृत्तमगात् ॥ ९५ ॥

20

अम्बादेव्यपि निर्मलमनसा सिद्धं^८ समस्तमप्यन्नम् । दानविधिविहितदर्षा व्यजीहरद् वासनैकविधिः ॥ ९६ ॥

प्रहितौ प्रणम्य साधू तावत् प्रायाच्च सोमभट्टश्च । कृतवैश्वदेवकृत्यं विना कथं रसवती स्पृष्टा ॥ ९७ ॥

इत्यपराधोद्भावनपूर्वं दुर्वचनसंहतिमवादीत् । ताममुखविकारां च प्रजहार मुखं^९ चपेटाभिः ॥ ९८ ॥

गृहमानुषैश्च सा मोचिताऽनुकम्पावशात् ततो वनिता । अपमानान्निरगच्छत् पुत्रावादाय सा गेहात् ॥ ९९ ॥

आरोहयदथ कट्यां लघुं तथा चाङ्गुलिं प्रसह्य गुरुम् । व्यमृशजिनमुनिदाने वरयित्रा^{१०}ऽहं पराभूता ॥ १०० ॥

25

तस्मात् स एव मार्गः शरणं^{१०} मे भवतु जैनविधिविशदः ।

श्रीरैवतगिरिमभि सा मानारूढा ययौ त्वरितम् ॥ १०१ ॥

क्षुधिता वृषिता श्रान्ता पुनरुच्छ्रितमारुरोह गिरिराजम् ।

ध्यात्वेति सुकृतकामा प्रणनामारिष्टनेमिजिनम् ॥ १०२ ॥

चैत्यान्निर्गल्य ततो विश्रान्ता चूततरुतले तनुजः । परिपक्विमफललुंबी क्षुधातुरः प्रार्थयामास ॥ १०३ ॥

30

तामस्य चार्पयित्वा श्रीनेमिस्मरणमथ विधायैषा । झम्पापातं चक्रे तस्माच्छिखरात् सपुत्रापि ॥ १०४ ॥

श्रीनेमितीर्थनाथस्मृतिवशतो दैवतर्द्धिमाप तदा । विस्मृतकोपाटोपो विप्रोऽपि प्रापदनुतापम् ॥ १०५ ॥

अकथितवार्तो निलये सोऽप्यस्या आनुपदिकतां प्राप्य । आरूढो रैवतके सहकारं भैरव^{११} चाप ॥ १०६ ॥

1 A °वरनिधि° । 2 N श्रीमन्नेमि° । 3 N श्रीमत्पद्मा° । 4 B N समस्त° । 5 A सुकृत° । 6 N °वासी सुध° । 7 N शुद्ध° । 8 N खर° । 9 N वरयित्वा° । 10 N नास्ति 'मे' । 11 N रैवतं ।

- तत्रितयमृतिं मत्वा हत्यादोषी कथं नु जीवामि । आकूणितगन्धज्ञं प्रदर्श्यमानोऽङ्गुलीभिरहम् ॥ १०७ ॥
 तस्मान्ममापि मृत्युः श्लाघ्योऽत्रैवार्हता पवित्रेऽद्रौ । 'याऽमीषां सा मे स्याद् गतिरपरैः प्रलपितैः किं नु ॥ १०८ ॥
 एवं विचिन्त्य पेते तत्रैवानेन भैरवे भयदे । लेभे तद्वाहनता सिंहतया व्यन्तरीभूय ॥ १०९ ॥
 साऽम्बादेवी 'श्रीनेमिनाथतीर्थेऽत्र भक्तियुक्तानाम् । साहाय्यं कुर्वाणा तत्र गिरौ विद्यतेऽद्यापि ॥ ११० ॥
- § ६. अथ विजयसिंहसूरिस्तत्राष्टाङ्गप्रणाममाधाय । विहिततीर्थोपवासस्तीर्थेशं तुष्टुवे सुष्टु ॥ १११ ॥ 5
 निरुपमचारित्रनिधिं तत्र प्रेक्ष्यामुमम्बिका देवी । क्षणदायां प्रत्यक्षा^१ भूत्वा प्रणनाम तत्पादौ ॥ ११२ ॥
 अम्बा त्वं द्विजपत्नी पतिपरिभूता जिनाङ्घ्रिसरसिरुहम् ।
 स्मृत्वा सुरत्वमाप्ता त्वामनु पतिरपि च तादृगभूत् ॥ ११३ ॥
 तस्येति वचः श्रुत्वा हृष्टाऽवादीत् समादिशत किञ्चित् ।
 ते प्राहुरनीहानां कार्यं नः^४ किमपि नास्ति शुभे ! ॥ ११४ ॥ 10
 सा निःस्पृहत्वतुष्टा विशेषतस्तानुवाच बहुमानात् ।
 गुटिकां गृहीत विभो ! चिन्तितकार्यस्य सिद्धिकरीम् ॥ ११५ ॥
 चक्षुरदृश्यो गगनेचरश्च रूपान्तराणि कर्ता च । कवितालव्धिप्रकटो विषहृद् वदस्य मोक्षकरः ॥ ११६ ॥
 भवति जनो गुरुलघुतां प्रपद्यते स्वेच्छया तथावश्यम् ।
 अनया मुखे निहितया विकृष्टया तदनु सहजतनुः ॥ ११७ ॥ 15
 सुगुरोरनिच्छतोऽपि हि हस्ते मुक्त्वा तिरोदधे च सुरी । वदने तां न्यस्य प्राक् श्रीनेमिस्तवमसुं चक्रे ॥ ११८ ॥
 'नेमिः समाहितधिया'मित्यादिभिरमरवाक्यसंकाशैः ।
- काव्यैरस्तौत् श्रीमन्नेमिम् ; स्तुतिरस्ति साऽद्यापि ॥ ११९ ॥
 सूरिरथ तीर्थयात्रां विधाय चायात् तदा भृगुक्षेत्रे । संघप्रवेशमुख्यैर्महोत्सवैस्तं समर्चयत् ॥ १२० ॥
- § ७. अन्येद्युरङ्कुलेश्वरनगरात् प्रबलेन पवनवेगेन । जाज्वल्यमान उच्चैर्वंशकटः^५ प्राप तन्नगरे ॥ १२१ ॥ 20
 अर्चिर्वलयपरिप्लुत^६ सदनपणहर्म्यचैत्यकोटीषु । अनलः प्रससार तदा सागर इव मुक्तमर्यादः ॥ १२२ ॥
 प्रथमकवले तृणावृतगृहाणि कावेल्लुकावृतानि तथा । मध्याहारे किल कुट्टिमानी तृप्त्यर्थमस्यासन् ॥ १२३ ॥
 दंदह्यमानमानुषशुखचराक्रन्दभैरवारावम् । शारदगर्जिरेवो^७ऽसौ बधिरितवियदनल^८ उत्पेदे ॥ १२४ ॥
 भस्मीकृतं समस्तं नगरं तेनेह दहनरूपेण । समवर्तिना सगोपुरदुर्गाररियन्नपरिकरितम् ॥ १२५ ॥
 उपशान्ते नियतिवशादनुपक्रमसाध्य ईदृगुपसर्गे । श्रीमुनिसुव्रतचैत्यं काष्ठमयं भस्मसात् तदभूत् ॥ १२६ ॥ 25
 पाषाण-पित्तलामयदेवप्रतिमा विशीर्णसर्वाङ्गाः । अभवन् सुव्रतबिम्बं तस्थावेकं तु सदवयवम् ॥ १२७ ॥
 विश्वप्रकाशरूपा दाहप्रेरस्य ननु नवा मृत्कला । समराङ्गण इव मर्दितवीरे स्थैर्यस्थिते पुंसि ॥ १२८ ॥
 अथ विजयसिंहसूरिर्गुटिकां वदने निधाय सत्पात्रम् । हस्ते कृत्वा तीर्थोद्धाराय स गोचरं व्यचरत् ॥ १२९ ॥
 'इभ्यब्राह्मणवेश्मसु पूर्वमगाद् धर्मलाभवक्ताऽसौ । श्रीमुनिसुव्रतचैत्योद्धारे भिक्षां प्रयाचे च'^{१०} ॥ १३० ॥
 पञ्चाशत् कोऽपि शतं द्विशतीं वा कोऽपि जातरूपस्य । प्रददौ तस्य महर्षेः पञ्चसहस्रास्तदाऽभूवन् ॥ १३१ ॥ 30
 अष्टमहासिद्धिभृतस्तस्यासाध्यो धनागमो नैव । चारित्रधनं रक्षन् नादत्तादत्तमिह भगवान् ॥ १३२ ॥
 पुनरुददीधरदाशु प्रधानदारुव्रजेन सूत्रश्रुता । वर्द्धकिरत्नेन तदा चक्रीवाहाय जिनसद्य ॥ १३३ ॥

1 N यो । 2 'श्री' नास्ति N । 3 N प्रत्यक्षी° । 4 नास्ति 'नः' A B N; C 'न' । 5 A वंशप्रकट; B N वंशः प्रकटः ।
 6 N °प्लुतः । 7 N गर्जितरवो । 8 N °दलिल । 9 B C N एल । 10 A वः ।

- तत्करवासप्रभवप्रभावतस्तन्न समदहद् वह्निः । अमृतनिधौ तन्मन्त्रे न प्रभवति किन्तु विध्याति ॥ १३४ ॥
 एकादशसु समानां लक्षेषु गतेषु^१ विंशजिनसिद्धेः । पञ्चाशीतिसहस्रीषट्शतषडशीतिसहितेषु ॥ १३५ ॥
 जीर्णमुपजिह्विकाभिर्जर्जरकाष्ठं^२ चिरेण तज्जज्ञे । पुनरुदध्रे प्रावभिरंबड इह^३ राणकः श्रीमान् ॥ १३६ ॥
 श्रीविजयसिंहसूरिर्जिनसमयद्रोणिकर्णधारकलः । आयुःप्रान्तेऽनशनं प्रगृह्य^४ दैवीं भुवं प्राप ॥ १३७ ॥
 ५ अद्यापि तस्य वंशे प्रभावकाः सूरयः समुदयन्ते । यत्तेजःप्रसरेण प्रसर्पता शासनं जयति ॥ १३८ ॥

इत्थं प्रभोर्विजयसिंहमुनीश्वरस्य वृत्तं पवित्रमतिदुष्करमल्पसत्त्वैः ।
 अश्वभावो धवरतीर्थचरित्ररम्यं वृत्तेन चातिशयचारु सुदर्शनायाः ॥ १३९ ॥
 अम्बासुरीवरचरित्रपवित्रमत्र संघस्य पुष्टिकरमद्भुतमुन्नतायाः ।
 अभ्यस्यमानमतुलं प्रकटप्रभावं भूयात् समस्तजिनशासनवैभवाय ॥ १४० ॥

10

श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिरनेन चेतसि कृते श्रीरामलक्ष्मीभुवा ।
 श्रीपूर्वर्षिचरित्ररोहणगिरौ प्रद्युम्नसूरीक्षितः
 शृङ्गोऽजायत षष्ठ एष गुटिकासिद्धस्य वृत्तं प्रभोः ॥ १४१ ॥

॥ इति श्रीविजयसिंहसूरि^५ प्रबन्धः ॥

15

॥ ग्रंथाग्रं १७९ । अ० ७ ॥ उभयं १२८७ ॥ अक्षर ॥ १८ ॥

1 N नास्ति 'गतेषु' । 2 'ऊदेही' इति B टि० । 3 A 'काष्ठैः' । 4 N इव । 5 N पुनर्गृह्य । 6 A 'सूरिचरितं नाम प्रबन्धः' । 7 A नास्ति 'प्रबन्धः' ।

७. श्रीजीवसूरिचरितम् ।

- § १. अर्हद्ब्रह्मस्थगोः प्राणोष्मासेन चरणोदयम् । विदधे स ददातु श्रीजीवदेवप्रभुः श्रियः ॥ १ ॥
 निजप्राणैः परप्राणान् पूर्वोऽपि स्वाङ्गदा दधुः । अक्षतो 'जीवजीवातुर्नापरो जीवदेववत् ॥ २ ॥
 अद्यप्रातीन' (?) कालीयो मादृक्षस्तस्य वर्णने । परं मां मुखरं कर्तुं तद्भक्तेर्नापरः प्रभुः ॥ ३ ॥
 लवित्रं जाड्यकक्षस्य वहित्रं पापवारिवेः । धवित्रं दुःखधर्मस्य^१ चरित्रं तस्य कीर्त्यते ॥ ४ ॥ 5
 जगत्प्राणः* पुरा देवो जगत्प्राणप्रदायकः । स्वयं सदाऽनवस्थानः स्थानमिच्छन् जगत्सौ ॥ ५ ॥
 वायटाख्यं महास्थानं गूर्जरावनिमण्डनम् । ददौ श्रीभूमिदेवेभ्यो ब्रह्मभ्य इव मूर्तिभिः ॥ ६ ॥-युग्मम् ।
 शालातालक^४सम्बन्धनिवेशेन तदा मरुत् । निदधे ब्रह्मशालायां चैत्ये च परमेष्ठिनम्^५ ॥ ७ ॥
 मलयाद्रौ यथा सर्वे चन्दनन्ति महीरुहः । ब्राह्मणा वणिजश्चात्र तथासन् वायटाख्यया ॥ ८ ॥
 अभूज्जातिः स्फुरज्जातिपुष्पसौरभनिर्भरा । सरसालिभिराराध्या तन्नाम्ना सर्वमूर्द्धगा ॥ ९ ॥ 10
 धर्मदेवः श्रियां धाम^६ श्रेष्ठी तत्रास्ति विश्रुतः । साक्षाद्धर्म इव न्यायार्जितद्रव्यप्रदानतः ॥ १० ॥
 शीलभूस्तस्य कान्तास्ति नाम्ना शीलवती यया । आनन्दिवचसा नित्यं जीयन्ते चन्द्रचन्दनाः ॥ ११ ॥
 तयोः पुत्रावुभावास्तां श्रेयःकर्मसु कर्मठौ । महीधरो^७ महीपालोऽभिधाभ्यां विश्रुताविति ॥ १२ ॥
 महीपालोऽप्यभूत् कर्मदोषाद् देशान्तरभ्रमी । महीधरश्च सौभ्रात्रस्नेहाद् वैराग्यवानभूत् ॥ १३ ॥
 तत्रास्ति जंगमं तीर्थं जिनदत्तः^८ प्रभुः पुरा । संसारवारिवेः सेतुः केतुः कामाद्यरिव्रजे ॥ १४ ॥ 15
 संप्राप्य सूत्रधारं यं^९ सत्काष्ठोत्कर्षसंघटम् । संपूर्णसिद्धिसौधस्य मध्यमाध्यासताश्रिताः ॥ १५ ॥
 अन्यदा तं प्रभुं नत्वा भवोद्विग्नो महीधरः । बन्धोर्विरहवैराग्यात् प्रार्थयज्जैनसङ्गमम् ॥ १६ ॥
 योग्यं विज्ञाय तं तस्य पितरौ परिपृच्छय च । प्रव्रज्यां प्रददौ सूरिरभाग्यालभ्यसेवनः ॥ १७ ॥
 गुरुशिक्षां द्विधादायानेकविद्याब्धिपारगः । अतिप्रज्ञाबलात्^{१०} सोऽभूद्भूमिः परवादिनाम् ॥ १८ ॥
 भववारिधिनिस्तारपोताभं भविनां भुवि । तं शिष्यं स्वपदे न्यस्य गुरुः प्रेत्यश्रियोऽभजत् ॥ १९ ॥ 20
 शाखानुगतनाम्नाऽसौ श्रीराशिलगुरुस्ततः । विद्याविनोदतः कालं गच्छन्तमपि वेद न ॥ २० ॥
 § २. महीपालस्तथा तस्य बन्धू राजगृहे पुरे । प्रापद् दिगम्बराचार्यं श्रुतकीर्तिमिति श्रुतम् ॥ २१ ॥
 प्रतिबोध्य व्रतं तस्य ददौ नाम च स प्रभुः । सुवर्णकीर्तिरिति तं निजां चाशिक्षयत् क्रियाम् ॥ २२ ॥
 श्रुतकीर्तिगुरुस्तस्यान्यदा निजं^{११} पदं ददौ । श्रीमदप्रतिचक्राया विद्यां च धरणार्चिताम् ॥ २३ ॥
 परकायप्रवेशस्य कलां चासुलभां कलौ । भाग्यसिद्धां प्रभुः प्रादात् तादृग्योग्या हि तादृशः ॥ २४ ॥ 25
 तत्पुरागतवाणिज्यकृद्भ्यो ज्ञात्वा जनन्यथ । जगाम मिलनायास्य भर्तरि त्रिविवं गते ॥ २५ ॥
 मिलिता तस्य तद्ब्रह्मैर्मानिता मान्यतानिधिः । जननीदृग् गुरो रत्नखानिवत् कस्य नार्हिता ॥ २६ ॥
 तीर्थकृद्धर्मतत्त्वानामविवादेऽपि काञ्चन । समाचारभिदां दृष्ट्वा निज एव सुतद्वये ॥ २७ ॥
 अवदत् शङ्किता वत्स ! जैने धर्मेऽपि^{१२} वोऽन्तरम् । श्वेताम्बरोऽतिनिष्ठाभूर्दृष्टोऽयं निःपरिग्रहः ॥ २८ ॥
 किञ्चिद्भवान् सुखी पूजालोलो बहुपरिग्रहः । तन्मे शंस कथं सिद्धिः प्राप्यते व्याघ्रतैर्जनैः ॥ २९ ॥ 30
 ततस्त्वं पूर्वजस्थाने समागच्छ मया सह । यथोभौ भ्रातरौ धर्मं संविचार्यार्थसम्मतम् ॥ ३० ॥

1 C N मृतजीवातु° । 2 N प्राचीन° । 3 N °धर्मस्य । * 'वायुः' इति C टि° । 4 B °तालाक° । 5 A C परमेष्ठिनां ।
 6 N धर्मश्रेष्ठी । 7 N महीधरमहीपालाभिधाभ्यां । 8 A °दत्तप्रभुः । 9 A यः । 10 B C N बलः । 11 B C निजपद° ।
 12 A चान्तरम् ।

- शास्त्रैः प्रमाणसिद्धान्तैर्बुद्ध्येथामितरेतराम् । तदेकमतिकौ भूत्वा धर्मे स्थापयतं हि माम् ॥ ३१ ॥
 स मातुरुपरोधेन विजह्ये वायटे पुरे । नाशिक्याविव तौ तत्राभिन्नरूपौ च संगतौ ॥ ३२ ॥
 आचार्यौ किल सोदय्यौ श्वेताम्बर-दिगम्बरौ । स्वस्वाचारं तथा तत्त्वविचारं प्रोचतः स्फुटम् ॥ ३३ ॥
 दिग्वासा निर्ममाभासः सद्रतः श्वेतवाससा । अपि प्रौढवचःशक्तिर्बोधितः शोधितां हसा ॥ ३४ ॥
 5 तावन्यदा सवित्र्या च भिक्षावृत्त्यै निमन्त्रितौ । महाभक्त्या तदाचारदर्शनार्थं च किञ्चन ॥ ३५ ॥
 एकः शुश्रूषितस्थालीवृन्दे भोज्यविधिः कृतः । सामान्यो मध्यमस्थानेष्वपरः प्रवरः^१ पुनः ॥ ३६ ॥
 दिग्वासाः पूर्वमायातो द्वेधाप्यस्याथ दर्शितः । अमत्रनिकरो रम्यभाण्डस्थस्तेन चादृतः ॥ ३७ ॥
 यावद्दृष्टः कदर्योऽसौ शीतो दग्धो विसंस्कृतिः । सविकारं मुखं बिभ्रदपश्यन् मातरं तदा ॥ ३८ ॥
 तथा द्वितीयपुत्रस्य साधुयुग्मं समागतम् । प्रदर्श्य भोज्ययुग्मं च जननी प्राह हर्षतः ॥ ३९ ॥
 10 अनयोरुचितं यद् वस्तद् गृहीतेति जल्पिते । विमृश्य प्राहतुः साधू ग्राह्यं नः शुद्धमेव तत् ॥ ४० ॥
 आधाकर्मिकदोषे च संदिग्धे कल्पते न तत् । अपि द्वयमनादायागातां तौ मुनिसत्तमौ ॥ ४१ ॥
 अथ प्राह सवित्री च सवित्री धर्मकर्मणः । सुतं दिगम्बराचार्यं 'दृष्टं भ्रातृव्रतं त्वया ?' ॥ ४२ ॥
 बही रम्ये शुभाभासे^२ रक्तानामल्पकं फलम् । आहार इव धर्मेऽपि ध्यात्वेति स्वरुचिं कुरु ॥ ४३ ॥
 प्रतिबुद्धो जनन्या स वाग्भिर्बन्धोश्च सन्मतिः । भास्वान् प्रपद्यते स्मैष महसे निर्मलाम्बरम् ॥ ४४ ॥
 15 श्रीराशिलप्रभोः पार्श्वे दीक्षा-शिक्षाक्रमादयः^३ । जैनागमरहस्यानि जानन् गीतार्थतां ययौ ॥ ४५ ॥
 अन्यदा सद्गुरुर्योग्यं बन्धुं पट्टे न्यवीविशत् । श्रीजीवदेव इत्याख्याविख्यातः सद्गुरुर्बभौ ॥ ४६ ॥
 § ३. यतिपञ्चशतीरूपपरिवारविराजितः । आन्तरद्वेषिनिष्पेषनिर्लिप्तः सदयोऽपि सन् ॥ ४७ ॥
 व्याख्यां कुर्वन्नुदग्रश्रीः श्रीवीरभवनेऽन्यदा । योगिना भोगिना दृष्टिविषेणेवेक्षितो गुरुः ॥ ४८ ॥—युग्मम् ।
 दध्यौ च 'स महातेजाः सकलो धवलाम्बरः । सार्वभौम इवाभाति जनेऽस्मिन् विस्मयं दधन् ॥ ४९ ॥
 20 प्राकृतोपद्रवे शक्तिर्या सा का मेऽस्य चेदिह । विदधे किमपि क्षूणमक्षूणं तदहं पुमान् ॥ ५० ॥
 विमृश्येति सभामध्यमध्यासीनः खलोलया^४ । लोलयाबध्य पर्यङ्कमुपाविशदिलातले ॥ ५१ ॥
 वाचकस्य रसज्ञां चास्तम्भयन् मौनवान् स च । अभूत् तद(दि)ङ्घितैर्ज्ञातं गुरुणा योगिकर्म तत् ॥ ५२ ॥
 स्वशक्त्या वाचने शक्तं स्वं विनेयं विधाय च । अमुञ्चत् समये व्याख्यामव्याकुलमनाः प्रभुः ॥ ५३ ॥
 तस्य पर्यस्तिकाभूमावासनं वज्रलेपवत् । तस्यौ यथा तथा तस्य प्रस्तरेणेव निर्मितम् ॥ ५४ ॥
 25 ततोऽवददसौ कृत्वा करसम्पुटयोजनम् । अलीकप्रणिपातेन महाशक्ते ! विमुञ्च माम् ॥ ५५ ॥
 अपि श्रद्धालुभिः कैश्चिद् विज्ञप्तः कृपया प्रभुः । मुक्तोऽगात् तेन कः शक्तः कुञ्जरेणेषुभक्षणे ॥ ५६ ॥
 प्रमुन्यपेधयत् तत्र साधुसाध्वीकदम्बकम् । उदीच्यां दिशि गच्छन्तं स्वीकृतायां कुयोगिना ॥ ५७ ॥
 धर्मकर्मनियोगेन साध्वीयुगमगात् ततः । तत्र कासारसेतौ च तिष्ठन् योगी ददर्श तत् ॥ ५८ ॥
 अथ सन्मुखमागत्य लाघवालाघवाश्रयः । एकस्या मूर्ध्नि चूर्णं च किञ्चिच्चिक्षेप निष्कृपः ॥ ५९ ॥
 30 तस्य सा पृष्ठतो गत्वा पार्श्वे निविशे ततः । वृद्धयोक्ता न चायाति धिक्कष्टं पूज्यलंघनम् ॥ ६० ॥
 साश्वरागत्य सूरीणां सा तद्वृत्तं व्यजिज्ञपत् । मा विषीद^५ भलिष्यामः कार्येऽत्रेति प्रमुर्जगौ ॥ ६१ ॥
 ततः कुशमयं तत्र पुत्रकं ते समर्पयन् । चतुर्णां श्रावकाणां च शिक्षित्वा तेऽप्यथो ययुः ॥ ६२ ॥
 निर्गत्य च बहिश्चैत्याच्छित्त्वा तस्य कनिष्ठिकाम् । तत्पार्श्वगाः करं तस्य ददशुस्ते निरङ्कुलिम् ॥ ६३ ॥
 पृष्ठः कस्मादिदं जातमकस्मादिति सोऽवदत् । ऊचे तैर्मुच्यतां साध्वी बहुप्रत्यूहकारिणी ॥ ६४ ॥

1 N प्रवरः । 2 N शुभाभ्यासे । 3 A B N °क्रमोदयः । 4 N स च । 5 N खलीलया । 6 N विषादं ।

- अमानयति तां वाचं तत्र ते पुत्रकाङ्क्षुलिम् । द्वितीयां पश्यतस्तस्याछिन्दन् साऽप्यनुदद् द्रुतम् ॥ ६५ ॥
 अथाभ्यधुर्दण्डसाध्या नीचास्तत्कृपयाऽङ्गुली । तव छिन्ना शिरश्चैवं छिनद्वाश्चेत् त्वकं कुतः ॥ ६६ ॥
 मुञ्च साध्वी न चेत् पापं छेत्यामस्तव मस्तकम् । न जानासि परे स्वे वा शक्त्यन्तरमचेतन ! ॥ ६७ ॥
 सम्यग् भीतस्ततः सोऽपि प्राह नीरेण सिच्यताम् । अस्याः शिरस्ततो यातु निजं स्थानमनाकुला ॥ ६८ ॥
 तथा कृते च तैः साध्वी तत्र साऽभूत् सचेतना । आगत्य च निजं स्थानं सा बालाऽऽलोचनां ललौ ॥ ६९ ॥ ५
 भीतभीतः^१ पलाय्यासौ योगी देशान्तरं ययौ । तादृशां किं वराकाणां गम्या गुरव ईदृशाः ॥ ७० ॥
- § ४. इतः श्रीविक्रमादित्यः शास्त्यवन्तीं नराधिपः । अनृणां पृथिवीं कुर्वन् प्रवर्तयति वत्सरम् ॥ ७१ ॥
 वायटे प्रेषितोऽमालो लिम्बाख्यस्तेन भूभुजा । जनानृण्याय जीर्णं चापश्यच्छ्रीवीरधाम तत् ॥ ७२ ॥
 उद्धार स्ववंशेन निजेन सह मन्दिरम् । अर्हतस्तत्र सौवर्णकुम्भदण्डध्वजालिभृत् ॥ ७३ ॥
 संवत्सरे प्रवृत्ते सषट्सु वर्षेषु पूर्वतः । गतेषु सप्तमस्यान्तः प्रतिष्ठां ध्वज-कुम्भयोः ॥ ७४ ॥ 10
 श्रीजीवदेवसूरिभ्यस्तेभ्यस्तत्र व्यधापयत् । अद्याप्यभङ्गं तत्तीर्थममूढग्भिः प्रतिष्ठितम् ॥ ७५ ॥
- § ५. इतश्चास्ति महास्थाने प्रधानो नैगमव्रजे । दारिद्र्यारिजये मल्लः श्रेष्ठी लल्लुः कलानिधिः ॥ ७६ ॥
 महामाहेश्वरः कोटिसंख्यद्रव्येण भास्वरः । महादानं मुदा सोऽदात् सूर्यग्रहणपर्वणि ॥ ७७ ॥
 तथा होमं समारब्धवता तेन द्विजोत्तमाः । ऋत्विजो यायजूकाश्चाहूता अध्वरदीक्षिताः ॥ ७८ ॥
 तानभ्यर्च्य महाभक्त्या वेदविद्याविशारदान् । प्रावर्त्यत ततो होमः प्रौढमन्त्रस्वरोर्जितः ॥ ७९ ॥ 15
 तत्र कुण्डोपकण्ठेऽहिस्तदूर्ध्वस्थाम्लिकाद्रुमात् । धूमाकुलाक्षियुग्मोऽसौ फटत्फटिति चापतत् ॥ ८० ॥
 आदातुमेष भोगीन्द्रः स्वयमागत आहुतीः । वाचालेषु द्विजेष्वेवं कोऽपि वह्नौ तमक्षिपत् ॥ ८१ ॥
 जाज्वल्यमानमुद्वीक्ष्य यजमानः सुधीश्च तम्^२ । कृपया कम्पमानाङ्गः प्राह किं दुष्कृतं कृतम् ॥ ८२ ॥
 जीवन् पञ्चेन्द्रियो जीवः स्फुटं दृश्यः सचेतनः^३ । सहसैव ज्वलद्बह्नौ क्षिप्यते धर्म एष कः ॥ ८३ ॥
 अध्वर्युराह च श्रेष्ठिन् ! नहि दोषोऽस्ति कश्चन । सुमन्त्रसंस्कृते वह्नौ पतितः पुण्यवानहिः ॥ ८४ ॥ 20
 यतोऽत्र ज्वलने मृत्वा हिंसजीवा महांहसः । प्राप्नुयुर्देवभूयं ते^४ सुमानुष्यमथ ध्रुवम् ॥ ८५ ॥
 तत् प्रत्युतोपकारोऽयं विदधे बटुनाऽमुना । अतोऽल्पमपि नैव त्वं सन्तापं कर्तुमर्हसि ॥ ८६ ॥
 कृपालुरास्तिकश्चेत् त्वं प्रायश्चित्तं ततः कुरु । सौवर्णं द्विगुणं तस्मादहिं देहि द्विजव्रजे ॥ ८७ ॥
 तदादेशादसौ सर्पं क्षिप्रं हैममचीकरत् । मन्त्रैस्तं संस्कृतं दृष्ट्वा छेदकाले तमब्रवीत् ॥ ८८ ॥
 पूर्वस्य फणिनो हिंसापापेऽसौ कारितो मया । एतद्वधेऽपरः कार्योऽनवस्थाऽऽपद्यतात्र तत् ॥ ८९ ॥ 25
 ततोऽहं नावगच्छामि धर्ममेनं कथं मृषा^५ । विप्लावयत मां तस्माद् विसृष्टं सकलं मया ॥ ९० ॥
 वह्निर्विध्यापितः कुण्डमुद्धृतं प्रेषिता द्विजाः । शान्ते मैरेयमाहात्म्ये न कोऽप्यसदृशं चरेत् ॥ ९१ ॥
 ततःप्रभृत्यसौ धर्मे दर्शनानि समीक्षते । भिक्षायै तद्रूढे प्राप्तं श्वेताम्बरमुनिद्वयम् ॥ ९२ ॥
 अन्नं संस्कृत्य चारित्रपात्राणां यच्छत ध्रुवम् । अमीषां ते ततः प्रोचुर्नास्माकं कल्पते हि तत् ॥ ९३ ॥
 पृथिव्यापस्तथा वह्निर्वायुः सर्वो वनस्पतिः । त्रसाश्च यत्र हन्यन्ते कार्ये नस्तन्न गृह्यते ॥ ९४ ॥ 30
 अथ चिन्तयति श्रेष्ठी विरुष्णत्वादहो ! अमी । निर्ममा निरहङ्काराः सदा शीतलचेतसः ॥ ९५ ॥
 ततोऽवददसौ धर्मं निवेदयत मे स्फुटम् । ऊचतुस्तौ प्रभुश्चैत्ये स्थितस्तं कथयिष्यति ॥ ९६ ॥
 इत्युक्त्वा गतयोः स्थानं स्वं तयोरपरेऽहनि । ययौ लल्लुः प्रभोः पार्श्वे चक्रे धर्मानुयोजनम् ॥ ९७ ॥

1 A B भीतो भीतः । 2 N तान् । 3 A सचेतनैः । 4 N समानुष्य^० । 5 A वृथा ।

- ते च प्राहुर्दया धर्मः सर्वज्ञो देवता जिनः । महाव्रतधरो धीरो गुरुध्वस्तान्तरद्विषन् ॥ ९८ ॥
 रागाद्यङ्काश्रयो देवो गुरुश्च सपरिग्रहः । धर्मश्च पशुर्हिंसाभिरपि मिथ्याभ्रमो महान् ॥ ९९ ॥
 तस्मात् परीक्षया धर्मं प्रतिपद्यस्व धार्मिक ! । परीक्षापूर्वकं टंकाद्यपि युष्माभिरिष्यते ॥ १०० ॥
 श्रुत्वेति स प्रपेदेऽथ ससम्यक्त्वां व्रतावलीम् । धर्मं चतुर्विधं ज्ञात्वा समाचरदहर्निशम्^१ ॥ १०१ ॥
 5 आह चैष प्रभो ! किञ्चिदवधारयताधुना । द्रव्यलक्षस्य सङ्कल्पो विहितः सूर्यपर्वणि ॥ १०२ ॥
 तदर्थं व्ययितं धर्माभासे वेद-स्मृतीक्षिते । कथमर्द्धं^२ मया शेषं व्ययनीयं^३ तदादिश ॥ १०३ ॥
 मम चेतसि पूज्यानां दत्तं बहुफलं भवेत् । तद् गृहीत प्रभो यूयं यथेच्छं^४ दत्तमादरात् ॥ १०४ ॥
 अथाहुर्गुरवो निष्किञ्चनानां नो धनादिके । स्पर्शोऽपि नोचितो यस्माद् वक्तव्यं किं नु संग्रहे ॥ १०५ ॥
 चिन्तां भवांस्तु मा कार्षीत् श्वः सन्ध्यासमये तव । प्रक्षालितैकपादस्य प्राप्तं यत् प्रदौकते ॥ १०६ ॥
 10 समीपे नस्तदानेयं कथयिष्यामहे ततः^५ । श्रुत्वेति सदनं सोऽगाद् विमृशन् स्वगुरोर्वचः ॥ १०७ ॥
 परेऽह्नि चोक्तवेलायां कश्चिद् वर्द्धकिरानयत् । तां शय्यापालिकां नो या भूपत्यापि परिग्रहे ॥ १०८ ॥
 स्मरन् गुरुवचः श्रेष्ठी तेन सार्द्धमुपाश्रये । गत्वा व्यजिज्ञपत्^६ पूज्यपुरतो विस्मयोन्मुखः ॥ १०९ ॥
 प्रभवः पुनरागत्य वासान् निक्षिप्य धूर्वहौ । तदाधिवासयामासुरादिशंश्रेति तं स्फुटम् ॥ ११० ॥
 धुरंधराविमौ यत्र प्रयान्तौ तिष्ठतः स्वयम् । तत्र जैनालयं रम्यं द्रव्येणानेन कारय ॥ १११ ॥
 15 ओमिति प्रतिपद्याथ धौरेयौ मुञ्चति स्म सः । मुक्तलौ जग्मतुर्ग्रामे पिप्पलानकनामनि ॥ ११२ ॥
 तत्रावकरदेशे च^७ स्थितौ न चलतस्ततः । ग्रामाधिपतिरेतस्य गौरवाद् भूमिमार्पयत्^८ ॥ ११३ ॥
 तत्र कर्मान्तरे सूत्रधारैर्द्राग् विहिते सति । शिखरं मण्डपं^९ प्रासादस्य संपूर्णतामगात् ॥ ११४ ॥
 अवधूतः पुमान् कश्चिदपरेद्युः समाययौ । दृष्ट्वा प्रासादमाधत्त प्रशंसां घ्राणकूणकः ॥ ११५ ॥
 जनैस्तद्दूषणं पृष्टो जगाद् प्रकटं स च । स्त्रियोऽस्थिशल्यमत्रास्ति विश्वदूषणशेखरः ॥ ११६ ॥
 20 विज्ञापिते च पूज्यानां मानयित्वा च तेऽदिशन् । उत्कील्य शल्यमाधाय चैत्यमारभ्यतां पुनः ॥ ११७ ॥
 द्रव्याभावोद्भवा चिन्ता कार्या लल्लु ! नहि त्वया । द्रव्यं ते तदधिष्ठात्र्यः पूरयिष्यन्ति पुष्कलम् ॥ ११८ ॥
 उत्कीलने समारब्धे निशि शुश्रुविरे स्वराः । नोत्कील्यमित्यवज्ञाते^{१०} निपतन्त्यत्र लोष्टकाः ॥ ११९ ॥
 पुनराख्यापिते वन्द्यपादा ध्यानमपूरयन् । देवाह्वाने कृते तत्र देवी साक्षादथाह तान् ॥ १२० ॥
 *कन्यकुब्जमहीभर्तुर्महिता दुहिता ह्यहम् । स्वीये सुखादिकादेशो^{११} तिष्ठन्ती गूर्जराभिधे ॥ १२१ ॥
 25 म्लेच्छभङ्गभयादत्र कूपेऽहं न्यपतं तदा । अभूवं भूम्यधिष्ठात्री मृत्वा स्वं चास्ति मे बहु ॥ १२२ ॥
 ततः स्वाङ्गास्थिशल्यानि नानुमन्ये विकर्षितुम् । ममानुमतौ कोऽपि किञ्चित् कर्तुं नहि प्रभुः ॥ १२३ ॥
 धर्मस्थानेषु पूज्यत्वं वारये प्रभवस्ततः । एनामन्वनयन् शान्ता ततोऽमीषां वचोऽमृतैः ॥ १२४ ॥
 अवोचद् यदि मामत्राधिष्ठात्रीं कुरुताधुना । तद्रव्यसहिताभूमिर्धर्मस्थानाय गृह्यताम् ॥ १२५ ॥
 गुरुभिः प्रतिपन्ने च चैत्ये निर्वर्त्तिते वरे । ते देवकुलिकां तस्या योग्यां पृथगचीकरन् ॥ १२६ ॥
 30 आख्या भ व न दे वी ति कृता तस्यास्तदत्र च । अचित्यशक्तिरद्यापि पूजां प्राप्नोति धार्मिकैः ॥ १२७ ॥
 § ६. अथ लल्लुं द्विजा दृष्ट्वा जिनधम्मैकसादरम् । स्वभावं स्वमजानाना दधुजैनेषु मत्सरम् ॥ १२८ ॥
 ततः संचरतां मार्गे साधूनां गोचरादिके । उद्वेगं ते प्रकुर्वन्ति गिरीणां वारणा इव ॥ १२९ ॥

1 A. अहर्दिनम् । 2 A. कथमर्थ । 3 N व्ययनीयं । 4 B C दत्तं वा (चा?) दरात् । 5 N तव । 6 N पूज्यं ।
 7 N ऽथ । 8 A भूमिमार्पयत् । 9 N मण्डपं; B मण्डपः । 10 B N 'विज्ञाते' । * 'छत्रीस लाष गाम कनूज देसि'
 इति B टि० । † 'सूखडी' इति C टि० ।

इत्थमालोचिते तैश्च गुरुः प्राह क्षमावशात् । उपसर्गा विलीयन्ते रहस्यमिदमेव नः ॥ १३० ॥
अन्यदा बटवः पापपटवः कटवो गिरा । आलोच्य सुरभिं कांचिदं चन्मृत्युदशास्थिताम्* ॥ १३१ ॥
उत्पाद्योत्पाद्य चरणान् निशायां तां भृशं कृशाम् ।

श्रीमहावीरचैत्यान्तस्तदा प्रावेशयन् हठात् ॥ १३२ ॥—युग्मम् ।

गतप्राणां च तां मत्वा बहिः स्थित्वाऽतिहर्षतः । ते प्रादुरत्र विज्ञेयं जैनानां वैभवं महत् ॥ १३३ ॥ 5
वीक्ष्यः प्रातर्विनोदोऽयं श्वेताम्बरविडम्बकः । इत्थं च कौतुकाविष्टास्तस्थुर्देवकुलादिके ॥ १३४ ॥
ब्राह्मे मुहूर्त उत्थाय यतयो यावदङ्गणे । पश्यन्ति तां मृतां चेतस्यकस्माद् विस्मयावहाम् ॥ १३५ ॥
निवेदिते गुरुणां च चित्रेऽस्मिन्नरतिप्रदे । अचिन्त्यशक्तयस्ते च नाक्षुभ्यन् सिंहसन्निभाः ॥ १३६ ॥
मुनीन् मुक्त्वाऽङ्गरक्षार्थं मठान्तः पट्टसन्निधौ । अमानुषप्रचारेऽत्र ध्यानं भेजुः स्वयं शुभम् ॥ १३७ ॥
अन्तर्मुहूर्तमात्रेण सा धेनुः स्वयमुत्थिता । चेतनाकेतनाचित्रहेतुश्चैत्याद् बहिर्ययौ ॥ १३८ ॥ 10
पश्यन्तस्तां च गच्छन्तीं प्रवीणब्राह्मणास्तदा । दध्युरध्युषिता रात्रौ मृता चैत्यात् कथं निरेत् ॥ १३९ ॥
नाणुकारणमत्रास्ति व्यसनं दृश्यते महत् । अबद्धा विप्रजातिर्यद् दुर्ग्रहा बटुमंडली ॥ १४० ॥
एवं विमृशतां तेषां गौर्ब्रह्मभवनोन्मुखी । प्रेक्षत्पदोदया पित्र्यस्नेहेनेव हुतं ययौ ॥ १४१ ॥
यावत् तत्पूजकः प्रातर्द्वारमुद्घाटयत्यसौ । उत्सुका सुरभिर्ब्रह्मभवने तावदाविशत् ॥ १४२ ॥
खेटयन्तं बहिः शृङ्गयुगेनामुं प्रपात्य च । गर्भागारे प्रविश्यासौ ब्रह्ममूर्तेः पुरोऽपतत् ॥ १४३ ॥ 15
तद्भ्यानं पारयामास जीवदेवप्रभुस्ततः । पूजको झलरीनादान्महास्थानममेलयत् ॥ १४४ ॥
विस्मिता ब्राह्मणाः सर्वे मतिमूढास्ततोऽवदन् । तदा दध्युरयं स्वप्नः सर्वेषां वा मतिभ्रमः ॥ १४५ ॥
समकालमभूत् तत्किं गौर्धृता चलिताऽपि च । तदप्यस्तु कथं ब्रह्मशालामाजग्मुषी स्वयम् ॥ १४६ ॥
दैवदुर्घटितस्यास्य शक्या नहि विचारणा ।

ज्योतिर्विदामपि ज्ञानादतीतं कार्यमागतम् ॥ १४७ ॥—त्रिभिर्विशेषकम् । 20

अन्ये प्रोचुर्विचारः को बटूनां दुर्नयाम्बुधिः । भृशमुल्लंघ्य मर्यादां स्थानमुत्पातयिष्यति^३ ॥ १४८ ॥
अन्यत्र स्थानमाधत्त स्थानवासिद्विजब्रजाः । वायुनैव गता वायोः कीर्तिः स्थानादतो ध्रुवम् ॥ १४९ ॥
अपरे प्रादुरेको न उपायो व्यसने गुरौ । मृगेन्द्रविक्रमं श्वेताम्बरं चैत्यान्तरस्थितम् ॥ १५० ॥
प्रणिपत्य प्रपद्यन्तां तं तथ्यं पुरुषं रयात् । अपारोऽयं हि चिन्ताब्धिस्तेन पोतेन तीर्यते ॥ १५१ ॥—युग्मम् ।
अन्ये प्राहुः स्फुरद्भस्मैर्युष्मद्भिस्मैर्विराधितः^४ । अहर्निशं प्रसन्ति स भवतां भजतां कथम् ॥ १५२ ॥ 25
कृतानुपद्रवानित्थं प्राकृतोऽपि न मृष्यति । किममानुषसामर्थ्यो जैनर्षिर्मूर्तिमान् विधिः ॥ १५३ ॥
एकेऽवोचन् तथाप्यस्योपरोधः क्रियतेऽधुना । उत्तमप्रकृतिर्यस्मात् प्रणामाद् वैरमुज्झति ॥ १५४ ॥
एवमेकमतीभूय द्वेधा श्रीवीरमन्दिरे^५ । भूमिदेवा ययुः पूज्यास्थानं धार्मिकमण्डितम् ॥ १५५ ॥
योजयित्वाऽथ ते प्रोचुर्ललाटे करसम्पुटम् । अवधारय वाचं नो मग्नानामार्तिपञ्जरे ॥ १५६ ॥
वायुर्नाम सुरः पूर्वं स्थानमेतन्नयवीविशत् । तत्तुल्यजीवदेवाख्यावशतः सारतस्तव^६ ॥ १५७ ॥ 30
ततोऽस्य व्यसने प्राप्ते बटुकूटापराधतः । प्रतिकर्तुं तवैवास्य बलो नान्यस्य भूतले ॥ १५८ ॥
ततस्तदवतारस्त्वं पालयापालय प्रभो ! । स्थानं स्वयशसः स्थानं जीवदानं ददज्जने^७ ॥ १५९ ॥

* 'मृत्युकाल दूकडु' इति B टि० । 1 N हृता । 2 N च । 3 C N 'मुत्पादयिष्यति । 4 N विशेषितः । 5 A जैन-मन्दिरे । 6 'तथा । 7 N ददस्व नः ।

- स्वस्य नामान्तरस्यस्य प्रतिभू त्वं यदीच्छसि । तद्रक्ष तेऽन्यथाभावि स्थिरमस्थैर्बुद्धयः ॥ १६० ॥
 सूरौ श्रुत्वेति तूष्णीके लल्लः फुल्लयशा जगौ । मद्विज्ञप्तिं द्विजा यूयमेकां शृणुत सूनृताम् ॥ १६१ ॥
 विरक्तोऽहं भवद्वर्माद् दृष्ट्वा जीववधं ततः । अस्मिन् धर्मे दयामूले लग्नो ज्ञातात् स्वकान्तनु ॥ १६२ ॥
 जैनेष्वसूयया यूयमुपद्रवपरंपराम् । विधत्त प्रतिमल्लः कस्तत्र वः स्वल्पशत्रवः ॥ १६३ ॥
 5 मर्यादामिह कांचिच्चेत् यूयं दर्शयत स्थिराम् । तदहं पूज्यपादेभ्यः किंचित् प्रतिविधापये ॥ १६४ ॥
 अथ प्रोचुः प्रधानास्तं त्वं युक्तं प्रोक्तवानसि । कः समः क्षमयाऽमीषां दुर्वारेऽस्मदुपद्रवे ॥ १६५ ॥
 स्वरुच्या सांप्रतं जैनधर्मे सततमुत्सवान् । कुर्वतां धार्मिकाणां न कोऽपि विघ्नान् करिष्यति ॥ १६६ ॥
 अस्तु च प्रथमो बंटः^१ श्रीवीरव्रतिनां तथा । सदाऽन्तरं न कर्त्तव्यं भूमिदेवैरतः परम् ॥ १६७ ॥
 प्रतिष्ठितो नवाचार्यः सौवर्णमुपवीतकम् । परिधाप्याभिषेक्तव्यो ब्राह्मणैर्ब्रह्ममन्दिरे ॥ १६८ ॥
 10 इत्यभ्युपगते तैश्च लल्लः सद्गुरुपादयोः । निवेश्य मौलिमाचख्यौ महास्थानं समुद्धर ॥ १६९ ॥
 श्रीजीवदेवसूरिश्च प्राहोपशमवर्मितः । कालत्रयेऽपि नास्माकं रोष-तोषौ जनद्विषौ ॥ १७० ॥
 प्रत्यूहव्यूहधातिन्यः परं शासनदेवताः । इदानीमपि ता एव भलिष्यन्ति मम स्मृतौ^४ ॥ १७१ ॥
 इत्युक्त्वाऽन्तर्मठं ध्यानासने संस्थाय सूरयः । निगृह्य रेचकं कुम्भकेन नासाग्रदृष्टयः ॥ १७२ ॥
 तस्थुर्मुहूर्त्तमात्रेण तावद् गौर्ब्रह्मवेश्मतः । उत्थाय चरणप्राणं कुर्वती निर्जगाम सा ॥ १७३ ॥
 15 कौतुकाद् दृश्यमानाऽसौ हर्षोत्तालद्विजव्रजैः । पुरो बाह्यप्रदेशोर्व्या निरालम्बाऽपतद् द्रुतम्^५ ॥ १७४ ॥
 आस्थानं पुनराजमुर्गुरवो गुरवो गुणैः । वेदोदिताभिराशीर्भिर्विप्रेश्चक्रे जयध्वनिः ॥ १७५ ॥
 ततः प्रभृति सौंदर्यसम्बन्धादिव वायटे । स्थापितस्तैरिह स्नेहो जैनैरद्यापि वर्त्तते ॥ १७६ ॥
 § ७. विजहुरन्यतः पूज्या ज्ञात्वा कालं तु ते पुनः । स्वस्थानमागमन् योग्यं शिष्यं पट्टे न्यवीविशन् ॥ १७७ ॥
 स्वयं सर्वपरित्यागं कृत्वा धृत्वाऽऽर्जवे मनः । ददुः शिक्षां गणस्याथ नवसूरेश्च सूरयः ॥ १७८ ॥
 20 गच्छप्रवर्त्तकस्याथादेशं राहस्यिकं ददुः । योगी प्रतिहतोऽस्माभिर्यः पुरा सिद्ध एव सः ॥ १७९ ॥
 अनेकसिद्धिसंयुक्त एकखंडकपालवान् । अस्माकं निधनं ज्ञात्वा स चागन्तात्र निश्चितम् ॥ १८० ॥
 अप्यस्माकं कपालं चेत् सैष प्राप्स्यत्यधर्मधीः । शासनस्योपसर्गास्तद् विधास्यति तथाविधान् ॥ १८१ ॥
 ततः स्नेहं परित्यज्य निर्जीवेऽस्मत्कलेवरे । कपालं चूर्णयध्वं चेत् तत्र स्यान्निरुपद्रवम् ॥ १८२ ॥
 इहार्थे मामकीनाज्ञापालनं ते कुलीनता । एतत्कार्यं ध्रुवं कार्यं^६ जैनशासनरक्षणे ॥ १८३ ॥
 25 इति शिक्षां प्रदायास्मै प्रत्याख्यानविधिं व्यधुः । विधायाराधनां दधुः परमेष्ठिनमस्कृतीः ॥ १८४ ॥
 निरुध्य पवनं मूर्ध्ना मुक्त्वा प्राणान् गुणाब्धयः । वैमानिकसुरावासं तेऽतिश्रियमशिश्रियन् ॥ १८५ ॥
 लब्धलक्षस्ततो दण्डमुदण्डं परिगृह्य सः । कपालं चूर्णयामास यथाऽऽकारोऽपि नेक्ष्यते ॥ १८६ ॥
 लोकशोकोत्सवोन्मुद्रशब्दाद्वैते भवत्यथ । शिविकास्थं गुरुवपुर्गीतार्था अवहन्त तत् ॥ १८७ ॥
 योगी डमरुकध्वानभैरवस्तत्र चाययौ । क एष पुरुषोऽतीत इत्यपृच्छच्च तं जनम् ॥ १८८ ॥
 30 प्रधानब्राह्मणश्चैकः पुरस्तस्येतथावदत् । क्लिन्नश्मश्रूणि सोऽश्रूणि विमुञ्चन् गद्गदस्वरम् ॥ १८९ ॥
 वायोरिवापरा मूर्तिर्जीवदेवो मुनीश्वरः । महास्थानधरोद्धारवराहो दिवसीयिवान् ॥ १९० ॥
 श्रुत्वा स कपटात् शोकं बिभ्रद् वक्षो विघातयन् । विधायोर्जितपूत्कारं रोदनं भृशमब्रवीत् ॥ १९१ ॥
 एकदा भो ! मदीशस्य वक्त्रं दर्शयताधुना । अन्यथा स्वशिरोघातं कृत्वा लक्षाम्यसून् ध्रुवम् ॥ १९२ ॥

1 N ते । 2 A विघ्नं । 3 B बृहः । 4 B स्मृतेः । 5 N अपद्रुतं । 6 N जिन° ।

तत्र प्रवर्तकोऽवोचन्मुच्यतां शिविकां भुवि । प्रभोर्मित्रमसौ योगी दृष्ट्वास्यं जीवताद् घनम् ॥ १९३ ॥
 विमुक्ते याप्ययाने च प्रकाशे तन्मुखे कृते । चूर्णितं तच्च दृष्ट्वासौ हस्तौ घृष्ट्वाऽब्रवीदिदम्^१ ॥ १९४ ॥
 एकखंडं कपालं श्रीविक्रमादित्यभूपतेः । ममाचार्यस्य चास्य स्यात् पुण्यपुरुषलक्षणम् ॥ १९५ ॥
 करे मेऽस्य कपालं चेदारोक्ष्यन्मे मनोरथाः । अपूरिष्यन्त^२ किं कुर्मो नाभाग्यैः प्राप्यमीदृशम् ॥ १९६ ॥
 जीवता च मृतेनापि सख्याहं घृष्ट^३ एव यत् । मर्त्येषु स पुमानेको येनाहं स्वमतेर्जितः ॥ १९७ ॥ 5
 परं तथापि लोकोऽस्य संस्कारे मां दिशत्वसौ । ममाप्यद्य विभागोऽस्तु पुण्यस्यागण्यसौहृदात् ॥ १९८ ॥
 एवं कृते च स व्योम्नाऽत्रानयन् मलयाचलात् । श्रीखंडागुरुकाष्ठानि विदधेऽङ्गं च भस्मसात् ॥ १९९ ॥
 अद्यापि तत्प्रभावेण तस्य वंशे कलानिधिः । भवेत् प्रभावकः सूरिरमराभः स्वतेजसा ॥ २०० ॥

इत्थं चरित्रमधिगम्य महाप्रभावं श्रीजीवदेवसुगुरोर्दुरितापहारि ।

नित्यं स्मरन्तु विबुधा अवधानधीरा नन्द्याच्च सूरिगरिमस्फुरणैकहेतुः^४ ॥ २०१ ॥ 10

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ शृङ्गोऽगमत् सप्तमः

प्रद्युम्नप्रभुशोधितः सुचरितं श्रीजीवदेवप्रभोः ॥ २०२ ॥

वाग्दारिद्र्यप्रमथननन्दमनोरतिलताहृदाधारः ।

सुमनःप्रसरोल्लासः श्रीमत्प्रद्युम्नकल्पतरोः ॥ २०३ ॥ 15

॥ इति श्रीजीवसूरिप्रबंधः सप्तमः* ॥

॥ ग्रं० २०६ अ० २ । उभयं १४९३ अ० २ ॥

1 B C इति । 2 A अपूरिष्यन्ति । 3 B एव घृष्ट । 4 A C हेतु । * A C नास्ति समाप्तिसूचका पङ्क्तिरियम् ।

८. श्रीवृद्धवादिसूरिचरितम् ।

- § १. सारसारस्वतश्रोतःपारावारसमश्रिये । वृद्धवादिसुनीन्द्राय नमः शमदमोर्मये ॥ १ ॥
 सिद्धसेनोऽवतु स्वामी विश्वनिस्तारकत्वकृत् । ईशहृद्देदकं दध्रे योऽर्हद्ब्रह्ममयं महः ॥ २ ॥
 कलिकालाचलप्लोषदम्भोलिकलयोस्तयोः । चरित्रं चित्रचारित्रामत्रं^१ प्रस्तावयाम्यहम् ॥ ३ ॥
 5 पारिजातोऽपारिजातो जैनशासननन्दने । सर्वश्रुता^२नुयोगदु^३कन्दकन्दलनाम्बुदः ॥ ४ ॥
 विद्याधरवराभाये चिन्तामणिरिवेष्टदः ।
 आसीच्छ्रीस्कन्दिलाचार्यः पादलिसप्रभोः कुले ॥ ५ ॥—युग्मम् ।
 असंख्यशिष्यमाणिक्यरोहणाचलचूलिका । अन्यदा गौडदेशेषु विजहे स मुनीश्वरः ॥ ६ ॥
 तत्रास्ति कोशलाग्रामसंवासी विप्रपुंगवः । मुकुन्दाभिधया साक्षान्मुकुन्द इव सत्त्वतः ॥ ७ ॥
 10 प्रसङ्गादमिलत् तेषां बाह्यावनिविहारिणाम् । सर्वस्य सर्वकार्येषु जागर्त्ति भवितव्यतां ॥ ८ ॥
 तेभ्यश्च शुश्रुवे धर्मः शर्मदः प्राणिनां दया । सुकरः संयमारूढैरतिवैराग्यरङ्गितैः ॥ ९ ॥
 स प्राह कारिताकार्यैरनार्यैर्दुर्जनैरिव । चित्रैरिव भ्रमिभ्राग्भिर्विषयैर्मुषितो^४ऽस्म्यहम् ॥ १० ॥
 तेभ्यस्त्रायस्व निःसङ्गस्वामिन् विध्वस्तशात्रव ! । पलायनेऽपि मां ह्रीवं विश्रसावैशसद्रुतम्^५ ॥ ११ ॥
 इत्यूचिवांसमेनं तेऽन्वगृह्णन् जैनदीक्षया ।
 15 त्वरैव श्रेयसि श्रेष्ठा विलम्बो विप्रकृद् ध्रुवम् ॥ १२ ॥—त्रिभिर्विशेषकम् ।
 अपरेषुर्विहारेण लाटमण्डलमण्डनम् । प्रापुः श्रीभृगुकच्छं ते रेवासेवापवित्रितम् ॥ १३ ॥
 श्रुतपाठमहाघोषैरम्बरं प्रतिशब्दयन् । मुकुन्दर्षिः समुद्रोर्मिध्वानसापह्यदुःखदः ॥ १४ ॥
 भृशं स्वाध्यायमभ्यस्यन्नयं निद्राप्रमादिनः । विनिद्रयति वृद्धत्वादाग्रही सन्नहर्निशम् ॥ १५ ॥—युग्मम् ।
 यतिरेको युवा तस्मै शिक्षामक्षामधीर्ददौ । मुने ! विनिद्रिता^६हिंस्रजीवा भूतद्रुहो यतः ॥ १६ ॥
 20 तस्माद्ध्यानमयं साधु^७विधेह्याभ्यन्तरं तपः । अर्हः संकोचितुं^८साधोर्वाग्योगो निर्व्वनिक्षणे ॥ १७ ॥
 इति श्रुत्वाऽपि जीर्णत्वोदितजाड्यचयान्वितः ।
 नावधारयते शिक्षां तथैवाधोषति स्फुटम् ॥ १८ ॥—त्रिभिर्विशेषकम् ।
 तारुण्योचितया^९सूक्ताकरणासूयया ततः । अनगारः^{१०} खरां वाचमाददे नादरादितः ॥ १९ ॥
 अजानन् वयसोऽन्तं यदुग्रपाठादरादितः । फुल्लयिष्यसि तन्मल्लीवल्लीवन् मुशलं कथम् ॥ २० ॥
 25 इति श्रुत्वा विषेदेऽसौ जरच्चारित्रकुञ्जरः । दध्यौ च मे धिगुत्पत्तिं ज्ञानावरणदूषिताम् ॥ २१ ॥
 तत आराधयिष्यामि भारती^{११} देवतामहम् । अथोग्रतपसा सत्यं यथासूयावचो भवेत् ॥ २२ ॥
 इति ध्यात्वा नालिकेरवसत्याख्यजिनालये । सकलां भारतीं देवीमाराद्रुमुपचक्रमे ॥ २३ ॥
 चतुर्धाहारमाधारं शरीरस्य दृढव्रतः । प्रत्याख्याय स्फुरद्भ्यानवह्निनिहुतजाड्यभीः ॥ २४ ॥
 गलद्विकल्पकालुष्यशुद्धीः समताश्रयः । निष्प्रकम्पतनुर्न्यस्तदृष्टिर्मूर्तिपदाम्बुजे ॥ २५ ॥

1 B चारित्रामस्तं । 2 A शुक्ला । 3 N °योगार्हकन्द° ।

† 'न स प्रकारः कोऽप्यस्ति येनासौ भवितव्यता । छायेव निजदेहस्य लङ्घ्यते हंत जंतुभिः ॥' इति B टिप्पणी ।

4 A मुदितो° । 5 B N °ध्रुतं । 6 N विनिद्रिता हिंसा जीव° । 7 N विधेया° । 8 N साधो वा° । 9 B सत्ताः
 N सूक्त्या । 10 C अनगारवरं । 11 C N भारती° ।

मुहूर्तमिव तत्रास्थाद् दिनानामेकविंशतिम् ।

सत्त्वतुष्टा^१ ततः साक्षाद्भूत्वा देवी तमब्रवीत् ॥ २६ ॥—त्रिभिर्विशेषकम् ।

समुत्तिष्ठ ! प्रसन्नास्मि पूर्यन्तां ते मनोरथाः । स्वल्पना न तवेच्छासु^२ तद्विवेहि निजे हितम् ॥ २७ ॥

इत्याकर्ण्य समुत्तस्थौ देवताया गिरं गिरः । ददर्श मुशलं प्राप्तः कस्यापि गृहिणो गृहे ॥ २८ ॥

पूर्वोक्तयतिसोत्प्रासवाक्यश्रुत्यपमानतः । प्राह श्लोकं श्रुतश्लोकं प्रतिज्ञापरिपूर्तये ॥ २९ ॥

5

स चायं—

अस्मादृशा अपि यदा भारति ! त्वत्प्रसादतः । भवेयुर्वादिनः प्राज्ञा मुशलं पुष्यतां ततः ॥ ३० ॥

इत्युक्त्वा प्रासुकैर्नारैः सिषेच मुशलं मुनिः । सद्यः पल्लवितं पुष्पैर्युक्तं तारैर्यथा नभः ॥ ३१ ॥

तथा—

मद्भोः^३ गृहं शक्रयष्टिप्रमाणं शीतो वह्निर्मारुतो निष्प्रकम्पः ।

10

यद्वा यस्मै रोचते तन्न किञ्चित् वृद्धो वादी भाषते कः किमाह ॥ ३२ ॥

इति प्रतिज्ञयैवास्य तदाकालीयवादिनः । हताः पराहतप्रज्ञाः कांदिशीका इवाभवन् ॥ ३३ ॥

ततः सूरिपदे चक्रे गुरुभिर्गुरुवत्सलैः । वद्विष्णवो गुणा अर्था इव पात्रे नियोजिताः* ॥ ३४ ॥

प्रवया वादमुद्राभृद् यतः ख्यातो जगत्पि । सान्वयां वृद्धवादीति प्रसिद्धिं प्राप स प्रभुः ॥ ३५ ॥

श्रीजैनशासनम्भोजवनभासनभास्करः^५ । अस्तं श्रीस्कन्दिलाचार्यः प्राप प्रायोपवेशनात् ॥ ३६ ॥

15

§ २. वृद्धवादिप्रभुर्गच्छाचलोद्धारादिकच्छपः । विजहार विशालायां शालायां गुणसन्ततेः ॥ ३७ ॥

तदा श्रीविक्रमादित्यभूपालः पालितावनिः । दारिद्र्यान्धतमोभारसंभारेऽभवदंशुमान् ॥ ३८ ॥

श्रीकात्यायनगोत्रीयो देवर्षिब्राह्मणाङ्गजः । देवश्रीकुक्षिभूर्विद्वान् सिद्धसेन इति श्रुतः ॥ ३९ ॥

तत्रायात् सर्वशास्त्रार्थपारंगममतिस्थितिः । अन्येद्युर्मिलितः श्रीमद्वृद्धवादिप्रभोः स च ॥ ४० ॥

अद्य श्रो वृद्धवादीह विद्यते पुरि^६ नाथवा । इति पृष्ठः स एवाह सोऽहमेवास्मि लक्ष्य ॥ ४१ ॥

20

विद्वद्गोष्ठीमहं प्रेप्सुरित्यतोऽत्रैव जल्प्यते । संकल्पो मे चिरस्थायी सखे संपूर्यते यथा ॥ ४२ ॥

न गम्यते कथं विद्वत्पर्वदि स्वान्ततुष्टये । संप्राप्तौ शातकुम्भस्य पित्तलां को जिघृक्षति ॥ ४३ ॥

इत्युक्तेऽपि यदात्रैव स नौज्झद् विग्रहाग्रहम् । ओमित्युक्त्वा तदा सूरिगोपान् सभ्यान् व्यधात् तदा ॥ ४४ ॥

सिद्धसेनः प्रागवादीत्—‘सर्वज्ञो नास्ति निश्चितम्’ । यः प्रत्यक्षानुमानाद्यैः प्रमाणैर्नोपलभ्यते ॥ ४५ ॥

नभःकुसुमदृष्टान्तादित्युक्त्वा व्यरमच्च सः । उवाच वृद्धवादी च गोपान् सान्त्वनपूर्वकम् ॥ ४६ ॥

25

भवद्भिरेतदुक्तं भो ! किमप्यधिगतं नवा ? । ते प्राहुः पा र सी का भ मव्यक्तं बुध्यते कथम् ॥ ४७ ॥

वृद्धवाद्याह—भो गोपा ! ज्ञातमेतद्वचो मया । जिनो नास्तीत्यसौ जल्पे. तत् सत्यं ? वदतात्र भोः ! ॥ ४८ ॥

भवद्भामे वीतरागः सर्वज्ञोऽस्ति नवा ? . ततः । आहुस्तेऽस्य वचो मिथ्या जैनचैत्ये जिने सति ॥ ४९ ॥

न चानवगतेष्वत्रादरो द्विजवचस्सु नः । सूरिराह पुनर्विप्र ! तथ्यां शृणु गिरं मम ॥ ५० ॥

मनीषातिशयस्तारतम्यं विश्राम्यति कचित् । अस्ति चातिशयेयत्ता परिमाणेष्विव स्फुटम् ॥ ५१ ॥

30

लघौ गुरुतरे^७ वापि परमाणौ वियत्यपि । प्रज्ञाया अवधिज्ञानं^८ केवलं सिद्धमेव तत् ॥ ५२ ॥

1 A सत्त्वतुष्टा । 2 N तवेच्छासु । 3 N श्रुतश्लोकं । 4 B C N मुद्भोः । 5 C °भास्करः ।

* ‘व्याजेषु द्विगुणं प्रोक्तं व्यवसायेन चतुर्गुणं । कृषौ शतगुणं प्रोक्तं पात्रेऽनन्तगुणं भवेत् ॥’—इति B टिप्पणी ।

6 N मुनिनाथवा । 7 N निश्चयः । 8 A तरुतरे° । 9 C अवधिज्ञानं ।

- ज्ञानं गुणस्तदाधारो द्रव्यं किञ्चिद् विचिन्त्यताम् । योऽसौ स एव सर्वज्ञ एषाऽभूत् सिद्धिरस्य च ॥ ५३ ॥
 ईदृग्वाचां प्रपञ्चेन जिग्येऽसौ वृद्धवादिना । ब्राह्मणः पण्डितमन्यस्तस्य कास्था ह्यमूढशाम् ॥ ५४ ॥
 हर्षाश्रुपुतनेत्रश्च सिद्धसेनोऽप्यभाषत । प्रभो ! त्वमेव सर्वज्ञः पूर्वः सत्यो जिनस्त्वया ॥ ५५ ॥
 शिष्यत्वेनानुमन्यस्व मां प्रतिज्ञातपूर्विणम् । समर्थो नोत्तरं दातुं यस्य तस्यास्मि शैक्षकः ॥ ५६ ॥
 5 अदीक्षयत जैनेन विधिना तमुपस्थितम् । नाम्ना कुमुदचन्द्रश्च स चक्रे वृद्धवादिना ॥ ५७ ॥
 आशु चाशुगवत्तीक्ष्णप्रवरप्रतिभाभरात् । पारदश्चा तदाकाल^१सिद्धान्तस्य स चाभवत् ॥ ५८ ॥
 तृतीयपरमेष्ठित्वे गुरुभिर्विदधे मुदा । पुरा ख्याताऽभिधैवास्य तदा^२ च प्रकटीकृता ॥ ५९ ॥
 तन्निधाय गणाधारे विजहे^३ स्वयमन्यतः । शिष्यप्रभावो दूरस्थैर्गुरुभिर्वीक्ष्यते यतः ॥ ६० ॥
 § ३. श्रीसिद्धसेनसूरिश्चान्यदा बाह्यमुवि व्रजन् । दृष्टः श्रीविक्रमार्केण राज्ञा राजाध्वगेन सः ॥ ६१ ॥
 10 अलक्ष्यं भूपणामं स भूपस्तस्मै च चक्रिवान् । तं धर्मलाभयामास गुरुरुच्चतरस्वरः ॥ ६२ ॥
 तस्य दक्षतया तुष्टः प्रीतिदाने ददौ नृपः । कोटिं हाटकटंकानां लेखकं पत्रकेऽलिखत् ॥ ६३ ॥

तद्यथा—

- धर्मलाभ इति प्रोक्ते दूरादुद्धृतपाणये । सूरये सिद्धसेनाय ददौ कोटिं नराधिपः ॥ ६४ ॥
 [नृपेण सिद्धमाकार्यं गृहीष्यामि (?) धनं त्वया । उवाच सिद्धो नोऽस्माकं यथारुचि तथा कुरु* ॥]
 15 तेन द्रव्येण चक्रेऽसौ साधारणसमुद्रकम् । दुःस्थसाधर्मिकस्तोम-चैत्योद्धारादिहेतवे ॥ ६५ ॥
 अन्यदा चित्रकूटाद्रौ विजहार मुनीश्वरः । गिरेर्नितम्ब एकत्र स्तम्भमेकं ददर्श च ॥ ६६ ॥
 नैव काष्ठमयो ग्रावमयो न न च मृण्मयः । विमृशन्नौषधक्षोदमयं निरचिनोच्च^४ तम् ॥ ६७ ॥
 तद्रस-स्पर्श-गन्धादिनिरीक्षाभिर्मतेर्वलात्^५ । औषधानि परिज्ञाय तत्प्रत्यर्थिन्यमीमिलत् ॥ ६८ ॥
 पुनः पुनर्निष्ठुष्याथ स स्तम्भे छिद्रमातनोत् । पुस्तकानां सहस्राणि तन्मध्ये च समैक्षत ॥ ६९ ॥
 20 एकं^६ पुस्तकमादाय पत्रमेकं ततः प्रभुः । विवृत्य^७ वाचयामास तदीयामोलिमेककाम् ॥ ७० ॥
 सुवर्णसिद्धियोगं स तत्र प्रैक्षत विस्मितः । सर्षपैः सुभटानां च निष्पत्तिं श्लोक एकके ॥ ७१ ॥
 सावधानः पुरो यावद् वाचयत्येष हर्षभूः । तत्पत्रं पुस्तकं चाथ^८ जहे^९ श्रीशासनामरी ॥ ७२ ॥
 तादृक्पूर्वगतग्रन्थवाचने नास्ति योग्यता । सत्त्वहानिर्यतः कालदौस्थ्यदेतादृशमपि ॥ ७३ ॥
 § ४. स पूर्वदेशपर्यन्ते व्यहर्षीञ्च परेद्यवि । कर्मरनगरं प्राप विद्यायुगयुतः सुग्रीः ॥ ७४ ॥
 25 देवपालनरेन्द्रोऽस्ति तत्र विख्यातविक्रमः । श्रीसिद्धसेनसूरिं स नन्तुमभ्याययौ रयात् ॥ ७५ ॥
 आक्षेपण्यादिधर्माख्याचतुष्टयवशात् प्रभुः । तं प्रत्यबोधयत् सूरये चास्थापयदिलापतिम् ॥ ७६ ॥
 श्रीकामरूपभूपालः संरुोध तमन्यदा । नाम्ना विजयवर्मेति धर्मेतरमतिस्थितिः ॥ ७७ ॥
 स आटविकनासीरैरसंख्यैर्विद्रुतोऽधिकम् । देवपालो महीपालः प्रभुं विज्ञापयत् ततः ॥ ७८ ॥
 अमुष्य शलभश्रेणिसन्निभैरद्भुतैर्बलैः । विद्रावयिष्यते सैन्यमल्पकोशबलस्य मे ॥ ७९ ॥
 30 अत्र त्वं शरणं स्वामिन्निदमाकर्ण्य स प्रभुः । प्रायः प्रतिविधास्यामि मा भैषीरत्र सङ्कटे ॥ ८० ॥
 सुवर्णसिद्धियोगेनासंख्यद्रव्यं विधाय सः । तथा सर्षपयोगेन सुभटानकरोद् बहून् ॥ ८१ ॥
 युद्धा^१ पराजितः शत्रुर्देवपालेन भूयता । प्रभोः प्रसादतः किं हि न स्यात् तादृगुपासनात् ॥ ८२ ॥

1 A तदाकाले । 2 N तथा च । 3 A विजहुः । * केवलं B आदर्शे पृष्ठपार्श्वभाग एतत्पद्यं लिखितं लभ्यते, प्रक्षिप्तप्रायम-
 सम्बद्धात्मकं च प्रतिभाति । 4 B N निरचिनोच्च; A निरवन्नोच्च । 5 A निरीक्षादिमते° । 6 A एवं । A विस्तृत्य; 7 B
 विवृत्ति । B चाध । 8 A विजहे शास° । 9 C °परोजितः ।

राजाह शत्रुभीत्यन्धतमसे^१ऽहं निपेतिवान् । उदध्रे भास्वता नाथ भवता भवतारक^२ ! ॥ ८३ ॥
 ततो दिवाकर इति ख्याताख्या भवतु प्रभोः । ततःप्रभृति गीतः श्रीसिद्धिसेनदिवाकरः ॥ ८४ ॥
 § ५. तस्य राज्ञो दृढं मान्यः सुखासनगजादिषु । बलादारोपितो भक्त्या गच्छति क्षितिपालयम् ॥ ८५ ॥
 इति ज्ञात्वा गुरुर्वृद्धवादी सूरिर्जनश्रुतेः । शिष्यस्य राजसत्कारदर्पभ्रान्तमतिस्थितेः ॥ ८६ ॥
 शिक्षणेन क्षणेनैवापासितुं दुर्ग्रहाग्रहम् । समाजगाम कर्मारपुरे रूपापलापतः ॥ ८७ ॥—युग्मम् ॥ 5
 ततः सुखासनासीनमपश्यत् तं प्रमुस्तदा । राजानमिव राजाध्वान्तरे बहुजनावृतम् ॥ ८८ ॥
 प्राह च प्राप्तुरूप ! त्वं संदेहं मे निवर्तय । आयातस्य तव ख्यातिश्रुतेर्दूरदिगन्तरात् ॥ ८९ ॥
 पृच्छेति सिद्धसेनेन सूरिणोक्ते जगाद सः । तारस्वरं समीपस्थविदुषां विस्मयावहम् ॥ ९० ॥

तद्यथा—

अणुहुल्लीयं^३ कुल्ल म तोडहु मनं^४ आरामां^५ म मोडहु ।

10

‘मण कुसुमहिं’ अचि निरञ्जणु हिण्डह काहं वणेण वणु ॥ ९१ ॥

अज्ञातेऽत्र विमृश्यापि कदुत्तरमसौ ददौ । अन्यत् पृच्छेति स^६ प्राहैतदेव हि विचारय ॥ ९२ ॥

अनादरादसम्बद्धं यत्किञ्चित् तेन चाकथि । अमानितेऽत्र तर्हि त्वं कथयेति जगाद सः ॥ ९३ ॥

वृद्धवादिप्रभुः प्राह कर्णयावहितो भवः । अस्य तत्त्वं यथामार्गभ्रष्टोऽपि लभसे पुनः ॥ ९४ ॥

तथाहि—‘अणु’ अल्पमायूरूपं पुष्पं यस्याः सा ‘ऽणुपुष्पिका’—मानुषतनुः, तस्याः पुष्पाण्यायुःखण्डानि तानि 15
 मा त्रोटयत्, राजपूजागर्वाद्यकुटीभिः । ‘आरामान्’ आत्मसत्कान् यमनियमादीन् सन्तापापहारकान् मा
 मोटयत—भञ्जयत्^{१०} । ‘मनःकुसुमैः’ क्षमामार्दवार्जवसन्तोषादिभिरर्चय, निरञ्जनम्—अञ्जनान्यहंकारस्थानानि
 जातिलाभादीनि निर्गतानि यस्य स निरञ्जनः—सिद्धिपदप्राप्तस्तं ध्यायतु । ‘हिण्डत’ भ्रमत ‘कथं वनेन वनं’
 मोहादितरुगहनेनारण्यमिव संसाररूपं गहनमित्येकोऽर्थः ॥ १ ॥

अथवा—अणुर्नामाल्पधान्यं तस्य पुष्पाण्यल्पविषयत्वान्मानवतनोः, सा^{११} अणुपुष्पी, तस्याः पुष्पाणि महा- 20
 व्रतानि शीलाङ्गानि च^{१२} तानि, मा त्रोटयत—मा विनाशयत । ‘मन आरामं मोटयत’ चित्तविकल्पजालं संहरत ।
 तथा ‘निरञ्जनं’ देवं मुक्तिपदप्राप्तं, ‘म न’ इत्यनेन द्वौ निषेधकशब्दौ—मा च नञ्च, ततो मा कुसुमैरर्चय निरञ्जनं
 वीतरागम् । गार्हस्थ्योचितदेवपूजादौ षड्जीवनिकायविराधके मोद्यमं कुरु, सावद्यत्वाद् । ‘वनेन’ शब्देन
 कीर्त्या हेतुभूतया, ‘वनं’ चेतनाशून्यत्वादरण्यमिव भ्रमहेतुतया मिथ्यात्वशास्त्रजातं, ‘कथं भ्रमसि’ अवगाहसे
 लक्षणया, तस्मान्मिथ्यावादं परिहृत्य सत्ये तीर्थकृदादिष्टे आदरमाधेहि । इति द्वितीयोऽर्थः ॥ २ ॥ 25

अथवा—अणुरेति धातोरणः शब्दः स एव पुष्पमभिगम्यत्वाद्यस्याः सा ‘ऽणुपुष्पा’ कीर्तिः । तस्याः पुष्पाणि
 सद्बोधवचांसि तानि मा त्रोटयत—मा संहरत । तथा ‘मनस आरा’ वेधकरूपत्वात् अध्यात्मोपदेशरूपास्तान् मा
 त्रोटयत—कुव्याख्याभिर्मा विनाशयत । मनो निरञ्जनं रागादिलेपरहितं कुसुमैरिव कुसुमैः सुरभिशीतलैः सह-
 रूपदेशैरर्चय पूजितं श्लाघ्यं कुरु । तथा वनस्योपचारात् संसारारण्यस्य, तस्येनः स्वामी परमसुखित्वात्
 तीर्थकृत्, तस्य वनं शब्दसिद्धान्तस्तत्र^{१५} कथं हिण्डत भ्रान्तिमादधत । यतस्तदेव सत्यं । तत्रैव भावना रतिः 30
 कार्या । इति तृतीयोऽर्थः ॥ ३ ॥

इत्यादयो ह्यनेकार्था व्याख्याता वृद्धवादिना । मतिप्रतिविधानं तु वयं विद्वस्तु किं जडाः ॥ ९५ ॥

इति तज्जल्पपर्जन्यगर्जिवर्षणडम्बरैः । बोधेनाङ्कुरिता सिद्धसेनमानसमेदिनी ॥ ९६ ॥

ईदृक् शक्तिर्हि नान्यस्य मद्धर्माचार्यमन्तरा । स ध्यात्वेति समुत्तीर्य तस्यांही प्राणमद् गुरोः ॥ ९७ ॥

1 A °भील्यंघः तमसे; C N °तमसो । 2 A °तारकः । 3 A अणुहुल्ली; B अणुहुल्लीय; C अणुहुल्ली । 4 नास्ति A B ।
 5 B आराम । 6 A मणु° । 7 B कुसुमेहं । 8 B प्राह तदेव । 9 A त्रोटय । 10 A नास्ति । 11 A सिद्ध° । 12 N सत्प-
 पुष्पी; A सा च अणु° । 13 ‘व’ नास्ति B । 14 N स्याद्वाद° । 15 N सिद्धान्तसूत्रं ।

- प्राह चान्तरविद्वेषिजितेन मयका भृशम् । आशातिताः^१ प्रभोः पादाः क्षम्यतां तन्महाशयैः ॥ ९८ ॥
 श्रुत्वेति गुरुराह स्म क्षणं^२ वत्स ! न ते क्षणम् । प्राणिनां दुष्पमाकालः शत्रुः सद्रतिनाशनः ॥ ९९ ॥
 कणेह्य मया जैनसिद्धान्तार्त्तर्पितो भवान् । तवापि यन्न जीर्येत मन्दाग्नेः स्निग्धभोज्यवत् ॥ १०० ॥
 अन्येषां^३ जडतावातपीनसाम्लेष्मवद्बुद्धदाम् । का कथात्यल्पसत्त्वाभिभृतां विद्यान्नजारणे^४ ॥ १०१ ॥
 5 सन्तोषौषधसंवृद्धसद्भ्यानान्तरवह्निना । श्रुतं स्वाद्यं^५ हि जीर्यस्व मदत्तमशनायितः ॥ १०२ ॥
 स्तम्भाप्तपुस्तकं पत्रं जह्वे^६ शासनदेवता । सांप्रतं सांप्रतीनाः किं तादृक्शक्तिव्रजोचिताः^७ ॥ १०३ ॥
 इत्याकर्ण्य गुरोर्वाचं^८ वाचंयमशिरोमणिः । प्राह चेद् दुःकृतं नैव कुर्युः शिष्या भ्रमोदयात् ॥ १०४ ॥
 तत्प्रायश्चित्तशास्त्राणि चरितार्थानि नाथ ! किम् । भवेयुरविनीतं मां प्रायश्चित्तैः प्रशोध्यत^९ ॥ १०५ ॥
 वृद्धवादी विमृश्यादादस्य चालोचनातपः । स्वस्थाने न्यस्य च प्रायं स्वयं लात्वा दिवं ययौ ॥ १०६ ॥
 10 मुनीन्द्रः सिद्धसेनोऽपि शासनस्य प्रभावनाम् । विदधद् वसुधाधीशस्तुतो व्यहरतावनौ ॥ १०७ ॥
 § ६. अन्यदा लोकवाक्येन जातिप्रत्ययतस्तथा । आबाल्यात् संस्कृताभ्यासी कर्मदोषात् प्रबोधितः ॥ १०८ ॥
 सिद्धान्तं संस्कृतं कर्तुमिच्छन् संघं व्यजिज्ञपत् । प्राकृते केवलज्ञानिभाषितेऽपि निरादरः ॥ १०९ ॥
 तत्प्रभावगरीयस्त्वानभिज्ञस्तत्र मोहितः । संघप्रधानैरुचे च चेतःकालुष्यकर्कशैः ॥ ११० ॥
 युगप्रधानसूरीणामलंकरणधारिणाम् । अद्यश्चीनयतिव्रातशिरोरत्नप्रभाभृताम् ॥ १११ ॥
 15 पूज्यानामपि चेच्चित्तवृत्तावज्ञानशात्रवः । अवस्कन्दं ददात्यद्य का कथाऽस्मादृशां ततः ॥ ११२ ॥
 यदिति^{१०} श्रुतमस्माभिः पूर्वेषां सम्प्रदायतः । चतुर्दशापि पूर्वाणि संस्कृतानि पुराऽभवन् ॥ ११३ ॥
 प्रज्ञातिशयसाध्यानि तान्युच्छिन्नानि कालतः । अधुनैकादशांग्यस्ति सुधर्मस्वामिभाषिता ॥ ११४ ॥
 बाल-स्त्री-मूढ-मूर्खादिजनानुग्रहणाय सः । प्राकृतां तामिहाकर्षीदनास्थाऽत्र कथं हि वः ॥ ११५ ॥
 पूज्यैर्वचनदोषेण भूरि कल्मषमर्जितम् । श्रुतेन स्थविरा अत्र^{११} प्रायश्चित्तं प्रजानते^{१२} ॥ ११६ ॥
 20 तैरुचे द्वादशाब्दानि गच्छत्यागं विधाय यः । निगूढजैनलिङ्गः सन् तप्यते दुस्तपं तपः ॥ ११७ ॥
 इति पारांशिकाभिख्यात् प्रायश्चित्तान्महांदसः । अस्य शुद्धिर्जिनाज्ञाया अन्यथा स्यात् तिरस्कृतिः ॥ ११८ ॥
 जैनप्रभावनां कांचिदद्भुतां विदधाति चेत् । तदुक्तावधिमध्येऽपि लभते स्वं पदं भवान् ॥ ११९ ॥
 ततः श्रीसंघमापृच्छथ स सात्त्विकशिरोमणिः । स्वव्रतं विभ्रदव्यक्तं सिद्धसेनो गणं व्यहात् ॥ १२० ॥
 इत्थं च भ्राम्यतस्तस्य बभूवुः सप्त वत्सराः । अन्येषुर्विहरन्नुज्जय(यि)न्यां पुरि समागमत् ॥ १२१ ॥
 25 स भूपमन्दिरद्वारि गत्वा *क्षत्तारमभ्यधात् । स्वं विज्ञापय राजानं मद्राचा विश्वविश्रुतम् ॥ १२२ ॥

तथा हि—

दिदृक्षुर्भिक्षुरायातो द्वारि तिष्ठति वारितः ।

हस्तन्यस्तचतुःश्लोकः किमागच्छतु गच्छतु ॥ १२३ ॥

ततो राज्ञा समाहूतो गुणवत्पक्षपाततः । स्वामिनाऽनुमते पीठे विनीविश्याव्रवीदिति ॥ १२४ ॥

80

तद्यथा—

अपूर्वेयं धनुर्विद्या भवता शिक्षिता कुतः ।

मार्गणौघः समभ्येति गुणो याति दिगन्तरम् ॥ १२५ ॥

1 N आशासिताः । 2 N क्षणं । 3 N जडताघातः । 4 N °जीरणे । 5 N स्वयं । 6 N जह्वे । 7 N °व्रतोचिताः ।
 8 A वाच्यं । 9 A प्रसाध्यतः; C प्रशाध्यतः । 10 N यदि विश्वः । 11 N अद्य । 12 A विजानते । * 'द्वारपाल' इति B टिप्पणी ।

अमी पानकरंकाभाः सप्तापि जलराशयः ।

यद्यशोराजहंसस्य पञ्जरं भुवनत्रयम् ॥ १२६ ॥

सर्वदा सर्वदोऽसीति मिथ्या संस्तूयसे बुधैः ।

नारयो लेभिरे पृष्ठं न वक्षः परयोषितः ॥ १२७ ॥

भयमेकमनेकेभ्यः शत्रुभ्यो विधिवत्सदा ।

ददासि तच्च ते नास्ति राजन् चित्रमिदं महत् ॥ १२८ ॥

5

इति श्लोकैर्गुरुश्लोकः स्तुतो राजा तमब्रवीत्^१ । यत्र त्वं सा संभा धन्याऽवस्थेयं तन्ममान्तिके ॥ १२९ ॥

इति राज्ञा ससन्मानमुक्तोऽभ्यर्णे स्थितो यदा । तेन साकं ययौ दक्षः स कुडंगेश्वरे कृती ॥ १३० ॥

व्यावृत्य द्वारतस्तस्य पश्चादागच्छतः सतः । प्रभः कृतोऽन्यदा राज्ञा देवेऽवज्ञां करोषि किम् ॥ १३१ ॥

नतिं किं न विधत्से च सोऽवादीद् भूपते ! शृणु । महापुण्यस्य पुंसस्ते पुर एवोच्यते मया ॥ १३२ ॥ 10

जल्पितात् प्राकृतैः सार्द्धं कः शोषयति थूकृतम् । असहिष्णुः प्रणामं मेऽसकौ कुर्वे ततः कथम् ॥ १३३ ॥

ये मत्प्रणामसोढारस्ते देवा अपरे ननु । किं भावि ? प्रणम त्वं द्राक्, प्राह राजेति कौतुकी ॥ १३४ ॥

देवान्निजप्रणम्यांश्च दर्शय त्वं वदन्निति । भूपतिर्जल्पितस्तेनोत्पाते दोषो न मे नृप ! ॥ १३५ ॥

राजाह देशान्तरिणो भवन्त्यद्भुतवादिनः । देवाः किं धातुभृद्देहिप्रणामेऽप्यक्षमा^३ ऋषे ! ॥ १३६ ॥

श्रुत्वेति पुनरासीनः शिवलिङ्गस्य स प्रभुः । उदाजह्ने स्तुतिश्लोकान् तारस्वरकरस्तदा ॥ १३७ ॥

15

तथाहि—

प्रकाशितं त्वयैकेन यथा सम्यग्जगन्नयम् ।

समस्तैरपि नो नाथ वरतीर्थाधिपैस्तथा ॥ १३८ ॥

विद्योतयति वा लोकं यथैकोऽपि निशाकरः ।

समुद्गतः समग्रोऽपि तथा किं तारकागणः ॥ १३९ ॥

20

त्वद्वाक्यतोऽपि केषांचिदबोध इति मेऽद्भुतम् ।

भानोर्मरीचयः कस्य नाम नालोकहेतवः ॥ १४० ॥

नो वाङ्मतमुत्कृष्टस्य प्रकृत्या क्लिष्टचेतसः ।

खच्छा अपि तमस्त्वेन भासन्ते भास्वतः कराः ॥ १४१ ॥—इत्यादि ।

तथा—

25

न्यायावतारसूत्रं च श्रीवीरस्तुतिमप्यथ । द्वात्रिंशच्छ्लोकमानाश्च त्रिंशदन्याः स्तुतीरपि ॥ १४२ ॥

ततश्चतुश्चत्वारिंशद्भूतां स्तुतिमसौ जगौ । 'कल्याणमन्दिरे'त्यादिविख्यातां जिनशासने ॥ १४३ ॥

अस्य चैकादशं वृत्तं पठतोऽस्य समाययौ । धरणेन्द्रो दृढा भक्तिर्न साध्यं तादृशां किमु ॥ १४४ ॥

शिवलिङ्गात् ततो धूमस्तत्प्रभावेण निर्ययौ । यथान्धतमसस्तोमैर्मध्याह्नेऽपि निशाऽभवत् ॥ १४५ ॥

यथा विह्वलितो लोको नष्टमिच्छन् दिशो नहि । अज्ञासीदाश्मनस्तम्भमिच्छित्वास्फालितो भृशम् ॥ १४६ ॥ 30

ततस्तत्कृपयेवास्माद् ज्वालामाला विनिर्ययौ । मध्येसमुद्रमावर्त्तावृत्तिसंवर्त्तकोपमा ॥ १४७ ॥

ततश्च कौस्तुभस्येव पुरुषोत्तमहृत्स्थितेः । प्रभोः श्रीपार्श्वनाथस्य प्रतिमा प्रकटाऽभवत् ॥ १४८ ॥

ततः परमया भक्त्या स्तुत्वा नाथं प्रणम्य च । मुक्तात्मानो ह्यमी देवा मत्प्रणामं सहिष्णवः ॥ १४९ ॥
प्रतिबोध्येति तं भूपं शासनस्य प्रभावना ।

व्यधीयत विशालायां प्रवेशायुत्सवात् पुरि ॥ १५० ॥-युग्मम् ।

- वत्सराणि ततः पंच संघोऽमुष्य मुमोच च । चक्रे च प्रकटं श्रीमत्सिद्धसेनदिवाकरम् ॥ १५१ ॥
5 शिवलिङ्गादुदैचात्र कियत्कालं फणावलिः । लोकोऽवर्षच्च तां पश्चान्मिथ्यात्वदृढरङ्गभूः* ॥ १५२ ॥
एकदाऽपृच्छथ राजानं बलादप्रतिबद्धधीः । विजहार प्रभुस्तस्मात् संघकासारवारिजम् ॥ १५३ ॥
§ ७. गीतार्थैर्यतिभिः सार्द्धं दक्षिणस्यां स सञ्चरन् । भृगुकच्छपुरोपान्ते प्रदेशमुवमाप सः ॥ १५४ ॥
तत्रासन्नतरं ग्रामगोत्रजारक्षकास्तदा । सूरैः संमिलितास्तत्र धर्मश्रवणसस्पृहाः ॥ १५५ ॥
कुत्राप्यवस्थिता नस्मान् यूयं प्रश्नयत स्थिरम्^१ । मार्गभ्रमश्रमायस्ताः किं ब्रूमः कल्मषापहम् ॥ १५६ ॥
10 ते प्रोचुराग्रहादत्र तरुच्छायासु विश्रमम् । विधाय धर्मं व्याख्यातं दास्यामो गोरसानि वः^२ ॥ १५७ ॥
सूरयस्तत्सदभ्यस्तगीतहुंबडकैस्तदा । भ्रान्त्वा भ्रान्त्वा ददानाश्च तालमेलेन^३ तालिकाः ॥ १५८ ॥
प्राकृतोपनिबन्धेन सद्यः सम्पाद्य रासकम् । ऊचुस्तत्प्रतिबोधार्थं तादृशमीदृगौचिती ॥ १५९ ॥

तथाहि-

- नवि मारिअइ नवि चोरिअइ पर-दारह अत्थुं निवारिअइ ।
15 थोवाह वि थोवं^४ दाइअइ^५ तउ सग्गि डुगुडुगु^{१०} जाइयइ ॥ १६० ॥
तद्वाग्भिः प्रतिबुद्धास्ते तत्र ग्रामं न्यवेशयन् । धनधान्यादिसम्पूर्णं तत् तालारासकाभिधम्^{११} ॥ १६१ ॥
अस्थापयंश्च तत्र श्रीनाभेयप्रतिमान्वितम् । अभ्रंलिहं जिनाधीशमन्दिरं सूरयस्तदा ॥ १६२ ॥
अचलस्थापनं तच्च तत्राद्यापि प्रणम्यते । भव्यैस्तादृक् प्रतिष्ठा हि शक्रेणापि न चाल्यते ॥ १६३ ॥
§ ८. एवं प्रभावनां तत्र कृत्वा भृगुपुरं ययुः । तत्र श्रीबलमित्रस्य पुत्रो राजा धनंजयः ॥ १६४ ॥
20 भक्त्या चाभ्यर्हितास्तेनान्यदासावरिभिर्दुतः । अवेष्टयत पुरं चैभिरमर्यादाम्बुधिप्रभैः ॥ १६५ ॥
भीतः स चाल्पसैन्यत्वात् प्रभुं शरणमाश्रयत् । तैलकूपे^{१३} ऽभिमंज्यासौ सर्षपप्रस्थमक्षिपत् ॥ १६६ ॥
ते सर्षपा^{१३} भटीभूयासंख्याः कूपाद् विनिर्ययुः । तैः शत्रूणां बले^{१४} भग्ने हतास्ते परिपन्थिनः ॥ १६७ ॥
सिद्धसेन इति श्रेष्ठा तस्यासीत् सान्वयाऽभिधा । राजा तु तत्र वैराग्यात् तत्पार्श्वे व्रतमग्रहीत् ॥ १६८ ॥
एवं प्रभावनास्तत्र कुर्वतो दक्षिणापथे । प्रतिष्ठानपुरं प्रापुः प्राप्तरेखाः कवित्रजे ॥ १६९ ॥
25 आयुःक्षयं परिज्ञाय तत्र प्रायोपवेशनात् । योग्यं शिष्यं पदे न्यस्य सिद्धसेनदिवाकरः ॥ १७० ॥
दिवं जगाम संघस्य ददानोऽनाथताव्यथाम् । तादृशां विरहे को न दुःखी यदि सचेतनः ॥ १७१ ॥
वैतालिको विशालायां ययौ कश्चित्ततः पुरात् ।

सिद्धश्रीलभिधानाया मिलितोऽसौ^{१५} प्रभुस्वसुः ॥ १७२ ॥

तत्राह स निरानन्दं पदद्वयमनुष्टुभः । उत्तरार्धं च सावादीत् स्वमतेरनुमानतः ॥ १७३ ॥

* 'शवल्लिगादुदैचात्र कियत्कालाचितं बलिः । लोकोऽवर्षकृतां पश्चान्मिथ्यात्वदृढरंगभूत् ।' B अदर्शे एतादृशोऽयं भ्रष्टपाठात्मकः श्लोको विद्यते ।

1 B आसन्नगर° । 2 A B N कुत्राप्यवस्थितान् । 3 N प्रश्नयतस्थिरम् । 4 N धमेव्याख्यानं । 5 A गोरसानिव; B गोरसामिव । 6 N तालमानेन । 7 N संगु । 8 B थोवं । 9 B दाइयइ; C दावियइ; N दाअइ । 10 N वसणिदुगुडुगु° । 11 N तालारासिकाभिधः । 12 A तैलं कूपे; C तैलकूपे । 13 N नरीभूया° । 14 N बलं भग्नं । 15 B N प्रभोः ।

तथाहि—

स्फुरन्ति वादिखद्योताः साम्प्रतं दक्षिणापथे ।

नूनमस्तंगतो वादी सिद्धसेनो दिवाकरः ॥ १७४ ॥

सापि सापायतां काये विमृश्यानशनं व्यधात् । गीतार्थविहिताराधनयासौ सद्गतिं ययौ ॥ १७५ ॥

प्रभोः श्रीपादलिप्तस्य वृद्धवादिगुरोस्तथा । श्रीविद्याधरवंश्यत्वं^१निर्यामकं^२मिहोच्यते ॥ १७६ ॥ 5

संवत्सरशते पञ्चाशता श्रीविक्रमार्कतः । साग्रे^३जाकुटिनोद्वारे श्राद्धेन विहिते सति ॥ १७७ ॥

श्रीरैवताद्रिमूर्धन्यश्रीनेमिभवनस्य च । वर्षास्रस्तमठात् तत्र प्रशस्तेरिदमुद्धृतम् ॥ १७८ ॥

इत्थं पुराणकविनिर्मितशास्त्रमध्यादाकर्ण्य किञ्चिदुभयोरनयोश्चरित्रम् ।

श्रीवृद्धवादि-कविवासवसिद्धसेनवादीन्द्रयोरुदितमस्तु धिये मुदे वः ॥ १७९ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

10

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ प्रच्युन्नसूरीक्षितः

शृङ्गोऽभूदमलोऽष्टमः सुचरितं श्रीवृद्ध-सिद्धाश्रितम् ॥ १८० ॥

॥ इति श्रीवृद्धवादिस्वरिप्रबन्धः* ॥

॥ ग्रन्थाः १९६ ॥ उभयम् ॥ १६८९ ॥

15

1 B N वंशल । 2 B N नियामक° । 3 A जावडिनो° । * केवलं B आदर्श एवेयं पंक्तिर्भ्यते ।

१. श्रीहरिभद्रसूरिचरितम् ।

- § १. स जयति हरिभद्रसूरिरुद्यन्मतिमदतारकभेदबद्धलक्षः ।
 शरभव इव शक्तिधिकृतारिर्गुरुबहुलोदयदङ्गसङ्गतश्रीः ॥ १ ॥
 कुसुमविशिखमोहशत्रुपाथोनिधिनिधनाश्रयविश्रुतः प्रकामम् ।
 स्थिरपरिचयगाढरूढमिध्याग्रहजलबालकशैलवृद्धिविघ्नः^१ ॥ २ ॥
 जिनभट्टमुनिराजराजराजत्कलशभवो हरिभद्रसूरिरुचैः^२ ।
 वरचरितमुदीरयेऽस्य बाल्यादविगणयन्मतिमानवं स्वकीयम् ॥ ३ ॥—युग्मम् ।
 इह निखिलकुहूकृतोपकारादहिमरुचिः शशिना निमन्त्रितो नु ।
 रुचिरतररुचिप्रकाशिताशः प्रभवति यत्र निशासु रत्नराशिः ॥ ४ ॥
 जगदुपकृतिकारिणोर्बहिष्कृद्रवि-शशिनोः शिथिलः समैक्षि मेरुः ।
 शिरसि वसतिदस्तु शिश्रिये यस्त्रिदिविभिरस्ति स चित्रकूटशैलः ॥ ५ ॥
 बहुतरपुरुषोत्तमेशलीलाभवनमलं गुरुसात्विकाश्रयोऽतः ।
 त्रिदिवमपि तृणाय मन्यते यन्नगरवरं तदिहास्ति चित्रकूटम् ॥ ६ ॥
 हरिरपरवपुर्विधाय यं स्वं क्षितितलरक्षणदक्षमक्षताख्यम् ।
 असुरपरिवृढव्रजं विभिन्ते^३ स नृपतिरत्र वभौ जितारिनामा ॥ ७ ॥
 चतुरधिकदशप्रकारविद्यास्थितिपठनोन्नतिरभिहोत्रशाली ।
 अतितरलमतिः पुरोहितोऽभून्नृपविदितो हरिभद्रनामवित्तः^४ ॥ ८ ॥
 परिभवनमतिर्महावलेपात् क्षितिसलिलाम्बरवासिनां बुधानाम् ।
 अवदारणजालकाधिरोहण्यपि स दधौ त्रितयं जयाभिलाषी ॥ ९ ॥
 स्फुटति जठरमत्र शास्त्रपूरादिति स दधौ त्रितयं जयाभिलाषी ॥ ९ ॥
 मम सममतिरस्ति नैव जम्बूक्षितिवलये वहते लतां च जम्बवाः ॥ १० ॥
 अथ यदुदितमत्र नावगच्छान्यहमिह तस्य विनेयतामुपैमि ।
 इति कृतकृतिदुस्तरप्रतिज्ञः कलिसकलज्ञतया स मन्यते स्वम् ॥ ११ ॥—त्रिभिर्विशेषकम् ।
 § २. अथ पथि स चरन्^५ सुखासनस्थो बहुतरपाठकवर्णिवर्णकीर्णः^६ ।
 अलिकुलकलितं कपोलपाल्यां मदजलकर्दमदुर्गमीकृतक्षमाम् ॥ १२ ॥
 विपणिगृहसमूहभङ्गभीतभ्रमदतिशोकविह्वललोकदृश्यम् ।
 कुमरणभयभीतमंक्षुनश्यद्द्विपदचतुष्पदहीनमार्गहेतुम् ॥ १३ ॥
 विधुरविरुतिसन्निपातपूरैरतिपरिखेदितगेहिवासमर्त्यम् ।
 गजपरिवृढमै^७ क्षतोत्तमाङ्गत्वरितविधूननधूतसादिवृन्दम्^८ ॥ १४ ॥—त्रिभिर्विशेषकम् ।
 प्लवग इव यथा तरुच्युद्गतात् कुसुमगणं प्रविचित्य तिग्मभानुम् ।
 प्रतिविसृजति चञ्चलस्वभावाज्जिनगृहमेष तथा द्विजोऽध्यरोहत् ॥ १५ ॥

1 A वृद्धिघ्नः । 2 N सूरिस्त्वैः । 3 N विभिन्ने । 4 A नागवित्तः; N नामवित्तः । 5 B संचरन्; N संचरन्नरसुखा° ।
 6 N वर्णिकीर्ण । 7 B परिवृढः; A परिवृढमोक्ष° । 8 A °सारिवृन्दः; B सातिवृन्दं ।

बलजबलयदर्शनोर्ध्वदृष्टिः कथमपि तीर्थपतिं ददर्श सोऽथ ।
अवददविदितोत्तमार्थतत्त्वो भुवनगुरावपि सोपहासवाक्यम् ॥ १६ ॥

तथाहि—

वपुरेव तवाचष्टे 'स्पष्टमिष्टान्नभोजनम् ।

न हि कोटरसंस्थेऽग्नौ तरुर्भवति शाद्वलः ॥ १७ ॥

5

गजमिह पररथ्यया प्रबुध्य व्यवहितमत्र बटु^१व्रजैर्भ्रमद्भिः ।
निजमथ निलयं ययौ पुरोधास्तृणमिव सर्वमपीह मन्यमानः ॥ १८ ॥
परतरदिवसे च^२ राजसौधादवसितमंत्रविधेयकार्यजातः ।
प्रति निजनिलयं प्रयान्निशीथे स्वरमशृणोन्मधुरं स्त्रियो जरत्याः ॥ १९ ॥
प्रकटतरमतिः स्थिरप्रतिज्ञो ध्वनिरहितावसरेऽवधारयन् सः ।
व्यमृशदथ नचाधिगच्छति स्म श्रुतविषमार्थकदर्थितः स गाथाम् ॥ २० ॥

10

सा चेयम्—

चक्किदुगं हरिपणगं पणगं चक्कीण केसवो चक्की ।

केसव चक्की केसव दुचक्की केसी य चक्की य ॥ २१ ॥

अवददिति यदम्ब ! चाकचिक्यं बहुतरमत्र विधापितं भवत्या ।

15

इह समुचितमुत्तरं ददौ सा शृणु ननु पुत्रक ! गोमयार्द्रलिप्तम् ॥ २२ ॥

इति विहितसदुत्तरेण सम्यक् स च वदति स्म चमत्कृतिं दधानः ।

निजपठितविचारणं^३ विधेहि त्वमिह सवित्रि ! न वेद्म्यहं^४ त्वदर्थम्^५ ॥ २३ ॥

अवददथ च सा यथा गुरोर्नोऽनुमतिरधीतिविधौ जिनागमानाम् ।

न विवृतिकरणे विचारमिच्छुर्यदि हि तदा प्रभुसंनिधौ प्रयाहि ॥ २४ ॥

20

वचनमिति निशम्य सोऽपि दध्यौ परिहृतदर्पभरः पुरोहितेशः ।

अपि गुरुपुरुषैर्दुरापमध्ये परिकलना न^६ समस्ति वाङ्मयेऽस्मिन् ॥ २५ ॥

जिनमतगृहिगेहचन्द्रशालां यदियमुपैति ततो हि जैनसाध्वी ।

जिनपतिमुनयो गुरुत्वमस्या विदधति तन्मम तेऽपि वन्दनीयाः ॥ २६ ॥

सकलपरिहृतिर्ममागतेयं दुरतिगमा वचनस्य यत् प्रतिष्ठा ।

25

व्यमृशदथ स गेहमागतः स्वं तदनु विनिद्रतया निशां च निन्ये ॥ २७ ॥

§ ३. अथ दिवसमुखे तदेकचित्तोऽगमदिह वेशमनि तीर्थनायकस्य ।

हृदयवसतिवीतरागबिम्बं बहिरपि वीक्ष्य मुदा स्तुतिं प्रतेने ॥ २८ ॥

तथाहि—

वपुरेव तवाचष्टे भगवन् ! वीतरागताम् ।

30

न हि कोटरसंस्थेऽग्नौ तरुर्भवति शाद्वलः ॥ २९ ॥

1 A तथाचष्टे । 2 N स्पष्टं । 3 A B बहुत्र^०; N पटुत्र^०; 4 N ऽथ । 5 A विचारणां । 6 A वेद्म्यहं; C वेद्मिहं ।
7 C तमर्थ; N त्वदर्थ । 8 A नास्ति 'न' । 9 N 'संस्थितामौ' ।

- दिवसगणमनर्थकं स पूर्वं स्वकमभिमानकदर्थ्यमानमूर्तिः ।
 अमनुत स ततश्च मण्डपस्थं जिनभटसूरिमुनीश्वरं ददर्श ॥ ३० ॥
 हरिमिव विबुधेश्वरवन्दन्यं शमनिधिसाधुविधीयमानसेवम् ।
 तमिह गुरुमुदीक्ष्य तोषपोषात् समजनि जनितकुवासानावसानः ॥ ३१ ॥
- 5 हृतहृदय इव क्षणं स तस्थौ तदनु गुरुर्व्यमृशत्^१ स एव विप्रः ।
 य इह तु^२ विदितः स्वशास्त्रमन्त्रप्रकटमतिर्नृपपूजितो यशस्वी ॥ ३२ ॥
 मदकलगजरुद्धराजवर्त्मभ्रमवशतो जिनमन्दिरान्तरस्थम् ।
 जिनपतिमपि वीक्ष्य सोपहासं वचनमुवाच मदावगीतचित्तः ॥ ३३ ॥—युग्मम् ।
 *इह पुनरधुना यथावकस्माज्जिनपतिविम्बमथादरात् स वीक्ष्य ।
- 10 अतिशयितरचित्तरङ्गसङ्गी स्तवनमुवाच पुराणमन्यथैव ॥ ३४ ॥
 भवतु ननु विलोक्यमेतदग्रे तदनु जगाद मुनीश्वरो द्विजेशम् ।
 निरुपमधिषणानिधे ! शुभं ते ? कथय किमागमने निमित्तमत्र ॥ ३५ ॥
 न्यगददथ पुरोहितो विनीतं किमनुपमप्रतिभोऽहमस्मि पूज्याः ।
 जिनमतजरतीवचो मयैकं श्रुतमपि नो विवरीतुमत्र शक्यम् ॥ ३६ ॥
- 15 अपरसमयवित्तशास्त्रार्शि व्यमृशमहं तु न चक्रिकेशवानाम् ।
 क्रमममुमुदितं तया प्रबुध्ये तदिह निवेदयत प्रसद्य मेऽर्थम् ॥ ३७ ॥
 अथ गुरुरपि जल्पति स्म साधो ! जिनसमयस्य विचारणव्यवस्थाम् ।
 शृणु सुकृतमते प्रगृह्य दीक्षां तदनुगता च विधीयते तपस्या ॥ ३८ ॥
 विहितविनयकर्मणा च लभ्यो मिलदचलातलमौलिनानुयोगः ।
- 20 इति तदवगमोऽन्यथा तु न स्याद् यदुचितमाचर मा त्वरां विधास्त्वम् ॥ ३९ ॥
 अथ स किल समस्तसङ्गहानिं सकलपरिग्रहसाक्षिकं विधाय ।
 गुरुपुरत उपाददे चरित्रं परिहृतमन्दिरवेष इष्टलोचः ॥ ४० ॥
 गुरुरवददथागमप्रदीणा^३ यमि-यतिनीजनमौलिशेखरश्रीः ।
 मम गुरुभगिनी महत्तरेयं जयति च विश्रुतजाकिनीति नाम्नी ॥ ४१ ॥
- 25 अभणदथ पुरोहितोऽनयाहं भवभवशास्त्रविशारदोऽपि मूर्खः ।
 अतिसुकृतवशेन धर्ममात्रा निजकुलदेवतयेव बोधितोऽस्मि ॥ ४२ ॥
 अयमवगतसाधुधर्मसारः सकलमहाव्रतधूर्धुरंधरश्रीः ।
 गुरुमगददथ प्रवर्तमानागमगणसारविचारपारदृश्या ॥ ४३ ॥
 अधिकरणिकशास्त्रसुप्रसन्नानुगतिविलोल इयद्दिनानि जज्ञे ।
- 30 त्वदपरिचयमूर्छितो मुनीश ! प्रचिकटिषुर्निजमासुतीवलत्वम् ॥ ४४ ॥
 धृतधृतिरधुना^४ शुभानुभावात् श्रुतभरसागरमध्यलीनचित्तः ।
 अनधिगतविमुक्तपद्मवासाप्रियविरहप्रभृतिव्यथस्त्वभूवम् ॥ ४५ ॥

1 A विमृशत् । 2 N तु; C नास्ति । * नास्त्येतत् पद्यं C आदर्शे । 3 A यम° । 4 A °रसुना ।

- गुरुरिदमवधार्य धर्मशास्त्राध्ययनसुपाठनकर्मलब्धरेखम् ।
 सुरचितसुकृतोपदेशलीलं निजपदमण्डनमादधौ सुलभे ॥ ४६ ॥
- अनुचरितपुराणपादलिप्तप्रमुखसमो हरिभद्रसूरिरेषः ।
 कलिसमययुगप्रधानरूपो विमलयति क्षितिमंहिसंक्रमेण ॥ ४७ ॥
- अपरदिवि निजौ स जामिपुत्रौ पितृकुलकर्कशवाक्यतो विरक्तौ ।
 प्रहरणशतयोधिनौ कुमारौ वहिरवनावुदपश्यदात्तचिन्तौ ॥ ४८ ॥
- अथ चरणयुगं गुरोः प्रणम्य प्रबभणतुर्गुह्यतो विरागमेतौ ।
 तदनु गुरुवाच वासना चेन् मम सविधे^१ व्रतभारमुद्रहेथाम् ॥ ४९ ॥
- तदनुमतिमवाप्य चैष हंसं सपरमहंसमदीक्षयत् ततोऽथ ।
 व्यचरयत्^२ स तौ प्रमाणशास्त्रौपनिषदिकश्रुतपाठशुद्धबुद्धौ ॥ ५० ॥
- § ४. अथ च सुगततर्कशास्त्रतत्त्वाधिगममहेच्छतया गुरुक्रमेभ्यः ।
 अवनितलमिलललाटपट्टौ सुललितविज्ञपनां वितेनतुस्तौ ॥ ५१ ॥
- दुरधिगमतथागतागमानामधिगमनाय सदाहितोद्यमौ तौ ।
 प्रदिशत नगरं यथा तदीयं प्रति निजबुद्धिपरीक्षणाय यावः ॥ ५२ ॥
- गुरुरपि हृदये निमित्तशास्त्रादधिगतमुत्तरकालमाकलय्य ।
 अवददिति शुभं न तत्र वीक्षे^३ ऽभ्युपगममेनमतो हि माद्रियेथाः ॥ ५३ ॥
- ननु पठतमिहैव देशमध्ये गुणियतिनायकसन्निधौ तु वत्सौ ।
 मतिरतिशयभासुराऽपि केषांचिदपि परागमवेदिनी समस्ति ॥ ५४ ॥
- गुरुमिह विरहय्य कः कुलीनः पथि निरपायतमेऽपि वंभ्रमीति ।
 कथमवगतदुर्निमित्तभावे तदिह न नोऽनुमतिर्दुरन्तकार्ये ॥ ५५ ॥
- अवददथ विहस्य हंसनामा गुरुजनयुक्तमिदं तु वत्सलत्वम् ।
 भवदनुचरणात् प्रभाववन्तौ किमु शिशुकौ परिपालितौ न पूज्यैः ॥ ५६ ॥
- अपशकुनगणः करोतु किंवाऽध्वनि परपुर्यपि चेतनायुतानाम् ।
 अविरतमभिरक्षति क्षतान्नौ चिरजपितो भवदीयनाममन्त्रः ॥ ५७ ॥
- दुरधिगमदविष्टदेश्यशास्त्राधिगमकृते गमनादथागमाच्च ।
 क इव नु विगुणः कृतज्ञतायाः^४ क्षतिकरणस्तदिदं विधेयमेव ॥ ५८ ॥
- अवददथ गुरुर्विनेययुगमं हितकथने हि न औचित्यं भविष्यत् ।
 भवति खलु ततो यथेहितं वा विदधतमुत्तममद्य निन्दितं वा ॥ ५९ ॥
- अथ सुगतपुरं प्रतस्थतुस्तावगणितसद्^५ गुरुगौरवोपदेशौ ।
 अतिशयपरिगुप्तजैनलिङ्गौ न चलति खलु भवितव्यतानियोगः ॥ ६० ॥
- कतिपयदिवसैरवापनुस्तां सुगतमतप्रतिबद्धराजधानीम् ।
 परिकलितकलावधूतवेषावतिपठनार्थितया मठं तमाप्तौ ॥ ६१ ॥

1 A C सविधि । 2 B N व्यचरयत् । 3 A B वीक्ष्ये । 4 C कृतज्ञताक्षति° । 5 N B °गणितगुरु° ।

- पठनविधिकृते विहारमाला विपुलतराऽस्ति च तत्र^१ दानशाला ।
 सुगतमुनिपतिश्च तत्र शिष्याननवरतं किल पाठयेद् यथेच्छम् ॥ ६२ ॥
 अतिसुखकृतभुक्तिः पठन्तौ सुविषमसौगतशास्त्रजातमत्र ।
 परबुधजनदुर्गमार्थतत्त्वं कुशलतया सुखतोऽधिजग्मतुस्तौ ॥ ६३ ॥
- 5 जिनपतिमतसंस्थिताभिसंधि^२ प्रति विहितानि च यानि दूषणानि ।
 निहतमतितया यतेर्निरीक्षातिशयवशेन निजागमप्रमाणैः ॥ ६४ ॥
 दृढमिह परिहृत्य तानि^३ हेतून् विशदतरान् जिनतर्ककौशलेन ।
 सुगतमत^४ निषेधदार्ढ्ययुक्तान् समलिखतामपरेषु पत्रकेषु ॥ ६५ ॥—युग्मम् ।
 इति रहसि च यावदाददाते गुरुपवमानविलोडितं हि तावत् ।
- 10 अपगतममुतः परैश्च लब्धं गुरुपुरतः समनायि पत्रयुग्मम् ॥ ६६ ॥
 अवलोकयतोऽस्य हेतुदार्ढ्यं प्रति निजतर्कमुदग्रदूषणेषु ।
 जिनपतिमत^५ भूषणेषु पक्षेष्वजयमभून्मनसि भ्रमो महीयान् ॥ ६७ ॥
 अभणदथ स विस्मयातिरेकात् पिपठिषुरर्हदुपासकोऽस्ति कश्चित् ।
 अपर इह मदीयदूषितं कः पुनरपि भूषयितुं समर्थबुद्धिः ॥ ६८ ॥
- 15 स्फुरति च क उपाय ईदृशस्याधिगमविधाविति चिन्तयन् स तस्थौ ।
 कचिदमलधियामपि स्खलन्ति प्रतिपद ईदृशि कुत्रचिद् विधेये ॥ ६९ ॥
 उदमिषदथ बुद्धिरस्य मिथ्याग्रहमकराकरपूर्णचन्द्रोचिः ।
 अवददथ निजान् जिनेशबिम्बं बलजपुरो निदधध्वमध्वनीह ॥ ७० ॥
 तदनु शिरसि तस्य भो ! निधाय क्रमणयुगं हि समागमो विधेयः ।
 इदमिह^६ न करिष्यति प्रमाणं मम पुरतोऽध्ययनं स मा विधत्ताम् ॥ ७१ ॥
- 20 गुरुवचनमिदं तथैव बौद्धैः कृतमखिलैरपशृंखलैः खलैस्तैः ।
 अथ मनसि महार्तिसंगतौ तौ विमृशतुः प्रकटं हि संकटं नः ॥ ७२ ॥
 न विदधिव^७ यदिह क्रमौ सशूकौ प्रतिकृतिमूर्धनि लक्षितौ तदानीम् ।
 नहि पुनरपि जीविते किलाशा विकरुणमानसपाठकादमुष्मात् ॥ ७३ ॥
- 25 बलिमिह पदयोः क्रियावहे सद्गुरुहरिभद्रमुनीश्वरस्य तस्य ।
 अतिदुरितमनागतं विचार्य ब्रजनविधिं प्रतिषेधति स्म यः प्राक् ॥ ७४ ॥
 अविनयफलमावयोस्तदुग्रं समुदितमत्र विनिश्चितं तथैतत् ।
 न चलति नियमेन दैवदृष्टं^८ निजजनने सकलङ्कता मृतिर्वा ॥ ७५ ॥
 नरकफलमिदं न कुर्वहे श्रीजिनपतिमूर्द्धनि पादयोर्निवेशः ।
 परिशदिततरौ वरं विभिन्नौ निजचरणौ नतु जैनदेहलघ्नौ ॥ ७६ ॥
- 30 निधनमुपगतं यथा तथा वा तदिह च साहसमेव संप्रधार्यम् ।
 इति दृढतर आवयोर्निबन्धः प्रतिकृतमत्र कृते विधेयमेव ॥ ७७ ॥

1 A B तत्र तत्र । 2 A संधिप्रति° । 3 N तान् हि । 4 C मति°; N गत° । 5 A °पतिमथ । 6 C N इदमपि ।
 7 N विदधे च । 8 A दैवदिष्टं ।

- तदनु च खटिनीकृतोपवीतौ जिनपतिविम्बहृदि प्रकाशसत्त्वौ ।
 शिरसि च चरणौ निधाय यातौ प्रयततमैरुपलक्षितौ च बौद्धैः ॥ ७८ ॥
- प्रतिघवशकडारकेकराक्षैरतिकुशलैरवलोकितां च तैस्तौ ।
 गुरुरवददहो पुनः परीक्षामपरतरां सुगतद्विषोर्विधास्ये ॥ ७९ ॥
- स्थिरतरमनसस्तदाध्वमद्य प्रतिविधये हि न चादरो विधेयः । 5
 सुरशिरसि च पादपातमुख्यं न हि समधीनिधयोऽपि संविदध्युः ॥ ८० ॥
- अथ च कृतमिहोपवीतमेतत् प्रतिकृतमत्र कृते दृढत्वचिह्नम् ।
 दृढमतिरपरोऽपि कश्चिदीदृग् नहि विदधाति यथा विकर्मभीतः ॥ ८१ ॥
- परनगरसमागताश्च विद्यार्थिन इह नैव मया कदर्थनीयाः ।
 भवति च कुयशोभरस्तदत्र प्रतिकरणं कुपरीक्षितं न कार्यम् ॥ ८२ ॥ 10
- इति वचनमुष्य ते निशम्य स्थितिमभजन् गुरुणा जना निरुद्धाः ।
 शयनभुवि गृहोपरिस्थितानां प्रतिदिशि यामिक एक एव चक्रे ॥ ८३ ॥
- जिनगुरुशरणं विधाय रात्राविह शयितौ परमेष्ठिनः स्वरन्तौ ।
 समगत च तयोरनिच्छतोरप्यसुखभरे सुलभा तदा प्रमीला ॥ ८४ ॥
- प्रतततम^१घटावली तदोर्द्धावनितलतः स विमोचयांवभूव । 15
 खडखडखडिति स्वरेण शय्यां विजहुरमी विरसं तदा रटन्तः ॥ ८५ ॥
- निजनिजकुलदेवताभिधास्तेऽभिदधुरिहाद्भुतसम्भ्रमेण तौ च ।
 जगृहतुरथ जैननाम तेषां नरयुगलं मतमित्यभूच्च शब्दः ॥ ८६ ॥
- अथ निधनभयेन साहसिक्याद् वरतरमौपयिकं तु लब्धवन्तौ ।
 अनवरतमहातपत्रवृन्दात् तत उदबध्यत तद्युगं स्वदेहे ॥ ८७ ॥ 20
- तनुरुहयुगवत् ततः पृथिव्यां मुमुचतुरंगमथोर्द्धुभूमितस्तौ ।
 मृदुशयनतलादिवोत्थितौ चाप्रहततनू कुशलबु^२दग्रबुद्ध्या ॥ ८८ ॥
- लघुतरचरणप्रचारवृत्त्या द्रुतमपचक्रमतुः पुरात् तदीयात् ।
 मतिविभववशादबुद्धयानौ छलयति^३ कं^४ न मतिर्हि सुप्रयुक्ता ॥ ८९ ॥—त्रिभिर्विशेषकम् ।
- हत हत परिभाषिणस्तयोस्तेऽनुपदमिमे प्रययुर्भटास्तदीयाः । 25
 अतिसविधमुपागतेषु हंसोऽवदिति तत्र कनिष्ठमात्मबन्धुम् ॥ ९० ॥
- ब्रज ज्ञानिति गुरोः प्रणामपूर्वं प्रकथय^५ मामकदुष्कृतं हि मिथ्या ।
 अभणितकरणान्ममापराधः कुविनयतो विहितः समर्पणीयः ॥ ९१ ॥
- इह निवसति सूरपालनामा शरणसमागतवत्सलः क्षितीशः ।
 नगरमिदमिहास्य चक्षुरीक्ष्यं निकटतरं ब्रज सन्निधौ ततोऽस्य ॥ ९२ ॥ 30
- इति सपदि विसर्जितोऽपि तस्यौ क्षणमेकं स तु तैः सहस्रयोधी ।
 गततनुममतस्त्वयुद्धयतैतैः^६ हठहतधन्वशरावलीभिर्हंसः ॥ ९३ ॥

1 N प्रतनुतम^१ । 2 B C कुशलादुदग्र^२ । 3 N वलयति । 4 A किं । 5 A दुष्कृतमामकं । 6 N युध्यते तैः ।

- अतिविपुलतया शिलीमुखानां तितडरिवाजनि तस्य विग्रहश्च ।
 अपतदथ स बंधरक्त उर्व्यामहितनरैरभवत् ततः परासुः ॥ ९४ ॥
 अवरज इह ^१मोहतो ह्यमुञ्चन् सविधममुष्य कृपार्द्रमर्यवाक्यात् ।
 त्वरिततरपदप्रचारवृत्त्याऽगमदवनीपतिसूरपालपार्श्वम् ॥ ९५ ॥
- 5 शरणमिह ययौ च तस्य धीमान् तदनुपदं रिपवः परः सहस्राः ।
 अवनपतिमवाप्य चैनमूचुः प्रवितर नः प्रतिपन्थिनं समेतम् ॥ ९६ ॥
 अवददथ स को बलेन नेता मम भुजपञ्जरवर्तिनं किलैनम् ।
 अनयिनमपि नार्पयाम्यमुं तत् किमुत कलाकलितं नयैकनिष्ठम् ॥ ९७ ॥
 सुगतमतभटास्तथाऽभ्यधुस्तं परतरदेशनरस्य हेतवे त्वम्^२ ।
- 10 धनकनकसमृद्धराज्यराष्ट्रं गमयसि हास्यदधीशकोपनात् किम् ॥ ९८ ॥
 अवददिह स चोत्तरं गरीयःपुरुषगणैर्मम यद्वतं व्यधायि ।
 मरणमथ च जीवितं हि^३ भूयात् नहि शरणागतरक्षणं त्यजामि ॥ ९९ ॥
 इतरदिह दधामि चैकमेष प्रकटमतिविदित^४प्रमाणशास्त्रः ।
 तत इममभिभूय वादरीत्योचितमिह धत्त पराजये जये वा ॥ १०० ॥
- 15 अथ वचनविचक्षणः स तेषामधिपतिराह वचस्त्वदं प्रियं नः ।
 परमिह वदनं न दृश्यमस्य क्रमयुगलं सुगतस्य मूर्ध्नि योऽदात् ॥ १०१ ॥
 तदनु च यदि शक्तिरस्ति तस्यान्तरिततरः प्रतिसीरयाशु हेतून् ।
 यदि जयति स यानु कौशलात् तन्नियतमसौ विजितस्तु वध्य एव ॥ १०२ ॥
 अथ घटमुखवादिनी रहःस्था वदति तथागतशासनाधिदेवी ।
- 20 स्वयमिह हरिभद्रसूरिशिष्यः पुनरनयोर्न बभूव दृष्टिमेलः ॥ १०३ ॥
^५व्यमृशदथ स च^६ छलैकनिष्ठाः सुगतमते प्रभवन्ति सूरयोऽपि ।
 अवितथमिह नो घटेत चैतत् त्रुटति वचो न ममापि यत्पुरस्तात् ॥ १०४ ॥
 अथ बहुदिनवादतो विषण्णः स परमहंसकृती विषादमाधात्^७ ।
 विभवति^८ गुरुसंकटे विचिंत्या निजगणशासनदेवता किलाम्बा ॥ १०५ ॥
- 25 स्मृतिवशत इयं तदा^९ समायाजिनमतरक्षणनित्यलब्धलक्षा ।
 वदति च शृणु वत्स ! मुक्तिमस्मादुरितभराद् गुरुसत्त्वमूलभूमे ! ॥ १०६ ॥
 सुगतमतसुरी समस्ति तारा वदति निरन्तरमत्रुटद्वचः सा ।
 मनुज इह सुरैः समं विवादी क इव भवन्तमृते समृद्धसत्त्वम् ॥ १०७ ॥
 प्रतिवद च तमद्य दंभवादिश्रुवमसमानकृतप्रतिश्रवं त्वम् ।
- 30 अनुवदनपुरःसरं प्रजल्प्यं भवति कथं तद्वते हि वादमुद्रा ॥ १०८ ॥
^{१०}छलमिदमधुनैव तद्विना स्यात् प्रकटतरं^{११} तदतो जयस्तवैव ।
 अवददथ स मेऽत्र कोऽन्य एवं जननि ! विना भवतीं करोति सारां ॥ १०९ ॥

1 A B मोहितो । 2 B C N खम् । 3 A नास्ति 'हि' । 4 B C विदितः । 5 B विमृशद् । 6 N स वत्सलैक° ।
 7 A °मागाद; B °मादधान; C विषाद नध्यात् । 8 B विभवति । 9 N समाया जिन° । 10 N बल° । 11 B N वदतो ।

इति समुचितमुत्तरं विधायापरदिवसे विदधौ सुरीनिदेशम्^१ ।
 प्रतिवदितरि संश्रिते च मौनं स जवनिकांचलमूर्द्ध^२माततान ॥ ११० ॥
 कलशमथ चकार पादपातैर्विशकलमाश्रितवैपरीत्यमेषः ।
 अवददथ सदम्भवादमुद्राब्रुवमिह कृष्टिजनाधमा भवन्तः ॥ १११ ॥
 वधकृतमतयोऽस्य ते ह्यमित्राः समभिहिता^३ ननु तेन भूमिपेन ।
 नयविजयमयः परार्द्ध^४(र्घ्य ?)वृत्तः किमु वधमर्हति साधुलब्धवर्णः ॥ ११२ ॥
 अथ कुनयमपीममातनुध्वं यदि न सहेऽहमिदं निशम्यतां तत् ।
 रणभुवि परिभूय मां ग्रहीता खलु य इमं स तु लात्वपातुकश्रीः^४ ॥ ११३ ॥
 तदनु नयनसंज्ञयाऽथ विद्वान् ननु समकेति पलायनाय तेन ।
 लघु लघु स पलायनं च चक्रे क इव न नश्यति मृत्युभीविहस्तः ॥ ११४ ॥
 द्रुतचरणगतैर्बहिः प्रगच्छन् स च निर्णेजकमेकमालुलोके ।
 तुरगिषु सविधागतेष्ववादीत् तमिह ब्रज त्वमिहाययौ प्रपातः ॥ ११५ ॥
 स्वमतिविभवतः प्रणाशितेऽस्मिन् वसनविशोधनमादधत् तथासौ ।
 तरलतुरगिणा च जल्पितो यन्मनुजोऽनेन पथा जगाम नैकः ॥ ११६ ॥
 रजक इह स तेन दर्शितोऽस्य त्वरिततरः स च शीघ्रमेव तेन ।
 निजभटनिवहे समार्पि धृत्वा प्रतिववले^५ च वलं तदीयवाक्यात् ॥ ११७ ॥
 निजमतिबलतस्ततः प्रकाशं^६ विभयमनाश्चलितोऽभिचित्रकूटम् ।
 अभिसमगत तद्दिनैः^७ कियद्भिर्गुरुचरणाम्बुरुहं^८ समागमोत्कः^९ ॥ ११८ ॥
 इतर इति निजेशकार्यसिद्ध्या नृपतिममुं किल सांत्वयांवभूवुः ।
 अणुतरविषये दृढं सहायं परिहरते हि क उग्रपौरुषोऽपि ॥ ११९ ॥
 अथ निजगुरुसंगमामृतेन पुतकरणः शिरसा प्रणम्य पादौ ।
 दृढतरपरिरब्ध एष तैश्च प्रविगलदश्चुजलो जगाद सद्यः ॥ १२० ॥
 गुरुजनवचसां स्मरामि तेषां परतरदेशगतौ हि यैर्निषिद्धौ ।
 निशमयत विभो ! प्रबन्धमेनं कुविनयशिष्यजनास्यतः प्रवृत्तम् ॥ १२१ ॥
 इति चरितमसौ जगाद यावन्निजगुरुबन्धुपरासुतावसानम् ।
 अथ निगदत एव हृद्विभेदः^{१०} समजनि जीवहरो बली हि मोहः ॥ १२२ ॥
 §५. विमृशति हरिभद्रसूरिरीदृक् किमु मम संकटमद्भुतं प्रवृत्तम् ।
 निरुपचरित^{११}वीतरागभक्तेरुदितमिदं निरपत्यतामनस्यम्* ॥ १२३ ॥
 विमलतरकुलोद्भवौ विनीतौ यमनियमोद्यमसंगतौ प्रवीणौ ।
 परमतविजयप्रकाशपंडापारिमलशोभितविद्वदर्चितांही ॥ १२४ ॥
 अपि परतरदेशसंस्थशास्त्राधिगमरसेन गतौ च विप्रकृष्टम् ।
 मदसुकृतवशेन जीवितान्तं ययतुरुभावपि कर्म धिक् दुरन्तम् ! ॥ १२५ ॥

1 A निवेशं । 2 B N °मूर्ध्नि° । 3 A C समभिहिता । 4 A °पातुकः श्रीः । 5 N प्रतिववले । 6 A प्रकाश्यं ।
 7 N °समगमदिनैः । 8 N °रुहां । 9 समागमः कः । 10 N °विभेदं । 11 N निरुपमः; A निरुपचित° । * 'आमनसं'
 प्रगाढं दुःखं' इति C टिप्पणी ।

- विनयमथ शमं स्मरामि किं वा गुरुपदसेवनमद्भुतं किमत्र ।
 नहि मम सदृशैस्तु मन्दभाग्यैः परिचरणं ननु तादृशां विलोक्यम् ॥ १२६ ॥
 सुखकृतकवलैर्विवृद्धदेहौ चटकशिश्न इव यावजातपक्षौ ।
 अवसर इह तौ सपक्षताया^१ भृशमतिगम्य दृशोः पथं व्यतीतौ ॥ १२७ ॥
- 5 कलुषकुलनिवास एष देहः सुचरितकक्षदवानलार्चिरुप्रः ।
 इह हि किमधुना प्रधार्यतेऽसौ विरहभरेऽपि ^२सुशिक्षयोरवाप्ते^३ ॥ १२८ ॥
 विनिहततमनिर्वृतिप्रकारां कमिव विशेषमवामुमत्र धार्याः ।
 सुललितवचनौ विनेयवर्यावसव इमौ हि विना कदर्यधुर्याः ॥ १२९ ॥
 इति विमृशत एव सौगतानामुपरि महः समुदैन्निजान्वयस्थम् ।
- 10 सुविहितपरिकर्मणाऽपि साध्यं न सहजमाभिजनं महत्तमेऽपि ॥ १३० ॥
 अवददथ स सौगताः कृतास्ते परिभवपूर्णहृदो गृहस्थितेन ।
 अतिविनयविनेयहिंसनेनाद्भुतहृत्चित्तनिवृत्तिसापराधाः ॥ १३१ ॥
 श्रुतविहितनयेऽपि युक्तमुक्तं सकलबलेन निवारणं रिपूणाम् ।
^४परभवगतिरस्य निर्मला नो य इह सशल्यमना लभेत मृत्युम् ॥ १३२ ॥
- 15 इति जिनपतिशासनेऽपि सूक्तं गुरुतरदोषमनुद्धृतं हि शल्यम् ।
 सुगतमतभृतो निबर्हणीयाः स्वसृसुतनिर्मथनोत्थरोषपोषात् ॥ १३३ ॥—विशेषकम् ।
 इति मतिमति चेतसि प्रकामं गुरुमभिपृच्छथ ययौ विना सहायम् ।
 हृदि विगलितसंयमानुकम्पो नगरमवाप च भूमिपस्य तस्य ॥ १३४ ॥
 द्रुततरमभिगम्य पार्श्वमस्य प्रकटतरीकृतजैनलिङ्गरूपः ।
- 20 वदति च हरिभद्रसूरिरेवं जिनसमयप्रवराशिषाभिनन्द्य ॥ १३५ ॥
 शरणसमितवज्रपञ्चर ! त्वं शृणु मम वाक्यमशक्यसत्त्वभङ्ग ! ।
 इह हि मम विनेय उज्जिजीवे स परमहंस इति त्वया प्रसिद्धः ॥ १३६ ॥
 किमिव न तव साहसं प्रशस्यं क्षितिप ! शरण्यकृते हि लक्ष्य(क्ष)संख्यम् ।
 बलमवगणितं तदेतदभ्युन्नतिकरमूर्जितमस्ति नापरस्य ॥ १३७ ॥
- 25 निरगममिह सांयुगीनवृत्तिः कृतिजनरीतित उन्नतप्रमाणः ।
 अतिशयनिभनिष्ठवाक्प्रबन्धान् सुगतमतस्थितकोविदान् जिगीषुः ॥ १३८ ॥
 अवददथ स सूरपालभूपो मम तव चापि विजेयतापदे ते ।
^५छलविवदननिष्ठिता^६ अजेयाः शलभगणा इव ते ह्यमी बहुत्वात् ॥ १३९ ॥
 परमिह कमपि प्रपञ्चमग्र्यं ननु विदधामि यथा भवद्विपक्षः ।
- 30 स्वयमपि विलयं प्रयाति येन प्रतिकूलं वचनं तु मे न गण्यम् ॥ १४० ॥
 अवहितिपर वाचमेककां मे शृणु तव काचिद्विजेयशक्तिरस्ति ।
 अवददथ च को हि मां विजेता वहति सुरी यदुदन्तमम्बिकाख्या ॥ १४१ ॥
 वचनमिति निश्चय्य तस्य भूपः सुगतपुरे प्रजिघाय दूतमेषः ।
 अपि स लघु जगाम तत्र दूतो वचनविचक्षण आहतप्रपञ्चः ॥ १४२ ॥

1 A समक्षताया । 2 A शिक्षयो° । 3 C °रवाप्ते । 4 A परमभगवति° । 5 B बल° । 6 A °निष्ठिता° ।

सुगतगुरुमथ प्रणम्य तत्रावददिति भूमिपतिः स सूरपालः ।
 स्फुरिततनुमिवेह भारतीं त्वामिति किल विज्ञपयत्यनल्पभक्तिः ॥ १४३ ॥
 इह मम पुरमाजगाम चैको बुध इह बुद्धमताभिजातिरूपः^१ ।
 भवति च भुवनत्रयप्रसिद्धे प्रतपति किं नु^२ स एष वादिशब्दः ॥ १४४ ॥
 इदमिह महते त्रपाभराय प्रभवति तत् क्रियते तथा यथा सः ।
 निधनमविजयः स्वयं स यायात् कुरुतेऽन्योऽपि यथा न कश्चिदित्यम् ॥ १४५ ॥
 दशबलमतनायकः स मानप्रतिघवशो वदति स्म तं प्रमोदात् ।
 इह जगति समस्तदेशनानाविबुधगणस्तमहं तिरश्चकार ॥ १४६ ॥
 जिनसमयविशारदोऽपि कश्चिन्नवपठितो भविताऽत्र वावदूकः ।
 वचनमदमहं ततो विनेष्ये गहनविकल्पसमूहकल्पनाभिः ॥ १४७ ॥
 स्वयमिह निधने कृतप्रतिज्ञः स किमु भविष्यति तद्वद त्वमेव ।
 पटुवच इति जल्पति स्म दूतः प्रभुपुरतो मम गीः प्रवर्त्तते किम् ॥ १४८ ॥
 तव पदकमलप्रसादतो वा किमिव न मे शुभमद्भुतं भविष्यत् ।
 मतिरिति तु मम प्रकाशते^३ऽसौ परमिह सुप्रभुणा विचार्य कार्यम् ॥ १४९ ॥
 लिखत^४ वच इदं पणे जितो यः स विशतु तप्तवरिष्ठतैलकुण्डे ।
 इति भवतु स्ववीप्सया प्रशंसामिह विदधेऽस्य गुरुर्विचारहृष्टः ॥ १५० ॥
 विपुलमतिरथ प्रगल्भदूतः पुनरपि वाचमुवाच दाढ्यहेतोः ।
 प्रभुचरणयुगं तथापि धाष्टर्घात् पुनरपि विज्ञपयामि किञ्चिदत्र ॥ १५१ ॥
 शृणुत वसुमती^५ रत्नगर्भा^६ भवति कदाचन कोऽपि तत्र विद्वान् ।
 अतिशयितमतिर्यतो जिनानां ननु भवतामवमानना हि माऽभूत् ॥ १५२ ॥
 असदिह परिकल्पनं ममैतद् गगनतले कुसुमोद्गमेन तुल्यम् ।
 जयिषु^७ किल भवत्सु यत्सनाथा^८ वयमिह तनु दृढं विचारणीयम् ॥ १५३ ॥
 गुरुरवददसौ भयं किमेतद् भवति तथा भ्रम एव कश्च^९ फल्गुः ।
 अपि मयि चिरसेवितेऽपि यद्वः स्फुरति परेण विजेयताभिश्च ॥ १५४ ॥
 क इव मम पुरः स कोऽपि विद्वाननधिगतस्वपरप्रमाणभूमिः ।
 मदगदमवमोचये न चेत्तं तदहमहो न निजं वहामि नाम ॥ १५५ ॥
 स्वनृपतिपुरतः प्रशाधि वाचं मम विनियन्त्रितवादिपौरुषस्य ।
 वयमिह परवादिलाभतुष्टा अनुपदमेव समागमाम ते यत् ॥ १५६ ॥
 वचनमिति निशम्य तस्य दूतो मुदितमनाः पुरमाययौ निजं सः ।
 इति सुविहितबौद्धविप्रलम्भान्नृपतिमवर्द्धयदत्र सूरपालम् ॥ १५७ ॥
 त्रिचतुरदिवसान्तरेण सोऽपि प्रभुरिह बौद्धमतस्य तत्र चायात् ।
 अतिपरिवृढसेव्यपादपद्मो व्यधित स पूर्वपणेन वादमुद्राम् ॥ १५८ ॥

5

10

15

20

25

30

1 A B भियातिरूपः । 2 B किमिति; C किं स । 3 A यथा तथा । 4 A C निधनकृत° । 5 A B प्रकाशतो ।
 6 N तु प्रभु° । 7 A लिखित । 8 A मतीह रत्न° । 9 N हिरण्यगर्भा । 10 A जय । 11 A सनाथो । 12 B N कस्य ।

- विबुधपतिरचिन्तयत् तथा चासौ कथमहमस्य कृते स्मरामि ताराम् ।
 अथ च किमनया स्मृताऽपि याऽसौ जितमदरिद्रजघातिनी न सद्यः ॥ १५९ ॥
 इति स च परिचिन्त्य वादसंसद्युपहरिभद्रविशारदं समेत्य ।
 अवददिदमनिलमेव सर्वं सदिति वचः परिसंस्कृतं यदेतत् ॥ १६० ॥
- 5 इह भवति च पक्ष एव हेतुर्जलधरवन्ननु सन्ति चात्र भावाः ।
 निगदित इति मूलपक्षजाते, वदति ततः प्रतिवाद्यनूय सम्यक् ॥ १६१ ॥
 यदि सकलमिदं विनश्वरं तत् स्मरणविचारणचारिमा कथं स्यात् ।
 तदिदमिह पुरावलोकितं यत् कथमियमित्यनुसंहतिर्घटेत ॥ १६२ ॥
 वदति स मतिसन्ततिः स्म तुल्या भवति सदैव सनातना मते नः ।
 10 बलमिदमनुसंहतेश्च तस्या व्यवहरणं च तथैव वर्त्तते नः ॥ १६३ ॥
 अनुवदति मुदा स्म जैनविद्वानिह मतिसन्ततिरप्रणाशिनी चेत् ।
 सदिति सुविदितैव तत् श्रुत्वानुमतिरिदं तव चात्मबाग्विरुद्धम् ॥ १६४ ॥
 न विबुधकमनीयमेतदुच्चैः स्वसमयमूढमतिर्भवान् यदिच्छुः ।
 ननु सकलविनश्वरत्वसन्धां परिहर तच्चिरकालतो विलग्नम् ॥ १६५ ॥
- 15 इति वचननिरुत्तरीकृतोऽसौ सुगतमतप्रभुराचचार मौनम् ।
 जित इति विदिते जैनैर्निपेते द्रुततरमेष सुतप्तैलकुण्डे ॥ १६६ ॥
 अथ कलकल उद्भूय तेषां दशबलविद्वदरीतिमृत्युभावात् ।
 इति भवदपमानभारभुम्भा भयतरला अनशन्नमी निरीशाः ॥ १६७ ॥
 अथ विशदविशारदस्तदीयो वदनमतिः किल तद्वदेक एकः ।
 20 समगत च^१ तथैव पञ्चपास्ते निधनमवापुरनेन निर्जिताश्च ॥ १६८ ॥
 दशबलमत^२शासनाधिदेवी खरवचनैरुपलम्बिताऽथ सा तैः ।
 प्रतिघवशविसर्पिर्दर्पभङ्गै रणकदिनेषु सुरस्मृतेर्हि कालः ॥ १६९ ॥
 ननु^३ शृणु कटपूतनेऽत्र यस्त्वामविरतमर्चयिता सुधी^४ नरेन्द्रः ।
 कुमरणविधिना मृतोऽधुना तन्ननु भवती क गतासि^५ हन्त तारे ! ॥ १७० ॥
- 25 मलयजघनसारकुङ्कुमादि-प्रकृतिविलेपनधूपसारभोगैः ।
 सुरभिकुसुमदामभिश्च सम्यग् ननु तव दृषद इव व्यधायि पूजा ॥ १७१ ॥
 दृढतरपरिपूजिता भवादृग् विधुरतरावसरेऽपि सन्निधानम् ।
 यदि न वितनुते ततः स्वदेहे स किमु नहि क्रियते सुवस्तुभोगः ॥ १७२ ॥
 सविधतरमुवि स्थिता च तारा सुकरुणमानसवासना ह्यमीषु ।
 30 अनुचितमपि जल्पतो निशम्याप्रतिघमना मृदुवागिदं जगाद ॥ १७३ ॥
 अतिशयशुचि(च ?)माप्य यद्वराका असदृशमप्यनुवादिनो भवन्तः ।
 कुवचनमपि^६ नो मयाऽत्र गण्यं मम वच एकमिदं निशम्यतां च ॥ १७४ ॥
 अतिपरतरदेशतः समेतौ परसमयाधिगमाय सङ्गतौ च ।

1 B N जिनैः । 2 N °गतवत्तथैव । 3 N °मति° । 4 A अननु शृणु; B अनुशृणु; C तनुशृणु । 5 N मुधा ।
 6 C गतास्ति । 7 A °मधि ।

- जिनशिरसि पदप्रदानपापाभ्युपगमरूपनिभेऽप्यमुक्तसत्त्वौ ॥ १७५ ॥
 प्रतिकृतमिह तत्कृते दधानौ झटिति ^१च तेन हतौ पलायमानौ ।
 नयपथपथिकौ महामुनी यत्तत्प्रति^२कृतिरस्ति तस्य दुष्कृतस्य ॥ १७६ ॥
 तत इति समुपेक्षितो मया यद्विलयमवाप निजैनसैव तस्मात् ।
 विदधति ननु येऽस्य^३ पक्षमुच्चैर्ननु मम तेऽपि सदा ह्युपेक्षणीयाः ॥ १७७ ॥
 इति शुचमपहाय यूयमेते निजनिजभूमिषु गच्छताद्य धीराः ।
 दुरितभरमहं हि वो हरिष्ये निजसन्तानसमेषु को हि मन्युः ॥ १७८ ॥
 इति वचनमुदीर्य सा तिरोधात् निजनिजदेशगणं ययुश्च तेऽथ^४ ।
 अपरतरपुरेषु^५ बौद्धवृद्धा^६ उपशममापुरितिश्रुतप्रवृत्त्या ॥ १७९ ॥
 इह किल कथयन्ति केचिदित्थं गुरुतरमन्नजप^७प्रभावतोऽत्र ।
 सुगतमतबुधान् विकृष्य तप्ते ननु हरिभद्रविभुर्जुहाव तैले ॥ १८० ॥
 § ६. अथ जिनभट्सूरिरत्र कोपाद्भुतमिह शिष्यजने निजे निशम्य ।
 उपशमनविधौ प्रवृत्तिमाधादिह हरिभद्रमुनीश्वरस्य तस्य ॥ १८१ ॥
 मृदुवचनविधिं च शिक्षयित्वा यतियुगलं प्रजिघाय तत्करे च ।
 क्रुध उपशमनाय तस्य गाथात्रयमिह समरदिनेशवृत्तबीजम् ॥ १८२ ॥
 प्रययतुरथ तेऽपि (तौ हि) तस्य राज्ञो नगरमिदं मिलितौ च तस्य सूरैः ।
 वच इह कथांबभूवतुस्तद् गुरुभिरमुं प्रति यन्निदिष्टमिष्टम् ॥ १८३ ॥
 प्रतिघगुरुतरोर्भवान् फलोदाहरणमिमा अवधारयस्व गाथाः ।
 इति किल वदतोस्तयोः स भक्त्या गुरुलिखिताः समवाचयत् ततस्ताः ॥ १८४ ॥
 तथा हि—
 गुणसेण-अग्निसम्ममा सीहाणंदा य तह पिआपुत्ता ।
 सिहि-जालिणि माइ-सुआ धण-धणसिरिमो य पइ-भज्जा ॥ १८५ ॥
 जय-विजया य सहोअर धरणो लच्छी अ तह पई भज्जा ।
 सेण-विसेणा पित्तिय उत्ता जम्मम्मि सत्तमए ॥ १८६ ॥
 गुणचन्द-वाणमन्तर समराइच्च-गिरिसेण पाणो अ ।
 एगस्स तओ मोक्खोऽणन्तो अन्नस्स संसारो ॥ १८७ ॥
 इति चतुरमतिर्व्यमृक्षदेवं हृदि हरिभद्रविभुस्तदेतदीदृक् ।
 अपि^८ वनमुनिपारणस्य भङ्गे भवनवकेऽप्यनुवर्तते स्म वैरम् ॥ १८८ ॥
 पुनरिह मयका^९ तु कोपदावानलबहलार्चिरुदस्तचेतनेन ।
 दशबलमतसङ्गिनः प्रपञ्चं विरचयता^{१०} विनिवर्हिताश्च भूम्नः^{११} ॥ १८९ ॥
 अतिविरतचिरप्ररूढमिध्याग्रहसमयैरिव विप्रलब्धचेताः ।
 अपि जिनमतबोधमाकलय्यामुकृतवशेन तमःप्रवेशमाधाम् ॥ १९० ॥

1 N झटितिरनेन । 2 A B N प्रकृतिकृति^०; C प्रकृतिरस्ति । 3 B N यस्य । 4 A ते च । 5 N *तरपरेषु ।
 6 C बौद्धा । 7 N *जय^० । 8 A अपि च मुनि^० । 9 N मयकानुकोप^० । 10 A N विरचयिता । 11 A C मूत्राः
 B भूम्नाः ।

- नरकगमनदौहृदं हि जीव ! त्यज ननु^१ दौहृदमायतौ दुरन्तम् ।
 निजमिह परिबोध्य जीवमित्थं प्रकटमुवाच तपोधनाप्रतोऽसौ ॥ १९१ ॥
 इह^२ गुरुजनवत्सलत्वबुद्धेरनृणविधिः किमवाप्यते कथञ्चित् ।
 नरकगतिसमीपगामिनं मां प्रति घटते भृशमुद्दिधीर्षया यः ॥ १९२ ॥
 5 विविध^३मथ विरोधमौड्य सूरिर्भृशमभिपृच्छय च तं नृपं महेच्छः ।
 निरगमदविलम्बितप्रयाणैः समगत शीघ्रमसौ गुरुक्रमाणाम् ॥ १९३ ॥
 शिरसि च विनिधाय तान् नतास्योऽगददथ गद्गदगीर्भरः स तत्र ।
 गुणविशदविनेयमोहतोऽहम् प्रभुचरणाम्बुजसेवया वियुक्तः ॥ १९४ ॥
 श्रुतविहिततपः प्रदाय बाढं मम कलुषं परिशोधयध्वमाशु ।
 10 अविनयसदने विनेयपाशे प्रगुणतरां मतिमातनुध्वमुच्चैः ॥ १९५ ॥
 गुरुरिह परिरभ्य गाढमेनं कृतवृजिनार्हतपः प्रदाय चावक् ।
 कलुष-सुकृतयोर्विधौ समर्था ननु हरिभद्रसमाः क सन्ति शिष्याः ॥ १९६ ॥
 खरतरतपसा विशेषयन्तं^४ तनुमतनुः स विनेययोर्वियोगः ।
 परिदहति भृशं मनस्तदीयं जलनिधिमौर्व इव प्रकाशकीलः ॥ १९७ ॥
 15 अतिशयपरिदूनमेवमम्बा धृतिविधये सुतरामुवाच वाचम् ।
 क इव स विरहस्तवार्दनेऽसौ गृहधननन्दनसङ्गवर्जितस्य ॥ १९८ ॥
 जिनसमयविचित्रशास्त्रसेवानिपुण ! विशुद्धमते ! स्वकर्मपाकः ।
 फलवितरणकृन्निजः परो वा तदिति विडम्बकमेव कोविदानाम् ॥ १९९ ॥
 गुरुपदवरिवस्ययाभिरामः सफल्य शुद्धतपस्यया स्वजन्म ।
 20 शरदि घन इव प्रलीनमेतद् भवति विकर्म यथा तनु^५ त्वदीयम् ॥ २०० ॥
 अवगथ हरिभद्रसूरिरम्बे ! जडमतिमाहशशिष्यकावलम्बे ! ।
 न किमपि मम चेतसो^६ व्यथाकृद् विशदविधेयविनेयमृत्युमुख्यम् ॥ २०१ ॥
 दृढमिह निरपत्यता हि दुःखं गुरुकुलमप्यमलं मयि क्षतं किम् ।
 इति गदति जगाद् तत्र देवी शृणु वचनं मम सूनुतं त्वमेकम् ॥ २०२ ॥
 25 नहि तव कुलवृद्धिपुण्यमास्ते ननु त(भ)व शास्त्रसमूहसन्ततिस्त्वम् ।
 इति गदितवती तिरोदधे सा श्रमणपतिः स च शोकमुत्ससर्ज ॥ २०३ ॥
 मनसि गुरुविरोधवर्द्धिगाथात्रितयमिदं गुरुभिर्गुरुप्रसादात् ।
 प्रहितमभिसमीक्ष्य सैष पूर्व स च समरार्कचरित्रमाततान ॥ २०४ ॥
 पुनरिह च शतोन्मुग्रधीमान् प्रकरणसार्द्धसहस्रमेष चक्रे ।
 30 जिनसमयवरोपदेशरम्यं श्रुवमिति सन्ततिमेष तां च मेने ॥ २०५ ॥
 अतिशयहृदयाभिरामशिष्यद्वयविरहोर्मिभरेण तप्तदेहः ।
 निजकृतिमिह संन्यधात् समस्तां विरहपदेन युतां सतां स मुख्यः ॥ २०६ ॥

1 N जीवस्य तु मम । 2 N जनगुरु° । 3 N त्रिविध° । 4 C विशेषयन्तं । 5 A ननु; C ननु । 6 A वृथा° ।

§ ७. प्रकरणनिकरस्य विस्तरार्थं^१ हृदयविवाधकं^२ चिन्तयाभिचान्तः ।

अणुतरजिनवासनं स कार्पासिक इति नामकमैक्षताथ भव्यम् ॥ २०७ ॥

शुभशकुनवशात् स्वकीयशास्त्रप्रसरणकारणमेष तं व्यमृक्षत् ।

तत इह विरलं च भारतादिश्रवणसत्पुष्पमुवाच हृद्यविद्यः ॥ २०८ ॥

तथा हि—

5

एयं लोह्यकव्वं गद्धहलिङ्गं व^३ बाहिरे मट्टं^४ ।

अन्तो फोडिज्जंतं तुसवुसभुसमीसियं सव्वं ॥ २०९ ॥

अवददथ वणिग् विवेचयस्व प्रकटमिदं स ततो जगाद सूरिः ।

^५अमृतभरभृतेष्वहो जनानामितिहासेषु यथा-तथा प्रतीतिः (?) ॥ २१० ॥

इति विशकलनाय मूढतायाः कितवकथानकपञ्चकं तदुक्तम् ।

10

विषधरवति^६ मंत्रवत्^७ कुमिध्याग्रहविषविस्तरसंहतिप्रवीणम् ॥ २११ ॥

श्रवणत इह तस्य जैनधर्मे प्रकटमतिर्बुबुधे ततो जगाद ।

वितरणमुख एष जैनधर्मो द्रविणमृते स विधीयते कथं नु ॥ २१२ ॥

गुरुरथ समुवाच धर्मकृत्याद् द्रविणभरो भविता तव प्रभूतः ।

अवददथ स चेदिदं तदाऽहं सपरिजनः प्रभुगीर्विधायकः स्याम् ॥ २१३ ॥

15

वदति गुरुरथ त्वमेकचित्तः शृणु बहिरद्यदिनात् तृतीयघस्त्रे ।

परविषयवणिज्यकारकौघः^८ स्फुटमिह^९ वस्तुनिधानमेष्यतीति ॥ २१४ ॥

तदुप तव गतस्य^{१०} वस्तुजातं तदथ समोद्धृतितः समर्घमाप्यम् ।

गुरुरतममुतो धनं च भावि व्यवहरणात् सुकृतोदयेन भूम्ना ॥ २१५ ॥

विहितमिह मया हि शास्त्रवृन्दं ननु भवता भुवि पुस्तकेषु लेख्यम् ।

20

तदनु यतिजनस्य ठौकनीयं प्रसरति सर्वजने यथा तदुच्चैः ॥ २१६ ॥

सुकृति^{११} जनशिरोमणिस्ततो^{१२} ऽसाविति वचनं विदधे गुरोरलङ्घ्यम् ।

तदनु च तदिदं भवार्णवस्य प्रतरणहेतुतरीसमं प्रवृत्तम् ॥ २१७ ॥

अथ च चतुरशीतिमेकपीठे जिनसदनानि महालयानि तत्र ।

अपरजनमपि प्रबोध्य सूरिः सुमतिरचीकरदुश्चतोरणानि ॥ २१८ ॥

25

चिरलिखितविशीर्णवर्णभग्नप्रविवरपत्रसमूहपुस्तकस्थम् ।

कुशलमतिरिहोद्धार जैनोपनिषदिकं स महानिशीथशास्त्रम् ॥ २१९ ॥

श्रुतपरिचयतो निजायुरन्तं सुपरिकलय्य गुरुक्रमागतोऽसौ ।

गणविषयनिराश^{१३} तोत्थचेतःकदनविरागविशेषसंभृताङ्गः ॥ २२० ॥

अनशनमनघं विधाय निर्यामकवरविस्मृतहार्दभूरिबाधः ।

30

त्रिदशवन इव स्थितः समाधौ त्रिदिवमसौ समवापदायुरन्ते ॥ २२१ ॥

1 C विस्तरार्थं । 2 C विबोधक° । 3 B N च । 4 N सिद्धं । 5 A अमृतभर° । 6 B N विषधर इति । 7 N मंत्र-
वत् । 8 N °कारकोऽथ । 9 C B वन्न° । 10 C वन्न° । 11 A C सुकृत । 12 C °स्तथाऽसौ । 13 C निराशितोत्थ° ।

इत्थं श्रीहरिभद्रसूरिसुगुरोश्चित्रं चरित्राद्भुतम्
 स्मृत्वा विस्मयकारणं पटुतरप्रज्ञालहयं^१ बुधाः ।
 माहक्प्राथमकलिपकावलिधियां जीवातुपाथेयवत्
 शृण्वन्तु प्रकटं पठन्तु जयताच्चाचन्द्रसूर्यस्थिति ॥ २२२ ॥
 श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिरनेन चेतसि कृते श्रीरामलक्ष्मीभुवा ।
 श्रीपूर्वर्षिचरित्ररोहणगिरौ श्रीहारिभद्री कथा
 श्रीप्रद्युम्नमुनीन्दुना विशदितः शृङ्गोऽयमष्टाधिकः ॥ २२३ ॥

*

पुरुषोत्तम परमेष्ठिन् गिरीश गणनाथ विबुधवृन्दपते ।
 प्रद्युम्न ब्रह्मरते सुमनोमय किमसि नहि तपनः ॥ २२४ ॥

॥ इति हरिभद्रसूरिप्रबन्धः* ॥

॥ ग्रन्थ ३५४ अ० ३ । उभयं २०४३ अ० ३ ॥

१ B N पूज्यं । * B आदर्श एवोपलभ्यते प्रबन्धसमाप्तिसूचिका पंक्तिरैषा ।

१०. श्रीमल्लवादिसूरिचरितम् ।

§ १. संसारवार्द्धिविस्तारान्निस्तारयतु दुस्तरात् । श्रीमल्लवादिसूरिर्वो यानपात्रप्रभः प्रभुः ॥ १ ॥
 गौः सत्तारचना यस्य पक्षाक्षीणलसद्भुवि । अवक्त्रा लक्षभेत्री च जीवामुक्ता सुपर्वभृत् ॥ २ ॥
 जडानां निविडाध्यायप्रवृत्तौ^१ वृत्तमद्भुतम् । प्रमाणाभ्यासतः ख्याते दृष्टान्तः किंचिदुच्यते ॥ ३ ॥
 रेणुप्राकारतुङ्गत्वाद् रथेनागच्छतो रवेः । रथाङ्गमिव संलग्नं शकुनीतीर्थनाभिभृत् ॥ ४ ॥ 5
 हर्म्यारनिकरैर्युक्तं चप्रनेमिविराजितम् । पुरं श्रीभृशुकच्छाख्यमस्ति स्वस्तिनिकेतनम् ॥ ५ ॥
 चारुचारित्रपाथोधिश्मकल्लोलकेलितः । सदानन्दो जिनानन्दः सूरिस्तत्राच्युतः श्रिया^२ ॥ ६ ॥
 अन्यदा^३ धनदानाप्तिमत्तश्चित्ते छलं वहन् । चतुरङ्गसभावज्ञामज्ञातमदविभ्रमः ॥ ७ ॥
 चैत्ययात्रासमायातं जिनानन्दमुनीश्वरम् ।

जिग्ये वितंडया बुद्ध्या नन्दारुह्यः सौगतो मुनिः ॥ ८ ॥—युग्मम् । 10

पराभवात् पुरं त्यक्त्वा जगाम बलभीं प्रभुः । प्राकृतोऽपि जितोऽन्येन कस्तिष्ठेत् तत्पुरांतरा ॥ ९ ॥
 तत्र दुर्लभदेवीति गुरोरस्ति सहोदरी । तस्याः पुत्रास्त्रयः सन्ति ज्येष्ठो^४ जितयशोऽभिधः ॥ १० ॥
 द्वितीयो यक्षनामाभून् मल्लनामा तृतीयकः । संसारासारता चैषां मातुलैः प्रतिपादिता ॥ ११ ॥
 जनन्या सह ते सर्वे बुद्ध्या दीक्षामथादधुः । संप्राप्ते हि तरण्डे कः पाथोधिं न विलंघयेत् ॥ १२ ॥
 लक्षणादिमहाशास्त्राभ्यासात् ते कोविदाधिपाः । अभूवन् भूपरिख्याताः प्रज्ञायाः किं हि दुष्करम् ॥ १३ ॥ 15
 पूर्वर्षिभिस्तथा ज्ञानप्रवादाभिधपञ्चमात् । नयचक्रमहाग्रन्थः पूर्वाचके तमोहरः ॥ १४ ॥
 विश्रामरूपास्तिष्ठन्ति तत्रापि द्वादशारकाः । तेषामारम्भपर्यन्ते क्रियते चैत्यपूजनम् ॥ १५ ॥
 किंचित्पूर्वगतत्वाच्च नयचक्रं विनाऽपरम् ।

पाठिता गुरुभिः सर्वं कल्याणीमतयोऽभवत् (न्) ॥ १६ ॥—त्रिभिर्विशेषकम् ।

एष मल्लो महाप्राज्ञस्तेजसा हीरकोपमः । उन्मोच्य पुस्तकं बाल्यात् स स्वयं वाचयिष्यति ॥ १७ ॥ 20
 तत्तस्योपद्रवेऽस्माकमनुतापोऽतिदुस्तरः । प्रत्यक्षं तज्जनन्यास्तज्जगदे गुरुणा च सः ॥ १८ ॥
 वत्सेदं पुस्तकं पूर्वं निषिद्धं मा विमोचयेः । निषिध्येति^५ विजहुस्ते तीर्थयात्रां चिकीर्षवः ॥ १९ ॥
 मातुरप्यसमक्षं स पुस्तकं वारितद्विषन् । उन्मोच्य^६ प्रथमे पत्रे आर्यामेनामवाचयत् ॥ २० ॥

तथा हि—

विधिनियमभङ्गवृत्तिव्यतिरिक्तत्वादनर्थकमवोचत् ।

25

जैनादन्यच्छासनमनृतं भवतीति वैधर्म्यम् ॥ २१ ॥

अर्थं चिन्तयतोऽस्याश्च पुस्तकं श्रुतदेवता । पत्रं चाच्छेदयामास दुरन्ता गुरुगीःक्षतिः ॥ २२ ॥
 इतिकर्तव्यतामूढो मल्लश्चिल्लत्वमासजत् । अरोदीच्छैशवस्थित्या किं बलं दैवतैः सह ॥ २३ ॥
 पृष्ठः किमिति मात्राह मद्भृत्तात् पुस्तकं ययौ । संघो विषादमापेदे ज्ञात्वा तत्तेन निर्मितम् ॥ २४ ॥
 आत्मनः स्वलितं साधु समारचयते^७ स्वयम् । विचार्येति सुधीर्मल्ल आराध्नात् श्रुतदेवताम् ॥ २५ ॥ 30
 गिरिखण्डलनामास्ति पर्वतस्तद्गुहान्तरे । रुक्षनिष्पावभोक्ता स^८ षष्ठपारणकेऽभवत् ॥ २६ ॥

1 N निविडाध्याय प्रवृत्तं । 2 C तत्राच्युतश्रियः । 3 A धान्यदानाप्तिः । 4 N जिनयशो । 5 N निषिद्धेति । 6 N उन्मार्ज्य । 7 B N समाचरयते । 8 N षष्ठः पारः ।

- एवमप्यर्दितः^१ संघो वात्सल्याज्जननीयुतः । ईदृक् श्रुतस्य पात्रं हि 'दुःप्रापं मा विशीर्यताम् ॥ २७ ॥
 विकृतिं ग्राहितस्तेन चतुर्मासिकपारणे । साधवस्तत्र गत्वाऽस्य प्रायच्छन् भोजनं मुनेः ॥ २८ ॥
 श्रुतदेवतया संघसमाराधितया ततः । ऊचेऽन्यदा^२ परीक्षार्थं 'के मिष्टा' इति भारती ॥ २९ ॥
 'वला' इत्युत्तरं प्रादान् मल्लः फुल्लतपोनिधिः । षण्मासान्ते^३ पुनः प्राह वाचं 'केनेति' तत्पुरः ॥ ३० ॥
 ५ उक्ते 'गुड-घृतेनेति' धारणातस्तुतोष सा । वरं वृण्वति च प्राह तेनोक्तं यच्छ पुस्तकम् ॥ ३१ ॥
 श्रुताधिष्ठायिनी प्रोचेऽवहितो मद्रचः शृणु । ग्रन्थेऽत्र प्रकटे कुर्युर्द्वेषिदेवा उपद्रवम् ॥ ३२ ॥
 श्लोकेनैकेन शास्त्रस्य सर्वमर्थं ग्रहीष्यसि । इत्युक्त्वा सा तिरोधत्त गच्छं मल्लश्च सङ्गतः ॥ ३३ ॥
 नयचक्रं नवं तेन श्लोकयुतमितं कृतम् । प्राग्ग्रन्थार्थप्रकाशेन सर्वोपादेयतां ययौ ॥ ३४ ॥
 शास्त्रस्यास्य प्रवेशं च^४ संघश्चक्रे महोत्सवात् । हस्तिस्कन्धाधिरूढस्य प्रौढस्येव^५ महीशितुः ॥ ३५ ॥
 १० § २. अन्यदा श्रीजिनानन्दप्रभुस्तत्रागमचिरात् । सूरित्वे स्थापितो मल्लः श्राद्धैरभ्यर्थ्य सद्गुरुम् ॥ ३६ ॥
 तथा 'ऽजितयशोनामा प्रमाणग्रन्थमादधे । अल्लभूप^६ सभेवादिश्रीनन्दकगुरोर्गिरा ॥ ३७ ॥
 शब्दशास्त्रे च विश्रान्तविद्याधरवराभिधे । न्यासं चक्रेऽल्पधीवृन्दबोधनाय स्फुटार्थकम् ॥ ३८ ॥
 यक्षेण संहिता चक्रे निमित्ताष्टाङ्गबोधनी । सर्वान् प्रकाशयत्यर्थान् या दीपकलिका यथा ॥ ३९ ॥
 मल्लः समुल्लसन्मल्लीफुल्लवेल्लद्यशोनिधिः । शुश्राव स्वविराख्यानात् न्यक्कारं बौद्धतो गुरोः^७ ॥ ४० ॥
 १५ अप्रमाणैः प्रयाणैः स भृगुकच्छं समागमत् । संघः प्रभावनां चक्रे प्रवेशादिमहोत्सवैः ॥ ४१ ॥
 बुद्धानन्दस्ततो बौद्धानन्दमद्भुतमाचरत् । श्वेताम्बरो मया वादे जिग्ये दर्पं वहन्नमुम् ॥ ४२ ॥
 यस्योन्नमत्यपि भूर्नावलेपभरभारिता । जगद्भ्रष्टं कृपापात्रं मन्यते स धरातलम् ॥ ४३ ॥
 जैनर्षीनागतान् श्रुत्वा विशेषादुपसर्गकृत् । संघस्याथ महाकोशो विशां वृन्दैरवीवदत् ॥ ४४ ॥
 पूर्वजः श्वेतभिक्षूणां वादमुद्राजयोद्धुरः । स्याद्वादमुद्रया सम्यगजेयः परवादिभिः ॥ ४५ ॥
 २० परं सोऽपि मयात्मीयसिद्धान्तैः प्रकटीकृतैः । कलितश्रुलुके कुम्भोद्भवेनेव पयोनिधिः ॥ ४६ ॥—युगम् ।
 किं करिष्यति बालोऽसावनालोकितकोविदः । गेहेनर्दी सारमेय इवासारपराक्रमः ॥ ४७ ॥
 काचित्तस्यापि चेच्छक्तिस्ततो भूपसभापुरः । स्वं दर्शयतु येनैणं वृकवद् ग्रासमानये ॥ ४८ ॥
 मल्लाचार्य इति श्रुत्वा लीलया सिंहवत् स्थिरः । गम्भीरगीर्भरं प्राह ध्वस्तगर्वोऽद्विषनृणाम् ॥ ४९ ॥
 जैनो मुनिः शमी कश्चिदविवादावदातधीः । जितो जित इति स्वेच्छावादोऽयं किं घटापटुः ॥ ५० ॥
 २५ अथवास्तु मुधा चित्तावलेपं शल्यवद् दृढम् । अलमुद्धर्तुमेतस्य सज्जोऽस्मि विलसज्जयः ॥ ५१ ॥
 सज्जनो मे सुहृद्वापि^{१०} ज्ञास्ये स्थास्यति^{११} चेत्पुरः । तिष्ठन् स्वकीयगेहान्तर्जनो भूपेऽपि कद्वदः ॥ ५२ ॥
 प्रत्यक्षं प्राश्निकानां तन्मध्येभूपसभं भृशम् । अनूद्यतां यथा प्रज्ञाप्रामाण्यं लभ्यते ध्रुवम् ॥ ५३ ॥
 इत्याकर्ण्य वचः स्मत्वा बुद्धानन्दोऽप्युवाच च । वावदूकः शिशुप्रायः^{१२} कस्तेन सह संगरः ॥ ५४ ॥
 अस्तु वासौ निराकृत्य एव मे द्विषदन्वयी । ऋणस्तोकमिवासाध्यः कालेनासौ हि दुर्जयः ॥ ५५ ॥
 ३० ततः क्रूरे मुहूर्ते च तौ वादि-प्रतिवादिनौ । संसद्याजग्मतुः सभ्याः पूर्ववादं लघोर्ददुः ॥ ५६ ॥
 मल्लाचार्यः स षण्मासीं यावत् प्राज्ञार्यमावदत् । नयचक्रमहाग्रन्थाभिप्रायेणानुटद्वचाः ॥ ५७ ॥
 नावधारयितुं शक्तः सौगतोऽसौ गतो गृहम् । मल्लेनाप्रतिमल्लेन जितमित्यभवन् गिरः ॥ ५८ ॥

१ N B °प्यर्दितसंघो । २ N दुःप्रापं भावि शीर्यताम् । ३ N तदा । ४ C °भास्यन्ते । ५ N इ । ६ N B प्रौढस्य च ।
 ७ N जिनयशोः । ८ C अल्लभूपः । ९ A गुरोः । १० B N सुहृद्वापि । ११ B C स्थास्यति । १२ A वावदूकश्चिशुप्रायः;
 C °शिशुः प्रायः ।

मल्लाचार्ये दधौ पुष्पवृष्टिं श्रीशासनामरी । महोत्सवेन भूपालः स्वाश्रये तं न्यवेशयत् ॥ ५९ ॥
 बुद्धानन्दपरीवारमपभ्राजनया ततः । राजा निर्वासयन्नत्र वारितोऽर्थनपूर्वकम् ॥ ६० ॥
 विरुदं तत्र 'वादी'ति ददौ भूपो मुनिप्रभोः । मल्लवादी ततो जातः सूरिर्भूरिकलानिधिः ॥ ६१ ॥
 बुद्धानन्दो निरानन्दः शुचा निष्प्रतिभो भृशम् । रात्रौ प्रदीपमादाय प्रारेभे लिखितुं ततः ॥ ६२ ॥
 तत्रापि विस्मृतिं याते पक्षहेतुकदम्बके * । अनुत्तरो भयाल्लज्जावैशसात् स्फुटिते हृदि ॥ ६३ ॥ 5
 मृत्युं प्राप खटीहस्तो राज्ञा^१ प्रातर्व्यलोक्यत^२ । मल्लेन च ततोऽशोचि वाद्यसौ हा दिवं गतः ॥ ६४ ॥
 कस्य प्राणादसौ प्रज्ञां प्रगल्भां^३ स्वां प्रबुद्धवान् । अवज्ञाता शिशुत्वान् नः स्वयमीदृक् च कातरः ॥ ६५ ॥
 बलभ्याः श्रीजिनानन्दः प्रभुरानायितस्तदा । संघमभ्यर्थ्य पूज्यः स्वः^४ सूरिणा मल्लवादिना ॥ ६६ ॥
 माता दुर्लभदेवीति तुष्टा चारित्रधारिणी । बन्धुना गुरुणाऽभाणि त्वं स्थिता पुत्रिणीधुरि ॥ ६७ ॥
 गुरुणा गच्छभारश्च योग्ये शिष्ये निवेशितः । मल्लवादिप्रभौ को हि स्वौचित्यं प्रविलङ्घयेत् ॥ ६८ ॥ 10
 नयचक्रमहाग्रन्थः शिष्याणां पुरतस्तदा । व्याख्यातः परवादीभकुम्भभेदनकेसरी ॥ ६९ ॥
 श्रीपद्मचरितं नाम रामायणमुदाहरत् । चतुर्विंशतिरेतस्य सहस्रा ग्रन्थमानतः ॥ ७० ॥
 तीर्थं प्रभाव्य वादीन्द्रान् शिष्यान् निष्पाद्य चामलान् । गुरु-शिष्यौ गुरुप्रेमबन्धनेवे^५ यतुर्दिवम् ॥ ७१ ॥
 बुद्धानन्दस्तदा मृत्वा विपक्षव्यन्तरोऽजनि । जिनशासनविद्वेषिप्रान्तकालमतेरसौ ॥ ७२ ॥
 तेन प्राग्वैरतस्तस्य ग्रन्थद्वयमधिष्ठितम् । विद्यते पुस्तकस्थं तत् वाचितुं स न यच्छति ॥ ७३ ॥ 15

श्रीमल्लवादिप्रभुवृत्तमेतन् मचेतनावल्लिनवाम्बुदाभम् ।

व्याख्यान्तु शृण्वन्तु कविप्रधानाः प्रसन्नदृष्ट्या च^६ विलोकयन्तु ॥ ७४ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरिनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ श्रीमल्लवाद्यद्भुतं

श्रीप्रद्युम्नमुनीन्दुना विशदितः शृङ्गो नवाग्रोऽभवत् ॥ ७५ ॥ 20

*

[अत्र C सञ्ज्ञक आदर्शे निम्नगतमेकमधिकं पद्यं लिखितमुपलभ्यते-]

श्रीनागेन्द्रकुलैकमस्तकमणि[ः] प्रामाणिकग्रामणी-

रासीदप्रतिमल्ल एव भुवने श्रीमल्लवादी गुरुः ।

प्रोद्यत्प्रातिभवैभवोद्भवमुदा श्रीशारदा सूनवे

यस्यै तं निजहस्तपुस्तकमदाजैत्रं त्रिलोक्या अपि ॥-ऋषिमण्डलात् । 25

॥ इति मल्लवादिप्रबन्धः† ॥

॥ ग्रन्थ ७७ । उभयम् २१२० ॥

* 'आक करवा वीसरी गया' इति B टिप्पणी । 1 C राजा । 2 A विलोकतः ; C व्यलोकत । 3 C प्रगल्भं । 4 C स्वसूरिणा ।
 5 C निबन्धनेवेयतुः ; N निबन्धनेयतुः । 6 A इय । † B आदर्श एवेयं प्रबन्धसमाप्तिस्वचिक्रं पंक्तिः प्राप्यते ।

११. श्रीवप्पभट्टिसूरिचरितम् ।

- § १. वप्पभट्टिः श्रिये श्रीमान् यद्वृत्तगगनाङ्गणे । खेलति स्म गतायातै राजा सूरः^१ कविर्बुधः ॥ १ ॥
पीत्वा यद्गोरसं वृत्ता दृष्यन्तः^२ कवितर्णकाः* । विभ्राणाः शृंगितां विज्ञगोपालैरपि^३ दुर्दमाः ॥ २ ॥
तस्यैव चरितं किञ्चित् कीर्तयिष्ये यथाश्रुतम् । मत्प्रज्ञामुकुरी(रो ?)द्योति साधुशृङ्गारभूषणम् ॥ ३ ॥
५ अस्ति स्वस्तिनिधिः श्रीमान् देशो गूर्जरसंज्ञया । अनुत्सेकविवेकाढ्यलोकः शोकाचलस्वरुः^४ ॥ ४ ॥
यदेकांश^५ प्रतिच्छन्दस्वरभ्रमुकुरस्थितम् । गौरीशमुनिबाहुल्यात् तत्पुरं पाटलाभिधम् ॥ ५ ॥
जितशत्रुर्महीनाथः पाथःपतिगभीरिमा । तत्रास्ति^६ त्रासिताशेषबाह्यान्तररिपुव्रजः ॥ ६ ॥
चित्रशास्त्ररहस्यालिकन्दकन्दलनाम्बुदः । आश्लिष्टपरमत्रहामन्दपीयूषसागरः ॥ ७ ॥
मोढारुयप्रौढगच्छश्रीविवोढानूढमूढतः । श्रीसिद्धसेन इत्यासीन्मुनीन्द्रस्तत्र विश्रुतः ॥ ८ ॥—युग्मम् ।
१० विश्वविद्यावदातश्रीर्मान्यः क्षितिभृतामपि । मोढेरे श्रीमहावीरं प्रणन्तुं सोऽन्यदाययौ ॥ ९ ॥
प्रणम्य विधिवत् तीर्थं पृथगाश्रयसंश्रितः । निशायां योगनिद्राभृद् ददर्श स्वप्नीदृशम् ॥ १० ॥
उन्मीलंलीलया नेत्रे यत्केसरिकिशोरकः । आरूढश्चैत्यशृङ्गाग्रमुत्फालः सत्त्वशालितः ॥ ११ ॥
इति दृष्ट्वा जजागारानगारपतिरद्भुतम् । प्रीतश्च श्रावयामास प्रातर्मुनिमतल्लिकाः ॥ १२ ॥
कल्याणानामुपादानं हेतुत्वं विनयस्य तैः । ख्यापयद्भिर्नतैः पृष्ट आख्यादर्थं च तत्पुरः ॥ १३ ॥
१५ शिष्योऽन्यवादिकुम्भीन्द्रकुम्भनिर्भेदनोद्यमः । भाग्यैः संघस्य कोऽप्यद्य समेष्यति महामतिः ॥ १४ ॥
भाविप्रभावसंसूचिस्वप्नानन्दाभिनन्दितैः । तैः समं सूरिरागच्छजैनालयमनालयः ॥ १५ ॥
त्रिः प्रदक्षिणयित्वा च यावन्नाथं विवन्दिषुः । तावत्पद्धार्षिको बाल एकस्तत्पुर आगमत् ॥ १६ ॥
कस्कः कौतस्कुतस्त्वं भो ! असौ पृष्टस्तदा^७ऽवदत् ।^८ पञ्चालदेश्य-वप्पाख्यपुत्रोऽहं भट्टिदेहभूः ॥ १७ ॥
सूरपालाख्यया शत्रून् निघ्नन् पित्रा निवारितः । अजानतेति वात्सल्यादहेतुर्विक्रमे वयः ॥ १८ ॥
२० एकोऽम्बामप्यनापृच्छयानुशयातिशयात्ततः । आगमं प्रमुपादान्ते प्रान्ते स्वप्नेहतः स्थितः ॥ १९ ॥
अस्यामानुष्यकं तेजो ध्यात्वेति गुरुभिस्ततः । किं त्वं नोऽन्तेऽवतिष्ठासुरित्यजल्प्यत हर्षतः ॥ २० ॥
मद्भाग्यैः फलितं पूज्या इत्युक्त्वा सोऽप्यवस्थितः^९ । अलिः किं नाम नो तिष्ठेद् विकाशिनि सरोरुहे ॥ २१ ॥
एकशः श्रुतमात्रेणावधारयति निश्चलम् । अनुष्ठुभां सहस्रं तु प्रज्ञायां तस्य का कथा ॥ २२ ॥
जडदुस्तर्कसंक्षिष्टा देवी वागधिदैवतम् । दुर्बोधशास्त्रहृद्भेदि सुहृत्त्वं यस्य बाञ्छति ॥ २३ ॥
२५ प्रेक्षाभियोगसन्तुष्टाः प्रभवस्तस्य पैतृके । गत्वा हुंवाउधीग्रामे^{१०} पितरौ प्रार्थयन्त ते ॥ २४ ॥
स प्राह यातयामो^{११}ऽहमेतदंबैकपुत्रका^{१२} । आशाधारोऽयमावाभ्यां कथं मोक्तुं हि शक्यते ॥ २५ ॥
निर्वन्धो यदि पूज्यानां तदा नावमिधां^{१३} यदि । विश्रुतां वप्पभट्टीति कुरुध्वे तत्सुतोऽस्तु वः ॥ २६ ॥
ओमित्युक्ते जगत्पूज्यैः श्रद्धालुनिवहस्तयोः । आजन्मकसि(शि)पु^{१४} प्रादान्महदास्या न निष्फला^{१५} ॥ २७ ॥
शताष्टके च वर्षाणां गते विक्रमकालतः । सप्ताधिके राधशुक्लतृतीयादिवसे गुरौ ॥ २८ ॥
३० मोढेरे ते विहत्यासुं दीक्षित्वा नाम चादधुः । स्वाख्या त्रिकैकादशकाद् भद्रकीर्तिरिति श्रुतम् ॥ २९ ॥

१ A B सूरः । २ N B अप्यन्तः । * 'वाञ्छा' इति B टिप्पणी । ३ A गोपालैरिव । ४ A शोकाचलस्वरुः; N चलस्वरुः ।
५ A यदेकांशे । ६ N नास्ति* । ७ A तथावदत् । ८ B C पाञ्चाल° । ९ A C °प्यवस्थित । १० N हुंवातिधीग्रामे ।
११ N यातयामो । १२ A °पुत्रिका; N पुत्रकः । १३ A नवमिधां । १४ A C °कसिपुः । १५ A निर्मला ।

- तत्पित्रोः प्रतिपन्नेन पूर्वाख्या तु प्रसिद्धिभूः । शिष्यमौलिमणेरस्य कलासङ्केतवेश्मनः ॥ ३० ॥
 संघश्च तद्गुणग्रामरामणीयकरञ्जितः । विद्वेऽभ्यर्थनां तेषामत्रावस्थानहेतवे ॥ ३१ ॥
 योग्यतातिशयं चास्य ज्ञात्वा सद्गुरवस्ततः । सारस्वतं महामन्त्रं तत्रस्थास्तस्य ते ददुः ॥ ३२ ॥
 परावर्त्तयतस्तस्य निशीथे तं सरस्वती । स्वर्गज्ञास्रोतसि स्नान्यनामृतासीद् रहोभुवि ॥ ३३ ॥
 तन्मन्त्रजापमाहात्म्यात् तादृग्रूपा^१ समाययौ । ईषद्दृष्ट्वा च तां वक्रं परावर्त्तयति स्म सः ॥ ३४ ॥ 5
 स्वं रूपं विस्मरन्ती च प्राह वत्स ! कथं सुखम् । विवर्त्तसे भवन्मन्त्रजापात् तुष्टाहमागता ॥ ३५ ॥
 वरं वृण्वति तत्प्रोक्तो वप्पभट्टिरुवाच च । मातर ! विसदृशं रूपं कथं वीक्षे^२ तवेदृशम् ॥ ३६ ॥
 स्वां तनुं पश्य निर्वन्नामित्युक्ते स्वं ददर्श सा । अहो निविडमेतस्य ब्रह्मव्रतमिति स्फुटम् ॥ ३७ ॥
 उच्चैश्च मन्त्रमाहात्म्यं येनाहं गतचेतना । ध्यायन्ती दृढतोषेण त्वत्पुरः समुपस्थिता ॥ ३८ ॥
 वरेऽपि निस्पृहे त्वत्र दृढं चित्रातिरेकतः । गत्यागत्योर्मम स्वेच्छा त्वदीया निर्वृतो भव ॥ ३९ ॥ 10
 § २. अन्यदा तत्र संस्थानां (०नो ?) भद्रकीर्त्तिर्वहिरगतः । वृष्टौ देवकुलं श्रित्वा तस्यौ स स्यैर्यसुस्थितः ॥ ४० ॥
 तत्रस्थस्य पुमानेको नाकिपाकविडम्बकः । समगंस्त प्रशस्तश्रीवृष्टिव्याकुलितस्तदा ॥ ४१ ॥
 श्यामाशमोत्कीर्णवर्णोधा सहारद्विवांगना । स्वस्तिप्रशस्तिरत्रास्ति विहस्तिजडस्थितिः ॥ ४२ ॥
 काव्यानि वाचयामास महार्थानि सुधीरसौ । सख्याद् व्याख्यापयामास प्रत्यगाद् वप्पभट्टितः ॥ ४३ ॥
 तदाख्यारंजितस्वान्तः शान्ते वर्षेऽतिहर्षितः । ययौ सहैव वसतौ वसतौ तत्र च स्थितः ॥ ४४ ॥ 15
 ततो गुरुभिराशीर्भिरानन्द्य समपृच्छवत । आमुष्यायणतां स्वस्याचख्यौ ग्रीडावशानतः^४ ॥ ४५ ॥
 वर्यमौर्यमहागोत्रसंभूतस्य महाद्युतेः । श्रीचन्द्रगुप्तभूपालवंशमुक्तामणिश्रियः ॥ ४६ ॥
 कान्यकुब्जयशोवर्मभूपतेः सुयशोऽङ्गभूः । पित्रा शिक्षावशात् किञ्चिदुक्तः कोपादिहागमम् ॥ ४७ ॥
 अलेखीद् आमनाम स्वं क्षितौ खटिकया ततः । खनामाग्रहणेनास्य विवेकात् ते चमत्कृताः ॥ ४८ ॥
 व्यमृशन् सूरयस्तत्र नखच्छोटन^५ पूर्वकम् । पूर्वं श्रीरामसैन्येऽसौ दृष्टः षाण्मासिकः किल ॥ ४९ ॥ 20
 पीलुवृक्षमहाजाल्यां वस्त्रान्दोलकसंस्थितः । अचलच्छाययाऽस्माभिर्विज्ञातः पुण्यपूरुषः ॥ ५० ॥
 ततस्तज्जननी वन्यफलवर्गं विचिन्वती । अस्माभिर्गदिता वत्से ! का त्वं किं वा भवत्कुलम् ॥ ५१ ॥
 कथमीदृगवस्था च सर्वमाख्याहि नः पुरः । विश्वस्ता^६ यद्वयं त्यक्तसंगा^७ मुक्तपरिग्रहाः ॥ ५२ ॥
 साऽवादीत् तातपादानां किमकथ्यं ततः प्रभो ! । श्रीकन्यकुब्जभूपालयशोवर्मकुटुम्बिनी ॥ ५३ ॥
 अहं सुतेऽत्र गर्भस्थे सपत्न्या मत्सरोदयात् । पुरा लभ्यवरं प्रार्थ्य नृपान्निर्वासितास्म्यहम् ॥ ५४ ॥ 25
 ततोऽनुशयतो हित्वा पितृ-श्वशुरमन्दिरे । स्थाने व आगमं वन्यवृत्त्या वर्त्ते प्रभोऽधुना ॥ ५५ ॥
 श्रुत्वेति सान्त्विताऽस्माभिश्चैत्यशुश्रूषया स्थिरा । तिष्ठ बालं प्रवर्द्धस्व जनकस्येव वेश्मनि ॥ ५६ ॥
 तत्सपत्नी च केनापि कालेन व्यनशत् स्वयम् । सा च राज्ञा चरैः शोधयित्वा पश्चादनीयत^८ ॥ ५७ ॥
 प्राच्यासंख्यगुणेनाथ मानेन बहुमानिता । वयं चात्र ततो देशाद् भूमावस्यां विजहिम ॥ ५८ ॥
 इति श्रुतश्च वृत्तान्तस्तद्देश्यपुरुषव्रजात् । अनेन सांप्रतं भाव्यं तत्पुत्रेणैव धीमता ॥ ५९ ॥ 30
 यदाकृतिः शरीरस्य लक्षणानीदृशानि च । नर्त्ते नृपसुतं पूज्या इति ध्यात्वाभ्यधुस्ततः ॥ ६० ॥
 तत्रास्व वत्स ! निश्चिन्तो निजेन सुहृदा समम् । शीघ्रं गृहाण शास्त्राणि संगृहाणामलाः कलाः ॥ ६१ ॥

1 N °तद्रूपा सा । 2 A B C वीक्ष्ये । 3 N प्रत्यगाद् । 4 N वशानतः । 5 C °छोटन° । 6 A विश्वस्था । 7 A संगत् । 8 N °दनायिता ।

ताश्रेमाः—

- पठितं लिखितं सम्यगुक्तं गीतं नैर्त्तने । वाद्यं व्याकरणं छन्दो ज्योतिषं शिक्षयां सह ॥ ६२ ॥
 निरुक्तं च तथा कात्यायनं च सनिघण्टुकम् । पञ्चच्छेद्यं नखच्छेद्यं सह रत्नपरीक्षया ॥ ६३ ॥
 आयुधाभ्यासयोगश्च गजारोहणमेव च । तुरंगारोहणं शिक्षां तयोः प्रत्येकमद्भुता ॥ ६४ ॥
 5 मन्त्रवादो रसवादोः खन्यवादस्तथैव च । रसोयनं च विज्ञानवादो मतिविबोधकः ॥ ६५ ॥
 तर्कवादश्च सिद्धान्तो विषनिग्रह-गारुडे । शौकुने वैद्यके चैवाचार्यविद्यां तथागमैः ॥ ६६ ॥
 प्रासादलक्षणं चैवं सामुद्रिकमथ स्मृतिः । पुराणं इतिहासश्च तथा वेदविधिर्वरः ॥ ६७ ॥
 विद्यानुवाद-दर्शनसंस्कारौ खेचरी कलौ । अमरीकरणं चेन्द्रजालं पातालसिद्धिर्भूतं ॥ ६८ ॥
 धूर्तानां शर्वलं गर्धयुक्तिः वृक्षचिकित्सया । कृत्रिममणिकर्मणि सर्ववस्तुकृतिस्तथा ॥ ६९ ॥
 10 वंशकर्म पुष्पकर्म चित्रकर्म कलाद्भुतम् । कौष्ठे-पार्ष्णीणयोः कर्म लेपकर्म तथापि च ॥ ७० ॥
 चर्मकर्म यंत्रकर्म तथा रसवतीविधिः । कान्यालंकार-हसिते संस्कृत-प्राकृते तथा ॥ ७१ ॥
 पैशाचिकं अपभ्रंशः कर्पटं देशभाषया । धातुकर्म प्रयोगाणामुपायाः केवलीविधिः ॥ ७२ ॥
 एवंविधकलानां च द्वाप्तप्रतिमधीतवान् । अनन्यसदृशः कोविदानां पर्षदि सोऽभवत् ॥ ७३ ॥
 तथा चाभ्यस्यतस्तस्य ब्रह्मादर्पणविम्बितः । ययौ लक्षणतर्कादिशास्त्रव्रातः स्ववश्यताम् ॥ ७४ ॥
 15 सन्नह्यचारितासख्याद् राजपुत्रः प्रपन्नवान् । बप्पभट्टे ! प्रदास्यामि प्राप्तं राज्यं तव ध्रुवम् ॥ ७५ ॥
 कालेन केनचित् तस्यातंकिना जनकेन च । प्रधानाः प्रेषिताः पट्टाभिषेककृतिहेतवः (०वे ?) ॥ ७६ ॥
 कृच्छ्रादापृच्छय तं प्राप्तपुरं राज्येऽभ्यषिच्यत^१ । पित्रा स स्वर्गतेरस्य कृतवानौर्ध्वदेहिकम् ॥ ७७ ॥
 लक्षद्वितयमश्वानां चतुर्दशशतानि च । रथानां हस्तिनां पत्तिकोटी राज्यमसाधयत् ॥ ७८ ॥
 § ३. स्वकीयसुहृदः प्रैषिदाह्वानाय नरानथ । आमनामा नृपः श्रीमानतिमानवविक्रमः ॥ ७९ ॥
 20 तेषां चात्यादरात् संधानुमत्या गुरवस्ततः । प्राहिण्वन् बप्पभट्टिं तं गीतार्थैः परिवारितम् ॥ ८० ॥
 तीर्थप्रभावनोन्नत्यै शनैः संयमयात्रया । जगामाध्यामधामश्रि पुरमाममहीशितुः ॥ ८१ ॥
 तदागमलसद्वर्णाकर्णनादर्णवो यथा । द्विजराजसमुद्योतादुद्वेलः स तदाऽभवत् ॥ ८२ ॥
 भूपः समग्रसामग्र्या संमुखीनस्ततोऽगमत् । कुञ्जरोहणे विद्वत्कुञ्जरस्यार्थनां व्यधात् ॥ ८३ ॥
 बप्पभट्टिरुवाचाथ भूपं शमवतां पतिः । सर्वसङ्गमुचां नोऽत्र प्रतिज्ञा हीयतेतमाम् ॥ ८४ ॥
 25 राजोचे वः पुरा पूर्वं यन्मया प्रतिशुश्रुवे । राज्यमाप्तं प्रदास्यामि तल्लक्ष्म वरवारणः ॥ ८५ ॥
 काममेवामुमाधत्त^३ चेद् यूयं तन्मम प्रभो ! । उक्तदोषार्त्तिदानेनासुखं कर्तुं न साम्प्रतम् ॥ ८६ ॥
 इत्यारोप्य बलात् पट्टकुञ्जरे धरणीधरः । जितक्रोधाद्यभिज्ञानधृतच्छत्रचतुष्टयम् ॥ ८७ ॥
 विश्वस्य दर्शयन्तं सञ्चामरैर्वीजितं^५ प्रभुम् । प्रावेशयत् शमिश्रेणीश्वरमत्युत्सवात् पुरम् ॥ ८८ ॥—युग्मम् ।
 राज्यचिह्नमिदं धुर्यमिति सिंहासनासनम्^६ । सौधान्तरमनुत्वाहं भूपं मुनिरथावदत् ॥ ८९ ॥
 30 जाते सूरिपदेऽस्माकं कल्प्यं सिंहासनासनम् । इति तस्य वचः श्रुत्वा खिन्नोऽन्यासन्यवीविशत् ॥ ९० ॥
 दिनानि कतिचित्त्रावस्थाप्य गुरुसन्निधौ । प्राजीहयत् प्रधानौवैः^७ समं मुनिपतिं नृपः ॥ ९१ ॥
 मोढेरकस्थितं^८ श्रीमत्सिद्धसेनमुनीश्वरम् । प्रणम्य ब्रह्मवाणीभिरथ व्यज्ञपयन्नमी ॥ ९२ ॥

1 N °ऽभिषिच्यताम्; A ऽभिषिच्यत । 2 N विद्वान् । 3 A काममेवाममा° । 4 N उक्तदोषार्त्ति° । 5 B N वीजितुं ।
 6 A °सनासनी । 7 N प्रधानाद्यैः । 8 N °स्थितिं ।

चकोरवदचन्द्रेऽध्रे मराल इव पल्वले । वने मृगवदेकाकी स्तोकाभसि च मीनवत् ॥ ९३ ॥
 मयूर इव धर्मतौ^१ वर्षासु जलधिर्यथा । संग्रामे कातरो यद्वद् विद्वान् वैधेयमण्डले ॥ ९४ ॥
 चन्द्रवत् कृष्णपक्षान्तः^२ क्षीयते विरहातुरः । स्वामी नः प्रत्यहं पूज्या ! अनेन सुहृदा विना ॥ ९५ ॥
 —त्रिभिर्विशेषकम् ।

आचार्यत्वे प्रतिष्ठाप्य^३ निष्ठाधिष्ठातृदैवतम् । असुं प्रेषयतास्माभिः सह नः स्वामिनो मुदे ॥ ९६ ॥ 5
 अस्योपदेशतो जैनमन्दिर-प्रतिमादिभिः । निर्मितैः सुकृतै राजा भवार्द्धि लघयेद् यथा ॥ ९७ ॥
 श्रुत्वेति तत्पुरोऽवोचद् वाचंयमपतिस्तदा । चारित्राचारधौरेयः सुधामधुरया गिरा ॥ ९८ ॥
 रत्नदीपो यथागारे बाह्यान्तरतमोपहः । तेजस्वी निश्चलस्थेमा तथा बालर्षिरेष नः ॥ ९९ ॥
 भानुनाम्भोरुहं यद्वत् शशिनेव विभावरी । शिखण्डीव पयोदेन मन्त्री मुद्रां विना यथा ॥ १०० ॥
 स्तम्भेनेवोज्झितं गेहं देहं च प्राणधारिणाम् । म्लायत्येव मनोवृत्तिस्तथास्माकममुं विना ॥ १०१ ॥—युग्मम् । 10
 इत्याकर्ण्य प्रभोर्वाचं प्राहुः कृतधियोऽथ ते । सन्तः परोपकारार्थं नात्मार्यं गणयन्ति यत् ॥ १०२ ॥
 तरवस्तरणेस्तापं स चाभ्रोऽलंघनकृमम् । पाथोधिर्नौश्रमं सोढा वोढा कूर्मः क्षितेर्धुरम् ॥ १०३ ॥
 वारिदो वर्षणक्षेशं क्षितिर्विश्वासुमत्कृमम्^४ । उपकाराद् ऋतेऽमीषां न फलं किञ्चिदीक्ष्यते ॥ १०४ ॥—युग्मम् ।
 ततः प्रसादप्रावीण्यात् प्रेषयध्वं कृतीश्वरम्^५ । एवं कृत्वा प्रभुत्वेऽस्मत्स्वामिवाधागिरेः पविम्^६ ॥ १०५ ॥
 तेषां निर्वन्धसम्बन्धादित्यभ्युपगते गुरुः । श्रीमन्तं संघमाहूय तत्प्रतिष्ठार्थमादिशत् ॥ १०६ ॥ 15
 अथोत्सवेच्छुभिः स्वच्छैः^७ श्रावकैर्गच्छवत्सलैः । सद्यः समग्रसामग्र्यां विहितायां जिनालये ॥ १०७ ॥
 लभेऽथ सौम्यषड्वर्गाधिष्ठिते परमाक्षरम् । सप्तग्रहबलोपेते श्रुतोक्तविधिपूर्वकम् ॥ १०८ ॥
 शिष्यस्य विश्वशिष्यस्य कर्णे चन्दनचर्चिते । गर्जत्सु तूर्यसंघातेष्वर्हत्तत्त्वं न्यवीविशत् ॥ १०९ ॥
 —त्रिभिर्विशेषकम् ।

वप्पभट्टिस्ततः श्रीमानाचार्यः कोविदार्यमा । दुर्वादिसिंहशरभोऽभवद् विश्वस्य विश्रुतः ॥ ११० ॥ 20
 अथानुशिष्टो विधिवद् गुरुभिर्ब्रह्मरक्षणे । तारुण्यं राजपूजा च वत्सानर्थद्वयं ह्यदः ॥ १११ ॥
 आत्मरक्षा तथा कार्या यथा न च्छल्यते भवान् । वामकामपिशाचेन यत्नं तत्र पुनःपुनः ॥ ११२ ॥
 भक्तं भक्तस्य लोकस्य विकृतीश्चाखिला अपि । आजन्म नैव भोक्ष्येऽहममुं नियममग्रहीत् ॥ ११३ ॥
 तङ्गतूर्यध्वनिः श्राद्धाङ्गना^८ सङ्गीतमङ्गलः । गौरवाभ्यर्थितः संघेनाथ प्रायादुपाश्रये ॥ ११४ ॥
 एकादशाधिके तत्र जाते वर्षशताष्टके (८११) । विक्रमात् सोऽभवत्सूरिः कृष्णचैत्राष्टमीदिने ॥ ११५ ॥ 25
 § ४. श्रीमदाममहाभूपश्रेष्ठामालोपरोधतः । अनिच्छतोऽपि संघस्य प्रैषीत् तैः सह तं गुरुः ॥ ११६ ॥
 प्रयाणैः प्रवणैः प्राप कन्यकुब्जपुरं ततः । प्रासुके बहिरुद्देशेऽवतस्थे स वनाश्रिते ॥ ११७ ॥
 उद्यानपालविज्ञप्तेः^९ परिज्ञाय समागतम् । मुनीशमवनीशोऽभूद् बद्धरोमाञ्चकञ्जुकः ॥ ११८ ॥
 ततः प्रत्यापणं हृद्दशोभाशोभितरध्यकम् । प्रतिगेहं प्रतिद्वारं बद्धवन्दनमालिकम् ॥ ११९ ॥
 उद्यदूपधटीधूमस्तोमैः कृष्णाभ्रविभ्रमम् । कुर्वाणमाहितोलोचैरेकच्छायं महीतलम् ॥ १२० ॥ 30
 कश्मीरजद्रवैः सिक्तधरं काश्मीरभूमिवत् । नगरं नगभिद्रङ्गतुल्यं भूपतिरातनोत् ॥ १२१ ॥
 —त्रिभिर्विशेषकम् ।

प्ररूढप्रौढसौहार्दवसुधाधीशसंस्तुतः । पुरं पौरपुरन्ध्रीभिराकुलाट्टालकं ततः ॥ १२२ ॥

1 N धर्मतौ । 2 N °पक्षान्ते । 3 N °धिष्ठान° । 4 °विश्वभरकृमं । 5 B कृतीश्वरः । 6 A पथि; N पति । 7 N स्वस्थैः ।
 8 N श्रधांगतां । 9 N B विज्ञप्ते ।

- प्रविवेश विशामीश इव सच्छत्रचामरः । अभ्रंलिहद्विपारूढो विवोढोपशमश्रियः ॥ १२३ ॥—युग्मम् ।
 सौधे राजा ततः सिंहासने गव्दिका (कया ?) स्तुते^१ । उपावेशयदानन्दात् सुहृदं मुनिनायकम् ॥ १२४ ॥
 प्रांशुप्रभावनोद्धूतरङ्गः संघः प्रभोरथ । परिचर्यां परां चक्रे वक्रेतरमनाः सदा ॥ १२५ ॥
 शश्वद्राजसभावाप्तावपि निर्धूतकल्मषः । बप्पभट्टिः^२ प्रभुः श्रीमान् भूपात्रे सुकृतं जगौ ॥ १२६ ॥
 5 कल्याणपादपारामजलवाहजलप्लवः । धर्म एव निराधाराधारः^३ परपदप्रदः ॥ १२७ ॥
 तस्यादौ प्रथितं दानं तच्च क्षेत्रेषु सप्तसु । तेषु च प्रथमं विद्धि सिद्धिकृज्जिनमन्दिरम् ॥ १२८ ॥
 अपरं बिम्बनिर्माणमथ सिद्धान्तलेखनम् । चातुर्वर्णस्य संघस्याभ्यर्चैतानि किल क्रमात् ॥ १२९ ॥
 तदन्तरा च सर्वेषामाधारो जैनमन्दिरम् । जिनाः श्रुतधराश्चात्र^४ स्थिताः संघप्रबोधकाः ॥ १३० ॥
 श्रीमतां सति सामर्थ्ये विधेयं विधिवच्च तत् । बहवो यत्प्रभावेन भव्याः सद्गतिमाप्नुयुः ॥ १३१ ॥
 10 इति तद्वाक्यमाकर्ण्य प्रकर्णानां शिरोमणिः । अवोचदामभूपालः प्रालेयांशुस्फुरद्यशाः ॥ १३२ ॥
 पृथ्वी देशः पुरं हर्म्यं तिथिर्मास ऋतुः समाः । धन्यान्येतानि भास्यन्ते यानि त्वद्देशनांशुभिः ॥ १३३ ॥
 इत्युक्त्वाऽदात् तदादेशं भूमिलक्षणवेदिनाम्^५ । कोशकर्मनराध्यक्षपुंसां च श्रीजिनौकसे ॥ १३४ ॥—युग्मम् ।
 विश्वकर्मविदस्तत्र विश्वकर्मसु कर्मठाः । प्रारेभिरे महाभूत्या प्रासादं सुकृतोत्सवैः ॥ १३५ ॥
 दिनैः कतिपयैः सैकशतहस्तोन्नतस्थितिः । प्रासादः परिनिष्पेदे सर्वलोकमुदा समम् ॥ १३६ ॥
 15 पूर्णवर्णसुवर्णाष्टादशभारप्रमाणभूः । श्रीमतो वर्द्धमानस्य प्रभोरप्रतिमानभूः ॥ १३७ ॥
 निरमाप्यत संप्राप्यागण्यपुण्यभरैर्जनैः । धार्मिकाणां संचरन्ती प्रतिमा प्रतिमानसम् ॥ १३८ ॥—युग्मम् ।
 श्रीबप्पभट्टिरेतस्या निर्ममे निर्ममेश्वरः । प्रतिष्ठां स^६ प्रतिष्ठासुः परमं पदमात्मनः ॥ १३९ ॥
 तथा गोपगिरौ लेप्यमयविम्बयुतं नृपः । श्रीवीरमन्दिरं तत्र त्रयोविंशतिहस्तकम् ॥ १४० ॥
 सपादलक्षसौवर्णटङ्कनिष्पन्नमण्डपम् । व्यधापयज्जिज्ञं राज्यमिव सन्मत्तवारणम् ॥ १४१ ॥—युग्मम् ।
 20 एवमभ्यर्हितो राज्ञा गच्छन् सच्छत्रचामरः । राजकुञ्जरमारूढो मुख्यसिंहासनासनः ॥ १४२ ॥
 मिथ्यात्वध्यामलाभोगान् लोकान् मत्सरपूरितान् । बप्पभट्टिप्रभुश्चक्रे वक्रेतरनस्तुतः ॥ १४३ ॥—युग्मम् ।
 राजा पूज्यद्विजातीनां^७ संसर्गादनुवर्त्तकः । अन्यदान्यन्महीपालासनमाधत्त सूरये ॥ १४४ ॥
 ततस्तदाशयं ज्ञात्वा विगताकारवैकृतः । जगाद् प्रतिबोधाय तस्यागाधैकसत्त्वभृत् ॥ १४५ ॥
 कृतप्राकृतसत्त्वानां मदादीनां जनद्विषाम् । दम्भस्तम्भादियुक्तानां कथं लक्ष्या भवादृशाः ॥ १४६ ॥
 25 ततः, यदुक्तं—
 मर्दय मानमतंगजदर्पं विनयशरीरविनाशनसर्पम् ।
 क्षीणो दर्पाद् दशवदनोऽपि यस्य न तुल्यो भुवने कोऽपि ॥ १४७ ॥
 इत्याकर्ण्य गिरं धीरां बुद्ध्वा सूरिं व्यजिज्ञपत् । प्रभो! त्वद्वाक्यमन्त्रैर्मेऽवलेपगरलं^८ हृतम् ॥ १४८ ॥
 प्रभवः प्रभवः क्षेत्रे मम धान्यं हि सौहृदम् । स्वादंतामत्र संपन्नभक्तपाकादिसंस्कृतम् ॥ १४९ ॥
 30 § ५. अन्तःपुरेऽन्यदा म्लानवक्रभां वल्लभां तदा । राजा दृष्ट्वा गार्थार्थं स्वेच्छयेति प्रभोः पुरः ॥ १५० ॥

तद्यथा—

‘अज्जवि सा परितप्पइ कमलमुही अत्तणो पमाण्ण ।’

सारसारस्वतोद्धारसिद्धयाथ गुरुर्गिरा ॥ १५१ ॥

1 N गव्दिकयास्तुते । 2 N बप्पभट्टिप्रभुः, C °भट्टिः प्रभुश्रीमान् । 3 B N °धाराधारः । 4 N °धरा यत्र । 5 A °वेदिना ।
 6 C N सुप्रति° । 7 N राजा प्रद्विजजातीनां । 8 N हृतम् ।

गाथोत्तरार्धमाचख्यौ सख्यौ स्नेहं वहन् नृतम् ।

‘सुत्तविउद्वेण’ तए जीसे पच्छाइयं अंगं ॥ १५२ ॥

हृद्भेदिवचसा तुष्टः प्रशंसन् कविकर्म तत् । तस्थौ किञ्चिदिव भ्रान्तः पुनर्भ्रान्तलोचनः ॥ १५३ ॥

नृपो निरुपमप्रेमनिधिः शमभृता सह । अन्यदा दृष्टे देवीं संचरन्तीं पदे पदे ॥ १५४ ॥

व्यध्यमानामिव कापि मुखभङ्गविकारिणीम् । कृपापरिष्कृतस्वान्तं इव गार्थार्धमब्रवीत् ॥ १५५ ॥ 5

तद् यथा—

‘बाला चंकमंती पए पए कीस’ कुणइ मुहभंगं ।’

ततः सख्यचोवीचिवन्धुरं प्रावदत् प्रभुः ॥ १५६ ॥

असूतं न जल्पेत कल्पान्तेऽपि हि सिद्धवाक् ।

‘नूनं रमणपएसे मेहलया छिवइ नहपंती’ ॥ १५७ ॥ 10

श्रुत्वेति भूपतिः किञ्चित् सभ्रान्तो विकृतं मुखम् । चक्रे हिमोर्मिसंछिष्टसरोरुहमिवाश्रुति ॥ १५८ ॥

इत्यालोक्य समुत्थाय प्रतिश्रयगतो मुनीन् । विहारहेतुं संवाह्य स्नेहमोहापराजितः ॥ १५९ ॥

काव्यमेतद् विलिख्याथ बहिर्द्वारकपाटयोः । श्रीसंघमप्यनापृच्छथ निरगान्नगराद् बहिः ॥ १६० ॥—युग्मम् ।

तद्यथा—

यामः खस्ति तवास्तु रोहणगिरेर्मत्तः स्थितिप्रच्युता

15

वर्तिष्यन्त इमे कथं कथमिति खम्भेऽपि मैवं कृथाः ।

श्रीमंस्ते मणयो वयं यदि भवल्लब्धप्रतिष्ठास्तदा

ते शृङ्गारपरायणाः क्षितिभुजो मौलौ करिष्यन्ति नः ॥ १६१ ॥

§ ६. दिनैः कतिपयैर्गौडदेशान्तर्विहरन् गुरुः । श्रीलक्षणावतीपुर्याः प्रापारामावनीतलम् ॥ १६२ ॥

तत्र वाक्पतिराजोऽस्ति श्रीधर्मक्षमापपर्षदि । विदुषां मौलिमाणिक्यं प्रबन्धकविरद्भुतः ॥ १६३ ॥ 20

प्रभोरागमनं ज्ञात्वा जलदस्येव चन्द्रकी । तदागमनगीर्भिः स भूपालं पर्यतोपयत् ॥ १६४ ॥

वशे वाग्देवता यस्य कविर्मे प्राच्यसंस्तुतः । स इहागात् प्रभोः पुण्यैर्बप्पभट्टिर्मुनीश्वरः ॥ १६५ ॥

ज्योत्स्नाप्रिय इवैणांकोदयादेष विशांपतिः । अजल्पदुद्बुधद्रोमा विद्वन्मण्डलमण्डनम् ॥ १६६ ॥

विश्वकोविदकोटीरमेष जैनमुनीश्वरः । ध्रुवं यत्र समभ्येति कृतपुण्यः स वासरः ॥ १६७ ॥—युग्मम् ।

परं मेऽस्त्यामराजेन दुर्ग्रहो विग्रहाग्रहः । तदाह्वानाद् यदा पश्चाद् याति तन्मे तिरस्कृतिः ॥ १६८ ॥ 25

प्रष्टव्यस्तन्मुनिस्वामी स चेदागत्य मां नृपः । साक्षादापृच्छते प्रस्थातव्यं तन्नान्यथा त्वया ॥ १६९ ॥

सुधीभिः कथितेऽर्थेऽस्मिन् सूरिणांगीकृते सति । तज्ज्ञात्वा धर्मभूपालः परमानन्दमाप्तवान् ॥ १७० ॥

आमराजप्रवेशाच्च सहस्रगुणितं ततः । प्रवेशोत्सवमाधत्त पुर्यामाचार्यभूपतेः ॥ १७१ ॥

धर्मभूपे तदा साक्षादिव धर्मे पुरःस्थिते । चक्रवर्ती सुधीवृन्दे प्रोचे वृत्तमिदं तदा ॥ १७२ ॥

तद् यथा*—

30

रुचिरचरणारक्ताः सक्ताः सदैव हि सद्गतौ

परमकवयः काम्याः सौम्या वयं धवलच्छदाः ।

1 A विउद्वेण; B विउद्वेण । 2 A B संचरंती । 3 A °खांग । 4 N चंकमती पए कीस° । 5 A नहुपंती । 6 N कवि-
स्तरः । 7 N चन्द्रिका । 8 A यन्नः । 9 N °दापृच्छते । * केवलं A आदर्शे लभ्यते पदमिदम् ।

गुणपरिचयोद्धर्षाः सम्यग्गुणातिशयस्पृशः

क्षितिप ! भवतोऽभ्यर्णं तूर्णं सुमानससंश्रिताः^१ ॥ १७३ ॥

तत्रापि काव्यवक्तृत्वलीलानन्दितपार्षदाः^२ । अवतस्थे सुखं सूरिर्दोगुन्दग इवामरः ॥ १७४ ॥

१७. ततश्चामनृपः प्रातरनायाते प्रभौ तदा । नगरान्तर्बहिर्प्रांमाकरादिष्वगवेषयत् ॥ १७५ ॥

5 अप्राप्तौ बालमित्रस्य पारवश्यं गतः शुचः । वैलक्ष्यमक्षतं भेजे च्यवनोन्मुखनाकिवत् ॥ १७६ ॥

अन्येद्युर्बहिरारामे गच्छन्नेकं ददर्श सः । बभ्रुं* बभ्रुं भुजङ्गेन हतं^३ चित्रीयितस्ततः ॥ १७७ ॥

अस्य मौलौ मणिं तत्रालुलोके सम्यगीक्षया । संस्तभ्य तुण्डमादत्त^४ फणीन्द्रमपभीर्नृपः ॥ १७८ ॥

तमाच्छाद्याथ संवृत्त्या संगृह्य निलये नृपः । आगत्य श्लोकशतकं स जजल्प^५ विदुषां पुरः ॥ १७९ ॥

‘शास्त्रं शास्त्रं कृषिर्विद्या अन्यो यो येन जीवति ।’

10 तैः पूरिता समस्येयमभिप्रायैर्निजैर्निजैः । विभेदं हृदयं नैव तेषामेकोऽपि भूपतेः^६ ॥ १८० ॥

सस्मार भारतीपुत्रं वप्पभट्टिं तदा दृढम्^७ । मालतीकुसुमामोदमसौ रोलम्बबालवत् ॥ १८१ ॥

खद्योता इव चन्द्रस्य बालेया इव दन्तिनः । मम मित्रस्य विद्वांसः कलां नार्हन्ति षोडशीम् ॥ १८२ ॥

टंकलक्षं ददे हेमस्तस्य यः किल पूरयेत् । समस्यां मदभिप्रायात् प्रादात् पटहमीदृशम् ॥ १८३ ॥

अथो दुरोदराजीव एकः सर्वस्वनाशतः । श्रुत्वेति स धनोपायममुं श्लोकार्धमाददे ॥ १८४ ॥

15 ज्ञात्वा कुतोऽपि गौडेषु पुर्यां^८ तत्रागमच्च सः । वप्पभट्टिप्रभुं नत्वा कथयामास तत्पुरः ॥ १८५ ॥

अपराद्धं स चाह स्म क्लेशलेशं विना यतः । सरस्वतीप्रसादो हि विश्वक्लेशाब्धिकुम्भभूः ॥ १८६ ॥

तच्च—

‘सुगृहीतं हि कर्तव्यं कृष्णसर्पमुखं यथा’ ॥ १८७ ॥

नागावलोक इत्याख्यां^९ राज्ञस्तत्र प्रभुर्ददौ । ततः प्रभृत्यनेनापि नाम्ना विख्यातिमाप सः ॥ १८८ ॥

20 स द्यूतकृत् तदादायागमद् आमनृपाग्रतः । मुदा निवेदयामास तच्चमत्कारकारणम् ॥ १८९ ॥

केनापूरीति राज्ञा च पृष्ठः प्रोवाच स प्रभो ! । श्रीवप्पभट्टिनेत्युक्ते ददौ तस्योचितं नृपः ॥ १९० ॥

विरहस्य विनोदायान्येद्युर्भूपो बहिर्ययौ । मृतं न्यग्रोधवृक्षस्य तले पान्थं ददर्श च^{१०} ॥ १९१ ॥

शाखायां लम्बमानां च तथा करकपत्रिकाम् । श्रयोतन्तीं विप्रुषां व्यूहं गाथार्धं लिखितं तथा ॥ १९२ ॥

तच्च—

25 ‘तद्व्या मद् निग्गमणे पियाइ थोरंसुएहिं जं रुन्नं ।’

प्राग्वत् तदपि नापूरि भूपालस्य मनोहरा^{११} । केनापि विदुषा कोऽर्कं विना विश्वप्रकाशकः ॥ १९३ ॥

अस्यामलक्ष्यलक्ष्यायां समस्यायां स देवनी† । पुनर्ययौ च श्रीवप्पभट्टिपार्श्वेऽवदच्च ताम् ॥ १९४ ॥

स चानायासतो विद्वन्मौलिः प्रभुरपूरयत् । गृहीत्वा स पुनः प्रायादुत्तरार्धं नृपाग्रतः ॥ १९५ ॥

तच्च—

30 ‘करवत्तिविंदुनिवडणमिहेण तं अज्ज संभरिअं’ ॥ १९६ ॥

अन्येन विदुषा केनचिदध्वन्येन तत्र तत् । सर्वं दृष्ट्वा दोषकार्धमभण्यत^{१२} यथामति ॥ १९७ ॥

1 N °संमिताः । 2 C N °पार्षदः; C °पार्षदं । * ‘विगं नकुलं’ इति C टिप्पणी । 3 A विचित्रीयित° । 4 N °माधत् । 5 N श्लोकशतकं जजल्प । 6 N भूपतिः । 7 N तदाहतम् । 8 N पुर्यत आगमच्च । 9 N राज्ञे । 10 N सः । † ‘स्थूराद्युभिः’ इति C टिप्पणी । 11 A B मनोहराम्; N मनोहरम् । ‡ ‘द्यूतकृत्’ इति C टिप्पणी । 12 N °मभाष्यत ।

तथा हि—

करवत्तयजलविंदुआ^१ पंथिय हियइ निरुद्ध ।—पथिकोक्तिः ।

सा रोअंती संभरी नयरि ज मुंकी मुद्ध ॥ १९८ ॥—श्रीवप्पभट्टेरुक्तिः ।

इति पाठान्तरम् ।

राजा श्रुत्वेति दध्यौ च रसपुष्टिममूहशीम् । मम मित्रं मुनिस्वामी कविर्ग्रन्थाति नापरः ॥ १९९ ॥
 प्रधानान् भूपतिः प्रैषीदाह्वानाय मुनीशितुः । तदुपालम्भगर्भाणि दोधकं वृत्तमार्यया ॥ २०० ॥
 तैश्चोपान्तं प्रभोराप्याप्राप्यं विगतचेतनैः । वाचिकं कथयामासे कुशलप्रश्नपूर्वकम् ॥ २०१ ॥

तद्यथा—

छायह कारणि सिरि धरिअ पच्चि वि भूमि पडंति ।

पत्तहं इहु पत्तत्तणु वरतरु कांइं करंति ॥ २०२ ॥

न गङ्गां गाङ्गेयं सुयुवतिकपोलस्थलगतं

न वा शुक्तिं मुक्तामणिरुरसिजास्वादरसिकः ।

न कोटीरारूढं स्मरति च सवित्रीं वसु भुवं^२

ततो मन्ये विश्वं स्वसुखनिरतं स्नेहविरतम् ॥ २०३ ॥

पांशुमलिनांघ्रिजंघः कार्पटिको म्लानमौलिमुखशोभः ।

यद्यपि गुणरत्ननिधिस्तथापि पथिकः पथि वराकः ॥ २०४ ॥

इत्याकर्ण्य गुरुस्तेषां पुरः प्राह वचः स्थिरम् । सौहृदे दौर्हृदे वापि संसृजेन्मनसा मनः ॥ २०५ ॥

आमनाममहीभर्तुर्भवद्भिर्वाचिकं हि नः । निवेदनीयमार्यस्य दृढं गाथाकदम्बकम् ॥ २०६ ॥

तथा हि—

गय माणसु चंदणु^३ भमरु रयणायरु सिरि(ससि?)खंडु ।जड उच्छु य^४ वप्पभट्टि किउ सत्तय^५ गाहासंडु ॥ २०७ ॥

विंझेण विणा वि गया नरिंदभुवणेसु हुंति गारविया ।

विंझो न होइ अगओ गएहिं बहुएहिं वि गएहिं ॥ २०८ ॥

माणसरहिणहिं^६ सुहाइं जह न लब्धंति रायहंसेहिं ।तह तस्स वि तेहिं^७ विणा तीरुच्छंगा न सोहंति ॥ २०९ ॥

परिसेसियहंसउलं वि माणसं माणसं न संदेहो ।

अन्नत्थ वि जत्थ गया हंसा वि वया न भनंति ॥ २१० ॥

हंसा जहिं गय तहिं जि गय महिमंडणा हवंति ।

छेहउ ताहं महासरह जे हंसिहि मुचंति ॥ २११ ॥

मलओ सचंदणो चिय^८ नइमुहहीरंतचंदणदुमोहो ।पभट्टं पि हु^{१०} मलयाओ चंदणं जायइ^{११} महग्घं ॥ २१२ ॥

अग्घायन्ति महुयरा विमुक्ककमलायरा वि मयरंदं ।

कमलायरो वि^{१२} दिट्ठो सुओ व किं महुअरविहीणो ॥ २१३ ॥

१ A करवत्तजलविंदुआं । २ C मणिचय । ३ A चंदण । ४ A उच्छुय; C उच्छुय । ५ A B सत्तह । ६ A माणसरहिं ।
 ७ A न लब्धंति; C नग्घंति । ८ A तेण । ९ A नयसुहं । १० A ह । ११ A जाइ । १२ A पि ।

एकेण कोत्थुहेणं विणावि स्यणायरु चिय समुदो ।
कोत्थुहरयणं पि उरे जस्स ठिओ सो वि हु महग्घो ॥ २१४ ॥
खंडं विणा वि अखंडमंडलो चेव पुण्णिमायदो ।
हरसिरि'गयं पि सोहइ न नेय विमलं ससिक्खंडं ॥ २१५ ॥

5

तथा—

पइ मुक्काह वि वरतरु फिट्ठइ पत्तत्तणं न पत्ताहं ।
तह पुण^३ छाया जइ होइ तारिसी तेहि पत्तेहिं ॥ २१६ ॥
जड सव्वत्थ अह चिय उवरिं सुमणाणि सव्वरुक्खाणं ।
वावे विवडंति गुणा पहुपत्तिय पावए कोडिं ॥ २१७ ॥
जे के वि पहू महिमंडलंमि ते उच्छुदंडसारिच्छा ।
सरसा जडाण मज्जे विरसा पत्तेसु दीसंति ॥ २१८ ॥
इय उज्जुयसीलालंकियाण पायपडियवयणसोहाण ।
गुणवंतयाण पहुणो पहुण गुणवंतया दुलहा ॥ २१९ ॥

10

ततः—

15 अस्माभिर्यदि कार्यं वस्तदा धर्मस्य भूपतेः । सभायां छत्रमागत्य स्वयमापृच्छयतां हुतम् ॥ २२० ॥
जाते प्रतिज्ञानिर्वाहे यथा यामस्तवान्तिकम् । प्रधानाः प्रहिताः पूज्यैरिति शिक्षापुरस्सरम् ॥ २२१ ॥
कन्यकुलमहीनाथमुपाजग्मुश्च तेऽप्यथ । सम्यग् व्यज्ञपयन्^५ सूरैर्वचो माहात्म्यधाम तत् ॥ २२२ ॥
§ ८. अकुण्ठोत्कण्ठमामस्तैः करभैर्विगतारिभिः । गच्छन् गोदावरीतीरे ग्रामं^६ कंचिद्वाप सः ॥ २२३ ॥
तस्य पर्यन्तभूमीं खण्डदेवकुले तदा । चक्रे वासं कृतावासस्तदेव्याश्चेतसि स्थितम्^७ ॥ २२४ ॥
20 निशीथे सा समागत्य रूपाक्षिता नरेश्वरम् । बुभुजे प्रार्थनापूर्वं भाग्यं जागर्ति सर्वतः ॥ २२५ ॥
प्रातरुत्थाय सन्मित्रायल्लुकेन तरंगितः । ययौ करभमारुह्यानापृच्छयैव तदाथ ताम् ॥ २२६ ॥
स प्राप प्रमुपादान्तं^८ प्रान्तं विरहरुकुशुचाम् । काव्यं जजल्प निर्वेदवह्निज्वालोपमं नृपः ॥ २२७ ॥

25

निद्राजागरणादिकृत्यनिवहे नित्यानुवृत्तिस्पृशां
स्वप्नेष्वप्यथ योगिनां नयनवचेष्टासु सूक्ष्मास्वपि ।
तत्तादृक्^{१० ११} स्वहृदामिवेह सुहृदां निष्ठेदृशी स्याद्यदा
मित्राशापरिहारमाचर ततश्चेतः प्रसीद प्रभो ! ॥ २२८ ॥

नृपो याथातथवचःप्रतीतोऽप्यथ कौतुकात् । गाथापरार्द्धमाचख्यौ पूर्वार्धं च गुरुस्ततः ॥ २२९ ॥

तद्यथा—

30

अज्जवि तं सुमरिज्जइ को नेहो एगराईए ।
गोलानईए खंडेउलमज्जे पहिअ जं न वसिओ सि ॥ २३० ॥
इत्युक्त्वा सूरिभिर्भूपो वाढं स परिषस्वजे । अविश्वास्यं मनस्तस्यान्तः प्रविश्येव वीक्षितुम् ॥ २३१ ॥
प्रकाममामभूपालस्तुष्टिं विभ्रत्सखीक्षणे । इदं काव्यमुवाचाथ नाथः कविकुलेषु यः ॥ २३२ ॥

1 A तिर° । 2 A पत्ताह । 3 A पण । 4 B दावे; C वारे । 5 A विज्ञपयन् । 6 A ग्राममेकमवाप । 7 स्थिरम् ।
8 N पादानां । 9 A C स्वप्नेष्वप्ययोगिनां । 10 N तत्तद्वत् । 11 A B सुहृदा° ।

तद्यथा—

अङ्गैरुत्पुलकैः 'प्रमोदसलिलप्रस्यन्दिभिलोचनै-
राकर्ण्यद्भुतसंकथास्तव सुधीभर्तुः प्रसन्नात्मनः ।

सौजन्यामृतनिर्झरे सुमहति स्नातुं विपद्वारिधेः

पारं गन्तुमपारपौरुष ! वयं त्वां द्रष्टुमभ्यागताः ॥ २३३ ॥

5

श्लोकं विचित्रवन्धेन लिलेख स खटीदलात् । कौतुकादामभूपालः शालिसौहार्दरङ्गितः ॥ २३४ ॥

तथा हि—

अ ति अ ति अ न्म अ लं

प्री य र य ज य प य ।

मे ला मे ला मे लं मे लं

10

फ स फ स फ स फ स ॥ २३५ ॥

तं च गोमूत्रिकावन्धं ज्ञात्वा गुरुरपि स्वयम् । वाचयामास दोषज्ञैरपि ज्ञातं परैर्नहि ॥ २३६ ॥

तथा हि—

अद्य मे सफला प्रीतिरद्य मे सफला रतिः ।

अद्य मे सफलं जन्म अद्य मे सफलं फलम् ॥ २३७ ॥

15

विद्वद्गोष्ठ्या विनिद्रं तं विश्रमय्य क्षपाक्षणे । प्रगेऽशङ्को नृपास्थानं सूरिः प्राप यथास्थितिः ॥ २३८ ॥

आमराजोऽप्यथ श्रीमानभ्रच्छन्न इवांशुमान् । विशिष्टैः स्वार्थनिष्ठोऽगात् स स्थगीधरकैतवात् ॥ २३९ ॥

आमविज्ञप्तिकां धर्मराजस्यादर्शयद् गुरुः । आगमिष्यद्वियोगाग्निज्वालासिधुःसहाम् ॥ २४० ॥

वाचयित्वा च तां पृष्ठो दूतस्ते कीदृशो नृपः । स प्राहास्य स्थगीभर्तुस्तुल्यो देव ! प्रबुध्यताम् ॥ २४१ ॥

मातुलिंगं करे विभ्रत् सैष पृष्ठश्च सूरिणा । करे ते किं स चावादीद् 'वी ज उ रा' इति स्फुटम् ॥ २४२ ॥ 20

दूतेन चाढकीपत्रे दर्शिते गुरुराह सः । स्थगीधरं पुरस्कृत्य 'तू अ रि प त्त' मिलयम् ॥ २४३ ॥

प्राकृतेनोत्तरं प्रादाच्छ्लेषेण ज्ञापनोपमम्^४ । अवबोधाय^५ यदृच्छा तु^६ धर्मस्यर्जुचेतसः ॥ २४४ ॥

अथोवाच प्रधानश्च सूरिरेष श्लाघादरः । अस्मास्विति प्रतिज्ञां य^७ दुस्तरां विदधे ध्रुवम् ॥ २४५ ॥

विहितेऽत्रापि चेत् पूज्य आयाति^८ प्राज्यपुण्यतः ।

अस्माभिः सह तद्देवाः प्रतुष्टा नो विचार्यताम् ॥ २४६ ॥—युग्मम् ।

25

यतः—

तत्ती सीअली मेलावा केहा,

धण उतावली प्रिय मंदसिणेहा ।

विरहिहिं माणुसु^९ जं मरइ तसु कवण निहोरा,

कंनि पवित्तडी जणु जाणइ दोरा ॥ २४७ ॥

30

राज्ञोचे वस्तुकस्यास्य कीदृगर्थः प्रमुस्ततः । वप्पभट्टिर्नृपस्याग्रे व्याख्यातं¹⁰ ख्यातधीनिधिः ॥ २४८ ॥

तथाहि—एका लोहपिण्डी वह्निना तप्ता । अर्थात् ज्ञेया । एका शीतला । अनयोर्मालकः संसर्गः कीदृशः ।
उभयोरपि तप्तयोरेव सम्बन्धो भवति । इत्यनेन किमुक्तम्—यद्वयं रणरणकतप्ताः, अयं च औदासीन्याजितै-

1 N प्रसाद° । 2 A C °दुःसहम् । 3 N द्विजराज° । 4 A ज्ञापनोत्तमम् । 5 A अवबोधये; B C अवबोधे । 6 A B बु । 7 N प्रतिज्ञाय दुःपूरां । 8 A प्राच्य° । 9 C माणुस । 10 N व्याख्यादाख्या° ।

द्रियत्वान्निलोभत्वाच्च शीतस्तदस्माकमनेन सह कथं मीलक इति । तथा, धना देशीशब्देन पत्नी, सा उत्सुका; प्रियश्च मन्दस्नेहः । ततः कथं मीलको भवति । विरहेण यन्मानुषं प्रियते मृततुल्यं प्राणशेषं भवति, तस्य को निहोरक उपरोधः, तत्र कृतेऽपि न जीवति । मिलित एव प्रणयिनि जीवति । तथा कर्णे पवित्रिकेयं जनो जानाति दोरकं द्वित्रिगुणावलिततन्तुरूपं स्थगीधरस्येति वास्तवार्थः ॥ १ ॥

5 तथा — तप्तं तपस्तदिच्छतीत्येवं शीलस्तपश्चरणेच्छुः स तप्तैषी । तथा, अली भूषाप्रिय एको लक्षणया सकामः । 'नाकामी मंडनप्रियः' इति वचनात् । अनयोर्मीलकविषये का ईहा चेष्टा, किंतु न कापि । तथा उप्तं धनं यैस्ते धनोप्ताः, आहिताश्यादित्वात् क्रांतपरनिपातः, तेषामावली श्रेणिर्दानेश्वरसमूहस्तस्य प्रियो वल्लभः । दानेश्वराणां हि सत्पात्रेच्छा विशेषतो भवति । स चार्थादाचार्यः । स मन्दस्नेहो निर्मोह इत्यर्थः । तथा, विरहे विशिष्टैकान्ते तद्धेतोर्ध्रियते, लक्षणया तदर्थं सन्तप्यत इत्यर्थः । तस्य का न होरा मुहूर्तरूपाः । स सर्वदा तस्य विरहे सन्तप्त
10 एवास्ते । स 'क' इति प्रश्नाध्याहारे, 'कन्नि-कान्यकुब्जे, पवितडित्समानः-विद्युत्समस्तेजस्वी, जनो विद्वज्जनो मल्लक्षणः, स जानाति 'दो रा' द्वौ राजानौ । 'वास्तवेऽर्थे-द्विवेव राजानौ धर्म आमश्च विद्वत्प्रियाविति मञ्चिते । गूढार्थस्तु-एतावता' राजन् ! त्वया ज्ञेयम्, यद्वरुप्रतिज्ञानिर्वाहाय आमोऽत्रायातोऽस्तीति द्वितीयोऽर्थः ॥ २ ॥

तथा — तप्तिः-सारा शीतला यत्र, श्रुथ आदर इत्यर्थः । स तप्तिशीतलः । 'स्वराणां स्वराः प्रायोऽपभ्रंशे' इती-
कारः । तत्र मीलकः कीदृशः । यतः-ध्वनदुक्तावली, चमत्कारिकाव्यश्रेणिर्वल्लभा यस्य, अर्थादाचार्यः । सोऽस्मासु
15 मन्दस्नेहः । स उपरोधेन न गृह्यत इत्यर्थः । तथा, विरहे अर्थाद् विषयवियोगे सर्वसंगपरित्यागे सति योऽमरति
मानुषः पुरुषः, देववत्सुखीभवति, तस्य कः स्नेहः सम्बन्धादिषु । निहोरक उपरोधः, स उपरोधेन न गृह्यत
इत्यर्थः । करणप्रवृत्तिर्दानेश्वरत्वात्कर्णरीतिः । दोरा-दोषा राजते महाबाहुः स आम एव । एवंविधमपि सूरिर्ज-
नमिव प्राकृतमिव जानाति न किंचिदित्यर्थः ॥ ३ ॥

तथा — तत्त्वानि ईष्टे तत्त्वेशी, अत एव अली संगनिषेधी, तस्य मेलः संसर्गः तस्य अवोऽवाप्तिः । 'स्वराणां
20 स्वरा' इत्याकारः । तथा, के ब्रह्मणि, ईहा चेष्टा, यस्य स केहः-परमब्रह्मेच्छः । दीर्घः प्राग्वत् । धनयुक्तानामावली
श्रेणिः । प्रिया अमन्दस्नेहा अत्यर्थप्रीतिर्भवति । विगतरागेषु हि सर्वः प्रीतिमान् । धनवन्तोऽपि तत्रैव रतिं
विदधति । तथा, विः पक्षी गरुडः, स रथो यस्य स विरथो-विष्णुस्तस्मिन्नर्थात् चित्तस्थे, यो प्रियते तस्य को
निभः सदृशः । स च रा राजेव एवं भवति । गुरौ चित्तस्थे मृत्युरपि श्लाघ्यः । तथा, जहुनद्या गंगायाः सका-
शात् का अन्या पवित्रा । अयमेव भगवान् पूज्यः । तथा, 'दोरा' द्वौ राजानौ संगतौ यस्य स द्विराद्र, सर्व-
25 सामर्थ्ययुक्तो भवानेव यदुचितं तद्विधेहीति चतुर्थोऽर्थः ॥ ४ ॥

॥ तत्तीसीअलीटीकायां ग्रंथाग्रं ३२; अ० ८ ॥

श्रीवप्पभट्टिना चैवमर्थानां साष्टकं शतम् । व्याख्यातं मतिमान्धेन न जानीमो वयं पुनः ॥ २४९ ॥
तत उत्थाय रात्रौ च वारवेद्यागृहेऽवसत् । अमूल्यं कङ्कणं दत्त्वाऽस्याः प्रातर्निर्गताद् गृहान् ॥ २५० ॥
द्वितीयं राजसौधस्य द्वारि लब्ध्वा खरांशुरुक् । इन्द्रकीले ययौ तस्माद् बहिरस्थाद् रहोवने ॥ २५१ ॥
30 ततः प्रातर्मुनिस्वामी संगत्य नृपतेः सभाम् । आपप्रच्छे नृपः कन्यकुब्जप्रस्थानहेतवे ॥ २५२ ॥
तेन पूर्णप्रतिज्ञायामज्ञातायां कथं त्विति । राज्ञा पृष्ठः समाचख्यावामभूप इहागमत् ॥ २५३ ॥
विद्वत्कथनतस्तेन कथितं यद्यदीदृशः । ज्ञायतां सैष एवेति 'दो रा' शब्दात् तथा पुनः ॥ २५४ ॥
द्वौ राजानौ इति स्पष्टं मातुलिगस्य दर्शनात् । इदं किमिति पृष्ठे च 'बी ज उ रा' त उत्तरात् ॥ २५५ ॥
तथा 'तू अ रि प च्च' ति तवारिपत्रमिलयथ । संस्कृताद्वतीत्येतत् तवाग्रे जगदे स्फुटम् ॥ २५६ ॥
35 ततो विप्रतिसारोऽस्य प्रससार प्रकर्षतः । धिगस्ति मम मूर्खत्वं न ज्ञातं कथितेऽपि यत् ॥ २५७ ॥
ततोऽवसर एतस्मिन् वारवामा प्रभोः पुरः । कङ्कणं मुमुचे रत्नरोचिरस्ततमस्ततिः ॥ २५८ ॥
क्षत्ताऽपरं समर्प्याथ भूपालाय व्यजिज्ञपत् । द्वारेन्द्रकीले केनापि मुक्तं नाथ ! न वेदयहम् ॥ २५९ ॥

1 N वा सूत्रार्थः । 2 N स वा इति । 3 N नास्ति 'कन्नि-'. 4 N वा एवाऽर्थे । 5 N नास्ति 'एतावता' । 6 N नास्ति 'एव' । 7 A भवान् । 8 N खरांशुरुक् । * 'पश्चात्तापः' इति C टिप्पणी ।

यावत् पश्यति राजा तदामनामाथ दृष्टवान् । श्रीवप्पभट्टेराष्ट्रच्छय हेतुप्रत्यायकः प्रभुः ॥ २६० ॥
 गृहागतो^१ नृपः शत्रुनार्चितो न च साधितः । द्विधापि चिरवैरस्य निर्वृत्तिर्न प्रवर्तिता ॥ २६१ ॥
 तथा च विरहः पूज्यैरुपतस्थेऽतिदुःखदः । यावल्लभ्यं तु लभ्येत किं ब्रूमः सांप्रतं प्रभो ! ॥ २६२ ॥
 गुरुराह महाराज ! मा खेदोऽत्र विधीयताम् । हंसा इव वयं येनाप्रतिबद्धविहारिणः ॥ २६३ ॥
 आपृष्टोऽसि महाबाहो^२ यामः स्वं नाम सार्थकम् । कुर्यात् यथा^३ परे लोका निर्मलाः स्युः सुहृत्तम ! ॥ २६४ ॥ ५
 § ९. इत्युक्त्वाऽतो निरीयागात् संगत्यामनृपेण च । करभीभिरभीपुंभिः सुरभिर्यशसा गुरुः ॥ २६५ ॥
 मार्गे तदासनारूढः प्रमुणा सह संचरन् । पुलिन्दमेकं कासारे क्षिप्तास्यं वारिमध्यतः ॥ २६६ ॥
 पिवन्तं च छगलवद्^४ दृष्ट्वा गुरुपुरस्तदा । आह प्राकृतकाव्याद्धर्मपूर्वैर्लक्षासकौतुकः ॥ २६७ ॥

तथा हि—

पसु जेम पुलिन्दउ पीअइ जल्ल पंथिउ कमणिहिं कारणिणं ।

10

—इत्याकर्ण्य प्रभुः प्राहोत्तरार्द्धं तत्क्षणादपि ॥ २६८ ॥

विलम्बन्ते न काव्येषु सिद्धसारस्वताः कचित् ।

तच्च—करबेवि करंबिय कज्जलिण मुद्धहि अंसुनिवारणिण ॥ २६९ ॥

प्रत्ययार्थं पुलिन्दश्च^५ समाकार्यं स भूभुजा । पृष्ठो लज्जानतास्योऽयं यथावृत्तमथावदत् ॥ २७० ॥

नाथ ! प्रवसने युष्मद्वधूं सांत्वयतः सतः । सांजनाश्रुप्रमृष्टे^६ मेऽभूतां कज्जलितौ करौ ॥ २७१ ॥

15

हर्षप्रकर्षमासाद्य वृत्तान्तेनामुना नृपः । सुरेन्द्र इव सौधम्मं द्राक् कन्याकुब्जमासदत् ॥ २७२ ॥

प्रविवेशोत्सवेनैष प्राच्यात्^७ सातिशयेन सः । कोटिकोटिगुणामर्चामकार्षाच्च गुरोस्तथा ॥ २७३ ॥

§ १०. इतश्च श्रीसिद्धसेनसूरयो जरसा भृशम् । आक्रान्ताः कृतकृत्यत्वात् सेच्छाः प्रायोपवेशने ॥ २७४ ॥

वप्पभट्टेर्विधेयस्य विनेयस्य मुखाम्बुजम् । दिदृक्ष्वो मुनिं प्रैषुर्वृत्तं चाह्वानहेतवे ॥ २७५ ॥

तच्चेदम्—

20

सारीरं सयलं बलं विगलिअं दिट्ठी वि कट्ठेण मे

दट्ठव्वेसु पयट्ठई परिगयप्पायं तहा आउगं ।

पाणा पाहुणय व्व गन्तुमहुणा वट्ठंति वंछा तुमं

मं दट्ठुं जइ अत्थि ता लहु लहु इज्जाहि निस्संसयं ॥ २७६ ॥

तं दृष्ट्वा बहुमानार्द्रो गुरौ द्रागाजगाम च । राजपुंभिः समं मोढेरके प्रमुपदान्तिके ॥ २७७ ॥

25

प्रभोः स न्यासविन्यासं रुन्धन् प्रथमदर्शने । अतृप्तस्तस्य वात्सल्ये तेनासौ जल्पितः शमी ॥ २७८ ॥

तथा हि—

वपुः कुब्जीभूतं तनुरपि शनैर्यष्टिशरणा

विशीर्णा दन्ताली श्रवणविकलं कर्णयुगलम् ।

निरालोकं चक्षुस्तिमिरपटलध्यामलमहो

मनो मे निर्लज्जं तदपि विषयेभ्यः स्पृहयति ॥ २७९ ॥

30

ततो वत्स मतिस्वच्छ गच्छवात्सल्यतत्परः । भव त्वं^८ कुरु साहाय्यं प्रेत्य मे चानृणो भव ॥ २८० ॥

1 A गृहायातो । 2 A महाराज । 3 A कुर्यात्तथा । 4 C छगलक° । 5 C पसु जेम पुलिन्दउ कमणिहिं कारणिण ।
 6 N पुलिन्दस । 7 A प्रमृष्टोर्मै; B प्रमृष्टैर्मै; N प्रमृष्टौ मा° । 8 N प्राच्याशाति° । 9 A गुरुसाहाय्यं ।

तत आराधनां कृत्वा परलोकं समाधिना । ते^१ ययुर्गणशास्ति^२ च चक्रेऽसौ राजपूजितः ॥ २८१ ॥
 श्रीमद्गोविन्दसूरैः श्रीनन्नसूरेश्च स प्रभुः । वप्पभट्टिः^३ समर्प्याथ गच्छं संघं च सोद्यमः^४ ॥ २८२ ॥
 अनुज्ञाप्य क्षितिस्वामिप्रधानैरादृतैर्वृतः । पुनरप्याययावामधाम निर्ग्रन्थनायकः ॥ २८३ ॥—युग्मम् ।

§ ११. सभासीनोऽन्यदा राज्ञः सूरिः प्रेक्षणकक्षणे । प्रवीणपुस्तिकाहस्तः पुंरूपेव सरस्वती ॥ २८४ ॥
 ५ द्विधाक्षरे^{*} पदे स्थास्तुष्टिस्तत्केशनाशिनी^५ । तदा कदाचिदाधासीन्नीलचण्डातके^६ दृशम् ॥ २८५ ॥—युग्मम् ।
 तं दृष्ट्वा भूपतिस्तत्र जातरागविकल्पतः । चित्ताभिसन्धिसम्बद्धां गाथामेनामचिन्तयत् ॥ २८६ ॥

तथा हि—

सिद्धंतंततंपारंगयाण जोईण जोगजुत्ताणं ।

जइ ताणं पि मयच्छी जयंति^७ ता ति^८च्चिय पमाणं ॥ २८७ ॥

१० अमूढकार्यनिर्वाहज्ञानहेतुं ततस्तदा । स्नेहादेव निशि प्रैषीत् तां पुंवेषां तदाश्रये ॥ २८८ ॥
 सा निलीना कचिद् भव्यगणे स्वस्थानगे ततः । रहः शुश्रूषितुं सूरिं प्रारेभे धैर्यभित्तये ॥ २८९ ॥
 स्त्रीकरस्पर्शतो ज्ञात्वाऽत्रोपसर्गमुपस्थितम् । विममर्शं नृपाज्ञानतमसश्चेष्टितं ध्रुवम् ॥ २९० ॥
 स सज्जः^९ सज्जयसज्जमनोभूविजये ततः । अष्टाङ्गयोगसद्धर्मसंवर्म्मिततनुमुदा ॥ २९१ ॥
 शुभध्यानाश्वमारूढः सन्तोषप्रक्षराक्षतम्^{१०} । दृढसंयमकोदण्डावष्टब्धतपआशुगः ॥ २९२ ॥
 १५ सद्बोधपुष्टिरिष्टिगीःशक्तिशक्तिस्फुरत्करः । अनास्थया समुत्तस्थान्तरङ्गद्विषज्ये ॥ २९३ ॥—त्रिभिर्विशेषकम् ।
 अत्रवीद् ब्रूहि काऽत्र त्वं किमर्थं समुपस्थिता ।^{११} ब्रह्मवर्मवतामेषा स्यान्न भूमिर्भवाद्दृशाम् ॥ २९४ ॥
 अध्वन्येषु यथा व्याली हारद्वरं^{१२} द्विजालये । पलं दर्शनशालासु हलं राजकुले यथा ॥ २९५ ॥
 धर्मे प्राणवधो^{१३} यद्वद् वेदोच्चारं यथान्यजः । नालिकेरं कपौ^{१४} यद्वद् द्विके दधिफलं यथा ॥ २९६ ॥
 चन्दने मक्षिका यद्वद् रामठं^{१५} कुङ्कुमे यथा । कर्पूरे लशुनो यद्वत् तथाऽत्र त्वं न चित्तहत् ॥ २९७ ॥
 २० —विशेषकम् ।

विश्वश्रोतःश्रवद्विस्त्र^{१६} जंवालकलुषाकृतौ । लज्जास्थाने^{१७} ऽबलादेहे रज्यन्ते^{१८} के कृमीन् विना ॥ २९८ ॥
 श्रुत्वेति तानुवाचासौ नाहं^{१९} पूज्याभिलाषिणी । आययौ भवतो मार्गभ्रष्टान् बोधयितुं स्फुटम् ॥ २९९ ॥
 संपत्संपत्तये दानधर्मं लोकोऽनुरुध्यते । ऐश्वर्याय तपस्तप्यं तच्च राज्यं विना नहि ॥ ३०० ॥
 स्वर्भुवोरपि^{२०} तत्रापि सारं सारङ्गलोचना । यथा विना नृदेवानामवकेशीव पुंजनुः^{२१} ॥ ३०१ ॥

२५

उक्तञ्च—

राज्ये सारं वसुधा वसुन्धरायां पुरं पुरे सौधम् ।

सौधे तल्पं तल्पे वराङ्गनानङ्गसर्वस्वम् ॥ ३०२ ॥

जगत्पथि^{२२} न वर्तन्ते विपरीताग्रहग्रहाः^{२३} । अवाप्तवाञ्छया प्राप्तं त्यज्यन्तो जनहास्यदाः ॥ ३०३ ॥
 दुर्बुद्धिद्विदितो दैवदण्डिता इव ते प्रभो ! । अवधारय पाखण्डखेदितो मा स्म भूर्जडः ॥ ३०४ ॥—युग्मम् ।
 ३० महाभक्त्याऽऽमराजेन^{२४} प्रैष्यहं प्राणवल्लभा । विज्ञा मनोहरप्रज्ञा गुणरक्तधराधिपा ॥ ३०५ ॥

१ N तं । २ N गुणशास्ति । ३ N भट्टि । ४ N सोद्यमं । * 'क्षरे मोक्षे काव्यादिके च' इति C टिप्पणी । † 'कंचुके' इति C टि० । ५ A नाशने । ६ N मणिमि । ७ N B तच्चिय । ८ N ससज्ज सज्जयः । ९ N संतोषयक्षराक्षसम् । १० N ब्रह्म-चर्मम् । ११ 'मयं' इति C टि० । १२ A प्राणिवधो । १३ N पपौ । १४ 'हिंयु' इति C टि० । १५ A 'द्विध' ; B C 'विश्र' । १६ N लज्जनीये । १७ N रज्यन्ते । १८ N पूजा । १९ N स्वर्भुवोरपि च । २० B N पुंजनः । २१ N जगत्पथि । २२ N 'ग्रहग्रहम्' । २३ A महाराजेन ।

प्रभो ! ^१यदूचे वीभत्सरसन्यासवशा तनुः । अशुश्रूषाकदर्याङ्गभृतामेव कुयोषिताम् ॥ ३०६ ॥
 वयं निरन्तरावाप्तकर्पूरादिमया इव । वेधसा विहिता अज्ञा^२ दौर्गन्ध्यादिकथास्वपि ॥ ३०७ ॥
 ततो नाथेय^३ नाथ ! त्वां सफलीकुरु मामकम् । भोगाभोगं हि भोगेन भोगिन्या भोगिराडिव ॥ ३०८ ॥
 ततः प्राक् सिष्मिने सूरिस्तद्वाग्भिर्न विसिष्मिने । उवाच च गिरं धीरां धैर्याधारधुरन्धरः ॥ ३०९ ॥
 हैन्नी पाञ्चालिका रिक्तान्तरालाशुचिपूरिता । वहिश्चन्दनचर्चादिभूषासुरभिरस्तु^४ किम् ॥ ३१० ॥ 5
 मलमूत्रादिपात्रेषु गात्रेषु मृगचक्षुषाम् । रतिं करोति को नाम सुधीर्वर्चोगृहेष्विव ॥ ३११ ॥

चक्षुः संवृणु वक्रवीक्षणपरं वक्षः समाच्छादय

रुद्धि स्फूर्जदनेकभङ्गिकुटिलं रम्योपचारं वचः ।

अन्ये ते नवनीतपिण्डसदृशा वदया^५ भवन्ति स्त्रियां

मुग्धे ! किं परिखेदितेन वपुषा पाषाणकल्पा वयम् ॥ ३१२ ॥ 10

इत्याकर्ण्यप्यकर्णेन न बुद्धा प्रत्युत प्रभोः । स्वभावकठिनौ हस्तौ स्वगात्रेऽपत्रपा^६ न्यधात् ॥ ३१३ ॥

ताभ्यां च^७ 'सर्गपत्राभ्यामिव सा स्पर्शयेत् ततः । स्मरकुञ्जरकुम्भाभौ मृदुस्पर्शानुरोहौ ॥ ३१४ ॥

ततः^८ शृङ्गारशिखरिखादिगारभारवत् । निर्दम्भशोकदम्भेन पूञ्कार सुनीश्वरः ॥ ३१५ ॥

किं किमित्यूचिषी वक्षोजाग्रात् पाणिं विकृष्य सः । अबाष्पगद्गदाव्यक्तवाचोवाच कथञ्चन ॥ ३१६ ॥

अमूल्यातुल्यवात्सल्यवर्द्धितास्मादृशाङ्गिनाम् । गुरुणां स्मारिता अद्य निजाङ्गस्पर्शतस्त्वया ॥ ३१७ ॥ 15

तया^{१०} कथमिति प्रश्ने कृते ग्राह पुनः प्रभुः । रात्रौ स्वाध्यायकृत्यानन्तरं^{११} विश्रामणां प्रभोः ॥ ३१८ ॥

अहं व्यरचयं^{१२} सर्वकालं^{१३} सर्वाङ्गसंगिनीम् । कटीं विश्राम्य तत्प्रोथयुगलं च समस्पृशम् ॥ ३१९ ॥—युग्मम् ।

तदद्य स्मृतिमानीतं वृत्त-मार्दवसाम्यतः । यादृक् तव कुचद्वन्द्वं तादृक् तदपि चाभवत् ॥ ३२० ॥

श्रुत्वेति सा परावृत्तरसा भग्नाशतानिधिः^{१४} । दध्यौ विधूतकामान्ध्या^{१५} किं मे कर्मोदयं ययौ ॥ ३२१ ॥

प्रावा लोहं कथं वज्रं दुर्भेदोऽयं सिताम्बरः । वह्निटंकादिभिर्भेद्यो प्रावा लोहञ्च वह्निना ॥ ३२२ ॥ 20

कुवलीकोमलफलक्षोदाद्यैर्वज्रमप्यथ । भिद्येतानन्यसामान्यं काठिन्यं किञ्चिदस्य तु ॥ ३२३ ॥

घृतपिण्डसमास्तेऽन्ये^{१६} वह्निकुण्डसमासु ये । महिलासु विलीयन्ते सृष्टिरेवापरस्य तु^{१७} ॥ ३२४ ॥

वेधायमश्रुकावस्य पुरः कर्मोर्मिकिङ्करौ । कर्मोप्यस्माद्^{१८} विभेतीव तीव्रब्रह्मव्रतस्पृशः ॥ ३२५ ॥

रसे विरसमाधत्त मत्काममपि भगवान् । तिरश्चकार मां यस्तु तेन दैवं हि जीयते ॥ ३२६ ॥

ध्यायन्तीति निदद्रौ सा मुनिद्रोहे गताग्रहा । निद्रा हि विश्वदुःखाप्तौ विश्रामादुपकारिणी ॥ ३२७ ॥ 25

प्रगे जागरिताचार्यं पर्यङ्कासनसंस्थितम् । प्रणम्य ग्राह नाहंयुरहं त्वद्विकृतौ कृतीन् ॥ ३२८ ॥

वीतरागः पुरा स्मेरस्मरमुख्यारिजित्वरः । आसीत् त्वद्वृत्ततः सत्यमिदं ख्यातिं ययौ किल ॥ ३२९ ॥

तदापृच्छे प्रसाद्याशु पृष्ठे हस्तं प्रदेहि मे । तव शापेन शक्रोऽपि^{१९} भ्रश्यत्यन्यस्य का कथा ॥ ३३० ॥

अथाह गुरुरज्ञानवागेषा ते वयं पुनः । रोषतोषभरातीता^{२०} अज्ञाः शापादिगीर्ष्वपि ॥ ३३१ ॥

*इति श्रुत्वा ययौ भूपसमीपं वरवर्णिनी । उवाच तद्गुणव्रातक्षणविद्वत्तवैकृता ॥ ३३२ ॥ 30

नाथ ! पाथःपतिं बाहुदण्डाभ्यां स तरत्यलम् । भिनत्ति च महाशैलं शिरसा तरसा रसात् ॥ ३३३ ॥

पदे^{२१}द्वं(?) वह्निमास्कन्देत् सुप्तं सिंहञ्च बोधयेत् । श्वेतभिक्षुं तव गुरुं य एनं हि विकारयेत् ॥ ३३४ ॥

1 A N प्रभोर्यदूचे । 2 A अन्या । 3 'प्राथये' इति C टि० । 4 N सुरभि वस्तु । 5 A मर्त्या । 6 N व्यधात् ।
 7 'सागपत्र' इति C टि० । 8 N नभः । 9 A निर्दम्भः । 10 A C 'तथा' । 11 N कृत्यानन्तरं । 12 A व्यचरयं ।
 13 A सर्व कालं । 14 A 'निधेः' । 15 A कामांधा । 16 N समाह्वये । 17 N च । 18 N कर्मोप्यस्य । 19 A सत्यति°;
 N नश्यति । 20 A B N 'भरातीता' । * A आदर्शं नोपलभ्यते श्लोक एषः । 21 N यथेच्छ ।

इत्याकर्ण्यचलापालः^१ प्राप्तरोमाञ्चकञ्चुकः । स्वगुरोर्गुरुसत्त्वेन प्राह नृत्यन्मनोनटः ॥ ३३५ ॥
 न्युञ्जने यामि वाक्याय दृग्भ्यां याम्यवतारणे । बलिर्विधीये सौहार्दहृदयाय हृदयाय च ॥ ३३६ ॥
 असौ मही धराधारा देशः पुरमिदं मम । भाग्यसौभाग्यभृद् यत्र बप्पभट्टिप्रमुखितिः ॥ ३३७ ॥
 —त्रिभिर्विशेषकम् ।

5 स्वक्षेत्रभ्रंशिनः^२ कामं कामादिभिर्विमर्शतः^३ । परक्षेत्र^४गतास्तत्र लालसत्वं^५ हि तत्यजुः ॥ ३३८ ॥
 पशवोऽपि गजास्तस्मादहासीत् सर्वथा^७ तु^८ तान् । योऽस्मै गज व रे त्याख्या ततः ख्याताऽस्तु मद्गुरोः ॥ ३३९ ॥
 ततो ग ज व रो ब्र ह्म चा री च विरुद्वयम् । तस्याभूद् भूत-सद्भाव-भाविवेतुः श्रुतागमात् ॥ ३४० ॥
 तथा किं विदधे तत्र त्वया पृष्ठेति साऽवदत् । कटाक्षक्षेपवक्षोजतत्करस्पर्शनादिभिः ॥ ३४१ ॥
 अजातबोधका चैकं तदा दोधकमश्रुवम् । तत्र प्रज्ञानुमानेन कवित्वं हि प्रसर्पति ॥ ३४२ ॥

10

तथा हि—

गयवरकेरइ सत्थरइ पायपसारिउसुत्त ।

निचोरी गुजरात जिम्ब^९ नाह न केणइ भुत्त ॥ ३४३ ॥

एवं नृपादिभिः सत्यगुणकीर्तनतः स्तुतः । ब्रह्मप्रभावप्रागल्भ्याद् बप्पभट्टिः प्रभुर्जयी ॥ ३४४ ॥

§ १२. प्राकारवाह्यमन्येद्यु राजा राजाध्वना चरन् । पश्चादोकसि गोहस्येक्षांचक्रे हालिकप्रियाम् ॥ ३४५ ॥

15

पञ्चांगुलवृहत्पत्रसंवृतस्तनविस्तराम् । वृणुन्नवृत्तिरन्ध्रेणार्पयित्वा प्रियहस्तयोः ॥ ३४६ ॥

लवित्रं विस्मृतं पश्चात् प्रयान्तीं गृहमन्तरा । उरोजविम्बाकाराणि बहिःपत्राणि वीक्ष्य च ॥ ३४७ ॥

गाथार्द्धं प्रोचिवान् कौतूहलाकृष्टमनःक्रमः । दृष्टिमेरण्ड उदण्डस्कन्धे न्यस्यन् चलाचलाम् ॥ ३४८ ॥

—त्रिभिर्विशेषकम् ।

तच्च—वइविवरनिग्गयदलो एरंडो साहइ व तरुणाण ।

20

तत्प्रातः स्वगुरोरेऽवदत्संसदि संस्थितः ॥ ३४९ ॥

उत्तरार्द्धमवादीच्च तस्यानुपदमेव सः ।

इत्थघरे हलियवहू इहहमित्तत्थणी वसई ॥ ३५० ॥

इति श्रुत्वा^{१०} यथादृष्टपूरकं प्रभुमस्तवीत् । सिद्धसारस्वतः कोऽपि कलौ नो मद्गुरुं^{११} विना ॥ ३५१ ॥

सायमैक्षत सोऽन्येद्युरेकां प्रोषितभर्तृकाम् । यान्तीं वासालये वक्रग्रीवां दीपकरां तदा ॥ ३५२ ॥

25

उत्तरार्द्धं विधायात्र गाथायाः सुहृदः पुरः । प्रातराह ततोऽसौ च प्राग्दलं प्राह सत्वरम् ॥ ३५३ ॥

तथा हि—

पियसंभरणपल्लुदंतअंसुधारानिवायभीयाए ।

दिज्जइ वंकग्गीवाइ दीवओ पहियजायाए ॥ ३५४ ॥

इत्यनेकप्रबन्धाढ्यकाव्यगोष्ठीगरीयसा । कालः सुखेन याति स्म गुरु-राज्ञोः^{१२} कियानपि ॥ ३५५ ॥

30 § १३.

श्रीधर्मभूधनोऽन्येद्युर्दूतं प्रेषितवानथ । श्रीमदामस्य वामस्य दुष्कृतानां सुधीनिधिः^{१३} ॥ ३५६ ॥

ततः स भूपमानस्य सभायामुचितासनः । सम्यग् व्यजिज्ञपत् सभ्यैर्विस्मितैर्वीक्षिताननः ॥ ३५७ ॥

1 N °र्णवनीपालः । 2 N °भ्रंशिनः । 3 N कामादिति वि° । 4 A विमर्शितः । 5 A °क्षेत्रे । 6 A सामसत्त्वे । 7 C सर्वथा । 8 N तु । 9 A जिम्बु । 10 A दृष्ट्वा । 11 N नामगुरुं । 12 N गुरो राज्ञः । 13 A C सुधीनिधिः ।

सम^१नाथः प्रभो ! तावकीनच्छेकत्वभङ्गिभिः । सन्तुष्टः स्पष्टमाह स्म सविस्मयमनःक्रमः ॥ ३५८ ॥
 भवत्कोविदकोटीररत्नश्रीवप्पभट्टिना । सत्यानृतकवित्वस्य व्याख्यानाच्छलिता वयम् ॥ ३५९ ॥
 यदायातोऽपि गेहान्न आतिथ्यार्होऽपि नार्हितः । आमो^२ रामो धिया भूपोऽनुतापातिशयः स नः ॥ ३६० ॥
 हृल्लेखाधायि वैदग्ध्यं साहसं वाक्पथातिगम् । वयं चमत्कृतेर्हृष्टास्तद्वदाम किमप्यहो ॥ ३६१ ॥
 राज्ये नः सौगतो विद्वान् नाम्ना वर्द्धनकुञ्जरः । महावादी दृढप्रज्ञो^३ जितवादिशतोन्नतः ॥ ३६२ ॥ 5
 देशसन्धौ समागत्य वादमुद्रां करिष्यति । सभ्यैः सह वयं तत्र समेष्यामः कुतूहलात् ॥ ३६३ ॥—युग्मम् ।
 यः कोऽपि भवतां वादकोविदः सोऽपि तत्र च^४ । आयातु सह विद्वद्भिर्घनाघन इवोन्नतः ॥ ३६४ ॥
 तद्वाक्संग्राम एवास्तु यस्य वादी विजीयते । जित एवापरेणासौ किं हतैर्बहुशस्त्रिभिः ॥ ३६५ ॥
 भुजे^५ वाचि च शौर्यं ते वादिनो^६ ऽप्यपराजिताः । यद्यसौ सौगताचार्यो महावादी विजीयते ॥ ३६६ ॥
 तस्मिन् जिते जिता एवायासबाह्यं त्वया वयम् । घृतपिण्ड इव स्थानम् उदके हिमनिश्चयः ॥ ३६७ ॥ 10
 इति श्रुत्वाऽऽमभूपाल ऊचे संदेशहारकम् । श्रीधर्मो^७ऽनुचितं ब्रूयात् किं कदापि नराधिपः ॥ ३६८ ॥
 परं किञ्चिदुपालभ्यमस्ति नार्हं सतां हि यत् । अस्मिन्नवसरे वाच्यं प्रस्तावो दुर्लभो ध्रुवम् ॥ ३६९ ॥
 विदुषः सुहृदस्तस्याकारणव्याजतो ध्रुवम् । आयाम मिलितुं तत्र स्फुटं^८ चास्माभिरौच्यत ॥ ३७० ॥
 तत्र 'बी ज उ रा—दो रा' वाक्याभ्यां बंधुरीतितः^९ । द्वितीयो राडिव द्वौ च राजानाविति संस्कृतात्^{१०} ॥ ३७१ ॥
 दर्शिते चाढकीपत्रे व्याख्याते^{१०} वप्पभट्टिना । इदं 'तू अ रि प त्तं' ते अरिपत्राख्यसंस्कृते ॥ ३७२ ॥ 15
 त्रिराख्यातेऽपि न ज्ञातं भिया^{११} वा न स्फुटीकृतम् । न^{१२} विद्वस्तत् तृतीयेऽपि वचसि प्रकटे नयत् ॥ ३७३ ॥
 एतत्प्रकाशितं यस्मादज्ञानात् पुनपुंसकम् ।^{१३} ज्ञापितस्त्वत्प्रभुस्ते च विशिष्टा^{१४} विदिताः किल ॥ ३७४ ॥
 तथापि चेज्जिगीषाऽस्ति मयि तु त्वदधीशितुः । श्रद्धां ते पूरयिष्यामि भवत्वेतद् भवद्वचः ॥ ३७५ ॥
 परं विजयिनो राज्ञः पराभूतक्षमाभुजा । सप्ताङ्गमपि राज्यं स्वमर्पणीयमदर्पिना^{१५} ॥ ३७६ ॥
 ईदृशं भवतः स्वामी^{१६} यदूरीकुरुते तदा । एवमस्त्वन्यथा^{१७} किं नः प्रयासेन फलं विना ॥ ३७७ ॥ 20
 इत्याकर्ण्यवदद् दूत आमेत्याख्या त्वया निजा । सत्या कृता विशांनाथ ! मतेरपरिपाकतः ॥ ३७८ ॥
 जडोऽपि को न वेत्तीति कथिते किं पुनःपुनः । अपरोऽपि गृहायातं नृपं शत्रुमपि ध्रुवम् ॥ ३७९ ॥
 योजयेदातिथेये न भवांस्तु प्रकटीकृतः । सत्कारायापि नाम स्वं सत्यापयति चेद्विया ॥ ३८० ॥
 पलायमानो बाह्यानां हस्त्यारूढो^{१८} विनश्यति ।^{१९} तदस्माकं प्रभोर्नामवैतथ्यं जायते स्फुटम् ॥ ३८१ ॥
 —त्रिभिर्विशेषकम् । 25
 निग्रहे^{२०}ऽपि स एवास्यादोषो राज्ञस्ततो नृप ! । विमृश्यकारिता तत्र सैवास्यैकाऽपराध्यति ॥ ३८२ ॥
 क्षमाङ्गीवस्य तस्य त्वं जितेऽस्मद्वादिना ततः ।^{२१} पुमानप्यपमानस्य पात्रं सर्वस्वनाशतः ॥ ३८३ ॥
 ब्राह्मीकृतप्रसादस्य नास्त्येवास्य पराजयः । वादिनो विमृशातस्त्वमविमर्शो हि नाशकृत् ॥ ३८४ ॥
 श्रुत्वेति वप्पभट्ट्यास्ये सहास्ये नृपवीक्षिते । मुनीशेन सदानन्दनिर्भरं जगदे वचः ॥ ३८५ ॥
 को हि धर्मस्य नोत्कण्ठी पूर्वं परिचितस्य च^{२२} । यदि रागिग्रहो न स्यादस्य श्रेयोबहिष्कृतः ॥ ३८६ ॥ 30
 अनित्यैकग्रहे रक्ते भिक्षौ कृतजयाग्रहः । क्षूणं^{२३} तदेव चेद्रागे जयो मोक्षस्ततः कुतः ॥ ३८७ ॥

1 A N नाथ । 2 C आतो रामो । 3 N जिनवादि° । 4 N वा । 5 'सज्जो वाचिवशौर्येते' इति अष्टपाठः N पुस्तके ।
 6 N स्य । 7 N वा° । 8 A °रितः । 9 N °तान् । 10 N व्याख्यातं । 11 N तथा । 12 N नविग्रहः । 13 C स्थापित° ।
 14 A विशिष्टो । 15 N °दर्पिता । 16 N यदूरी° । 17 A पवनस्त्व°; N पवनास्त्वत्पथा । 18 C N हस्त्यारूढो ।
 19 N दृढमस्तत् । 20 N निग्रहे । 21 N पुमानथाप° । 22 N वा । 23 A N क्षणं ।

- वैराग्य एव मुक्तिः स्यात् सर्वदर्शनसंमतम् । कार्य्या नात्रावृत्तिर्भिर्भुज्यो मे तत्कृतोन्नतिः ॥ ३८८ ॥
 धर्मराजस्य सम्यक् कुविचारादिदमाहृतम् । मदाश्रितो यतो वादस्तस्यैवोपकरिष्यति ॥ ३८९ ॥
 कुत्राप्यवसरे तस्मादस्तु वाक्पूरतो^१ रणः । संमान्य प्रेषय प्रेष्यपुमांसं^२ धर्मभूपतेः ॥ ३९० ॥
 आमराजेन कृतवैतत् प्रहितः समयं^३ भुवम् । व्यवस्थाप्य जगामासौ प्रोचे तत्स्वामिनः पुरः ॥ ३९१ ॥
 5 §१४. वाग्विग्रहाय वादीन्द्रं राजा^४ वर्द्धनकुञ्जरम् । धर्मः^५ संवाहयामास गीष्पतिं वासवो यथा ॥ ३९२ ॥
 चतुर्दिगन्तविश्रान्तकीर्त्तयः सुहृदस्ततः । आहूयाभ्यर्च्य सभ्यत्वे वादेऽस्मिन् विहिता मुदा ॥ ३९३ ॥
 परमारमहावंशसम्भूतः क्षत्रियाग्रणीः । तस्य वाक्पतिराजोऽस्ति विद्वान् निरुपमप्रभः ॥ ३९४ ॥
 पूर्वं परिचितश्चासौ बप्पभट्टिप्रभोस्ततः । तस्य वाग्मर्मविज्ञानहेतौ संवाहितो मुदा ॥ ३९५ ॥
 व्यवस्थितदिने प्राप प्रदेशं देशसन्धिगम् । सभाधीशमहासभ्यैः समं वर्द्धनकुञ्जरः ॥ ३९६ ॥
 10 कन्यकुब्जादपि श्रीमानामः कामं^७ सुधीनिधिः । श्रीबप्पभट्टिना विद्वद्वृन्दसन्निधिना समम्^८ ॥ ३९७ ॥
 भुवं तामेव संप्रापातपत्राच्छादिताम्बरः । आवासान् स्वःपुराभासान्^९ दत्वावस्थितवानथ ॥ ३९८ ॥—युग्मम् ।
 आजन्म सर्वदा दृष्टशस्त्राशस्त्रिभ्रथादरः । अदृष्टपूर्ववाग्युद्धप्रेक्षायै सकुतूहलः ॥ ३९९ ॥
 अहंपूर्विकया सिद्ध-विद्याधरसुरव्रजः । समेतश्चाप्सरोवर्गैः स्वर्गवद्गगनाङ्गणे ॥ ४०० ॥
 कौतुकाकृष्टचेतोमी राजसभ्यैर्बहुश्रुतैः । ईयतुः सङ्गतौ तत्र तौ वादि-प्रतिवादिनौ ॥ ४०१ ॥
 15 उपविष्टेषु सभ्येषु श्रुत्यधीनमनस्सु च । स्तिमितात्र^{१०} सभा साऽभूदालेख्यलिखिता किल ॥ ४०२ ॥
 निजं निजं नराधीशमाशिषाभिर्ननन्दतुः । स्वस्वागमाविरोधेन सभ्यानुमतिपूर्वकम् ॥ ४०३ ॥
 ततः श्रीसौगताचार्यः पूर्वं वर्द्धनकुञ्जरः । आशीर्वादमुदाजह्ने व्यथकं द्वेषिर्षदाम्^{११} ॥ ४०४ ॥

तथा हि—

- शर्मणे सौगतो धर्मः पश्य वाचंयमेन यः ।
 20 आदृतः साधयन् विश्वं क्षणक्षणविनश्वरम् ॥ ४०५ ॥
 अथ श्वेतांवराचार्यो बप्पभट्टिः सुधीपतिः । अभ्यधत्ताशिषं स्त्रीयां भूपालाय यथा तथा ॥ ४०६ ॥
 अर्हन् शर्मोन्नतिं देयान्नित्यानन्दपदस्थितः^{१२} ।
 यद्वाचा विजिता मिथ्यावादा एकान्तमानिनः ॥ ४०७ ॥
 उभयोराशिषः श्लोकौ निरुचुः पार्षदास्तदा । असौ धर्मो गतः सम्यग् यमिता गीश्च वादिभिः ॥ ४०८ ॥
 25 क्षणभङ्गि जगच्चोक्तं भङ्गस्यैवानया गिरा । सौगतस्यानुमीयेत वाग्देवी सत्यवादिनी ॥ ४०९ ॥
 नित्यानन्दपदश्रीदो देव एकान्तविग्रही । मिथ्यावादविजेत्री गीः श्वेतभिक्षोस्ततो जयः ॥ ४१० ॥
 इति निश्चित्य ते तस्थुर्यावन्मौने सभासदः^{१३} । तावत् कस्तूरिकां हस्ते कृत्वा बौद्धोऽब्रवीदिदम् ॥ ४११ ॥
 'कसु तूरी उपगरइ' प्रोक्ते प्राकृत^{१४} ऊचिवान् । आचार्य उपकर्त्रायं रजकस्येति^{१५} विद्यताम् ॥ ४१२ ॥
 इति तत्प्रभ्रसङ्केतादुत्तरेणाधरीकृते । तावद् रक्ताम्बरः सर्वानुमतः पक्षमब्रवीत् ॥ ४१३ ॥
 30 सर्वानुवादेनानूद्य ततस्तत्पक्षदूषकान् । उदाजहार व्याहारान् प्रामाणिकपतिर्मुनिः ॥ ४१४ ॥
 उत्तरादुत्तरं चैवमुक्ति-प्रत्युक्तिरीतितः । षट् व्यतीयुस्तदा मासास्तयोर्विवदमानयोः ॥ ४१५ ॥
 श्रीमानामनृपोऽन्येद्युरुचे सूरिं कदा प्रभो ! । व्याघातो^{१६} राजकार्याणां वादः संपूरयिष्यते ॥ ४१६ ॥

1 A वाक्यरतो । 2 A B प्रेष्यपुमांसं । 3 N सययौ । 4 N वादीन्द्रराजवर्द्धन° । 5 N धर्म । 6 N समाधीश° । 7 N काम° । 8 C सभम् । 9 N स्वःपुरापटे । 10 A °ता तत्र । 11 B C षषदा । 12 A °स्थितं । 13 A सदं सदः । 14 A नास्ति 'प्राकृत' । 15 A रजस्येति । 16 B व्यापातो ।

तत आह तदाचार्यो वाग्विनोदसुखाय वः । इयत्कालं हि नश्चेतस्यासीदिति कृतिप्रभो ! ॥ ४१७ ॥
 बाधाविधायी^१ यद्येष^२ भवतस्तद् विलोक्य । प्रभाते निग्रहीष्यामि विद्वन्मन्यं हि भिक्षुकम् ॥ ४१८ ॥
 प्राग्दत्तं गुरुभिर्मन्त्रं परावर्तयतः^३ सतः । मध्यरात्रे^४ गिरां देवी स्वर्गङ्गावेणिमध्यतः ॥ ४१९ ॥
 स्नान्ती तादृशरूपा च प्रादुरासीद् रहस्तदा । अहो मन्त्रस्य माहात्म्यं यदेव्यपि विचेतना ॥ ४२० ॥—युग्मम् ।
 अनावृतशरीरां च सकृदीषद् ददर्श ताम् । सूरिः सूर्यादिवास्यं च परावर्तयति स्म सः ॥ ४२१ ॥ 5
 स्वं रूपं विस्मरन्ती च प्राह वत्स ! कथं मुखम् । विवर्तसे भवन्मन्त्रजापात् तुष्टाहमागता ॥ ४२२ ॥
 वरं वृण्वति तत्रोक्तो वप्पभट्टिरुवाच च । मातर ! विसदृशं रूपं कथं वीक्षे तवेदृशम् ॥ ४२३ ॥
 स्वां तनुं पश्य निर्वस्त्रामित्युक्ते स्वं ददर्श सा । अहो निविडमेतस्य ब्रह्मव्रतमिति स्फुटम् ॥ ४२४ ॥
 वीक्ष्य मामीदृशीं यन्न चेतोऽस्य विकृतिं ययौ । ध्यायन्तीति दृढं तोषात् तत्पुरः समुपस्थिता ॥—युग्मम् ।
 वरेऽपि निस्पृहे त्वत्र दृढं चित्रादुवाच च । गत्यागलोर्मम स्वेच्छा त्वदीया निर्वृतो भव ॥ ४२६ ॥ 10
 ततः सूरिगिरां देवीं तुष्टुवे सुष्ठुवाग्भरैः । वृत्तैर^५ 'ध रि ते त्या'द्यै^६ श्रुतुर्दशभिरद्भुतैः ॥ ४२७ ॥
 इमां स्तुतिं सुवर्णाढ्यां कर्णकुण्डलरूपिणीम् । मानयन्त्यतिसन्तोषाद् भारती^७ वाचमूचुषी^८ ॥ ४२८ ॥
 वत्स ! किं पृच्छसीत्युक्ते सूरिरुचे विवाद्यसौ । सत्यं प्रज्ञाबलाज्जल्पेद्, विज्ञानमथ किञ्चन ? ॥ ४२९ ॥
 देवी प्राहामुना सप्तभवा^९ नाराधिताऽस्म्यहम् । प्रदत्ता गुटिकाक्षय्यवचनाऽस्य मया ततः ॥ ४३० ॥
 तत्प्रभावाद् वचो नास्य हीयते यतिनायक ! । सोपालम्भमिवाहासौ सूरिः श्रीश्रुतदेवताम् ॥ ४३१ ॥ 15
 पुष्पासि प्रत्यनीकं किं शासनस्य जिनेशितुः । सम्यग्दृष्टिः पुरात्रायात् शुश्रुवे भवती ननु ॥ ४३२ ॥
 सरस्वती पुनः प्राह नाहं^{१०} जैनविरोधिनी । उपायं तेऽर्पयिष्यामि यथासौ जीयते बुधः ॥ ४३३ ॥
 सर्वेऽपि मुखशौचं ते विधाप्याः^{११} पार्षदादयः । ततोऽस्य कार्यमाणस्य गण्डूषं मुञ्चतो मुखात् ॥ ४३४ ॥
 भ्रष्टा चेद् गुटिकाऽवश्यं युष्माभिर्जितमेव तत् । चतुर्दशं पुनर्वृत्तं न प्रकाश्यं कदापि हि ॥ ४३५ ॥
 यतस्तत्र श्रुते साक्षाद् भवितव्यं मया श्रुतम् । कियतां हि प्रसीदामि निष्पुण्यानां मुनीश्वर ! ॥ ४३६ ॥ 20
 इत्युक्त्वाऽन्तर्दधे देवी सूरिशृङ्गं जगौ पुरः । विज्ञवाक्पतिराजस्य यदादिष्टं गिरा तदा ॥ ४३७ ॥
 इत्यङ्गीकृत्य तेनाथ करकं नीरपूरितम् । समानाय्य सभा सर्वा वक्त्रशुद्धिं व्यधाप्यत^{१२} ॥ ४३८ ॥
 तत्कुर्वतोऽथ तस्यापि गुटिका पतिता मुखात् । भिक्षोरास्यजलैर्नुन्ना श्रीरिवापुण्यकर्मणः ॥ ४३९ ॥
 अविश्रान्तमिथोवादाध्वन्यऽध्वन्यतया ततः । श्रान्ता विश्राममिच्छन्ती मूकस्येवास्य गीः स्थिता ॥ ४४० ॥
 सदस्याश्च वचः प्रोचुर्गुटिकैव वचःक्षमा । अनेडमूक एवायं भिक्षुरन्वर्थनामभूः ॥ ४४१ ॥ 25
 जिग्ये श्रीवप्पभट्टिस्तं वा दि कुञ्जर के सरी । विरुदं जुष्टुपे राज्ञा जज्ञे जयजयारवः ॥ ४४२ ॥
 धर्मराज्यं गृहीतुं च स्वबलात् सार्द्धवैभवम् । तदाम उपचक्राम स्वं पणं कस्त्यजेज्यी ॥ ४४३ ॥
 उवाचाथ गुरुस्तस्य यदुक्तं च पुरः पुरा । यद्राज्येन पणं चक्रे धर्मभूपोऽधिकृत्य नः ॥ ४४४ ॥
 तत्तस्यैवोपकाराय^{१३} भविष्यति कदाचन । तदस्य वचसः कालो नृपनाथ ! समाययौ ॥ ४४५ ॥
 इयं प्रमाणशास्त्राणां मुद्रा यल्लिखिते ततः । सम्बन्धे निग्रहो नैव यत्पराजय एव सः ॥ ४४६ ॥ 30
 अस्य राज्यं तदस्यैव सन्तिष्ठतु यथास्थितम् । अनित्यभवहेतोः कः शास्त्रमुद्रां विलुम्पति ॥ ४४७ ॥
 गुरुभक्त्याभिरामोऽयमामोऽनिच्छुर्वलादपि । धर्मे^{१४} धर्मस्थितो राज्यमनुमेने प्रसादतः ॥ ४४८ ॥
 तत आश्लिष्य बौद्धं तं सूरिर्वर्द्धनकुञ्जरम् । तदासन्ने गोपगिरौ श्रीवीरभवनेऽनयत् ॥ ४४९ ॥

1 N व्यधायि । 2 N यद्येष । 3 N 'वर्तयतस्ततः' । 4 A मध्ये रात्रेः । 5 A वृत्तैरधिष्ठितेद्यै । 6 A भारती । 7 A मूचुषी । 8 N सप्तभवा । 9 N नाहं । 10 N विधाय श्रीपा । 11 N व्यधीयत । 12 N 'वाधिकाय' ।

श्रीमहावीरविम्बं स विलोक्य हृदि हर्षितः । 'शान्तो वे ष' इति स्तोत्रं चक्रे प्रमुदितस्तदा ॥ ४५० ॥

एवं स्तुत्वा जिनं स्वात्मनिन्दके सौगतप्रभौ । सूरिजैनरहस्यानि तस्य प्रादर्शयत् पुरः ॥ ४५१ ॥

मिथ्यात्वगरलं हत्वा पीयूषामलगीर्भरैः । परीक्षापूर्वमस्थापि तच्चित्ते धर्म आर्हतः ॥ ४५२ ॥

निद्राविद्राणचैतन्ये^१ निशायामन्यदा गुरौ । प्रतिप्रहरमाह स्म ताथागतयतीश्वरः ॥ ४५३ ॥

5 चतुरक्षरनिष्पन्नं समस्यानां चतुष्टयम् । स चोत्स्रप्रायितेनेवापूरयत् सूरिपुङ्गवः ॥ ४५४ ॥

मन्दाक्रान्तापदैर्मन्दाक्रान्तिक्षुण्णान्यतीर्थिकः । अपूरमपरैः सर्वप्रयत्नेनापि वाग्मिभिः ॥ ४५५ ॥—युग्मम् ।

'एको गोत्रे' [१] 'सर्वस्य द्वे' [२] 'स्त्रीपुंवच्च' [३] 'वृद्धो यूना' [४] समस्याः—

'एको गोत्रे' स भवति पुमान् यः कुटुम्बं विभर्ति

'सर्वस्य द्वे' सुगति-कुगती पूर्वजन्मानुबद्धे ।

10 'स्त्री पुंवच्च' प्रभवति यदा तद्धि^२ गेहं विनष्टम्

'वृद्धो यूना' सह परिचयात्प्रयज्यते^३ कामिनीभिः ॥ ४५६ ॥

सम्यक्त्वं ग्राहितः सोऽथ द्वादशव्रतशोभितम् । आश्लेषपूर्वमापृच्छय स्वं स्थानं प्रययौ ततः ॥ ४५७ ॥

पूर्ववैरपरीहारात् संगतौ सोदराविब । अन्योऽन्यप्राभृतैस्तुष्टौ पुरं स्वं स्वं गतौ नृपौ ॥ ४५८ ॥

§ १५. अन्यदा रहसि प्राह धर्मभूषं स सौगतः । विजिग्ये बप्पभट्टिमां न तत् क्षूणं मनस्यपि ॥ ४५९ ॥

15 यतो वाग्देवता तस्य यथोदितविधायिनी । स्वयं वदति तद्देहे स्वप्ने जाग्रति^४ चास्थिता ॥ ४६० ॥

परं वाक्पतिराजेन त्वद्राज्यपरिभोगिणा । अस्मास्वपकृतं भूरि मुखशौचविधापनात् ॥ ४६१ ॥

इति श्रुत्वापि बौद्धे स छलवादात्^५ श्रुथादरः । स्नेहं वाक्पतिराजे^६ च गुणगृह्ये^७ मुमोच न ॥ ४६२ ॥

यशोवर्मनृपो धर्ममन्यदा चाभ्यषेणयत् । तस्माद् द्विगुणतन्त्रस्तं^८ भूषं युद्धेऽवधीद् बली ॥ ४६३ ॥

तदा वाक्पतिराजश्च बन्धे तेन निवेशितः । का व्यं गौडवधं कृत्वा तस्माच्च स्वममोचयत् ॥ ४६४ ॥

20 कन्यकुब्जे समागत्य संगतो बप्पभट्टिना । स राजसंसदं नीतस्तुष्टुवे चेति भूपतिम् ॥ ४६५ ॥

तथा हि—

कूर्मः पादोऽत्र^९ यष्टिर्भुजगतनुलता भाजनं भूतधात्री

तैलोत्पूरः समुद्रः कनकगिरिरियं वृत्तवर्त्तिप्ररोहः ।

अर्चिश्चण्डांशुरोचिर्गगनमलिनिमा कज्जलं दह्यमाना

25 शत्रुश्रेणी पतंगो ज्वलतु नरपते ! त्वत्प्रतापप्रदीपः ॥ ४६६ ॥

चटच्चटिति चर्मणि च्छमिति^{१०} चोच्छलिच्छोणिते^{११}

धगद्धगिति मेदसि स्फुटरवोऽस्थिषु^{१२} वाकृतिः ।

पुनातु भवतो हरेरमरवैरिनाथोरसि

कणत्करजपञ्जरक्रकचकाषजन्मानलः ॥ ४६७ ॥

30 पृथुरसि गुणैः कीर्त्या रामो नलो भरतो भवान्

महति^{१३} समरे शत्रुघ्नस्त्वं सदैव युधिष्ठिरः ।

1 A चैतन्यैः । 2 A तस्य । 3 A मुच्यते । 4 N वा । 5 A वादाश्रुथादरः । 6 N राजेन । 7 N गुणग्राह्ये ।
8 N तस्माद्विगुणितं दत्तं । 9 N पादौ च । 10 A च्छमच्छमिति । 11 N चोच्छलिते शोणिते । 12 N स्फुटरास्थिवाकृतिः ।
13 A महसि ।

इति सुचरितैः ख्यातिं विभ्रच्चिरन्तनभूभृतां

कथमसि न मान्धाता 'देवस्त्रिलोकविजयपि ॥ ४६८ ॥

सन्मानातिशयो राज्ञा विदधे तस्य भूभृतः^१ । गङ्गां गेहागतां को हि पूजयेदलसोऽपि न ॥ ४६९ ॥

मन्यते कृतकृत्यं स्वं स्वर्गनाथोऽपि वाक्पतिम् । प्राप्य वाक्पतिराजं तु नाधिकोऽद्य किमस्म्यतः ॥ ४७० ॥

त्यागाद् धर्मस्य माकार्षीर्मनस्यनुशयं सखे ! । यद्रेहागतमत्पूजानाधानात् सोऽवमस्थितिः ॥ ४७१ ॥ 5

तवाधीनमिदं राज्यं विचिन्तं^२ सुखमास्व तत् । श्रीबप्पभट्टेर्मम च तृतीयस्त्वं महामते ! ॥ ४७२ ॥

इत्यामराजव्याहाराभृतसारपरिप्लुतः । गङ्गोदक इव स्नातः प्रीतिपावित्र्यमाप सः ॥ ४७३ ॥

सहैवोत्थाय तत्रासौ नृपमित्रेण सूरिणा । उपाश्रयमनुप्राप्यातिष्ठत् परमया मुदा ॥ ४७४ ॥

'गौडबन्धो'^३ 'महुमहविजय'श्चेति तेन च । कृता वाक्पतिराजेन द्विशाली कवितानिधिः^४ ॥ ४७५ ॥

बौद्धकारिततद्दृषापोषके धर्मभूपतौ । सर्वत्र गुणितः पूज्या गुरुरित्याह तत्पुरः ॥ ४७६ ॥ 10

वृत्तौ कृतं हैमटकलक्षं तद्गुणीकृतम् । नृपेणासौ महासौख्यात् कालं गमयति स्म सः ॥ ४७७ ॥—युग्मम् ।

§ १६. सभायामन्यदा राजा सुखासीनं गुरुं प्रति । प्राह न त्वत्समो विद्वान् स्वर्गेऽपि किमु भूतले ॥ ४७८ ॥

गुरुराह पुराऽभूवन् पूर्वं ते जैनशासने । श्रुतज्ञानमहाम्भोधैर्यत्प्रज्ञा पारदृश्यरी ॥ ४७९ ॥

शतं सहस्रं लक्षं वा पदानामेकतः पदात् । अधिगच्छन्ति विद्वांसोऽभूवन् केऽप्यधिका अपि ॥ ४८० ॥

ऐदंयुगीनकालेऽपि सन्ति प्रज्ञाबलाद्भुताः । येषामहं न चाप्रोमि पादरेणुतुलामपि ॥ ४८१ ॥ 15

अस्मदीयगुरोः शिष्यौ खेटकाधारमण्डले । विद्येते नन्नसूरिः श्रीगोविन्दसूरिरित्यपि ॥ ४८२ ॥

यत्पुरो बठरत्वेन तत्र स्थितिमनिच्छतः । शृङ्गाराय भवत्सख्यं विदेशावस्थितेर्मम ॥ ४८३ ॥

इति वाचा चमत्कारं धारयन्नब्रवीन्नृपः । भवद्वचः^५ प्रतीतोऽपि प्रेक्षिष्ये कौतुकं हि तत् ॥ ४८४ ॥

ततो वेषपरावर्त्तप्राप्तो गूर्जरमण्डले । पुरे हस्तिजये जैनमन्दिरस्य समीपतः ॥ ४८५ ॥

उपाश्रयस्थितं भव्यकदम्बकनिषेवितम् । राजानमिव सच्छत्रं चामरप्रक्रियान्वितम् ॥ ४८६ ॥ 20

सिंहासनस्थितं श्रीमन्नन्नसूरिं समैक्षत । उत्तानहस्तविस्तारसंज्ञयाह किमप्यथ ॥ ४८७ ॥

एतद्विलोक्याचार्योऽपि मध्यमातर्जनीद्वयम् । पुरस्तस्य वितस्तार शृङ्गाकारेण तत्र च ॥ ४८८ ॥

इत्युत्थाय गते तत्र जनैः पृष्ठमिदं किमु । ततः प्रापञ्चयत् सूरिः कोऽपि विद्वानसौ पुमान् ॥ ४८९ ॥

पृच्छति स्म यतीनां किं राज्यलीला ततो^६ मया । इत्युत्तरं ददौ शृङ्गे भवतो भूपतेः किमु ॥ ४९० ॥

निविष्टमन्यदा चैले शास्त्रं वा तस्या य नाभिधम् । व्याख्यातं प्रेक्ष्य तं भूपो नमस्कृत्य जिनं ययौ ॥ ४९१ ॥ 25

ननाम न गुरुं कामशास्त्र व्याख्यानतः स च । विद्वानेष न चारित्री गुरुरित्थं विकल्पितः^७ ॥ ४९२ ॥

परिज्ञातेऽथ तत्तत्त्वे खेदं दध्रे स कोविदः । धिग्वैदग्ध्यं हि नो निर्यदपकीर्तिकलङ्कितम् ॥ ४९३ ॥

श्रीगोविन्दः शशासैनं खिद्यसे किं वचः शृणु । आमभूपतिरेवायं गुप्तो नापर ईदृशः ॥ ४९४ ॥

ततः किञ्चिद्धर्मशास्त्रं विधायातिरसोज्ज्वलम् । पार्श्वान्नटस्य कस्यापि बप्पभट्टिप्रभोः पुरः ॥ ४९५ ॥

प्रेषयैतद् यथातथ्यं चाभिनायति तत्पुरः । तत्रापररसावेशं सोऽनुभूय^८ प्रभोक्षते (?) ॥ ४९६ ॥ 30

तथेति प्रतिपद्याथ कृत्वा तच्च नटोत्तमान् । प्रैषयच्छिक्षितान् सम्यक्^९ प्रायादामपुरं च सः ॥ ४९७ ॥

अमिलद् बप्पभट्टेश्च तेन राज्ञोऽथ दर्शितः । आदितीर्थकृतो वृत्तमभिनिन्ये स नूतनम् ॥ ४९८ ॥

1 A देवत्रि° । 2 A भूभृता । 3 B N विचिन्त । 4 N गौडबन्धो भद्रमहीविजय° । 5 A कथितानिधिः । 6 N अवगच्छन्ति । 7 N केधाधि° । 8 B भवद्वचं प्रतीतेऽपि । 9 N यतो । 10 A B विकल्पितः । 11 A प्रभोः पुरः; B प्रभोक्षते । 12 B प्रापदाम° ।

विहितं सन्धिवन्धेन रसाय नन्नसूरिणा । तत्कथां प्रथयन् नृत्यन्नाह प्राकृतरूपकम् ॥ ४९९ ॥—युग्मम् ।

कञ्चणहु सुवियहु गिरि वेयहु वेहावह ।

श्रीबप्पभट्टिराहेदमर्द्धोनं रूपकद्वयम् । नर्मधर्मण^१ तच्चापि नटो व्यावृत्य तत्पुरे ॥ ५०० ॥

आगत्य तथ्यमाचख्यौ नन्नाचार्यकवेः पुरः । नैतद्गम्यमिदं कार्यमिति संचिन्त्य हर्षतः ॥ ५०१ ॥

५ ततो रूपं परावृत्य स सिद्धगुटिकादिभिः । प्रतस्थे कन्यकुञ्जे च सह गोविन्दसूरिणा ॥ ५०२ ॥

प्राप्तोऽथ मिलितो बप्पभट्टेः पट्टेश्वरस्य च । राजपर्षदि नृत्यञ्च रसं वीरं वितेनिवान् ॥ ५०३ ॥

तद्व्यानैकमना भूपश्चकर्ष क्षुरिकां निजाम् । 'मारि मारी'ति शब्देन नदन् सिंह इव कुधा ॥ ५०४ ॥

अङ्गरक्षैस्ततो नाट्यमिदमित्थं निवारितः । चैतन्ये सङ्गते पश्चात् प्रतिबुद्धो गुरुक्तिभिः ॥ ५०५ ॥

आह गोविन्दसूरिस्तद्रूप ! युक्तं कथं कृतम् । केनापि न परं शास्त्ररसः सर्वोऽनुभूयते ॥ ५०६ ॥

१० ततो वात्स्यायने व्याख्यायमाने नन्नसूरिणा । सविकल्पो मनीषी त्वमन्यः को न विकल्पयेत् ॥ ५०७ ॥

लक्षितेन^४ ततो राज्ञा क्षमितौ कोविदाधिपौ । सत्यं तद्वचनं बाढं यदूचे सुहृदा मम ॥ ५०८ ॥

संयमेन सुशीलेन वृत्त्या विद्वत्तया तथा । तद्गुरुभ्रातरौ पूज्यौ भ्रान्तिर्मे क्षम्यतामिति ॥ ५०९ ॥

इत्याकर्ण्य ततः प्रोचे श्रीमद्गोविन्दसूरिणा । तपो न नः कलंकयेत त्वयि वृत्तानि पश्यति ॥ ५१० ॥

यतः—

१५ भवन्तु ते दोषविदः शिवाय विशेषतस्तद्वचनैकनिष्ठाः^६ ।

येषां प्रवादादपवादभीता गुणार्जनोत्साहपरा नराः स्युः ॥ ५११ ॥

तथा—

जे चारित्तिहिं निम्मला ते पंचायण सीह ।

विसयकसाइंहिं गंजिया ताहं फुसिज्जइ लीह ॥

२० ताहं फुसिज्जइ लीह, इत्थ ते तुल्ल सीआलह ।

ते पुण विसयपिसायछलिय गय करिणिंहिं बालह ॥

ते पंचायण सीह सत्ति उज्जल नियकित्तिहिं ।

ते नियकुलनहयलमयंक निम्मलचारित्तिहिं ॥ ५१२ ॥

श्रुत्वेति नृपतिस्तेषादुवाच^७ सुहृदं गुरुम् । धन्योऽहमेव यस्याभूद् गुरोः कुलममूहशम् ॥ ५१३ ॥

२५ राज्ञा^८ऽवस्थापितौ तत्र दिनान्यथ कियन्त्यपि । आपृच्छय बप्पभट्टिं तावागतौ स्वभुवं ततः ॥ ५१४ ॥

धर्मव्याख्या सदाख्यानाख्यानप्रश्नोत्तरादिभिः । कियानपि ययौ कालः समुदोः सुहृदोस्तयोः ५१५ ॥

§ १७. आययावन्यदा वृन्दं गायनान्तावसायिनाम् । श्रवःस्वादिमहानादरसनिर्जिततुंबरुः ॥ ५१६ ॥

तत्रैका किन्नरी साक्षान्मातङ्गी गीतभङ्गिभिः । राजानं रञ्जयामास रूपादपि रसादिभिः ॥ ५१७ ॥

प्रवाह्य प्रतिपक्षस्य राज्ञो रागद्विषन् जयी । चित्तवृत्तिमहापुर्यामवस्कन्दं ददौ तदा ॥ ५१८ ॥

३० वास्तव्यानीन्द्रियाण्यस्य बहिर्भीलेव निर्ययुः । तैरिव प्रेरितो राजा वासं बहिरचीकरत् ॥ ५१९ ॥

१ N नर्मधर्मण । २ N मना भूय चकर्ष । ३ N चैतन्ये संगतः । ४ N लक्षितेन । ५ N तु शीलेन । ६ N षतस्तेह शिवैकनिष्ठाः । ७ N प्रभावाद^० । ८ N नृपतिस्तेषामुवाच । ९ N राज्ञाय स्था^० ।

उवाच च—

वक्रं पूर्णशशी सुधाऽधरलता दन्ता मणिश्रेणयः

कान्तिः श्रीर्गमनं गजः परिमलस्ते पारिजातद्रुमाः ।

वाणी कामदुघा कटाक्षलहरी तत्कालकूटं विषं

तत्किं चन्द्रमुखि ! त्वदर्थममरैरामन्थि दुग्धोदधिः ॥ ५२० ॥

5

अन्तश्चरेभ्यो विज्ञातवृत्तान्तः सूरिरप्यथ । दध्यौ स सादिनो दोषो यदश्वो विपथं व्रजेत् ॥ ५२१ ॥

आमभूषे विमार्गस्थे विश्वप्रकृतिषु ध्रुवम् । अपकीर्तिः कलङ्कोऽयं ममैवासञ्जति स्फुटः ॥ ५२२ ॥

तदुपायाद् विनेयोऽसाविति ध्यात्वा बहिर्गृहे । ययौ विलोकनव्याजात् कामार्त्तैरौषधं स्मरन् ॥ ५२३ ॥

नव्येषु पट्टशालायाः पट्टेषु खटिनीदलैः । काव्यानि व्यलिखद् बोधबन्धुराणि ततो गुरुः ॥ ५२४ ॥—युग्मम् ।

तथाहि—

10

शैल्यं नाम गुणस्तवैव तदनु स्वाभाविकी स्वच्छता

किं ब्रूमः शुचितां व्रजन्ति शुचयः सङ्गेन यस्यापरे ।

किं चातः परमस्ति ते स्तुतिपदं त्वं जीवितं देहिनां

त्वं चेन्नीचपथेन गच्छसि पयः कस्त्वां निषेद्धुं क्षमः ॥ ५२५ ॥

सद्गुत्त सद्गुण महार्घ्य महार्ह कान्त कान्ताधनस्तनतदोचितचारुमूर्तिः । 15

आः पामरीकठिनकण्ठविलग्नभग्न हा हार ! हारितमहो भवता गुणित्वम् ॥ ५२६ ॥

उप्पहजायाएँ असोहरीइ फलकुसुमपत्तरहियाए ।

बोरीइँ वईँ दिंतो भो भो पामर न लज्जिहिसि ॥ ५२७ ॥

मायंगासत्तमणस्स मेइणि तह य सुंजमाणस्स ।

अग्भिडइँ तुज्झ ना या वलो य को नट्ठधम्मस्स ॥ ५२८ ॥

20

लज्जिज्जइँ जेणि जणे मइलज्जइँ नियकुलक्कमो जेण ।

कंठट्टिणहि जीवे मा सुंदर तं कुणिज्जासु ॥ ५२९ ॥

जीयं जलविंदुसमं संपत्तीओ तरंगलोलाओ ।

सिविणयसमं च पिम्मं जं जाणह तं करिज्जासु ॥ ५३० ॥

लिखित्वा स्वाश्रयं प्राप बप्पभट्टिप्रभुर्मुदा । द्वितीयेऽहनि भूपोऽपि तत्सङ्घं प्रेक्षितुं ययौ ॥ ५३१ ॥ 25

अवाचयच्च काव्यानि^१ हृल्लेखीनि यथा यथा । तथा तथा भ्रमोऽनेशद् दुग्धाद्धतूरमोहवत् ॥ ५३२ ॥अथान्वतप्यत श्रीमानामः श्याममुखाम्बुजः । व्यमृशच्च^२ विना मित्रं कोऽन्य एवं हि बोधयेत् ॥ ५३३ ॥

इदानीमहमप्रेक्ष्यं स्वमास्यं दर्शये कथम् । तस्य व्यथाकरं विश्वप्राणिनां दोषकारणम् ॥ ५३४ ॥

सांप्रतं मे बृहद्भानुरेव शुद्धिं विधास्यति । कलङ्कपङ्किलं त्याज्यमेवास्माकं हि जीवितम् ॥ ५३५ ॥

इति ध्यात्वा स तत्रैवादिशत् प्रेष्यांश्चिताकृते । अनिच्छन्तोऽपि भूपालदेशं तत्र व्यधुर्वलात् ॥ ५३६ ॥ 30

राजलोक इदं ज्ञात्वा पूचक्रे करुणस्वरम् । राजमित्रगुरोरग्रे ततोऽसौ^३ तत्र जग्मिवान् ॥ ५३७ ॥

उवाचाथ गुरुर्भूप ! प्रारब्धं स्त्रीजनोचितम् । किमिदं विदुषां निन्द्यं ततो राजाह तत्पुरः ॥ ५३८ ॥

मम प्रच्छन्नपापस्य मालिन्ये मनसा कृते । स्वदेहत्याग एवास्तु दण्डो दुष्कृतनाशनः ॥ ५३९ ॥

1 A भवन्ति । 2 N °पदेन । 3 A तच्छङ्ग । 4 B N प्रेक्षितुं । 5 B N वाक्यानि । 6 A विमृशच्च । 7 B N तेनासौ ।

- यथा दुष्कृतिलोकस्य वयं दण्डमकृष्महि । तथा स्वस्यापि किं नैव कुर्मः कर्मच्छिदाकृते ॥ ५४० ॥
 गुरुराह स्मितेनाथ विमृश त्वं हि चेतसा । निबद्धं कर्म चित्तेन चित्तेनैव विमोच्यते ॥ ५४१ ॥
 स्मार्त्तानार्त्तं (र्त्ति) भिदे पृच्छ प्रायश्चित्तानि पाप्मनाम् । यतः स्मृतिषु सर्वेषां मोक्ष ऊचे मनीषिभिः^१ ॥ ५४२ ॥
 वेदान्तोपनिषत्तत्त्वश्रुतिस्मृतिविशारदाः । तत्राहूयन्त भूपेन स्तूपेन न्यायनाकिनः ॥ ५४३ ॥
 5 यथावृत्तं मनःशल्यं जगदे तत्पुरस्तदा । ततस्ते स्मृतिवाचालास्तथ्यं शास्त्रानुगं जगुः ॥ ५४४ ॥
 आयसीं पुत्रिकां वह्निध्मातां तद्वर्णरूपिणीम् । आश्लिष्यन्मुच्यते पापाच्चाण्डालीसङ्गसम्भवात् ॥ ५४५ ॥
 श्रुत्वेति भूपतिः कारयित्वा तां कथितक्रमात् । आनाय्य तत्र सज्जोऽभूत् तदालिङ्गनहेतवे ॥ ५४६ ॥
 वेगादागत्य पाञ्चालीमाश्लिष्यंस्तं स्वसिद्धये । पुरोधो^२-बप्पभट्टिभ्यां भूपतिर्भुजयोर्धृतः ॥ ५४७ ॥
 आह श्रीबप्पभट्टिश्च स्थिराधार ! स्थिरो भव । मा कोटिभरमात्मानं नाशयेथा मुधा सखे ! ॥ ५४८ ॥
 10 उक्तश्चैकाग्रचित्तेन साहसानन्यवेदमना । भवता कर्म चित्तेन बद्धमुन्मोचितं त्वया ॥ ५४९ ॥
 अस्य पापस्य मुक्तोऽसि कृष्णाभ्रादिव भास्करः । द्योतिष्यसे सतामन्तर्मुञ्च तत्कर्म दुष्करम् ॥ ५५० ॥
 आनन्दितः प्रभोर्वाग्भिरिति तयाज कुग्रहम् । इति ज्ञाते च हर्षोऽत्र पुनर्जात इवाभवत् ॥ ५५१ ॥
 अमालैर्नगरे तत्र सर्वद्वयलंकृते कृते । गजगन्धर्वसन्दोहरथ्यापादातिसंवृतः ॥ ५५२ ॥
 पट्टहस्तिशिरस्थानाग्रासनस्थे मुनीश्वरे । रोमगुच्छातपत्रादिप्रक्रियाप्रकटप्रभे ॥ ५५३ ॥
 15 प्रविवेश विशामीशः स्वयं श्रीश इव^३ श्रिया । सुराणामप्यपूर्वेण पुरमत्युत्सवेन सः ॥—त्रिभिर्विशेषकम् ।
 § १८. इतो वाक्पतिराजश्च तं दृष्ट्वा राजवैकुण्ठम् । निर्वन्धानृपमापृच्छय वैराग्यान्मथुरां ययौ ॥ ५५५ ॥
 धर्माख्यावसरेऽन्येद्युः प्रभुर्भूपालमूचिवान् । धर्मतत्त्वानि पार्षद्यमानितानि विवृत्य सः ॥ ५५६ ॥
 नवनीतसमं विश्वधर्माणां करुणानिधिम्^४ । 'सन्त्याद्यमार्हतं धर्मं परीक्षापूर्वकं श्रय ॥ ५५७ ॥
 राजा प्राहार्हतो धर्मो निर्वहत्येव मादृशाम् । परीक्षायां^५ परं शैवधर्मे चेतोऽलगाद्^६ दृढम् ॥ ५५८ ॥
 20 त्वदुक्तो नीरमानेष्टे कुम्भेनामेन^७ रङ्गतः । परं मा माममुं धर्मं त्याजयिष्यसि सौहृदात् ॥ ५५९ ॥
 न मुञ्चे पैतृकाचारं वच्मि किञ्चिच्च वः पुरः । चेद्रोषं नहि धत्तात्र गुरुरोषाद्विभीः श्रिये ॥ ५६० ॥
 ब्रूतेति^८ गुरुणा प्रोक्ते^९ नृपः प्राह स्मितं दधन् । बोधयेयुर्भवन्तोऽपि बालगोपाङ्गनादिकम् ॥ ५६१ ॥
 कोविदं नैव शास्त्रार्थपरिकर्मितधीसखम् । रम्भाफलं यथा भक्ष्यं न तु निम्बफलं तथा^{११} ॥ ५६२ ॥
 शक्तिश्चेद्भवतामद्य मध्ये मथुरमागतम् । पुराणपुरुषं नित्यं चित्ते ध्यायन्तमद्भुतम् ॥ ५६३ ॥
 25 यज्ञोपवीतवीताङ्गं नासाग्रन्यस्तदृष्टिकम् । तुलसीमालया लीढवक्षःस्थलमिलास्थितम् ॥ ५६४ ॥
 श्रीकृष्णगानसत्तृष्णवैष्णवब्राह्मणावृतम् । पुत्रजीवकमालाभिर्मण्डितोरःस्थलं किल ॥ ५६५ ॥
 वराहस्वामिदेवस्य ग्रासादान्तरवस्थितम् । वैराग्यातिशयात्तत्र कृतप्रायोपवेशनम् ॥ ५६६ ॥
 प्रतिबोध्य तदा जैनमते स्थापयत द्रुतम् । वाक्पतिराजसामन्तं पर्यङ्कासनसंस्थितम् ॥ ५६७ ॥
 —पञ्चभिः कुलकम् ।
 30 तैश्चाभ्युपगतेऽशीतिं चतुर्भिरधिकं तदा । सामन्तानां बुधानां च सहस्रं प्रैषयन्नृपः ॥ ५६८ ॥
 आचार्यैः सह ते प्रापुस्त्वरितं शीघ्रवाहनैः । मथुरां तत्र चाजगमुर्वराहस्वामिमन्दिरे ॥ ५६९ ॥
 पूर्वाख्यातोदितावस्थं परमात्मस्थचेतनम् । ददृशुः सूरयो भूभृत्पुमांसश्च तमादरात् ॥ ५७० ॥
 तत्र श्रीबप्पभट्टिश्च त्रयीस्तवनतत्परम् । काव्यवृन्दमुदाजहे तस्य चेतः परीक्षितम् ॥ ५७१ ॥

1 A महर्षिभिः । 2 A पुरोधो । 3 N यशःश्रिया । 4 A °निधेः । 5 N संत्याज्य° । 6 N परीक्षायाः । 7 N लगे-
 दृढं । 8 A कुम्भनासेन । 9 N ब्रूतेऽथ । 10 A नृपे । 11 N तथा निम्बफलं न तु ।

तथा हि—

रामो नाम बभूव हुं तदवला सीतेति हुं तां पितु-
र्वाचा पंचवटीवने विचरतस्तस्याहरद् रावणः ।

निद्रार्थं जननीकथामिति हरेर्हुंकारिणः शृण्वतः

*पूर्वस्मर्त्तुरवन्तु कोपकुटिलभ्रूभंगुरा दृष्टयः ॥ ५७२ ॥

5

दर्पणार्पितमालोक्य मायास्त्रीरूपमात्मनः ।

आत्मन्येवानुरक्तो वः श्रियं दिशतु केशवः ॥ ५७३ ॥

उत्तिष्ठन्त्या रतान्ते भरसुरगपतौ पाणिनैकेन कृत्वा

धृत्वा चान्येन वासो विगलितकवरीभारमंसे वहन्त्याः ।

सद्यस्तत्कायकान्तिद्विगुणितसुरतप्रीतिना शौरिणा वः

10

शय्यामालिङ्ग्य नीतं वपुरलसलसद्बाहु लक्ष्म्याः पुनातु ॥ ५७४ ॥

सन्ध्यां यत्प्रणिपत्य लोकपुरतो बद्धाञ्जलिर्याचते

धत्से यत्त्वपरां विलज्ज शिरसा तच्चापि सोढं मया ।

श्रीर्जातामृतमन्थने यदि हरेः कस्माद् विषं भक्षितम्

मा स्त्रीलम्पट ! मां स्पृशेत्यभिहितो गौर्या हरः पातु वः ॥ ५७५ ॥

15

यदमोघमपामन्तरुषं बीजमज त्वया ।

अतश्चराचरं विश्वं प्रभवस्तस्य गीयसी ॥ ५७६ ॥

कुलं पवित्रं जननी कृतार्था वसुन्धरा पुण्यवती त्वयैव ।

अवाह्यसंवित्सुखसिन्धुमग्नं लग्नं परे ब्रह्मणि यस्य चित्तम् ॥ ५७७ ॥

स कर्णकटुकं तच्च श्रुत्वा शीर्षं व्यधूनयत् । आकूण्य नासिकां वाचं प्राहाथो दुर्मनायितः ॥ ५७८ ॥ 20

अमीषां रसकाव्यानां प्रशंसायाश्च किं सखे ! । अ(इ)यं वेला कथं नाम सौहार्दं तव चेदृशम् ॥ ५७९ ॥

इदं च श्रीवप्पभट्टिसदृशं भवतीह किम् । पारमार्थिकवाणीभिर्बोधवेला ममाधुना ॥ ५८० ॥

ततः प्राह गुरुः साधु साधु ते चेतनां स्तुमः । प्रष्टव्यमस्ति किञ्चित्तु भवत्पार्श्वे सुहृत्तम ! ॥ ५८१ ॥

देवानां यन्मयाऽऽख्यायि स्वरूपं भवदग्रतः । तत्तथ्यं वितथं वास्ते तथ्यं चेदुर्मनाः कथम् ॥ ५८२ ॥

वितथं च कथं तत्स्यात् प्रत्यक्षे संदीहीत^१ कः । अत्र कार्ये प्रवृत्तिस्ते राज्यादीच्छावशादिह ॥ ५८३ ॥ 25

परमार्थोपलम्भे वा !, विकल्पः प्रथमो यदि । संमतं नस्तदाऽऽराद्धा देवा भूपतयोऽपि च ॥ ५८४ ॥

इष्टं प्रणयिनां दद्युः सामर्थ्यात् संशयोऽपि न । परमार्थे तु चेदिच्छा तत् त्वं तत्त्वं विचारय ॥ ५८५ ॥

संसारोपाधिमग्नैश्चेत् सुरैर्मुक्तिः प्रदीयते । तन्नात्र मत्सरोऽस्माकं स्वयं निखिलवेद्यसि ॥ ५८६ ॥

—पंचभिः कुलकम् ।

श्रुत्वेति सहुरोर्वाचं पंकापनयवारिभाम् । अवलेपो ययौ तस्य हिक्काऽकस्माद्भयादिव ॥ ५८७ ॥

30

अहो पुण्यपरीपाको मम यत् सूनुतः सुहृत् । संगतोऽवसरेऽमुत्र तत्^२ तत्त्वोपकृतिं कुरु ॥ ५८८ ॥

इत्युक्त्वा विरते दत्तावधाने वाक्पतौ प्रभुः । धर्म-देव-गुरुणां च तत्त्वान्याख्यात् तदग्रतः ॥—युग्मम् ।

* A आदर्श—‘सौमित्रेयधनुर्धनुर्धनुरिति व्यक्ता गिरः पान्तु वः ।’ एतादृशोऽयं चतुर्थः पादः ।

† A आदर्शे नास्त्यसौ श्लोकः । 1 N B नास्ति । 2 N संदिहानकः । 3 N तत्र चोप ।

त्रैकाल्यं द्रव्यषट्कं नवपदसहितं जीव-षट्काय-लेख्याः
 पंचान्ये चास्तिकाया व्रत-समिति-गति-ज्ञान-चारित्र्यभेदाः ।
 इत्येतन्मोक्षमूलं त्रिभुवनमहितैः प्रोक्तमर्हद्भिरीशैः
 प्रत्येति श्रद्धधाति स्पृशति च मतिमान् यः स वै शुद्धदृष्टिः ॥ ५९० ॥

5

अथ देवतत्त्वम्—

अर्हन् सर्वार्थवेदी यदुकुलतिलकः केशवः शंकरो वा
 विभ्रद्गौरीं शरीरे दधदनवरतं पद्मजन्माऽक्षसूत्रम् ।
 बुद्धो चालं कृपालुः प्रकटितभुवनो भास्करः पावको वा
 रागाद्यैर्यो न दोषैः कलुषितहृदयस्तं नमस्यामि देवम् ॥ ५९१ ॥

10

यत्र तत्र समये यथा तथा योऽसि सोऽस्यभिधया यया तथा ।
 वीतदोषकलुषः स चेद् भवानेक एव भगवन् ! नमोऽस्तु ते ॥ ५९२ ॥
 मदेन मानेन मनोभवेन क्रोधेन लोभेन च संमदेन ।
 पराजितानां प्रसभं सुराणां वृथैव साम्राज्यरुजा परेषाम् ॥ ५९३ ॥
 प्राहं मुणिहि वि भ्रंतडी तिं मणिअडा गणंति ।
 अखयनिरंजणि परमपइ अज्जवि तउ न लहंति ॥ ५९४ ॥

15

अथ गुरुतत्त्वम्—

पंचमहव्वयजुत्त पंचपरमिट्ठिहिं भत्तउ ।
 पंचिंदियनिग्गहणु पंचविसय जु विरत्तउ ॥
 पंचसमिइ निव्वहणु पगुणगुणु आगमसत्थिण ।
 कुविहि कुगह परिहरइ भविय बोहिय परमत्थिण ॥
 बालीसदोसमुद्धासणिण छव्विह जीवह अभयकरु ।
 निम्मच्छरु केसरि कहइ फुड तिगुत्तिगुत्तु सो मज्झ गुरु ॥ ५९५ ॥
 कुक्खी संबल चत्तधण निच्चुवलंबिय हत्थ ।
 एहा कहवि गवेसि गुरु ते तारणह समत्थ ॥ ५९६ ॥
 दोवि गिहत्था धडहड वच्चइं को किर कस्स य पत्तु भणिज्जइ ।
 सारंभो सारंभं पुज्जइ कदमु कदमेण किम सुज्जइ ॥ ५९७ ॥

25

इत्यादिसद्गुरोर्वाक्यैः प्रीणितो हृदयंगमैः । ध्यानं प्रपार्य पप्रच्छ किञ्चित् सन्दिग्ध मे मनः ॥ ५९८ ॥
 अनन्ताः प्राणिनो मुक्तिं यदि प्राप्ता नृलोकतः । रक्तो भवेत् स पूर्णत्वान्मुक्तौ स्थानं च नास्ति तत् ॥ ५९९ ॥
 गुरुराह महासत्त्वाज्ञातजैनगिरामयम् । आलापं(पः) शृणु दृष्टान्तमत्र श्राव्यं विपश्चिताम् ॥ ६०० ॥

30

तथा हि—

आसंसारं सरियासएहि हीरंतरेणुनिवहेहिं ।

पुह्वी न निट्ठिय चिय उदही वि थली न संजाओ ॥ ६०१ ॥

उल्लसत्पुलकाङ्कुरो दूरीकृतकुवासनः । ग्राह वाक्पतिराजोऽथ राजा यो ब्रह्मवेदिनाम् ॥ ६०२ ॥
 इयन्तं समयं यावद् भ्रान्ताः स्मो मोहलीलया । परमार्थपरामर्शिधर्मतत्त्वबहिष्कृताः ॥ ६०३ ॥

चिरं परिचयः पूज्यैस्त्वाद्यैरपि मेऽफलः । एतावन्ति दिनान्यासीद् धर्माख्यानविनाकृतः ॥ ६०४ ॥

उक्तं च तेन—

मयनाहिकलुसिएणं इमिणा किं किर फलं निडालेण ।

इच्छामि अहं जिणवरपणामकिणकलुसियं काउं ॥ ६०५ ॥

मुमुक्षोर्मम यत्प्राय औचित्यं न विलंघयेत् । तदादिश यथादिष्टं विदधे कर्मनाशकम् ॥ ६०६ ॥ 5
श्रीबप्पभट्टिराहाथ शङ्का चेत् कर्मणां तव । मनःशुद्धिस्ततः कार्या व्यवहारोऽपि तादृशः ॥ ६०७ ॥
ततः संन्यस्त एव त्वं जैनमार्गं समाश्रय । श्रुत्वेति तैः सहैवासावुदस्थाद् भवनात् ततः ॥ ६०८ ॥
आजगामाथ पार्श्वस्य^१ स्तूपे श्रीपार्श्वमन्दिरे । मिथ्यादर्शनवेषं च विमुञ्चत्^२ स्वीकृतं पुरा ॥ ६०९ ॥
जैनविषेष्मास्थाय संयमाचारशिक्षकः^३ । संसारचरमप्रत्याख्यानी ध्यानैकतानभृत् ॥ ६१० ॥
अष्टादश तदा पापस्थानान्युत्सृज्य सर्वतः । चतुःशरणमाध्वयौ निर्द्वैतान्तरकल्मषः ॥ ६११ ॥—युग्मम् । 10
प्रशंसागर्हणे प्राच्यसुकृतासुकृते व्यधात् । परमेष्ठिपदाधीनमानसो मानशोषभूः ॥ ६१२ ॥
दिनान्यष्टादश प्रायमुपायं दुष्कृतार्दने । एकावतारान्तरितो महानन्दपदस्तदा ॥ ६१३ ॥
सम्यगाराधनोपात्तपाण्डित्यमृतिरीतितः । देहमुक्यां गतः साम्यं प्राप प्राचीनवर्हिषा ॥ ६१४ ॥—युग्मम् ।
ततः किञ्चित्सखिस्नेहगद्गदः शमिनायकः । उवाच विश्वसामन्तविद्वद्वृन्दस्य शृण्वतः ॥ ६१५ ॥

तथा हि—

15

पइं सग्गगए सामंतराय अवरत्तउ न फिट्ठिहइ ।

पढमं चिय वरिय पुरंदराइ सग्गस्स लच्छीए ॥ ६१६ ॥

तत्र गोकुलवासेऽस्ति पुरा नन्दनिवेशिते । श्रीशान्तिः शान्तिदेवी च हेतुर्विश्वस्य शान्तिके ॥ ६१७ ॥
तत्र श्रीबप्पभट्टिः श्रीतीर्थेश्वरनमस्कृतौ । गत्वा च तुष्टुवे शान्तिदेवतासहितं जिनम् ॥ ६१८ ॥
'जयति जगद्रक्षाकर' इत्याद्यं शान्तिदेवतास्तवनम् । अद्यापि वर्त्तते तच्छान्तिकरं सर्वभयहरणम् ॥ ६१९ ॥ 20
ततः सामाजिकस्तोमस्तुतो व्यावृत्त्य संययौ । कन्यकुब्जपुरं बप्पभट्टिः कतिपयैर्दिनैः ॥ ६२० ॥
पुरापि ज्ञातवृत्तान्तो नृपतिर्गूढपूरुषैः । संमुखीनः पुरोपान्तं गत्वा प्रावेशयद् द्रुतम् ॥ ६२१ ॥
गुरुं सभोपविष्टं च प्राह भूपश्चमत्कृतः । अहो वो वाच^४ सामर्थ्यं सोऽपि यत् प्रतिबोधितः ॥ ६२२ ॥
प्रभुः प्राहाथ^५ का शक्तिर्मम यत् त्वं न बुध्यसे । राजाह सम्यग् बुद्धोऽस्मि त्वद्धर्मोऽस्तीति निश्चितम् ॥ ६२३ ॥
माहेश्वरं पुनर्द्धर्मं मुञ्चतो मे महाव्यथा । तत्प्राच्यभवसंबद्ध इवायं किं करोम्यतः ॥ ६२४ ॥ 25
श्रुतज्ञाननिमित्तेन ज्ञात्वा प्रभुरुवाच च । तव^६ प्राक्कृतकष्टस्य राज्यमल्पतरं फलम् ॥ ६२५ ॥
सविस्मयैस्तदा पर्षत्प्रधानैरौच्यत प्रभुः । प्रसह्य कथ्यतां राज्ञः प्राग्भवोऽस्मत्प्रबुद्धये ॥ ६२६ ॥
प्रभुराह ततः सम्यग् विमृश्येति^७ यथातथम् । प्रश्नचूडामणेः शास्त्रादस्तावज्ज्ञानशेवधिः ॥ ६२७ ॥
शृणु भूमिपते ! कालिंजराख्यस्य गिरेरधः । शालिशालद्रुमोर्द्ध्वस्थशाखावद्धपदद्वयः ॥ ६२८ ॥
अधोमुखो जटाकोटिसंस्पृष्टपृथिवीतलः । व्यन्हे व्यन्हे मिताहारो हारी^८ क्रोधादिविद्विषाम् ॥ ६२९ ॥ 30
इति वर्षशतं साग्रं तपस्तप्त्वातिदुष्करम् । आयुःप्रान्ते तनुं त्यक्त्वाऽभवस्त्वं भूपनायकः ॥ ६३० ॥
यदि न प्रलयो राजन् ! प्रेषय प्रवरान् नरान् । जटा अद्यापि तत्रस्था आनायय तरोस्तलात् ॥ ६३१ ॥

1 N सहैवात् उद° । 2 N पार्श्वेऽस्य । 3 N व्यमुञ्चत् । 4 N संयमाचारशिक्षकः । 5 N अहो चोवाच । 6 N प्राह च ।
7 N तत्र । 8 N विमृश्येति । 9 A °हाराहारी ।

इत्याचार्यकथास्मेरो नृपतिः प्रेष्य मानुषान् । जटा आनाययत्, तत्र गत्वाऽऽनीताश्च तास्ततः ॥ ६३२ ॥
मुनीन्द्रोऽयं महाज्ञानी कलावपि कलानिधिः । भूपालः कृतपुण्योऽसौ यस्येदृगुरुरद्भुतः ॥ ६३३ ॥
पार्श्वे धूतमूर्धनस्तद्वृत्तोल्लाससंशिनः । पर्युपास्ति दधुः सूरिपादान्तभ्रान्तमौलयः ॥ ६३४ ॥

- § १९. अन्यदा सौधमूर्द्धस्थो नृपः कुत्रापि वेदमनि । कलहान्तरितां रामां भिक्षायै गृहमागतम् ॥ ६३५ ॥
5 जैनभिक्षुं परब्रह्मध्यानैकाग्रहसंग्रहम् । वृषस्यन्तीमवज्ञातां तेन निर्गच्छता गृहात् ॥ ६३६ ॥
बाढं कपाटमाश्लिष्य प्रहारेऽह्नेः समुद्यते । नूपुरं यतिपादाब्जप्रविष्टं^१ कौतुकादिव ॥ ६३७ ॥
पश्यन्तीमथ सोत्प्रासां निर्लेजां कामदामनीम् । गणयत्येष नेत्येवं वदन्तीं च तदैक्षत^२ ॥ ६३८ ॥

—चतुर्भिः कलापकम् ।

प्राकृतस्याथ^३ वृत्तस्य पादमेकमुवाच सः^४ । गुरोरग्रे ततोऽवादीत्^५ स्वागेव पदत्रयम् ॥ ६३९ ॥

10

तच्च—

कवाडमासज्ज वरंगणाए अब्भत्थिओ जुव्वणमत्तियाए ।

अमन्निए सुक्कपयप्पहारे सनेउरो पव्वइयस्स पाओ ॥ ६४० ॥

- युवा भिक्षाचरोऽन्येद्युः^६ प्रोषितप्रेयसीगृहे । दृष्टः प्रविष्टो भिक्षायै राज्ञा सौधाग्रचारिणा ॥ ६४१ ॥
आनीयान्नभृतां दर्वीमूर्द्धाऽस्थात् सा तदास्यदृक् । सोऽपि तन्नाभिसौन्दर्यासक्तनेत्रस्तथा स्थितः ॥ ६४२ ॥
15 एकचित्ततया दानग्रहणा^७ स्मरणात् तदा । *नृपस्तयोरेकदृशोऽर्ध्यानं पश्यन् जगौ स्मितः ॥ ६४३ ॥

तद्यथा—

भिक्षयरो पिच्छइ नाहिमंडलं सा वि तस्स मुहकमलं ।

श्रीवप्पभट्टिराकर्ण्य नृपाग्रे वाक्यमब्रवीत् । किं गण्यानीदृशान्यस्य पयोधेरिव बुद्बुदाः ॥ ६४४ ॥

दुण्हं पि कवालं चट्टयं च काया विलुं पंति ॥ ६४५ ॥

- 20 श्रुत्वेति भूपतिस्तुष्टः प्राह कल्याणधीनिधिम् । विना मन्मित्रमेते कः पूरयेन्मन्मथेक्षितम् ॥ ६४६ ॥
इत्येवं सत्यसौहार्दमार्दवार्दनभीतिभूः । गुरुवक्राम्बुजे नित्यं भृशं भृङ्गीतुलां व्यधात् ॥ ६४७ ॥
§ २०. एकदा समगादेकच्छेको विश्वकलाश्रयः । चित्रकृच्चित्रकृच्चित्रकर्मकर्मणि कर्मठः ॥ ६४८ ॥
पूर्वमालिखितं सम्यक् ततः^८ कर्पटवारितम् । रेखितं^९ रङ्गिणौघपूर्णक्षणमथ स्फुटम् ॥ ६४९ ॥
अलक्ष्यमपि^{१०} मा चित्रभङ्गे जीववधो^{११} ध्रुवः । इति सत्यापयन्^{१२} वाचं सजीवकलया स्वया (?) ॥ ६५० ॥
25 स त्रयोदशभिर्भागैर्भूपरूपं विधाय तत् । चित्रचूडामणिं राज्ञो दर्शयन् विकटे पटे ॥—त्रिभिर्विशेषकम् ।
राजा सुहृद्गुणग्रामरामणीयकलम्पटः । अनास्थया समीक्षयास्य ददौ नोत्तरमप्यसौ ॥ ६५२ ॥
एवं त्रिविहिते रूपे यदा नोत्तरमाप सः । अवोचत् प्रेक्षकानन्यान् निर्वेदादतिदीनगीः ॥ ६५३ ॥

1 N प्रतिष्ठं । 2 A तदैक्षते; B तदैक्षत । 3 N प्राकृतस्याथ । 4 A च । 5 N प्रागेव । 6 N प्रेषितः । 7 A °ग्रहण स्मरणा° ।

* N पुस्तके “नृपस्तयोरेकदृशोऽर्ध्यानं दृष्टेऽथवायसैः ॥

विकीर्णे सकलेऽप्यन्ने विस्मयस्मरलोचनः । गाथार्द्धमूचिवांस्तत्र यथा दृष्टार्थवाचकम् ॥

ध्यानं पश्यन् जगौ स्मिताः—” एतादृशः पाठविशेषोऽत्र दृश्यते ।

8 N सम्यवृत्तः; A सम्यक् तव । 9 N रेखितं । 10 A अलक्ष्यमति मां; B अलक्ष्म । 11 N °वधाद् । 12 A सत्यापयस्वा... ।

छिनद्भि स्त्रौ करौ किं वा ललाटं स्फोटये निजम् । कला यातु क्षयं भाग्यहीनस्य मम किं ब्रुवे ॥ ६५४ ॥

बप्पभट्टिं समीक्षस्वेत्युक्तः कैश्चिद्व्यालुभिः । ततोऽसौ गुरवे जैनं विस्वं कृत्वा करे ददौ ॥ ६५५ ॥

प्राशंसि च ततोऽसौ तैरेष चित्रकलानिधिः । भूपालाग्रेऽथ^१ सोऽप्यस्य टंकलक्षं ददौ मुदा ॥ ६५६ ॥

श्रीवर्द्धमानविम्बेन भास्वत्पटचतुष्टयम् । व्यधापयदधाचैकं कन्यकुब्जपुरान्तरा ॥ ६५७ ॥

मथुरायां तथैकं चाणहिल्लपुर एककम् । सतारकपुरे चैकं प्रतिष्ठाप्य न्यधापयत् ॥ ६५८ ॥ 5

श्रीपत्तनान्तरा मोढचैत्यान्तर्लेच्छभङ्गतः । पूर्वमासीत् तमैक्षन्त तदानीं तत्र धार्मिकाः ॥ ६५९ ॥

द्वापंचाशत् प्रबन्धाश्च कृतास्ता रा ग णा दयः । श्रीबप्पभट्टिना शैक्षकविसारस्वतोपमाः ॥ ६६० ॥

§ २१. अथ राजगिरिं दुर्गमन्यदा रुरुवे नृपः । समुद्रसेनभूपालाधिष्ठितं निष्ठितद्विषत्^२ ॥ ६६१ ॥

गजाश्वरथपादातपाद^३पातादिसादितैः । शब्दाद्वैतमिव व्योम्नि प्रतितिष्ठत्^४ समुन्नतम् ॥ ६६२ ॥

समग्रप्राग्र^५सामग्रीजाग्रद्व्यग्रपरिग्रहम् । अपि प्रपंचलक्षाभिर्दुर्ग्रहं विग्रहिद्विषाम्^६ ॥ ६६३ ॥ 10

भैरवादिमहायन्त्रयष्टिमुक्ताश्मगोलकैः । बाह्यकुट्टिमकुट्टाकैः कुट्टितादृषटातटम् ॥ ६६४ ॥

अभ्रंलिहदृषद्विचित्रिशिरस्थकपिशिर्षकैः । सटिबैः क्लेशसंचारं रवेस्तारापतेरपि ॥ ६६५ ॥

सुरंगा^७सूकरीमुख्यप्रपंचैरपि विद्विषाम् । पतत्युष्णतैलौघमुष्टैर्विफलविक्रमम् ॥ ६६६ ॥—षड्भिः कुलकम् ।

पप्रच्छ बप्पभट्टिं च निर्वेदादामभूपतिः । कथं कदा वा ग्राह्योऽयं प्राकारः क्षमाधरोपमः ॥ ६६७ ॥

प्रश्नचूडामणेः शास्त्रात्^८ सुविचार्याब्रवीदिति । पौत्रस्ते भोजनामाऽमुं ग्रहीष्यति न संशयः ॥ ६६८ ॥ 15

अभिमानादसोढेदं राजा तत्रैव तस्थिवान् । वर्षैर्द्वादशभिर्दुन्दुकस्य सूनोः सुतोऽजनि ॥ ६६९ ॥

स च पर्यकिंकान्यस्तः प्रधानैर्जातमात्रकः । आनिन्ये तस्य दम्भोलिरिव शैलच्छिदाविधौ ॥ ६७० ॥

तद्वृष्टिर्दुर्गशृङ्गाग्रे मुखं बालस्य तन्मुखम् । विधायापात्यतापित्ततैलज्वालाविलासिरुक् ॥ ६७१ ॥

स कोट्टः कुट्टिताधस्थरणमण्डपमण्डलः । स्फुटददृालकस्तोमप्रभ्रस्यद्रोपुरादपि ॥ ६७२ ॥

मृद्यमानमनुष्यस्त्रीगजाश्वमहिषीगवाम् । आर्त्ताक्रन्दरवैः शब्दाद्वैतं सर्वत्र पोषयन् ॥ ६७३ ॥ 20

निर्घातक्षुण्णसामान्यपर्वतो महतामपि । गिरीणां प्रददद्भीतिं न्यपतन्नाकिलोकिनः ॥ ६७४ ॥—त्रिभिर्विशेषकम् ।

समुद्रसेनभूपोऽपि धर्मद्वाराद् ययौ बहिः । आमनामाथ भूपालः श्रीराजगिरिमाविशत्^९ ॥ ६७५ ॥

अधिष्ठाता तु दुर्गस्य यक्षोऽङ्गीकृतवैरतः । आमाधिष्ठायिकैः कृष्टः प्रतोलीस्थो^{१०} हि तज्जनम् ॥ ६७६ ॥

इति लोकात् परिज्ञाय राजा तत्रागमत् तदा । तमाह प्राकृतं लोकं मुक्त्वा मामेव घातय ॥ ६७७ ॥

इति साहसवाचा स तुष्टो हिंसाग्रहात् ततः । न्यवर्त्तत प्रशान्तात्मा सत्संग उपकारकः ॥ ६७८ ॥ 25

मैत्रीं च प्रतिपेदे स यथादिष्टकरः प्रभोः । कियन्मे जीवितं मित्र ! ज्ञानादृष्टा निवेदय ॥ ६७९ ॥

षण्मास्यामवशेषायां कथयिष्यामि तत्र च । इति जल्पन् तिरोधत्तावसरे च तदब्रवीत् ॥ ६८० ॥

गंगान्तर्मागधे तीर्थे नावाऽवतरतः सतः । मकाराद्यक्षरग्रामोपकण्ठे मृत्युरस्ति ते ॥ ६८१ ॥

निर्यद्भूमं जलादृष्ट्वाभिज्ञानं भवता दृढम् । विज्ञेयमुचितं यत्ते तत्प्रेत्यर्थं समाचर ॥ ६८२ ॥

§ २२. तीर्थयात्रामसौ मित्रोपदेशादुपचक्रमे । अलसः को हिते स्वस्य नेच्छेत् सद्गतिमात्मनः ॥ ६८३ ॥ 30

प्रयाणैः प्रवणैः पुण्डरीकाद्रिं प्राप भूपतिः । युगादिनाथमभ्यर्च्य कृतार्थं स्वममन्यत ॥ ६८४ ॥

ययौ रैवतकाद्रिं च श्रीनेमिं हृदि धारयन् । उपत्यकाभुवं प्राप प्राप्तरेखः सुखीषु यः ॥ ६८५ ॥

तीर्थं प्रणन्तुमानेकानेकादश नरेश्वरान् । अपश्यन्नश्यदातङ्को हयायुतपरिच्छदान् ॥ ६८६ ॥

1 A भूपालाग्रेपि । 2 N B °द्विषन् । 3 A °पादापातादि° । 4 A प्रतितिष्ठन् । 5 N °प्राज्य° । 6 A विग्रहद्विषां । 7 A °सूकरी° । 8 A स विचा° । 9 A °भावसत् । 10 N कृष्टप्रतोलीस्थायिनं जनम् ।

- तथैकादशभिः फल्गुवाग्दम्बरदिगम्बरैः । राक्षसैरिव शाखोटान् कलिनिष्ठैरधिष्ठितान् ॥ ६८७ ॥—युग्मम् ।
 स्त्रीकुर्वाणान्महातीर्थं शैलारोहनिषेविनः । असंख्यसैन्यसंख्यायतानाह्वयदिलापतिः ॥ ६८८ ॥
 तान् दृष्ट्वा बप्पभट्टिः श्रीसुहृद्भूपालमब्रवीत् । धर्मकर्मोद्यमे युद्धात् प्राणिनः को जिघांसति ॥ ६८९ ॥
 वागाहवेन जेष्यामि विद्वत्पाशानिमान् नृप ! । नखच्छेद्येऽविजनीखण्डे कुठारं कः प्रयोजयेत् ॥ ६९० ॥
- 5 ते जिता वादमुद्रायाममुद्रायामन्तरा । दीपस्य शलभलोभे^१ स्तुतिः संस्तूयते हि का ॥ ६९१ ॥
 ततोऽपि तानभ्यमित्रानवादीद् विशदाम्बरः^२ । निर्जयादपि^३ चेद् यूयं शमिनो न व्रतादपि ॥ ६९२ ॥
 असंख्यव्यन्तराधीशुचुम्बितांहिनखावलिः । अम्बा श्रीनेमिपादाब्जकादम्बा शासनामरी ॥ ६९३ ॥
 आत्मनोरुभयोः कन्यायुग्मं व्यत्ययतः स्थितम् । देवी तदन्तरा येषामेतां^४ संजल्पयिष्यति ॥ ६९४ ॥
 तीर्थं तदीयमेवास्तु यस्याम्बा क्रमतोऽमुतः । समर्पयति तर्हि नु वादैरादीनवास्पदैः ॥ ६९५ ॥—विशेषकम् ।
- 10 उभयाभिमतो जज्ञे व्यवहारोऽयमेतयोः । पक्षयोरक्षयोदग्रप्रभावाम्बालये ततः ॥ ६९६ ॥
 ततः कुमारिकां तेषां बप्पभट्टिरिहार्पयत् । द्वादशप्रहरान् यावत्तैर्मत्रैः साधिवासिता ॥ ६९७ ॥
 एडमूकेव^५ नाह स्म कथंचिदथ तेऽवदन् । शक्तिश्चेद् यूयमप्यत्र कन्यां जल्पयताद्य नः ॥ ६९८ ॥
 तन्मूर्द्ध्नि बप्पभट्टिश्च करं कमलकोमलम् । ददावम्बा च तद्वक्त्रे स्थिता स्पष्टमुवाच च ॥ ६९९ ॥
- उज्जितसेलसिहरे दिक्खा-नाणं निसीहिया जस्स ।
 तं धम्मचक्कवट्ठिं अरिट्ठनेमिं नमं सामि ॥ ७०० ॥
- 15 ततो जयजयध्वानमिश्रो दुन्दुभिरध्वनत् । रोदःकुक्षिभरिः श्वेताम्बरपक्षोन्नतिप्रदः ॥ ७०१ ॥
 ततः प्रभृति गाथेयं चैत्यवन्दनमध्यतः । सिद्धस्तवनकृद्वाथात्रितयादूर्द्ध्वमावृता ॥ ७०२ ॥
 शक्रस्तववदावालाङ्गनापाठ्याऽत्र मानिता । अष्टापदस्तुतिश्चापि श्रुतवृद्धैः पुरातनैः ॥ ७०३ ॥
 ततो रैवतकारोहात् समुद्रविजयाङ्गजम् । आनर्चासौ महाभक्त्या^६ मानयन् जन्मनः फलम् ॥ ७०४ ॥
- 20 दामोदरहरिं तत्राभ्यर्च्यगतात् पिंडतारके । तथा माधवदेवे च शंखोद्दारे च तं स्थितम् ॥ ७०५ ॥
 द्वारकायां ततः श्रीमान् कृष्णमूर्तिं प्रणम्य च । तत्र दानादि दत्त्वा श्रीसोमेश्वरपुरं ययौ ॥ ७०६ ॥
 ततः श्रीसोमनाथस्य हेमपूजापुरस्सरम् । तल्लोकं प्रीणयामास वासवो जीवनैरिव ॥ ७०७ ॥
 पुनः^७ स्वं नगरं प्राप श्रीमानाममहीपतिः । यादृच्छिकं ददौ दानं धर्मस्थानानि च व्यधात् ॥ ७०८ ॥
- § २३. प्राप्ते काले सुतं राज्ये दुन्दुकं स न्यवेशयत् । प्रकृतीः क्षमयामास पूर्वमानन्दिता अपि ॥ ७०९ ॥
- 25 प्रयाणं दत्तवान् गंगासरित्तीरस्थमागधम् । तीर्थं जिगमिषुर्नावमारुढश्च तदन्तरा ॥ ७१० ॥
 सूरिणा सह तन्मध्ये दृष्टवान् धूमनिर्गमम् । उपगंगं जनाज्ज्ञे मगटोडानिवेशनम् ॥ ७११ ॥
 प्रतीते व्यन्तराख्याते सूरिराहामभूपतिम् । जैनधर्मं प्रपद्यस्व प्रान्तेऽपि प्रत्ययोऽस्ति चेत् ॥ ७१२ ॥
 राजाह प्रतिपन्नोऽस्मि सर्वज्ञः शरणं मम । देवो गुरुर्ब्रह्मचारी धर्मश्चेत् कृपयोदितः ॥ ७१३ ॥
 देवो गुरुश्च धर्मश्च यश्चक्रे व्यावहारिकः । इयद्दिनानि सोऽत्याजि मया त्रिविधशुद्धितः ॥ ७१४ ॥
- 30 मम सौहार्दतः पूज्यपादानामपि सांप्रतम् । विधिवद्विग्रहत्याग इह वो नोचिता स्थितिः ॥ ७१५ ॥
 परत्रापि यथा लोके समस्यापूरणादिभिः । कालोऽतिवाह्यते सौख्यान्मिलितैरेव निश्चितम् ॥ ७१६ ॥
 श्रुत्वेत्याह प्रभुर्मुग्धवागियं स्वस्वकर्मभिः । कस्कः कां कां गतिं गन्ता बुद्ध्यते को जिनं विना ॥ ७१७ ॥

1 A शलभलोभे । 2 N A °विशदांबरः । 3 A निर्जयादपि । 4 A येषामेतां । 5 A एकमूकेव । 6 N महाभक्तो ।
 7 N A पुरः ।

शुक्रमेतद् व्रतस्थानां नात्मपाणापरोपणम् । तथातः पञ्चवर्षाणि समाद्याप्यायुरस्ति च ॥ ७१८ ॥

विक्रमतो वर्षाणां शताष्टके सनवतौ च भाद्रपदे ।

शुके सितपञ्चम्यां चन्द्रे चित्राख्यक्रक्षस्थे ॥ ७१९ ॥

तुलाराशौ तथा चन्द्रस्थितेऽर्के प्रहरेऽन्तिमे । श्राव्यमाणो भृशं पञ्चपरमेष्ठिनमस्क्रियाम् ॥ ७२० ॥

दृढं जिनेशसन्मित्रगुरुपादस्मृतिस्थितः ।

श्रीमान् नागावल्लोकाख्यो राजा प्राप दिवं तदा ॥ ७२१ ॥—विशेषकम् ।

अथ किञ्चित्सुहृन्मोहात् तत्र स्थित्वौर्द्ध्वदेहिकम् । कारयामास पार्श्वस्थः प्रधानैस्तत्सनाभिभिः ॥ ७२२ ॥

किञ्चिच्छोकोर्मिसन्तप्त उवाच करुणं तथा । सोद्वेगं च तदीयानां गुणानां संस्मरन् भृशम् ॥ ७२३ ॥

मा भूत् संवत्सरोऽसौ वसुशतनवतेर्मा च क्रक्षेण चित्रा

धिग्मासं तं नभस्य क्षयमपि स खलः शुक्लपक्षोऽपि यातु ।

संक्रान्तिर्या च सिंहे विशतु हुतभुजं पञ्चमी या तु शुके

गंगातोयाग्रिमध्ये त्रिदिवमुपगतो यत्र नागावलोकः ॥ ७२४ ॥

§ २४. अथ श्रीवप्पभट्टिश्च कन्यकुञ्जे मुनीश्वरः । प्राप दुन्दुकभूपालाधिष्ठितं तन्निरुचमः ॥ ७२५ ॥

सक्तः कंट्याख्यवेद्यायां भूपो भोजं निजं सुतम् । भाग्योदयकलाकेलिविलासमपि पापभूः ॥ ७२६ ॥

अभिद्रुहति मूढस्तद्वाग्भिर्विगतचेतनः । अविवेकधराधुर्यं धिग् वेद्याजनसंगमम् ॥ ७२७ ॥—युग्मम् ।

तन्माता निजबन्धूनां ज्ञापयामास दुःखिता । संकटे हि कुलस्त्रीणां शरणं शरणं पितुः ॥ ७२८ ॥

समागत्याह्वयंस्ते च पुत्रजनमोत्सवच्छलात् । आपृच्छायै पुनर्भोजः संचचार नृपालये ॥ ७२९ ॥

ज्ञापितो गुरुभिः सौधद्वारे विज्ञाय शस्त्रिणः । निवृत्तो मातुलैः साकं प्रययौ पाटलीपुरम् ॥ ७३० ॥

आचार्यमन्यदा राजा दुन्दुकः प्राह मत्सरी । मयि प्रसादमाधायानीयतां नन्दनोत्तमः ॥ ७३१ ॥

ततः स ध्यानयोगादिप्रारम्भैरुत्तरोत्तरैः । वाहयामास वर्षाणि पञ्च पंचत्ववासरम् ॥ ७३२ ॥

ततोऽन्तसमये प्राप्ते राज्ञा दृढतरं गुरुः । उपरोध्य सुताह्वानहेतवे प्रैष्यतादरात् ॥ ७३३ ॥

ययौ तन्नगराभ्यासे विममर्शं च चेतसि । चेद् भोजो नीयते यस्मात् तन्नृपेण स हन्यते ॥ ७३४ ॥

नोचेत् कंटिकया बाढं मूर्खोऽसाविति संहितः । शिष्याणां विद्रवैः कर्त्ता शासनस्याप्रभावनाम् ॥ ७३५ ॥

सांप्रतं सांप्रतं मृत्युस्तस्मात् प्रायोपवेशनात् । तच्च कृत्वातिगीतार्थकारिताराधनादृतः ॥ ७३६ ॥

स्वयमध्यात्मयोगेन दिनानामेकविंशतिः । अतिवाह्य क्षुधा-नृष्णा-निद्रादिद्वेषविग्रही ॥ ७३७ ॥

आत्मानं दशमद्वाराग्निरवासयदुद्यतः । ईशाने नाकितां प्राप वाप्पभट्टिर्मुनीश्वरः ॥ ७३८ ॥—विशेषकम् ।

विक्रमतः शून्यद्वयवसुवर्षे (८००) भाद्रपदतृतीयायाम् ।

रविवारे हस्तक्षेपे जन्माभूद् वप्पभट्टिगुरोः ॥ ७३९ ॥

षड्वर्षस्य व्रतं चैकादशे वर्षे च सूरिता ।

पंचाधिकनवत्या च प्रभोरायुः समर्थितम् ॥ ७४० ॥

शर-नन्द-सिद्धिवर्षे (८९५) नभःशुद्धाष्टमीदिने ।

स्वातिभेजनि पंचत्वमामराजगुरोरिह ॥ ७४१ ॥

1 B चन्द्रस्थितो । 2 A द्वादि । 3 निवृत्तो । 4 A पंचापंच । 5 N ततोथ सम । 6 N राजा । 7 N वेशने ।
8 A ०वर्षैः । 9 N सूरिणा ।

- इत्याकर्ण्यामराजस्य पौत्रोऽतिस्फारशोकभूः । भोजः संकुचिताम्भोजवदनं विललाप च ॥ ७४२ ॥
 विवेकौघो^१ऽविवेकेन जितः^२ सारस्वतं हतम्^३ । अनुत्सेकस्तिरोधत्त ज्ञाने दत्तो जलांजलिः^४ ॥ ७४३ ॥
 इति क्षणं विमृश्यासावादिदेश चिताकृते । प्रेष्यानदूष्यचारित्रो गुरुभक्तिपवित्रितः ॥ ७४४ ॥
 पितामहवियोगेऽपि वर्द्धितस्तस्य मित्रतः । अनाथ इव लोकेऽत्र तत्रापि त्रिदिवं गते ॥ ७४५ ॥
 5 ततः क्षणमपि स्थातुं न शक्तः पृथिवीतले ।^५पितृवत्सुहृत्सुरेनुव्रज्याऽधुनोचिता ॥ ७४६ ॥
 मातृपक्षप्रधानानां बोधं चावगणय्य सः । गुरुभृत्युभुवं^६ प्राप गन्ता लीलावने यथा ॥ ७४७ ॥
 भुजदण्डे जनन्या च धृत्वाऽथाजल्पितक्षणात् । निर्वातात्वनिषेधाय राज्यस्य कृपयापि च ॥ ७४८ ॥
 स्वसुरद्वयसंहारे जाते ते विद्विषन् पिता । जितंमन्यो महापापी त्वत्प्रजाः पीडयिष्यति ॥ ७४९ ॥
 हृदयालुः कृपालुश्च तत् त्वं प्रार्थनया मम । कर्मतो विरमासुष्मात् हृदानन्दन नन्दन^७ ! ॥ ७५० ॥
 10 इति मातुरलंघ्यत्वात् श्रीभोजः साश्रुलोचनः । उत्तरीयं निचिक्षेप चितायां गुरुपृष्ठतः ॥ ७५१ ॥
 अस्तोकशोकसम्भारधारणङ्कान्तदेहरुक् । ऊ(औ ?)र्द्धदेहिकमाधत्त कृत्यं^८ पैतामहं प्रभोः ॥ ७५२ ॥
 § २५. अन्यदा मातुलैः साकमाकस्मिकद्वोपमः । तातं शमयितुं प्रायात् कन्यकुब्जमचिन्तितः ॥ ७५३ ॥
 प्रविष्टो^९ गोपुरेणाथ द्वाग् राजद्वारसंनिधौ । मालाकारं ददर्शाथ बीजपूरत्रयान्वितम् ॥ ७५४ ॥
 तेन ढौकनकं^{१०} स्वामिपुत्रस्यास्य कृतं तदा । तं गृहीत्वा ययावन्तःसौधं रोधं विशन् विशम्^{११} ॥ ७५५ ॥
 15 सह कंटिकया तत्रोपविष्टं प्रवरासने । जघान हृदये घातैस्त्रिभिस्तैर्बीजपूरकैः ॥ ७५६ ॥
 महाप्राणकृताघातादुभौ प्राणैर्वि(व्य)युज्यताम् । प्राग्ध्यातपुत्रहत्याहोमीतैरिव विनिर्गतैः ॥ ७५७ ॥
 अपद्वाराद् बहिः कृद्वा^{१२} क्रोष्टारमिव वेदमनः । दुन्दुकं कन्दुकस्थित्या क्रीडया प्रेरित^{१३} नरैः ॥ ७५८ ॥
 निखानखानपूर्वं सोऽविशत् कंठीरवासने । प्रणतः सर्वसामन्तैः^{१४} सपौरैर्मन्त्रिभिस्तथा ॥ ७५९ ॥
 श्रीमदामविहाराख्यतीर्थं नन्तुं ययौ नृपः । तत्र शिष्यद्वयं दृष्टं वप्पभट्टेर्महामुनेः^{१५} ॥ ७६० ॥
 20 विद्याव्याक्षेपतस्ताभ्यां न चक्रे भूमिपोचितम् । अभ्युत्थानादिसन्मानं श्रीभोजोऽथ व्यचिन्तयत् ॥ ७६१ ॥
 अज्ञातव्यवहारौ हि शिष्यावेतौ प्रभोः पदे । न युज्येते यतो विश्वे व्यवहारो महत्त्वभूः ॥ ७६२ ॥
 श्रीनन्नसूरिराचार्यः श्रीमान् गोविन्द इत्यपि । आहूय पूजितौ राज्ञा पट्टे च स्थापितौ प्रभोः ॥ ७६३ ॥
 मोढेरे प्रहितो नन्नसूरिः सूरिगुणोन्नतः^{१६} । पार्श्वे गोविन्दसूरिश्चावस्थाप्यत नृपेण तु ॥ ७६४ ॥
 भोजराजस्ततोऽनेकराज्यराष्ट्रग्रहाग्रहः^{१७} । आमादभ्यधिको जज्ञे जैनप्रवचनोन्नतौ ॥ ७६५ ॥
 25 व प्प भ ट्टि र्भ द्र की र्त्ति र्वा दि कु ज्ञ र के स री ।
 ब्र ह्म चा री ग ज व रो रा ज पू जि त इत्यपि ॥ ७६६ ॥
 विख्यातो विरुदैर्जैनशासनक्षीरसागरे । कौस्तुभः^{१८} कृतसंस्थानः पुरुषोत्तमवक्षसि ॥ ७६७ ॥
 जयताज्जगतीपीठे धर्मकल्पद्रुमाङ्कुरः । इदानीमपि यन्नाममन्त्रो जाड्यविषापहः ॥ ७६८ ॥—त्रिभिर्विशेषकम् ।

ॐ

1 A विवेकौघौ । 2 A जितसार° । 3 N हितं । 4 A जलांजलि । 5 N पितृवत् । 6 A गुरुभृत्यभुवं । 7 A नन्दनः ।
 8 A कृतं । 9 N प्रतिष्ठो । 10 A ढौकनके । 11 N दिशलिपाम् । 12 A कृत्वा । 13 N प्रेरितं । 14 A सपौरै° ।
 15 A महामतिः, B महामति । 16 N सूरिगणो° । 17 N राज्यभ्रष्टग्रहग्रहः । 18 A B कौस्तुभकृतसंस्थान° ।

इत्थं श्रीवप्पभट्टिप्रभुचरितमिदं विश्रुतं विश्वलोके
 प्रागविद्वत्ख्यातशास्त्रादधिगतमिह यत् किञ्चिदुक्तं तदल्पम् ।
 पूज्यैः क्षन्तव्यमत्रानुचितमभिहितं यत्तथा तत्प्रसादात्
 एतत्सर्वाभिगम्यं भवतु जिनमतस्थैर्यपात्रं ध्रुवं च ॥ ७६९ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

5

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ श्रीवप्पभट्टेः कथा

श्रीप्रद्युम्नमुनीन्दुना विशदितः शृङ्गः किलैकादशः ॥ ७७० ॥

दुष्कर्मजैत्रः पुरुषोत्तमाङ्गाज्जन्माविशुद्धाक्षरहेतुमूर्तिः ।

गिरीशतुङ्गाध्वपुरःस्थितश्रीः प्रद्युम्नदेहः शिवतातिरस्तु ॥ ७७१ ॥

10

श्रीकन्यकुब्जक्षितिपप्रबोधकर्तुस्तथा पूर्वगतश्रुतेन ।

विश्वे समस्यानवपाठबन्धैः श्रीभद्रकीर्तेर्नरिनर्ति कीर्त्तिः* ॥ ७७२ ॥

॥ ग्रंथा० ८२०, † उभयं २९४० ॥

* A आदर्शे नोपलभ्यते पद्यमिदम् । † B आदर्शे इयं संख्या '८४०,' तथा '२९६०' प्रसिता ।

१२. श्रीमानतुङ्गसूरिचरितम् ।

- § १. प्रभोः श्रीमानतुङ्गस्य देशनायां रदत्विषः । जयन्ति ज्ञानपाथोधिशारदेन्दुसहोदराः ॥ १ ॥
 नित्यं योजनलक्षेण वर्णनीयः^१ सुवर्णरुक् । मानतुङ्गः प्रभुः पातु मेरुः सौमनसाश्रितः ॥ २ ॥
 अस्यैवावाह्यमैतिह्यं^२ मप्रणाययं^३ जगत्यपि । निकायं^४ तीर्थशृङ्गारप्रकर्षस्य प्रकीर्तये ॥ ३ ॥
 5 सदा सुरसरिद्वीचीनिचयाचान्तकश्मला । पुरी^५ वाराणसीत्यस्ति साक्षादिव दिवःपुरी ॥ ४ ॥
 आसीत् कोविदकोटीरमर्थिदारिद्र्यपारभूः । तत्र श्रीहर्षदेवाख्यो राजा नतु कलङ्कभृत् ॥ ५ ॥
 ब्रह्मक्षत्रियजातीयो धनदेवाभिधः सुधीः । श्रेष्ठी तत्राभवद् विश्वप्रजाभूपार्थसाधकः ॥ ६ ॥
 तत्सुतो मानतुङ्गाख्यो विख्यातः^६ सत्त्वसत्यभूः । अवज्ञातपरद्रव्यवनितावितथाग्रहः ॥ ७ ॥
 सन्तीह मुनयो जैना नम्रा^७ भग्नसराधयः । तच्चैत्ये जग्मिवानन्यदिवसे विवशेतरः ॥ ८ ॥
 10 वीतरागप्रभुं नत्वा गत्वा गुरुपदान्तिकम् । प्राणमद्धर्मवृद्ध्याशीर्वादेन गुरुणार्हितः ॥ ९ ॥
 महाव्रतानि पंचास्योपादिशन्नग्रतां तथा । ऊर्णकार्पासकौशेयशौम्बा^८ वृत्तिनिषेधतः ॥ १० ॥
 इत्याद्यनेकधा धर्ममार्गाकर्णनतस्तदा । वैराग्यरङ्गिणो मानतुङ्गस्य व्रतकांक्षिणः ॥ ११ ॥
 तन्मातापितरौ पृष्ठाऽऽचार्यस्तस्य व्रतं ददौ । चारुकीर्तिर्महाकीर्तिरित्यस्याख्यां ददौ च सः ॥ १२ ॥
 स्त्रीणां न निर्वृतिर्मान्या भुक्तिः^९ केवलिनोऽपि हि । द्वात्रिंशदन्तरायाणि बुबुधे च बुधेश्वरः ॥ १३ ॥
 15 कृतलोचस्ततो हस्तस्थिततोयकमण्डलुः ।^{१०} सन्यक्तसर्वावरण^{११} ईर्यासमितिसंयुतः ॥ १४ ॥
 गृहस्थावसथोर्द्ध्वावस्थानकृतभोजनः । मायूरपिच्छिकाहस्तो मौनकालेषु मौनवान् ॥ १५ ॥
 सदा निःप्रतिकर्मासौ प्रतिक्रमणयोर्द्वयोः । दक्षो गुरुकनीयस्त्वे^{१२} दुष्करं^{१३} कुरुते व्रतम् ॥ १६ ॥—विशेषकम् ॥
- § २. अस्य स्वसृपतिर्लक्ष्मीधरो लक्ष्मीवरस्थितिः । आस्तिकानां शिरोरत्नमत्रासीद् विस्फुरद्यशाः ॥ १७ ॥
 दृढभक्त्या स चर्यार्थमन्यदोपनिमन्त्रितः । महर्षिस्तेन काले च^{१४} मध्ये तद्गृहमागमत् ॥ १८ ॥
 20 अशोधनप्रमादेनानुसन्धानाज्जलस्य च । नैके संमूर्छितास्तत्र पूतरास्तकमण्डलौ ॥ १९ ॥
 गण्डूषार्थमृषिर्यावच्चुलुके जलमाददे । ददर्श तान् स्वसा ग्राह लीना श्वेताम्बरव्रते ॥ २० ॥
 व्रते कृपाभरः^{१५} सारस्तदमी द्वीन्द्रियाख्यसाः । विपद्यन्ते प्रमादाद् वस्तज्जैनसदृशं नहि ॥ २१ ॥
 लज्जावरणमात्रेऽत्र वस्त्रखण्डे परिग्रहः । ताम्रपात्रे कथं न स्याद् यादृच्छिकमिदं किमु ॥ २२ ॥
 धन्याः श्वेताम्बरा जैनाः प्राणिरक्षार्थमुद्यताः । न सन्निदधते नीरमपि रात्रौ क्रियोद्यताः ॥ २३ ॥
 25 अचेलाश्च सचेलाश्च नावधारणदुर्नयम् । आद्रियन्ते स्म निःसङ्गाः परमार्थकृतादराः ॥ २४ ॥
 पञ्चाश्रवेन्द्रियार्थानां परिहारपरायणाः । गुप्तिभिस्तिसृभिर्गुप्ताः स्थिताः^{१६} समितिपंचके ॥ २५ ॥
 —त्रिभिर्विशेषकम् ॥
- इत्याकर्ण्य मुनिः ग्राह प्राञ्जलं शृणु मद्रुचः । गृहवासपरित्यागो मया पुण्यार्थिना कृतः ॥ २६ ॥
 आस्तामन्यः^{१७} समाचारो यत्र जीवदयापि न । तेन धर्मेण किं कुर्वे श्रीसर्वज्ञविरोधिना ॥ २७ ॥
 30 अत्र देशे समायान्ति दुःप्रापाः^{१८} श्वेतभिक्षवः । सा ग्राह मध्यदेशात्ते समायास्यन्ति सांप्रतम् ॥ २८ ॥

1 A वर्णनीय° । 2 'अनादिवार्ता' इति D टिप्पणी । 3 'संमत°' इति D टि° । 4 'निवासः' इति D टि° । 5 A वाणारसी ।
 6 A सत्यसत्त्वभूः । 7 A नम्र° । 8 N शौचावृत्ति° । 9 N भुक्तिः । 10 N सत्यक्त° । 11 B °सर्वाचरण; N °सर्वाभरण ।
 12 N कनीयश्चेदुःकरं° । 13 A दुःव्रतं । 14 N कालेन । 15 N कृपाभरः । 16 N स्थितिः । 17 A अन्यसमा° ।
 18 N दुःप्राया ।

साङ्गलं कारयिष्यामि तव तैः सह निश्चितम् । तपसा निर्मलेनाशु भवं पावयसे यथा ॥ २९ ॥
 इदानीं कापि कृपादौ रहो जलमिदं त्यज । शासनस्य यथा म्लानिर्न भवेद्बुधुताकरा^१ ॥ ३० ॥
 विराधना पुनर्जीवगणस्यात्र भवेद्बुधम् । अपरापरनीरोत्थजीवा अन्योऽन्यविद्विषः ॥ ३१ ॥
 श्रुत्वेति तद्वचोऽकार्षीद् भृशं विप्रतिसारतः* । भोजितः परया भक्त्या बोधितश्चाश्रयं ययौ ॥ ३२ ॥
 अन्यदा^२ऽजितसिंहाख्याः सूरयः पुरमाययुः । पुरा श्रीपार्श्वतीर्थेशकल्याणकपवित्रिताम् ॥ ३३ ॥ 5
 गङ्गातीरस्थमुद्यानमुदामं शिखरित्रजैः । शिश्रियुर्ज्ञानसंयुक्तास्त्रिदशा इव नन्दनम् ॥ ३४ ॥
 तथा च ज्ञापिते श्राद्धक्रान्त्या सोदरो मुनिः । श्रुत्वा समाययौ तत्र गुरुणां सङ्गतस्तदा ॥ ३५ ॥
 पूर्वर्षिभिः समाचीर्णा सामाचारी न्यवेद्यत । तैस्तदग्रे च पीयूषवत् तां सोऽथादृतोऽशृणोत् ॥ ३६ ॥
 गुरुभिर्दीक्षितश्चासौ नदीष्णोऽग्रेऽपि च क्वचित् । तपस्याविधिपूर्वं चागसमध्याप्यतादरात् ॥ ३७ ॥
 ततः प्रतीतिभृत् सम्यक्तपःश्रुतसमर्जनान् । योग्यः सन् गुरुभिः सूरिपदे गच्छादृतः कृतः ॥ ३८ ॥ 10
 छिष्टकाव्यभ्रमिश्रान्ता देवी वाचामधीश्वरी । यद्वचोऽमृतसंसिक्ता परमानन्दभूरभूत् ॥ ३९ ॥
 स तदातनकालीयलीनज्ञानक्रियोन्नतिः । अभूद्भूमिरुन्निद्रोपद्रवान्तरविद्विषाम् ॥ ४० ॥

§ ३. इतश्च पुरि तत्रासीद् वेदवेदाङ्गपारगः । विरंचिरिव सूर्तिस्थो भूदेवः पार्थिवार्चितः ॥ ४१ ॥
 कोविदानां शिरोरत्नं मयूर इति विश्रुतः । प्रत्यर्थिकविसर्पणां^४ मयूर इव दर्पहृत् ॥ ४२ ॥—युग्मम् ।
 दुहिता सुहिता रूपशीलविद्यागुणोदयैः । तस्य सत्या उमा-गङ्गा-लक्ष्मीदेव्यो यदीक्षणात् ॥ ४३ ॥ 15

पङ्के पङ्कजमुज्झितं कुवलयं चापारनीरे हृदे
 बिम्बी चापि वृतेर्वहिः प्रकटिता क्षिप्तः शशी चाम्बरे ।
 यस्याः पाणिविलोचनाधरमुखान् वीक्ष्य स्वसृष्टिर्विधे-
 रुच्छिष्टेव पुरातनी समभवद् देवाद् विधायेह ताम् ॥ ४४ ॥

अद्भुतं कुलरूपद्यैस्तस्याः समुचितं वरम् । सर्वत्रालोचयन् सम्यगप्राप्तावार्तिमासदत्^५ ॥ ४५ ॥ 20
 तर्कलक्षणसाहित्यरसास्वादवशैकधीः । अनूचानो महाविप्रो बाणाख्यः प्राग्गुणान्वितः ॥ ४६ ॥
 प्रख्यातवक्त्रकः^६ कामाभिरामाकारधारकः । दृष्टे तत्र मयूरोऽभूद् वारिदाडम्बरे यथा ॥ ४७ ॥
 संमान्योद्वाहयामास तां सुतां तेन^७ वैभवात् । अनुरूपवरप्राप्तिमुता^८ पित्रापि दुस्त्यजा ॥ ४८ ॥
 ततः^{१०} श्रीहर्षभूपत्य^{११} दर्शितो दुहितुः पतिः । आशिषोदितया तस्योदितया तोषमाप च ॥ ४९ ॥
 तस्यावासः पृथक् चक्रे धनधान्यादिसम्भृतः । एवं राजार्हितौ^{१२} तौ द्वौ साङ्गल्यं^{१३} प्रापतुः सदा ॥ ५० ॥ 25

§ ४. बाणोऽन्यदा समं पत्न्या स्नेहतः कलहायितः । सिता हि मरिचक्षोदाद् ऋते भवति दुर्जरा ॥ ५१ ॥
 पितुर्गृहमगाद् रुष्टा बाणपत्नी मदोद्धुरा । सायं तद्गृहमागत्य भर्ता प्राहानुनीतये ॥ ५२ ॥

तद्यथा—

मानं मुञ्च स्वामिनि ! शत्रुं जगतो विनाशितस्वार्थम् ।
 सेवक-कामुक-परभवसुखेच्छवो नावलेपभृतः ॥ ५३ ॥

वासागाराद्वहिः प्रेष्यः पण्डितं तां सखी जगौ । वाग्भङ्गीभिस्ततो मानामुचि तस्यामदोऽवदत् ॥ ५४ ॥

30

1 N °करी । * 'अनुशयात्' इति D टि० । 2 N जिनसिंहा° । 3 A B D °वीक्षित° । 4 B D प्रत्यर्थिसर्पदर्पणां ।
 5 A सम्यग् प्राप्तावार्ति समासदत् । 6 N प्रख्यातवक्त्रकः । 7 N मयूरोभूद्वारिदाडम्बरे । 8 N नैव । 9 N °प्राप्तिः । 10 B D
 तत्र; N यत्र । 11 N °देवस्य । 12 A D राजार्हितौ । 13 N संगल्य ।

उक्तं च-

लिखन्नास्ते भूमिं बहिरवनतः प्राणदयितो

निराहाराः सख्यः सततरुदितोच्छूननयनाः ।

परित्यक्तं सर्वं हसितपठितं पञ्जरशुकै-

5

स्तवावस्था चेयं विसृज कठिने मानमधुना ॥ ५५ ॥

विलक्षीभूय साऽप्याह^१ बहिरागत्य कोविदम् । भवने प्रविशामोऽस्यामुक्त्वा^२ वयमुपानहौ ॥ ५६ ॥

एतस्यां मौनमालम्ब्यावस्थितायां पुनस्ततः । विद्वानविद्वन्मन्योऽसौ बहुप्रातर्जगाद च ॥ ५७ ॥

तद्यथा^३-

10

गतप्राया रात्रिः कृशतनुशशी शीर्यत इव

प्रदीपोऽयं निद्रावशमुपगतो घूर्णित इव ।

प्रणामान्तो मानस्तदपि न जहासि क्रुधमहो

कुचप्रत्यासत्त्या हृदयमपि ते सुभ्रु ! कठिनम् ॥ ५८ ॥

तद्वित्तिपरतः सुप्तोऽवकाशे तत्पिता तदा । जजागारातिसम्भ्रान्तः काव्यं श्रुत्वेत्युवाच च ॥ ५९ ॥

स्थाने त्वं 'सुभ्रु'शब्दस्य 'चंडी'त्याख्यामुदाहरेः । यतोऽस्या दृढकोपायाः शब्दोऽयमुचितः खलु ॥ ६० ॥

15

इत्याकर्ण्य पितुर्वाचं लज्जाभरनतानना । विममर्श निशवृत्तं विश्वं मे जनकोऽशृणोत् ॥ ६१ ॥

धिग्मां मूर्खामविज्ञातकारिणीमित्यकुत्सयत् । आत्मानं सा ततो वप्तर्यमर्षं च व्यधाद् घनम् ॥ ६२ ॥

मदं मुक्त्वा च सा प्रेम भर्त्तरि स्थिरमादधे^४ । गङ्गा हिमवतो गर्जे यथा शीतांशुशेखरे ॥ ६३ ॥अहं^५ शैशवतो भ्रान्ता यद्यसौ विद्वदग्रणीः । जनकोऽनुचिताधायी विमन्दाक्षः कथं किल ॥ ६४ ॥इदं किमुचितं वक्तुं कुलीनानां हि तादृशम्^६ । मातृ-स्वसृ-दुहितृणामवाच्यं नहि वाच्यभूः ॥ ६५ ॥

20

शशाप कोपाटोपेन पितरं प्रकटाक्षरम् । कुप्री भव क्रियाभ्रष्टावज्ञातौरसनात्रकः ॥ ६६ ॥

तस्याः शीलप्रभावेण सद्यः श्वेताङ्गचन्द्रकैः । कलाप्यग्रे मयूरोऽग्रे तदा जज्ञे स चन्द्रकी ॥ ६७ ॥

सागात्रिजगृहं बाणे विभ्रती सक्तिमादरात् । पितुर्दुर्वचनं तस्याः सान्त्वनाय तदाऽभवत् ॥ ६८ ॥

सद्यः कुष्ठं समालोक्य^७ पश्चात्तापार्त्तिविहृतः^८ । अवाङ्मुखो गृहेऽस्वाप्सीन्^९ ययौ राजपर्वदि ॥ ६९ ॥

पञ्चषान् वासरात्रासौ जगाम क्षमापमन्दिरे । बाणोऽपि कुपितस्तस्य बहून् दोषानभाषत ॥ ७० ॥

25

भोगिभोग^{१०} विनाशैकप्रतिज्ञो मलिनाङ्गभृत् । सुहृत्समागमे लज्जास्थानं प्रकटयन् सदा ॥ ७१ ॥

असौ मेघसुहृन्मेघसुहृच्चन्द्रकितस्तनौ । चित्रश्चित्रात्समायोग्यो भूपानां नैनसां निधिः ॥ ७२ ॥

राजा श्रुत्वेति किं सत्यं मयूरः कुष्ठदूषितः । इति चित्रात् समाहूतवांस्तं निजनरैः प्रभुः ॥ ७३ ॥

कृतावगुण्ठनः पट्या^{११} स संवीताङ्गमण्डनः । उपभूषतिमागच्छदनिच्छन् स्थानमत्र च ॥ ७४ ॥

बाणेनोचे स्फुटं दृष्ट्वा मयूरं प्राकृतादथ । शीतरक्षाङ्गसंव्यानं 'वरकोटी'ति संसदि ॥ ७५ ॥

30

पुनर्निजं गृहं गत्वा व्यमृशच्चेतसि स्थिरम् । कलङ्कपङ्क्तिनानां हि नोचिता सहृदां^{१२} सभा ॥ ७६ ॥

सहक्रीडितसंघेऽस्मिन् ये तिष्ठन्त्यङ्कशङ्किताः । भ्रूखङ्गच्छिन्नमेते किं स्वं मूर्खानं न जानते ॥ ७७ ॥

वैराग्यात् त्यज्यते देहः सतां तदपि नोचितम् । दुःखानामसहिष्णुत्वात् स्त्रीवत्कातरता हि सा ॥ ७८ ॥

सुरः सनातनप्रीतिहार्यः कश्चित्कलानिधिः । आराध्यते प्रसादेन यस्य देहो नवो भवेत् ॥ ७९ ॥

1 N D साथाह । 2 A °मुक्ता । 3 A तच्च । 4 N °मादधौ । 5 N अहो । 6 N तादृशैः । 7 N तदालोक्य ।
8 N विहृतः । 9 N स्वेऽस्थान । 10 A °भाग° । 11 D N पट्याः । 12 N सहृदां ।

सहस्रकिरणः कर्मसाक्षी ध्येयो मयास्य यत् । दृश्येते सफले साक्षादाराधनविराधने ॥ ८० ॥
 षट्पादं रञ्जयन्त्रं सोऽवलम्ब्यात्रोपविष्टवान् । गतं च खदिराङ्गारैरधोऽर्चिभिरपूरयत् ॥ ८१ ॥
 शार्दूलवृत्तमेकैकमुक्त्वा शस्त्रिकयाच्छिनत् । पादमेवं च काव्येषु पञ्चसूक्तेषु^१ कृष्टिना ॥ ८२ ॥
 छिन्दतः शेषपादं च मार्त्तण्डो व्यक्ततेजसा । आगत्यास्य ददौ देहं मंक्षु विध्यापितोऽनलः ॥ ८३ ॥
 काव्यानां शततः सूर्यस्तु तं संविदधे ततः । देवान् साक्षात्करोति स्म येषामेकमपि स्मृतम् ॥ ८४ ॥ 5
 श्रीभानुस्तोषतस्तस्य नीरुजं देहमातनोत् । सार्द्धषोडशवर्णिक्क्यदीप्यत्कनकभास्वरम् ॥ ८५ ॥
 प्रातः प्रकटदेहोऽसावाययौ राजपर्वदि । श्रीहर्षराजः पप्रच्छासीत् ते किं रुग्न्वा वद ॥ ८६ ॥
 आसीद् देव ! परं ध्यातः सहस्रकिरणो मया । तुष्टो देहं ददावद्य भक्तेः किं नाम दुष्करम् ॥ ८७ ॥
 तदा च बाणपक्षीयैः सासूरैरिव पण्डितैः । जगदे किञ्चिदत्युग्रं^२ प्राग्वृत्तश्रुतितः स्फुटम् ॥ ८८ ॥

तथा हि—

10

यद्यपि हर्षोत्कर्षं विदधति मधुरा गिरो मयूरस्य ।

बाणविजृम्भणसमये तदपि न परभागभागिन्यः ॥ ८९ ॥

राजाह सत्यमेवेदं गुणी गुणिषु मत्सरी । यूयमत्रापि सासूया ब्रूमहेऽत्र वयं किमु ॥ ९० ॥
 वैद्यौषधं विना येन प्राञ्जलेनैव चेतसा । सूर्य आराधितो भक्त्या कवित्वैर्देहमातनोत् ॥ ९१ ॥
 परितोषं परं प्राप सविता यद्वचःक्रमैः । के वयं मानुषास्तत्राहारादिकलुषाकुलाः ॥ ९२ ॥ 15
 बाणः प्राह प्रभो ! प्रायः कृतपक्षं किमुच्यते । अस्य कः किल शृङ्गारो देवस्यातिशये स्फुटे ॥ ९३ ॥
 एवंजातीयमाश्चर्यातिशयं कोऽपि दर्शयेत् । अपरो यदि चेच्छक्तिः कः प्रत्यर्थी शुभायतौ ॥ ९४ ॥
 इति राज्ञो वचः श्रुत्वा बाणः प्राहातिसाहसात् । हस्तौ पादौ च संछिद्य चण्डिकावासपृष्ठतः ॥ ९५ ॥
 मां परानयतु स्वामी तत्र मुक्तोज्झितः स्थिरम् । यथाऽमुष्मादतिप्रौढि प्रातिहार्यं प्रदर्शये^३ ॥ ९६ ॥—युग्मम् ।
 अवादीच्च मयूरोऽपि तथाप्यस्यानुकम्पया । मयि प्रसद्य भूपाल मा कार्षीरेनमीदृशम् ॥ ९७ ॥ 20
 यतो महुहितुः कष्टं व्यङ्ग्यशुश्रूषणाद् भवेत् । आजन्म तन्ममाभीलं विलगेत प्रभो ! दृढम् ॥ ९८ ॥
 श्रुत्वा च भूपतिर्भक्तिं मयूरे विभ्रदद्भुताम् । बाणे कोपं वहन् प्राह तथा कौतूहलं महत् ॥ ९९ ॥
 कर्त्तव्यमेव बाणस्य गीःप्राणस्य कवेर्वचः । पाणिपादं नवं चेत् स्यादस्य स्फारं तदा यशः ॥ १०० ॥
 अन्यथा चेत् तथास्फारवचसां भज्यते भणिः^४ । यदृच्छावचसां नावकाशो राज्ञां हि पर्वदि ॥ १०१ ॥
 अथवा सूर्यमाराध्य त्वमेनमपि^५ पण्डितम् । विमदं निर्विषं नागमिव प्रगुणमाचरे ॥ १०२ ॥ 25
 उक्त्वा चैवं कृते राज्ञा चण्डीं स्तोतुं प्रचक्रमे । बाणः काव्यैरतिश्रव्यैरुदामाक्षरडम्बरैः ॥ १०३ ॥
 ततश्च प्रथमे वृत्ते निवृत्ते सप्तमेऽक्षरे । सधामा^६ तन्मुखी भूत्वा देवी प्राह वरं वृणु ॥ १०४ ॥
 विधेहि^७ पाणिपादं मे इत्युक्तिसमनन्तरम् । संपूर्णावयवः^८ शोभाप्रत्यग्र इव निर्जरः ॥ १०५ ॥
 महोत्सवेन भूपालमन्दिरं स समीयिवान् । राज्ञा पुरस्कृतौ प्रीतिहार्येऽस्थातामुभावपि ॥ १०६ ॥
 ततो विवदमानौ च निवर्त्तते पुरा कुधा । भूप एवं ततः प्राह निर्णयो नानयोरिह ॥ १०७ ॥ 30
 वाग्देवी मूलमूर्तिस्था यत्रास्ते तत्र गम्यताम् । उभाभ्यामपि काश्मीरनीवृति^९ प्रवरे पुरे ॥ १०८ ॥
 जयः पराजयो वाऽस्तु स्वामिन्यैव कृतोऽनयोः । प्रत्यवायं सचैतन्यः को हि स्वस्यानुषङ्गयेत् ॥ १०९ ॥
 यः पराभूतिमाप्नोति तद्वन्थाः प्राङ्गणे मम । प्रज्वाल्य पुस्तकस्तोमं^{१०} विनाश्या अस्त्वसौ पणः ॥ ११० ॥

1 N पञ्चसूक्तेन । 2 N वाग्वृत्त° । 3 B D N प्रतिश्रये । 4 A भलिः । 5 A लमेवमपि । 6 N समाधौ । 7 N विदेहि । 8 B D °वयवशोभा° । 9 N °निवृत्ति° । 10 A °स्तोकं ।

- ताभ्यामभ्युपयाते च व्यवहारेऽथ पण्डितैः । उभौ तत्र प्रतिस्थाते राजमन्त्र्यैः सहार्हितौ^१ ॥ १११ ॥
 तावत्पेनापि कालेन प्रयाणैरविखण्डितैः । आसेदाते पुरं ब्राह्मीब्रह्माद्भुतपवित्रितम् ॥ ११२ ॥
 आराधयांभूवाते तपसा दुष्करेण तौ । तुष्टा देवी परीक्षार्थं तौ पृथक्कृत्य दूरतः ॥ ११३ ॥
 समस्यापदमप्राक्षीत् तूर्णमापूरितेन च । अपरेणापि संपूर्णा तथैवाक्षरपंक्तिका ॥ ११४ ॥
 5 विलम्बित-द्रुतभेदतया काष्ठार्द्धमानतः । जितं बाणेन शीघ्रत्वाद् विलम्बाच्च जितः^२ परः ॥ ११५ ॥

तथा हि—

दामोदरकराघातविह्वलीकृतचेतसा ।

दृष्टं चाणूरमल्लेन शतचन्द्रं नभस्तलम् ॥ ११६ ॥

- इति गीर्णिर्णयं लब्ध्वा प्रधानैः सहितौ कवी । निजं नगरमायातौ तस्थुर्भूमिपाग्रतः ॥ ११७ ॥
 10 मयूरश्च निजग्रन्थपुस्तकानि^३ नृपाङ्गणे । आनीयाज्वालयत्^४ खेदात् तानि जातानि भस्मसात् ॥ ११८ ॥
 भस्मापि यावदुद्धीनं श्रीसूर्यशतपुस्तकम् । तावत्प्रत्यग्रसूर्यांशुप्रकटाक्षरमस्ति च ॥ ११९ ॥
 ततो राज्ञा प्रभावोऽस्य गौरवेण प्रकाशितः । उभयोर्विदुषोर्मानं साम्ये स समभावयत् ॥ १२० ॥
 §५. तौ भूपालः स्तुवन्नित्यममालं चान्यदा जगौ । प्रत्यक्षोऽतिशयो भूमिदेवानामेव दृश्यते ॥ १२१ ॥
 कुत्रापि दर्शनेऽन्यस्मिन् कथमस्ति प्रजल्पत । प्राह मन्त्री यदि स्वामी शृणोति प्रोच्यते ततः ॥ १२२ ॥
 15 जैनः श्वेताम्बराचार्यो मानतुङ्गाभिधः सुधी । महाप्रभावसंपन्नो विद्यते तावके पुरे ॥ १२३ ॥
 चेत् कुतूहलमत्रास्ति तदाहूयत तं गुरुम् । चित्ते वो यादृशं कार्यं तादृशं पूर्यते तथा^५ ॥ १२४ ॥
 इत्याकर्ण्य नृपः प्राह तं सत्पात्रं समानय । सन्मानपूर्वमेतेषां निस्पृहाणां नृपः कियान् ॥ १२५ ॥
 तत्र गत्वा पुरो मन्त्री गुरुनानम्य चावदत् । आह्वययति वात्सल्याद्भूपः पादोऽवधार्यताम् ॥ १२६ ॥
 गुरुराह महामात्य^६ ! राज्ञा नः किं प्रयोजनम् । निरीहाणामियं भूमिर्नहि प्रेत्यभवार्थिनाम् ॥ १२७ ॥
 20 मन्त्रिणोचे प्रभो ! श्रेष्ठा भावनातः प्रभावना । प्रभाव्यं शासनं पूज्यैस्तद्राज्ञो रङ्गतो भवेत् ॥ १२८ ॥
 इति निर्वन्धतस्तस्य श्रीमानतुङ्गसूरयः । राजसौधं समाजगमुरभ्युत्तस्थौ च भूपतिः ॥ १२९ ॥
 धर्मलामाशिषं दत्त्वा निविष्टा उचितासने । नृपः प्राह द्विजन्मानः कीदृक् सातिशयाः क्षितौ ॥ १३० ॥
 एकेन सूर्यमाराध्य स्वाङ्गाद् रोगो वियोजितः । अपरश्चण्डिकासेवावशालेभे करक्रमौ ॥ १३१ ॥
 भवतामपि शक्तिश्चेत् काप्यस्ति यतिनायकाः ! । तदा कंचिच्चमत्कारं पूज्या दर्शयताधुना ॥ १३२ ॥
 25 इत्याकर्ण्याथ ते प्राहुर्न गृहस्था वयं नृप ! । धनधान्यगृहक्षेत्रकलत्रापत्यहेतवे ॥ १३३ ॥
 राजरञ्जनविद्यातिलोकाक्षेपादिकाः क्रियाः । यद् विदध्मः परं कार्यः शासनोत्कर्ष एव नः ॥ १३४ ॥
 इत्युक्ते प्राह भूपालो निगडैरेष यत्रयताम् । आपादमस्तकं ध्वान्ते निवेश्य प्रावदन्निति ॥ १३५ ॥
 ततोऽपवरके राजपुरुषैः परुषैस्तदा । निगडैश्च चतुश्चत्वारिंशत्संख्यैरयोमयैः ॥ १३६ ॥
 नियन्त्रितः समुत्पाट्य^७ लोहयन्त्रसमो गुरुः । न्यवेश्यताथ तद्द्वाराररी च पिहितौ ततः ॥ १३७ ॥—युग्मम् ।
 30 अतिजीर्णं सनाराचं^८ तालकं प्रददुस्ततः । सूचिभेद्यतमस्काण्डः स पातालनिभो बभौ ॥ १३८ ॥
 वृत्तं भक्ता मर इति प्राच्यं^९ प्राहैकमानसः । त्रादकृत्य निगडं तत्र वृद्धित्वापे(पै)ति तत्क्षणात् ॥ १३९ ॥
 प्राक्संख्यया च वृत्तेषु भणितेषु द्रुतं ततः । श्रीमानतुङ्गसूरिश्च मुत्कलो मुत्कलोऽभवत् ॥ १४० ॥
 स्वयमुद्धतिते द्वारयन्त्रे संयमसंयतः । सदानुच्छृङ्खलः श्रीमानुच्छृङ्खलवपुर्बभौ ॥ १४१ ॥
 अन्तःसंसदमागत्य धर्मलाभं नृपं ददौ । प्रातः पूर्वाचलान्निर्गन्मास्वानिव महाद्युतिः ॥ १४२ ॥

1 A सहार्हितौ । 2 A यतः । 3 B D पुस्तकानि च प्रांगणे । 4 A ज्वालयन् । 5 A B D तव । 6 A महाप्राज्ञ ।
 7 A समुद्राव्य । 8 B नाराचजालकं । 9 N प्रख्यं ।

नृपः प्राह शमस्तादृक् शक्तिश्चाप्यतिमानुषी । देवीदेवकृताधारं^१ विना कस्येदृशं महः ॥ १४३ ॥
 देशः पुरमहं धन्यः कृतपुण्यश्च वासरः । यत्र ते वदनं प्रैक्षि प्रभो ! प्रातिभसप्रभम्^२ ॥ १४४ ॥
 आदेशं सुकृतावेशं प्रयच्छ स्वच्छतानिधे ! । आजन्मरक्षादक्षः स्याद् यथा मे त्वदनुग्रहः ॥ १४५ ॥
 श्रुत्वेति भूपतेर्वाचं प्राहुस्ते यदकिंचनाः । लब्ध्वीनामुपयोगं न^३ कुत्राप्यर्थे विदध्महे ॥ १४६ ॥
 परं श्रीमन् गुणाम्भोधे ! प्रशाधि वसुधामिमाम् । जैनधर्मं हताक्षेमं परीक्ष्य परिपालय ॥ १४७ ॥ 5
 अथावोचन्महीनाथः^५ पान्थो जैनादृते पथि । अदर्शनादियत्कालं पूज्यानां वञ्चिता वयम् ॥ १४८ ॥
 अहो ममावलेपोऽभूद् ब्राह्मणा एव सत्कलाः । देवान् सन्तोष्य यैः स्त्रीयो दर्शितः प्रत्ययो मम ॥ १४९ ॥
 विवदानावहंकारान्नैतावुपरतौ क्वचित् । दर्पायैव न बोधाय या विद्या सा मतिप्रमः ॥ १५० ॥
 येषां प्रभावः सर्वातिशायी प्रशम ईदृशः । सन्तोषश्च तदाख्यातो धर्मः शुद्धः परीक्षया^६ ॥ १५१ ॥
 तन्मया भवतामेवोपदेशः संविधीयते । अतःपरं कटुद्रव्यं त्यक्त्वा स्वाद्यं हि गृह्यते ॥ १५२ ॥ 10
 तत आदेशपीयूषपोषात् तृप्तं कुरुष्व माम् । राज्ञो वाचमिति श्रुत्वा सूरिः प्रणयगद् गिरम् ॥ १५३ ॥
 दीनपात्रौचितीभेदात् त्रिधा दानरुचिर्भव । जीर्णान्युद्धर चैत्यानि विन्वानि च विधापय ॥ १५४ ॥
 आह मन्त्री प्रभो विप्रप्रातिभं कज्जलोज्ज्वलम् । जैनवाचंयमादेशक्षीरेणैव विलुप्यते ॥ १५५ ॥
 इत्थं धर्मोपदेशं च प्रदेशमिव सद्गतेः । तेऽथ प्रदाय भूपाय संययुः स्वाश्रयं तदा ॥ १५६ ॥
 सर्वोपद्रवनिर्नाशी 'भक्तामर' महास्तवः । तदा तैर्विहितः ख्यातो वर्त्ततेऽद्यापि भूतले ॥ १५७ ॥ 15

§ ६. कदापि कर्मवैचित्र्यात् तेषां चित्ररुजाभवत् । कर्मणा पीडिता यस्मात् शलाकापुरुषा अपि ॥ १५८ ॥
 धरणेन्द्रस्मृतेरायात् पृष्ठोऽनशनहेतवे । अवादीदायुरद्यापि स तत् संहियते कथम् ॥ १५९ ॥
 यतो भवादृशामायुर्वहुलोकोपकारकम् । अष्टादशाक्षरं मन्त्रं ततस्तेषां समर्पयत् ॥ १६० ॥
 ह्रियते स्मृतियोगेन^७ रोगादि नवधा भयम् । अन्तर्ययौ ततः श्रीमान् धरणो धरणीतलम् ॥ १६१ ॥
 ततस्तदनुसारेण स्तवनं विदधे प्रभुः । ख्यातं 'भयहरं' नाम तदद्यापि प्रवर्त्तते ॥ १६२ ॥ 20
 हेमन्तशतपत्रश्रीर्देहोऽस्तावमहोनिधिः । सूरैरजनि तस्याहो सुलभं तादृशां हृदः ॥ १६३ ॥—युग्मम् ।
 सायं प्रातः पठेदेतत् स्तवनं यः शुभाशयः । उपसर्गां व्रजन्त्यस्य विविधा^८ अपि दूरतः ॥ १६४ ॥
 मानतुङ्गप्रभुः श्रीमानुद्योतं जिनशासने । अनेकधा विधायैवं शिष्यान्निष्पाद्य सन्मतीन् ॥ १६५ ॥
 द्वेधा गुणाकरं शिष्यं पदे स्वीये निवेश्य च । इङ्गिनीमथ संप्राप्यानशनी दिवमभ्यगात् ॥ १६६ ॥

इत्थं श्रीमानतुङ्गप्रभुचरितमतिस्थैर्यकृजैनधर्म-

25

प्रासादस्तम्भरूपं सुकृतभरमहापट्टविष्टम्भहेतु ।

श्रुत्वा कुत्रापि किंचिद् गदितमिह मया संप्रदायं च लब्ध्वा

शोध्यं मेधाप्रधानैः सुनिपुणमतिभिस्तच्च नोत्प्रासनीयम् ॥ १६७ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

30

श्रीपूर्वर्षिचरित्रोहणगिरौ श्रीमानतुङ्गाद्भुतं

श्रीप्रद्युम्नमुनीन्दुना विशदितः शृङ्गोऽभवद् द्वादशः ॥ १६८ ॥

॥ ग्रंथाग्रं १७४, अ० ३ । उभयं ३११४ ॥

1 N देवदेवी° । 2 N प्रातिभसंनिभम् । 3 N लक्ष्मीनां । 4 N च । 5 N महीपालः । 6 A धर्मशुद्धपरीक्षया । 7 D N स्मृतितोयेन । 8 A त्रिविधा ।

१३. श्रीमानदेवसूरिचरितम् ।

- § १. सूरः श्रीमानदेवस्य प्रभावाम्भोनिधिर्नवः । सदा यत्क्रमसेविन्यौ ते जया-विजये श्रियौ ॥ १ ॥
 निर्वृतिं यत्क्रमाम्भोजगुणानुचरणाद् दधुः । गतिं मनोहरां हंसा मानदेवः स वः श्रिये ॥ २ ॥
 तद्वृत्तसिन्धुतः किञ्चिदेकदेशं विभाव्य च । आख्यानपण्यविस्तारात् तरिष्यामि स्वमूढताम् ॥ ३ ॥
 5 अस्ति सप्तशतीदेशो निवेशो धर्मकर्मणाम् । यद्दानेशमिया भेजुस्ते राजशरणं गजाः ॥ ४ ॥
 तत्र कोरंटकं^१ नाम पुरमस्त्युन्नताश्रयम् । द्विजिह्वविमुखा यत्र विनतानन्दना जनाः ॥ ५ ॥
 तत्रास्ति श्रीमहावीरचैत्यं श्रैत्यं दधदृढम् । कैलासशैलवद्भाति सर्वाश्रयतयानया ॥ ६ ॥
 उपाध्यायोऽस्ति तत्र श्रीदेवचन्द्र इति श्रुतः । विद्वद्वृन्दशिरोरत्नं तमस्ततिहरो जने ॥ ७ ॥
 आरण्यकतपस्यायां नमस्यायां जगत्पि । सक्तः शक्तान्तरङ्गारिविजये भवतीरभूः ॥ ८ ॥
 10 सर्वदेवप्रभुः सर्वदैव सद्भानसिद्धिभृत् ।
 सिद्धक्षेत्रे^२ यियासुः श्रीवाराणस्याः^३ समागमत् ॥ ९ ॥—युग्मम् ।
 बहुश्रुतपरीवारो विश्रान्तस्तत्र वासरान् । कांश्चित्प्रबोध्य तं चैत्यव्यवहारममोचयत् ॥ १० ॥
 स पारमार्थिकं तीव्रं धत्ते द्वादशधा तपः । उपाध्यायस्ततः सूरिपदे पूज्यैः प्रतिष्ठितः ॥ ११ ॥
 श्रीदेवसूरिरित्याख्या तस्य ख्यातिं ययौ किल । श्रूयन्तेऽद्यापि वृद्धेभ्यो वृद्धास्ते देवसूरयः ॥ १२ ॥
 15 श्रीसर्वदेवसूरीशः श्रीमच्छत्रुञ्जये गिरौ । आत्मार्थं साधयामास श्रीनाभेयैकवासनः ॥ १३ ॥
 चारित्रं निरतीचारं ते श्रीमदेवसूरयः । प्रतिपाल्य निवेश्याथ सूरिं प्रद्योतनं^४ पदे ॥ १४ ॥
 अन्तेऽनशनमाधाय ते सदाराद्धसंयमाः । सम्यगाराधनापूर्वं दैवीं श्रियमशिश्रियन् ॥ १५ ॥
 § २. अथो विजहुर्नङ्गुले श्रीप्रद्योतनसूरयः । तेषां परोपकारायावतारो हि भवेत् क्षितौ ॥ १६ ॥
 तत्र श्रीजिनदत्तोऽस्ति ख्यातः श्रेष्ठी धनेश्वरः । सर्वसाधारणं यस्य मानसं मानदानयोः ॥ १७ ॥
 20 धारिणीति^५ प्रिया तस्य धर्मे निविडवासना । वर्त्तते व्यवहारेण द्वयोऽस्तु पुरुषार्थयोः ॥ १८ ॥
 तत्पुत्रो मानदेवोऽस्ति मानवानप्यमानरुक् । वैराग्यरङ्गितस्त्वान्तः प्रान्तभूरान्तरद्विषाम् ॥ १९ ॥
 श्रीप्रद्योतनसूरीणामन्यदोपाश्रयेऽगमत् । ते धर्मं तस्य चाचख्युस्तरण्डं भवसागरे ॥ २० ॥
 संसारासारतां बुद्ध्या गुरुपादान् व्यजिज्ञपत् । मानदेवः परिव्रज्यां ददध्वं मे प्रसीदत ॥ २१ ॥
 निर्वन्धात् पितरौ चानुज्ञाप्य शुद्धे दिने ततः । चारित्रमग्रहीदुग्रमाचचार व्रतं च सः ॥ २२ ॥
 25 अङ्गैकादशकेऽधीती^६ छेद-मौलेषु निष्ठितः । उपाङ्गेषु च निष्णातस्ततो जज्ञे बहुश्रुतः ॥ २३ ॥
 विज्ञाय सोऽन्यदा विज्ञो योग्यः सद्गुरुभिस्तदा । पदप्रतिष्ठितश्चक्रे चान्द्रगच्छां^७बुधैः^८ शशी ॥ २४ ॥
 प्रभावाद् ब्रह्मणस्तस्य मानदेवप्रभोस्तदा । श्रीजया-विजयादेव्यौ नित्यं प्रणमतः क्रमौ ॥ २५ ॥
 एवं प्रभावभूयिष्ठे शासनस्य प्रभावकः । संवव्योमाङ्गणोद्योत^९भास्वानिव स च व्यभात् ॥ २६ ॥
 § ३. अथ तक्षशिलापुर्यां चैत्यपञ्चशतीभृति । धर्मक्षेत्रे तदा जज्ञे गरिष्ठमशिवं जने ॥ २७ ॥
 30 अकालमृत्युं संपातिरोगैर्लोक उपद्रुतः^{१०} । जज्ञे यत्रौषधं वैद्यो न प्रभुर्गुणहेतवे ॥ २८ ॥
 प्रतिजागरणे ग्लानदेहस्येह प्रयाति यः । गृहागतः स रोगेण पात्यते तत्पके द्रुतम्^{११} ॥ २९ ॥

1 A कोटरकं । 2 D सिद्धिक्षेत्रे । 3 A बाणारस्याः । 4 A D प्रद्योतने । 5 A धारणीति । 6 A ऽधीते । 7 A चन्द्र-
 गच्छो बुधैः । 8 A 'गणोद्योतो' । 9 N 'मृत्युं संयाति' । 10 A उपद्रवः । 11 A ध्रुवम् ।

स्वजनः कोऽपि कस्यापि नास्तीह समये तथा । आक्रन्दभैरवारावरोद्ररूपाऽभवत् पुरी ॥ ३० ॥
 चित्तानां^१ च सहस्राणि^२ दृश्यन्तेऽत्र बहिः क्षितौ । शवानामर्द्धदग्धानां श्रेणयश्च भयंकराः ॥ ३१ ॥
 सुभिक्षमभवद् गृध्रक्रव्यादानां तदोदितम् । शून्या भवितुमारेभे पुरी लङ्कोपमा तदा ॥ ३२ ॥
 पूजा च विश्वदेवानां विश्रान्ता पूजकान् विना । गृहाणि शवसंघातदुर्गन्धानि तदाभवन् ॥ ३३ ॥
 कियानप्युद्धृतः संघश्चैत्ये कृत्वा समागमम् । मन्त्रयामास कल्पान्तः किमद्यैवागतो भुवम् ॥ ३४ ॥ 5
 न कपर्दी न चाम्बा च ब्रह्मशान्तिर्न यक्षराट् । अद्याभाग्येन संवस्य नो विद्यादेवता अपि ॥ ३५ ॥
 भाग्यकाले यतः सर्वो देवदेवीगणः स्फुटः । सप्रत्यय इदानीं तु ययौ कुत्रापि निश्चितम् ॥ ३६ ॥
 इति तेषु निराशेषु समेता शासनामरी । उपादिशत् तदा संघमेवं सन्तप्यते कथम् ॥ ३७ ॥
 म्लेच्छानां व्यन्तरैरुग्रैः सर्वैः सुरसुरीगणः । विद्रुतस्तद्विधीयेत किमत्रास्माभिरुच्यताम् ॥ ३८ ॥
 अतः परं तृतीयेऽत्र वर्षे भङ्गो भविष्यति । तुरुष्कैर्विहितः सम्यग्ज्ञात्वा कृत्यं यथोचितम् ॥ ३९ ॥ 10
 परमेकमुपायं वः कथयिष्यामि वस्तुतः । शृणुतावहिताः सन्तः संवरक्षा यथा भवेत् ॥ ४० ॥
 ततस्तेनाशिवे क्षीणे मुक्त्वा पुरमिदं ततः । अन्यान्यनगरेष्वेव गन्तव्यं वचसा मम ॥ ४१ ॥
 श्रुत्वा च किञ्चिदाश्वासवन्तस्ते पुनरभ्यधुः^४ । समादिश महादेवि ! कोऽन्यो^५ नः परिरक्षितः ॥ ४२ ॥
 देवी प्राहाथ नङ्गुले मानदेवाख्यया गुरुः । श्रीमानस्ति तमानाय्य तत्पादक्षालनोदकैः ॥ ४३ ॥
 आवासानभिषिञ्च्य यथा शाम्यति डामरम् । एवमुक्त्वा तिरोधत्त श्रीमच्छासनदेवता ॥ ४४ ॥ 15
 श्रावकं वीरदत्तं ते प्रैषुर्नङ्गुलपत्तने । विज्ञप्तिकां गृहीत्वा च स तत्र क्षिप्रमागमत् ॥ ४५ ॥
 भूष(प्रभू?)णामाश्रयं दृष्ट्वा व्यधान्नैषेधिकीं तदा । मध्याह्ने सूरिपादाश्च मध्येऽपवरकं स्थिताः ॥ ४६ ॥
 उपाविशन् शुभे स्थाने स्थाने सद्ब्रह्मसंविदाम् । पर्यङ्कासनमासीना नासाग्रन्यस्तदृष्टयः ॥ ४७ ॥—युग्मम् ।
 समानाः^६ कृच्छ्र-कल्याणे तृणे स्त्रौ मणौ मृदि । तेषां प्राप्ते प्रणामाय देव्यौ श्रीविजया-जये ॥ ४८ ॥
 कोणान्तरुपविष्टे च ते दृष्ट्वा सरलः स च । निमग्नः तमस्तोमे दध्यौ चिन्ताविपन्नधीः^७ ॥ ४९ ॥ 20
 भुवं प्रतारिकाऽस्माकं साऽपि शासनदेवता । ययैतावन्तमध्वानं प्रेष्याहं क्लेशितो भुवम् ॥ ५० ॥
 आचार्योऽयं हि राजर्षिर्मध्येदिव्याङ्गनं स्थितः । अहो चारित्रमस्यास्ति शाम्येदस्मादुपद्रवः ॥ ५१ ॥
 मामायान्तं च विज्ञाय ध्यानव्याजमिदं दधौ । क एवं नहि जानीते तस्मादासे क्षणं बहिः ॥ ५२ ॥
 ध्याने च पारिते मुष्टिं बद्ध्वासावृजुधार्मिकः । प्राविशद् द्वारमध्ये च सावज्ञं गुरुमानसम् ॥ ५३ ॥
 विज्ञाय चेङ्गितैर्देव्यौ तस्याविप्रतिपन्नताम् । अदृष्टैर्वन्धसम्बन्धैस्तं निपात्य बबन्धतुः ॥ ५४ ॥ 25
 आरटन्तं च तं तारस्वरं दृष्टानुकम्पया । प्रसुर्विमोचयामास तदज्ञानप्रकाशनात्^८ ॥ ५५ ॥
 जयाह रे महापाप ! शापयोग्य क्रियाधम । प्रभोः श्रीमानदेवस्य चारित्रस्य शरीरिणः ॥ ५६ ॥
 एवं विकल्पमाधत्से श्रावकव्यंसको भवान् । पुंशाप ! नाकिचिह्नानामनभिज्ञाज्ञशेखरः ॥ ५७ ॥—युग्मम् ।
 ईक्षस्वानिमिषे दृष्टी चरणावक्षितिस्पृशौ । पुष्पमाला न च म्लाना देव्यावावां^९ न लक्षसे ॥ ५८ ॥
 प्रागेव मुष्टिघातेन प्रैषयिष्ये यमालयम् । जैनश्रद्धालुदम्भेनाहमपि च्छलिता त्वया ॥ ५९ ॥ 30
 प्रभोरादेश एव त्वज्जीवने हेतुरग्रिमः । परं पातकभूः कस्मादीदृशस्त्वं समागतः ॥ ६० ॥
 मुष्टिर्वद्धो लभेतात्र लक्षमित्यभिसन्धितः* । बद्धमुष्टिर्भवानागात् तादृगेव प्रयातु तत् ॥ ६१ ॥

1 A चित्तानां; N चैत्यानां । 2 A सहस्राणां । 3 N विद्रुतः । 4 N ०रप्यधुः । 5 N ऽन्यः । 6 A, D समानां; B समाना । 7 A दध्याविति प्रनष्टधीः; D विप्रतिपन्नधीः । 8 N B प्रकाशवान् । 9 N देव्यावाचं । * 'अभिप्रायात्' इति D टि० ।

- स प्राह श्रूयतां देव्यौ श्रीसंघः प्रजिघास्य माम् । पुण्यास्तक्षशिलाख्यायाः शासनेशोपदेशतः ॥ ६२ ॥
 अशिवोपशमार्थं श्रीमानदेवस्य सुप्रभोः । आह्वानायाथ मूर्खत्वान्ममैवाशिवमाययौ ॥ ६३ ॥
 उवाच विजया तत्राशिवं किमिव नो भवेत् । तत्र युष्मादृशः श्राद्धा दर्शनच्छिद्रवीक्षकाः ॥ ६४ ॥
 वराक ! न विजानासि प्रभावं त्वममुष्य भोः । मेघा वर्षन्ति सस्यानां निष्पत्तिश्चास्य सत्त्वतः ॥ ६५ ॥
 5 श्रीशान्तिनाथतीर्थेशसेविनी शान्तिदेवता । सा मूर्तिद्वितयं कृत्वाऽस्मद्व्याजाद् वन्दते ह्यमुम् ॥ ६६ ॥
 विजयाह त्वयैकेन श्रावकेण ससंमदा^१ । प्रहिणोमि कथं पूज्यानकर्णहृदया किमु ॥ ६७ ॥
 वहवस्त्वादृशाः^२ सन्ति यत्रेहधार्मिकोत्तमाः । कथं भवेत् पुनर्दृश्यः प्रहितस्तत्र नो गुरुः ॥ ६८ ॥
 सूरयः प्राहुरादेशः संवस्याधेय एव नः । अशिवोपशमः^३ कार्यस्तदत्रस्यैर्विधास्यते^४ ॥ ६९ ॥
 वयं तु नागमिष्यामोऽत्रत्यसंघाननुज्ञया । संवमुख्ये इमे देव्यौ तयोरनुमतिर्न च ॥ ७० ॥
 10 अमूभ्यामुपदिष्टो यः पुरा कमठजल्पितः । अस्ति मन्त्राधिराजाख्यः श्रीपार्श्वस्य प्रभोः क्रमः ॥ ७१ ॥
 श्रीशान्तिनाथ-पार्श्वस्यप्रभुस्मृतिपवित्रितम् । गर्भितं तेन मन्त्रेण सर्वाशिवनिषेधिना ॥ ७२ ॥
 श्री शान्तिस्तवनाभिख्यं गृहीत्वा स्तवनं वरम् ।
 स्वस्थो गच्छ निजं स्थानमशिवं प्रशमिष्यति ॥ ७३ ॥—त्रिभिर्विशेषकम् ।
 इत्यादेशं च संप्राप्य तथैव कृतवान् मुदा । प्राप्तस्तक्षशिलायां स स्तवं संवस्य चार्पयत् ॥ ७४ ॥
 15 तस्य चाबालगोपालं पठतः स्तवनं मुदा । दिनैः कतिपयैरेव प्रशान्तोऽयमुपद्रवः ॥ ७५ ॥
 कोऽपि कुत्रापि चायातः प्रणश्य^५ जनमध्यतः । गते वर्षत्रये भग्ना तुरुष्कैः सा महापुरी ॥ ७६ ॥
 अद्यापि तत्र बिम्बानि पित्तलाश्मयानि च । तद्भृगुहेषु सन्तीति ख्याता वृद्धजनश्रुतिः ॥ ७७ ॥
 ततः प्रभृति संवस्य क्षुद्रोपद्रवनाशकः^६ । स्तवः प्रवर्ततेऽद्यापि 'शान्ति शान्त्या दि'रद्भुतः ॥ ७८ ॥
 मन्त्राधिराजनामाभूत् तस्य मन्त्रः प्रसिद्धिभूः । चिन्तामणिरिवेष्टार्थप्रद आराधनावशात् ॥ ७९ ॥
 20 सूरिः श्रीमानदेवाख्यः शासनस्य प्रभावनाः । विधायानेकशो योग्यं शिष्यं पट्टे निवेश्य च ॥ ८० ॥
 जिनकल्पाभसंल्लेखनया संल्लिख्य विग्रहम् । आयुःप्रान्ते परं ध्यानं विभ्रत् त्रिदिवमाप सः ॥ ८१ ॥
 इत्थं श्रीमन्मानदेवप्रभूणां वृत्तं चित्तस्थैर्यकृन्माहशानाम् ।
 विद्याभ्यासैकाग्रहृद्धानमन्यव्यासङ्गानां यच्छतादुच्छिदं च ॥ ८२ ॥
 श्रीचन्द्रप्रभसूरिपट्टसरसीहंसप्रभः श्रीप्रभा-
 25 चन्द्रः सूरिरनेन चेतसि कृते श्रीरामलक्ष्मीभुवा ।
 श्रीपूर्वर्षिचरित्ररोहणगिरौ प्रद्युम्नसूरीक्षितः
 शृङ्गोऽसावगमत् त्रयोदश इह श्रीमानदेवाश्रयः ॥ ८३ ॥
 सर्वज्ञचिन्तनवशादिव तन्मयत्वमासादयन् जयति जैनमुनिः स एषः ।
 प्रद्युम्नसूरिरपि भूरिमतिः कवीनामर्थेषु काव्यविषयेषु विचक्षणो यः ॥ ८४ ॥
 30 ॥ अं० ८८, अ० १६ । उभयं ३२०२ ॥
 ॥ इति श्रीमानदेवसूरिप्रबन्धः* ॥

1 B N समं मुदा । 2 A °तादृशाः । 3 B D कार्यं । 4 N विधाप्यते । 5 N प्रगम्य । 6 A °नाशनः । * B आदर्श एवोपलभ्यते पंक्तिरियम् ।

१४. महाकविश्रीसिद्धिर्षिचरितम् ।

- § १. श्रीसिद्धिर्षिः श्रियो देयाद् धियामध्यामधामभूः । निर्ग्रन्थग्रन्थतामापुर्यद्ग्रन्थाः सांप्रतं भुवि ॥ १ ॥
 श्रीसिद्धिर्षिप्रभोः पान्तु वाचः परिपचेलिमाः । अनाद्यविद्यासंस्कारा यदुपास्तेर्भिदेलिमाः ॥ २ ॥
 सुप्रभः पूर्वजो यस्य सुप्रभः^१ प्रतिभावताम् । बन्धुर्वन्धुरभाग्यश्रीर्यस्य^२ माघः कवीश्वरः ॥ ३ ॥
 चरितं कीर्त्तयिष्यामि तस्य त्रस्यज्जडाशयम् । भूधुच्चक्रचमत्कारि वारिताखिलकल्मषम् ॥ ४ ॥ 5
 अजर्जरश्रियां धाम वेपालक्ष्यजरज्जरः । अस्ति गूर्जरदेशोऽन्यसज्जराजन्यदुर्जरः ॥ ५ ॥
 तत्र श्रीमालमित्यस्ति पुरं मुखमिव क्षितेः । चैत्योपरिस्थकुम्भालिर्यत्र चूडामणीयते ॥ ६ ॥
 प्रासादा यत्र दृश्यन्ते मत्तवारणराजिताः । राजमार्गाश्च शोभन्ते मत्तवारणराजिताः ॥ ७ ॥
 जैनालयाश्च सन्यत्र नवं धूपगमं श्रिताः । महर्षयश्च निःसङ्गा न बन्धूपगमं श्रिताः ॥ ८ ॥
 तत्रास्ति हास्तिकाधीयापहस्तितरिपुत्रजः । नृपः श्रीवर्मलानाख्यः शत्रुमर्मभिदाक्षमः ॥ ९ ॥ 10
 तस्य सुप्रभदेवोऽस्ति मन्त्री मित्रं जगत्पि । सर्वव्यापारमुद्राभृन्मुद्राकृदुर्जनानने ॥ १० ॥
 देवार्थोशनसौ यस्य नीतिरीतिमुदीक्ष्य^३ तौ । अवलम्ब्य स्थितौ विष्णुपदं कर्तुं तपः किल ॥ ११ ॥
 तस्य पुत्रावुभावंसाविव विश्वभरक्षमौ । आद्यो दत्तः स्फुरद्वृत्तो द्वितीयश्च शुभंकरः ॥ १२ ॥
 दत्तचित्तोऽनुजीविभ्यो दत्तश्चित्तस्थ^४ धर्मधीः । अप्रवृत्तः कुक्कुलेषु तत्र सुत्रामवच्छिद्य ॥ १३ ॥
 हर्म्यकोटिस्फुरत्कोटिध्वजजालान्तरस्थिता । जलजन्मतयेव श्रीर्यस्मादासीदनिर्गमा ॥ १४ ॥ 15
 तस्य श्रीभोजभूपालबालमित्रं कृतीश्वरः । श्रीमाघो नन्दनो ब्राह्मीस्यन्दनः शीलचन्दनः ॥ १५ ॥
 ऐदंयुगीनलोकस्य सारसारस्वतायितम् । शि शु पा ल व धः काव्यं प्रशस्तिर्यस्य शाश्वती ॥ १६ ॥
 श्रीमाघोऽस्तावधीः श्लाघ्यः प्रशस्यः कस्य नाभवत् । चित्रं जाड्यहरा यस्य काव्यगङ्गोर्मिर्विप्रुषः ॥ १७ ॥
 तथा शुभंकरश्रेष्ठी विश्वविश्वप्रियंकरः । यस्य दानाद्भुतैर्गीतैर्हर्यश्चो हर्षभूरभूत् ॥ १८ ॥
 तस्याभूद् गेहिनी लक्ष्मीर्लक्ष्मीर्लक्ष्मीपतेरिव । यया सत्यापिताः सत्यः सीताद्या विश्वविश्रुताः ॥ १९ ॥ 20
 नन्दनो नन्दनोत्तंसः कल्पद्रुम इवापरः । यथेच्छादानतोऽर्थिभ्यः प्रथितः सिद्धनामतः ॥ २० ॥
 अनुरूपकुलां कन्यां धन्यां पित्रा विवाहितः । भुंक्ते वैषयिकं सौख्यं दोगुन्दुग इवामरः ॥ २१ ॥
 § २. दुरोदरभरोदारो दाराचारपराङ्मुखः । अन्यदा सोऽभवत् कर्म दुर्जयं विदुषामपि ॥ २२ ॥
 पितृमातृगुरुस्निग्धबन्धुमित्रैर्निवारितः । अपि नैव न्यवर्त्तिष्ट दुर्वारं व्यसनं यतः ॥ २३ ॥
 अगूढातिप्ररूढेऽस्मिन्नहर्निशमसौ वशः । तदेकचित्तधूर्त्तानां सदाचारादभूद् बहिः ॥ २४ ॥ 25
 स पिपासाशनायाति शीतोष्णाद्य^५ विमर्शतः । योगीव लीनचित्तोऽत्र^६ वित्रस्यत्साधुवाक्यतः ॥ २५ ॥
 निशीथातिक्रमे रात्रावपि स्वकगृहागमी । बध्वा प्रतीक्ष्य एकस्यास्तथा नित्यं प्रतीक्ष्यते ॥ २६ ॥
 अन्यदा रात्रिजागर्यानिर्यातवपुरुद्यमाम् । गृहव्यापारकुलेषु विलीनाङ्गस्थितिं ततः ॥ २७ ॥
 ईदृग् ज्ञातेयसम्बन्धवशकर्कशवाग्भरम् । श्वश्रूरश्रूणि मुञ्चन्तीं वधूं प्राह सगद्गदम् ॥ २८ ॥—युग्मम् ।
 मयि सत्यां पराभूतिं कस्ते कुर्यात् ततः स्वयम् । खिद्यसे^७ कुविकल्पैस्त्वं गृहकर्मसु^८ चालसा ॥ २९ ॥ 30
 श्वशुरोऽपि च ते व्यग्रो यदा राजकुलादिह । आगन्ता च ततो देवावसरादावसज्जिते ॥ ३० ॥
 मामेवाक्रोष्यति त्वं तत् तथ्यं मम निवेदय । यथा द्राग् भवदीयार्त्तिप्रतीकारं करोम्यहम् ॥ ३१ ॥—युग्मम् ।

1 A सुरप्रभः । 2 'बन्धुरभाग्यस्य श्रीर्यस्य' इत्येतादृशः पाठः सर्वेष्वेतादृशेषु समुपलभ्यते । 3 A श्रीतिमुदीक्षितौ । 4 A D दत्तश्चित्तश्च धर्मः; N दत्तचित्तसुधर्मः । 5 N शीतोष्माच्च । 6 N व्यत्रसत् । 7 B D खिद्यते; N विद्यते । 8 N कर्मभरालसा ।
 प्र० १६

- सा न किञ्चिदिति प्रोच्य श्वश्रुनिर्वन्धतोऽवदत् । युष्मत्पुत्रोऽर्द्धरात्रातिक्रमेऽभ्येति करोमि किम् ॥ ३२ ॥
 श्रुत्वेत्याह तदा श्वश्रुः किं नाग्रेऽजल्पि मे पुरः । सुतं स्वं बोधयिष्यामि वचनैः कर्कशप्रियैः ॥ ३३ ॥
 अद्य स्वपिहि वत्से ! त्वं निश्चिन्ताऽहं तु जागरम् । कुर्वे सर्वं भलिष्यामि नात्र कार्याऽवृत्तिस्त्वया ॥ ३४ ॥
 ओमित्यथ स्तुषाप्रोक्ते रात्रौ तद्धान्नि^१ तस्थुषी । विनिद्रा पश्चिमे यामे रात्रेः पुत्रः समागमत् ॥ ३५ ॥
 5 द्वारं द्वारमिति प्रौढस्वरोऽसौ यावदूचिवान् । इयद्रात्रौ क आगन्ता माताऽवादीदिति स्फुटम् ॥ ३६ ॥
सिद्धः सिद्ध इति प्रोक्ते तेन सा कृतकक्रुधा । ग्राह सिद्धं न जानेऽहमप्रस्तावविहारिणम् ॥ ३७ ॥
 अधुनाऽहं क यामीति सिद्धेनोक्ते जनन्यपि । अन्यदा शीघ्रमायाति यथाऽस्मात् कर्कशं जगौ ॥ ३८ ॥
 एतावत्यां निशि द्वारं विवृतं यत्र पश्यसि । तत्र यायाः समुद्घाटद्वारा सर्वापि किं निशा ॥ ३९ ॥
 भवत्वेवमिति प्रोक्ते सिद्धस्तस्मान्निरीय च । पश्यन्ननावृताद्वारो द्वारेऽगादनगारिणाम् ॥ ४० ॥
 10 सदाऽप्यनावृतद्वारशालायां पश्यति स्म सः । मुनीन् विविधचर्यासु स्थितान्निष्पुण्यदुर्लभान् ॥ ४१ ॥
 कांश्चिद्द्वैरात्रिकं कालं विनिद्रस्य गुरोः पुरः । प्रवेदयन्त उत्साहात् कांश्चित्स्वाध्यायरङ्गिणः ॥ ४२ ॥
 उत्कटिकासनान् कांश्चित् कांश्चिद्गोदोहिकासनान् । वीरासनस्थितान् कांश्चित् सोऽपश्यन् मुनिपुङ्गवान् ॥ ४३ ॥
 अचिन्तयच्छमसुधानिर्झरे निर्जरा इव । सुस्नातशीतला एते तृष्णाभीता मुमुक्षवः ॥ ४४ ॥
 मादृशा व्यसनासक्ता अभक्ताः स्वगुरुष्वपि । मनोरथद्रुहस्तेषां विपरीतविहारिणः ॥ ४५ ॥
 15 धिग् ! जन्मेदमिहामुत्र दुर्यशो दुर्गतिप्रदम् । तस्मात् सुकृतिनी वेला यत्रैते दृष्टिगोचराः ॥ ४६ ॥
 अमीषां दर्शनात् कोपिन्यापि^२ सूपकृतं मयि । जनन्या क्षीरमुत्तममपि पित्तं प्रणाशयेत् ॥ ४७ ॥
 ध्यायन्नित्यग्रतस्तस्यौ नमस्तेभ्यश्चकार सः । प्रदत्तधर्मलाभाशीर्निर्ग्रन्थः प्रसुराह च ॥ ४८ ॥
 को भवानिति तैः प्रोक्ते प्रकटं ग्राह साहसी । शुभंकरात्मजः सिद्धो द्यूतान्मात्रा निषेधितः ॥ ४९ ॥
 उद्घाटद्वारि यायास्त्वमोकसीयन्महानिशि । इत्यम्बावचनादत्रा^३ प्रावृतद्वारि सङ्गतः ॥ ५० ॥
 20 अतःप्रभृति पूज्यानां चरणौ शरणं मम । प्राप्ते प्रवहणे को हि निस्तितीर्षति नाम्बुधिम् ॥ ५१ ॥
 उपयोगं श्रुते दत्त्वा योग्यतादृष्टमानसाः । प्रभावकं भविष्यन्तं परिज्ञायथ तेऽवदन् ॥ ५२ ॥
 अस्मद्वेषं विना नैवास्मत्पार्श्वे स्थायतेतराम् । सदा स्वेच्छाविहाराणां दुर्ग्रहः स भवादृशाम् ॥ ५३ ॥
 धार्यं ब्रह्मव्रतं घोरं दुश्चरं^४ कातरैर्नरैः । कापोतिका तथा वृत्तिः समुदानाऽपराभिधा ॥ ५४ ॥
 दारुणः केशलोचोऽथ सर्वाङ्गीणव्यथाकरः । सिकतापिण्डवच्चायं निरास्वादश्च संयमः ॥ ५५ ॥
 25 उच्चावचानि वाक्यानि नीचानां ग्रामकण्टकाः । सोढव्या दशनैश्चर्वणीया लोहमया यवाः ॥ ५६ ॥
 उग्रं षष्ठाष्टमाद्यं तत्तपः कार्यं सुदुष्करम् । स्वाद्यास्वाद्येषु लब्धेषु रागद्वेषौ न पारणे ॥ ५७ ॥
 इत्याकर्ण्यावदत् सिद्धो मत्सदृग्व्यसनस्थिताः । छिन्नकर्णोष्ठनासादिबाहुपादयुगा नराः ॥ ५८ ॥
 क्षुधाकरालिता भिक्षाचौर्यादेर्वृत्तिधारिणः । अप्राप्तशयनस्थानाः पराभूता निजैरपि ॥ ५९ ॥
 नाथ ! किं तदवस्थाया अपि किं दुष्करो भवेत् । संयमो विश्ववन्द्यस्तन्मूर्ध्नि^५ देहि करं मम ॥ ६० ॥
 30 यददत्तं न गृहीमो वयं तस्मात् स्थिरो भव । दिनमेकं यथाऽनुज्ञापयामः^६ पैतृकं तव ॥ ६१ ॥
 ततः प्रमाणमादेश इत्युक्त्वा तत्र सुस्थिते । परं हर्षं दधौ सूरिः सुविनेयस्य लाभतः ॥ ६२ ॥
 § ३. इतः शुभंकरः श्रेष्ठी प्रातः पुत्रं समाह्वयत् । शब्दान्दाने च सम्भ्रान्तोऽपश्यत्^७ पत्नीं नताननाम् ॥ ६३ ॥
 अद्यरात्रौ^८ कथं नागात् सिद्ध इत्युदिता सती । लज्जानम्राऽवदद् द्यूतीशिक्षितोऽथ सुतो ययौ ॥ ६४ ॥

1 N तद्द्वारि । 2 N कोपिन्याप्युपकृतं । 3 B N इयंति वाचनादत्रा^३; D इयंतिवाचनादत्रा^३ । 4 N दुश्चरं । 5 N विज्ञाप-
 यामः । 6 N संभ्रान्तः पश्यन् । 7 N अद्यरात्रे ।

श्रेष्ठी दध्यौ महेलाः स्युरुत्तानधिषणा ध्रुवम् । न कर्कशवचोयोग्यो^१ व्यसनी शिक्ष्यते शनैः ॥ ६५ ॥
 ईषत्करं ततः प्राह प्रिये ! भव्यं त्वया कृतम् । वयं किं प्रवदामोऽत्र वणिजां नोचितं ह्यदः ॥ ६६ ॥
 गृहाद् बहिश्च निर्याय प्रयासाङ्गीकृतस्थितिः । व्यलोकयत् पुरं सर्वमहो मोहः पितुः सुते ॥ ६७ ॥
^२दृष्टश्चारित्रि^३शालायामसावुपशमोर्मिभिः । आहुतोऽपूर्वसंस्थानः ततोऽवादि च तेन सः ॥ ६८ ॥
 यद्येवं शमिसामीप्यस्थितिं पश्यामि ते सुत ! । अमृतेनेव सिच्ये तन्नन्दनानन्दनस्थिते ! ॥ ६९ ॥ 5
 द्यूतव्यसनिनां साध्वाचारातीतकुवेषिणाम् । सङ्गतो मम हृदुःखहेतुः केतुरिव ग्रहः ॥ ७० ॥
 आगच्छ वत्स ! सोत्कण्ठा तव माता प्रतीक्षते । किञ्चिन्मद्वचनैर्दूना सन्तप्ता निर्गमात् तव ॥ ७१ ॥
 स प्राह तात ! पर्याप्तं^४ गेहागमनकर्मणि । मम लीनं गुरोः पादारविन्दे हृदयं ध्रुवम् ॥ ७२ ॥
 जैनदीक्षाधरो मार्गं मार्गं निष्प्रतिकर्मतः । आचरिष्यामि तन्मोहो भवद्भिर्मा विधीयताम् ॥ ७३ ॥
 याया अपावृतद्वारे वैश्मनीयम्बिकावचः । शमिसंनिध्यवस्थानं मतं नस्तद्^५ भवद्वचः ॥ ७४ ॥ 10
 यावज्जीवं हि विदधे यद्यहं तत् कुलीनता । अक्षता स्यादिदं चित्ते सम्यक् तात ! विचिन्तय ॥ ७५ ॥
 अथाह^६ सम्भ्रमाच्छ्रेष्ठी किमिदं वत्स ! चिन्तितम् । असंख्यध्वजविज्ञेयं धनं कः सार्थयिष्यति ॥ ७६ ॥
 विलस त्वं यथासौख्यं^७ प्रदेहि निजयेच्छया । अविमुञ्चन् सदाचारं सतां श्लाघ्यो भविष्यसि ॥ ७७ ॥
 एकपुत्रा तवान्वा च निरपत्या बधूस्तथा । गतिस्तयोस्त्वमेवासि^{१०} जीर्णं माऽजीगणस्तु माम् ॥ ७८ ॥
 पित्रेत्थमुदिते प्राह सिद्धः सिद्धशमस्थितिः । संपूर्णं लोभिवाणीभिस्तत्र मे श्रुतिरश्रुतिः ॥ ७९ ॥ 15
 ब्रह्मण्येव^{११} मनो लीनं ममातो गुरुपादयोः । निपत्य ब्रूहि दीक्षां मे पुत्रस्य मम^{१२} यच्छत (?) ॥ ८० ॥
^{१३}अतिनिर्वन्धतस्तस्य तथा चक्रे शुभंकरः । गुरुः प्रादात् परिव्रज्यां तस्य पुण्ये^{१४} स्वरोदये ॥ ८१ ॥
 दिनैः कतिपयैर्मासमाने तपसि निर्मिते । शुभे लग्ने पञ्चमहाव्रतारोपणपर्वणि ॥ ८२ ॥
 दिग्बन्धं श्रावयामास पूर्वतो गच्छसन्ततिम् । सत्प्रभुः शृणु वत्स ! त्वं श्रीमान् वज्रप्रभुः पुरा ॥ ८३ ॥
 तच्छिष्यवज्रसेनस्याभूद् विनेयचतुष्टयी । नागेन्द्रो निर्वृतिश्चन्द्रः ख्यातो विद्याधरस्तथा ॥ ८४ ॥ 20
 आसीन्निर्वृत्तिगच्छे च सूर्याचार्यो धियां निधिः । तद्विनेयश्च गर्गर्षिरहं दीक्षागुरुस्तव ॥ ८५ ॥
 शीलाङ्गानां सहस्राणि त्वयाऽष्टादश निर्भरम् । वोढव्यानि विविश्राममाभिजात्यफलं ह्यदः ॥ ८६ ॥
 ओमिति प्रतिपद्याथ तप उग्रं चरन्नसौ । अध्येता वर्त्तमानानां सिद्धान्तानामजायत ॥ ८७ ॥

§ ४. स चोपदेशमालया वृत्तिं^{१५} बालावबोधिनीम् । विदधेऽवहितप्रज्ञः सर्वज्ञ इव गीर्भरैः ॥ ८८ ॥
 सूरिर्दाक्षिण्यचन्द्राख्यो गुरुभ्राताऽस्ति तस्य सः । कथां कुवलयमालां चक्रे शृङ्गारनिर्भराम् ॥ ८९ ॥ 25
 किञ्चित् सिद्धकृतग्रन्थसोत्प्रासः सोऽवदत् तदा । लिखितैः किं नवो ग्रन्थस्तदवस्थागमाक्षरैः ॥ ९० ॥
 शास्त्रं श्रीसमरादित्यचरितं कीर्यते भुवि । यद्रसोर्मिष्ठुता जीवाः क्षुत्तृडाद्यं न जानते ॥ ९१ ॥
 अर्थोत्पत्तिरसाधिक्यसारा किञ्चित् कथापि मे । अहो ते लेखकस्येव ग्रन्थः पुस्तकपूरणः ॥ ९२ ॥
 अथ सिद्धकविः प्राह मनोदूनोऽपि नो खरम् । वयोतिक्रान्तपाठानामीदृशी कविता भवेत् ॥ ९३ ॥
 का स्पृष्ट्वा समरादित्यकवित्वे पूर्वसूरिणा । खद्योतस्येव सूर्येण माहृगमन्दमतेरिह ॥ ९४ ॥ 30
 इत्थमुत्तेजित^{१६} खान्तस्तेनासौ निर्ममे बुधः ।^{१७} अज्ञदुर्बोधसम्बन्धां^{१८} प्रस्तावाष्टकसम्भृताम् ॥ ९५ ॥

1 °वचोयोग्ये । 2 N इत्थं । 3 N °चरित्र° । 4 A निर्ममात् । 5 A गेहे गमन° । 6 N °तदभूद्वचः । 7 B अन्वाह ।
 8 N वस्तु । 9 N विदेही । 10 N त्वमेवासी° । 11 N ब्रह्मणीव । 12 B यच्छ तत् । 13 N B इति । 14 B C पुण्ये-
 क्षरो° । 15 B C वृद्धबालाव° । 16 N °मुद्रेजित° । 17 B अग्नि°; N अन्य° । 18 N संबद्धां ।

- रम्यामुपमितिभवप्रपञ्चाख्यां महाकथाम् । सुबोधकवितां^१ विद्वदुत्तमाङ्गविधूनीम् ॥ ९६ ॥—युग्मम् ।
 ग्रन्थं व्याख्यानयोग्यं यदेनं चक्रे शमाश्रयम् । अतः प्रभृति सङ्घोऽस्य व्याख्यातुं विरुदं ददौ ॥ ९७ ॥
 दर्शिता^२ चास्य तेनाथ हसितुः स ततोऽवदत् । ईदृक् कवित्वमावेयं त्वद्गुणाय मयोदितम् ॥ ९८ ॥
 §५. ततो व्यचिन्तयत् सिद्धो ज्ञायते यदपीह न । तेनाप्यज्ञानता तस्मादध्येतव्यं ध्रुवं मया ॥ ९९ ॥
 5 तर्कग्रन्था मयाधीताः स्वपरेऽपीह ये स्थिताः । बौद्धप्रमाणशास्त्राणि न स्युस्तद्देशमन्तरा ॥ १०० ॥
 आप्रच्छे गुरुं सम्यग् विनीतवचनैस्ततः । प्रान्तरस्थितदेशेषु गमनायोन्मनायितः ॥ १०१ ॥
 निमित्तमवलोक्याथ श्रौतेन विधिना ततः । सवात्सल्यमुवाचाथ नाथप्राथमकल्पिकम् ॥ १०२ ॥
 असन्तोषः शुभोऽध्याये वत्स ! किञ्चिद् वदामि तु^३ । स त्वमत्र न सत्त्वानां समये प्रमये धियाम् ॥ १०३ ॥
 भ्रान्तचित्तः^४ कदापि स्याद् हेत्वाभासैस्तदीयकैः । अर्थी तदागमश्रेणेः स्वसिद्धान्तपराङ्मुखः ॥ १०४ ॥
 10 उपार्जितस्य पुण्यस्य नाशं त्वं प्राप्स्यसि ध्रुवम् । निमित्तत इदं मन्ये तस्मान्माऽत्रोद्यमी भव ॥ १०५ ॥
 अथ चेदवलेपस्ते गमने न निवर्तते । तथापि मम पार्श्वं त्वमागा वाचा ममैकदा ॥ १०६ ॥
 रजोहरणमस्माकं व्रताङ्गं नः समर्पये । इत्युक्त्वा मौनमातिष्ठेद्^५ गुरुश्चित्तव्यथाधरः ॥ १०७ ॥
 प्राह सिद्धः श्रुती च्छादयित्वा शान्तं हि कल्मषम् । अमङ्गलं प्रतिहतमकृतज्ञः क ईदृशः ॥ १०८ ॥
 चक्षुरुद्धाटितं येन मम ज्ञानमयं मुदा । पुनस्तद् ध्यामयेत् को हि धूमायितपरोक्तिभिः ॥ १०९ ॥
 15 अन्त्यं वचः कथं नाथ ! मयि पूज्यैरुदाहृतम् । कः कुलीनो निजगुरुक्रमयुग्मं परित्यजेत् ॥ ११० ॥
 मनः कदापि गुप्येत चेद् धत्तूरभ्रमादिव । तथापि प्रभुपादानामादेशं विदधे^६ ध्रुवम् ॥ १११ ॥
 *दुरध्येयानि बौद्धानां शास्त्राणीति श्रुतिश्रुतिः । स्वप्रज्ञायाः प्रमाणं तल्लप्स्ये तद्गुपिलाध्वनि ॥ ११२ ॥
 इत्युदित्वा प्रणम्याथ स जगाम यथेप्सितम् । महाबोधाभिधं बौद्धपुरमव्यक्तवेषभृत् ॥ ११३ ॥
 कुशाग्रीयमतेस्तस्याङ्केशेनापि प्रबोधतः । विद्वद्बुद्धेर्दशास्त्राणि तेषामासीच्चमत्कृतिः ॥ ११४ ॥
 20 तस्याङ्गीकरणे मन्त्रस्तेषामासीदुरासदः । तमस्युद्योतको रत्नमाप्य माध्यस्थ्यमाश्रयेत् ॥ ११५ ॥
 तादृग्वचःप्रपञ्चैस्तैर्वर्द्धकैर्गर्द्धकैरपि । तं विप्रलम्भयामासुर्मानवद्वीवरा रसात् ॥ ११६ ॥
 शनैर्भ्रान्तमनोवृत्तिर्बभूवासौ यथातथा । तदीयदीक्षामादत्त^७ जैनमार्गातिनिस्पृशः^८ ॥ ११७ ॥
 अन्यदा तैर्गुरुत्वेऽसौ स्थाप्यमानोऽवदन्ननु । एकवेलं मया पूर्वं संवीक्ष्या गुरवो ध्रुवम् ॥ ११८ ॥
 इति प्रतिश्रुतं यस्मात् तदग्रे तत्प्रतिश्रवम् । सत्यसन्धस्यजेत् तत्^९ कस्तत्र ग्रहिणुताथ माम् ॥ ११९ ॥
 25 इति सत्यप्रतिज्ञत्वमतिचारु च सौगते । मन्यमानास्ततः प्रैषुः स चागाद् गुरुसंनिधौ ॥ १२० ॥
 गत्वाथोपाश्रये सिंहासनस्थं वीक्ष्य तं प्रभुम् । ऊर्ध्वस्थानशुभा यूयमित्युक्त्वा मौनमास्थितः ॥ १२१ ॥
 गर्गस्वामी व्यसृक्ष च सज्जज्ञे तदिदं फलम् । अनिमित्तस्य जैनी वाग् नान्यथा भवति ध्रुवम् ॥ १२२ ॥
 अस्माकं ग्रहवैषम्यमिदं जज्ञे यदीदृशः । सुविनेयो महाविद्वान् परशास्त्रैः^{१०} प्रलम्भितः ॥ १२३ ॥
 तदुपायेन केनापि बोध्योऽसौ यदि भोत्स्यते । तदस्माकं प्रियं भाग्यैरुदितं किं बहूक्तिभिः ॥ १२४ ॥
 30 ध्यात्वेत्युत्थाय गुरुभिस्तं निवेश्यासनेऽर्पिता । चैत्यवन्दनसूत्रस्य वृत्तिर्ललि त विस्तरा ॥ १२५ ॥
 ऊचुश्च यावदायामः कृत्वा चैत्यनतिं^{११} वयम् । ग्रन्थस्तावदयं वीक्ष्य इत्युक्त्वा तेऽगमन् बहिः ॥ १२६ ॥

1 N °कथितां । 2 N °थास्य । 3 B बु । 4 N भ्रातं चेतः । 5 N °गुरु° । 6 A C °भिदधे । * नोपलभ्यते श्लोकोऽयं N पुस्तके । 7 C °माधत्त । 8 B N निस्पृहः । 9 C लजेत्कस्तत्र । 10 N परशास्त्र° । 11 N नयम् ।

ततः सिद्धश्च तं ग्रन्थं वीक्षमाणो महामतिः । व्यमुञ्चत् किमकार्यं तन्मयाऽऽरब्धमचिन्तितम् ॥ १२७ ॥
कोऽन्य एवंविधो माहगविचारितकारकः । स्वार्थभ्रंशी^१ पराख्यानैर्मणिं काचेन हारयेत् ॥ १२८ ॥
महोपकारी^२ स श्रीमान् हरिभद्रप्रसुर्यतः । मदर्थमेव येनासौ ग्रन्थोऽपि निरमाप्यत ॥ १२९ ॥

“आचार्यो हरिभद्रो मे धर्मबोधकरो गुरुः ।

प्रस्तावे भावतो हन्त स एवाद्ये^३ निवेशितः ॥ १३० ॥

5

अनागतं परिज्ञाय चैत्यवन्दनसंश्रया ।

मदर्थं निर्मिता येन वृत्तिर्ललि त विस्तरा ॥ १३१ ॥

विषं विनिर्धूय कुवासनामयं व्यचीचरद् यः कृपया मदाशये ।

अचिन्त्यवीर्येण सुवासनासुधां नमोस्तु तस्मै हरिभद्रसूरये ॥ १३२ ॥”

किं कर्त्ता च मया शिष्याभासेनाथ गुरुर्मम । विज्ञायैतन्निमित्तेनोपकर्तुं त्वाह्वयन्मिषात् ॥ १३३ ॥ 10

तदंहरिजसा मौलिं पावयिष्येऽधुनानिशम् । आगः खं कथयिष्यामि गुरुः स्यान्न ह्यनीदृशः ॥ १३४ ॥

“ताथागतमतभ्रान्तिर्गता मे ग्रन्थतोऽमुतः । कोद्रवस्य यथा शस्त्राघाततो मदभ्रमः ॥ १३५ ॥

एवं चिन्तयतस्तस्य गुरुर्वाह्यभुवस्ततः । आगतस्तद् दृशं पश्यन् पुस्तकस्थां मुदं दधौ ॥ १३६ ॥

नैषेधिकीमहाशब्दं श्रुत्वोर्द्धः सम्भ्रमादभूत् । प्रणम्य रूक्षयामास शिरसा तत्पदद्वयम् ॥ १३७ ॥

उवाच किंनिमित्तोऽयं मोहस्तव मयि प्रभो ! । कारयिष्यन्ति चैत्यानि पश्चात् किं माहशोऽधमाः ॥ १३८ ॥ 15

उन्मीलादूषकाः^४ स्फोटस्फुटा वदनविद्रुहः । स्वादविघ्नाश्चला दन्ताः कुशिष्याश्च गताः शुभाः ॥ १३९ ॥

आहूतो मिलनव्याजाद् बोधायैव ध्रुवं प्रभो ! । हरिभद्रस्तथा^५ ग्रन्थो भवता विदधे करे ॥ १४० ॥

भग्नभ्रमः कुशास्त्रेषु प्रभुं विज्ञपये ततः । स्वस्यान्तेवासिपाशस्य पृष्ठे हस्तं प्रदेहि मे ॥ १४१ ॥

देवगुर्वाद्यवज्ञोत्थमहापापस्य मे तथा । प्रायश्चित्तं प्रयच्छाद्य दुर्गतिच्छिन्त कृपां कुरु ॥ १४२ ॥

अथोवाच प्रभुस्तत्र करुणाशरणाशयः । आनन्दाश्रुपरिश्रुत्या परिक्लिन्नोत्तरीयकः ॥ १४३ ॥

20

मा खेदं वत्स ! कार्षीस्त्वं को वनीवच्यते न वा । पानशौण्डैरिवाभ्यस्तकुतर्कमदविह्वलैः ॥ १४४ ॥

नाहं त्वां धूर्त्तितं मन्ये यद्वचो विस्मृतं न मे । मदेन विकलः कोऽपि त्वां विना प्राक्श्रुतं स्मरेत् ॥ १४५ ॥

वेषादिधारणं तेषां विश्वासायापि सम्भवेत् । अतिभ्रान्तिं च नात्राहं मानये तव मानसे ॥ १४६ ॥

प्रख्यातवतृकः^६ प्रज्ञाज्ञातशास्त्रार्थमर्मकः । कः शिष्यस्त्वादृशो गच्छेऽतुच्छे मच्चित्तविश्रमः^७ ॥ १४७ ॥

इत्युक्तिभिस्तमानन्द्य प्रायश्चित्तं तदा गुरुः । प्रददेऽस्मै निजे पट्टे तथा प्रातिष्ठिपञ्च तम् ॥ १४८ ॥ 25

स्वयं तु भूत्वा निस्सङ्गस्त्वङ्गद्रङ्गभुवं तदा । हित्वा प्राच्यर्षिचीर्णाय तपसेऽरण्यमाश्रयत् ॥ १४९ ॥

कायोत्सर्गी कदाप्यस्यादुपसर्गसहिष्णुधीः । कदापि निर्निमेषाक्षः प्रतिमाभ्यासमाददे ॥ १५० ॥

कदाचित्पारणे प्रान्ताहारधारितसंवरः^८ । कदाचिन्मासिकाद्यैश्च तपोभिः कर्म सोऽक्षपत् ॥ १५१ ॥

एवंप्रकारमास्थाय चारित्रं दुश्चरं तदा । आयुरन्ते विधायाथानशनं स्वर्ययौ सुधीः ॥ १५२ ॥

इतश्च सिद्धव्याख्याता विख्यातः सर्वतोमुखे । पाण्डित्ये पण्डितं मन्यपरशासनजित्वरः ॥ १५३ ॥ 30

समस्तशासनोद्योतं कुर्वन् सूर्य इव स्फुटम् । विशेषतोऽवदातैस्तु कृतनिर्वृतिनिर्वृतिः ॥ १५४ ॥

असंख्यतीर्थयात्रादिमहोत्साहैः प्रभावनाः । कारयन् धार्मिकैः सिद्धो वचःसिद्धिं परां दधौ ॥ १५५ ॥

1 N °भ्रंशैः । 2 N मदोपकारी । 3 A C एवाद्यैर्नि° । 4 N तथागतमति° । 5 A दूषण° । 6 C °स्तदा । 7 N प्रख्यातवक्तृकप्रज्ञा । 8 N विश्रमः । 9 N °शंवरम् ।

श्रीमत्सुप्रभदेवनिर्मलकुलालंकारचूडामणिः,
 श्रीमन्माघकवीश्वरस्य सहजः प्रेक्षापरीक्षानिधिः ।
 तद्वृत्तं परिचिन्त्य कुग्रहपरिष्वङ्गं कथंचित्कलि-
 प्रागल्भ्यादपि सङ्गतं त्यजत भो लोकद्वये शुद्धये' ॥ १५६ ॥

5

श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिरनेन चेतसि कृते श्रीरामलक्ष्मीभुवा ।
 श्रीपूर्वर्षिचरित्ररोहणगिरौ सिद्धर्षिवृत्ताख्यया
 श्रीप्रद्युम्नमुनीन्दुना विशदितः शृङ्गो जगत्संख्यया ॥ १५७ ॥

॥ ग्रं० १६० । उभयं ३३८० ॥

10

॥ इति श्रीसिद्धर्षिप्रबन्धः ॥

१५. श्रीवीरसूरिचरितम् ।

§ १. आन्तरारिहरिध्वंसी^१ दुष्कर्मगजयूथहृत् । अष्टापदोदयद्वर्णः^२ श्रीवीरः स्वान्वयः श्रिये ॥ १ ॥
 श्रीमद्वीरगणिस्वामिपादाः पान्तु यदादरात् । कषायादिरिपुत्रातो भवेन्नागमनक्षमः ॥ २ ॥
 विबुधा विबुधा यस्योपदेशैरमृताश्रवैः । स्वान्वयोरुपकाराय तस्य वृत्तं प्रतन्यते ॥ ३ ॥
 पुरं श्रीमालमित्यस्ति गभस्तिरपहस्तितः । यदुद्यानद्रुमैः पूर्वपश्चिमावाश्रयद् गिरी ॥ ४ ॥ 5
 मन्दतामरसत्वं च यत्र विभ्रति नो जनाः । मन्दतामरसत्वं च दधते न सरांस्यपि ॥ ५ ॥
 श्रीधूमराजवंशीयः कुमुदामोदिमण्डलः । राजात्र देवराजोऽस्ति तरङ्गितनयोदधिः ॥ ६ ॥
 वणिक् प्राग्रहरस्तत्र शिवनागाभिधः सुधीः । यन्मन्त्रैर्हियतेऽत्युग्रद्विजिह्वप्रभवं विषम् ॥ ७ ॥
 दृढातुरागी श्रीजैनधर्मे श्रीधरणाभिधम् । आरराध स नागेन्द्रं तद्भक्तेरतुषच्च सः ॥ ८ ॥
 कलिकुण्डकमं तस्य सर्वसिद्धिकरं ददौ । विषापहारकं सद्यो जपहोमादिकैर्विना ॥ ९ ॥ 10
 यः फूत्कारकरस्पशैरष्टानामपि संहरेत् । विषं नागकुलानां स मन्त्रो निष्पुण्यदुर्लभः ॥ १० ॥
 स्तवनं स तदा चक्रे तत्सन्दर्भप्रतापं^३ परिपूतम् । स्मरणादपि दुरितहरं ख्यातं धरणोरगेन्द्राख्यम् ॥ ११ ॥
 तस्य पूर्णलताऽन्वर्था कान्ता धर्मद्रुमाश्रिता । कुलकन्दा वचःपत्रा यशःपुष्पा महःफला ॥ १२ ॥
 स्वस्ति वीरस्तयोः पुत्रो रत्नदीप इव स्फुरन् । अक्षयार्चिस्तमोहन्ता दिवसप्रकटप्रभः ॥ १३ ॥
 यस्य कोटिध्वजव्याजाद् वैजयन्त्य इवोर्जिताः । सुमनस्येन गीर्वाणान् जित्वा वीरः कथं न सः ॥ १४ ॥ 15
 स सप्तोद्वाहितः कन्याः सप्तानां व्यवहारिणाम् । सप्ताब्धीनामिवामूल्यरत्नौघैर्मण्डिताः श्रियः ॥ १५ ॥
 श्रीवीरं वन्दितुं वीरः श्रीमत्सत्यपुरे सदा । मृते पितरि वैराग्याद् याति पर्वसु सर्वदा ॥ १६ ॥
 अन्यदा तत्स्करैर्गच्छन् विद्रोतुमयशस्करोः । अवेध्यतारथान्^४ शुष्कपत्रैः कारस्करैरिव ॥ १७ ॥
 प्रणश्य च तदा श्यालः श्रेष्ठिनो गृहमागमत् । अधृतेध्यागमन्माता गृहद्वारे जनश्रुतेः ॥ १८ ॥
 वीरः कुत्र तया पृष्ठे नर्मणा सोऽप्यभाषत । चौरैर्वीरो मृषावीरः प्रहतः सत्त्ववर्जितः ॥ १९ ॥ 20
 इत्याकर्ण्य तदम्बा च^५ तथैवास्थादजीविता । अहो अतुच्छं वात्सल्यं मातुर्वाक्यपथातिगम् ॥ २० ॥
 पितुर्भर्तुः कलाचार्य-मित्रयोरुपकारिणः । भवेत् कथंचिदानृण्यं जनन्या न कथंचन ॥ २१ ॥
 तदा च चौरसंघाताद् वीरो वीरप्रसादतः । स्वक्षेत्रेणाकृतेनागात् (?) शालभादिव कर्षुकः ॥ २२ ॥
 दृष्ट्वा स्वाम्बां^६ गतप्राणां विस्मरन्निजसङ्कटम् । किमभूदित्यतः पृच्छन् यथावृत्तं^७ तदाऽश्रुणोत् ॥ २३ ॥
 अनुत्तप्तः प्रियावन्धुर्वीरेणाभिदधे तदा । अस्थिभङ्गं कथं नर्म कृतं मद्भाग्यदूषकम् ॥ २४ ॥ 25
 स प्राह कोऽपि नर्मोक्त्या किं मातेव विपद्यते । शल्यं विल्वकवन्मेऽभूदित्याजन्माप्यनिर्गमम् ॥ २५ ॥
 वीरः प्राहाथ वैराग्याज्जनन्या मम च स्फुटम् । कीदृग्दूरतरं स्नेहसम्बन्धे पश्यतान्तरम् ॥ २६ ॥
 हास्येन मन्मृतिं श्रुत्वा माता सत्येन संस्थिता । सत्येऽपि निधने तस्या वयं किञ्चिन्मुचोऽपि न ॥ २७ ॥
 उक्त्वेति कोटिमेकैकां कलत्रेभ्यः प्रदाय सः । शेषः (?) श्रीसंघपूजासु चैत्येष्वेवाव्ययद्^८ धनम् ॥ २८ ॥
 परिग्रहपरित्यागं कृत्वा गार्हस्थ्य एव सन् । गत्वा सत्यपुरे श्रीमद्वीरमाराधयन्मुदा ॥ २९ ॥ 30
 उपवासान् सदा चाष्ट कृत्वा पारणकं व्यधात् । समस्तविकृतित्यागादहो अस्य महत्तपः ॥ ३० ॥

1 B N आन्तरारिपुविध्वंसी । 2 A B N °द्वर्णश्रीवीरः । 3 N °प्रभाव° । 4 N अवेद्यतारथान् । 5 N तत्रैवा° ।
 6 A D खां तां । 7 A D यदावृत्तं । 8 N चैत्येष्वेवाव्यय° ।

- प्रासुकाहारभोजी च स चतुर्विधपौषधी । पुरवाह्ये श्मशानादौ कायोत्सर्गं निशि व्यधात् ॥ ३१ ॥
 दिव्यमानुषतैरश्रोपसर्गेषु स सासहिः । तप्यमानस्तपस्तीव्रमभवत् तीर्थसन्निभः ॥ ३२ ॥
 निजक्रियानुमानेन गुरोरुत्कण्ठितः सदा । एकचित्तो महावीरपादान् ध्यायत्यमन्दधीः ॥ ३३ ॥
- § २. प्रदोषसमयेऽन्येद्युः प्रतिमार्थं बहिर्भुवि । गच्छन् दूरात् समायान्तं^१ मायान्तं जङ्गमं शमम्^२ ॥ ३४ ॥
 ५ चारित्रमिव मूर्त्तिस्थं मथुरायाः समागतम् । स वर्षशतदेशीयमपश्यद् विमलं गणिम् ॥ ३५ ॥
 क्षितिपीठलुठन्मूर्द्धा सर्वाभिगमपूर्वकम् । ववन्दे नन्दितस्तेन धर्मलाभाशिषा च सः ॥ ३६ ॥
 अकाले नगराद्वाह्ये धर्मशील ! कं गम्यते । इत्युक्ते प्रान्तभूमीषु व्युत्सर्गायेति सोऽवदत् ॥ ३७ ॥
 गणिः प्राहातिथिस्तेऽहमङ्गविद्योपदेशतः । मिलित्वा ते स्वकालाय यामि शत्रुञ्जये गिरौ ॥ ३८ ॥
 वीरोऽवदथ श्रेयो दिनं मे यद्वाटशः । प्रसादमसमं कृत्वोत्कण्ठन्ते किल माटशाम् ॥ ३९ ॥
 १० निशां सफलयाम्यद्य तत्पूज्यवरिवस्यया । चिन्तामणिं करप्राप्तं कः कुण्ठोऽप्यवमन्यते ॥ ४० ॥
 इत्युक्त्वा दर्शयन् स्त्रीयोपाश्रयं तस्य सहुरोः । शुश्रूषां च स्वयं चक्रे देहविश्रामणादिकाम् ॥ ४१ ॥
 ततश्चाह मुनीशोऽङ्गविद्यां त्वमशठः पठ । प्रभावकः श्रुतज्ञानाद् भवितासि मते यथा ॥ ४२ ॥
 वीरः प्राह गृहस्थानां कथं सिद्धान्तवाचना । नाधीतं पुनरायाति वृद्धत्वाद् विदधे किमु ॥ ४३ ॥
 अथाह गुरुरध्वन्यो भवान्तरगतावहम् । अङ्गविद्या महाविद्या तवायाता स्वयंवरा ॥ ४४ ॥
 १५ तदर्थं ज्ञापयिष्यामि शीघ्रं तत्पुस्तकं पुनः । थारापद्रपुरे श्रीमान्नाभेयस्य जिनेशितुः ॥ ४५ ॥
 चैत्यस्य शुकनासेऽस्ति तं गृहीत्वा च वाचयेः ।
- इत्युक्त्वाऽदात् परिव्रज्यां गुरुवीरस्य सादरम् ॥ ४६ ॥—युग्मम् ।
- दिशन् ग्रन्थस्य तस्यार्थं दिनत्रयमवास्थित । ततो जगाम स श्रीमान् विमलो विमलाचले^३ ॥ ४७ ॥
 तत्र श्रीवृषभं नत्वा तदेकध्यानमानसः । संन्यासात् त्रिदिवं प्राप पापमातङ्गकेसरी ॥ ४८ ॥
 २० ततो गुरुनियोगेन वीरस्तत्र पुरे ययौ । स्थाने च तत्समादिष्टे श्राद्धेभ्यः प्राप पुस्तकम् ॥ ४९ ॥
 अधीता तेन तत्राङ्गविद्या च गणिविद्यया । तस्याः प्रसादतः सोऽभूदुग्रशक्तिर्महातपाः ॥ ५० ॥
 अभूदथ परीवारस्तस्य प्राचीनपुण्यतः । अबुद्धबोधने सैष नियमं चाग्रहीत् तदा ॥ ५१ ॥
- § ३. विजिहीर्षुर्गणिर्वीरोऽणहिल्लपुरसंमुखम् । आजगाम स्थिरग्रामे विरूपानाथसंश्रिते ॥ ५२ ॥
 स चात्र बलभीनाथापराख्यो व्यन्तराधिपः । रात्रौ देवगृहे सुप्तं हन्ति मर्त्यं महारुषा ॥ ५३ ॥
 २५ तद्बोधाय महामातृपीठान्तर्गणिविद्यया । अर्द्धतुर्यकरोन्मानं कुण्डं कृत्वा महोदयः ॥ ५४ ॥
 तत्रस्थैः स निषिद्धोऽपि महाशक्तिभरात् ततः । अस्यादस्थानमीदृक्षभयानामक्षतव्रतः ॥ ५५ ॥—युग्मम् ।
 ज्ञञ्ज्ञादिवातवद्विघ्नान्यवजानन् सुराद्रिवत् । कायोत्सर्गे स्थितः कार्यो^४ निष्प्रकंपो मनस्यपि ॥ ५६ ॥
 उद्यत्कलिकिलारावैर्भीतिं बाह्येष्वयं वदन् । आययौ बलभीनाथ आतङ्कं विदधज्जने ॥ ५७ ॥
 व्यकार्षीद्वस्तिनः पूर्वं जङ्गमानिव पर्वतान् । तमाश्रितान् सुरेन्द्रेण सह वैरभयादिव ॥ ५८ ॥
 ३० तस्य रेखां न लङ्घन्ते मर्यादां सागरा इव । उन्नतावनतैः शुण्डादण्डैरुड्डामरा अपि ॥ ५९ ॥
 ततः प्रसर्पतः सर्पान् सदप्यनैक्षयत्तराम् । दृष्टिनिर्यद्विषज्वालान् भस्मीभूतान्यदेहिनः ॥ ६० ॥
 तां रेखामनतिक्रम्य स्थितांस्तान् वीक्ष्य निर्जरः । विलक्ष इव दध्यौ स महिमाऽस्य जनातिगः ॥ ६१ ॥
 ततो राक्षसरूपाणि भैरवाणि चकार सः । क्षोभाय तस्य नाभूवन् प्रतिकूलानि तान्यपि ॥ ६२ ॥

१ B समायातं मायातं; A समायांतमायांतं । २ N शिवम् । ३ N विमलेऽचले । ४ B N काये ।

अनुकूलैरथारम्भं मुमुक्षोर्विप्रलम्भनम् । माता-पिता-कलत्राणि क्रन्दन्ति स समैक्षयत् ॥ ६३ ॥
 तत्त्वज्ञस्तान्यवाज्ञासीत्, मोहविन्ध्यस्य^१ कोन्नतिः । वीरे कुम्भोद्भवेऽमुत्र दक्षिणां दिशमाश्रिते ॥ ६४ ॥
 कलावपि^२ सुराचार्यं^३ सत्त्वं वीरतपोनिधेः^४ । द्रष्टुं पूर्वाचलं प्राप्ते कौतुकादिव भास्करे ॥ ६५ ॥
 प्रत्यक्षीभूय गीर्वाण उवाचासौ तपोनिधिम् । अखर्वपर्वताध्वन्यध्वन्यवध्वस्तथाक्रमम् ॥ ६६ ॥
 पूर्वं सुरनरेशानां मानभङ्गो मया दधे । त्वां विना नैव केनापि शक्तेर्मे^५ स्खलनं कृतम् ॥ ६७ ॥ 5

१४. पूर्वास्थडक्करीपुर्यामागतोऽहं शिवाख्ये । भीमेश्वराख्ये तल्लिङ्गमप्रणम्यैव च स्थितः ॥ ६८ ॥
 चरणौ तज्जलाधारे^६ न्यस्य सुप्तश्च तत्क्षणे । तत्रागत्य नृपोऽपृच्छन्मां सविस्मयमानसः ॥ ६९ ॥
 नमसि त्वं न किं देवमज्ञानाच्छक्तितोऽथवा । तदाऽवोचमहं राजन् ! हेतुं ते कथये स्फुटम् ॥ ७० ॥
 शिवोऽयं शक्तिसम्बद्धो मां दृष्ट्वा लज्जया नतः । भविष्यति यतः पुंसो लज्जा पुंसोऽप्रतो भवेत् ॥ ७१ ॥
 एवंस्थितेऽपि देवेऽस्मिन् नमति^७ प्राकृतो जनः । पशूपमे जने तस्य का व्रीडास्था ममापि च ॥ ७२ ॥ 10
 चेत् ते^८ कौतुकमत्रास्ति मत्प्रणामात् तदास्य चेत् । उत्पातः कोऽपि जायेत तत्र दोषोपमोऽपि मे ॥ ७३ ॥
 इत्युक्त्वा विरते मय्यब्रवीद् भूमिपतिस्ततः । वैदेशिका भवन्त्यत्र स्फारवाक्यक्रमाः सदा ॥ ७४ ॥
 चर्मदेहः पुमान् देवसाम्यं स्वस्येह मन्यते । हास्यं सचेतनानां तद् बालानां विप्रलम्भनम् ॥ ७५ ॥
 या काचिदस्ति ते शक्तिस्तां प्रयुंक्ष्व न ते पुनः । दोषोऽणुरपि कार्येऽत्र नगरं साक्षि वर्त्तताम् ॥ ७६ ॥
 श्रुत्वेति प्रणतिं यावत् कुर्वे संगत्य सन्निधौ । त्रादकृत्य तावत् पुस्फोट लिङ्गं लोकस्य पश्यतः ॥ ७७ ॥ 15
 अथाहमवदं भीतिसम्भ्रमभ्रान्तलोचनम् । भूपालं बालवत्कण्ठरोधान्यक्तस्वरं तदा ॥ ७८ ॥
 मदुत्तेजनदम्भेन त्वया वैरं प्रसाधितम् । लिङ्गेऽस्मिन्नर्चनाच्छैर्दूनेन चिरकालतः ॥ ७९ ॥
 श्रुत्वेति पादयोर्मौलिं मेलयित्वा तु नीतिभूः । राजा सपरिवारोऽयमाह देवस्त्वमेव नः ॥ ८० ॥
 तीर्थं त्वयैव दत्तं स्यादन्यथोच्छ्र(त्स ?)न्नमेव तत् । शिवस्त्वमेव देहस्थः पाषाणा इतरे पुनः ॥ ८१ ॥
 एवमुक्ते योगपट्टेनावेष्टयमिदं त्वहम् । सम्बद्धद्विदलं तत्र लिङ्गमद्यापि पूज्यते ॥ ८२ ॥ 20
 महाबोधे ततो बौद्धविहारशतपञ्चकम् । तान् विजित्य मया भग्नं तत्र सामर्थ्यतो निजात् ॥ ८३ ॥
 तथा मम प्रतिज्ञाऽस्ति संमुखं विजये ध्रुवम् । महाकालाख्यया शम्भुर्भीत्या मे कोणके स्थितः ॥ ८४ ॥
 सोमेश्वरजयार्थं च चलित्वागममत्र च । सोऽत्रागत्यामिलद् भीतो मम ब्राह्मणरूपतः ॥ ८५ ॥
 प्राहैतद्^{१०} दारुणं क्षेत्रं पवित्रं दत्तमत्र च । महोदयाय तद् याचे दातुमीशो भवान् यदि ॥ ८६ ॥
 मयोचेहं क्षमो दाने मार्गणानां यथेप्सितम् । घट-मूटक-टंकानां लक्षैराज्यान्नहेमसु ॥ ८७ ॥ 25
 ततोऽसौ ब्राह्मणोऽवोचन् मम किञ्चिद् ददस्व तत् । याचस्वेति मदुक्ते च स प्राह श्रूयतां ततः ॥ ८८ ॥
 अत्र क्षेत्रे स्थिरो भूत्वाऽवतिष्ठस्व महाबल ! । श्रुत्वेति ज्ञानतो यावदीक्षे तावत् स शङ्करः ॥ ८९ ॥
 आतङ्कात् सोमनाथाख्यः छलितुं मां समाययौ । वामनो बलिभूपालमिव वृद्धद्विजच्छलात् ॥ ९० ॥
 दण्डं कमपि मे देहि यथा सत्यः प्रतिश्रवः । मम स्यादन्यथात्रापि स्थितस्तेऽस्मि व्यथावहः ॥ ९१ ॥
 अथ स प्राह नाहंयुस्त्वय्यहं तद्वचः शृणु । मद्यात्रा तस्य पूर्णा स्याद् यस्त्वामत्र^{११} नमस्यति ॥ ९२ ॥ 30
 अन्यथाऽर्द्धफला^{१२} सा स्यादित्युक्त्वा स्वाश्रयं गतः । वर्त्ततेऽद्यापि तत्तादृग् मद्रचः को विलङ्घयेत् ॥ ९३ ॥
 ततः प्रभृत्यसौ ग्रामः स्थिरमित्याख्ययाऽभवत् । मम शम्भोश्च वाचां हि स्थिरता नहि दुर्लभा ॥ ९४ ॥

1 A मोहविन्ध्यस्य; N मोहविन्ध्यसकोन्नतेः । 2 N कुभावेऽपि । 3 N D सुराचार्यः । 4 A B °तिधिः । 5 N भक्तौ मे । 6 N तु जलाधारे । 7 A B D तमपि । 8 N चित्ते । 9 N पाषाण इतरः । 10 N प्राहेदं । 11 N °स्याद्यस्तामय न पश्यति । 12 N °र्द्धकल ।

- इति न स्वलिता शक्तिर्मम मलैः सुरैरपि । त्वं तु श्वेताम्बराकारो दैवं मत्तोऽपि शक्तिमान् ॥ ९५ ॥
 नावमन्तुमहं शक्तः समीक्षे दूरतः स्थितः । रेखाकुण्डं ज्वलचारवदिदं शङ्कितः पुमान् ॥ ९६ ॥
 तुष्टस्तव तपःशक्तेः वाञ्छितं प्रार्थय द्रुतम् । अक्षेपात् पूरयिष्ये तत् कल्पवृक्ष इव ध्रुवम् ॥ ९७ ॥
 पारयित्वा ततो वीरः परमेष्ठिनमस्कृतेः । जगादनादरा अत्र सर्वसङ्गमुचो वयम् ॥ ९८ ॥
 5 तथापि किञ्चिन्मद्भक्तेर्गुहाणेत्युदितेऽमुना । मुनिराह वधं रक्ष तवाप्यायुर्विनश्चरम्^१ ॥ ९९ ॥
 दुर्गतौ पतने हेतुमौलोऽयं प्राणिनां वधः । तथाख्यातैः पुरावृत्तैर्हर्षो मे नाऽत्यहंकृतैः ॥ १०० ॥
 महादानेषु सामर्थ्यमात्मनश्च त्वयोदितम् । जीवाभयप्रदानं च सर्वेभ्योऽप्युत्तमं पुनः ॥ १०१ ॥
 हर्षादाह स तथ्यं ते वचो जानेऽहमप्यदः । स्वेच्छाचारी परीवारो मम तस्य प्रियं त्विदम् ॥ १०२ ॥
 त्वद्वचोभिः सुधासारसारैरित्यतिहर्षितः । प्रासादजगतीमध्ये जीवानां रक्षये वधम् ॥ १०३ ॥
 10 श्रीवीरोऽप्याह भूयात् तद् राज्ञा ज्ञातमिदं वचः । आचन्द्रकालिकं वृत्तमावयोः पुण्यहेतवे ॥ १०४ ॥
 § ५. अणहिल्लपुरे^२ उवासीच्चक्रवर्तीव^३ नूतनः । श्रीमान् चामुण्डराजाख्यस्तत्रास्मिन्^४ समये नृपः ॥ १०५ ॥
 अज्ञापयदिदं च श्रीविरूपानाथ एव तत् । प्रधानैस्तैर्नृपस्याथ हर्षात् तत्राययौ च सः ॥ १०६ ॥
 सत्कर्मणि विकीर्षात्र कस्य नो महतेत्यसौ । विज्ञाय जीवरक्षायै तच्छासनमचीकरत् ॥ १०७ ॥
 आहूतश्च ततो राज्ञा पुनरप्याययौ तदा । अणहिल्लपुरं धीरस्तत्राबोधानबोधयत् ॥ १०८ ॥
 15 आचार्यत्वप्रतिष्ठाऽस्य विदधे परमर्षिभिः । सूरिभिर्वर्द्धमानाख्यैः सङ्गाध्यक्षं महोत्सवात् ॥ १०९ ॥
 तत्र श्रीवलभीनाथः श्रीवीरप्रभुभक्तिः । प्रत्यक्षीभूय धर्माख्यां शृणोत्यस्याग्रतः स्थितः ॥ ११० ॥
 परं क्रीडाप्रियत्वेन नरं प्रेक्ष्य सलक्षणम् । अवतीर्यास्य देहे च क्रीडते पीडया विना ॥ १११ ॥
 श्रीमान् वीरोऽपि तद् दृष्ट्वाऽवादीदेवं न सांप्रतम् । व्यन्तराधीश ! ते केलिं मनुज्या असहिष्णवः ॥ ११२ ॥
 एवं निवृत्ते चासौ प्रमुणा स निषेधितः । तथाह मम तोषस्य फलं किमपि नात्र वः ! ॥ ११३ ॥
 20 § ६. उवाच^५ प्रमुरानन्दात् तव सामर्थ्यमस्ति किम् । अष्टापदाचले गन्तुं श्रीजैनभवनोन्नते ॥ ११४ ॥
 स देवः प्राह शक्तिर्नो गन्तुं नावस्थितौ पुनः । तत्र सन्ति यतः सूरैः ! व्यन्तरेन्द्रा महाबलाः ॥ ११५ ॥
 अवस्थातुं न शक्नोमि तत्तेजः सोढुमक्षमः । याममेकं त्ववस्थास्ये चलं^६ चेत् कौतुकं तव ॥ ११६ ॥
 अधिकं तु क्षणं मित्र ! त्वमवस्थास्यसेऽथ चेत् । तत्तत्रैव भवानत्रागन्ताऽहं तु ध्रुवं ह्यदः ॥ ११७ ॥
 मुनौ तत्प्रतिपेदाने धवलं धवलं ततः । विहृत्यारोहयत् तं च वल्लवेष्टितमस्तकम् ॥ ११८ ॥
 25 क्षणेनैव ययौ तस्य गिरेर्मूर्ध्नि स ऊर्ध्वगः । वृषादुत्तारयामास चैत्यद्वारे ततो मुनिम् ॥ ११९ ॥
 द्वारपाञ्चालिकाजानुपाश्चात्यशुषिरान्तरे^७ । तस्थौ निलीय तत्रस्थदेवज्योतिरसासहिः ॥ १२० ॥
^८गन्धूतत्रितयोच्छ्रायं योजनायामविस्तरम् । चतुर्द्वारं महाचैत्यमाद्यचक्रिविधापितम् ॥ १२१ ॥
 दृष्ट्वा प्रमाणवर्णैश्च प्रतिमास्ता यदो(थो)दितैः । एकैकस्मान्नमस्काराच्छ्रु(त्स्तु ?)त्वा स प्राणमन्मुदा ॥ १२२ ॥
 प्रभावनाविधित्सायै तदभिज्ञानमानयत् । पञ्च शाल्यक्षतान्^९ तस्मादग्रहीन्नाकिडौकितान् ॥ १२३ ॥
 30 निशायाः प्रथमे यामे चलितस्तीर्थयात्रया । प्राग्वत् स पुनरायाच्च द्वितीये घटिकाधिके ॥ १२४ ॥
 सौरभामोदतः शालेरक्षतानामुपाश्रयः । विमानमिव सौधर्म^{१०} सुमनःसंवृतो बभौ ॥ १२५ ॥
 पृष्ठे मुनिभिराहाय गुरुरष्टापदाचले । वन्दयध्वं मुदा देवान् श्राद्धाग्रेऽकथयंश्च तम् ॥ १२६ ॥
 चैत्ये च मिलितः सङ्गः श्रीमान् भूमिपतेः स च । आख्यापयन् महाश्रयं कौतुकादाययौ स च ॥ १२७ ॥

1 A °निर्कृतं । 2 N °पुरे चासी° । 3 N °वर्ती च । 4 N °स्तत्रापि । 5 N पुनरा° । 6 N बलवत् । 7 N शिखरान्तरे ।
 8 A गन्धूति° । 9 A D शाल्यकृतान् । 10 N साधर्म ।

तेनाकार्यानुयुक्तोऽथाभिज्ञानं पुनराह च । चतुर्विंशतिसंख्यानां स्वभावाख्यानतोऽर्हताम् ॥ १२८ ॥

तथा हि—

बे धउला बे सामला बे रत्तुप्पलवन्न ।

मरगयवन्ना विन्नि जिण सोलस कंचणवन्न ॥ १२९ ॥

नियनियमाणिहिं कारविय भरहिं जि नयणाणंद ।

ते मइं भाविहिं वंदिया ए चउवीस जिणंद ॥ १३० ॥

5

राजाह स्वेष्टदेवानां स्वरूपकथने वरा । नास्ति प्रतीतिरस्माकमन्यत् किमपि कथ्यताम् ॥ १३१ ॥

अक्षतान् दर्शयामास^१ निःसामान्यगुणोदयान् । वणैः सौरभविस्तारैरपूर्वान् मानवव्रजे ॥ १३२ ॥

ते द्वादशाङ्गुलायामा अङ्गुलं पिण्डविस्तरे । अवेष्ट्यन्त सुवर्णेन महीपालेन ते ततः ॥ १३३ ॥

पूर्वं तुरुष्कभङ्गस्य तेऽभूवंस्तदुपाश्रये । अपूज्यन्त च सङ्केनाष्टापदप्रतिबिम्बवत् ॥ १३४ ॥

10

एवं चातिशयैः सम्यक् सामान्यजनदुस्तरैः । श्रीमान् वीरगणिः सूरिर्विश्वपूज्यस्तदाऽभवत् ॥ १३५ ॥

१७. अन्यदा मन्त्रिणं वीरं रहः प्राह महीपतिः । पूर्वादिष्टक्रमाभ्याग्याद् राज्यं पालयतो मम ॥ १३६ ॥

सुमनोमण्डलाश्रेयो वचःसिद्धिकुलालयः । वीरो गुरुश्च मन्त्री च ममार्त्तिन्दुविधुन्तुदः ॥ १३७ ॥

एकश्चिन्ताज्वरोऽस्माकं^२ महाबाधानिबन्धनम् । श्रुत्वा प्रतिविधेहीदं कस्याग्रेऽन्यस्य^३ कथ्यते ॥ १३८ ॥

अथाह वीरमन्त्रीशः स्वामिन्नादिश्यतां मम । क्रियते भृत्यलेशेन किं मयाऽन्यदधीशितः ॥ १३९ ॥

15

राजाह मम शुद्धान्तकान्तानां सम्भवे सति । स्त्रावो भवति गर्भस्य तत्र प्रतिविधिं कुरु ॥ १४० ॥

इत्यादिष्टो महामात्यः श्रीमद्वीरप्रभोः पुरः । व्यजिज्ञपत् ततः सूरिमूरीकृत्य स चाब्रवीत् ॥ १४१ ॥

अभिमन्त्रितवासैस्मै क्रियतामभिषेचनम् । अवरोधपुरन्ध्रीणां प्रजायन्ते सुता यथा ॥ १४२ ॥

एवं च विहिते मन्त्रिप्रभुणा वचने गुरोः । श्रीमद्वल्लभराजाद्या नरेन्द्रस्याभवन् सुताः ॥ १४३ ॥

१८. अष्टादशशतीदेशे विहरन्नन्यदा प्रभुः । अगादुंबरिणीग्रामे ग्राम्येतरनरान्विते ॥ १४४ ॥

20

विशुद्धोपाश्रये तत्र स्थितो गत्वा निशागमे । व्युत्सर्गाय बहिःप्रेतवनमाशिश्रिये मुदा ॥ १४५ ॥

परमारवरात्रायसद्वज्राकरहीरकः । रुद्राभिधः स तं दृष्ट्वा नमश्चक्रेऽतिभक्तितः ॥ १४६ ॥

उवाच च मुने ! मास्थाः श्वापदव्रजसंकुले । श्मशाने ग्राममध्ये न आगच्छ प्रासुकाश्रये ॥ १४७ ॥

तिष्ठ सौख्यात् तदाकर्ण्य मुनिः प्राह गुरोः सदा । कायोत्सर्गे बहिः पृथ्व्यां कुर्वन्ति प्रभवस्ततः (?) ॥ १४८ ॥

आवेया नाधृती राजपुत्र^४ ! श्रुत्वेति सोऽगमत् । निजं धाम ततस्तस्य जंबूपायनमागमत् ॥ १४९ ॥

25

स सिखादयिषुर्जंबूफलान्यत्रोदयत् तदा । वृन्तं तत्र कृमिं दृष्ट्वा शूकया^५ धूनयन् शिरः ॥ १५० ॥

जगाद कृमयः सूक्ष्माः फलेष्वपि यदाऽभवन्^६ । अदृष्टं किमिव स्वाद्यं निशादौ हि विवेकिना ॥ १५१ ॥

आहूय ब्राह्मणैः पृष्टैः प्रायश्चित्तं प्रदेशितम् । विशुद्धये द्विजन्मभ्यो देयः स्वर्णमयः कृमिः ॥ १५२ ॥

दध्यौ श्रुत्वेति संकल्प्य द्वितीयोऽपि कृमिर्मया । हन्तव्यो नावगच्छामि ततो धर्मममुं हृदि ॥ १५३ ॥

प्रष्टव्यश्च विचारोऽयं कस्यापि शमिनो मुनेः । प्रातर्जैनमुनिं ग्राममध्यमागतमानमत ॥ १५४ ॥

30

ततः पप्रच्छ सन्देहं गुरुर्विस्तरतोऽवदत् । जीवाः सर्वत्र तिष्ठन्ति द्विधा स्थावरजङ्गमाः ॥ १५५ ॥

स्थावरास्ते धरा-नीर-वह्नि-वात-महीरुहः । जङ्गमाश्च परिज्ञेयास्ते द्वि-त्रि-चतुरिन्द्रियाः ॥ १५६ ॥

पञ्चेन्द्रियाः सुरास्तिर्यग्रनैरयिका अपि । गजमीनमयूराद्याः स्थलनीलाम्बरोपगाः ॥ १५७ ॥

वनस्पतिस्तथा जीवाधारो मूलफलादिके । उत्पद्यन्ते विपद्यन्ते यज्जीवास्तत्र भूरिशः ॥ १५८ ॥

- धर्मः कृपैव जीवानां विवेकस्थ ! विचारय । इति संयमिनो वाचं स श्रुत्वा प्रत्यबुध्यत ॥ १५९ ॥
 सर्वं हित्वाऽग्रहीद् दीक्षामक्षीणश्रेयसे स च । शास्त्रेष्वधीतपूर्वीं च जैनागममवाचयत् ॥ १६० ॥
 महाविद्वान् स गीतार्थः क्रिया-ज्ञानद्वयेऽप्यभूत् । प्रदीप इव दीपेन गुरुणा समदीधितिः ॥ १६१ ॥
 श्रुतज्ञानात् परिज्ञाय स्वायुःपर्यन्तमन्यदा । गच्छभारं च शिष्येशे रुद्रे^१ श्रीवीरसूरयः ॥ १६२ ॥
 5 श्रीचन्द्रसूरिरित्याख्यापूर्वकं ते न्यवेशयन् । स्वयं तु योगरोधेन तस्थुर्निष्कंपसञ्चराः ॥ १६३ ॥
 हित्वा देहं जरद्वेहमिव दिव्यभुवं ययुः । श्रीवीरप्रभवो बोधशक्तेराधारतां गताः ॥ १६४ ॥
 वसु-वह्नि-निधौ (१३८) जन्म, व्रतं व्योम-वसु-ग्रहे (१८०) ।

इन्द्र-नन्द-ग्रहे (१९१) वर्षेऽवसानमभवत् प्रभोः ॥ १६५ ॥

- गार्हस्थ्यं समभवत् तस्य द्विचत्वारिंशतं समाः । एकादशव्रतेऽथायुस्त्रिपञ्चाशत्समा अभूत् ॥ १६६ ॥

- 10 श्रीवीरसूरेर्विदितं चरित्रं कर्णावतंसं कुरुतात्र सन्तः ।
 उत्कण्ठते श्रीजिनबोधिलक्ष्मीर्यथा महानन्दसुखप्रबोधा ॥ १६७ ॥
 श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिरनेन चेतसि कृते श्रीरामलक्ष्मीभुवा ।
 श्रीपूर्वर्षिचरित्ररोहणगिरौ वीरस्य वृत्तं प्रभोः
 15 श्रीप्रद्युम्नमुनीन्दुना विशदितः शृङ्गस्तिथीसंख्यया ॥ १६८ ॥

ॐ

- नवोऽयं प्रद्युम्नः शिवसहचरः प्रीतिमतुलां
 ददौ सन्तोषाय प्रकटरिपवे यो रतिमपि ।
 कवित्वक्षो^१दायामृतरुचिसखित्वं च मनुते
 शुभध्यानोपायं परिहृतमदादिः स जयतु ॥ १६९ ॥

20

॥ अं० १७१ अ० ५ । उभयं ३५११ अ० ५ ॥

॥ इति श्रीवीरगणिप्रबन्धः ॥

१६. वादिवेतालश्रीशान्तिसूरिचरितम् ।

पातु वो वा दि वे ता लः कालो दुर्मन्त्रवादिनाम् । शान्तिसूरिः प्रभुः श्रीमान् प्रसिद्धः सर्वसिद्धिदः ॥१॥

व्याचिख्यासां तदाख्याने दवे तद्वक्तिभावितः । अनूरुः सूरसेवातः किं न व्योमाध्वजाङ्गिकः ॥ २ ॥

§ १. अस्ति श्रीगूर्जरो देशः कैलासाद्रिनिभः श्रिया । धनदाधिष्ठितश्चारुमानसामानसङ्गमः ॥ ३ ॥

अणहिल्लपुरं तत्र नगरं न गरप्रभम् । वचः प्रभु द्विजिह्वानां यत्र सद्वचनामृतैः ॥ ४ ॥

5

श्रीभीमस्तत्र राजासीद् धृतराष्ट्रभवद्विषन् । सदाप्राप्तार्जुनश्लोको^१ लोकोत्तरपराक्रमः ॥ ५ ॥

श्रीचन्द्रगच्छविस्तारिशुक्तिमुक्ताफलस्थितिः । धारापद्म इति ख्यातो गच्छः स्वच्छधियां निधिः ॥ ६ ॥

सञ्चारित्रश्रियां पात्रं सूरयो गुणभूरयः । श्रीमद्विजयसिंहाख्या विख्याताः सन्ति विष्टपे ॥ ७ ॥

श्रीमत्संपकचैत्यस्य प्रत्यासन्नाश्रयस्थिताः । भव्यलोकारविन्दानां बोधं विदधतेऽर्कवत् ॥ ८ ॥

तथा—

10

§ २. श्रीपत्तनप्रतीचीनो लघुरप्यलघुस्थितिः । उन्नतायुरितिग्राम उन्नतायुर्जनस्थितिः ॥ ९ ॥

तत्रास्ति धनदेवाख्यः श्रेष्ठी श्रीमालवंशभूः । अर्हद्गुरुपदद्वन्द्वसेवामधुकरः कृती ॥ १० ॥

धनश्रीरिव मूर्तिस्था धनश्रीस्तस्य गेहिनी । तत्पुत्रो भीमनामाऽभूत् सीमा प्रज्ञाप्रभावताम् ॥ ११ ॥

कम्बुकण्ठच्छत्रं मौलिराजानुभुजविस्तरः । छत्रपद्मध्वजास्तीर्णपाणिपादसरोरुहः ॥ १२ ॥

15

सर्वलक्षणसंपूर्णः पुण्यनैपुण्यशेवधिः । विज्ञातो गुरुभिः सङ्गभारधौरेयतानिधिः ॥ १३ ॥

अलंचक्रुर्विहारेण ग्राममग्राम्यबुद्धयः । तत्ते वितन्द्रविज्ञानविज्ञातशुभसम्भवाः ॥ १४ ॥

श्रीनाभेयं प्रणम्याथ चैत्ये तस्य गृहं ययुः । अर्थयांचकिरे भीमं धनदेवसमीपतः ॥ १५ ॥

कृतपुण्योऽस्मि मत्पुत्रश्चेत् पूज्यार्थप्रसाधकः । इत्युक्त्वा प्रददौ पुत्रममुत्रेह च शर्मणे ॥ १६ ॥

एवं तैस्तदनुज्ञातैरदीक्ष्यत शुभे दिने । भीमो मिथ्यादृशां भीम उदग्रप्रतिभावलः ॥ १७ ॥

शान्तिरित्यभिधा तस्य वैधेयस्य^२ व्यधीयत । सकलाः स कलाः प्राप पूर्वसङ्केतिता इव ॥ १८ ॥

20

समस्तशास्त्रपाथोधिपारदृष्टाऽभवत् क्रमात् । विचिन्त्येति निजे पट्टे प्रभवस्तं न्यवेशयन् ॥ १९ ॥

खगच्छभारं विन्यस्य तत्र प्रायोपवेशनात् । प्रेत्यार्थं साधयामासुस्तेऽथ संसृतिसंहतौ ॥ २० ॥

§ ३. अणहिल्लपुरे श्रीमद्भीमभूपालसंसदि । शान्तिसूरिः^३ कवीन्द्रोऽभूद् वादिचक्रीति विश्रुतः ॥२१॥

अन्यदाऽवन्तिदेशीयः^४ सिद्धसारस्वतः कविः । ख्यातोऽभूद् धनपालाख्यः प्राचेतस इवापरः ॥२२॥

स गोरसे ब्रह्मातीते साधुभिर्जीवदर्शनात् । यैरबोध्यत तत्पूज्यश्रीमहेन्द्रगुरोर्गिरा ॥ २३ ॥

25

गृहीतदृढसम्यक्त्वः कथां तिलकमञ्जरीम् । कृत्वा व्यजिज्ञपत् पूज्यान् क एनां शोधयिष्यति ॥ २४ ॥

विचार्य तैः समादिष्टं सन्ति श्रीशान्तिसूरयः । कथां ते शोधयिष्यन्ति सोऽथ पत्तनमागमत् ॥२५॥

तदा च सूरयः सूरितत्त्वस्मरणतत्पराः । देवतावसरे ध्यानलीना आसन् मठान्तर्^५ ॥ २६ ॥

प्रतीक्ष्याणां प्रतीक्षायामुपयुक्तः कवीश्वरः । नूतनाध्ययनं शिष्यमेकमद्भुतमब्रवीत् ॥ २७ ॥

तथा हि—

30

खचरागमने खचरो हृष्टः खचरेणाङ्कितपत्रधरः ।

खचरचरं खचरश्चरति खचरमुखि ! खचरं पश्य ॥ २८ ॥

1 N °र्जुनश्रीको । 2 N °कण्ठच्छत्रं । 3 A B विधेयस्य; 'विनयस्थस्य' इति D टिप्पणी । 4 N °सूरेः । 5 N अन्यदा-
वंप्रिदेशीयः । 6 N मठांतरे ।

- इदं व्याख्याहि चेद् वेत्ति लघु^१ पण्डितमण्डनः । इत्याकर्ण्य स च व्याख्यादिदं वृत्तमकृच्छतः ॥ २९ ॥
 श्रुत्वेति^२ स कविस्वामी प्राह हृष्ट इदं कियत् । श्रीशान्त्याचार्यहस्तस्य प्रभावो बहुरीक्ष्यते ॥ ३० ॥
 उपन्यासं प्रतिष्ठायास्तत्र सर्वज्ञ-जीवयोः । ऊर्जस्विगर्जिपर्जन्यध्वनिना विदधेऽथ^३ सः ॥ ३१ ॥
 सिंहासनमलंचक्रे गुरुभिस्तावदाशु तैः । अपरो मातृकापाठोचितशिष्यस्तथौच्यत ॥ ३२ ॥
 5 इदानीं किं कृतं वत्स ! स्तम्भावष्टम्भिना त्वया । स प्राहानेन यत्प्रोक्तं तत्सर्वमवधारितम् ॥ ३३ ॥
 वदेति प्रभुभिः प्रोक्ते निखानध्वानधीरगीः । उज्जग्राहातिकुग्राहव्यूहसंहरणाग्रहः ॥ ३४ ॥
 श्रुत्वेति धनपालोऽपि चमत्कारातिपूरितः । उवाच भारती किं नु प्राप्ता बालर्विरूपतः ॥ ३५ ॥
 प्रेषयध्वं मया सार्धममुमेव धियां निधिम् । गुरुसन्देहसन्दोहशैलदम्भोलिविभ्रमम् ॥ ३६ ॥
 अथ ते सूरयः प्रोचुः कालोऽस्य पठितुं ततः । छिष्टप्रमाणशास्त्राणि परग्रन्थेष्वधीतिनः ॥ ३७ ॥
 10 पात्रं चेच्छास्त्रपाथोवे^४र्वादिकलोलितं भवेत् । इत्याशा नस्ततो नायमध्यायाद् व्यतिरिच्यते ॥ ३८ ॥
 सिद्धसारस्वतो विद्वानथोचे प्रभुभिर्धुवम् । देशः शृङ्गारणीयोऽयं मालवः स्वक्रमान्बुजैः ॥ ३९ ॥
 इत्याकर्ण्य प्रभुः प्रोचे चेन्निर्वन्धोऽयमत्र वः । आप्रष्टव्यस्तदा^५ सङ्घः प्रधानाचार्यसङ्गतः ॥ ४० ॥
 § ४. ततस्तदनुमत्या तेऽवन्तिदेशे व्यजीहरन् । वृताः^६ श्रीभीमभूपालप्रधानैः सपरिच्छदैः ॥ ४१ ॥
 पथि सञ्चरतां तेषां निशि सङ्गत्य भारती । आदेशं प्रददे वाचा प्रसादातिशयस्पृशा ॥ ४२ ॥
 15 स्व-स्वदर्शननिष्णाता ऊर्ध्वं हस्ते त्वया कृते । चतुरङ्गसमाध्यक्षं विद्रविष्यन्ति वादिनः ॥ ४३ ॥
 सक्रोशं योजनं धारानगरीतः समागमत् । तस्य तत्र गतस्य श्रीभोजो हर्षेण संमुखः ॥ ४४ ॥
 एकैकवादिविजये पणं संविदधे तदा । मदीया वादिनः केन जय्या इत्यभिसन्धितः ॥ ४५ ॥
 लक्षं लक्षं प्रदास्यामि विजये वादिनं प्रति । गूर्जरस्य बलं वीक्ष्यं श्वेतभिक्षोर्मया ध्रुवम् ॥ ४६ ॥—युगम् ।
 विश्वदर्शनवादीन्द्रान् स राज्ञः पर्षदि स्थितः । जिग्ये चतुरशीतिं च स्वस्वाभ्युपगमस्थितान् ॥ ४७ ॥
 20 अजैषीदूर्ध्वहस्तेन प्रत्येकं प्रतिवासरम् । अनायासादसौ सारवक्ता न्यायैकनिष्ठधीः ॥ ४८ ॥
 लक्षांस्तत्संख्यया दत्त्वा द्रव्यस्याथ महीपतिः । तत आह्वास्त तत्कालं सिद्धसारस्वतं कविम् ॥ ४९ ॥
 ततोऽनुययुस्ते तं स भीतो द्रव्यव्ययादतः । पंचकोटिव्ययप्राप्तो वादिपंचशतीजये ॥ ५० ॥
 किं नामामुष्य जैनर्षेर्धनपालस्ततोऽब्रवीत् । शान्तिरित्यभिधा सूरैरस्य श्रुत्वेति^७ भूपतिः ॥ ५१ ॥
 शान्तिनाम्ना प्रसिद्धोऽस्ति वेतालो वादिनां पुनः । ततो वादं निषेध्यासौ सम्मान्यातः प्रहीयते ॥ ५२ ॥
 25 त(त्व ?)त्कथाशोधकत्वेन नामुमत्र विसूत्रये । अन्यथा मत्सभां जित्वा को यात्यक्षतविग्रहः ॥ ५३ ॥
 स्युः पञ्चदश लक्षेण सहस्रा गूर्जरावनेः । एवमङ्केऽथ तज्जज्ञे लक्षद्वादशकं ततः ॥ ५४ ॥
 तथा षष्टिसहस्राश्च मया दत्तास्ततोऽधुना । कथा शोधयितव्याऽऽशु धनपालधियांनिधेः ॥ ५५ ॥
 पर्यालोच्येति तेनाथ स्थापिताः शान्तिसूरयः । लक्षैर्द्वादशभिस्तत्र देशे^८ चैत्यान्यचीकरत् ॥ ५६ ॥
 अवशिष्टास्तथाषष्टिः^९ सहस्रा भूपदत्ततः । थारापद्माभिधद्रङ्गे प्रहिताः प्रभुभिस्तदा ॥ ५७ ॥
 30 तत्रस्थादिप्रभोश्चैले मूलनायकवामतः । तैर्देवकुलिकाऽकारि सशालश्च रथो महान् ॥ ५८ ॥
 कथा च धनपालस्य तैरशोध्यत निस्तुषम् । वा दि वेता ल विरुदं तदैषां प्रददे नृपः^{१०} ॥ ५९ ॥
 कवीश्वरानुयाताश्च गूर्जरेशधरावधिः । प्रत्यावृत्त्याथ ते प्रापुः पत्तनं श्रीनिकेतनम् ॥ ६० ॥

—1 N तत्तु° । 2 N श्रुत्वेति । 3 N च । 4 N °पाथोधिः । 5 N °पृष्टव्यः सदा । 6 N हताः । 7 N श्रुदेति ।
 8 N देवो । 9 N °चतुःषष्टिः । 10 B N वादिवेतालविरुदं सूरिणां प्रददे नृपः ।

- § ५. अग्रे च तत्र वास्तव्यजिनदेवस्य धीमतः । श्रेष्ठिनस्तनयः पद्मनामा दष्टो महाहिना ॥ ६१ ॥
 मात्रिकैः सर्वपक्षीर्यैर्मन्त्रौषधविजृम्भितैः । अत्यर्थं प्रतिकारेषु कृतेष्वपि न सज्जितः ॥ ६२ ॥
 तत उत्पाद्य गतायां निक्षिप्तः स्वजनैः सह । सर्पदष्टव्यवस्थेयं^१ पुनरुज्जीवनाशया^२ ॥ ६३ ॥
 इति विज्ञापिते शिष्यैर्जिनदेवगृहेऽगमन् । सम्बोधनार्थमाचख्युरथ ते प्रभवस्तदा ॥ ६४ ॥
 दष्टं दर्शयतास्माकं प्रकाश्य क्षितिमध्यतः । जिनदेवस्तदाकर्ण्य इमशाने तैः समं ययौ ॥ ६५ ॥ 5
 सुवमुत्खाय तस्मिंश्च दर्शिते गुरवोऽमृतम् । तत्त्वं स्मृत्वाऽस्पृशन् देहं दष्टश्चासौ समुत्थितः ॥ ६६ ॥
 गुरुपादौ नमस्कृत्य पद्मः पद्मनिभाननः । ग्राहाहं गुरवः सखजनाः कथमिहागमन् ॥ ६७ ॥
 प्राग्वृत्ते कथिते सद्यो जिनदेवेन हर्षितः^३ । उत्सवाद् गुरुभिः सार्धं स खं निलयमागमत् ॥ ६८ ॥
 तत्पित्राभ्यर्चिताः^४ पूज्या निजमाश्रममाययुः । गुरुर्वेदमागतश्चोपकर्ता प्राप्येत केन सः ॥ ६९ ॥
- § ६. अथ प्रमाणशास्त्राणि शिष्यान् द्वात्रिंशत् तदा । अध्यापयन्ति श्रीशान्तिसूरयश्चैत्यसंस्थिताः ॥ ७० ॥ 10
 सूरिः श्रीमुनिचन्द्राख्यः श्रीनङ्गुलपुरादगात् । अणहिल्लपुरे चैत्यपरिपाटीविधित्सया ॥ ७१ ॥
 संपत्संपत्तिरम्यश्रीश्रीसंपकजिनालये । नत्वा श्रीवृषभं सूरिवृषभं प्राणमत् ततः ॥ ७२ ॥
 प्रमेया दुःपरिच्छेद्या बौद्धतर्कसमुद्भवाः । तेनावधारिताः सर्वेऽन्यप्रज्ञानवगाहिताः ॥ ७३ ॥
 अपुस्तकः स ऊर्ध्वस्थो दिनान्^५ पञ्चदशाऽशृणोत् । तत्रागत्य तदध्यायध्यानधीरमनास्तदा ॥ ७४ ॥
 बहुशः कथ्यमानेऽपि प्रमेये दुर्घटेऽन्यदा । छात्रेष्वनधिगच्छत्सु पूज्या निर्वेदमागमन् ॥ ७५ ॥ 15
 भसिते^६ हुतमित्युक्त्वा गुरवोऽत्र निःश्वसुः । तदा श्रीमुनिचन्द्राख्यः सूरिः पूज्यान् व्यजिज्ञपत् ॥ ७६ ॥
 सपुस्तकाः पाठका ये प्रष्टप्रज्ञाबलोन्नताः^७ । किं वदन्ति त एवात्र पुरा गुरुपुरस्कृताः ॥ ७७ ॥
 अपरो बहिरायातः सर्वथानुपलक्षितः । सोऽपि किं लभते वक्तुं नवेत्यादिशत प्रभो ! ॥ ७८ ॥
 श्रुत्वेति हृच्चमत्कारि तद्वचः प्रभवोऽवदन् । प्रज्ञायां पक्षपातो नः शिष्याणां नान्यहेतुषु ॥ ७९ ॥
 इतोऽहि षोडशेऽतीते यद् व्याख्यातं सुदुर्घटम् । अस्माभिस्तदभिप्रायादद्योक्तं सुविवेचनम् ॥ ८० ॥ 20
 निशमय्येत्यसौ प्राज्ञस्तदधीतदिनावधिः । सर्वेष्वहस्सु यच्चोक्तं तद्वक्तव्यं^८ यथातथम् ॥ ८१ ॥
 सद्यश्च तैर्यदाख्यातं परप्राज्ञैः सुदुःश्रवम् । सर्वानुवादसंवादमवादीद् विशदं ततः ॥ ८२ ॥
 श्रीशान्तिसूरिभिस्तोषपोषतः परिष्वजे । प्रोचे च संनिवेश्याङ्के रत्नं^९ रेणुवृतं भवान् ॥ ८३ ॥
 वत्स ! प्रमाणशास्त्राणि पठाशठमतिर्मम । पार्श्वे नश्वरदेहस्य लाभमत्र गृहाण भोः ! ॥ ८४ ॥
 पुनर्व्यज्ञपयत्^{१०} सूरिर्मुनिचन्द्रः^{११} प्रभो ! कथम् । अध्येयं स्थानकाभावे दुष्प्रापं स्थानमत्र यत् ॥ ८५ ॥ 25
 ततस्ते टंकशालायाः पश्चाद्भागे समर्पयन् । आश्रयार्थं गृहं चारु श्राद्धपार्श्वार्थाद् विदूषणम्^{१२} ॥ ८६ ॥
 षड्दर्शनप्रमाणानां शास्त्राप्यङ्केशतोऽथ सः । अध्येष्ट ज्ञापक-ज्ञात्रोर्योगो दुर्लभ ईदृशः ॥ ८७ ॥
 ततः सुविहितानां हि साधूनामाश्रयाः पुरे । बभूवुरत्र संवित्त्वा^{१३} सर्वसङ्गचरित्रिणाम् ॥ ८८ ॥
 उक्त राध्य य न ग्रंथ टी का श्रीशान्तिसूरिभिः । विदधे वादिनागेन्द्रसन्नागदमनीसमा^{१४} ॥ ८९ ॥
 शिष्येण मुनिचन्द्रस्य सूरैः श्रीदेवसूरिणा । तन्मध्यत उपन्यस्तस्त्रीनिर्वाणबलादिह ॥ ९० ॥ 30
 पुरः श्रीसिद्धराजस्य जितो वादे दिगंबरः । तदीयवचसां निश्चा^{१५} विद्वहुःसाधसाधिका^{१६} ॥ ९१ ॥

1 N °व्यवस्थायां । 2 N °जीवनाशयः । 3 N हर्षितः । 4 N °भ्यर्चिताः । 5 N दिनानां च दशा° । 6 N भस्मनि ।
 7 N °प्रज्ञावतोन्नताः । 8 N तदनूय । 9 N रत्नरेणु° । 10 N व्यजिज्ञपत्; A विज्ञपयत् । 11 N °चन्द्रप्रभो । 12 N °विदूषणम् । 13 N B संवृत्त्या । 14 N °दमनी हि सा । 15 N मिश्रा । 16 A °साधका ।

- §७. अथान्येद्युर्जिते धर्मे धनपालेन मालवे । एक एव महीपीठे कविस्त्वमिति मानिते ॥ ९२ ॥
 प्रोक्ते च धनपालेन बुधोऽणहिल्लपत्तने । अस्ति श्वेताम्बराचार्यः शान्तिसूरिः परो न हि ॥ ९३ ॥
 दिनैः कियद्भिरभ्यागात् तं द्रष्टुं धर्मकोविदः । स्वर्गश्रीगर्वसर्वस्वहरं श्रीपत्तनं पुरम् ॥ ९४ ॥
 थारापद्रमहाचैत्यप्रत्यासन्नमठं ततः । श्रुत्वागादपराह्णेऽसौ बुधदर्शनकौतुकी^१ ॥ ९५ ॥
- 5 तदानीं स प्रभुर्देहे कण्डूपीडित औषधम् । विमृज्य^२ पिहितद्वाराररिस्तदुचितांशुकः ॥ ९६ ॥
 संवीक्ष्य कुञ्चिकाछिद्राज्जापितं यतिभिर्गुरुम् । पृच्छयैव विजेष्येऽमुं धर्मो^३ ध्यात्वेति तं जगौ ॥ ९७ ॥
 'कस्त्व'मत्रोत्तरं सूरिः प्रादाद् 'देव' इति स्फुटम् । 'देवः क' इति तत्प्रश्ने त्व'हमि'त्युत्तरं ददौ ॥ ९८ ॥
 'अहं क' इति पृच्छायां 'श्वे'ति वाचमवोचत । 'श्वा क' एतादृशि प्रश्ने 'त्वमि'त्युत्तरमातनोत् ॥ ९९ ॥
 पुनः 'त्वं क' इति प्रश्ने वितीर्णं प्राग्वदुत्तरम् । तयोश्चक्रकमेतद्वि जज्ञेऽनन्तमनन्तवत् ॥ १०० ॥
- 10 ततश्चमत्कृतः सोऽभूद् द्वार उद्घटिते सति । स तत्त्वोपप्लवग्रन्थाभ्यासोपन्यासमातनोत् ॥ १०१ ॥
 वितण्डाविरते चात्र श्रीशान्त्याचार्य उज्जगौ । कृतसर्वानुवादोऽत्र प्रतिज्ञस्तं विवादिनम् ॥ १०२ ॥
 ममार्य निजं वेषं योगपट्टादिकं तथा । अङ्गचेष्टाः समस्तास्ते विधीयन्ते तथा^४ ॥ १०३ ॥
 तथा कृते च सर्वत्र धर्मोऽवाद्यतिविस्मितः । पादावस्य प्रणम्याह नाहमीशो^५ भवज्जये ॥ १०४ ॥
 बुधस्त्वमेव च श्रीमन् ! धनपालोदितं वचः । प्रतीतमेव मच्चित्ते तादृक्किमनृतं वदेत् ॥ १०५ ॥
- 15 इत्युक्त्वा प्रययौ स्थानं निजं स निरहंकृतिः । अहंकारश्रियां नामाभिचारपरमौषधिः ॥ १०६ ॥
- §८. अथ द्रविडदेशीयोऽन्यदा वादी समागमत् । अव्यक्तं भैरवाशब्दानुकारं^६ किमपि ब्रुवन् ॥ १०७ ॥
 प्रभवस्तस्य भाषायामभिज्ञा अपि कौतुकात् । भित्तिस्थे घोटके हस्तं दत्त्वाभिदधिरे स्फुटम् ॥ १०८ ॥
 वद त्वमन्यदेशीयवादिना सह सङ्गतम् । अव्यक्तवादी पशुवद् योग्योऽयं तिर्यगाकृतेः ॥ १०९ ॥
 वदतीत्थं प्रभौ सांक्रामिकसारस्वतोत्तरे । तुरङ्गमप्रतिकृतिस्तरलं साऽवदद् भृशम् ॥ ११० ॥
- 20 विकल्पैर्गहनैः कष्टादप्यशक्यानुवादिभिः । तथा निरुत्तरः पश्चात्कारं स्वं तेन लम्बितः ॥ १११ ॥
 गते निर्विद्यतेऽस्मिंश्च कांदिशीके जनोऽवदत् । अस्मिंस्तपति नास्त्यन्यो वादी वाग्देवतावरात् ॥ ११२ ॥
- §९. विहारं कुर्वतां तेषां थारापद्रपुरेऽन्यदा । देवी श्रीनागिनी व्याख्याक्षणे नित्यं समृच्छति ॥ ११३ ॥
 तत्पट्टे वासनिक्षेपमासनायाथ ते व्यधुः । देव्या सह गुरोस्तस्य समयोऽयं प्रवर्तते ॥ ११४ ॥
 अन्यदा वासनिक्षेपं वैचित्त्यात् ते विसस्मरुः । आसने प्रेषणे चात ऊर्ध्वस्था सा चिरं स्थिता ॥ ११५ ॥
- 25 ध्यानस्थानां निशामध्ये सद्यो देवीस्वरूपिणी । मध्येमठमुपालम्भप्रदानायाययौ तदा ॥ ११६ ॥
 उद्योतं सूरयो दृष्ट्वा स्त्रियं^७ चातिरतिस्थितिम्^८ । प्रवर्त्तकं मुनिं प्रोचुर्नारी प्राप्ताऽत्र किं मुने ! ॥ ११७ ॥
 वेद्म्यहं^९ नेति तेनोक्तेऽवदद् देवी स्वयं तथा । वासालाभान्ममाद्यांही सव्यथावूर्ध्वसंस्थितेः ॥ ११८ ॥
 श्रुतज्ञानमयाङ्गानां भूयाच्चेद् वोऽपि विस्मृतिः । आयुः षण्मासशेषं तदभिज्ञानादतः प्रभोः ॥ ११९ ॥
 स्वगच्छसंस्थितिं कृत्वा प्रेत्य पथ्यं विधत्त तत् । ज्ञाते ममोचितं ह्येतत्^{१०} कालविज्ञापनं प्रभोः ॥ १२० ॥
- 30 इत्युक्त्वाऽन्तर्हितायां च देव्यां प्रातर्निजं गणम् । सङ्गं च मन्त्रयित्वा द्वात्रिंशत्सत्पात्रमध्यतः ॥ १२१ ॥
 सुधीश्वरास्त्रयः सूरिपदे तेन निवेशिताः । श्रीवीरसूरिः श्रीशालिभद्रः^{११} सूरिस्तथापरः ॥ १२२ ॥
 श्रीसर्वदेवसूरिश्च मूर्ता रत्नत्रयीव सा । सदृच्छालङ्कृता दीप्यमाना सत्तेजसा बभौ ॥ १२३ ॥
 नाभूत् श्रीवीरसूरीणां कथंचित् सूरिसन्ततिः । तेषां राजपुरिग्रामे श्रीनेमिः शाश्वतं वपुः ॥ १२४ ॥

1 N कौतुकः । 2 N संमृद्य । 3 N कृतः सर्वो । 4 N यथा तथा । 5 N मीशे । 6 B N °शब्दान् हाकारं; A शब्दान् कारं किमपि न ब्रुवम् । 7 D स्वयं; A स्त्रियं । 8 N स्थिताम् । 9 N वेद्मीदं । 10 N कालं विज्ञापितं । 11 D शीलभद्रः ।

शाखाद्वये परे विद्वत्कोटीरपरिवारिते । सूरयोऽद्यापि वर्तन्ते संघोद्वारधुरन्धराः ॥ १२५ ॥
 श्रीशान्तिसूरयः श्रीमदुज्जयन्ताचलं प्रति । यशोभिधानसुश्राद्धसुतसादेन^१ संगताः ॥ १२६ ॥
 कृत्वा प्रयाणमल्पैश्च दिनैस्तं गिरिमभ्ययुः । श्रीनेमिं हृदये ध्यात्वा चक्रुः प्रायोपवेशनम् ॥ १२७ ॥
 धर्मध्यानाग्निनिर्दग्धभवार्तिविततैधसः । अज्ञातक्षुत्तृषानिद्राप्रभृत्यन्तःप्रतीतयः ॥ १२८ ॥
 समाधिना व्यतीत्याथ दिनानां पञ्चविंशतिम् । वैमानिकसुरावासमधिजग्मुर्जगन्नताः ॥ १२९ ॥ 5

श्रीविक्रमवत्सरतो वर्षसहस्रे गते सषण्णवतौ (१०९६) ।

शुचिसितिनवमीकुजकृत्तिकासु शान्तिप्रभोरभूदस्तम् ॥ १३० ॥

इत्थं श्रीशान्तिसूरेर्वरचरितमिदं वादिवेतालनाम्नः

पूर्वश्रीसिद्धसेनप्रभृतिसुचरितव्रातजातानुकारम् ।

अद्यप्रातीनविद्वज्जनपरिणतामादधानं^२ (?) श्रिये स्ता-

न्नन्धाच्चाचन्द्रकालं विबुधजनशतैः सम्यगभ्यस्यमानम् ॥ १३१ ॥ 10

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ शृङ्गोऽगमत् षोडशः

श्रीप्रद्युम्नमुनीन्दुना विशदितः श्रीशान्तिसूरिप्रथा ॥ १३२ ॥ 15

॥ ग्रंथ १३६, अ० ९ । उभयं ३६४६, अक्षर १७ ॥

॥ इति श्रीवादिवेतालप्रबन्धः ॥

1 N °सोदेन । 2 N °परिणमतामादधान (?) ।

१७. श्रीमहेन्द्रसूरिचरितम् ।

- § १. श्रीमन्महेन्द्रसूरिभ्यो नमस्कारं प्रशास्महे । सत्यंकारमिवागण्यपुण्यपण्यस्थिरीकृतौ ॥ १ ॥
 श्रीमतो धनपालस्य सालस्यः को गुणस्तुतौ । यस्याविचलविश्वासे ब्राह्मी तथ्यवचःक्रमा ॥ २ ॥
 5 श्लाघ्यः स धनपालः स्यात् काल आन्तरविद्विषाम् । यद्बुद्धिरेव सिद्धाज्ञा मिथ्यात्वगरलच्छिदे ॥ ३ ॥
 तद्वृत्ते वाचमाधास्ये दास्ये तिष्ठन् गुरुक्रमे । विधास्ये स्वस्य नैर्मल्यमादास्ये जन्मनः फलम् ॥ ४ ॥
 अस्त्यवन्त्यभिधो देशो देशो न वाडवासुखम् । यस्य येन वसन्त्यत्र^१ कुलानि नवभोगिनाम् ॥ ५ ॥
 आधारः पुरुषार्थानां पुरी धाराऽस्ति यत्पुरः । दानकल्पद्रुवाहुल्यादसारा साऽभरावती ॥ ६ ॥
 तत्र श्रीभोजराजोऽस्ति राजा निर्व्याजवैभवः । अवैरं यन्मुखाभोजं भारती-श्रीनिवासयोः ॥ ७ ॥
 यद्यशःस्वर्णदीतीरे प्रवृत्तव्योमविद्रवे । विधिः पूजाविधौ नालिकेरवद्विधुमादधे ॥ ८ ॥
- 10 § २. इतश्च मध्यदेशीयसंकाश्यस्थानसंश्रयः । देवर्षिरस्ति देवर्षिप्रभावो भूमिनिर्जरः ॥ ९ ॥
 तस्य श्रीसर्वदेवाख्यः सूनुर्न्यूनसत्क्रियः^२ । ब्राह्मण्यनिष्ठया यस्य तुष्टाः शिष्टा विशिष्टया ॥ १० ॥
 तस्य पुत्रद्वयं जज्ञे विज्ञेशैरर्चितक्रमम् । आद्यः श्रीधनपालाख्यो द्वितीयः शोभनः पुनः ॥ ११ ॥
 तत्रान्यदाऽऽययौ चान्द्रगच्छपुष्करभास्करः । श्रीमहेन्द्रप्रभुः पारदश्चा श्रुतपयोनिधेः ॥ १२ ॥
 जनानां संशयोच्छेदमादधद् व्याख्यया तथा । विश्रुतः सर्वदेवेन द्विजराजेन स श्रुतः ॥ १३ ॥
 15 स चास्योपाश्रये प्रायादुचितं मानितश्च तैः । दिनत्रयमहोरात्रं तथैवास्यात् समाधिना ॥ १४ ॥
 प्रप्रच्छ प्रभुरप्येवं परीक्षाहेतवे हि नः । सुधियो यूयमायाथ कार्यं वाप्यस्ति किञ्चन ॥ १५ ॥
 स्वयंभुवोऽपरा^३ मूर्तिः प्राहासौ द्विजसत्तमः । महात्मनां हि माहात्म्यवीक्षणे सुकृतार्जनम् ॥ १६ ॥
 कार्यं नः किञ्चिदप्यन्यदस्ति तत्रार्थिनो वयम् । रहस्यं^४ यदनाख्येयमितरेषां गुणोदधे^५ ! ॥ १७ ॥
 स्थित्वैकान्ते प्रभुः प्राह ख्यात यत् कथनोचितम् । इति श्रुत्वा जगादासौ पिता नः पुण्यवानभूत् ॥ १८ ॥
- 20 राजपूज्यस्ततो लक्षैर्दानं प्रापदसौ सदा । गृहे मम निधेः^६ शङ्का तृष्णाविलसितं हृदः ॥ १९ ॥
 तं सर्वज्ञातविज्ञाना यूयं यदि ममोपरि । अनुग्रहधिया ख्यात परोपकरणोद्यताः ॥ २० ॥
 ब्राह्मणः सकुटुम्बस्तत्स्वजनैः सह खेलति । दानभोगैस्ततः श्रीमन् ! प्रसीद प्रेक्षयस्व तत् ॥ २१ ॥—युग्मम् ।
 सूरिर्विमृश्य तत्पार्श्वार्द्धाभं शिष्योत्तमस्य सः । आह सम्यग् भवत्कार्यं विधास्यामो धियां निधे ! ॥ २२ ॥
 परं नः किं भवान् दाता रहः कथ्यं हि नस्तवया । सामिस्वामिन् ! समस्तस्य दास्यामि तव निश्चितम् ॥ २३ ॥
- 25 अहं स्वरुचि भावत्कवस्तुनोऽर्धं^७ समाददे । साक्षिणोऽत्र विधीयन्तां द्रव्यव्यतिकरो ह्ययम् ॥ २४ ॥
 व्याख्याता वेदवेदाङ्गशास्त्रेषु वितथं कथम् । वदाम्यत्र तथाप्यस्तु विश्वासाय प्रभोरिदम् ॥ २५ ॥
 साक्षीकृत्य ततस्तत्रस्थितान् मेने गुरुस्तदा । हृष्टेन गृहमागत्य पुत्रयोर्जगदे तथा ॥ २६ ॥
 शुभेऽहि सूरिमाह्वास्त ज्ञानाज्ज्ञात्वा स तद्बुधम् । निश्चित्योवाच तद्व्यं खानयित्वाऽऽप स द्विजः ॥ २७ ॥
 चत्वारिंशत्सुवर्णस्य टङ्कलक्षा विनिर्ययुः । दृष्टेऽपि निःस्पृहोत्तंसः सूरिः स्वोपाश्रयं ययौ ॥ २८ ॥
- 30 श्रीमतः सर्वदेवस्य महेन्द्रस्य प्रभोस्तथा । दान-प्रहणयोर्वादो वर्षं यावत् तदाऽभवत् ॥ २९ ॥
 अन्यदा सत्यसन्धत्वाद् ब्राह्मणः सूरिमाह च । देयद्रव्येऽत्र ते दत्ते स्वगृहं प्रविशाम्यहम् ॥ ३० ॥
 सूरिः प्राहाभिरुचितं^८ प्रहीष्ये वचनं मम । भवत्विदं ततो मित्रं गृहाण त्वं द्विजोऽवदत् ॥ ३१ ॥

1 N येन च सन्त्यत्र । 2 N न्यूनविक्रमः । 3 N स्वयंभुवः परा । 4 N वदना°; A यदना° । 5 A °दधेः ।
 6 A D निवेशका । 7 N वस्तुतो । 8 B दानाग्रहण° । 9 N प्राहातिरुचितं ।

सूरिराह सुतद्वन्द्वाद् देह्येकं नन्दनं मम । सत्यप्रतिज्ञता चेत् ते न वा गच्छ गृहं निजम् ॥ ३२ ॥
 इतिकर्तव्यतामूढो द्विजः कष्टेन सोऽवदत् । प्रदास्यामि ततो वेश्म निजं चिन्तातुरो ययौ ॥ ३३ ॥
 तत्रानास्तृतखट्वायां शिष्येऽसौ निद्रया विना । दृष्टश्च धनपालेनागतेन नृपसौधतः ॥ ३४ ॥
 विषादः किंनिमित्तोऽयं नन्दने मयि तिष्ठति । यथादिष्टकरे तत् त्वमाख्याहि मम कारणम् ॥ ३५ ॥
 ततः प्राह पिता वत्स ! सत्पुत्रा हि भवादृशाः । पित्रादेशविधाने स्युरीदृग्गाढाभिसन्धयः ॥ ३६ ॥ 5
 ऋणतः पितरं पाति नरकादुद्धरत्यथ । सद्गतिं च प्रदत्ते यो वेदे प्रोक्तः सुतः स च ॥ ३७ ॥
 श्रुति-स्मृति-पुराणानामभ्यासस्य कुलस्य च^१ । फलं तदेव युष्माकं यद् ऋणादस्मदुद्धृतिः ॥ ३८ ॥
 ततः शृण्ववधानात् त्वं सन्ति जैना महर्षयः । महेन्द्रसूरयो यैस्ते द्रव्यमीदृक् प्रदर्शितम् ॥ ३९ ॥
 यथाभिरुचितं चैषामर्धदेयं प्रतिश्रुतम् । ततः पुत्रद्वयादेकं याचन्ते करवै हि किम् ॥ ४० ॥
 सङ्कटादमुतो वत्स ! त्वयैव ह्यधुना वयम् । मोक्ष्यामहे ततस्तेषां शिष्यो मत्कारणाद् भव ॥ ४१ ॥ 10
 कोपगर्भं तदाह श्रीधनपालो धियां निधिः । तातोक्तं भवता यादृग् नेदृक् कोऽप्युचितं वदेत् ॥ ४२ ॥
 सांकाश्यस्थानसंकाशा वयं वर्णेषु वर्णिताः । चतुर्वेदविदः साङ्गपारायणभृतः सदा ॥ ४३ ॥
 तथा श्रीमुञ्जराजस्य प्रतिपन्नसुतोऽभवत् (ऽभवम् ?) । श्रीभोजबालसौहार्दभूमिभूमिसुरो ह्यहम् ॥ ४४ ॥
 तत्पूर्वजानिह स्त्रीयान् पुत्रो भूत्वा प्रपातये । श्वश्रे पतितशूद्राणां दीक्षया ह्यवगीतया ॥ ४५ ॥
 एकस्त्वमृणतो मोक्ष्यः पात्याः सर्वेऽपि पूर्वजाः । इमं कुव्यवहारं नाधास्ये^४ सज्जननिन्दितम् ॥ ४६ ॥ 15
 कार्येणानेन नो कार्यं मम स्वरुचितं कुरु । तातमित्यवमत्यामुं स तस्मादन्यतो ययौ ॥ ४७ ॥
 अश्रुपूरुताक्षोऽसौ निराशो गुरुसङ्कटे । यावदस्ति समायातस्तावदागात् सुतोऽपरः ॥ ४८ ॥
 पृष्टस्तेनापि दैन्येऽत्र निमित्तं स तदाऽवदत् । धनपालेन कुत्रापि कार्ये^५ प्रतिहता वयम् ॥ ४९ ॥
 भवान् बालस्ततः किंनु तत्र प्रतिविधास्यते । गच्छ स्वकर्मभोक्तारो भविष्यामः स्वलक्षणैः ॥ ५० ॥
 निराशं वाक्यमाकर्ण्य तत्पितुः शोभनोऽवदत् । मा तात ! विह्वलो भूया मयि पुत्रे सति ध्रुवम् ॥ ५१ ॥ 20
 धनपालो राजपूज्यः कुटुम्बभरणक्षमः । निश्चितस्तत्प्रसादेन भवतादिष्टमाचरे ॥ ५२ ॥
 वेद-स्मृति-श्रुतिस्तोमपारगः पण्डितोऽग्रजः । कृत्याकृत्येषु निष्णातः स वेवेक्तु यथारुचि ॥ ५३ ॥
 अहं तु सरलो बाल्यादेतदेव विचारये । पित्रादेशविधेरन्यो न धर्मस्तनुजन्मनाम् ॥ ५४ ॥
 अत्र कृत्यमकृत्यं वा नैवाहं गणयाम्यतः । कूपे क्षिप निषादानां मामर्पय यथारुचि ॥ ५५ ॥
 श्रुत्वेति सर्वदेवश्च तं बाढं परिष्वजे । मामृणान्मोचयित्वा त्वं समुद्धर महामते ! ॥ ५६ ॥ 25
 ततः प्रागुक्तकार्यं तच्छ्रावितोऽसौ सुतोत्तमः । अतिहर्षात् ततः प्राह कार्यमेतत् प्रियं प्रियम् ॥ ५७ ॥
 श्रीजैना मुनयः^६ सत्त्वनिधयस्तपसोज्ज्वलाः । तत्संनिधाववस्थानं सद्भाग्यैरेव लभ्यते ॥ ५८ ॥
 जीवानुकम्पया धर्मः स च तत्रैव तिष्ठति । चिह्नं यत्सत्यधर्मस्य ज्ञानमीदृक् प्रतीतिदम् ॥ ५९ ॥
 कः स्थास्यति गृहावासे विषये^७ चिकिलाकुले । इदं कार्यमिदं कार्यमिति चिन्तार्तिजर्जरे ॥ ६० ॥
 विभेत्युभयथा बन्धुर्वल्लभाया धनश्रियः । असन्तुष्टधियस्तिष्ठत्स्वपि भोग्येषु वस्तुषु ॥ ६१ ॥ 30
 ममापीदृग्गतिः कन्यासम्बन्धे भाविनी ध्रुवम् । तत्तात ! मत्प्रिये कार्ये शङ्कसे किं निषेधतः ॥ ६२ ॥
 तदुत्तिष्ठ कुरु स्नानं देवार्चनमथ क्रियाम् । वैश्वदेवादिकां कृत्वा निर्वृतः कुरु भोजनम् ॥ ६३ ॥
 ततो मां तत्र नीत्वा च तेषामङ्गे विनिक्षिप । पवित्रये निजं जन्म यथा तत्पदसेवया ॥ ६४ ॥

1 N सुतो । 2 N याति । 3 N वः । 4 N नादास्ये । 5 D कार्यं । 6 N सत्यः । 7 'चिकिल=पंक' इति D टिप्पणी ।

- इत्याकर्ण्य तदा विप्र आनन्दाश्रुपरिप्लुतः । उत्तस्थौ ^१बाढमाश्लिष्य मूर्ध्नि चुम्बितवान् सुतम् ॥ ६५ ॥
 ततः सर्वाः क्रियाः कृत्वा भोजनानन्तरं द्विजः । प्रायात् शोभनदेवेन सहाचार्यप्रतिश्रये ॥ ६६ ॥
 अङ्कमारोपयामास स तेषां वल्लभं सुतम् । यावान् ^२भाति विधातव्यः ^३पूज्यैस्तावानयं सुतः ॥ ६७ ॥
 सूरयस्तमनुज्ञाप्यादीक्षयस्तं सुतं मुदा । तद्दिनान्तः शुभे लग्ने शुभग्रहनिरीक्षिते ॥ ६८ ॥
 ५ ते विजहुः प्रभाते चापभ्राजनविशङ्किताः ^४ । अणहिल्लपुरं प्रापुर्विहरन्तो भुवं शनैः ॥ ६९ ॥
 § ३. इतश्च धनपालेन सर्वदेवः पृथक्कृतः । विकर्मकृन्निधिद्रव्यात् पुत्रं विक्रीतवानिति ॥ ७० ॥
 अदृष्टव्यमुखास्ते च दीक्षापतितशूद्रकाः । कौतुक्ताः शमव्याजात् स्त्रीबालादिप्रलम्भकाः ॥ ७१ ॥
 निर्वास्यते ततो देशादेशां पाषण्डमद्भुतम् । ध्यात्वा विज्ञप्य राजानं तच्चक्रे तेन रोषतः ॥ ७२ ॥—युग्मम् ।
 एवं द्वादशवर्षाणि श्रीभोजस्याज्ञया तदा । न मालवे विजह्ने तच्छ्रीश्वेताम्बरदर्शनम् ॥ ७३ ॥
 १० स्थितानां गूर्जरे देशे धारासङ्घो व्यजिज्ञपत् । श्रीमन्महेन्द्रसूरीणां यथावृत्तं यथातथम् ॥ ७४ ॥
 इतः शोभनदेवश्चाध्यापितः सूरिभिस्तदा । विदधे वाचनाचार्यः शक्रेणापि स्तुतो गुणैः ॥ ७५ ॥
 अवन्तिसङ्घविज्ञप्तिं श्रुत्वाख्यात् शोभनो विभुः । यास्याम्यहं निजभ्रातुः प्रतिबोधाय सत्वरम् ॥ ७६ ॥
 दौर्मनस्यमिदं सङ्घे मन्निमित्तं समाययौ । अहमेव प्रतीकारं तत्र सन्धातुमुत्सहे ॥ ७७ ॥
 गीतार्थैर्मुनिभिः सार्द्धं प्रभुभिः प्रैष्यताथ सः । धारापुरमथायातः प्रयातः प्रौढिमद्भुताम् ॥ ७८ ॥
 १५ प्राप्ते काले च साधून् स प्रैषीद् गोचरचर्यया । श्रीमतो धनपालस्य गृहे परिचिते चिरम् ॥ ७९ ॥
 तत्र तावगतौ साधू विद्वद्दीक्षस्तदा च सः । स्नानायोपविवेशाथ स्नेहाभ्यक्तं ^५वपुर्दृढम् ॥ ८० ॥
 व्याहृत्य धर्मलाभं तौ तस्थतुः ^६स्वस्थचेतसौ । सरलस्तीति विदधे धनपालप्रियोत्तरम् ॥ ८१ ॥
 प्राह श्रीधनपालश्च किञ्चिद्देह्यनयोर्धुवम् । गृहाद् यान्त्यर्थिनो रिक्ता अधर्मोऽयं यतो महान् ॥ ८२ ॥
 उषितान्नं तयाऽऽनीतं गृहीतेऽत्र ततो दधि । द्वितीयमाहृतं पृष्टं तैरेतत् किमहर्भवम् ॥ ८३ ॥
 किं दध्नि पूतराः सन्ति नवा यूयं दयाभृतः । एतन्न्यहस्थितं लात नोचेद् गच्छत शीघ्रतः ॥ ८४ ॥
 २० तावूचतुरियं रीतिरस्माकं किमसूयसि । असूयया महान् दोषः प्रियवाक्यं हि सुन्दरम् ॥ ८५ ॥
 अथ चेत् पृच्छसि भ्रान्तिं विना जीवस्थितिं ध्रुवम् । गोरसेऽहर्द्वयातीते नासत्यं ज्ञानिनां वचः ॥ ८६ ॥
 सुधीनाथस्ततोऽवादीत् तदानादीनवं वचः । दर्शयतं प्रतीत्यै नो दध्नि जीवानमूढशि ॥ ८७ ॥
 पूलिकालक्तकस्याथ ताभ्यां तत्र व्यमोच्यत । जीवा दध्नस्ततस्तस्यां द्रागेवारुरुद्धस्तदा ॥ ८८ ॥
 चलन्तस्ते हि चक्षुष्या अचक्षुष्याः स्थिताः पुनः । तद्वर्णास्तद्रसा जीवास्तदा तेनेक्षिताः स्फुटाः ॥ ८९ ॥
 २५ मिथ्यात्वस्यावलेपोऽथ तद्वाक्येन विनिर्ययौ । तदा कृतीश्वरस्याहिनाथमन्नैर्विषं यथा ॥ ९० ॥
 अचिन्तयदसौ धर्म एषां जीवदयोऽज्वलः । य एष पशुर्हिंसादिरसौ मिथ्येव लक्ष्यते ॥ ९१ ॥

उक्तं च तेन—

सत्त्वतथ अत्थि धम्मो जा सुणियं ण जिण सासणं तुम्हं ।

कणगाउराण कणगं ससियपयं अलभमाणानं ॥ ९२ ॥

- ३० विद्वन्नाथस्ततोऽवादीत् को गुरुः कुत आगमः । भवतां कुत्र वा स्थाने शुद्धे यूयमवस्थिताः ॥ ९३ ॥
 श्रुत्वेति वदतस्तौ च श्रूयतामवधानतः । गूर्जराद् देशतः श्रीमन्नायाता वयमत्र भोः ॥ ९४ ॥
 श्रीमन्महेन्द्रसूरीणां शिष्यः श्रीशोभनो गुरुः । नाभेयमुवनाभ्यर्णे स्थितोऽस्ति प्रासुकाश्रये ॥ ९५ ॥

१ N गाढ° । २ A यावद् । ३ A B N विभातव्यः । ४ D विसंकिताः । ५ N ज्ञेहासक्त° । ६ B D सुस्थ° ।

इत्युक्त्वा जग्मतुस्तौ च निजं स्थानं महामुनी । सुखातो 'मुक्तिपूर्वं च सुधीः प्रायादुपाश्रये ॥ ९६ ॥
 अथ श्रीशोभनो विज्ञोऽभ्युत्तस्थौ गुरुवान्धवम् । आलिलिङ्गे च तेनासौ सोदरस्नेहमोहतः ॥ ९७ ॥
 तेन चाद्धीसने दत्तेऽग्रजे नोपाविशत् तदा । ऊचे च पूज्य एव त्वममुं यो धर्ममाश्रयः ॥ ९८ ॥
 जिनेन्द्रदर्शनं धर्ममूलं भोजनृपाज्ञया । यन्निर्वास्य मयोपार्जिं नान्तस्तस्य महान्हसः ॥ ९९ ॥
 सर्वदेवः पिता त्वं चानुज एतौ महामती । यावेनं सुगुरुं धर्ममाद्रियेथां भवच्छिदे ॥ १०० ॥ 5
 वयमत्र पुनर्धर्माभासे धर्मतया श्रिते । स्थिता गतिं न जानीमः कामपि प्रेत्य संश्रयाम् ॥ १०१ ॥
 तदाख्याहि मदान्नायोदधिरत्नानुज स्फुटम् । धर्मं शर्मकरं कर्मसर्मोच्छेदविधायिनम् ॥ १०२ ॥
 अथ श्रीशोभनो विद्वान् बन्धौ^१ स्नेहभरं वहन् । उवाच त्वं कुलाधार ! शृणु धर्मं कृपैव यत् ॥ १०३ ॥
 देव-धर्म-गुरूणां च तत्त्वान्यवहितः शृणु । देवो जिनो महामोहस्मरमुख्यारिजित्वरः ॥ १०४ ॥
 स्वयं मुक्तः परान्मोचयितुं सामर्थ्यभूर्भूशम् । प्रदाता परमानन्दपदस्य भगवान् ध्रुवम् ॥ १०५ ॥ 10
 शापानुग्रहकर्तारो मग्ना विषयकर्मणे । स्त्रीशस्त्राक्षस्रगाधारास्ते देवाः^२ स्युर्वृषा इव ॥ १०६ ॥
 गुरुः शमदमश्रद्धासंयमश्रेयसां निधिः । कर्मनिर्जरणासक्तः सदा संचरिसंवरः^३ ॥ १०७ ॥
 परिग्रहमहारम्भो जीवहिंसाकृतोद्यमः । सर्वाभिलाषसम्पन्नो ब्रह्महीनः कथं गुरुः ॥ १०८ ॥
 सत्यास्तेयदयाशौचक्षमाब्रह्मतपःक्रियाः । मृदुत्वार्जवसन्तोषा धर्मोऽयं जिनभाषितः ॥ १०९ ॥
 अवयवस्तुदानेन भवेच्च पशुहिंसया । अधर्मो धर्मवत्ख्यातो नार्हः कृत्रिमवस्तुवत्^४ ॥ ११० ॥ 15
 समुवाच ततः श्रीमान् धनपालः श्रियां निधिः । प्रतिपन्नो मया जैनो धर्मः^५ सद्गतिहेतवे ॥ १११ ॥
 ततः श्रीमन्महावीरचैल्यं गत्वा ननाम च । वीतरागनमस्कारं श्लोकयुग्मेन सोऽब्रवीत् ॥ ११२ ॥

तथा हि-

बलं जगद्ध्वंसनरक्षणक्षमं^६ क्षमा च किं संगमके कृतागसि ।
 इतीव सञ्चिन्त्य विमुच्य मानसं रूपेव रोषस्तव नाथ निर्ययौ ॥ ११३ ॥ 20
 कतिपयपुरस्वामी कायव्ययैरपि दुर्ग्रहो,
 मितवितरिता मोहेनासौ पुरानुसृतो मया ।
 त्रिभुवनविभुर्वुद्ध्याऽऽराध्योऽधुना स्वपदप्रदः,
 प्रभुरधिगतस्तत्प्राचीनो दुनोति दिनव्ययः ॥ ११४ ॥

अन्यदा पूर्णिमासन्ध्यासमये नृपमब्रवीत् । जैनदर्शनसंचारहेतवे देशमध्यतः ॥ ११५ ॥ 25
 राजंस्तव यशोज्योत्स्नाधवलाम्बरविस्तरः । प्रकटस्तमसो हन्ता भूयादर्थप्रकाशकः ॥ ११६ ॥
 राजाऽवदन्मया ज्ञातोऽभिसन्धिर्मन्त्रि(०र्मित्र !)ते^{१०} ततः । श्वेताम्बराश्चरन्त्वत्र देशे को दर्शनं द्विषन् ॥ ११७ ॥
 ततो^{११} धारापुरीसङ्घः संगत्याज्ञापयत् प्रभोः । श्रीमन्महेन्द्रसूरेस्तत् तत्रायान्मंशु सोऽप्यथ ॥ ११८ ॥
 क्रमेण धनपालश्च धर्मतत्त्वविचक्षणः । दृढसम्यक्त्वनिष्ठाभिर्ध्वस्तमिथ्यामतिर्विभौ ॥ ११९ ॥

§४. राजा सह महाकालभवने सोऽन्यदा ययौ । तन्मण्डपगवाक्षे चोपाविशन्न शिवाग्रतः ॥ १२० ॥ 30
 राज्ञाहूतः स च द्वाराग्रतः स्थित्वा झटित्यपि । व्यावृत्त्य त्रिस्ततो भूपः पप्रच्छैनं सविस्मयः ॥ १२१ ॥
 सखे ! किमिदमित्यत्र पृष्टे स प्राह संगमृत् । देवोऽस्ति शक्तिसम्बद्धो ब्रीडया न विलोक्यते ॥ १२२ ॥

1 N भक्ति° । 2 N बन्धोः । 3 N देवताः । 4 N सदा चरितसंवरः । 5 N °वस्त्रवत् । 6 N जैनधर्मो । 7 N जग-
 द्विसन° । 8 N क्रमं । 9 N सुपद° । 10 D °मंत्र ते । 11 A यतो; D धाता ।

राजाह दिवसेष्वेतावत्सु किं त्वीदृशोऽर्चितः । भवता प्राह सोऽहं च बालत्वाल्लजितो नहि ॥ १२३ ॥
दिनानीयन्ति लोकश्च भवन्तोऽपीदृशा यतः । शुद्धान्तान्तर्वधूसक्ते त्वय्यपीक्षितुमक्षणः^१ ॥ १२४ ॥
कामसेवापरैः प्राच्यैरपि भूपैर्भवादृशैः । बलित्वादर्चनं त्वस्य प्रवर्तितमिहेदृशः ॥ १२५ ॥

यतः—

5

अवरहं देवहं सिरु पुज्जिअइ महएवह पुणु लिंगु ।

बलिआ जं जि प्रतिष्ठइं तं जणु मन्नइ चंगु ॥ १२६ ॥

स्मित्वा दध्यौ च भूपालो हास्यं सत्यसमं हृदः । पृच्छाम्यपरमप्यस्मिन्नेतदुत्तरसंस्पृहः ॥ १२७ ॥
बहिर्भृङ्गिरिदेर्मूर्तिं दृष्ट्वा प्राह च कौतुकात् । एष किं दुर्बलो जल्प^२ ! सिद्धसारस्वतोऽसि भोः ! ॥ १२८ ॥
अथाह धनपालोऽपि सत्योक्तौ भवति क्षणः । अस्तु वा सत्यकथने को दोषो नस्ततः शृणु ॥ १२९ ॥

10

तथा हि—

दिग्वासा यदि तत्किमस्य धनुषा सास्त्रस्य किं भस्मना
भस्माप्यस्य किमङ्गना यदि च सा कामं परिद्वेष्टि किम् ।

इत्यन्योऽन्यविरुद्धचेष्टितमहो पश्यन्निजस्वामिनं

भृङ्गी शुष्कशिरावनद्धमधिकं घत्तेऽस्थिशेषं वपुः ॥ १३० ॥

15

याज्ञवल्क्यस्मृतिं व्यासो बहिः पार्षदमण्डले । तारं व्याख्याति भूपश्च तत्र शुश्रूषुरासिवान् ॥ १३१ ॥
व्यावृत्य स्थितमद्राक्षीद् वयस्यं च ततोऽवदत् । श्रुतिस्मृतिषु तेऽवज्ञाऽवहितो न शृणोषि यत् ॥ १३२ ॥
सोऽजल्पन्नावगच्छामि तदर्थं व्यस्तलक्षणम् । प्रत्यक्षेण विरुद्धं हि शृणुयात् को मतिभ्रमी ॥ १३३ ॥

कथम्—

20

स्पर्शोऽस्मेध्यभुजां गवामघहरो वन्द्या विसञ्ज्ञा द्रुमाः

स्वर्गच्छागवधाद्विनोति च पितृन् विप्रोपभुक्ताशनम् ।

आप्ताश्छद्मपराः सुराः शिखिहुतं प्रीणाति देवान् हविः

स्फीतं फल्गु च वल्गु च श्रुतिगिरां^३ को वेत्ति लीलायितम् ॥ १३४ ॥

अथ निष्पद्यमाने च यज्ञे तत्र महापशोः । बद्धस्य हन्तुमश्रौषीद् दीनारावं महीपतिः ॥ १३५ ॥

एष^४ किं जल्पतीत्युक्ते कविचक्री ततोऽवदत् । भाषामेषां विजानामि तत्सत्यं शृणु तद्वचः^५ ॥ १३६ ॥

25

तथा हि—

अर्काहितदलोच्छेदी सत्त्वोल्लासतनुस्थितिः ।

नाम्ना गुणैश्च विष्णुर्यः स कथं वध्यतामजः ॥ १३७ ॥

नाहं स्वर्गफलोपभोगतृषितो नाभ्यर्थितस्त्वं मया

सन्तुष्टस्तृणभक्षणेन सततं साधो न युक्तं तव ।

30. स्वर्गं यान्ति यदि त्वया विनिहता यज्ञे ध्रुवं प्राणिनो

यज्ञं किं न करोषि मातृपितृभिः पुत्रैस्तथा बान्धवैः ॥ १३८ ॥

श्रीभोजः कुपितस्तस्यापसव्यवचनक्रमैः । दध्यावमुं हनिष्यामि विब्रुवन्तं द्विजब्रुवम् ॥ १३९ ॥

साक्षादस्य हतौ किं चापवादः परमो भवेत् । रहः कुत्रापि वेलायां वध्योऽसावेष संश्रवः^६ ॥ १४० ॥

1 N ०क्षमः । 2 N जल्पि । 3 N श्रुतिगिरि । 4 N अथ । 5 N मद्वचः । 6 N संश्रयः ।

तदा चागच्छतो राजपथि स्वं मन्दिरं प्रति । वृद्धा स्त्री दृक्पथं प्रायात्^१ तदस्या बालिकान्विता ॥ १४१ ॥
नवकृत्वः शिरो धूनयन्तीं वृद्धां विलोक्य सः । नृपः प्राह किमाहासौ ततोऽवादीत् कृतीश्वरः ॥ १४२ ॥

तथा हि—

किं नन्दी किं सुरारिः किमु रतिरमणः किं हरः किं कुबेरः

किं वा विद्याधरोऽसौ किमथ सुरपतिः किं विधुः किं विधाता ।

5

नायं नायं न चायं न खलु नहि न वा नापि नासौ न चैषः

क्रीडां कर्तुं प्रवृत्तः स्वयमिह हि हले^२ ! भूपतिर्भोजदेवः ॥ १४३ ॥

श्रुत्वाथ भूपतिर्दध्यौ नववारोचितान् किमु । विकल्पान्नवकृत्वोऽथ^३ नवा पर्यहरत् ततः ॥ १४४ ॥

ज्ञानिवद्वदिता कोऽन्य एतं दुर्भाषकं विना । निग्रहार्हः स किं श्रीमन्मुञ्जवर्द्धितविग्रहः ॥ १४५ ॥

कदाचिद् भूपतिर्मित्रं पापद्वावाहयत् ततः । ययौ स खेटकास्तत्र शूकरं च व्यलोकयन् ॥ १४६ ॥

10

कामं कर्णान्तविश्रान्तमाकृष्य किल कार्मुकम् । बाणं प्राणं दधद् हस्ते व्यमुञ्चन्न्यञ्जदास्यकः ॥ १४७ ॥

पतितोऽसौ किरिचोरं घर्घरावमारसन् । प्राहुर्विज्ञाः प्रभुर्योधः पार्थो^४ वा नान्य ईदृशः ॥ १४८ ॥

पण्डितेशे ततो दृष्टिः श्रीभोजस्यागमत् तदा । किञ्चिद् वदिष्यथेत्युक्ते स प्राह शृणुत प्रभो ! ॥ १४९ ॥

तच्चेदम्—

रसातलं यातु यदत्र पौरुषं क नीतिरेषा^५ शरणो ह्यदोषवान् ।

15

निहन्यते यद् बलिनापि दुर्बलो हहा महाकष्टमराजकं जगत् ॥ १५० ॥

अन्यदा नवरात्रेषु^६ लिंबजागोत्रजार्चने । राज्ञाथ विहिते हन्यमाने छागशते तथा ॥ १५१ ॥

रक्ताक्षे घातरक्ताक्षे बद्धा खड्गाद् द्विधाकृते । एकघातात् सदेशस्थाः प्रशंसुर्नृपं हतौ ॥ १५२ ॥

धनपालो जगादाथ कारुण्यैकमहोदधिः । एतत्कर्मकृतो विज्ञाः प्रशंसाकारिणोऽपि च ॥ १५३ ॥

यतः—

20

पसुवे रुडंवि^७ विहसियउ^८ निसुणइ साहुकारु ।

तं जाणइ नरयहं दुहहं^९ दिन्नउ संचकारु ॥ १५४ ॥

अन्यदा श्रीमहाकाले पवित्रारोहपर्वणि । महामहेऽगमद् राजा वयस्यं प्रत्युवाच च ॥ १५५ ॥

सखे ! त्वदीयदेवानां कदापि न पवित्रकम् । अपवित्रास्ततस्ते स्यू राजमित्रं ततोऽवदन् ॥ १५६ ॥

तथा हि—

25

पवित्रमपवित्रस्य पावित्र्यायाधिरोहति । जिनः स्वयं पवित्रः किमन्यैस्तत्र पवित्रकैः ॥ १५७ ॥

अपावित्र्यं शिवे चैतद्भक्तमप्याहृतं यतः । लिङ्गार्चनन्तरं^{१०} याच्यमानाभ्युपगमाद् ध्रुवम् ॥ १५८ ॥

मूर्तिं श्रीकामदेवस्य रतियुक्तां हसन्मुखाम् । तालिकायाः प्रदानायोदितहस्तां नराधिपः ॥ १५९ ॥

पश्यन् पण्डितचण्डांशुमाभाषत सकौतुकः । किमेष तालिकां दित्सुहंसन् कथयति स्फुटम् ॥ १६० ॥

धनपालस्ततः सिद्धसारस्वतवशात् तदा । अवदत् तथ्यमेवाशु ज्ञानी को हि विलम्बते ॥ १६१ ॥

30

तच्चेदम्—

स एष भुवनत्रयप्रथितसंयमः शङ्करो

विभर्ति वपुषाऽधुना विरहकातरः कामिनीम् ।

1 N दृक्पथप्राया । 2 N हतेः । 3 N तत्रा° । 4 N पार्थे । 5 D निंबजा । 6 D रुडेवि । 7 A वहसियउ । 8 A नरह दुहह । 9 N लिङ्गार्चनं तरं ।

अनेन किल निर्जिता वयमिति प्रियायाः करं

करेण परिताडयन् जयति जातहासः स्मरः ॥ १६२ ॥

- अन्यदा नृपतिः प्राह तव सूनुतभाषणे । अभिज्ञानं किमप्यस्ति सत्यं कथय तन्मम ॥ १६३ ॥
 चतुर्द्वारोपविष्टानां केन द्वारेण निर्गमः । स्यादस्माकमिदानीमित्याख्याहि कविवासव ! ॥ १६४ ॥
 5 ततोऽसौ पत्रकेऽलेखीदक्षराणि महामतिः । ततः स मुद्रयित्वा च स्थगीवित्तस्य चार्पयत् ॥ १६५ ॥
 ध्यायन्निति नृपो द्वारचतुष्कस्येह मध्यतः । एकेन केनचिद् द्वारा गतिर्ज्ञाता भविष्यति ॥ १६६ ॥
 ज्ञानिनोऽप्यस्य वचनमत्र मिथ्या करिष्यते । ततो गते गृहं मित्रे भुक्त्वाह्वानं समागमत् ॥ १६७ ॥
 मण्डपोपरिभागे च छिद्रं^१ प्रापातयन्नरैः । तेन छिद्रेण निर्गत्य राजा स्वरुचितो ययौ ॥ १६८ ॥
 तन्मध्याह्ने कवीशं तमाकार्यापृच्छदद्भुतम् । पत्रकं कर्षयित्वा स स्थगीमध्याददर्शयत् ॥ १६९ ॥
 10 तत्र चोपरिभागेन निर्यास्यति नृपो ध्रुवम् । इति तथ्यं वचस्तस्य ज्ञात्वा राजा चमत्कृतः ॥ १७० ॥
 अन्येद्युः सेतुबन्धेन प्राहिणोन्नृपतिर्नरान् । प्रशस्तिर्विद्यते यत्र विहिता श्रीहनूमता ॥ १७१ ॥
 तत्काव्यानयनार्थं ते मधूच्छिष्टस्य पट्टिकाः । निधायाम्भोनिधौ मत्स्यवसाञ्जितविलोचनाः ॥ १७२ ॥
 प्रशस्त्युपरि ता^२ बाढं विन्यस्याथ पुनस्ततः । उत्पाट्यापरतैलाक्त^३पट्टिकासु च मीलिताः ॥ १७३ ॥
 ततोऽप्युद्धृत्य पत्राल्यामक्षराण्यलिखन्नराः ।
 15 तानि^४ 'रक्षःकुलानीव खण्डवृत्तान्यतोऽभवन् ॥ १७४ ॥—त्रिभिर्विशेषकम् ॥
 राज्ञालोक्यन्त तान्यत्राविशदर्थानि किं पुनः । हृष्टे शाकफलानीव खण्डितान्यरसान्यभुः ॥ १७५ ॥
 पूरयन्ति निजैः प्रज्ञाविशेषैस्ते महाधियः । परं राज्ञश्चमत्कारकरी कस्यापि नैव वाक् ॥ १७६ ॥
 द्विपदी त्रिपदी चैका तन्मध्यादर्पिता ततः । श्रीमतो धनपालस्य बालस्य कविताविधौ ॥ १७७ ॥

तथा हि—

- 20 (क) 'हरशिरसि शिरांसि यानि रेजुर्हरि हरि तानि लुठन्ति गृध्रपादैः ।'

तथा—

(ख) 'स्नाता तिष्ठति कुन्तलेश्वरसुता वारोङ्गराजस्वसु-
 र्यूतेनाय जिता निशा कमलया देवी प्रसाद्याय च ।
 इत्यन्तःपुरचारिवारवनिताविज्ञापनानन्तरं'

- 25 वचनानन्तरं विद्वान् ते समस्ये अपूरयत् ।

तथा हि—

(क) 'अयि खलु विषमः पुराकृतानां विलसति जन्तुषु कर्मणां विपाकः' ॥ १७८ ॥

तथा—

(ख) 'स्मृत्वा पूर्वसुरं विधाय बहुशो रूपाणि भूपोऽभजत् ॥ १७९ ॥'

- 30 कीरविद्वान् हसन्नाह जैनोचितमिदं वचः ॥ १८० ॥
 एषां^५ मते परीपाकः कर्मणां हि प्रकथ्यते^६ । समस्यापूरणं ह्येतत् सौवीरामोदमेदुरम् ॥ १८१ ॥
 कवीन्द्रः प्राह कीरस्य रागः स्याद् वदने ध्रुवः । मलिनाङ्गस्य सत्यं तु सूर्यः प्रकटयिष्यति ॥ १८२ ॥

1 N प्राप्यत यन्नरैः । 2 N उपरितो । 3 N तैलाक्ष^० । 4 A रक्तकू^० । 5 N तेषां । 6 A D प्रकथ्यते ।

द्वापंचाशत्पले ^१फाले ^२शुद्धेचेन्मम मानुषम्^३ । अत्रेदृशाक्षराण्येवावश्यमीदृक् प्रतिश्रवे ॥ १८३ ॥
 कौतुकादथ भूपालस्तत्तथैव व्यधापयत् । राजमित्रं^४ ततः फाले शुद्धः शुद्धयशोनिधिः ॥ १८४ ॥
 प्रतीत एव राजात्र सत्ये को नाम मत्सरी । अथान्येदुरपृच्छत् तं सुधीशं भोजभूपतिः ॥ १८५ ॥
 जैना जलाश्रयद्वारं सुकृतं किं न मन्वते^५ । ततोऽवदत् स तत्रापि सुकृतं सूततत्रतः ॥ १८६ ॥

तथा हि—

5

सत्यं वप्रेषु शीतं शशिकरधवलं वारि पीत्वा यथेच्छं
 विच्छिन्नाशेषतृष्णाः प्रहसितमनसः प्राणिसार्था भवन्ति ।
 शोषं नीते जलौघे दिनकरकिरणैर्यान्यनन्ता विनाशं
 तेनोदासीनभावं भजति यतिजनः कूपवप्रादिकार्ये ॥ १८७ ॥

राजाह सत्यमेवेदं धर्मः सत्यो जिनाश्रयः^६ । व्यवहारस्थितानां तु रुच्यो नैव कथंचन ॥ १८८ ॥
 ततो राजसखा ग्राह पित्राहमपि पाठितः । किञ्चिज्ज्ञात्वा मयाश्रायि का कथा त्वबुधे जने ॥ १८९ ॥

10

यतः—

त्याज्या हिंसा नरकपदवी नानृतं भाषणीयं
 स्तेयं हेयं विषयविरतिः सर्वसङ्गान्निवृत्तिः ।

जैनो धर्म्मो यदि न रुचितः पापपङ्कावृतेभ्य-

15

स्तत्किं न्यूनो घृतमवमतं किं प्रमेह्यति नो चेत्* ॥ १९० ॥

§ ५. धनपालस्ततः सप्तक्षेत्र्यां वित्तं व्ययेत् सुधीः । आदौ तेषां पुनश्चैतत् संसारोत्तारकारणम् ॥ १९१ ॥

विमृश्येति प्रभोर्नाभिसूनोः प्रासादमातनोत् । विम्वस्यात्र प्रतिष्ठां च श्रीमहेन्द्रप्रसुर्दधौ ॥ १९२ ॥

सर्वज्ञपुरतस्तत्रोपविश्य स्तुतिमादधे । 'ज य जं तु क प्ये'त्यादि गाथापंचशतां मिताम् ॥ १९३ ॥

एकदा नृपतिः स्मार्त्तकथाविस्तरनिस्तुषः । वयस्यमवदज्जैनकथां श्रावय कामपि ॥ १९४ ॥

20

द्वादशाथ सहस्राणि ग्रन्थमानेन तां ततः । परिपूर्य ततो विद्वत्समूहैरवधारिताम् ॥ १९५ ॥

यथार्था काचदोषस्योद्धारात् तिलकमञ्जरीम् । रसेन कवितारूपचक्षुर्नैर्मल्यदायिनीम् ॥ १९६ ॥

विद्वज्जनास्यकर्पूरपूराभां वर्णसम्भृताम् । सुधीर्विरचयांचक्रे कथां नवरसप्रथाम् ॥ १९७ ॥—त्रिमिर्विशेषकम् ।

रसा नव परां कोटिं प्रापिताः कविचक्रिणा । कथायां तत्समाप्तौ च तद्ध्याने परिवर्तते ॥ १९८ ॥

स्वयूध्यानामिवामीषां प्रस्तावं ते दधुर्धुवम् । रसानां स ततः षण्णामास्वादमबुधद् बुधः ॥ १९९ ॥

25

दुहित्रा च ततः पृष्टं तात ! ग्रन्थः समापि किम् । अहो स्पृष्ट्वा पितृध्याने सुताज्ञाने च चित्रकृत् ॥ २०० ॥

अथासौ गूर्जराधीशं^७ कोविदेशशिरोमणिः । वा दि वे ता ल वि श दं श्रीशान्त्याचार्यमाह्वयत् ॥ २०१ ॥

अशोधयदिमां चासावुत्सूत्रादिप्ररूपणात्^८ । शब्दसाहित्यदोषास्तु सिद्धसारस्वतेषु किम् ॥ २०२ ॥

§ ६. तस्यां व्याख्यायमानायां स्थालं हैमममोचयत् । भूपालः पुस्तकस्याधो रससङ्ग्रहहेतवे ॥ २०३ ॥

तत्र तद्रसपीयूषं पूर्वमाहूतवान्^९ नृपः । आधिन्याधिसमुच्छेदहेतुमक्षयवृत्तिदम् ॥ २०४ ॥

30

सम्पूर्णायां च तस्यां स ग्राह पृच्छामि किंचन । तथा त्वामर्थये किञ्चिच्चेन्न धारयसे^{११} रुषम् ॥ २०५ ॥

1 A स्फाले । 2 A शुद्धेते मम; N B शुद्धे चेन्मम । 3 A मानसम् । 4 D N राजा मित्रं । 5 N A मन्वते ।
 6 A D जिनाश्रयः । * 'सर्पिर्दृष्टं तत् किमियता यत् प्रमेही न भुंक्ते ।' इति B आदर्शे पृष्ठपार्श्वभागे पाठमेदो लिखितो लभ्यते ।
 7 N भिमाम् । 8 A गूर्जराधीशः । 9 N सूत्राणां । 10 N माहूतवान् । 11 N किंच तेन धारय मे ।

- पूर्वमेव कथारम्भे शिवः पात्वित्यमङ्गलम् । चतुःस्थानपरावर्त्तं तथा कुरु च^१ मद्विरा ॥ २०६ ॥
 धारासञ्ज्ञामयोध्यायां महाकालस्य नाम च । स्थाने शक्रावतारस्य शङ्करं वृषभस्य च ॥ २०७ ॥
 श्रीमेघवाहनाख्यायां मम नाम कथा ततः । आनन्दसुन्दरा विश्वे जीयादाचन्द्रकालिकम् ॥ २०८ ॥
 सुधीः ग्राह महाराज ! न शुभं प्रत्युताशुभम् । परावर्त्ते कृतेऽमुष्मिन् सूनृतं मद्वचः शृणु ॥ २०९ ॥
 5 पयःपात्रे यथा पूर्णे श्रोत्रियस्य करस्थिते । अपावित्र्यं भवेत् तत्र मद्यस्यैकेन बिन्दुना ॥ २१० ॥
 एवमेषां विनिमये कृते पावित्र्यहानितः । ^२कुलं मे ते ध्रुवं राज्यं राष्ट्रं च क्षीयतेतराम् ॥ २११ ॥
 शे षे से वाविशेषं ये न जानन्ति द्विजिह्वताम् । यान्तो हीनकुलाः किं ते न लज्जन्ते मनीषिणाम् ॥ २१२ ॥
 अथ राजा रुषा पूर्णः पुस्तकं तन्मयादसौ । अङ्गारशकटीवह्नौ जाड्यात् पूर्वं पुरस्कृते ॥ २१३ ॥
 ततो रोषाद् बभाणासौ गाथामेकां नृपं प्रति । पुनर्नानेन वक्ष्यामीत्यभिसन्धिः कठोरगीः ॥ २१४ ॥

10

सा चैयम्—

मालविऑसि किमन्नं मन्नसि कञ्चेण निव्वुइं^३ तंसि ।

धणवालं पि न मुंचसि पुच्छामि सवंचणं कत्तो ॥ २१५ ॥

15

- अथ वेश्म निजं गत्वा दौर्मनस्येन पूरितः । अवाङ्मुखः स सुष्वाप तदाऽनास्मृततत्पके ॥ २१६ ॥
 न स्नानं देवपूजा न भुक्तेर्वार्तापि न स्मृता । वचनं नैव निद्रापि पण्डितस्य तदाऽभवत् ॥ २१७ ॥
 मूर्त्तयेव सरस्वत्या नवहायनबालया । दुहित्रा मन्युहेतुं स पृष्टस्तथ्यं यथाह^४ तत् ॥ २१८ ॥
 उत्तिष्ठ तात ! चेद्राज्ञा पुस्तकं पावके हुतम् । अक्षयं हृदयं मेऽस्ति सकलां ते ब्रुवे कथाम् ॥ २१९ ॥
 स्नानं देवार्चनं भुक्तिं कुरु शीघ्रं यथा तव । कथापाठं^५ ददे हृष्टस्ततः सर्वं चकार सः ॥ २२० ॥
 कथा च सकला तेन शुश्रुवेऽत्र^६ सुतामुखात् । कदाचिन्न श्रुतं यावत् तावन्नास्याः समाययौ ॥ २२१ ॥
 सहस्रत्रितयं तस्याः कथाया अश्रुटत् तदा । अन्यत् सम्बन्धसम्बद्धं सर्वं न्यस्तं च पुस्तके ॥ २२२ ॥
 20 अथापमानपूर्णोऽयमुच्चचाल ततः पुरः । मानाद्विनाकृताः सन्तः सन्तिष्ठन्ते न कर्हिचित् ॥ २२३ ॥
 पश्चिमां दिशमाश्रित्य परिस्पन्दं विनाचलत् । प्राप सत्यपुरं नाम पुरं पौरजनोत्तरम् ॥ २२४ ॥
 तत्र श्रीमन्महावीरचैत्ये नित्ये पदे इव । दृष्टे स परमानन्दमाससाद विदांवरः ॥ २२५ ॥
 नमस्कृत्य स्तुतिं तत्र विरोधाभाससंस्कृताम् । चकार प्राकृतां ‘देव निम्मले’त्यादि साऽस्ति च ॥ २२६ ॥
 दिनैः कतिपयैर्भोजभूजानिस्तमजूहवत् । नास्तीति ज्ञातवृत्तान्तः किञ्चित्खेदवशोऽभवत् ॥ २२७ ॥
 25 आह चेच्चिन्त्यते चित्ते कद्वदोऽस्मासु यात्वसौ । परस्तत्सदृशो नान्यस्तथ्यवाग् भारतीनिभः ॥ २२८ ॥
 ईदृक्पुरुषसंसर्गे मन्दभाग्या वयं ननु । ^७‘वेशन्तस्य कथं हंसवासपुण्यं विजृम्भते ॥ २२९ ॥
 इत्यस्य खिद्यमानस्य चकोरस्य कुहूष्विव । प्रायाद् धर्माभिधः कौलो विद्वांस्तद्वृत्तमुच्यते ॥ २३० ॥

तद्यथा—

- § ७. आधारोऽनन्तगोत्राणां पुरुषोत्तमसंश्रयः । आकरोऽनेकरत्नानां लाटदेशोऽस्ति वार्द्धिवत् ॥ २३१ ॥
 30 यत्र मेकलकन्योर्मिनिचयो दर्शनाज्जनम् । पवित्रयेत् तदस्ति श्रीभृगुकच्छाख्यया पुरम् ॥ २३२ ॥
 तत्रास्ति वेदवेदाङ्गपारगो वाडवाग्रणीः । सूरदेव इति ख्यातो वेधा इव शरीरवान् ॥ २३३ ॥
 सतीशिरोमणिस्तस्य कान्ता कान्तनयस्थितिः । सावित्रीत्याख्यया ख्यातिपात्रं दानेश्वरेषु या ॥ २३४ ॥
 तयोरुभावभूतां च पित्राशानिलयौ सुतौ । धर्मः शर्मश्च दुहिता गोमतीत्यभिधा तथा ॥ २३५ ॥

1 N कुरुत मद्विरा । 2 N A कुलमेते । 3 A निव्वुइं । 4 A तथाह । 5 N कथापीठं । 6 A शुश्रुवे च । 7 N B देशं ।

धर्मः स्वनामतो वामः शठत्वादनयस्थितिः । पितुः सन्तापकृज्ज्ञे सूर्यस्येव शनैश्चरः ॥ २३६ ॥
 स पित्रोक्तो धनं वत्स ! जीविकायै समर्जय । मुधा न लभ्यते धान्यं यत्ते^१ जठरपूरकम् ॥ २३७ ॥
 निष्कलत्वात् ततो नीचसंसर्गात् पाठवैरतः । सर्वोपायपरिभ्रष्टोऽभूदिक्षेत्ररक्षकः ॥ २३८ ॥
 तत्र श्रीक्षेत्रपालोऽस्ति न्यग्रोधाधः सदैवतः । तदर्चानिरतो धर्मः सदासीद् भक्तिबन्धुरः ॥ २३९ ॥
 स च स्वस्वामिनो गेहे गतः कचन पर्वणि । भुंक्ष्वात्रेति तदुक्तः सन् प्रोवाच प्रकटाक्षरम् ॥ २४० ॥ 5
 न वल्मे क्षेत्रपालार्चां विनाऽहं प्रलयेऽपि हि । क्षेत्रं यथौ ततोऽभ्यर्च्य तमूर्ध्वो यावदास्थितः ॥ २४१ ॥
 तावदैक्षिष्ट नम्रां स योगिनीं तद्वृतेर्वहिः । क्षेत्रपालप्रसादेन शक्तिं मूर्तिमतीमिव ॥ २४२ ॥
 तथा चेक्षुलतामेकां प्रार्थितेनातिभक्तिना । तद्युग्मं रससर्वस्वपूर्णं तस्याः समर्प्यत ॥ २४३ ॥
 तदास्वादप्रमोदेन सप्रसादाऽथ साऽवदत् । किं त्वं घृणायसे वत्स न वा सोऽप्यवदत् ततः ॥ २४४ ॥
 न घृणाय मे महामाये सा ततः पुनराह च । व्यादेहि वचनं तेन तच्चक्रे सादरं वचः ॥ २४५ ॥ 10
 सा च तद्रसगण्डूषं सुधावत्तन्मुखेऽक्षिपत् । हस्तं तन्मस्तके प्रादादायातस्य वृतेर्वहिः ॥ २४६ ॥
 तिरोधत् क्षणेनैव सा देवी च गिरां ततः । विमुच्य स च तत्सर्वं तस्मान्निरगमद् द्रुतम् ॥ २४७ ॥
 शनैर्गच्छन् पुरः प्राप पूर्वगंगातटं ततः । अचिन्तितमवादीच्च काव्यं सारस्वतोदयात् ॥ २४८ ॥

तथा हि—

एते मेकलकन्यकाप्रणयिनः पातालमूलस्पृशः

15

संत्रासं जनयन्ति विन्ध्यभिदुरा वारां प्रवाहाः पुरः ।

हेलोद्वर्तितनर्तितप्रतिहतव्यावर्तितप्रेरित-

त्यक्तस्त्रीकृतनिहुतप्रकटितप्रोद्धूततीरद्रुमाः ॥ २४९ ॥

तत उत्तीर्य नावासौ नगरान्तः समागमत् । निजावासं जनन्या च स्नेहादस्पर्शिं हस्तयोः ॥ २५० ॥

अद्योत्सूरे कथं प्रागा इति पित्रोदितस्तथा । लसता सोऽनुजेनापि शिरसा हृदि पस्पृशे ॥ २५१ ॥

20

जामिर्गद्गदशब्दाच्च^२ भ्रातर्भ्रातः पुनःपुनः । सर्वानप्यवमन्यासौ^३ रुक्षाक्षरमथावदत् ॥ २५२ ॥

मातर्मा स्पृश मा स्पृश त्वमपि मे मा तात तृप्तिं कृथाः

भ्रातः किं भजसे वृथा भगिनि किं निःकारणं रोदिषि ।

निःशङ्कं मदिरां पिबन्ति नृपलं खादन्ति ये निर्दया-

श्रण्डालीमपि यान्ति निर्घृणतया ते हन्त कौला वयम् ॥ २५३ ॥

25

इत्युक्त्वा निर्ययौ गेहात् त्यक्त्वा स्वस्नेहमञ्जसा । अवन्तिदेशसारां स धारां प्राप पुरीं ततः ॥ २५४ ॥

स राजमन्दिरद्वारि पत्रालम्बं प्रदत्तवान् । काव्यान्यमूनि चालेखीत् तत्र मानाद्रिमूर्द्धगः ॥ २५५ ॥

तद्यथा—

शम्भुगौडमहामहीपकटके धारानगर्यां द्विजो

विष्णुर्भट्टिअमंडले पशुपतिः श्रीकन्यकुब्जे जितः ।

30

ये चान्येऽपि जडीकृताः कतिपये जल्पानिले वादिनः

सोऽयं द्वारि समागतः क्षितिपते ! धर्मः स्वयं तिष्ठति ॥ २५६ ॥

1 N तते । 2 N शब्दात् । 3 A B 'वमान्यासौ ।

यः कोऽपि पण्डितमन्यः पृथिव्यां दर्शनेष्वपि । तर्क-लक्षण-साहित्योपनिषत्सु वदत्वसौ ॥ २५७ ॥
अथ श्रीभोजभूपालपुरः संगत्य पर्षदम् । तृणाय मन्यमानोऽसौ साहंकारां गिरं जगौ ॥ २५८ ॥

गलत्विदानिं चिरकालसञ्चितो मनीषिणामप्रतिमल्लतामदः ।

उपस्थिता सेयमपूर्वरूपिणी तपोधनाकारधरा सरस्वती ॥ २५९ ॥

5

क्षितिप तव समक्षं बाहुरूर्ध्वीकृतो मे

वदतु वदतु वादी विद्यते यस्य शक्तिः ।

मयि वदति वितण्डावादजल्पप्रवीणे

जलधिवलयमध्ये नास्ति कश्चिद् विपश्चित् ॥ २६० ॥

10

हेमाद्रेर्बलवत्प्रमाणपटुता ताक्ष्यस्य पक्षो दृढः

शैलानां प्रतिवादिता दिविषदां पात्रावलम्बग्रहः ।

देशस्यैव सरस्वतीविलसितं किंवा बहु ब्रूमहे

धर्मे सञ्चरति क्षितौ कविबुधख्यातिर्ग्रहाणां यदि ॥ २६१ ॥

बृहस्पतिस्तिष्ठतु मन्दबुद्धिः पुरंदरः किं कुरुते वराकः ।

मयि स्थिते वादिनि वादिसिंहे नैवाक्षरं वेत्ति महेश्वरोऽपि ॥ २६२ ॥

15

आचार्योऽहं कविरहमहं वादिराट् पण्डितोऽहं

दैवज्ञोऽहं भिषगहमहं मान्त्रिकस्तात्रिकोऽहम् ।

राजन्नस्यां जलधिपरिखामेखलायामिलाया-

माज्ञासिद्धः किमिह बहुना सिद्धसारस्वतोऽहम् ॥ २६३ ॥

20

इत्याडम्बरकाव्यानि तस्य श्रुत्वा महाधियः । अर्वागृहोऽभवन् सर्वे भूपालो व्यमृशत् ततः ॥ २६४ ॥

पुंसा तेन विना पर्षच्छून्येव प्रतिभासते । स कथं पुनरागन्ता य एवमपमानितः ॥ २६५ ॥

पुनः प्राप्यः कथंचित् स्यात् तदा प्रतिविधास्यते । एवं विचिन्त्य सर्वत्राप्रीषीद् विश्वास्यपूरुषान् ॥ २६६ ॥

शोधितः सर्वदेशेषु तेषामेके तमाप्नुवन् । मरुमण्डलमध्यस्थे पुरे सत्यपुराभिधे ॥ २६७ ॥

तैश्च वैनयिकीभिः स वाणीभिस्तत्र सान्त्वितः । औदासीन्ये स्थितः प्राह नायास्ये तीर्थसेव्यहम् ॥ २६८ ॥

तैर्विज्ञप्ते यथावृत्ते भूपः पुनरचीकथत् । ततो(१)वासीनताभासं वचोऽसावखरप्रियम् ॥ २६९ ॥

25

श्रीमुञ्जस्य महीभर्तुः प्रतिपन्नसुतो भवान् । ज्येष्ठोऽहं तु कनिष्ठोऽस्मि तत्किं गण्यं लघोर्वचः ॥ २७० ॥

पुरा ज्यायान्महाराजस्त्वामुत्सङ्गोपवेशितम् । प्राहेति विरुदं तेऽस्तु श्री कू र्चा ल सरस्वती ॥ २७१ ॥

त्यक्त्वा^१ वयं त्वया^२ वृद्धा राज्यमाप्ताश्च भाग्यतः । जये पराजये वाप्यवन्तिदेशः^३ स्थलं तव ॥ २७२ ॥

ततो मत्प्रियहेतोस्त्वमा गच्छागच्छ माऽथवा । जित्वा धारां^४ त्वयं कौलः परदेशी प्रयास्यति ॥ २७३ ॥

तत्ते रूपं विरूपं वा जानासि स्वयमेव तत् । अतःपरं प्रवक्तुं न सांप्रतं नहि बुद्ध्यते ॥ २७४ ॥

30

प्राकृतोऽपि स्वयं ज्ञातं कुरुते नेतरत् पुनः । किं पुनस्त्वं महाविद्वांस्तद्^५ वाथारुचितं कुरु ॥ २७५ ॥

धनपाल इति श्रुत्वा स्वभूमेः पक्षपातवदः । तरसाऽगात् ततो ज्ञात्वा राजाभिमुखमागमत् ॥ २७६ ॥

दृष्टे च पादचारेण भूपः संगम्य धीनिधिम् । दृष्टमाश्लिष्य चावादीत् क्षमस्वाविनयं मम ॥ २७७ ॥

1 N श्वेतितो । 2 N त्यक्त्वा । 3 A D स्वयं । 4 A D देशस्थलं । 5 B तद्यथा; N तद्यथा ।

धनपालस्ततः साश्वरवादीद् ब्राह्मणोऽप्यहम् । निःस्पृहो जैनलिङ्गश्चावश्यं तद्व्रतसस्पृहः ॥ २७८ ॥
 मयि मोहो महाराज विलम्बयति मामिह । भवेन्मानापमानोऽपि^१ नहुदासीनचेतसि ॥ २७९ ॥
 अथ राजाह मे खेदो नाणुरप्यस्त्यसौ तव । त्वयि जीवति भोजस्य सभा यत् परिभूयते ॥ २८० ॥
 पराभवस्तवैवायमिति श्रुत्वा कृतिप्रभुः । प्राह मा खिद्यतां भिक्षुरङ्गेशाज्जेप्यते प्रगे ॥ २८१ ॥
 श्रुत्वेति हृदये तुष्टो ययौ श्रीभोजभूपतिः । विद्वानपि निजं वेश्म^२ चिरत्यक्तं पुनर्ययौ ॥ २८२ ॥ 5
 संमार्जनातिगे गेहे शशकाखुकृतैर्विलैः । दृश्यनिःसंख्यवल्मीकदुर्गमे प्राविशत् ततः ॥ २८३ ॥
 राजा सौधे गतः प्रातः पृष्ठो भूपेन वेश्मनः । शुद्धिं विद्वत्प्रभुः प्राह श्रूयतां सूनृतं वचः ॥ २८४ ॥

तच्चैदम्—

पृथुकार्तस्वरपात्रं भूषितनिःशेषपरिजनं देव ! ।

विलसत्करेणुगहनं संप्रति सममावयोः सदनम् ॥ २८५ ॥

10

राज्ञा धर्मस्तदाहूत आस्थाने स्वःसभोपमे । श्रूयतां धनपालोऽयमाययौ वादिदर्पहृत् ॥ २८६ ॥
 धर्मोऽथ छित्तपं विज्ञं पूर्वं परिचितं तदा । दृष्ट्वा काव्यमदोऽवादीत् तदावर्जनगर्भितम् ॥ २८७ ॥

श्रीछित्तपे कर्हमराजशिष्ये सभ्ये सभाभर्तारि भोजराजे ।

सारस्वते स्रोतसि मे प्लवन्तां पलालकल्पा धनपालवाचः ॥ २८८ ॥

धनपेति नृपस्यामंत्रणे मे मम तद्गिरः । आलवाचः प्लवन्तां हि सिद्धसारस्वते झरे^३ ॥ २८९ ॥

15

इति भूपालमित्रेण शब्दखण्डनयाऽनया^४ । अस्यैव प्रतिपक्षार्थोऽक्षरैस्तैरेव जल्पितः ॥ २९० ॥

समस्यामर्पयामास सिद्धसारस्वतः कविः । धर्मस्तां च पुपूरेऽसौ वारानष्टोत्तरं शतम् ॥ २९१ ॥

तासामेकाऽपि निर्दोषा न विद्वच्चित्तहारिणी । पुपूरे चान्त्यवेलायामित्थं तेन मनीषिणा ॥ २९२ ॥

‘इयं व्योमाम्भोधेस्तदमिव जवात् प्राप्य तपनं

निशानौर्विश्लिष्टा घनघटितकाष्ठा विघटते’ ॥—इति समस्या ।

20

‘वणिक्चक्रा’क्रन्दत्विषि शकुनिकोलाहलगाणे

निराधारास्तारास्तदनु च निमज्जन्ति मणयः’ ॥ २९३ ॥

अतिश्रुतिकटुत्वेन चन्द्रास्तवर्णनेन च । न्यूनोक्तिदूषणाच्चापि^५ सभ्यैर्नैषापि मानिता ॥ २९४ ॥

ततो वज्रं समस्यायाः पतित्विति च सोऽवदत् । विलक्षो जयभग्नशः स मिथ्याडम्बरी कविः ॥ २९५ ॥

ततः श्रीधनपालेनापूरि विद्वन्मनोहरा । अनायासात् समस्येयं यतोऽस्यैतत् कियत् किल ॥ २९६ ॥ 25

‘असावप्यामूलवृद्धितकरसन्तानतनिकः

प्रयात्यस्तं ‘सस्तसितपट इव श्वेतकिरणः’ ॥ २९७ ॥

भग्नो भग्नः पराभूतिवारिधौ बोधतस्ततः^६ । तरण्डाद्धर्म उदध्रे कवीन्द्रेणेति गाथया ॥ २९८ ॥

आसंसारं कइपुंगवेहिं पइदियह गहियसारोवि ।

अज्जवि अभिन्नमुहो व्व जयइ वायापरिप्फंदो ॥ २९९ ॥

30

ततः श्रीभोजराजोऽपि कृतीशानुमतस्तदा । यच्छन् धर्मस्य वित्तस्य लक्षं तेनेत्यवार्थत^७ ॥ ३०० ॥

1 N हि । 2 वेधं त्यक्त्वा । 3 A क्षरे; B भरे । 4 N तथा । 5 N वणिगवक्त्राकंद° । 6 N साम्यैर्नैषा° । 7 D सस्तः ।
 8 N बोधित° । 9 N °वाद्यत ।

तद्यथा—

ब्रह्माण्डोदरकोटरं कियदिदं तत्रापि मृद्गोलकं
पृथ्वीमण्डलसञ्ज्ञकं कुपतयस्तत्राप्यमी कोटिशः ।

तत्रैके गुरुगर्वगद्गदगिरो विश्राणयन्त्यर्थिनां

5

हा हा हन्त वयं तु वज्रकठिनास्तानेव याचेमहि ॥ ३०१ ॥

न ग्रहीष्ये ततो वित्तमसारकमशाश्वतम् । अभिमाने हृते जीवे पुरुषः शवसन्निभः ॥ ३०२ ॥
स 'आह कविरेकोऽसि' धनपाल' धियांनिधे' ! । इति प्रतीतं मच्चित्ते बुधो नास्ति तु निश्चितम् ॥ ३०३ ॥

सविस्मयं ततः प्राह सिद्धसारस्वतः कविः । नास्तीति नोच्यते विद्वन् ! रत्नगर्भा वसुन्धरा ॥ ३०४ ॥

अणहिल्लपुरे श्रीमान् शान्तिसूरिः कृतिप्रभुः । जैनः ख्यातस्त्रिभुवने बुधस्तमवलोक्य ॥ ३०५ ॥

10

स्नेहाद् विसर्जितो राज्ञा 'कवीशेनाप्यसौ' ततः । विजये तस्य भग्नाशो व्यमृशन्मानसान्तरा ॥ ३०६ ॥

अद्य पूर्वं न केनापि स्खलितं वचनं मम । ईदृग्मम वचो हन्ता साक्षाद् ब्राह्मी नतु द्विजः ॥ ३०७ ॥

प्रयाणं सुन्दरं तस्माद् बुधालोकमिषादतः । ध्यात्वेति गूर्जरं देशं प्रति प्रस्थानमातनोत् ॥ ३०८ ॥

प्रातः संसदि भूपालस्तमाहस्त विशारदम् । नास्तीति च परिज्ञाते धनपालः कविर्जगौ ॥ ३०९ ॥

'धर्मो जयति नाधर्म' इत्यलीकीकृतं वचः । इदं तु सत्यतां नीतं 'धर्मस्य त्वरिता गतिः' ३१० ॥

15

राजा प्राह यथा जीवं विनाङ्गेऽवयवान्विते । सत्यपि स्यान्न सामर्थ्यमुत्तरेऽपि परागतौ ॥ ३११ ॥

तद्वदेकं विना मित्रं धनपालं कृतिप्रभुम् । मूकेव धर्मसंवादे सभा शोभा विनाकृता ॥ ३१२ ॥

तस्मात्स एव मत्पार्श्वं शृङ्गारयतु सर्वदा । श्रुत्वेति धनपालोऽपि तुष्टः सन्मानतः प्रभोः ॥ ३१३ ॥

यथा स पत्तनं प्राप्तो जितः श्रीशान्तिसूरिभिः । बुध्वाऽऽस्ते मानितास्तेन तज्ज्ञेयं तच्चरित्रतः ॥ ३१४ ॥

§ ८. इतश्च शोभनो विद्वान् सर्वग्रन्थमहोदधिः । यमकान्विततीर्थेशस्तुतीश्च 'क्रे'तिभक्तिः ॥ ३१५ ॥

20

तदेकध्यानतः श्राद्धग्रहे त्रिभिक्षया ययौ । पृष्टः श्राविकया किं त्वं त्रिरागा^{१०} हेतुरत्र कः ॥ ३१६ ॥

स प्राह चित्तव्याक्षेपान्न जाने स्वगतागते । श्राविकाऽऽस्यात् परिज्ञाते गुरुभिः पृष्ट एष तत् ॥ ३१७ ॥

स प्राह न स्तुतिध्यानाज्जानेऽपश्यदथो^{११} गुरुः । तत्काव्यान्यति^{१२} हर्षेण प्राशंसत्तं चमत्कृतः ॥ ३१८ ॥

तदीयदृष्टिसङ्गेन तत्क्षणं शोभनो ज्वरात् । आससाद परं लोकं सङ्गस्याभाग्यतः कृती ॥ ३१९ ॥

तासां जिनस्तुतीनां च सिद्धसारस्वतः कविः । टीकां चकार सौदर्यस्नेहं चित्ते बहन् दृढम् ॥ ३२० ॥

25

आयुरन्तं परिज्ञाय कोविदेशोऽन्यदा नृपम् । आपृच्छत परं लोकं साधितुं गुरुसंनिधौ ॥ ३२१ ॥

श्रीमन्महेन्द्रसूरीणां पादाम्भोजपुरस्सरम् । तनुं समलिखद् गेहिधर्म एव स्थितः सदा ॥ ३२२ ॥

उप्रेण तपसा शुद्धदेहः क्षिप्रान्तरद्विषन् । सम्यक्त्वं निरतीचारं पालयन्नालये गुरोः ॥ ३२३ ॥

तिष्ठन्निर्याप्यमानः स^{१३} स्थविरैः श्रुतपारगैः । अन्ते देहं परित्यज्य श्रीसौधर्ममशिश्रयत्^{१४} ॥ ३२४ ॥—युग्मम् ।

गुरवोऽपि तदा तस्य दृष्ट्वा छेकत्वमद्भुतम् । लोकद्वयेऽपि संन्यासपूर्वं तेऽपि दिवं ययौ ॥ ३२५ ॥

ॐ

1 A स चाह° । 2 N 'रेकोऽपि । 3 N धनपालः । 4 N धियांनिधिः । 5 N वादीशे° । 6 N परागतैः । 7 N मूके च ।
8 N शोभाविना । 9 N स्तुति च° । 10 N किं तु विरागे । 11 N 'दहो । 12 N 'न्यथ हर्षेण । 13 N 'मानस्य स्थ° ।
14 A D 'शिश्रयत् ।

श्रीमन्महेन्द्रगुरुदीक्षितशोभनस्य
 प्रज्ञाधनस्य धनपालकवेश्व वृत्तम् ।
 श्रीजैनधर्मदृढवासनया लभन्तां
 भव्यास्तमस्ततिहरं ननु बोधिरत्नम् ॥ ३२६ ॥
 श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिनेन चेतसि कृते श्रीरामलक्ष्मीभुवा ।
 श्रीपूर्वर्षिचरित्ररोहणगिरौ वृत्तं महेन्द्रप्रभोः
 श्रीप्रद्युम्नमुनीन्दुना विशदितः शृङ्गो मुनीन्दुप्रभः ॥ ३२७ ॥

5

श्रीदेवानन्दसूरिर्दिशतु मुदमसौ लक्षणाद्येन हैमा-
 दुद्धृत्य प्राज्ञहेतोर्विहितमभिनवं सिद्धसारस्वताख्यम् ।
 शाब्दं शास्त्रं यदीयान्वयिकनकगिरिस्थानकल्पद्रुमश्च
 श्रीमान् प्रद्युम्नसूरिर्विशदयति गिरं नः पदार्थप्रदाता ॥ ३२८ ॥

10

॥ इति श्रीमहेन्द्रप्रभसूरिप्रबन्धः ॥

॥ ग्रं० ३६१, अ० २६ । उभयं ४००८, अ० ५ ॥

१८. श्रीसूराचार्यचरितम् ।

- सूराचार्यः श्रिये श्रीमान् सुमनःसङ्गपूजितः । यत्प्रज्ञया सुराचार्यो मात्राधिकतया जितः ॥ १ ॥
 सूराचार्यप्रभोरत्र ब्रूमः किं गुणगौरवम् । येन श्रीभोजराजस्य सभा प्रतिभया जिता ॥ २ ॥
 चरित्रं चित्रवत्तस्य^१ सुधीहृद्विस्तिषु स्थितम् । ज्ञात्वा वर्णोज्ज्वलं व्याख्यायते स्थैर्याय चेतसः ॥ ३ ॥
 ५ § १. अणहिल्लपुरं नाम गूर्जरावनिमण्डनम्^२ । अस्ति प्रशस्तिवत् पूर्वभूपालनयपद्धतेः ॥ ४ ॥
 प्रतापाक्रान्तराजन्यचक्र^३श्चक्रेश्वरोपमः । श्रीभीमभूपतिस्तत्राभवद् दुःशासनादर्शनः ॥ ५ ॥
 शास्त्रशिक्षागुरुर्द्रोणाचार्यः सत्याक्षतत्रतः । अस्ति क्षात्रकुलोत्पन्नो नरेन्द्रस्यास्य मातुलः ॥ ६ ॥
 तस्य संग्रामसिंहाख्यभ्रातुः पुत्रो महामतिः^४ । महीपाल इति ख्यातः प्रज्ञाविजितवाक्पतिः ॥ ७ ॥
 तत्तातेऽस्तंगते दैवाद् बाल्य एव प्रभोः पुरः । तन्माता भ्रातृपुत्रं स्वं प्रशाधीति प्रभुं जगौ ॥ ८ ॥
 १० निमित्तातिशयाज्ज्ञात्वा तं शासनविभूषकम् । आदराज्जगृहुर्भ्रातृजायां सन्तोष्यवाग्भरैः ॥ ९ ॥
 शब्दशास्त्रप्रमाणानि साहित्यागमसंहिताः । अमिलन् स्वयमेवास्य साक्षिमात्रे गुरौ स्थिते ॥ १० ॥
 स्नेहादेव गुरोः पार्श्वममुञ्चन् जगृहे व्रतम् । स्वपट्टे स्थापयेन्मङ्गु तादृशा नोचितातिगाः ॥ ११ ॥
 वार्त्तमानिकशास्त्राम्भोरुहभासुर^५भानुमान् । जनाज्ञानतमश्छेदी सूराचार्यः स विश्रुतः ॥ १२ ॥
 § २. अथ श्रीभोजराजस्य वाग्देवीकुलसद्वानः । कलासिन्धुमहासिन्धोर्विद्वल्लीलामहौकसः ॥ १३ ॥
 १५ प्रधाना आजग्मिवांसः^६ श्रीभीमनृपपर्वदम् । गाथामेकामजल्पंश्च निजनाथगुणाद्भुताम्^७ ॥ १४ ॥—युग्मम् ।

तथा हि—

हेलानिदलियगइंदकुंभपयडियपयावपसरस्स ।

सीहस्स मएण समं न विग्गहो नेय संघाणं ॥ १५ ॥

- हेलया तदवज्ञाय तेषां सन्मानमादधे । आवास-भुक्तिवृत्त्याद्यैर्भूपस्थानं च ते ययुः ॥ १६ ॥
 २० गतेषु तेषु भूपालः स्वप्रधानानिहादिशत् । शोध्यः प्रत्युत्तरार्यायै विपश्चित् कश्चिदद्भुतः ॥ १७ ॥
 स्वस्वमलनुमानेन प्रत्यार्याः कविभिः कृताः । न चमत्कारिणी राज्ञस्तासामेकाऽपि चाभवत् ॥ १८ ॥
 सर्वदर्शनिशालासु चतुष्के चत्वरे त्रिके । हर्म्यचैत्येषु गच्छन्ति ते तत् प्रेक्षाकुतूहलात् ॥ १९ ॥
 श्रीमद्गोविन्दसूरीणां चैत्ये ते चान्यदा ययुः । तदा पर्वणि कुत्रापि तत्रासीत् प्रेक्षणक्षणः ॥ २० ॥
 अङ्गहारप्रकारैश्च त्रिपताकादिहस्तकैः । तत्र नर्तार्तिं लास्येन ताण्डवेन च नर्तकी ॥ २१ ॥
 २५ आतोद्यतालसंवादसपत्न^८विषमासनैः । श्रान्ता ऋक्षणोपलस्तम्भं स्पर्शे अक्षणवन्मृदुम् ॥ २२ ॥
 आशिश्लेष नटी स्वेदहृतये पवनार्थिनी । तत्काठिन्यप्रकर्षस्य द्रावणायेव निर्भरम् ॥ २३ ॥—युग्मम् ।
 व्यजिज्ञपन् विशिष्टाश्च श्रीगोविन्दाय सूरये । इमामीदृगवस्थानां वर्णयध्वं^९ प्रभो ! स्फुटम् ॥ २४ ॥
 सूराचार्यं च तत्रस्थं तदुत्कीर्तनहेतवे । तं तदा दिदिशुः पूज्यास्तत्क्षणाच्चाथ सोऽब्रवीत् ॥ २५ ॥

तद्यथा—

- ३० यत् कङ्कणाभरणकोमलबाहुवल्लिसङ्गात् कुरङ्गकदशोर्नवयौवनायाः ।
 न खिद्यसि प्रचलसि प्रविकम्पसे त्वं तत् सत्यमेव दृषदा ननु निर्मितोऽसि ॥ २६ ॥

१ N चित्रवत्तस्य । २ N D मण्डलम् । ३ N चक्रं । ४ N महीपतिः । ५ N B °रुहभासनभासु° । ६ A D आज-
 गलांस । * 'धराजानिजनाद्भुताम्' इति A D । ७ N ततः । ८ N °सम्पन्न° । ९ A वर्णय त्वं ।

तत्कालं ते नृपायेदं गत्वा हृष्टा व्यजिज्ञपन् । गोविन्दाचार्यपार्श्वेऽस्ति कविः प्रत्युत्तरक्षमः ॥ २७ ॥
 भूपालः प्राह सौहार्दभूमिः सूरिरसौ हि नः । समानयत सन्मान्य सत्कविं तं गुरुं ततः ॥ २८ ॥
 आदेशानन्तरं ते श्रीगोविन्दस्याश्रयं ययुः । आजूहवंश्च तं सोऽपि भूपसंसदमाययौ ॥ २९ ॥
 सूर्याचार्यं च पार्श्वेऽस्य दृष्ट्वा भूपः प्रमोदभूः । मन्मातुलस्य पुत्रोऽसौ सम्भाव्यं सर्वमत्र तत् ॥ ३० ॥
 आशीर्वाद्योपविष्टश्च^१ सूरिर्भूपार्ह आसने । श्रीभोजप्रहितां गाथां विद्वद्भिः श्रावितस्ततः ॥ ३१ ॥ 5
 तदनन्तरमेवाथ सूर्याचार्य उवाच च । कोऽवकाशो विलम्बस्य तादृक्पुण्योदये सति ॥ ३२ ॥

तथा हि—

अंधयसुयाणकालो भीमो पुह्वीइ निम्मिओ विहिणा ।

जेण सयं पि न गणियं का गणणा तुज्झ इक्कस्स ॥ ३३ ॥

इत्यार्या^४ भीमभूपालः श्रुत्वा रोमाञ्चकञ्चुकी । धाराधिपप्रधानानां द्रुतं प्राजीहयत् करे ॥ ३४ ॥ 10
 श्रीभोजस्तां प्रवाच्याथ^५ विममर्शेति चेतसि । ईदृक्कविभवो देशः स कथं परिभूयते ॥ ३५ ॥
 सूरिः श्रीभीमराजेन सम्मान्येति व्यसृज्यत । किं कुर्यात् त्वयि पार्श्वस्थे श्रीभोजो विदुषां निधिः ॥ ३६ ॥
 § ३. अन्यदा गुरुभिः शिष्याध्यापनेऽसौ न्ययोज्यत । कारयन्ति गुणा^६ एव प्रतिष्ठां पुरुषाकृतेः ॥ ३७ ॥
 कुशाग्रीयमतिः शास्त्ररहस्यानि पटुप्रभः । तथा दिशति जानन्त्येकशः श्रुत्वापि ते यथा ॥ ३८ ॥
 तारुण्यवयसा प्रज्ञापाटवेनाधिकेन च । किञ्चिद्दुष्टः स्वशिष्याणां कुप्यत्यनवगच्छताम् ॥ ३९ ॥ 15
 ततस्तान् शिक्षयन्नेकां रजोहरणदण्डिकाम् । नित्यं मनन्ति कोपोऽरिस्तादृशानपि गञ्जयेत् ॥ ४० ॥
 एकदा त्ववलेपोऽपि स्वजातीयसहायताम् । कर्तुमत्राययौ स्त्रीयानुपदीनो न को^७ भवेत् ॥ ४१ ॥
 वैयावृत्यकरं स्त्रीयं^८ खिन्नस्तन्नित्यभङ्गतः । आदिशदण्डिका लौहा कार्याऽस्माकं रजोहृतौ ॥ ४२ ॥
 छात्रा वित्रासमापन्नाः खिन्नखिन्नतनूद्भूतः । उपाध्यायात् कथंचित् ते वासरं निरयापयन् ॥ ४३ ॥
 आवश्यकविधेः शास्त्रगुणनाञ्चानु ते ततः । अर्द्धरात्रिककालस्यावसरेऽपि विनिद्रकाः ॥ ४४ ॥ 20
 ज्येष्ठप्रभुकमाम्भोजसेवाहेवाकिनस्ततः । नत्वा व्यजिज्ञपन् विश्रमयन्तश्चरणद्वयम् ॥ ४५ ॥
 शरण्यं शरणायाता अश्रान्तस्त्वदश्रवः । शिरोभेदमृतेर्भीता उपाध्यायस्य चेष्टितम् ॥ ४६ ॥—त्रिभिर्विशेषकम् ।
 श्रुत्वा प्रभुभिरादिष्टं वत्साः स्वच्छाशया ननु^९ । एष वोऽह्नाय पाठाय त्वरते नतु वैरतः ॥ ४७ ॥
 यद्योमयदण्डस्य सोऽर्थी तद्धि विरुध्यते । शिक्षिष्यते तथायं वो नाचरेद् विद्रवं यथा ॥ ४८ ॥
 इत्थमाश्वासितास्ते च स्वस्वस्थानेष्वसूषुपन् । सूर्याचार्योऽपि तत्रागाच्छुश्रूषाहेतवे प्रभोः ॥ ४९ ॥ 25
 ददे कृतककोपात् तैर्वन्दने नानुवन्दना । अप्रसादे ततो हेतुं प्रच्छाह प्रभुः पुनः ॥ ५० ॥
 लोहदण्डो यमस्यैवायुधं नहि चरित्रिणाम् । घटते हिंस्रवस्तु स्यात् तथैव तु परिग्रहे ॥ ५१ ॥
 आद्योऽपि कोऽप्युपाध्यायः पाठको न शिशुव्रजे । अहो ते स्फुरिता प्रज्ञा पुंसां हृदयभेदिनी ॥ ५२ ॥
 श्रुत्वेति व्यमृशच्छात्रवर्गादयमुपद्रवः । उत्तस्थे च प्रभोरग्रेऽवादीत् सविनयं वचः ॥ ५३ ॥
 पूज्यहस्तसरोजं न^{१०} मौलौ किं व्यलसन्मम । एवं निखिंशताशङ्कां^{११} मयि यूयं विधत्त^{१२} किम् ॥ ५४ ॥ 30
 काष्ठदण्डिकया देहे प्रहारो दीयते यथा । न तथा लोहदण्डेन ज्ञापनैव विधीयते ॥ ५५ ॥
 मद्गुणा यद्यमीषां स्युरिति चिन्ता ममाभवत् । घृतपूर्णाश्रपलकैर्न स्युः सत्यमिदं वचः ॥ ५६ ॥

1 N सन्मान्यं सकवित्वं गुरुं । 2 आजूहवंस्ततः । 3 N °विष्टस्य । 4 इत्यर्थः । 5 N प्रवाच्य । 6 N गुणा वप्र प्रतिष्ठां ।
 7 N °पदीनोतको । 8 N D खिन्नजित्° । 9 N स्वच्छाशयस्य तु । 10 N °सरोजेन । 11 °शंका । 12 N व्यधत् ।

- § ४. अथ ज्येष्ठप्रभुः प्राह सर्वेषां गुणसंहतिः । कोट्यंशेनापि नास्त्यत्र को मदस्तद्वृणेषु भो ! ॥ ५७ ॥
 इत्याकर्ण्य ततः सूर्याचार्यः प्राज्यमतिस्थितिः । प्राह नाहंकृतोऽहं को गर्वोऽनतिशयस्य मे ॥ ५८ ॥
 अभिसन्धिर्ममायं तु चेन्मया पाठिता अमी । विहृत्य^१ परदेशेषु जायन्ते वादिजित्वराः ॥ ५९ ॥
 पूज्यानां किरणा भूत्वा जनजाड्यहृतौ^२ ननु । युष्माकं सोऽपि शृङ्गार उन्नतिर्जिनशासने ॥ ६० ॥
 5 गुरवः प्रादुरुत्तानमते बालेषु का कथा । किमागच्छसि लग्नस्त्वं कृतभोजसभाजयः ॥ ६१ ॥
 श्रुत्वेत्याह स चादेशः प्रमाणं प्रभुसंमितः । आदास्ये विकृतीः सर्वाः कृत्वादेशममुं प्रभोः ॥ ६२ ॥
 इत्युक्त्वा निजसंस्तारेऽक्षिपत् शेषक्षणे^३ ततः । सामर्ष्यः सूरिशार्दूलः शार्दूलः श्रस्तफालवत् ॥ ६३ ॥
 प्रातः कृत्वाऽन्ववादीत् सोऽनध्यायोऽद्यास्तु पाठने । शिशुत्वाज्जहृषुः शिष्या महोत्सव इवागते ॥ ६४ ॥
 मध्याह्ने शुद्धमाहारमानीय यतिमण्डले । मिलिते सूरसूरिं^४ तमाहाययत सद्गुरुः ॥ ६५ ॥
 10 आययौ परिवेष्टे स गृह्णाति विकृतिं नहि । अनुनीतोऽपि गीतार्थैः पूज्यैरप्युदिते दृढम् ॥ ६६ ॥
 अमुञ्चन्नाग्रहं सङ्केनाप्युक्ते इदमभ्यधात् । मम प्रतिश्रवो हन्ताऽनाश्रवो मोच्यतां पुनः ॥ ६७ ॥
 भणिष्यथाथ चेत् किञ्चित्तन्ममानशनं ध्रुवम् । ततः संवाहयामासे गीतार्थैः सह साधुभिः ॥ ६८ ॥
 तत उत्सङ्गमारोप्य शिशिक्षे तैरसौ सुधीः । परदेशे विहर्ता त्वं^५ वत्स ! भूयात् सचेतनः ॥ ६९ ॥
 शास्त्रं वंशो जातिः प्रज्ञा कुलमनणुसंयमाः सन्ति ।
 15 जयिनश्च यमा नियमास्तथापि यौवनमविश्वास्यम् ॥ ७० ॥
 इति पूज्योपदेशश्रीशृङ्गारैः स तरङ्गितः । मानयन् स्वान्यदेशीयलब्धवर्णास्तपस्विनः ॥ ७१ ॥
 ततः श्रीभीमभूपालपृच्छायै राजसंसदम् । संप्राप गुर्वनुज्ञातो राज्ञां ज्ञातः पुरापि यः ॥ ७२ ॥
 सुवर्णमणिमाणिक्यमये पीठे च भूपतिः । न्यवेशयद् बुधं बन्धुं हेमान्यत्^६ सौरभाद्रुतम् ॥ ७३ ॥
 तदा च मालवार्थीशविशिष्टाः पुनराययुः । स्वरूपं निजनाथस्य भूपालाय व्यजिज्ञपन् ॥ ७४ ॥
 20 देव ! त्वद्विदुषां प्रज्ञाप्रातिभै रञ्जितो नृपः । श्रीभोजः सम्यगुत्कण्ठां तेषु धारयते प्रभुः ॥ ७५ ॥
 ततः प्रहिणुत प्रेक्षादक्षनाथ ! प्रसद्य तत् । अन्योन्यं कौतुकं विद्वद्भूतां विद्यते यथा ॥ ७६ ॥
 राजा प्राह महाविद्वानास्ते मद्बान्धवो नवः । परदेशे कथं नाम प्रस्थाप्योऽसौ स्वजीववत् ॥ ७७ ॥
 प्रतिपत्तिं ममेवास्य चेद्विधत्ते भवत्पतिः । प्रवेशादिषु मानं च स्वयं दत्ते तदस्तु तत् ॥ ७८ ॥
 सूर्याचार्योऽपि दध्यौ च तोषाद् भाग्यमिहोदितम् । मम पूज्यप्रसादेन यत् तस्याह्वानमागमत् ॥ ७९ ॥
 25 अथाह भूपते^७ धाराधिनाथकृतिनां^८ मया । गाथया^९ कविता दृष्टा तत्रोत्तरमदामहम् ॥ ८० ॥
 शमिनां कौतुकं नः किं विचित्रे जगति ध्रुवे^{१०} । श्रीमद्भोजस्य चित्रार्थं गम्यते^{११} त्वदनुज्ञया ॥ ८१ ॥
 राजाह तत्र मद्भाता त्वं किं तं वर्णयिष्यसि । स प्राहाहं मुनिभूषं कुतो हेतौ^{१२} स्तुवे ततः ॥ ८२ ॥
 ऊरीकृते प्रधानैश्च तत्र मालवभूपतेः । प्रयाणायानुजज्ञे तं विज्ञेशं भीमभूपतिः ॥ ८३ ॥
 गजमेकं ततः प्रैषीत् सप्तीनां शतपञ्चकम् । पदातीनां सहस्रं च स बन्धौ भक्तिनिर्भरः ॥ ८४ ॥
 30 शुभे मुहूर्ते नक्षत्र-वार-ग्रहबलान्विते । चरे लग्ने ग्रहे कूरे तत्रस्थे शुभवीक्षिते ॥ ८५ ॥
 गुरुसङ्घाभ्यनुज्ञातो बहिः प्रस्थानमातनोत् । पञ्चमेऽहिं प्रयाणं च चक्रे चक्रेश्वराकृतिः ॥ ८६ ॥—युग्मम् ।
 ततः प्रयाणकस्तोकमेवासौ गूर्जरावनेः । सन्धिक्षोणिमवापाथ^{१३} ससज्ज स च सज्जयः ॥ ८७ ॥
 धाराधिरूढप्रज्ञाभूर्धारापुरमवाप्तवान् । प्रधानैश्च प्रतिज्ञातं ज्ञापितः स्वप्रभुस्ततः ॥ ८८ ॥
 ततः सर्वर्द्धिसामग्र्या सैन्यमान्यमदैन्यभूः । अवन्तिनायकः सज्जयित्वा^{१४} ऽस्याभिमुखोऽचलत् ॥ ८९ ॥

1 N व्यहस्य । 2 N °हृतौ । 3 N सेक्षणं । 4 D सूरिसूरि° । 5 N च । 6 N हेमान्य° । 7 A भूपते धराधिनाथः ।
 8 N °कृतिना । 9 N गाथाया । 10 N ध्रुवम् । 11 N तदनु° । 12 N हेतोः । 13 N °मवापाथ । 14 N सज्जयित्वा° ।

दन्तावलैः कलैर्विन्ध्य इव पर्यन्तपर्वतैः । रथैर्ध्वनिप्रथैरभ्रैरदभ्रैरभ्रवद् व्यभात्^१ ॥ ९० ॥
शोभमानो वराश्वीयैः कल्लोलैरिव वारिधिः ।

पदातिराजिभिर्भ्रजे^२ राजा राजेव तारकैः ॥ ९१ ॥—त्रिभिर्विशेषकम् ।

राजामालोपरोधेन^३ व्रताचारव्यतिक्रमे । प्रायश्चित्तचिक्रीश्चित्ते^४ सूरिरारुढवान् गजम् ॥ ९२ ॥

दृग्गोचरे करिस्कन्धात् तावुत्तीर्य स्थितौ भुवि । राजा च मुनिराजश्च मिलितौ भ्रातराविव ॥ ९३ ॥ 5

देशागतमहाविद्वदुचितं नृपकोशतः । प्रवालकमयं पट्टं तदध्यक्षाः^५ समानयन् ॥ ९४ ॥

नियुक्तैश्चाथ तैः स्थूलवेष्टनेभ्यो विवेष्ट्य च । कम्बिकाहस्तमानेन दैर्घ्यविस्तरयोः समः ॥ ९५ ॥

अष्टाङ्गुलोच्छ्रयः सूर्यबिम्बवत्तेजसा दृशा । दुर्दर्शः शुद्धभूपीठे व्यमुच्यत नृपाज्ञया ॥ ९६ ॥—युग्मम् ।

अत्राध्वमिति भूपालानुज्ञाताः प्रत्यलेखयन् । ते रजोहरणात् त्रिस्तं तत्रोपविविशुस्ततः ॥ ९७ ॥

अथ श्रीभोज आह सौरणरोमालिपिच्छकात् । किं नु प्रमार्जितं रेणुजीवा^६ वात्र^७ लसन्ति किम् ॥ ९८ ॥ 10

उपविष्टस्ततः सूरिः कम्पमानशरीरकः । राज्ञा पृष्ठः कथं कम्पो जज्ञे वः^८ प्राह सोऽप्यथ ॥ ९९ ॥

राजपत्नीन् विकोशास्त्रहस्तान्^९ वीक्ष्य विभेम्यहम् । राज्ञोचेऽसौ स्थिती राज्ञां स प्राहासौ व्रतिस्थितिः^{१०} ॥ १०० ॥

अस्त्वेवमिति राज्ञोक्ते स जैनीमाशिषं ददौ । भूपालयोत्तरस्थैर्यहर्षिताय कलानिधिः ॥ १०१ ॥

हुत्वा मन्त्री विधाता लवणमुडुगणं सान्ध्यतेजःकृशानौ

धात्रीपात्रं विमोच्य द्विजनिनदमहामन्त्रघोषेण यावत् ।

15

आदायेन्दुं घरट्ठं कृषति सुहुरुषा शाकिनी ताम्रचूड-^{११}

ध्वानान् तावज्जय त्वं वसुमतिसुमनोमंडले भोजराज ! ॥ १०२ ॥

परस्परं प्रशंसाभिर्निर्गम्य कमपि क्षणम् । राजा स्वं मन्दिरं प्राप सूरिः पुर्यन्तरीयिवान् ॥ १०३ ॥

१५. मध्ये नगरि तत्रास्ति विहारो हारवत्^{१२} क्षितेः । जनाद् विज्ञाय तत्रायात् सूराचार्यः कलानिधिः ॥ १०४ ॥

सुवर्णमणिमाणिक्यपूजाभिः प्रसरत्प्रभाः । प्रतिमा वीतरागाणां ववन्दे भक्तिनिर्भरम् ॥ १०५ ॥ 20

लुठत्पाठकपाठाप्तिकर्मठाशठपण्डिते । प्रणष्टवठरे प्रायान्मठे निष्ठितकल्मषः ॥ १०६ ॥

तत्र^{१३} बूटसरस्वत्याचार्योऽनार्यतमोऽर्यमा । अस्ति प्रशस्तिर्यस्यास्ति विश्वविद्वन्मुखे सदा ॥ १०७ ॥

सर्वाभिगमपूर्वं च प्रणतस्तैः प्रभुर्मुदा । तच्छिष्याः प्राणमन्तामूर्^{१४} सौवागतिकवाणयः ॥ १०८ ॥

तैस्तथातिथयो नैव गोचरे रहितास्तदा । आनीय शुद्धमाहारं भोजिता भक्तिपूर्वकम् ॥ १०९ ॥

साधर्मिकनृपश्राद्धकुशलप्रश्नकेलिभिः । अपराह्णोऽभवत् तेषां परितोषभराल्लघुः ॥ ११० ॥ 25

अवलेपश्च भूपस्य प्रभूतातिशयादभूत् । तदा कदाचिदम्भोजादपि कीटः प्रजायते ॥ १११ ॥

असौ षडपि संमील्य दर्शनानि तदाऽभणत् । भवद्भिर्भ्राम्यते लोकः पृथगाचारसंस्थितैः ११२ ॥

तस्मात् सर्वेऽपि संगत्य दर्शनस्थ^{१५} मनीषिणः । कुरुध्वमेकमेवेदं सन्दिहाम यथा नहि ॥ ११३ ॥

विज्ञप्तं मन्त्रिमुख्यैस्तु भूपः प्राच्योऽपि कोऽपि न । समर्थोऽपि विधाताऽऽसीदीदृक्षस्येह कर्मणः ॥ ११४ ॥

भूपतिः^{१६} प्राह किं कोऽपि परमारान्वये पुरा ।

30

आसीत् स्वशक्तितो भोक्ता सगौडं दक्षिणापथम् ॥ ११५ ॥

1 A विभात् । 2 N B C भ्राजद् । 3 D राजमल्लोपरोधेन । 4 N प्रायश्चित्तं चिक्रीर्षुश्चित्ते । 5 B N तदध्यक्षः समानयत् ।
6 D रेणुजीवा । 7 N चात्र न संति । 8 N ऽथ । 9 N राजपत्नीविकाशस्त्रिहस्तान् । 10 N व्रतस्थितिः । 11 B शाकिनीं ताम्र-
चूडध्वानां । 12 N हारवक्षिते । 13 N चूडसरं । 14 N तासुं । 15 N दर्शनस्थ । 16 N भूपतिं ।

- तूष्णीकेष्विति विश्रुत्य तेषु भूपो निजैर्नरैः । समपिण्डयदेकत्र वाटके तान् पशूनिव ॥ ११६ ॥
 सहस्रसंख्यया तत्र पुंसः स्त्रीरपि चानयत् । भोक्तुं नादाच्च सर्वेषामैकमत्यचिकीर्षया ॥ ११७ ॥
 अनादिसिद्धशास्त्रौघप्रमाणैश्च निजैर्निजैः । मतिरेका^१ कथं तेषां धान्येष्वेको यथा रसः ॥ ११८ ॥
 क्षुधा^२ बाधापरीणामादैकमत्यं त्वजायत । जीवो निजः कथं रक्ष्य इति चिन्तामहाज्वरे ॥ ११९ ॥
 5 तन्मध्ये दर्शनस्थित्या सूर्याचार्योऽपि चागमत् । सर्वैरेक्येन सोऽभाणि सान्त्वनापूर्वकं तदा ॥ १२० ॥
 भूपालः काल एवायं य एवं दर्शनव्रजे । ऐक्यबुद्धिं विधित्सुस्तत्र भूतं न भविष्यति ॥ १२१ ॥
 भवन्तो गूर्जरा^३श्चेका वाक्प्रपञ्चेन केनचित् । निवर्तयध्वमेनं कुविकल्पादमुतो दृढात् ॥ १२२ ॥
 परं सहस्रलोकानां भवन्तः प्राणदानतः । उपार्जयध्वमत्युग्रं पुण्यं यद्गुणनातिगम् ॥ १२३ ॥
 सूर्याचार्यस्ततः प्राहातिथीनां नः किमागतौ । कार्यं भवेन्महीशो^४ऽपि न नः^५ प्रतिवदेत् किमु ॥ १२४ ॥
 10 परन्तु दर्शनश्रेणिराराध्याऽनादिपद्धतिः । तदुक्तोपक्रमं किञ्चित् करिष्यामो विमोचकम् ॥ १२५ ॥
 अमात्यपार्श्वतो भूपुरतोऽख्यापयद् गुरुः । आयातयातमस्माकं नृपेण सह नाग्रतः^६ ॥ १२६ ॥
 परं दर्शनिलोकानां बहूनामनुकम्पया । किञ्चिद्वदामि चेद्भूपोऽवधारयति तत्त्वतः ॥ १२७ ॥
 राजापि शीघ्रमायातु गूर्जरः कविकुञ्जरः । इत्युक्ते मन्त्रिभिः सार्धं स ययौ राजमन्दिरम् ॥ १२८ ॥
 अवदद् भूपते ! अभ्यागतानामातिथ्यमद्भुतम् । उचितं विदवे सम्यक् तप^७ एव तपस्विनाम् ॥ १२९ ॥
 15 परं न नः स्वकं^८ कार्यं दर्शनानि धृतानि यत् । तत्तु दूयेत तेनैव वयं यामो भुवं स्वकाम् ॥ १३० ॥
 तत्रापि हि गताः किं नु स्वरूपं कथयेमहि^९ । धारापुरश्च संस्थानं पृच्छामो भवदन्तिके ॥ १३१ ॥
 राजाहाभ्यागतानां वो नाहं किमपि संमुखम् । भणाम्येषां तु पार्थक्ये हेतुं पृच्छामि निश्चितम् ॥ १३२ ॥
 स्वरूपं मत्पुरो यूयं शृणुताव्यग्रचेतसः । चतुर्भिरेधिकाशीतिः प्रासादानामिह स्थिता ॥ १३३ ॥
 चतुष्पथानि तत्संख्यानि च प्रत्येकमस्ति च । चतुर्विंशतिरट्टानामेवं पुरि च सूत्रणा ॥ १३४ ॥
 20 सूरिः प्राहैकमेकादं कुरु किं बहुभिः कृतैः । एकत्र सर्वं लभ्येत लोको भ्रमति नो यथा ॥ १३५ ॥
 राजाऽवदत् पृथग्वस्त्वर्थिनामेकत्र मीलने । महाबाधा ततश्चक्रे पृथग् हट्टावली मया ॥ १३६ ॥
 इत्याकर्ण्यावदत् सूरिर्भूरिवक्तृत्वकेलिषु^{१०} । विद्वानपि महाराज ! विचारयसि किं नहि ॥ १३७ ॥
 स्वकृतान्यपि हट्टानि भङ्गं न क्षमसे यदि । अनादिदर्शनानि त्वं कथं ध्वस्तुं समुद्यतः ॥ १३८ ॥
 दयार्थी जैनमाख्येयाद् रसार्थी कौलदर्शनम् । वेदांश्च व्यवहारार्थी मुक्त्यर्थी च निरञ्जनम् ॥ १३९ ॥
 25 चिरप्ररूढचित्तस्थावलेपैः सकलो जनः । एकः कथं भवेत् तस्मान्महीपाल ! विचिंतय ॥ १४० ॥
 श्रुत्वेति भ्रष्टकुग्राहावलेपो भूपतिस्तदा । संमान्य भोजयित्वा च दर्शनान्यमुचद् धृतेः ॥ १४१ ॥
 अवस्थेयं भवद्भिश्च सांगत्याग्रहमाह्वयम् । इत्थं बहुमतोऽगच्छन् निजं सूरिरुपाश्रयम् ॥ १४२ ॥
 § ६. तत्र व्याकरणं श्रीमद्भोजराजविनिर्मितम् । तच्च विद्यामठे छात्रैः पठ्यतेऽहर्निशं भृशम् ॥ १४३ ॥
 मिलन्ति सुधियः सर्वे तत्राकारणमागमत् । ततः^{११} प्रचलितः सूरिः श्रीमान्^{१२} बूटसरस्वती^{१३} ॥ १४४ ॥
 30 सहैष्यामो वयमपि सूर्याचार्येण जल्पिते । गूर्जरावनिविद्वत्ताशङ्कया च न्यषेधि तैः ॥ १४५ ॥
 दर्शनार्थं परिश्रान्ता यूयमद्यावतिष्ठथ । सदोद्यतः पुनरसौ प्राह तत्प्रेक्षणेत्सुकः ॥ १४६ ॥
 तारुण्ये कः श्रमो युष्मादृशविद्वन्निरीक्षणे । कुतूहलाद् विहारो नः समागच्छाम एव तत् ॥ १४७ ॥
 अथ तेऽप्यनुमन्तारोऽप्रतिषेधेन तान् सह । नीतवन्तस्तदा पाठशालायां शङ्कितास्तदा ॥ १४८ ॥

1 N गतिरेकः । 2 A D क्षुधा^२ । 3 D महेशोऽपि । 4 A B न न प्रति^५ । 5 N सहसाग्रतः । 6 N भूप ।
 7 N परं ततः कथं । 8 N कथयामहो । 9 A B भूरिवक्तृत्वकेलिषु । 10 N तत्र । 11 N बूटसर^{११} । 12 A 'सरस्वती' ।

उपाध्यायश्च तत्राहातिथयः कुत आययुः । ऊचे तत्रस्थिताचार्यैरणहिल्लपुरादिति ॥ १४९ ॥
विशेषसम्भ्रमाच्चक्रेऽध्यापकः^१ स्वागतादिकम् । उपावीविशदेवोऽपि प्रधानासनि तद्द्वयम् ॥ १५० ॥
सूर्याचार्यस्ततः प्राह ग्रन्थः कोऽत्र प्रवाच्यते । कृतिः श्रीभोजराजस्य शब्दशास्त्रं स चावदत् ॥ १५१ ॥
प्रोच्यतां तन्नमस्कार इत्युक्तेऽभ्यागतैर्विधैः । उपाध्यायः सह च्छात्रैः पटुस्वरमुवाच तम् ॥ १५२ ॥

तद्यथा—

5

चतुर्मुखमुखाम्भोजवनहंसवधूर्मम् ।

मानसे रमतां नित्यं शुद्धवर्णा सरस्वती ॥ १५३ ॥

सूर्याचार्यस्ततः प्राह किञ्चिदुत्प्रासगर्भितम् । एवंजातीयविद्वांसो देशेऽत्रैव न चान्यतः ॥ १५४ ॥
अस्माभिर्भारती पूर्वमश्रावि ब्रह्मचारिणी । कुमारी साम्प्रतं तत्र व्यपदिष्टा वधूरिति ॥ १५५ ॥
चित्रमश्रुतपूर्वं तदन्यत् पृच्छामि किञ्चन । मातुलस्य सुता गम्या यथाऽऽस्ते दक्षिणापथे ॥ १५६ ॥ 10
सुराष्ट्रायां भ्रातृजाया देवरस्य यथोचिता । भवदेशे तथा गम्याऽनुजाङ्गजवधूः कथम् ॥ १५७ ॥
यद्वधूशब्दसामीप्ये 'मानसे रमतां मम' । प्रयुक्तं तद् भवन्त्येव देशाचाराः पृथग्विधाः ॥ १५८ ॥
अनुत्तरं प्रतिहतश्चालयन्नन्यसंकथाः । कालं विलम्बयामासेष्टानध्यायकृतादरः ॥ १५९ ॥
सन्ध्यावसरसंप्राप्तः श्रीभोजनृपतेः पुरः । अपराहेतिवृत्तं स जगौ विस्मयकारकम् ॥ १६० ॥
भूपश्च विस्मितः प्राह सम्भाव्यं गूर्जरावनौ । इदं प्रातर्विलोक्योऽसौ विद्वानाहूय निश्चितम् ॥ १६१ ॥ 15
तत्रस्थाचार्यपार्श्वे च भूपालः प्रैषयन्नरान् । आह्वातुमतिथिं ते 'च भक्तिपूर्वं तमाह्वयन् ॥ १६२ ॥
ततो ब्रूतसरस्वत्याचार्येण सह स प्रभुः । ययौ श्रीभोजभूनाथसभां स्वर्गसभानिभाम् ॥ १६३ ॥
राज्ञा नृपाङ्गणेऽग्रे^२ च शिलैका निहिता तदा । गूर्जराग्रे निजप्राणस्फूर्तिदर्शनहेतवे ॥ १६४ ॥
तत्र पूर्णं पुनश्छिद्रं प्राग् विधाप्य पिधाय^३ च । तद्वर्णसमकल्केन तादृशोऽपि छलार्थिनः ॥ १६५ ॥—युग्मम् ।
आगच्छन्तं तदाऽऽलोक्य सूरिं^४ शरमिलापतिः । आकर्ण धनुराकृष्यामुचलक्षे दृशं दधन् ॥ १६६ ॥ 20
सूर्याचार्यश्च सूक्ष्मेक्षी कल्कालेपं तदस्थितम् । बाणाग्रोत्कीर्णमालोक्य गर्भार्थं काव्यमब्रवीत् ॥ १६७ ॥

तथा हि—

विद्धा विद्धा शिलेयं भवतु परमतः कार्मुकक्रीडितेन

श्रीमन् पाषाणभेदव्यसनरसिकतां मुञ्च मुञ्च प्रसीद ।

वेधे कौतूहलं चेत् कुलशिखरिकुलं बाणलक्षीकरोषि

25

ध्वस्ताधारा धरित्री नृपतिलक ! तदा याति पातालमूलम् ॥ १६८ ॥

इत्थमद्भुतसामर्थ्यवर्णनात् तोषितो नृपः । अधृष्यप्रज्ञमेनं श्रीधनपालोऽपि बुद्धवान् ॥ १६९ ॥

व्यचिन्तयच्च बुद्धैव^५ विज्ञानं भूपतेरियम् । गर्भितोक्तिरहो जैना जीयन्ते केन मेधया ॥ १७० ॥

निजाश्रयं ययौ श्रीमान् सूर्याचार्यो नृपार्चितः ।

§ ७.

राजाऽऽस्थानमथाऽऽस्थाय समस्तविदुषोऽवदत् ॥ १७१ ॥

30

गूर्जरोऽयं महाविद्वानाययौ श्वेतचीवरः । अनेन सार्धं कोऽपीह वादमुद्रां विभर्तुं वः ॥ १७२ ॥

पण्डितानां सहस्रार्धमध्ये सर्वेऽप्यवाङ्मुखाः । भग्नास्तत्प्रतिघातेन घनगर्ज्यार्भका इव ॥ १७३ ॥

विलक्षो नृपतिः प्राह किं गेहेनर्दिनः खलु । स्वयं वृत्तिभुजोऽस्माकं विद्वज्जल्पा मुधा बुधाः ॥ १७४ ॥

1 N व्यापकः । 2 N तं च । 3 N ततश्चूडसर° । 4 N नृपाङ्गणाग्रे च । 5 A विधाय । 6 N सूरिधरमिला° ।
7 N बुद्धि च ।

- तेषामेको महाप्राज्ञः प्रादान्मन्त्रं प्रभो ! शृणु । मा वैलक्ष्यं प्रपद्येथा रत्नगर्भा वसुन्धरा ॥ १७५ ॥
 निर्जरा इव देहस्था गूर्जराः श्वेतभिक्षवः । दुर्जेयास्तदतो मन्त्रसाध्यं कार्यमिदं प्रभो ! ॥ १७६ ॥
 छात्रः कोऽपि महाप्राज्ञ आपोडशसमावयाः^१ । प्रमाणशास्त्रोपन्यासं पाठ्यतामशठः सुधीः ॥ १७७ ॥
 श्रुत्वेति भूपतिस्तुष्टिपुष्टः पण्डितवाक्यतः । अस्त्वेवमित्यवादीत् तत् त्वमेवैतत् कुरुष्व भो ! ॥ १७८ ॥
 5 एकः पटुर्वटुः सौम्यः प्रज्ञावक्तृत्वशेवधिः । तर्कशास्त्रसदभ्यासोपन्यासं^२ पाठतस्ततः ॥ १७९ ॥
 अतिव्यक्ताक्षरं तेनादायि^३ पाठो गुरोः पुरः । एतद् विज्ञाप्य राजानं मुहूर्तः शोधितः शुभः ॥ १८० ॥
 ज्ञापितं वादसूराय सूराचार्याय भूभुजा । समाहूय च वादार्थं स्थापितोऽसौ वरासने ॥ १८१ ॥
 पट्टवासोनिवसनश्छात्रः शृङ्गारितस्ततः । सुवर्णरत्नपुष्पाद्याभरणैः^४ शरणैः श्रियः ॥ १८२ ॥
 स्वमङ्गं तं समारोप्य राजाह प्रतिवाद्यसौ । ततो जगाद वादीन्द्रः प्रकटाक्षरपद्धतिः ॥ १८३ ॥
 10 क्षीरकण्ठः क्षीरगन्धवक्त्रोऽपक्वित्रमवागसौ । यूनां न उचितो नैव समानो^५ विग्रहः खलु ॥ १८४ ॥
 राजाह रभसा नायं बाल एवेति भाव्यताम् । शिशुरुपा ह्यसौ ब्राह्मी जितेऽस्मिन् मत्सभा जिता ॥ १८५ ॥
 पूर्ववादो लघोरस्तु सूरिणोक्ते ततः शिशुः । यथालिखितपाठं च व्यक्तमस्खलिताक्षरम् ॥ १८६ ॥
 अपदच्छेदवाक्यं तं^६ विशरारुविभक्तिकम् । शृण्वन्मेने ह्यसावर्थावगमेन^७ विना वदेत् ॥ १८७ ॥—युग्मम् ।
 इत्येवं शङ्कया क्षुण्णं विमृशन्निश्चिकाय च । पट्टिकापाठ एवायमीदृशोऽत्र नहीतरत् ॥ १८८ ॥
 15 जल्पेद् यावद् रयेणासौ तावत् परुषशब्दतः । पाश्चात् तं पदं कूटं बभणे भवता हि भो ! ॥ १८९ ॥
 पुनर्भणेति स प्रोक्तो^८ रभसेति ततोऽवदत् । पट्टिकायां ममेदृक्षं लिखितं निश्चयो मम ॥ १९० ॥
 सूराचार्य इति श्रुत्वा प्राह सन्तोषनिर्भरम् । यादृग् लक्षणशास्त्रादौ श्लोको वादोऽपि तादृशः ॥ १९१ ॥
 तदापृच्छामहे श्रीमन् ! भोजभूपालपुङ्गव ! । अदर्शि मालवो देशो मण्डकाः स्वादिता अपि ॥ १९२ ॥
 इत्युक्त्वा प्रययौ सूरिर्मठं हठजितद्विषन्^९ । लज्जा-मन्युभराक्रान्तो राजाऽऽस्थानं व्यसर्जयत् ॥ १९३ ॥
 20 § ८. श्रीमान् बूटसरस्वत्याचार्यः प्राघुणमभ्यधात् ।
 अस्माकं शासनोद्योतात् सुखं त्वन्मृत्युतोऽसुखम् ॥ १९४ ॥
 श्रीभोजराजः स्वसभाजेतारं हन्ति निश्चितम् । जये पराजये वापि न श्रेयः किमु कुर्महे ॥ १९५ ॥
 सूराचार्यस्ततोऽवादीद् वीरधोरणिधूर्धरः । स्वं रक्षिष्येऽहमात्मानं भवद्विर्माऽनुत्पद्यताम् ॥ १९६ ॥
 तदा श्रीधनपालेन प्रेषितः^{१०} कविचक्रिणा । पुरुषो गूर्जराचार्यं प्रोचे स्वस्वामिवाचिकम् ॥ १९७ ॥
 25 पूज्याश्रलेन^{११} केनापि मद्देहमायान्तु सत्वरम् । अविश्वास्यो नृपस्यास्य प्रसादोऽपि भयंकरः ॥ १९८ ॥
 मण्डनं सर्वदेशानां भवाद्गुं विश्रुतः सुधीः । भाग्यातिशयतो माद्गुजनेर्दुर्लभ एव यत् ॥ १९९ ॥
 महर्शनानन्तरं च विधेया कापि नाधृतिः । सुखेन गूर्जरं देशं प्रापयिष्यामि निश्चितम् ॥ २०० ॥
 अहो जागर्ति भाग्यं वः साधूनामिति भाषिणाम् । प्रातः क्षणेऽश्ववारैस्तच्चैत्यं^{१२} बाढमवेक्ष्यत ॥ २०१ ॥
 सन्तोषाज्जयपत्रं^{१३} वः प्रदास्यति नृपाग्रणीः । विद्वांसमतिथिं प्रेषयध्वं विध्वस्तवादिनम् ॥ २०२ ॥
 30 इति वास्तव्यसूरिं तेऽभ्यधुर्विधुरिताननम् । आयास्यतीति तानाह शून्यतायातचेतनः ॥ २०३ ॥
 मध्याह्ने कर्कशे सूर्यतापात् कुम्भे गुरौ तदा । कृतवेषपरावर्तो दाम दत्वा दृढं गले ॥ २०४ ॥
 तत्रलैकानगारेण प्रावृत्त्यासौ जरत्पटीम् । मलिनां निःसरंश्चैत्यद्वारेण जगदे भटैः ॥ २०५ ॥—युग्मम् ।

1 N समाहूयः । 2 N पाठतः । 3 N पाठः । 4 N पुष्पाद्याभरणैः । 5 N समाने । 6 N तत् । 7 N अवगमो न ।
 8 N समोक्ते । 9 N हठजितद्विषम् । 10 N प्रेषितः । 11 N पूज्याश्च येन । 12 D प्रातरवेक्ष्यतः N बाढमवेक्ष्यतः ।
 13 N सन्तोषजयम् ।

- बहिः कथं तु निर्यासि मध्ये गच्छ सिताम्बर ! । अर्पिते गूर्जरे सर्वे सर्वतो मुक्कला शुभम् ॥ २०६ ॥
 स च श्रुत्वा करालोक्तिर्विकरालमुखोऽवदत् । मध्ये सिंहासनासीनं भूपालमिव गर्वितः ॥ २०७ ॥
 कर्णे धृत्वा प्रभोरग्रे नयतास्माकवैरिणम् । जयपत्रमथाप्नोति यमपत्रमथापि वा ॥ २०८ ॥
 तृषाकान्ता वयं युष्मत्पुरवास्तव्यतां गताः । भवद्धर्मेण नीराय गच्छामो मुञ्चत द्रुतम् ॥ २०९ ॥
 एकेन चाश्ववारेण कृपया मोचितोऽथ सः । मनीषिमौलिरत्नस्य गृहं प्रापापभीः प्रभुः ॥ २१० ॥ 5
 स चाह वाक्पथातीताच्छेकताने यतीश्वरः । यमदृष्टिपथादन्तर्धाय मे दृक्पथे स्थितः ॥ २११ ॥
 अद्य ते जन्म मन्येऽहं गच्छस्तेऽद्य सपुण्यकः^१ । यद्भवानागतो जैनशासनव्योमभास्करः ॥ २१२ ॥
 कथमागा इदं पृष्ठः सूर्याचार्यो यथातथम्^२ । अभ्यधादिति^३ च श्रुत्वा परमानन्दमाप्तवान् ॥ २१३ ॥
 भूमीगृहे सावकाशेऽवस्थाप्यादरपूर्वकम् । शुद्धाहारेण तं भक्त्या प्रत्यलाभयदुद्यतः ॥ २१४ ॥
 ततस्ताम्बूलिकस्तोमं तत्र यान्तं निरीक्ष्य सः । अत्यादरेण संमान्य भोजनाच्छादनादिना ॥ २१५ ॥ 10
 ततश्चाभ्यर्थयामास तान् मम भ्रातरं स्वकम् । अणहिल्लपुरं यावत् परानयत निश्चितम् ॥ २१६ ॥
 तेऽप्युचुर्ब्राह्मणः पूज्यो राज्ञां ज्ञातो बुधाग्रणीः । तदादेशः प्रमाणं नः कार्यमावश्यकं ह्यदः ॥ २१७ ॥
 नात्रनिर्वृतिराधेया नयामः सपरिच्छदम् । यानारोहे वरे^४ भुक्तौ^५ निश्चिन्तो वर्ततामसौ ॥ २१८ ॥
 श्रीमता धनपालेन दीनाराणां शतं ददे । अङ्गीकरणतोऽमीषां रङ्गसङ्गतरङ्गिणा ॥ २१९ ॥
 गुरचोल्लकमध्ये^६ च गुप्तं कृत्वा गुरुं तदा । पर्याण्य वृषभान् शीघ्रं ते चेलुर्गूर्जरावनौ ॥ २२० ॥ 15
 महीतटागतेन श्रीसूर्याचार्येण सहुरोः । विज्ञापितं नरैरात्मागमनं कोशलोत्तरम् ॥ २२१ ॥
 § ९. इतश्च विविशुश्चैत्यमपराहे भटाः स्वयम् । साधुं स्थूलोदरं दृष्ट्वा सिंहासन्युपवेशितम् ॥ २२२ ॥
 प्रधानवस्त्रसंवीतमुद्यन्मदकलाकृतिम् । एवमूर्चुर्नृपादेशान्निर्गच्छत जिनालयात् ॥ २२३ ॥—युग्मम् ।
 मध्ये योऽत्र विलम्बः सोदूखले घातवञ्चना । उत्थाय सोऽग्रतो भूत्वाऽश्ववारैः सह जग्मिवान् ॥ २२४ ॥
 पार्थिवस्य पुरो भूत्वाऽवतस्थे मौनमास्थितः । विलक्षेण ततो राज्ञाऽऽह्वायका^७ जल्पितास्तदा ॥ २२५ ॥ 20
 कोऽयं भवद्भिरानीतो बठरः स्थूलदेहभृत् । गतोऽसौ गूर्जरश्लेको भवतामग्रतो ननु ॥ २२६ ॥
 अक्षिण रेणुं हि निक्षिप्य केनाप्यन्धाः कृताः^८ कथम् । भवतां सदृशः कश्चिचेतनारहितो नहि ॥ २२७ ॥
 तेऽप्युचुर्नार्थ ! नीरस्य बाहकं दुर्गतं मुनिम् । एकं मुक्त्वा न कस्यापि निर्गमोऽस्मत्पुरः प्रभो ! ॥ २२८ ॥
 भूप आह परावृत्य वेषं वः पश्यतां ययौ । विजित्य नः^{१०} सभां नान्यस्तं विनोत्पन्नबुद्धिमान् ॥ २२९ ॥
 पुरस्थं ग्राह राजा स्वमावासं गच्छ पुण्यतः । मूर्खत्वं हि वरं श्लाघ्यं येनास्पृक्षोऽपि जीवितः ॥ २३० ॥ 25
 इत्यसौ प्रहितो राज्ञा मठे व्यावृत्य चाययौ । मूर्ध्नि एव भ्रुवोर्नैवाक्षतवर्द्धन-मुण्डने ॥ २३१ ॥
 § १०. इतः श्रीभीमभूपालः प्रजिघाय नरान् निजान् । आह्वायकान् निजभ्रातुर्मातुलो व्रतिभिः^{११} सह ॥ २३२ ॥
 स्वदेशे प्रकटो भूत्वा राजधानीमथाययुः । गुरवः^{१२} सङ्गसंवीतास्तस्याभिमुखमागमन् ॥ २३३ ॥
 राजा च सर्वसामग्र्या प्रतिपन्थीव कः शुभे । आचार्यः स्वगुरोः पादौ प्रेक्ष्य ह्रीमानिवानमत् ॥ २३४ ॥
 प्रत्यासन्नश्च तेषां स सर्वाभिगमपूर्वकम् । योगीवाष्टाङ्गयोगेन प्रहोऽभिहितवान् वचः ॥ २३५ ॥ 30
 सफलाऽद्य गुरोराशा सफला मातुराशिषः । प्रसन्ना दृक् च मादृक्षे श्रीसङ्गस्य फलेग्रहिः ॥ २३६ ॥
 अविमृश्य विधायी च गतो मालवके तदा ।

अक्षतोऽहमिहागच्छं यजित्वा भोजपर्वदम् ॥ २३७ ॥—युग्मम् ।

1 N सुपुण्यकः । 2 N यथा तथा । 3 N अभ्यधादिति । 4 A D N यानारोहेतरे । 5 N भुक्तौ । 6 N गुरवोऽल्लकः ।
 7 N हायिका । 8 N ततो । 9 N °प्यन्धः कृतः । 10 D N न सतां । 11 N व्रतिभिः । 12 A सभूपः संघ संवीतः
 स्वस्या°; D स संघः संवीतः स्वस्या° ।

- तथाऽन्तेवासिनोऽमी श्रीगुरुपादाग्रतो मम । क्ष(क्षु ?)णं नाकथयिष्यन्ताशिष्यित न च प्रभुः ॥ २३८ ॥
 बालोऽहं^१ यदि दर्पेण न व्यधास्यं प्रतिश्रवम् । गुरुमस्तकहस्तस्य कः प्रमाणमथोच्यते ॥ २३९ ॥—युग्मम् ।
 इत्याकर्ण्य प्रभुर्द्रोणः शोणहृद इव स्थिरः । उवाच वाचमाचारचारुचारित्रचञ्चुरः ॥ २४० ॥
 एवं प्रतिश्रवं ह्रीवदुष्करं विदधीत कः । निर्वाहयेत च श्रीमन् ! विना त्वामाप्तवाग्वरम्^२ ॥ २४१ ॥
 5 सगच्छ-सङ्गाश्च वयमाचामान्तरूपस्थिताः । आभवद्वदनालोकात् सम्यक्शासनदेवताम् ॥ २४२ ॥
 सगद्गदमुदित्वैवं स बाढं परिषस्वजे । गुरुभिश्चाथ भूपोऽपि श्रीभीमः प्राह सादरम् ॥ २४३ ॥
 मनीषी विनयी छेकस्तत्कालोत्पन्नबुद्धिमान् । त्वां विना दृश्यते नान्यस्तेजस्वी दृढधैर्यभूः^३ ॥ २४४ ॥
 श्रीभोजं छलयित्वा यत्तादृक्प्राज्ञपरिग्रहम् । आगत्याक्षतदेहस्त्वं मम तेजोऽभ्यवर्द्धय ॥ २४५ ॥
 किञ्चित् पृच्छामि सन्देहं नृपतिः स 'स्तुतो न वा । सूरसूरिरथ प्राह पयोवाहनिभध्वनिः ॥ २४६ ॥
 10 रसना मे महाराज ! त्वां विना स्तौति नापरम् । मदुक्तस्य च काव्यस्य भावार्थं शृणु कौतुकात् ॥ २४७ ॥
 शिला विद्धा सती विद्धा छिद्रे शरमुचां हि कः । विक्रमः कार्मुकक्रीडां मुञ्च तद् व्याजतः कृताम् ॥ २४८ ॥
 व्यसने दृषदां भेदाद् भवतां पूर्वजो गिरिः । अर्बुदस्तस्य भेदे तु ध्वस्ताधारा धरिष्यपि ॥ २४९ ॥
 पातालमूलं यान्तीयं शिक्षयेऽहमिति ब्रुवन् । अपि द्विषति सच्छिक्षा दातव्या शमजीवितैः ॥ २५० ॥
 श्रीभीमः प्राह तच्छ्रुत्वा पुलकोद्भेदमेदुरः । मद्बन्धुना जिते भोजे का मे चिन्तास्ति तज्जये ॥ २५१ ॥
 15 स्वसमीपे समारोप्य गजराजवरासने । सूरार्यास्य भूपालः प्रवेशोत्सवमातनोत् ॥ २५२ ॥
 § ११. अतीचारान् स विज्ञप्य गुरुपार्श्वे महामतिः । देशान्तरगतौ जातांस्तपसाऽशोधयद् दृढम् ॥ २५३ ॥
 युगादिनाथ-श्रीनेमिचरिताद्भुतकीर्तनात् । इतिवृत्तं द्विसन्धानं व्यधात्^४ स कविशेखरः ॥ २५४ ॥
 यः पूर्वं पिपठीः शिष्यवर्गस्तमिह सूरिराद् । सम्यग् निष्पाद्य वादीन्द्रतया स समयोऽजयत् ॥ २५५ ॥
 श्रीद्रोणसूरिणेङ्गिन्यां^५ परलोके सुसाधिते । क्षितावक्षामचारित्रपवित्रः 'सूरसद्गुरुः ॥ २५६ ॥
 20 प्रभावनाभिः श्रीसङ्गमुन्नमय्य श्रुतोदधिः । शिष्यान्निष्पाद्य सम्पाद्य जैनप्रवचनोन्नतिम् ॥ २५७ ॥
 योग्यं सूरिपदे न्यस्य भारमत्र निवेश्य च । प्रायोपवेशनं पञ्चत्रिंशद्दिनमितं दधौ ॥ २५८ ॥
 आत्मारामादरः सम्यग् योगत्रयनिरोधतः^६ ।
 श्रीभीमभूपतेर्बन्धुरुत्तमां गतिमाश्रयत् ॥ २५९ ॥—चतुर्भिः कलापकम् ।
 श्रीसूरार्यावृत्तं व्यरचि परिचितं वादविद्याविनोद-
 25 शुभ्यद्वादिप्रवादं किमपि गुरुमुखादन्यतो वाथ^७ किञ्चित् ।
 श्रेयो देयादमेयं जिनपतिवचनोद्योतनस्थैर्यहेतुः
 सेतुर्जाड्याम्बुराशेर्भवतु भवभृतामद्य विद्योद्यमाय ॥ २६० ॥
 श्रीचन्द्रप्रभसूरिपट्टसरसीहंसप्रभः श्रीप्रभा-
 चन्द्रः सूरिरनेन चेतसि कृते श्रीरामलक्ष्मीभुवा ।
 30 श्रीपूर्वर्षिचरित्ररोहणगिरौ श्रीसूरसूरेः कथा
 श्रीप्रद्युम्नमुनीन्दुना विशदितः शृङ्गोऽयमष्टादशः ॥ २६१ ॥
 ॥ ग्रंथ० २६९, अ० २३ । उभयं ४२७७, अ० २८ ॥
 ॥ इति श्रीसूरार्याप्रबन्धः ॥

1 N बालोऽयं । 2 A D 'माप्तवान् भरं । 3 N 'वीर्यभूः । 4 N सद्युतो । 5 A विधात् । 6 N द्रोणसूरिणां गत्या ।
 7 N सूरिः । 8 A D योगत्रितयरोधतः । 9 C N 'वाप्य ।

१९. श्रीअभयदेवसूरिचरितम् ।

श्रीजैनतीर्थधम्मिलोऽभयदेवः प्रभुः श्रिये । भूयात् सौमनसोद्भेदभास्वरः सर्वमौलिभूः ॥ १ ॥
आदृत्याष्टाङ्गयोगं यः स्वाङ्गमुद्धृत्य च प्रभुः । श्रुतस्य च नवाङ्गानां प्रकाशी स श्रिये द्विधा ॥ २ ॥
वदन् बालो यथाऽव्यक्तं मातापित्रोः प्रमोदकृत् । तद्वृत्तमिह वक्ष्यामि गुरुहर्षकृते यथा ॥ ३ ॥

§ १. अस्ति श्रीमालवो देशः सदृत्तरसशालितः । जम्बूद्वीपाख्यमाकन्दफलं सट्ठर्णवृत्तसूः ॥ ४ ॥ 5
तत्रास्ति नगरी धारा मण्डलाग्रोदितस्थितिः । मूलं नृपश्रियो दुष्टविग्रहद्रोहशालिनी ॥ ५ ॥
श्रीभोजराजस्तत्रासीद् भूपालः पालितावनिः । शेषस्येवापरे मूर्ती विश्वोद्धाराय यद्भुजौ ॥ ६ ॥
तत्र लक्ष्मीपतिर्नाम व्यवहारी महाधनः । यस्य श्रिया जितः श्रीदः कैलासाद्रिमशिश्रयत्^१ ॥ ७ ॥
अन्यदा मध्यदेशीयकृष्णब्राह्मणनन्दनौ । प्रह्वप्रज्ञाबलाक्रान्तवेदविद्याविशारदौ ॥ ८ ॥
अधीतपूर्वपणौ सर्वान् विद्यास्थानान्श्चतुर्दश । स्मृत्यैतिह्यपुराणानां कुलकेतनतां गतौ ॥ ९ ॥ 10

श्रीधरः श्रीपतिश्चेति नामानौ यौवनोद्यमात् ।

देशान्तरदिदृक्षायै निर्गतौ तत्र चागतौ ॥ १० ॥—त्रिभिर्विशेषकम् ।

तौ पवित्रयतः स्मात्र लक्ष्मीधरगृहाङ्गणम् । सोऽपि भिक्षां ददौ भक्त्या तदाकृतिवशीकृतः ॥ ११ ॥
गेहाभिमुखभित्तौ च लिख्यते स्मास्य लेखकम् । टंकविंशतिलक्षाणां नित्यं ददृशतुश्च तौ ॥ १२ ॥
सदा दर्शनतः प्रज्ञाबलादप्यतिसङ्कुलम् । तत्परिस्फुरितं सम्यक् सदाभ्यस्तमिवानयोः ॥ १३ ॥ 15
जनो मत्पार्श्वतः सूपकारवत्सूपकारवान् । वर्तते निष्ठुरः किं तु मम किञ्चिन्न यच्छति ॥ १४ ॥
ब्राह्मणा अपि गीर्वाणान् मन्मुखादाहुतिप्रदाः । तर्पयन्तु फलं तु स्यात् तत्कर्मकरतैव मे ॥ १५ ॥
इतीव कुपितो बहिरहैकेनापि भस्मसात् । विदधे तां पुरीमूरीकृतप्रतिकृतक्रियः ॥ १६ ॥—त्रिभिर्विशेषकम् ।
लक्ष्मीपतिर्द्वितीयेऽहि न्यस्तहस्तः कपोलयोः । सर्वस्वनाशतः खिन्नो लेख्यदाहाद् विशेषतः ॥ १७ ॥
प्राप्ते काले गतौ भिक्षाकृते तस्य गृहाङ्गणे । प्राप्तौ पुष्टं च तद्दृष्ट्वा विषण्णाविदमूचतुः ॥ १८ ॥ 20
यजमान ! तवोन्निद्रकष्टेनावां सुदुःखितौ । किं कुर्वहे क्षुधा किं तु सर्वदुःखातिशायिनी ॥ १९ ॥
पुनरीदृक्कुशाक्रान्तसत्त्ववृत्तिर्भवान् किमु । धीराः सत्त्वं न मुञ्चन्ति व्यसनेषु^२ भवादृशाः ॥ २० ॥
इत्याकर्ण्य तयोर्वाक्यमाह श्रेष्ठी निशम्यताम् । न मे धनान्नवस्त्रादिदाहाद् दुःखं हि तादृशम् ॥ २१ ॥
यादृग्लेख्यकनाशेन^३ निर्धर्मेण जनेन यत् । कलहः संभवी धर्महानिकृत् क्रियते हि किम् ॥ २२ ॥—युग्मम् ।
जजल्पतुश्च तावावां भिक्षावृत्ती^४ तवापरम् । शक्नुवो नोपकर्तुं हि व्याख्यावो लेख्यकं^५ पुनः ॥ २३ ॥ 25
श्रुत्वातिहर्षभूः श्रेष्ठी स्वपुरस्तौ वरासने । न्यवेशयज्जनः स्वार्थपूरकं ध्रुवमर्हति ॥ २४ ॥
तौ चादितः समारभ्यतिथिवारर्क्षसङ्गतम् । व्यक्तवत्सरमासाङ्कसहितं खटिनीदलैः ॥ २५ ॥
वर्णजात्यभिधामूलद्रव्यसंख्यानवृद्धिभृत् । आख्यातं लेख्यकं स्वाख्याख्यानवद्विषणाबलात् ॥ २६ ॥
पत्रकेषु लिखित्वा तत् श्रेष्ठी दध्यावहो इमौ । मम गोत्रसुरौ कौचित् प्राप्तौ मदनुकम्पया ॥ २७ ॥
यद्विशोपकमात्रेण वदन्तौ तावविस्मृतम् । दस्तरी-संपुटी^६-पत्रनिरपेक्षं हि लेख्यकम् ॥ २८ ॥—युग्मम् । 30
ततः सन्मान्य सद्भोज्य वस्त्राद्यैर्वहुमानतः । स्वगेहचिन्तकौ^७ तेन विहितौ हितवेदिना ॥ २९ ॥
जितेन्द्रियौ स तौ शान्तौ दृष्ट्वेति व्यमृशद् धनी । शिष्यौ महुरुपार्थेऽमू स्तां चेत् तत्संघभूषणौ ॥ ३० ॥

1 A D °शिश्रयत् । 2 N व्यसनेन । 3 N °लेखक° । 4 N नचापरं । 5 N दुस्तरीसंपुटे । 6 B °चित्रकौ ।

§ २. इतः सपादलक्षेऽस्ति नाम्ना कूर्चपुरं पुरम् । मषीकूर्चकमाधातुं यदलं शात्रवानने ॥ ३१ ॥
अल्लभूपालपौत्रोऽस्ति^१ प्राक्पोत्रीव^२ धराधरः ।

श्रीमान् भुवनपालाख्यो विख्यातः सान्वयाभिधः ॥ ३२ ॥

- तत्रासीत् प्रशमश्रीभिर्वर्द्धमानगुणोदधिः । श्रीवर्द्धमान इत्याख्यः सूरिः संसारपारभूः ॥ ३३ ॥
5 चतुर्भिरधिकाशीतिश्चैत्यानां येन तलजे । सिद्धान्ताभ्यासतः सत्यतत्त्वं विज्ञाय संसृतेः ॥ ३४ ॥
अन्यदा विहरन् धारापुर्यां धाराधरोपमः । आगाद् वाग्ब्रह्मधाराभिर्जनमुज्जीवयन्नयम् ॥ ३५ ॥
लक्ष्मीपतिस्तदाकर्ण्य श्रद्धालक्ष्मीपतिस्ततः । ययौ प्रद्युम्न-शम्बाभ्यामिव ताभ्यां गुरोर्नतौ ॥ ३६ ॥
सर्वाभिगमपूर्वं स प्रणम्योपाविशत् प्रभुम् । तौ विधाय निविष्टौ च करसम्पुटयोजनम् ॥ ३७ ॥
वर्यलक्षणवर्या च दध्यौ वीक्ष्य तनुं तयोः । गुरुराहानयोर्मूर्तिः सम्यक् स्वपरजित्वरी ॥ ३८ ॥
10 तौ च प्राग्भवसम्बद्धाविवानिमिषलोचनौ । वीक्षमाणौ गुरोराख्यं व्रतयोग्यौ च तैर्मतौ ॥ ३९ ॥
देशनाभीशुभिर्ध्वस्ततामसौ बोधरङ्गिणौ । लक्ष्मीपत्यनुमत्या च दीक्षितौ शिक्षितौ तथा* ॥ ४० ॥
महाव्रतभरोद्धारधुरीणौ^३ तपसां निधी । अध्यापितौ च सिद्धान्तं योगोद्बहनपूर्वकम् ॥ ४१ ॥
ज्ञात्वौचित्यं च सूरित्वे स्थापितौ गुरुभिश्च तौ । 'शुद्धवासो हि सौरभ्यवासं समनुगच्छति ॥ ४२ ॥
जिनेश्वरस्ततः सूरिरपरो बुद्धिसागरः । नामभ्यां विश्रुतौ पूज्यैर्विहारेऽनुमतौ तदा ॥ ४३ ॥
15 ददे शिक्षेति तैः श्रीमत्पत्तने^४ चैत्यसूरिभिः । विप्रं सुविहितानां स्यात् तत्रावस्थानवारणात् ॥ ४४ ॥
युवाभ्यामपनेतव्यं शक्त्या बुद्ध्या च तत् किल । यदिदानींतने काले नास्ति प्राज्ञो भवत्समः ॥ ४५ ॥—युग्मम् ।
अनुशास्तिं प्रतीच्छाव इत्युक्त्वा गूर्जरावनौ । विहरन्तौ शनैः श्रीमत्पत्तनं प्रापतुर्मुदा ॥ ४६ ॥
सद्गीतार्थपरीवारौ तत्र भ्रान्तौ गृहे गृहे । विशुद्धोपाश्रयालाभाद् वाचां सस्मरतुर्गुरोः ॥ ४७ ॥
श्रीमान् दुर्लभराजाख्यस्तत्र चासीद् विशांपतिः । गीष्पतेरप्युपाध्यायो नीतिविक्रमशिक्षणे^५ ॥ ४८ ॥
20 श्रीसोमेश्वरदेवाख्यस्तत्र चासीत् पुरोहितः । तद्देहे जग्मतुर्युग्मरूपौ सूर्यसुताविव ॥ ४९ ॥
तद्वारे चक्रतुर्वेदोच्चारं सङ्केतसंयुतम् । तीर्थं सत्यापयन्तौ च ब्राह्मं पित्र्यं च दैवतम् ॥ ५० ॥
चतुर्वेदीरहस्यानि सारणीशुद्धिपूर्वकम् । व्याकुर्वन्तौ स शुश्राव देवतावसरे ततः ॥ ५१ ॥
तद्ध्वानध्याननिर्मगचेताः स्तम्भितवत् तदा । समप्रेन्द्रियचैतन्यं श्रुत्योरेव^६ स नीतवान् ॥ ५२ ॥
ततो भक्त्या निजं बन्धुमाप्याय वचनामृतैः । आह्वानाय तयोः प्रैषीत् प्रेक्षापेक्षी द्विजेश्वरः ॥ ५३ ॥
25 तौ च दृष्टान्तरायातौ दध्यावम्भोजभूः किमु । द्विधा भूयाद् आदत्त दर्शनं शस्यदर्शनम् ॥ ५४ ॥
हित्वा भद्रासनादीनि तद्वृत्तान्यासनानि तौ । समुपाविशतां शुद्धस्वकम्बलनिषद्योः ॥ ५५ ॥
वेदोपनिषदां जैनतत्त्वश्रुतगिरां तथा । वाग्भिः साम्यं प्रकाश्यैतावभ्यधत्तां तदाशिषम् ॥ ५६ ॥

तथा हि—

अपाणिपादो ह्यमनो ग्रहीता पश्यत्यचक्षुः स शृणोत्यकर्णः ।

- 30 स वेत्ति विश्वं नहि तस्यास्ति वेत्ता शिवो ह्यरूपी^७ स जिनोऽवताद् वः ॥ ५७ ॥
ऊचतुश्चानयोः सम्यगवगम्यार्थसङ्ग्रहम् । दययाभ्यधिकं जैनं तत्रावामाद्रियावहि ॥ ५८ ॥
युवामवस्थितौ कुत्रेत्युक्ते तेनोचतुश्च तौ । न कुत्रापि स्थितिश्चैत्यवासिभ्यो लभ्यते यतः ॥ ५९ ॥

1 N पुत्रोऽपि; 'वंश्यो' इति D टिप्पणी । 2 N शक्योऽतीव । * इदं पद्यं नोपलभ्यते N पुस्तके । 3 N सूरिणौ तपसो ।
4 N सिद्धवासो । 5 N पत्तनैश्चैत्य° । 6 N शिक्षणात् । 7 D श्रुत्यामेव । 8 N ह्यरूपः ।

चन्द्रशालां निजां चन्द्रज्योत्स्नानिर्मलमानसः । स तयोरापयत् तत्र तस्थुः सपरिच्छदौ ॥ ६० ॥
 द्विचत्वारिंशता भिक्षादोषैर्मुक्तमलोलुपौ । नवकोटीविशुद्धं चायातं भैक्षममुज्जताम् ॥ ६१ ॥
 मध्याह्ने याज्ञिकस्मार्त्तदीक्षितानग्निहोत्रिणः । आहूय दर्शितौ तत्र निर्व्यूढौ तत्परीक्षया ॥ ६२ ॥
 यावद् विद्याविनोदोऽयं विरिञ्चेरिव पर्षदि । वर्त्तते तावदाजगुर्नियुक्ताश्चैत्यमानुषाः ॥ ६३ ॥
 ऊचुश्च ते झटित्येव गम्यतां नगराद् बहिः । अस्मिन्न लभ्यते स्थातुं चैत्यवाह्यसिताम्बरैः ॥ ६४ ॥ 5
 पुरोधः प्राह निर्णयमिदं भूपसभान्तरे । इति गत्वा निजेशानामाख्यातमिदं^१ (?) भाषितम् ॥ ६५ ॥
 इत्याख्याते च तैः सर्वैः समुदायेन भूपतिः । वीक्षितः प्रातरायासीत् तत्र सौवस्तिकोऽपि सः ॥ ६६ ॥
 व्याजहाराथ देवास्मद्गृहे जैनमुनी उभौ । स्वपक्षे स्थानमप्राप्नुवन्तौ सम्प्रापतुस्ततः ॥ ६७ ॥
 मया च गुणगृह्यत्वात् स्थापितावाश्रये निजे । भट्टपुत्रा अमीभिर्मे ग्रहिताश्चैत्यपक्षिभिः ॥ ६८ ॥
 अत्रादिशत मे क्षूणं दण्डं चात्र यथार्हतम् । श्रुत्वेत्याह स्मितं कृत्वा भूपालः समदर्शनः ॥ ६९ ॥ 10
 मत्पुरे गुणिनः कस्माद् देशान्तरत आगताः । वसन्तः केन वार्यन्ते को दोषस्तत्र दृश्यते ॥ ७० ॥
 अनुयुक्ताश्च ते चैवं प्राहुः शृणु महीपते ! । पुरा श्रीवनराजोऽभूच्चापोत्कटवरान्वयः ॥ ७१ ॥
 स बाल्ये वर्द्धितः श्रीमद्देवचन्द्रेण सूरिणा । नागेन्द्रगच्छभूद्वारप्राग्वराहोपमास्पृशा ॥ ७२ ॥
 पंचाश्रयाभिधस्थानस्थितचैत्यनिवासिना । पुरं स च निवेश्येदमत्र राज्यं ददौ नवम् ॥ ७३ ॥
 वनराजविहारं च तत्रास्थापयत प्रभुः । कृतज्ञत्वादसौ तेषां गुरुणामर्हणं व्यधात् ॥ ७४ ॥ 15
 व्यवस्था तत्र चाकारि सङ्गेन नृपसाक्षिकम् । सम्प्रदायविभेदेन लाघवं न यथा भवेत्^२ ॥ ७५ ॥
 चैत्यगच्छयतित्रातसम्मतो वसतान्मुनिः । नगरे मुनिभिर्नात्र वस्तव्यं तदसम्मतैः^३ ॥ ७६ ॥
 राज्ञां व्यवस्था पूर्वेषां पाल्या^४ पाश्चात्यभूमिपैः । यदादिशसि तत्कार्यं राजन्नेवंस्थिते सति ॥ ७७ ॥
 राजा प्राह समाचारं प्राग्भूपानां वयं दृढम् । पालयामो गुणवतां पूजां तूहंघयेम^५ न ॥ ७८ ॥
 भवादृशां सदाचारनिष्ठानामाशिषा नृपाः । एधन्ते युष्मदीयं तद् राज्यं नात्रास्ति संशयः ॥ ७९ ॥ 20
 उपरोधेन नो यूयममीषां वसनं पुरे । अनुमन्यध्वमेवं च श्रुत्वा तेऽत्र तदा दधुः ॥ ८० ॥
 सौवस्तिकस्ततः प्राह स्वामिन्नेषामवस्थितौ । भूमिः काप्याश्रयस्यार्थे श्रीमुखेन प्रदीयताम् ॥ ८१ ॥
 तदा समाययौ तत्र शैवदर्शनवासवः । ज्ञानदेवाभिधः^६ कूरसमुद्रविर(०रु?)दार्ह(हि?)तः ॥ ८२ ॥
 अभ्युत्थाय समभ्यर्च्य निविष्टं निज आसने । राजा व्यजिज्ञपत् किञ्चिदद्य विज्ञप्यते प्रभो ! ॥ ८३ ॥
 प्राप्ता जैनर्षयस्तेषामर्पयध्वमुपाश्रयम् । इत्याकर्ण्य तपस्वीन्द्रः प्राह ग्रहसिताननः ॥ ८४ ॥ 25
 गुणिनामर्चनां यूयं कुरुध्वे विधुतैनसाम् । सोऽस्माकमुपदेशानां फलपाकः श्रियां निधिः ॥ ८५ ॥
 शिव एव जिनो^७ बाह्यत्यागात् परपदस्थितः । दर्शनेषु विभेदो हि चिह्नं मिथ्यामतेरिदम् ॥ ८६ ॥
 निस्तुषत्रीहिहृद्गानां मध्ये त्रिपुरुषाश्रिता । भूमिः पुरोधसा ग्राह्योपाश्रयाय यथारुचि ॥ ८७ ॥
 विघ्नः स्वपरपक्षेभ्यो निषेध्यः सकलो मया । द्विजस्तच्च प्रतिश्रुत्य तदाश्रयमकारयत् ॥ ८८ ॥

ततः प्रभृति सञ्जज्ञे वसतीनां परंपरा ।

30

महद्भिः स्थापितं वृद्धिमश्रुते नात्र संशयः ॥ ८९ ॥

§ ३. श्रीबुद्धिसागरः सूरिश्चक्रे व्याकरणं नवम् । सहस्राष्टकमानं तत् श्री बुद्धि सा ग रा भिधम् ॥ ९० ॥

अन्यदा विहरन्तश्च श्रीजिनेश्वरसूरयः । पुनर्धारापुरीं प्रापुः सपुण्यप्राप्यदर्शनाः ॥ ९१ ॥

1 N °मिह भाषितं । 2 N लाघवं च यथाभवत् । 3 D °तदसंमितैः । 4 N मान्या । 5 D न नः । 6 A B कूरः ।
 7 N बाल्या ।

- श्रेष्ठी ^१महाधरस्तत्र पुरुषार्थत्रयोनतः । सुक्त्वैकां स्वधने संख्यां यः सर्वत्र विचक्षणः ॥ ९२ ॥
 तस्याभयकुमाराख्यो धनदेव्यङ्गभूरभूत् । पुत्रः सहस्रजिह्वोऽपि यद्वुणोक्तौ नहि प्रभुः ॥ ९३ ॥
 सपुत्रः सोऽन्यदा सूरिं प्रणन्तुं सुकृती ययौ । संसारासारतामूलः श्रुतो धर्मश्चतुर्विधः ॥ ९४ ॥
 अथाभयकुमारोऽसौ वैराग्येण तरङ्गितः । आपवृच्छे निजं तातं तपःश्रीसङ्गमोत्सुकः ॥ ९५ ॥
 ५ अनुमत्या ततस्तस्य गुरुभिः स च दीक्षितः । ग्रहणासेवनारूपशिक्षाद्वितयमग्रहीत् ॥ ९६ ॥
 स चावगाढसिद्धान्तं तत्त्वप्रेक्षानुमानतः । बभौ महाक्रियानिष्ठः श्रीसङ्गाम्भोजभास्करः ॥ ९७ ॥
 श्रीवर्द्धमानसूरीणामादेशात् सूरितां ददौ । श्रीजिनेश्वरसूरिश्च ततस्तस्य गुणोदधेः ॥ ९८ ॥
 श्रीमानभयदेवाख्यः सूरिः पूरितविष्टपः । यशोभिर्विहरन् प्राप पल्यपद्रपुरं शनैः ॥ ९९ ॥
 आयुःप्रान्ते च संन्यासमवलम्ब्य दिवः पुरीम् । अलंचक्रुर्वर्द्धमानसूरयो भूरयः क्रमात् ॥ १०० ॥
 १० समये तत्र दुर्भिक्षोपद्रवैर्देशदौस्थ्यतः । सिद्धान्तब्रुटिमायासीदुच्छिन्ना वृत्तयोऽस्य च ॥ १०१ ॥
 ईषत्स्थितं च यत्सूत्रं प्रेक्षासुनिपुणैरपि । दुर्बोधदेश्यशब्दार्थं खिलं जज्ञे ततश्च तत् ॥ १०२ ॥
 निशीथेऽथ^२ प्रभुं धर्मस्थानस्थं शासनामरी । नत्वा निस्तन्द्रमाह स्माभयदेवं मुनीश्वरम् ॥ १०३ ॥
 श्रीशीलाङ्कः पुरा कोट्याचार्यनाम्ना प्रसिद्धिभूः । वृत्तिमेकादशाङ्ग्याः स विदधे धौतकल्मषः ॥ १०४ ॥
 अङ्गद्वयं विनाऽन्येषां कालादुच्छेदमाययुः । वृत्तयस्तत्र संघानुग्रहायाद्य कुरुचमम् ॥ १०५ ॥
 १५ सूरिः प्राह ततो मातः ! कोऽहमल्पमतिर्जडः । श्रीसुधर्मकृतग्रन्थदर्शनेऽप्यसमर्थधीः ॥ १०६ ॥
 अज्ञत्वात् कचिदुत्सूत्रे विवृते कल्मषार्जनम् । प्राच्यैरनन्तसंसारभ्रमिभृद् दर्शितं महत् ॥ १०७ ॥
 अनुल्लङ्घ्या च ते वाणी तदादिश करोमि किम् । इतिकर्तव्यतामूढो 'लेभे न किञ्चिदुत्तरम् ॥ १०८ ॥
 देवी प्राह मनीषीश ! सिद्धान्तार्थविचारणे । योग्यतां तव मत्वाऽहं^३ कथयामि विचिन्तय ॥ १०९ ॥
 यत्र सन्दिह्यते चेतः प्रष्टव्योऽत्र मया सदा । श्रीमान् सीमन्धरस्वामी तत्र गत्वा धृतिं कुरु ॥ ११० ॥
 २० आरभस्व ततो ह्येतत् माऽत्र संशय्यतां त्वया । स्मृतमात्रा समायास्ये इहार्थे त्वत्पदोः शपे ॥ १११ ॥
 श्रुत्वेत्यङ्गीचकाराथ कार्यं दुष्करमप्यदः । आचामाम्लानि चारब्ध ग्रन्थसंपूर्णतावधिः ॥ ११२ ॥
 अल्लेशेनैव संपूर्णा नवाङ्ग्या वृत्तयस्ततः । निरवाह्यत देव्या च प्रतिज्ञा या कृता^४ पुरा ॥ ११३ ॥
 महाश्रुतधरैः शोधितासु तासु चिरन्तनैः । ऊरीचक्रे तदा श्राद्धैः पुस्तकानां च लेखनम् ॥ ११४ ॥
 ततः शासनदेवी च विजने तान् व्यजिज्ञपत् । प्रभो ! मदीयद्रव्येण विधाप्या प्रथमा प्रतिः ॥ ११५ ॥
 २५ इत्युक्त्वा सा च समवसरणोपरि हैमनीम् । उत्तरीयां निजज्योतिःक्षतदृष्टिरुचिं दधौ ॥ ११६ ॥
 तिरोधत्त ततो देवी यतयो गोचरादथ । आगता ददृशुः सूर्यविम्बवत् तद्विभूषणम् ॥ ११७ ॥
 चित्रीयितास्ततश्चित्ते पप्रच्छुस्ते प्रभून् मुदा । ते चाचख्युरुदन्तं तं श्राद्धानाह्वाययन्तथा ॥ ११८ ॥
 आयातामां ततस्तेषां गुरवः प्रैक्षयन्त तत् । अजानन्तश्च तन्मूल्यं श्रावकाः पत्तनं ययुः ॥ ११९ ॥
 अदर्शि तैश्च सा तत्र स्थितरत्नपरीक्षिणाम् । अज्ञास्तेऽपि च तन्मूल्ये मन्त्रं विदधुरीदृशम् ॥ १२० ॥
 ३० अत्र श्रीभीमभूपालपुरतो मुच्यतामियम् । तदत्तो निःक्रयो ग्राह्यो मूल्यं निर्णीयते तु^५ न ॥ १२१ ॥
 समुदायेन ते सर्वे पुरो राज्ञस्तदद्भुतम् । मुमुचुः किल शक्रेण प्रणयात् प्राप्तुं कृतम् ॥ १२२ ॥
 तदुदन्ते च विज्ञप्ते तुष्टः प्रोवाच भूपतिः । तपस्विनां विना मूल्यं न गृह्णामि प्रतिग्रहम् ॥ १२३ ॥
 ते प्रोचुः श्रीमुखेनास्य यमादिशति निःक्रयम् । स एवास्तु प्रमाणं नस्ततः श्रीभीमभूपतिः ॥ १२४ ॥

१ N महीधर° । २ B °सिद्धान्तः तत्त्वकावनुमानतः; D °सिद्धान्ततत्त्वः प्रेक्षातु° । ३ N सत्र । ४ N लभते । ५ N मन्ताहं ।
 ६ D पुरा कृता । ७ N ननु ।

द्रम्मलक्षत्रयं कोशाध्यक्षाद् दापयति स्म सः । पुस्तकान् लेखयित्वा च सूरिभ्यो ददरेऽथ तैः ॥ १२५ ॥
 पत्तने ताम्रलिप्तां चाशापल्यां धवलकके । चतुराश्वतुरशीतिः श्रीमन्तः श्रावकास्तथा ॥ १२६ ॥
 पुस्तकान्यङ्गवृत्तीनां वासनाविशदाशयाः । प्रत्येकं लेखयित्वा ते सूरीणां प्रददुर्मुदा ॥ १२७ ॥—युग्मम् ।
 प्रावर्त्तन्त नवाङ्गानामेवं तत्कृतवृत्तयः । श्रीसुधर्मोपदिष्टतत्त्वतालककुञ्चिकाः ॥ १२८ ॥

§४. पुरं धवलकं प्रापुरथ संयमयात्रया । स्थानेष्वप्रतिबन्धो हि सिद्धान्तोपास्तिलक्षणम् ॥ १२९ ॥ 5
 आचामाम्लतपःकष्टाग्निशायामतिजागरात् । अत्यायासात् प्रभोर्जज्ञे रक्तशोषो दुरायतिः ॥ १३० ॥
 अमर्षन्त^१जनास्तत्र प्रोचुरुत्सूत्र^२देशनात् । वृत्तिकारस्य कुष्ठोऽभूत् कुपितैः शासनामरैः ॥ १३१ ॥
 निशम्येति शुचाक्रान्तः स्वान्तः^३प्रायामिलापुकः । निशि प्रणिदधे पन्नगेन्द्रं श्रीधरणाभिधम् ॥ १३२ ॥
 लेलिहानेश्वरं लेलिहानं देहमनेहसा । अचिरेणैक्षत श्रीमान् स्वप्ने सत्त्वकपोपलः ॥ १३३ ॥
 कालरूपेण कालेन व्यालेनालीढविग्रहः । क्षीणायुरिति संन्यास एव मे साम्प्रतं ततः ॥ १३४ ॥ 10
 इति ध्यायन् द्वितीयाहो^४ निशि स्वप्ने स औच्यत ।

धरणेन्द्रेण रोगोऽयं मयाऽऽलिख्य हृतस्ततः ॥ १३५ ॥—युग्मम् ।
 निशम्येति गुरुः प्राह नार्तिर्मे मृत्युभीतिः । रोगाद्वा पिशुना यत्तु^५ कद्वदा तद्वि दुःसहम् ॥ १३६ ॥
 नागः प्राहावृत्तिर्नात्र कार्या जैनप्रभावनाम् । एकामद्य विवेहि त्वं हित्वा दैन्यं जिनोद्धृतेः ॥ १३७ ॥
 श्रीकान्तीनगरीसत्कधनेशश्रावकेण यत् । वारिधेरन्तरा यानपात्रेण व्रजता सता ॥ १३८ ॥ 15
 तदधिष्ठायकसुरस्तम्भिते वहने ततः । अर्चितव्यन्तरस्योपदेशेन व्यवहारिणा^६ ॥ १३९ ॥
 तस्या भुवः समाकृष्टा प्रतिमाणां त्रयी शितिः^७ । तेषामेका च चारूपग्रामे तीर्थं प्रतिष्ठितम् ॥ १४० ॥
 अन्या श्रीपत्तने चिञ्चातरोर्मूले निवेशिता । अरिष्टनेमिप्रतिमा प्रासादान्तःप्रतिष्ठिता ॥ १४१ ॥
 वृतीया स्तम्भनग्रामे सेटिकातटिनीतटे । तरुजाल्यन्तरे भूमिमध्ये विनिहिताऽस्ति च ॥ १४२ ॥
 तां श्रीमत्पार्श्वनाथस्याप्रतिमां प्रतिमामिह । 20

प्रकटीकुरु तत्रैतन्महातीर्थं भविष्यति ॥ १४३ ॥—षड्विः कुलकम् ।
 पुरा नागार्जुनो विद्यारससिद्धो धियां निधिः । रसमस्तम्भयद् भूम्यन्तःस्थविम्बप्रभावतः ॥ १४४ ॥
 ततः स्तम्भनकाभिख्यस्तेन ग्रामो निवेशितः ।

तदेषा तेऽपि कीर्तिः स्याच्छाश्वती पुण्यभूषणा ॥ १४५ ॥—युग्मम् ।
 अट्टान्यैः सुरी वृद्धारूपा ते^८ मार्गदर्शका । श्वेत(श्वान ?)स्वरूपतः^९ क्षेत्रपालो गन्ता^{१०} यथाप्रतः ॥ १४६ ॥ 25
 उक्त्वैत्यन्तर्हिते तत्र सूरयः प्रमदोद्धुराः । व्याकुर्वन्ति स्म सङ्घस्य निशावृत्तं तदद्भुतम् ॥ १४७ ॥
 ततश्च संमदोत्तालैः प्रक्रान्ता धार्मिकैस्तदा । यात्रा नवशती तत्र शकटानां चचाल च ॥ १४८ ॥
 अग्रे भूत्वा प्रभुर्वृद्धा-कौलेयकपदानुगः । श्रावकानुगतो^{११}ऽचालीत् वृणकण्टकिना पथा^{१२} ॥ १४९ ॥
 शनैस्तत्र ययुः सेटीतीरे तत्र तिरोहितौ । वृद्धा-श्वानौ ततस्तस्थुस्तत्राभिज्ञानतोऽमुतः ॥ १५० ॥
 पप्रच्छुरग्रे गोपालान् पूज्यं किमपि भो ! किमु । जाल्यामत्रास्ति तेष्वेकः प्रोवाच श्रूयतां प्रभो ! ॥ १५१ ॥ 30
 ग्रामे महीणलाख्यस्य मुख्यपट्टकिलस्य गौः । कृष्णाऽऽगत्य क्षरेत् क्षीरमत्र सर्वैरपि स्तनैः ॥ १५२ ॥
 गृहे रिक्तैव सा गच्छेद् दुह्यमानाऽतिकष्टतः । मनागमुञ्चति दुग्धं न ज्ञायतेऽत्र न कारणम् ॥ १५३ ॥
 तत्र तैर्दर्शितं क्षीरमुपविश्यास्य सन्निधौ । श्रीमत्पार्श्वप्रभोः स्तोत्रं प्रोचे प्राकृतवस्तुकैः ॥ १५४ ॥

— 1 N अमर्षणजना^० । 2 N प्रोचुरुच्छत्र^० । 3 N प्रेयामि^० । 4 N द्वितीयेऽहि । 5 N यंजु । 6 N हारेणौ । 7 N त्रयी-
 क्षितुः । 8 N सूरिवृद्धारूपांते । 9 N स्वरूपतस्तत्र । 10 N D °पालो यथाप्रतः । 11 N °नुतो । 12 N यथा ।

- ‘जयतिहुयणेत्यादि’वृत्तं द्वात्रिंशत् तदा । अवदन् स्तवनं तत्र नासाग्रन्यस्तदृष्टयः ॥ १५५ ॥
 वभूव प्रकटं श्रीमत्पार्श्वनाथप्रभोस्ततः । शनैरुन्निद्रतेजस्वि बिम्बं तत्प्रतिवस्तुकम् ॥ १५६ ॥
 प्रणतं सूरिभिः सङ्घसहितैरेतदङ्गसा । गतो रोगः समग्रोऽपि कायोऽभूत् कनकप्रभः ॥ १५७ ॥
 गन्धाम्भोभिः स संस्पृश्य कर्पूरादिविलेपनैः । विलिप्य चार्चितः सौमनसैः सौमनसैस्तदा ॥ १५८ ॥
 5 चक्रे तस्योपरि च्छाया सच्छायाप्रतिसीरया । सत्रादवारितात् तत्र सङ्घो ग्राम्यान्भोजयत् ॥ १५९ ॥
 प्रासादार्थं ततश्चक्रुः श्राद्धाद् द्रव्यस्य मीलनम् । अङ्गेशेनामिललक्षं ग्राम्यैरनुमता च भूः ॥ १६० ॥
 श्रीमल्लवादिशिष्यश्च^१ श्राद्धैराग्रेश्वराभिधः । महिषाख्य^२पुरावासः समाह्वायि धियां निधिः ॥ १६१ ॥
 अनुयुक्तः स^३समान्य कर्म्मन्तरविचक्षणः । अथ प्रासाद आरेभे^४ सोऽचिरात् पर्यपर्युत ॥ १६२ ॥
 कर्माध्यक्षस्य वृत्तौ यद्रम्म एको दिनं प्रति । विहितो धृतकर्षश्च भुक्तौ तण्डुलमानकम् ॥ १६३ ॥
 10 विहृत्य भोजनात् तेन तेन द्रव्येण कारिता । स्वा देवकुलिका चैत्ये सा तत्राद्यापि दृश्यते ॥ १६४ ॥
 शुभे मुहूर्ते बिम्बं च पूज्यास्तत्र न्यवेशयन् । तद्रात्रौ धरणाधीशस्तेषामेतदुपादिशत् ॥ १६५ ॥
 स्तवनादमुतो गोप्यं मद्राचा वस्तुकद्वयम् । कियतां हि विपुण्यानां प्रत्यक्षीभूयते मया ॥ १६६ ॥
 तदादेशादतोऽद्यापि त्रिंशद्वृत्तमिता स्तुतिः । सपुण्यैः पठ्यमानाऽत्र क्षुद्रोपद्रवनाशिनी ॥ १६७ ॥
 ततःप्रभृत्यदस्तीर्थं मनोवाञ्छितपूरणम् । प्रवृत्तं रोगशोकादिदुःखदावघनाघनः ॥ १६८ ॥
 15 अद्यापि कलशो जन्मकल्याणकमहामहे । आद्यो धवलकश्राद्धः स च स्तपयति प्रभुम् ॥ १६९ ॥
 बिम्बासनस्य पाश्चात्यभागेऽक्षरपरंपरा । ऐतिह्यात् श्रूयते पूर्वकथितात् प्रथिता जने^५ ॥ १७० ॥
 नमेस्तीर्थकृतस्तीर्थे वर्षे द्विकचतुष्टये (२२२२) । आषाढः श्रावको गौडोऽकारयत् प्रतिमात्रयम् ॥ १७१ ॥
 श्रीमान् जिनेश्वरः सूरिस्तथा श्रीबुद्धिसागरः । चिरमायुः प्रपालयैतौ संन्यासाद् दिवसीयतुः ॥ १७२ ॥
 श्रीमान्भयदेवोऽपि शासनस्य प्रभावना[म्] । पत्तने श्रीकर्णराज्ये धरणोपास्तिशोभितः ॥ १७३ ॥
 20 विधाय योगनीरोधधिकृतापरवासनः । परं लोकमलंचक्रे धर्मध्यानैकधीनिधिः ॥ १७४ ॥—युग्मम् ।

वृत्तान्तोऽभयदेवसूरिसुगुरोरीदृक् सतामर्चितः

कल्याणैकनिकेतनं कलिकलाशैलाग्रवज्रप्रभः^६ ।

भूयाद् दुर्धरदुर्घटोदिततमःप्रध्वंससूर्योदयः

श्रेयःश्रीनिलयो लयं दिशतु वो ब्रह्मण्यनन्तोदये ॥ १७५ ॥

25 श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ प्रद्युम्नसूरीक्षितो

वृत्तान्तोऽभयदेवसूरिसुगुरोः शृङ्गो ग्रहेन्दुप्रभः ॥ १७६ ॥

वरकरुणबन्धुजीवकटुतिलकनालीकरूपविजयश्च ।

30 श्रीप्रद्युम्नसुजाते सुमनश्चित्रं नवकुलश्रीः ॥ १७७ ॥

॥ इति श्रीअभयदेवसूरिप्रबन्धः ॥

॥ ग्रंथाग्र १८२, अ० ४ । उभयं ४४५६ ॥

1 N °शिष्यस्य । 2 N महिषाख्यः । 3 N समं मान्य । 4 N आरोढं । 5 N B A ऐतिह्यान्; A पूर्वकथितात् प्रथितान् जने; N पूर्व प्रकथिता जने । 6 N °शैलाद्रि° ।

२०. श्रीवीराचार्यचरितम् ।

§ १.

वीराचार्यः श्रिये 'वोऽस्तु सन्तः क्रोधाद्यरिक्षयम् ।

यदभ्यासे कृताभ्यासाः^१ कर्तुमिच्छन्ति साम्प्रतम् ॥ १ ॥

यत्करस्पर्शमात्रेण कन्यादिष्वपि संक्रमम् । विधाय भारती वक्तिः कथं वीरः स वर्ण्यते ॥ २ ॥

बहुश्रुतमुखाच्छ्रुत्वा तद्वृत्तं कियदप्यहम् । वर्णयिष्यामि बालः किं न वक्तिः स्वानुमानतः ॥ ३ ॥

5

श्रीमच्चन्द्रमहागच्छसागरे रत्नशैलवत् । अवान्तराख्यया गच्छः षंडिल्ल इति विश्रुतः ॥ ४ ॥

श्रीभावदेव इत्यासीत् सूरिरत्र च रत्नवत् । पात्रे स्नेहादिहीनोऽपि सदा लोकहिते रतः ॥ ५ ॥

श्रीमद्विजयसिंहाख्याः सूरयस्तत्पदेऽभवन् । प्रतिवादिद्विपघटाकटपाटनलम्पटाः ॥ ६ ॥

तत्पट्टमानससरोहंसाः श्रीवीरसूरयः । बभूवुर्गति-शब्दाभ्यामनन्यसदृशश्रियः ॥ ७ ॥

राजा श्रीसिद्धराजस्तान् मित्रत्वे स्थापयन् गुणैः । स्वभावविशदे ह्येष ददाति कुमुदे मुदम् ॥ ८ ॥

10

अथ मित्रं समासीनो^२ नृपतिर्नर्मणाऽवदत् । श्रीवीराचार्यमुन्निद्रं तेजो वः क्षितिपाश्रयात् ॥ ९ ॥

अथाहुः सूरयः स्वीयप्रज्ञाभाग्यैर्विजृम्भते । प्रतिष्ठा नान्यतः श्वा किं सिंहौजस्वी नृपादृतः ॥ १० ॥

राजाह मत्सभां मुक्त्वा^३ भवन्तोऽपि विदेशगाः । अनाथा इव भिक्षाका बाह्यभिक्षाभुजो ननु ॥ ११ ॥

सूरिराह भवत्प्रेम सन्दानमिव नोऽभवत् । दिनानीयन्ति गच्छाम आपृष्टः साम्प्रतं भवान् ॥ १२ ॥

भूपः प्राह न दास्यामि गन्तुं निजपुरात् तु^४ वः । सूरिराह निषिध्यामो यान्तः^५ केन वयं ननु ॥ १३ ॥

15

इत्युक्त्वा स्वाश्रयं प्रायात् सूरिर्भूरिकलानिधिः । रुरोध नगरद्वारः सर्वान्^६ नृपतिर्नरैः ॥ १४ ॥इतश्च गुरवः सान्ध्यं^७ धर्मकृत्यं विधाय ते । विधिवद् विदधुर्ध्यानं श्रीपर्णीपट्टकासनाः^८ ॥ १५ ॥

अध्मात्मयोगतः प्राणनिरोधाद् गगनाध्वना । विद्याबलाच्च ते प्रापुः पुरीं पल्लीतिसञ्ज्ञया ॥ १६ ॥

प्रातर्विलोकिते तत्रादृष्टे राजा^९ व्यचिन्तयत् । किं मित्रं गत एवायं सदा शिथिलमोहधीः ॥ १७ ॥

ईदृक् पुनः कथं प्राप्योऽनेकसिद्धिकुलावनिः । सिद्धस्नेहे वयं मन्दपुण्याः पिण्याकसंनिभाः ॥ १८ ॥

20

इतश्च ब्राह्मणैः पल्लीवासैः श्रीपत्तने पुरे । विज्ञाप्यततरां श्रीमज्जयसिंहनरेशितुः ॥ १९ ॥

तिथि-नक्षत्र-वारावासरव्यक्तियुते दिने । श्रीवीरसूरिरायातः संगतो न इति स्फुटम् ॥ २० ॥

श्रुत्वेति विममर्शाथ भूपालः केलिरीदृशी । विकृता यत्स एवैष प्रेमोहापोहवासरः ॥ २१ ॥

ययावाकाशमार्गेण तद्रात्रावेव स ध्रुवम् । नर्मलीलाद्वितीयेऽहि तद्विजानां स संगतः ॥ २२ ॥—युगम् ।

उत्कण्ठा^{११}रसपूर्णोऽथ प्रधानान् प्राहिणोन्नृपः । आह्वानाय महाभक्त्या ययुस्ते तत्र मंक्षु च ॥ २३ ॥

25

नृपस्यानुनयः सान्द्रीकृत्य तैश्च प्रकाशितः । औदासीन्यस्थितास्ते च प्रोचुः प्रचुरसंयमाः ॥ २४ ॥

*निजं विद्याबलं ज्ञातुं वयं हि विजिहीर्षवः । देशान्तरं पुराप्यात्मस्थानस्यैर्ज्ञायते न तत् ॥ २५ ॥

कारणं सहकार्यत्र राज्ञ उच्चावचं वचः । तस्माद् विहृत्य देशेषु यद्येष्यामो भवत्पुरे ॥ २६ ॥

दुर्लभं मानुषं जन्म व्रतं विद्या बलं श्रुतम् । मुधा नराधिपस्नेहे मोहैः को नाम हारयेत् ॥ २७ ॥

इत्याकर्ण्यथ ते प्रोचुरेकं शृणुत भूपतेः । वचःसिद्धत्वमस्माकं त्वत्संगात् तथ्यतास्पदम् ॥ २८ ॥

30

भविष्यति पुनः कालमियन्तं पितृनाम तत् । सिद्धे भवति पार्श्वस्थे वयं सिद्धा हि नान्यथा ॥ २९ ॥

1 N सोऽस्तु । 2 A कृतभ्यासः कर्तुमिच्छति; D कृतभ्यासाः । 3 N समासीनो । 4 N भवतो । 5 N पुराय । 6 N यातः । 7 N सर्वत्र नृपतेनैः । 8 N साध्यं । 9 N श्रीपट्टपट्टिका° । 10 N ह्यवितयत् । 11 N उक्तवारस° । * एष श्लोको नास्ति N पुस्तके ।

- श्रुत्वेति बहुमानाद्रेरिव तैराददे वचः । आयास्यते पुरे तत्र मा चिन्ताऽत्र विधीयताम् ॥ ३० ॥
महाबोधपुरे बौद्धान् वादे जित्वा बहून्^१ । **गोपालगिरि**मागच्छन् राज्ञा तत्रापि पूजिताः ॥ ३१ ॥
 परप्रवादिनस्तैश्च जितास्तेषां च भूपतिः । छत्र-चामरयुग्मादिराजचिह्नान्यदान्मुदा ॥ ३२ ॥
 व्यावृत्याथ^२ निजां भूमिमायान्तस्तेऽवतस्थिरे । पुरे **नागपुरे** तत्राप्यकार्षुश्च प्रभावनाः ॥ ३३ ॥
 5 ज्ञात्वाथ **सिद्धराजे**नाहूता भक्तिभृताऽथ ते । प्रैषुः परिच्छदं **गोपगिरि**राजसमर्पितम् ॥ ३४ ॥
 विजहुः सूरयस्तस्माच्छनैः संयममात्रया । **अणहिल्लपुरा**सन्नं चारूपग्राममागमन् ॥ ३५ ॥
 अभ्युद्ययावथ श्रीमज्जयसिंहनरेश्वरः । प्रवेशोत्सवमाधत्ताष्टपूर्वं सुरैरपि ॥ ३६ ॥
 § २. अथात्र वादिसिंहाख्यः सांख्यवादी समागमत् ।
 पत्रं^३ प्रदत्तवानीहक्लिखित^४ श्लोकदुर्घटम् ॥ ३७ ॥

10

तथा हि—

- उद्धृत्य बाहू किल रारटीति यस्यास्ति शक्तिः स च वावदीतु ।
 मयि स्थिते वादिनि वादिसिंहे नैवाक्षरं वेत्ति महेश्वरोऽपि ॥ ३८ ॥
 श्रीमत्कर्णमहाराजबालमित्रं यतीश्वरः । गोविन्दाचार्य इत्यस्ति वीराचार्यकलागुरुः ॥ ३९ ॥
 राज्ञौ रहः समागत्य छत्रवेषः क्षमाधिपः । प्राह तं किमयं भिक्षुरपि पूज्यैः प्रतीक्ष्यते ॥ ४० ॥
 15 तैः प्रोचे भवतामेव वाग् विलोकयाऽत्र भूपते ! । प्रभाते विवदिष्यन्तं वीराचार्यो विजेष्यते ॥ ४१ ॥
 प्रीतो राजा प्रभाते तमाह्लास्त नृपपर्वदि । स निःस्पृहत्वदम्भेन शान्तोऽवददिदं तदा ॥ ४२ ॥
 वयं किमागमिष्यामो निःसंगा यदि भूपतिः । अस्मद्वाकौतुकी भूम्यासनोऽत्रायानु सोऽपि तत् ॥ ४३ ॥
 प्रातः कुतूहली राजोररीकृत्य तदप्यथ । तदावासे समागच्छदुर्व्यामुर्व्यामुपाविशत् ॥ ४४ ॥
 समाह्वयत गोविन्दसूरिं सूरिसभासदम् । सोऽपरान् साकृतीनीषद् विदुषोऽपि पुरो दधे ॥ ४५ ॥
 20 वीराचार्यं महाप्रज्ञाप्रज्ञातानेकशास्त्रकम् । उद्यत्कवित्वं^५ वक्तृत्वावधिं पश्चाच्चकार च ॥ ४६ ॥
 समाययौ ततस्तत्रोपविष्टः कम्बलासने । राजाह को वदेदेषाममुना वादिना सह ॥ ४७ ॥
 श्रीगोविन्दप्रभुः स्माहानौचित्यज्वरसंगिना । अनेन शास्त्रपाथोदितरण्डोपमधीजुषः ॥ ४८ ॥
 अज्ञेन सह लज्जन्ते वदन्तस्तत् शिशुः कृती । वीरो वदिष्यति प्राज्ञः श्रुत्वा वादी स चावदत् ॥ ४९ ॥
 दुग्धगन्धमुखो मुग्धः किं वक्ष्यति मया सह । असमानो विग्रहोऽयं नास्माकं भासते शुभः ॥ ५० ॥
 25 राज्ञोचे क्षीरकण्ठास्यादर्थपीयूषगन्धितः । अस्मात् त्वन्मदधत्तूरविभ्रमः स हरिष्यति ॥ ५१ ॥
 श्रुत्वेति स उपन्यासमवज्ञावशतो दधे । अर्धकूर्परं^६ हस्तस्थमस्तकस्तर्कसंभवम् ॥ ५२ ॥
 विरते तत्र चाजल्पत् श्रीवीरो विदुषां प्रभुः । वदामि गद्यात् पद्याद् वा यच्चित्ते तव भासते ॥ ५३ ॥
 स्वेच्छं तदुद्दिश छन्दोऽलंकारं च ममाग्रतः । सर्वानुवादमर्थानुवादं वा सत्वरं भवान् ॥ ५४ ॥
 श्रुत्वेति स पुनः प्राह गूर्जराडम्बरः पुरः । मम न^७ क्रियते बालः किं ज्ञास्यति^८ भवानिह ॥ ५५ ॥
 30 अथ शक्तिस्तवास्ते चेत् पद्येन छन्दसा पुनः । वद मत्तमयूरेणालंकारान्निहवात् तथा ॥ ५६ ॥
 सर्वानुवादमाश्रित्य स निशम्येति तं जगौ । उत्तिष्ठाननसंस्थोऽस्थाः सावधानस्ततः शृणु ॥ ५७ ॥
 वयं नहि गिरां देव्या अवहेलां विदध्महे । अर्द्धसुप्तपुरो वादादाकर्ण्येति स चोत्थितः ॥ ५८ ॥
 वाचि वीरं ततो वीरं यथा प्रागुक्तसंश्रवात् । उपन्यस्यन्तमाकर्ण्यस्विद्यतोद्यतगीर्वलः ॥ ५९ ॥

1 N बहून् तथा । 2 N व्यावृत्याध्व । 3 N परं । 4 N लिखितश्लोकः । 5 N °कवित्ववित्कृता । 6 A N °कूर्परं ।
 7 N गमनं । 8 A ज्ञास्यति ।

श्रीवीरे विरते जल्पादर्थतस्तस्य कुर्वतः । अनुवादं जगादासौ जल्प सर्वानुवादतः ॥ ६० ॥
न शक्तोऽहमिति प्राह वादिसिंहस्ततो नृपः । स्वयं बाहौ विधृत्यामुं पातयामास भूतले ॥ ६१ ॥
वक्तुं न शक्तश्चेदुच्चैरासने कथमासिवान् । तथा च कविराजः श्रीश्रीपालो वाक्यमब्रवीत् ॥ ६२ ॥

गुणैरुत्तुङ्गतां याति नोच्चैरासनसंस्थितः ।

प्रासादशिखरस्थोऽपि काकः किं गरुडायते ॥ ६३ ॥

5

ततो विडम्ब्यमानं तं दृष्ट्वा श्रीवीर ऊचिवान् । श्रूयतां^१ भूप मे वाणी प्राणी दर्पेण जीयते ॥ ६४ ॥
यदनेन नराधीश ! शुद्धन्यायैकनिष्ठधीः । सभाध्यक्षमवज्ञातो^२ वर्णाश्रमगुरुर्भवान् ॥ ६५ ॥
स्वास्याम्बुजस्थिरावासप्रदानात्प्रीणिता दृढम् । त्वद्गृहा कोपभूरत्र देव्यदाद् वाचि मन्दताम् ॥ ६६ ॥—युग्मम् ।
वाचां रणे तु चास्माकं प्राग्रूढः समयो ह्ययम् । वादी निगृह्यमाणो हि संरक्ष्यः प्रतिवादिना ॥ ६७ ॥
ततो विमुच्यतां श्रीमन् ! मदन्धोऽयं कृपास्पदम् । निशम्येति नृपेणासौ मुक्तो^३ दृष्ट्वा ततो बहिः ॥ ६८ ॥ 10
जयपत्रार्पणादस्याददे तेजः परं तदा । द्रव्यं तु निःस्पृहत्वेन स्पृशत्यपि पुनर्न सः ॥ ६९ ॥

§ ३. अन्यदा जययात्रायां चलिते^४ गूर्जरेशितुः^५ । चतुरङ्गचमूचकै रेणुच्छादितभानुनि ॥ ७० ॥

श्रीवीराचार्यचैत्यस्य पुरतः सञ्चरिष्णुनि । नृपमीक्षितुमाप्ते च कवीन्द्रे तत्र विश्रुते ॥ ७१ ॥

क्रमात् तत्र च संप्राप्तः श्रीसिद्धाधीशभूपतिः । तं समीक्ष्य कविः कश्चित् समस्यापदमभ्यधात् ॥ ७२ ॥

तदुद्दिश्य कवौ वीराचार्ये दृष्टिं व्यधात्तृपः । अनायासात् ततोऽपूरि कृतिना तेन सत्वरम् ॥ ७३ ॥ 15

तथा हि—

कालिन्दि ब्रूहि कुम्भोद्भवजलधिरहं नाम गृहासि कस्मा-

च्छत्रोर्मे नर्मदाऽहं त्वमपि मम सपत्न्याश्च गृहासि नाम ।

मालिन्यं तर्हि कस्मादविरलविगलत्कज्जलैर्मालवीनां

बाष्पाभोभिः किमासां समजनि चलितो गूर्जराणामधीशः ॥ ७४ ॥ 20

श्रुत्वेति भूप आचख्यौ तव सिद्धगिराऽनया । मालवेशं गृहीष्यामि संशयो नात्र मे हृदि ॥ ७५ ॥

त्वया बलानकस्थेनाशिष्ठो मे शत्रुनिग्रहः । विजयस्य पताकेयं ततस्तत्रास्तु सा दृढम् ॥ ७६ ॥

श्रीभावाचार्यचैत्यस्य पताकाऽभूद् बलानके । महता विहितं यस्माच्चिरेणापि न नश्यति ॥ ७७ ॥

§ ४. वादी कमलकीर्त्याख्य आशाम्बरयतीश्वरः । वादमुद्राभृदभ्यागादवज्ञातान्यकोविदः ॥ ७८ ॥

आस्थानं सिद्धराजस्य जिह्वाकण्डूययार्दितः । वीराचार्यं स आह्लास्त ब्रह्मास्त्रं विदुषां रणे ॥ ७९ ॥ 25

पञ्चवर्षीयबालं स सहादाय समागमत् । अवज्ञया वादिनं तं वीक्ष्य न्यविशदासने ॥ ८० ॥

स चोपन्यस्तवान् सर्वसामर्थ्येन गुरुस्ततः । श्रीवीरो बालया सार्द्धमरंस्त कुतुकादिव ॥ ८१ ॥

स तं दृष्ट्वाऽब्रवीद् वादी भूपते ! भवतः सभा । नोचिता विदुषां बालक्रीडाविप्लवसम्भृता ॥ ८२ ॥

^६राजाऽऽह स्वप्रमाणेन क्रीडत्येष बुधेश्वरः । इत्युक्त्वा प्रेक्षितो^७ वीरो नृपेण प्राह^८ सस्मितः ॥ ८३ ॥

समानवयसोर्वादो विमृश्येति मया ततः । एषा बाला समानिन्ये वस्त्रावृत्ति^९ निरादरा ॥ ८४ ॥ 30

एष बाद्यपि नम्रत्वाद् दृश्यते डिम्भसन्निभः । उभयोरेतयोरस्तु वादो व्रीडात्वनेन नः^{१०} ॥ ८५ ॥

स्त्रीनिर्वाणनिषेधेनानयैवास्व च विग्रहः । विधेयस्तदसौ वादमुद्रया मुं विजेष्यते ॥ ८६ ॥

1 N श्रूयते । 2 N सभामध्यमवज्ञातो । 3 B मुक्तः कृष्टा । 4 N बलितो । 5 N गूर्जरे शिशुः । 6 N राजा हस्तप्रमाणेन ।
7 N प्रेक्षितो । 8 D सह । 9 N B वस्त्रावृत्त^० । 10 N तु ।

अस्पृष्टहस्तं तन्मौलौ प्रदायोचे यतीश्वरः । तां जल्प वादिनानिन् स्थापय स्त्रीषु निर्वृतिम् ॥ ८७ ॥

ततः सा निपुणाधीतप्रमाणविदुषामिव । वाग्भरैः स्थापयामास तेनाशक्यस्थिरोत्तरैः ॥ ८८ ॥

अनेडमूकतां प्राप्ते तत्र वित्रस्तमानसे । सस्रुर्जयजयारावाः सभ्यानां नृपतेरपि ॥ ८९ ॥

भूपालः ग्राह को जेता मत्सभां तपति प्रभौ । श्रीवीरे वादिवीरेऽत्र सिद्धेऽनेकासु सिद्धिषु ॥ ९० ॥

5 यदीयहस्तस्पर्शेन संक्रान्ता यत्र तत्र च । वाग्देवी भाषतेऽजस्रं स शक्यः केन वर्णितुम् ॥ ९१ ॥

एवं युगप्रधानाभगुणव्यूताः पटा इव । श्रीवीरसूरयः पान्तु भव्यजाड्यापहारिणः ॥ ९२ ॥

श्रीमत्कालकसूरीणामनिर्वाच्यं प्रभाद्भुतम् । अद्यापि यत्कुले वीराः प्राग्वीरान् भासयन्त्यमी ॥ ९३ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

10 श्रीपूर्वर्षिचरित्ररोहणगिरौ श्रीवीरवृत्ताद्भुतं

श्रीप्रद्युम्नमुनीन्दुना विशदितः शृङ्गः सविंशोऽभवत् ॥ ९४ ॥

॥ अं० ९६ अ० ११; उभयं ४५५२ अ० ११ ॥

॥ इति श्रीवीरसूरिप्रबन्धः ॥

२१. श्रीवादिदेवसूरिचरितम् ।

श्रीदेवसूरिर्वः पातु य आक्रम्य दिगम्बरम् । कीर्तेरपि स्त्रियः सिद्धमूलधिष्यमतिष्ठिपत् ॥ १ ॥
 देवाचार्यः श्रिये^१ भूयात् केवलज्ञानशालिनाम् । विमोच्याभोजनं येनाव्युच्छित्तिः शासने कृता ॥ २ ॥
 जीवितानादिराजीवममध्यमहितोदयम् । अनन्तविधुरद्रोहं वदनं तस्य संस्तुमः ॥ ३ ॥
 भ्रान्तिसंवर्तकभ्रान्तिदुर्वृत्तरजसः शमे । अवारवारिवाहश्चि तद्वृत्तं परिकीर्त्यते ॥ ४ ॥

5

§१. अस्ति गूर्जरदेशस्य नवनीतमिवोद्धतम् । अष्टादशशतीनाम मण्डलं स्वर्गखण्डलम् ॥ ५ ॥

तत्र मड्ढाहतं नाम नगरं नगराजिभिः । ध्वान्तस्येव महादुर्गमगम्यं सूर्यरोचिषाम् ॥ ६ ॥

सद्वृत्तोर्जीवनच्छायो राजमानः स्वतेजसा । प्राग्वाटवंशमुक्तासीद् वीरनागाभिधो गृही ॥ ७ ॥

तत्प्रिया सत्क्रियाधारा प्रियंकरगुणावनिः । जिनदेवीति देवीव मेना हिमवतो बभौ ॥ ८ ॥

अन्यदा सा निशि स्वप्ने पीयूषरुचिमैक्षत । प्रविशन्तं मुखे पृथ्व्यामवतारेच्छया किल ॥ ९ ॥

10

अन्वये गुरवस्तस्य श्रीमुनिचन्द्रसूरयः । सन्ति शान्तिकमन्त्रान्ते येषां नामाक्षराण्यपि ॥ १० ॥

प्रातः सा तत्पुरो^२ गत्वा नत्वा सत्त्वमहालया । अपृच्छन्मुदिताचार्यं^(०र्थ ?) स्वप्नस्यातिशयस्पृशः ॥ ११ ॥

देवश्चन्द्रनिभः कोऽप्यवततार तवोदरे । आनन्दयिष्यते विश्वं येन ते चेत्यमादिशन् ॥ १२ ॥

अथ सा समयेऽसूत सुतं वज्रोपमद्युतिम् । यत्तेजसा कलिः शैलश्चकम्पे भेदभीतितः ॥ १३ ॥

हृदयानन्दने तत्र वर्धमाने च नन्दने । चन्द्रस्वप्रात् पूर्णचन्द्र इत्याख्यां तत्पिता व्यधात् ॥ १४ ॥

15

कदाचिन्नगरे तत्राशिवं जज्ञे जनान्तकृत् । सहसैव यतो लोकः प्रेक्ष्याप्रेक्ष्यत्वमादधौ ॥ १५ ॥

वीरनागो विचिन्त्यैतद् दक्षिणां दिशमाश्रयत् । भृगुकच्छपुरं प्राप लाटदेशविभूषणम् ॥ १६ ॥

विहारं जंगमं तीर्थं श्रीमुनिचन्द्रसूरयः । चकुस्तत्र तदादेशात् स्थापितोऽसौ सधर्मिभिः ॥ १७ ॥

वर्षाष्टकवयाः पूर्णचन्द्र इत्यस्य नन्दनः । चक्रे सुखासिकादीनां वाणिज्यं शैशवोचितम् ॥ १८ ॥

वित्तं नौवित्तहर्म्येषु विकाशिचणकैः समाः । द्राक्षा अवापदर्भत्वेऽपि हि पुण्यानि जाग्रति ॥ १९ ॥

20

कस्मिंश्चित्सदत्तेऽन्येद्युर्गतो व्यञ्जनविक्रये । द्रम्भान् हेम च गेहेशं पिटैरुज्जन्तमैक्षत ॥ २० ॥

भवाभागाद् घटश्लक्ष्णकर्कराङ्गाररूपतः । पश्यति स्म ततः पूर्णचन्द्रः प्राहातिविस्मितः ॥ २१ ॥

किमुज्जसि महाद्रव्यं नरसञ्जीवनौषधम् । इत्युक्ते स गृही दध्यौ चित्तेऽहो पुण्यवानसौ ॥ २२ ॥

वत्स ! द्रव्यमिदं वंशपात्रे क्षित्वा ममार्पय । इत्युक्तः पूरयित्वाऽसौ पात्राण्यसार्पयत् तदा ॥ २३ ॥

तत्करस्पर्शमाहात्म्यात् तद् द्रव्यं पश्यति स्म सः । अपुण्य-पुण्ययोः साक्षादीदृशं दृश्यतेऽन्तरम् ॥ २४ ॥

25

सोऽन्तर्गेहं क्षिपत्येवं सर्वं निहितमन्तरा । एका सुखादिकाहेतोः प्रसृतिस्तेन चार्प्यते^३ ॥ २५ ॥

हृष्टश्च पितुराख्याय^४ ददौ तद् द्रविणं मुदा । वीरनागः प्रभूणां च ग्रथावृत्तमदोऽवदत् ॥ २६ ॥

व्यमृशंस्तेऽप्यवातार्पीत्^५ किमेष पुरुषोत्तमः । दर्शयन्ती स्वरूपाणि लक्ष्मीर्यस्याभिलाषुका ॥ २७ ॥

रङ्गकुमुदचन्द्रांशुप्रसराच्छादकोदयः । विरोचनो विनेयश्चेदेपानन्तोन्नतिस्तदा ॥ २८ ॥

ततस्तेऽप्यवदन् वाचं शृणु नस्तव यद्वरम् । वस्तु सम्पद्यते कस्य भक्त्या तत् प्रतिपद्यते ॥ २९ ॥

30

स ग्राह नाथ ! पूज्यानां कुले नो गुरुताभृताम् । अहं त्वेकमुतो जीर्णस्तदास्था मेऽत्र जीवितुम् ॥ ३० ॥

1 N मूलविद्या° । 2 N प्रियो । 3 N तत्पुरे । 4 B सुखादिका° । 5 D चित्तः, N चित्तनौचिलह° । 6 N D तवा° ।
 7 N इत्युक्ताः । 8 N आर्पिता । 9 D विधेद्याख्याय° । 10 A स्याथाता° ।

- व्यवसाये क्षमः कीदृशेऽपि नाहं जनन्यपि । अस्य नश्यत्तनुस्थेमाऽनन्यसुस्तद् वदामि किम् ॥ ३१ ॥
 अत्र चेत् पूज्यपादानामाग्रहस्तन्मया नहि । विचारणं हि कर्तव्यं गृह्यतामेष नन्दनः ॥ ३२ ॥—विशेषकम् ।
 प्रभुराहाथ मे पञ्चशती चारित्रिणां गणे । सर्वेऽपि ते सुताः सन्तु तवैकस्मादतः प्रति ॥ ३३ ॥
 अमी साधर्मिका यावज्जीवं कशिपुदास्तव । धर्मं धेह्यास्व निश्चिन्तः परलोकैकशम्बलम् ॥ ३४ ॥
 5 तदम्बां च यथादेशकारिणीमनुमान्य च । पूर्णचन्द्रं दृढाभक्तिं प्रभवः समदीक्षयन् ॥ ३५ ॥
- § २. रामचन्द्राभिधां तस्य^१ ददुरानन्दनाकृतेः^२ । दर्शनोल्लासिनः सङ्घसिन्धुवृद्धिविधायिनः ॥ ३६ ॥
 दुर्ज्ञेय^३त्वकलंकस्यापनोदादुपकारिणीम् । यत्प्रज्ञा^४ दुर्गशास्त्राणामपि वागोचरः स किम् ॥ ३७ ॥
 तर्क-लक्षण-साहित्यविद्यापारगतः स च । अभूत् स्वपरसिद्धान्ते वर्तमाने कषोपलः ॥ ३८ ॥
 शिवाद्वैतं वदन् धन्धः^५ पुरे धवलके द्विजः । काश्मीरः सागरो जिग्ये वादात् सत्यपुरे पुरे ॥ ३९ ॥
 10 तथा नागपुरे क्षुण्णो गुणचन्द्रो दिगंबरः । चित्रकूटे भागवतः शिवभूत्याख्यया पुनः ॥ ४० ॥
 गंगाधरो गोपगिरौ धारायां धरणीधरः । पद्माकरो द्विजः पुष्करिण्यां वादमदोद्धुरः ॥ ४१ ॥
 जितश्च श्रीभृगुक्षेत्रे कृष्णाख्यो ब्राह्मणाग्रणीः । एवं वादजयोन्मुद्रो रामचन्द्रः क्षितावभूत् ॥ ४२ ॥
 विद्वान् विमलचन्द्रोऽथ हरिचन्द्रः प्रभानिधिः । सोमचन्द्रः पार्श्वचन्द्रो विबुधः कुलभूषणः ॥
 प्राज्ञः शान्तिस्तथाऽशोकचन्द्रश्चन्द्रोल्लसद्यशः । अजायन्त सखायोऽस्य मेरोरिव कुलाचलाः ॥ ४४ ॥
 15 ततो योग्यं परिज्ञाय रामचन्द्रं मनीषिणम् । प्रत्यष्टिपन् पदे दत्तदेवसूरिवराभिधम् ॥ ४५ ॥
 पितुस्तस्य व्रतं वीरनागाख्यस्य स्वसुः पुनः । पुरात्तव्रतमुद्राया अमुद्राया महाव्रतैः ॥ ४६ ॥
 महत्तराप्रतिष्ठां च व्यधुर्विधुरितांहसः । श्रीमच्चन्दनबालेति नामास्याः प्रददुर्मुदा ॥ ४७ ॥—युग्मम् ।
- § ३. अन्यदा गुर्वनुज्ञाताः श्रीमन्तो देवसूरयः । विहारमादधुः पूज्याः पुरे धवलकाभिधे ॥ ४८ ॥
 उदयो नाम तत्रास्ति विदितो धार्मिकाग्रणीः । श्रीमत्सीमंधरस्वामिबिम्बं सैष व्यधापयत् ॥ ४९ ॥
 20 स प्रतिष्ठाविधौ तस्यानिश्चिन्वन् सद्गुरुं ततः । श्रीमच्छासनदेवीं चाराग्नौ त्र्यहमुपोषितः ॥ ५० ॥
 युगप्रधानकल्पेन श्रीमता देवसूरिणा । प्रतिष्ठापय बिम्बं स्वमित्युपादिशताथ सा ॥ ५१ ॥
 तत्तदर्थनया विवप्रतिष्ठां विदधुस्तदा । ऊदावसति नाम्ना तच्चैत्यमद्यापि विद्यते ॥ ५२ ॥
- § ४. अथ नागपुरेऽन्येद्युः प्रभवो विजिहीर्षवः । गिरीन्द्रमर्बुदं प्रापुरुत्का आरुरुदुश्च तम् ॥ ५३ ॥
 मन्त्रिणोऽम्बप्रसादस्य गिरिमारोहतः सह । गुरुभिः कर्मवैचित्र्याद् दन्दशूकोऽदशत् पदे ॥ ५४ ॥
 25 ज्ञात्वा ते प्रेषयंस्तस्य हेतुं पादोदकं तदा । धौतमात्रे तदा तेन दंशोऽसौ निर्विषोऽभवत् ॥ ५५ ॥
 श्रीनाभेयं नमस्कृत्य संसारार्णवतारणम् । तुष्टुवुः श्रीमदम्बां च प्रत्यक्षां शासनेश्वरीम् ॥ ५६ ॥
 साऽवादीत् कथयिष्यामि किंचित्ते बहुमानतः । दूरे सपादलक्षे त्वं मा यासीन्मम वाक्यतः ॥ ५७ ॥
 गुरुस्तवाष्टमासायुरस्मादेव दिनाद् यतः । व्यावर्त्तस्व ततो वेगादणहिल्लपुरं प्रति ॥ ५८ ॥
 इत्याख्याय तिरोधाच्च देवी दध्यौ ततः प्रभुः । मय्यम्बाया इवाम्बाया वत्सलत्वमहो महत् ॥ ५९ ॥
 30 व्यावृत्त्यायात् ततः पूज्यपुर आख्यत् सुरीवचः । आनन्दमसमं प्रापुस्ते कालज्ञानतो निजात् ॥ ६० ॥
- § ५. अन्यदा देवबोधाख्यः श्रीभागवतदर्शनी । भूरिवादजयोन्मुद्रः श्रीमत्पत्तनमाययौ ॥ ६१ ॥
 अवालम्बत^६ पत्रं च राजद्वारे मदोद्धुरः । तत्र श्लोकं दुरालोकं विबुधैरलिखच्च सः ॥ ६२ ॥

1 D यस्य । 2 A D °कृते । 3 A दुर्ज्ञेयल°; N दुर्ज्ञेयल° । 4 N °प्राज्ञा° । 5 N बंधः । 6 N अवलंबन° ।

तथा हि—

एकद्वित्रिचतुःपञ्चषण्मेनकमने न काः ।

देवबोधे मयि क्रुद्धे षण् मेनकमनेनकाः ॥ ६३ ॥

ततः सर्वेऽपि विद्वांस एनमालोक्य सूर्यवत् । दृशो विपरियन्ति स्म दुर्वोधं सुधियामपि ॥ ६४ ॥

षण्मासान्ते तदा चाम्बाप्रसादो भूपतेः पुरः । देवसूरिप्रभुं विज्ञराजं दर्शयति स्म च ॥ ६५ ॥ 5

स भूपालपुरः श्लोकं विभेदोद्भेदधीनिधिः । कुलत्थजलवद्गुण्डशैलं राज्ञा मतः सुहृत् ॥ ६६ ॥

अथास्य श्लोकस्य विवरणं—कै गै रै शब्दे । कायन्तीति कचित् उपत्यये काः शब्देन वादिनः । ते षड्भाः । सन्तीति क्रियाध्याहारे, षड्वादिनो न सन्ति । क सति—देवबोधे मयि क्रुद्धे सति । पुनः कथंभूते—एकद्वित्रिचतुःपञ्चषण्मेनकमने । मां क माने, मानं माः किप् प्रमाणं । एकं प्रमाणं प्रत्यक्षरूपं येषां ते एकमाः, चार्वाकाः, एकप्रमाणवादिनः । तथा द्विमाः—द्वे प्रमाणे प्रत्यक्षानुमानरूपे येषां ते द्विमाः, द्विप्रमाणवादिनो बौद्धाः वैशेषिकाश्च । तथा त्रिमाः—त्रीणि प्रमाणानि प्रत्यक्षानुमानागमरूपाणि येषां ते त्रिमाः, त्रिप्रमाणवादिनः सांख्याः । चत्वारि प्रत्यक्षानुमानागमोपमानरूपाणि प्रमाणानि येषां ते चतुर्माः, चतुःप्रमाणवादिनो नैयायिकाः । तथा पञ्चमाः—पञ्च प्रत्यक्षानुमानागमोपमानार्थापत्तिरूपाणि प्रमाणानि येषां ते पञ्चमाः, पञ्चप्रमाणवादिनः प्राभाकराः । तथा षण्माः—षट् प्रत्यक्षानुमानागमोपमानार्थापत्त्यभावरूपाणि प्रमाणानि येषां ते षण्माः, षट्प्रमाणवादिनो मीमांसकाः । तेषामिनास्तद्वेत्तृत्वात्, तान् कमते अभिलषति, स एकद्वित्रिचतुःपञ्चषण्मेनकमनः, 15 तस्मिन्मयि । तथा मेनकमनेनका अपि न काः न वादिनः । मा लक्ष्मीः, तस्या इनः स्वामी विष्णुः, कमनो ब्रह्मा, इन आदित्यः, मेनकमनेनाः । अल्पत्वात्कप्रत्यये मेनकमनेनकाः । तेऽपि विष्णु-ब्रह्म-सूर्या मयि देवबोधे क्रुद्धे सति अज्ञानत्वाच्च काः न वादिनः । यतो—देवान् बोधयति—इति शब्दव्युत्पत्त्या तेऽपि मया बोधिताः सुज्ञाना भवन्ति । ततो मानुषाणां पटुवादिनां विदुषामपि किं प्रमाणं का वार्ता ॥ इति पत्रावलंबव्याख्या ॥ अं० १६ ॥

✽

१६. अथास्ति 'थाहडो' नाम धनवान् धार्मिकाग्रणीः । गुरुपादान् प्रणम्याथ चक्रे विज्ञापनामसौ ॥ ६७ ॥ 20

आदिश्यतामतिश्लाघ्यं कृत्यं यत्र धनं व्यये । प्रमुराहालये जैने द्रव्यस्य सफलो व्ययः ॥ ६८ ॥

आदेशानन्तरं तेनाकार्यत श्रीजिनालयः । हेमाद्रिधवलस्तुङ्गो दीप्यत्कुम्भमहामणिः ॥ ६९ ॥

श्रीमतो वर्द्धमानस्यावीभरद् बिम्बमद्भुतम् । यत्तेजसा जिताश्चन्द्रसूर्यकान्तमणिप्रभाः ॥ ७० ॥

शतैकादशके साष्टासप्ततौ विक्रमार्कतः । वत्सराणां व्यतिक्रान्ते श्रीमुनिचन्द्रसूरयः ॥ ७१ ॥

आराधनाविधिश्रेष्ठं कृत्वा प्रायोपवेशनम् । शमपीयूषकलोलप्लुतास्ते^१ त्रिदिवं ययुः^२ ॥ ७२ ॥—युग्मम् । 25

वत्सरे तत्र चैकत्र पूर्णे श्रीदेवसूरिभिः । श्रीवीरस्य प्रतिष्ठां स थाहडोऽकारयन्मुदा ॥ ७३ ॥

१७. अथ नागपुरे श्रीमान् देवसूरिप्रसुर्ययौ । अभ्यागादत्र च श्रीमानाह्लादननरेश्वरः ॥ ७४ ॥

प्रणनाम सहायातः^३ स च भागवतेश्वरः । देवबोध इमामार्यामार्याचारोऽवदत् प्रभुम्^४ ॥ ७५ ॥

सा चैयं—

यो वादिनो द्विजिह्वान् साटोपं विषममानमुद्गिरतः ।

80

शमयति स देवसूरिर्नरेन्द्रवन्द्यः कथं न स्यात् ॥ ७६ ॥

एवं चासौ महाभक्त्या स्थापितो नगरान्तरा । राज्ञा विज्ञाततत्त्वार्थो भव्यान् बोधयति स्म सः ॥ ७७ ॥

तच्च श्रीसिद्धराजोऽथ नगरं रुरुधेतराम् । तत्रस्थं देवसूरिं च ज्ञात्वा व्याववृते ततः ॥ ७८ ॥

मध्यस्थितेऽत्र तन्मित्रे दुर्गं लातुं न शक्यते । इति ध्यात्वाऽऽह्वयद् भक्त्या नृपः श्रीपत्तने प्रभुम् ॥ ७९ ॥

1 N थाहडो । 2 N °श्रुतोऽसौ । 3 N ययौ । 4 N तदायातः; B तदायातः; D सदायातः । 5 B प्रभोः; D प्रभुः ।

तत्र वर्षास्ववस्थाप्याश्विने^१ तं चाभ्यमित्रयत् । प्राकारं जगृहे श्रीमान् सिद्धराजश्च सत्वरम् ॥ ८० ॥
 § ८. अथ कर्णावतीसङ्गोऽन्येद्युत्कण्ठितः प्रभोः । आह्वययन्महाभक्त्या चतुर्मासकहेतवे ॥ ८१ ॥

ततस्तत्राययुः पूज्याः सङ्गादेशपुरस्कृताः । शुद्धोपाश्रयमासाद्यावस्थानं प्रतिशुश्रुवुः ॥ ८२ ॥
 अरिष्टनेमिप्रासादे व्याख्यानं च प्रतुष्टुवुः । अवुध्यन्तावुधा लोका यस्य श्रवणतो घनाः ॥ ८३ ॥
 ५ इतश्च दाक्षिणात्यः श्रीकर्णाटनृपतेर्गुरुः । श्रीजयकेशिदेवस्य श्रीसिद्धेशप्रसूषितुः ॥ ८४ ॥
 अनेकवादिनिर्जिष्णुर्वादिपुत्रकपद्धतिम् । वामपादे वहन् गर्वपर्वताधित्यकाश्रितः ॥ ८५ ॥
 जैनो जैनमतद्वेषिदर्पसर्पकरण्डिका । श्रीमान् कुमुदचन्द्राख्यो वादिचकी दिगम्बरः ॥ ८६ ॥
 श्रीवासुपूज्यचैत्यस्यो वर्षानिर्वाहहेतवे । श्रीदेवसूरिधर्माख्याप्रभावामर्षणस्तदा ॥ ८७ ॥
 दानान्मुखरयन् बंदिवृन्दानि प्रजिघाय सः । उद्दीपयन् वचोभिस्तं सूरिं शमिकुलेश्वरम् ॥ ८८ ॥

10

—पंचभिः कुलकम् ।

वैतालिकपतिर्धर्मिपर्वदन्तःप्रविश्य च । आह स्तुतिपरस्तस्य काव्यानि क्रोधदीप्तये ॥ ८९ ॥

गेय-वाङ्मययोः पारद्वन्द्वीं प्रेक्ष्य यन्मतिम् ।

वीणापुस्तकभृद् ब्राह्मी विस्मिता तदपारगा ॥ ९० ॥

ततस्तद्ब्रह्ममास्थाय तदुपास्तितरास्तिकाः । सिताम्बराः परानन्दभाजो भवत किं न हि ॥ ९१ ॥

15

तथा हि—

हंहो श्वेतपदाः किमेष विकटाटोपोक्तिसण्डङ्कितैः

संसारावटकोदरेऽतिविषमे मुग्धो जनः पाल्यते ।

तत्त्वातत्त्वविचारणासु यदि वो हेवाकलेशस्तदा

सत्यं कौमुदचन्द्रमहियुगलं रात्रिर्दिवं ध्यायत ॥ ९२ ॥

20

अथाह देवसूरीणां माणिक्याख्यो विनेयराट् । दर्शनप्रतिकूलाभिर्वाग्मी रोषाङ्कुरं वहन् ॥ ९३ ॥

तद्यथा—

कः कण्ठीरवकण्ठकेसरसटाभारं स्पृशत्यंहिणा

कः कुन्तेन शितेन नेत्रकुहरे कण्डूयनं कांक्षति ।

कः सन्नहति पन्नगेश्वरशिरोरत्नावतंसश्रिये

25

यः श्वेताम्बरदर्शनस्य कुरुते वन्द्यस्य निन्दामिमाम् ॥ ९४ ॥

माणिक्यः शिष्यमाणिक्यं जगदे देवसूरिभिः । नात्र कोपावकाशोऽस्ति खरवादिनि दुर्जने ॥ ९५ ॥

अथ वन्दिराज आह श्वेताम्बरचणकतुरग इह वादी ।

श्वेताम्बरतमसोऽर्कः श्वेताम्बरमशकधूसोऽयम् ॥ ९६ ॥

श्वेताम्बरग्रहसने^४ स सूत्रधीरः प्रभुः कुमुदचन्द्रः ।

30

किं वाच्यस्तव वाचा संदिश किमिहान्यवाग्दमरैः^५ ॥ ९७ ॥

स गुरुः प्राह नाहयुर्व्रतमास्माकदर्शने । ततः कथय मद्भातुः^६ पुर एकं हि वाचिकम् ॥ ९८ ॥

तद् यथा—

दिगम्बरशिरोमणे ! गुणपराङ्मुखो मा स्म भू-

गुणग्रहफलं हि तद् वसति यद् रमापङ्कजे ।

1 N स्थाप्याश्विते । 2 सिद्धो । 3 N वेदपारगा । 4 N श्वेताम्बरः ग्रहसने । 5 N वाग्दमरैः । 6 D पर

ततस्त्यज मर्दं कुरु प्रशमसंयतान् खान् गुणान्

दमो हि मुनिभूषणं स च भवेन्मदव्यत्यये ॥ ९९ ॥

- इत्येवं कथिते वन्दिवरेणास्य पुरो मुनेः । वादिनः सोऽवदन्मूर्खसाधूनां शम उत्तरम् ॥ १०० ॥
 उत्तेजनं किमप्येष क्रियते चित्तपीडनम् । अस्य विद्याकलामध्ये ज्ञायते येन तत्त्वतः ॥ १०१ ॥
 विमृश्येति निजैः साधुवृन्दं रथ्यान्तरागतम् । वैरानुबन्धचेष्टाभिरुपासर्जयदद्भुतम् ॥ १०२ ॥ 5
 इत्येवमुपस्पृष्टेऽत्र निःप्रकम्पे सुमेरुवत् । दिग्वासा निजरूपाभमविशिष्टं प्रचक्रमे ॥ १०३ ॥
 निजचैत्याग्रतो यान्तीं वृद्धां गोचरचर्यया । उपसर्गयितुं साध्वीमारेभेऽन्येद्युरुद्यतः ॥ १०४ ॥
 अथ पल्लवकान् पल्लवकानिव तमस्तरोः । प्रेष्य तां कुण्डके क्षिप्त्वा नर्त्तयामास साहसी ॥ १०५ ॥
 अहो साध्वीमसौ वृद्धां दर्शन्निव्याजबुक्कसः । विडम्बयति पापीति तस्यावर्णो जनेऽभवत् ॥ १०६ ॥
 अथ सा मोचिता कैश्चिदनुकम्पापरैर्नरैः । सूरेरुपाश्रयं प्रायादतिगद्गदशब्दभूः ॥ १०७ ॥ 10
 किंकृतस्तेऽपमानोऽयमिति पृष्ट्वा च सूरिभिः । जरामन्युभराव्यक्तस्वरं ग्राह तदग्रतः ॥ १०८ ॥
 वर्द्धितोऽध्यापितः सूरिपदे मद्गुरुभिर्भवान् । स्थापितोऽस्मादशमीदृग्विडम्बनकृते ध्रुवम् ॥ १०९ ॥
 दिगम्बरोऽयं व्रीभत्सदर्शनः स्वविटव्रजैः । राजाध्वनि प्रयान्तीं मामनाथवदुपाद्रवत् ॥ ११० ॥
 विद्वत्तया प्रभुत्वेन किं फलं तेऽवकेशिना । किं करस्थेन शस्त्रेण यदि शत्रुर्न हन्यते ॥ १११ ॥
 शमशैत्यमहावह्न्याः फलं परिभवो दृढः । प्रस्यते मुच्यते वापि राहुणा स्वेच्छया शशी ॥ ११२ ॥ 15
 अद्य ते विक्रमः^१ कालः पठितस्य फलं ह्यदः । धान्ये शुष्के धने चास्ते वर्षन् मेघः करोतु किम् ॥ ११३ ॥
 देवसूरिरथो वाचमुवाच क्रोधदुर्द्धराम् । मा विषादं कुरुष्वार्ये ! दुर्विनीतः पतिष्यति ॥ ११४ ॥
 आर्याह दुर्विनीतोऽयं पतिष्यति नवा पुनः । त्वयि न्यस्तभरः सङ्घः पतिष्यत्येव वैत्रवत् ॥ ११५ ॥
 प्रभुराह स्थिरीभूय चेद् विलोकयसे ततः । मुक्तानामिह वेधो नः संभवी गुणयुक्तये^२ ॥ ११६ ॥
 अथ चोवाच माणिक्य ! विज्ञप्तिं लिख मामिकाम् । श्रीमत्पत्तनसङ्घाय विनयातिशयस्पृशम् ॥ ११७ ॥ 20
 आदेशानन्तरं सोऽथ लिखति स्म स्फुटाक्षरम् । अदर्शयत् प्रभोः पश्चादथासौ प्रत्यवाचयत् ॥ ११८ ॥
 'स्वस्ति नत्वा जिनं श्रीमदणहिल्लपुरे प्रभुम् ।
 संघं कर्णावतीपुर्याः श्रीमंतो देवसूरयः ॥ ११९ ॥
 भक्त्या विज्ञपयन्त्यत्राशाम्बरेण विवादिना ।
 शीघ्रमेवागमिष्यामः कृतवादाश्रवा इति ॥ १२० ॥' 25
 अचिराध्वन्यपुंसश्च हस्ते साऽथ समर्पिता । गूर्जराणां राजधानीं स प्राप प्रहरत्रयात् ॥ १२१ ॥
 दृष्ट्वा सङ्घेन मर्त्योऽसौ भोजनाच्छादनादिभिः । सम्मान्य प्रहितः शीघ्रं प्रतिलेखं समर्प्य च ॥ १२२ ॥
 आयाद् देवगुरोः पार्श्वे सङ्घादेशं ददौ मुदा । एनं ललाटे विन्यस्य विवृत्यावाचयच्च सः ॥ १२३ ॥
 'स्वस्ति श्रीतीर्थनेतारं नत्वा श्रीपत्तनात् प्रभुः ।
 सङ्घः कर्णावतीपुर्यां परवादिजयोजितम् ॥ १२४ ॥ 30
 श्रीदेवोपपदं सूरिं समादिशति सम्मदात् ।
 आगन्तव्यं झटित्येव भवता वादिपुङ्गव ! ॥ १२५ ॥

- किं च श्रीवादिवेतालशान्त्यार्थस्य सदुरोः ।
 पार्श्वेऽधीतस्य शैवाख्यवादिजेतुर्महामतेः^१ ॥ १२६ ॥
 मुनिचन्द्रप्रभोः किं न भवान् शिष्यशिरोमणिः ।
 कालेऽधुनातने सङ्घोदयस्त्वय्येव तिष्ठते ॥ १२७ ॥
 ततः श्रीसिद्धभूपालं विज्ञप्यात्र सकौतुकम् ।
 त्वत्कृतं विजयं स्वस्य वयं वीक्षामहे ध्रुवम् ॥ १२८ ॥
 श्राद्धानां श्राविकाणां च शतानि त्रीणि सप्त च ।
 विजयाय तव श्रीमन्नाचामाम्लानि तन्वते ॥ १२९ ॥
 प्रतिहन्तुं प्रत्यनीकसुराणां वैभवं लघु ।
 देव्याः श्रीशासनेश्वर्या बलं दातुं स्वसत्त्वतः^२ ॥ १३० ॥
- तदर्थमिति विज्ञाय विश्ववन्द्यः स वन्दिनम् । प्राहिणोद् वादिने धीमान् शिक्षयित्वा स्ववाचिकम् ॥ १३१ ॥
 स गत्वा चाह—वादीन्द्रो देवाचार्यो वदत्यदः । मन्मुखेन व्रजन्नस्मि पत्तनेऽहं त्वमापतेः ॥ १३२ ॥
 संभायां सिद्धराजस्य पश्यतां तत्सभासदाम् । स्वपराभ्यस्तवाणीनां प्रमाणं लभ्यते यथा ॥ १३३ ॥
 भवत्वेवमिति प्रोच्य^३ स दिगम्बरसंनिधौ । गत्वा प्रोवाच तत्सर्वं श्रुतं तेनावधानतः ॥ १३४ ॥
- गमिष्यत इति प्रोक्ते वादिनाऽजायत क्षुत्तम् । तत्तस्याशकुनं मत्वा समेत्याकथयद् गुप्तेः ॥ १३५ ॥
 ततः सूरिर्दिने शुद्धे मेषलग्ने रवौ स्थिते । सप्तमस्ये शशांके च षष्ठे राहौ रिपुद्रुहि ॥ १३६ ॥
 प्रयाणं कुर्वतस्तस्य निमित्तं शकुनाः शुभाः । स्फुरितं दक्षिणेनाक्ष्णा शिरःस्पन्दोऽप्यभूद् भृशम् ॥ १३७ ॥
 किक्कीदिविहर्षोर्भागीमाययौ चन्द्रकी व्यरौत् । मृगाः प्रदक्षिणं जग्मुर्विषमा विषमच्छिदः ॥ १३८ ॥
 तथा रथः प्रभोस्तीर्थनाथस्याभ्यर्चितो जनैः । अभ्यर्हितप्रतिमया बभूवाभिमुखस्तथा ॥ १३९ ॥
- इत्यादिभिर्निमित्तैश्च मनः^४ सौष्ठवमाश्रितः । अक्षेपात् पत्तनं प्राप प्राप्तरूपेश्वरः प्रभुः ॥ १४० ॥
 प्रवेशोत्सवमाधत्त सङ्घ उत्कण्ठितस्ततः । तत्र सिद्धाधिपं भूपमपश्यच्च क्षणे शुभे ॥ १४१ ॥
 पुनश्च मागधाधीशो दिगम्बरपुरो गतः । प्राह स्फुटं वचोभिः श्रीदेवाचार्यस्य वाचिकम् ॥ १४२ ॥
 मदं मुञ्च यतः पुंसां दत्तेऽसौ व्यसनं महत् । शलाकापुरुषस्यापि दशास्यस्य यथा पुरा ॥ १४३ ॥
 एवमुक्त्वा स्थिते वैतालिके दिग्वसनोऽवदत् । श्वेताम्बराः कथाभिज्ञा एषामेतद्वि जीवनम्^५ ॥ १४४ ॥
- अहं तु तत्कथातीतः^६ प्रीतो वादेन केवलम् । येन स्वस्य परस्यापि प्रमाणं हि प्रतीयते ॥ १४५ ॥
 'एकमेवोचितं तेन जल्पितं' यन्नृपाग्रतः । संगम्यं^७ वादमुद्रायां तदेतत् क्रियतां ध्रुवम् ॥ १४६ ॥
 तत्रागच्छाम शीघ्रं च वयमप्यद्य निश्चितम् । प्रस्थास्तवस्तदित्युक्त्वाऽऽरुह च सुखासनम् ॥ १४७ ॥
 संमुखं पुनरासीच्च क्षुत् व्यमृशदत्र च । विकारः श्लेष्मणः शब्दस्तत्रास्या काऽस्तु मादृशम् ॥ १४८ ॥
 स्याद् वाततोऽपि कण्डूतिर्जिह्वाया मे नरेण न । प्रतिहन्येत वादेन क्षुत्तमस्मान्निषेधकम् ॥ १४९ ॥
- याम एव तथाप्येवमुक्त्वा सञ्चरतः सतः । अवातरत् फणी श्यामः कलरात्रेः कटाक्षवत् ॥ १५० ॥
 व्यलम्बत परीवारस्तस्याशकुनसम्भ्रमात् । आह च स्वामिनो नैव कुशलं दृश्यते ह्यदः ॥ १५१ ॥
 स प्राह पार्श्वनाथस्य तीर्थाधिष्ठायको मम । धरणेन्द्रो ददौ दर्श साहाय्यविधये ध्रुवम् ॥ १५२ ॥
 इत्याद्यशकुनैर्बाढं निषिद्धोऽपि दिगम्बरः । अणहिल्लपुरं प्राप तथा प्रावेशि कैरपि ॥ १५३ ॥

— 1 N महात्मनः । 2 N स तत्त्वतः । 3 N प्रोचे । 4 N मतः । 5 N जीवितम् । 6 N कथामीतः । 7 N एवमेवो ।
 8 N तन्नृपा° । 9 N संगम्य ।

§९. इतश्च श्रीदेवसूरेः पुरं प्रविशतः सतः । थाहडो नागदेवश्चाययाते संमुखौ तदा ॥ १५४ ॥
 ताभ्यां प्रणम्य विज्ञप्तं दिगम्बरपराजये । दाप्यतां स्वेच्छया द्रव्यमेतदर्थं तदार्जितम् ॥ १५५ ॥
 श्रीदेवसूरयः प्राहुर्यदि ब्राह्मीप्रसादतः । न जयस्तत् किमुत्कोचैः संकोचैः सत्यसंविदाम् ॥ १५६ ॥
 अथाह थाहडो नाथाशाम्बरेण धनव्ययात् । तत्रस्थेन धनाध्यक्षाद्वशिता^१ गांगिलादयः ॥ १५७ ॥
 ऊचुश्च प्रभवो देवा गुरवश्चात्र जाग्रति । कार्यो^२ व्ययो न युष्माभिरस्थाने द्रविणस्य तत् ॥ १५८ ॥ 5
 ततः कुसुदचन्द्रेणागतेन नगरान्तरा । श्वेताम्बरजयोन्नयै कृतं पत्रावलम्बनम् ॥ १५९ ॥
 दिनानां विंशतिं प्रत्युपाश्रयं यतिनां तदा । नीरं वृणानि मुक्त्वा च स पुरोगान्यवादयत् ॥ १६० ॥
 केशवत्रितयं तस्य पक्षे सभ्यतया स्थितम् । अन्येऽप्यर्वाग्दृशः सर्वे तस्य पक्षस्पृशोऽभवन् ॥ १६१ ॥
 थाहडस्तस्य^३ तत्पत्रं राजद्वारविलम्बितम् । स्फाटयामास शृङ्गारमिव तस्य जयश्रियः ॥ १६२ ॥
 श्रीसिद्धाधीश्वरो राजा श्रीपालादधिगम्य च । वृत्तान्तमाह्वयत् तत्र श्वेताम्बर-दिगम्बरौ ॥ १६३ ॥ 10
 सभाव्यवस्थामाधाय प्रैषीद् दूतं च सत्वरम् । सम्बन्धकावताराय तयोर्गांगिलमंत्रिणे ॥ १६४ ॥
 ततः श्रीकरणे सोऽथ श्रीदेवगुरुराह्वयत् । जातिप्रत्ययतः किञ्चिद्^४ विद्विष्टमिव चावदत् ॥ १६५ ॥

तथा हि—

दन्तानां मलमण्डलीपरिचयात् स्थूलं भविष्युस्ततिः^५
 कृत्वा भैक्षकपिण्डभक्षणविधिं शौचं किलाचाम्लतः^६ ।
 नीरं साक्षि शरीरशुद्धिविषये येषामहो कौतुकं
 तेऽपि श्वेतपदाः क्षितीश्वरपुरः^७ कांक्षन्ति जलपोत्सवम् ॥ १६६ ॥
 आह देवगुरुः स्फूर्त्या मीमांसासक्तताजुषः । धीवराश्चोचितं तद् वः शौचाचारविचारणम् ॥ १६७ ॥

परमुक्तं च—

विमृश विमृशाम्भोभिः शक्योऽपसारयितुं न यै-
 र्जठरपिठरीक्रोडस्थेमाप्यहो मललेशकः ।
 कथमिव सदा तिष्ठन्नात्मन्यरूपिणि तैरहो
 परिदलयितुं पायौऽनार्यः स पातककर्दमः ॥ १६८ ॥
 माणिक्यः प्राह किं नाम द्विजस्यास्यास्ति दूषणम् । श्रीसिद्धेश उपालभ्यः स विवेकबृहस्पतिः ॥ १६९ ॥
 संस्कारसूत्रपातेन चतुर्द्धा हृदयात्मनाम् । वपुर्मनोवचःकार्यजातेष्वन्यान्यरूपतः ॥ १७० ॥ 25
 अकृत्य-कृत्ययोस्तुल्यकर्त्तव्यत्वस्पृशां सदा । द्विजन्मनां प्रधानत्वं दर्शनानां विडम्बनम् ॥ १७१ ॥
 इत्येवमूहापोहेन सम्बन्धो नार्पितस्तदा । प्रातः सभागतः^८ पृष्ठो राजा सचिवगांगिलः ॥ १७२ ॥
 लिखितो भवता कः सम्बन्धः किं वादिनोर्द्वयोः । स प्राहैषामपावित्र्यान्नार्हा राजसभास्थितिः ॥ १७३ ॥
 अतो मया न चालेखि सम्बन्धो नृपतिस्ततः । अन्तःकोपानलं वभ्रे पयोधिरिव वाडवम् ॥ १७४ ॥
 एवं च सदसन्मर्त्यविशेषविदुषस्तव । व्ययस्य करणं तेऽलंकारारोपस्तवोचितः ॥ १७५ ॥ 30
 प्रजानां^९ गौरवर्णोऽपि काल एवावभासते । अल्पोऽप्यत्र न ते दोषः सा ममैवाविचारिता ॥ १७६ ॥
 परं दर्शनवाह्यत्वाद् ग्राम्यवन्नागरोऽपि सन् । नान्तर्मुखो गुणान् दोषीकृत्य यस्मात् प्रजल्पसि ॥ १७७ ॥

1 A ध्यक्षोद्वसिता; B ध्यक्षावसिता । 2 N कार्योऽन्ययो । 3 N तत्रत्यं । 4 N विशिष्टं । 5 N °णुसुति । 6 N किल-
 त्नात्मनः । 7 N किमीश्वरपुरः । 8 N समागतः । 9 N प्र(अ)ज्ञानां ।

- अन्यदेकं च ते भाग्यं यत्तेन ब्रह्मचारिणा । एवं विवदमानोऽपि शापाद् भस्मीकृतोऽसि^१ न ॥ १७८ ॥
 संमान्य चास्य सम्बन्धमधुनैव समर्पय । लिखित्वा वादिनोर्वादकाले जयपराजये ॥ १७९ ॥
 राजादेशं गृहीत्वेति तेन प्रैषि निजोऽनुजः । सान्त्वनाय प्रभोः सोऽपि तत्कृत्वाह्वयदत्र तम्^२ ॥ १८० ॥
 प्रभुर्विजयसेनाख्यं प्रैषीत् तत्र मनीषिणम् । नोचितं गमनं तत्र सचिवानागतौ^३ स्वयम् ॥ १८१ ॥
 5 दिगम्बरो विजीयेत चेत् तत्र्यङ्कारपूर्वकम् । निर्वास्योऽतः पुराद्^४ धृत्वा परिस्पन्दं स चौरवत् ॥ १८२ ॥
 अथ श्वेताम्बरो हारयेत् तत्तस्य शासनम् । उच्छिद्याशास्त्ररत्वेनावस्थाप्यं तैः स्थितैः किमु ॥ १८३ ॥
 इत्येवं लेखयित्वाऽत्र तद्^५ राजकरणेऽमुचत् । कृतपक्षोऽपि सम्बन्धोऽनुमतस्तैर्बलोज्ञतैः^६ ॥ १८४ ॥
 प्रेषितः सिद्धराजेन श्रीश्रीपालः कवीश्वरः । शिक्षां दत्वातिवात्सल्याद् देवसूरिप्रभोरथ ॥ १८५ ॥
 स प्रणम्य नृपस्याह वाचिकं तत्पुरः स्फुरन् । स्वदेश-परदेशस्था अपि विज्ञा ममार्हिताः ॥ १८६ ॥
 10 परं तथा त्वया बन्धो ! वक्तव्यं वादलीलया । यथा देशान्तरी जेयः स्थेयः श्रेयःकृते मम ॥ १८७ ॥
 त्वय्येव मम^७ चित्तस्य दृढावस्थितिरीदृशी । यथा व्रीडयसे नो नः सभां कार्यस्तथा ध्रुवम् ॥ १८८ ॥
 अथ श्रीदेवसूरिश्च प्रददे प्रतिवाचिकम् । प्रतापस्ते महाराज ! विदेशिबुधजित्वरः ॥ १८९ ॥
 वयं सहकृतस्तत्र परं मा दोल्यतां मनः । गुरूपदिष्टपक्षौघैर्विजेज्ये तं विवादिनम् ॥ १९० ॥
 क ईदृग् विदुषां शास्ता तद्वचःकौतुकी च कः । भवानिव भवानिच्छुरप्यहं येन वादकृत् ॥ १९१ ॥
 15 इति तद्वच आख्याञ्च श्रीपालः कविवासवः । भूपालोऽपि मुदं प्राप देवसूरिवचोमृतैः ॥ १९२ ॥

११०. चन्द्राष्टशिववर्षेऽत्र (११८१) वैशाखे पूर्णिमादिने ।

आहूतौ वादशालायां तौ वादिप्रतिवादिनौ ॥ १९३ ॥

- वादी कुमुदचन्द्रश्चाययावाडम्बरस्थितः । सुखासनसमासीनश्छत्रचामरशोभितः ॥ १९४ ॥
 प्रतीहारेण मुक्तेऽत्र पट्टे चासावुपाविशत् । आहाद्यापि न चायाति श्वेतभिक्षुः कथं भिया ? ॥ १९५ ॥
 20 अथ श्रीदेवसूरिश्चाययौ भूपालसंसदम् । ऊचे कुमुदचन्द्रश्च स्वप्रज्ञाबलगर्वितः ॥ १९६ ॥

तथा हि—

श्वेताम्बरोऽयं किं ब्रूयान्मम वादरणाङ्गणे ।

सांप्रतं सांप्रतं तस्माच्छीघ्रमस्य पलायनम् ॥ १९७ ॥

- सूरिः प्रोवाच बन्धुर्मे किमसत्यं वदत्यसौ । श्वेताम्बरो^८ यतः श्यामस्मद्वादरणाङ्गणे ॥ १९८ ॥
 25 भषणे तस्य पर्याप्तं रणे नाधिकृतिः पुनः । परं पलायनं शीघ्रं युक्तं युक्तं वदत्यदः ॥ १९९ ॥
 श्रुत्वेति पार्षदा वाचं शब्दखण्डनयानया । विस्मिताः स्मितमाधाय दध्युरस्य जयो ध्रुवम् ॥ २०० ॥
 एकाग्रमानसौ तत्र शासने पक्षपातिनौ । थाहडो नागदेवश्च सह चाजगमतुर्मुदा ॥ २०१ ॥
 थाहडः स्वगुरुं व्यञ्जयद् द्रव्येण भेदिताः^{१०} । सभ्याः श्रुता मया द्रव्यं तदास्ये द्विगुणं ध्रुवम् ॥ २०२ ॥
 प्रभावनाकृते स्वीयशासने तत्^{११} समादिश । अथावदद् गुरुर्द्रव्यव्ययः कार्यो न हि त्वया ॥ २०३ ॥
 30 अद्य प्रभुभिरादिष्टः श्रीमुनिचन्द्रसूरिभिः । स्वप्ने यद् वत्स ! वक्तव्यः प्रयोगः स्त्रीषु मुक्तिकृत् ॥ २०४ ॥
 उक्त राध्ययन ग्रन्थटीका श्रीशान्तिसूरिभिः । कृता तदनुसारेण वक्तव्यं जेष्यते रिपुः ॥ २०५ ॥
 इत्युक्त्वा नृपतेराशीर्वादं दर्शनसङ्गतम् । अभ्यधात् सूरिरानन्दहेतुं केतुं विवादिनाम् ॥ २०६ ॥

1 N कृतोऽपि सन् । 2 N ते । 3 सचिवानां मतौ । 4 A B पुराकृत्वा । 5 N तं । 6 B बलोज्ञते; D बलोज्ञते ।
 7 A N कृतेर्मम । 8 N वित्तस्य । 9 A यतश्चायं । 10 N भेदिता । 11 N वत्स° ।

नारीणां विदधाति निर्वृतिपदं श्वेताम्बरप्रोल्लसत्-

कीर्तिस्फीतिमनोहरं नयपथप्रस्तारभङ्गीगृहम् ।

यस्मिन् केवलिनो विनिर्जितपरोत्सेकाः सदा दन्तिनो

राज्यं तज्जिनशासनं च भवतश्चौलुक्य ! जीयाच्चिरम् ॥ २०७ ॥

ऊचे कुसुदचन्द्रेण वादिना सिद्धभूपतेः । आशीरासीमभूमीशविद्वद्विजयशोभिनः ॥ २०८ ॥

सा चेयं-

खद्योतद्युतिमातनोति सविता जीर्णोर्णनाभालय-

च्छायामाश्रयते शशी मशकतामायान्ति यत्राद्रयः ।

इत्थं वर्णयतो नभस्तव यशो जातं स्मृतेर्गोचरं

तद्यत्र भ्रमरायते नरपते ! वाचस्ततो मुद्रिताः ॥ २०९ ॥

तस्मिन् महर्षिरुत्साहः सागरश्च कलानिधिः । प्रज्ञाभिरामो रामश्च नृपस्यैते सभासदः ॥ २१० ॥

ते प्रोचुर्मुद्रिता वाच इति दिग्वाससः क्षतिः । नारीमुक्तिर्ज्ञानिमुक्तिर्यत्र तत्र जयो ध्रुवः ॥ २११ ॥

देवाचार्यश्च भाभूश्च^१ श्रीपालश्च महाकविः । पक्षे दैगंवरे तत्र केशवत्रितयं मतम् ॥ २१२ ॥

तत्रोत्साहो महोत्साह उवाच प्रकटाक्षरम् । किंचिदुत्प्रासनागर्भं दृष्ट्वा दिग्वत्पार्षदान् ॥ २१३ ॥

तथा हि-

संवृतावयवमस्तदूषणं साधनं सदसि दर्शयिष्यतः ।

अस्य लुञ्चितकचस्य केवलं केशवत्रितयमेति सभ्यताम् ॥ २१४ ॥

महर्षिणा च विज्ञप्ते उपलक्ष्य प्रमुस्ततः । प्रयोग उच्यतां सम्यगादिदेशेति कौतुकात् ॥ २१५ ॥

ततोऽसौ नास्ति निर्वाणं, स्त्रीभवस्थस्य देहिनः । तुच्छसत्त्वतया तस्य, यस्तुच्छो मुक्तिरस्य न ॥ २१६ ॥

अत्रोदाहरणं बालः पुमान् तुच्छोऽबलाभवः । अतो न निर्वृतिस्तत्र प्रयोगममुमाह सः ॥ २१७ ॥

देवसूरिरथाह स्मासिद्धं धर्मविशेषणम् । स्त्रीभवे निर्वृतिं प्राप मरुदेवाऽऽगमे मतम् ॥ २१८ ॥

तवाप्रसिद्धमेतच्चेदनेकान्तं ततः पठ । तस्य मार्गमतिक्रम्य दुर्नयो ह्यवधारणम् ॥ २१९ ॥

तथा हेतुश्च ते दूष्योऽनैकान्तिकतया मतः^२ । स्त्रियोऽपि यन्महासत्त्वाः प्रत्यक्षागमवीक्षिताः ॥ २२० ॥

सीताद्या आगमेऽध्यक्षं पुनः साक्षान्महीपतेः । माता श्रीमयणल्लाख्या सत्त्वधर्मैकशेवधिः ॥ २२१ ॥

तथा व्याप्तिरलीकेयं प्रतिव्याप्ते प्रदौकनात् । याः स्त्रियस्ता^३ ध्रुवं तुच्छा नैतत् तत्सत्त्वदर्शनात् ॥ २२२ ॥

तथा तद्दर्शनात् तत्रोदाहृतिश्चापि दूषिता । बालं पुंसामभिज्ञानादतिमुक्तकसाधुवत् ॥ २२३ ॥

तथास्योपनयोऽसिद्धः प्राक् सिद्धान्तात् सदूषणात् । ततो निगमनं दूष्यं प्रत्यनुमानसम्भवात् ॥ २२४ ॥

अनूद्य दूषयित्वैवं परपक्षमथ स्वकम् । पक्षं देवगुरुः प्राह स्त्रीभवेष्वथ निर्वृतिः ॥ २२५ ॥

प्राणिनः सत्त्ववैशिष्ट्यात् स्त्रियः सत्त्वाधिका मया । दृष्टाः कुन्ती-सुभद्राद्या अथोदाहृतिरागमे ॥ २२६ ॥

महासत्त्वाः स्त्रियः सन्ति मोक्षं गच्छन्ति निश्चितम् । इत्युक्त्वा विरते देवगुरावाशाम्बरोऽवदत् ॥ २२७ ॥

पुनः पठ ततोऽवाचि तत्राप्यनवधारिते । त्रिरप्याह कृते नैवमबुद्धा तमदूषयत् ॥ २२८ ॥

प्रतिवाद्याह वाच्यस्यामबोधः प्रकटोत्तरम् । दिग्वासाः प्राह जल्पोऽयं कटिन्ने लिख्यतामिह ॥ २२९ ॥

महर्षिः प्राह संपूर्णा वादमुद्राऽत्र^४ दृश्यते । दिगम्बरो जितः श्वेताम्बरो विजयमाप च ॥ २३० ॥

1 N ज्ञानिमुक्तिं । 2 N भातुश्च; A लभूश्च । 3 N सतः । 4 N स्त्रियाम्ना । 5 N मुद्रा च ।

एवं चानुमते राज्ञा प्रयोगं केशवोऽलिखत् । बुद्धा च दूषिते तत्र देवसूरिस्तथाऽवदत् ॥ २३१ ॥
 अनूद्य दूषणं भित्त्वा स्वपक्षं स्थापयन्निह । कोटाकोटीति शब्दं स प्रयुयोज विदूषणम् ॥ २३२ ॥
 अपशब्दोऽयमित्युक्ते वादिना पार्षदैश्वरः । उत्साहः ग्राह शुद्धोऽयं शब्दः पाणिनिसूचितः ॥ २३३ ॥

उक्तं च—

5

कोटाकोटिः कोटिकोटिः कोटीकोटिरिति त्रयः ।

शब्दाः साधुतया हन्त संमताः पाणिनेरमी ॥ २३४ ॥

10

इत्थं निरनुयोज्यानुयोगो निग्रहभूमिका । तवैवैषा समायाता व्यावर्त्तस्व ततो ग्राहत् ॥ २३५ ॥
 अशक्तुवन्निति प्रत्युत्तरे देवगुरोस्ततः । सवैलक्ष्यमथाहस्मानुत्तरः स दिगंबरः ॥ २३६ ॥
 महाराज ! महान् वादी देवाचार्यः किमुच्यते । राजाह वद निस्तन्द्रः कथयिष्यामि विस्मृतम् ॥ २३७ ॥
 अवदत्यन्यसभ्यैश्च हारिताला प्रपातिता । सम्बन्धकविधिं भूप आदिशन्निजपूरुषैः ॥ २३८ ॥
 जयपत्रं प्रसादेन देवसूरेर्ददौ नृपः । ततोऽवादीद् गुरुस्तं च किमप्याचक्ष्महे वचः ॥ २३९ ॥
 शास्त्रीयवादमुद्रायां निग्रहो यत्पराजयः । तद्वादिनस्तिरस्कारः कोऽपि नैव विरच्यताम् ॥ २४० ॥
 राजाह भवतां वाग्भिरिदमप्यस्तु किं पुनः । आडम्बरापहारेण दर्शनित्वमवाप्यताम् ॥ २४१ ॥
 एवं कृते तदा वज्रार्गलाख्या सिद्धयोगिनी । श्रीमत्कामाख्याया देव्या प्रहिता साययौ रवात् ॥ २४२ ॥
 भूयास्त्वमक्षयस्कन्धः सिद्धाधीश ! तथा सुहृत् । तथा श्रीदेवसूरिश्चाशिषेत्यभिननन्द तौ ॥ २४३ ॥
 मषीकूर्चकमालीय भाले न्यस्तो दिगम्बरः । ततः सा पश्यतामेव निश्चक्राम नभोध्वना ॥ २४४ ॥
 तुष्टिदाने ततो लक्षं द्रव्यस्य मनुजाधिपः । ददृश्यपेधि निर्ग्रन्थेश्वरेणास्पृहताजुषा ॥ २४५ ॥
 गणगन्धर्वसिद्धादिदेवैः पूर्वमनीक्षितः^१ । राजादेशात् प्रवेशस्य सोऽवर्त्त्यत महोत्सवः ॥ २४६ ॥
 समस्ततूर्यनिर्घोषपूर्वं संगीतमङ्गलैः । कुलाङ्गनाकृतैः सूरिर्वसतौ प्रविवेश सः ॥ २४७ ॥
 राजवैतालिकस्तत्र तारस्वरत आशिषम् । ददौ सदैचित्तीकृत्यविदं देवगुरुं प्रति ॥ २४८ ॥

20

सन्तोषं स्फारनिःकिञ्चनजनवचनैराहतं प्रेक्ष्य नव्यं

कामो हिंसादिकेभ्योऽप्यवगणिततमः शत्रुपक्षे शमादौ ।

आदिष्टो यस्य चेतो नृपतिपरिभवात् पुण्यपण्यं प्रवेश्य

प्रायासीद् वालयित्वा शुचिमतिवहिकां देवसूरिः स नन्द्यात् ॥ २४९ ॥

25

श्री सिद्ध हे म चं द्रा भि धा न शब्दानुशासने । सूत्रधारः प्रभुः श्रीमान् हेमचन्द्रप्रभुर्जगौ ॥ २५० ॥

तथा हि—

यदि नाम कुमुदचन्द्रं नाजेष्यद् देवसूरिरहिमरुचिः ।

कटिपरिधानमधास्यत कतमः श्वेताम्बरो जगति ॥ २५१ ॥

श्रीचन्द्रसूरयस्तत्र सिद्धान्तस्येव मूर्त्तयः । शासनोद्धारकूर्मायाशासन् श्रीदेवसूरये ॥ २५२ ॥

30

§ ११. श्रीमदेवगुरौ सिंहासनस्थे सति भास्वति । प्रतिष्ठायां न लग्नानि वृत्तानि महतामपि ॥ २५३ ॥

तदा गच्छत्य^२ संघस्य समस्तस्य विभावरी । विभावरीयसी चैषा विनिद्रत्वात् क्षणादगात् ॥ २५४ ॥

प्रातश्च प्रत्युपेक्षायामुपधिं साधवस्तदा । अपश्यन् खण्डशश्रूणीकृतामाखुभिरुद्भटैः^३ ॥ २५५ ॥

प्रवर्त्तकेन विज्ञप्ते गुरुणां ते व्यचिन्तयन् । दिग्वासाः स्वसमं वेषं ममापि हि चिकीर्षति ॥ २५६ ॥

1 N °तदा° । 2 N हरिताला । 3 N साह्यगौरवात् । 4 N पूर्वमपीक्षितः । 5 N गच्छत्य^२ । 6 N °रुद्भवैः । 7 N व्यजिज्ञपन् ।

तत्र प्रतिविधौ शक्तिर्मम पूज्यप्रसादतः । सौवीरपूर्ण आनायि कुम्भो यतित एकतः ॥ २५७ ॥
 गलपिण्डनतः कण्ठं तस्य बद्धाऽन्तराऽमुचन् । अभिमन्य ततः साधूनाह सर्वत्र साहसी ॥ २५८ ॥
 खेदं कमपि मा कार्षुर्भवन्तः कौतुकं महत् । समीक्षत यदेतेषां भावि दुर्विनये फलम् ॥ २५९ ॥
 पादोनग्रहरे श्राद्धा नम्रस्याजग्मुरानताः । प्रसादाद् गुरुमस्माकं मुञ्चैनमिति भाषिणः ॥ २६० ॥
 मदून्धोः का भवेद् बाधा न जानीमो वयं ननु । अज्ञानदम्भतः सर्वप्रकारैस्ते निषेधिताः ॥ २६१ ॥ 5
 सार्द्धयामे च संपूर्णे नम्राचार्यस्तदागमत् । नम्राचार्य इवाहार्यः प्रशंसां प्रकटं दधत् ॥ २६२ ॥
 आश्लिष्यार्द्धासने सूरिरुपावेशयदत्र तम् । भ्रातः ! का तव पीडाऽस्ति ममाज्ञातमिदं ध्रुवम् ॥ २६३ ॥
 स प्राह छिन्धि मा त्वं मां भव मा दीर्घरोषभूः । विमोचय निरोधं मे तन्निरोधे मृतिर्ध्रुवम् ॥ २६४ ॥
 तस्यैतद् वचनं दीनं श्रुत्वाऽवददसौ प्रभुः । भवान् सपरिवारोऽपि यातु मे वसतेर्वहिः ॥ २६५ ॥
 तदादेशेन ते द्वारे स्थिता आध्माततुन्दकाः । लुलाया इव संपूर्णतिम्यदङ्गास्तदा वभुः ॥ २६६ ॥ 10
 साधोः पार्श्वात् समानाय्य कुम्भं सौवीरपूरितम् । आच्छोटयन्मुखं तेषां सञ्जज्ञे मुत्कलः श्रवः ॥ २६७ ॥
 अनिरोधे निरोधे सत्यसपत्राकृताश्च* ते । नृजलस्य प्रवाहेण जनः सर्वोऽपि विस्मितः ॥ २६८ ॥
 अर्हितोऽपि भृशं शोकतप्तस्तस्मात् पराभवात् । ययौ कुमुदचन्द्रोऽयमदृश्यत्वममाखिव ॥ २६९ ॥
 तुष्टिदानं ददानस्य राज्ञः सूरैरगृह्यतः । आशुकोऽन्दे गते मन्त्री राज्यारामशुकोऽब्रवीत् ॥ २७० ॥
 देवेषां निःस्पृहाणां न धनेच्छा तज्जिनालयः । विधाप्यते यथामीषां पुण्यं तव च वर्धते ॥ २७१ ॥ 15
 भवत्वेवं नृपप्रोक्ते मन्त्री चैत्यमकारयत् । स्वेन तेनेतरेणापि स्वामिनाऽनुमतेन सः ॥ २७२ ॥
 दिनस्तोकं च संपूर्णः प्रासादोऽभ्रंलिहो महान् । मेरुचूलोपमः स्वर्णरत्नकुम्भध्वजालिभिः ॥ २७३ ॥
 श्रीनाभेयविभोर्विम्बं पित्तलामयमद्भुतम् । दशमगोचरं रोचिःपूरतः सूर्यविम्बवत् ॥ २७४ ॥

अनलाष्टशिखे वर्षे (११८३) वैशाखद्वादशीनिशि ।

प्रतिष्ठा विदधे तत्र चतुर्भिः सूरिभिस्तदा ॥ २७५ ॥

20

एवं प्रभावनापूरणाविते धर्मिणां हृदि । क्षेत्रे वपन् बोधिवीजं चिरं च व्यहरत् प्रभुः ॥ २७६ ॥
 § १२. अन्यदा व्रजतोऽरण्ये नाम्ना पिप्पलवाटके । शार्दूलं गुरुशार्दूलो रेखया स न्यषेधयत् ॥ २७७ ॥
 बालवृद्धाकुलो गच्छो विहारे प्रान्तरावनौ । क्षुधादिवाधया तत्र क्षिप्तो दुःप्रतिकारया ॥ २७८ ॥
 तदीयचिन्तामात्रेण सार्थेऽकस्मादुपागते । प्रासुकैर्भक्तपानैस्तद्भव्यास्तं प्रत्यलाभयन् ॥ २७९ ॥—युग्मम् ।
 स्याद्वा द पूर्वकं रत्नाकरं स्वादुवचोऽमृतम् । प्रमेयशतरत्नाढ्यममुक्तं स किल श्रिया ॥ २८० ॥ 25
 पीतान् दृष्ट्वा पुरा कुम्भोद्भवेनाम्भोनिधीनिह । परवादिघटोद्भूतशतागम्यं व्यधान्नवम् ॥ २८१ ॥—युग्मम् ।
 इति श्रीदेवसूरीणामसंख्यातिशयस्पृशाम् । वर्षाणां त्र्यधिकाशीतिरत्यक्रामदतन्द्रिणाम् ॥ २८२ ॥
 श्रीभद्रेश्वरसूरीणां गच्छभारं समर्प्य ते । जैनप्रभावनात्येमनिस्तुषश्रेयसि स्थिताः ॥ २८३ ॥

रसयुग्मरवौ वर्षे (१२२६) श्रावणे मासि संगते ।

कृष्णपक्षस्य सप्तम्यामपराह्णे गुरोर्दिने ॥ २८४ ॥

30

मर्त्यलोकस्थितं लोकं प्रतिबोध्य पुरंदरम् ।

बोधका इव ते जग्मुर्दिवं श्रीदेवसूरयः ॥ २८५ ॥—त्रिभिर्विशेषकम् ।

1 N मावि° । 2 D न तु । 3 N बत । 4 D आध्मात° । 5 N संपूर्णतिम्यदङ्गा° । * 'सपत्राकृतितिःपत्राकृती त्वत्वं-तपीडने ।' इति D टिप्पणी । 6 N 'ममास्थि च । 7 N आशुकोष्टे । 8 N तिथौ । 9 N रेखायातं ।

शिखिवेदशिवे (११४३) जन्म दीक्षा युग्मशरेश्वरे (११५२) ।

वेदाश्वशंकरे वर्षे (११७४) सूरित्वमभवत् प्रभोः ॥ २८६ ॥

नवमे वत्सरे दीक्षा एकविंशत्तमे तथा । सूरित्वं सकलायुश्च त्र्यशीतिवत्सरा अभूत् ॥ २८७ ॥

इत्थं श्रीदेवसूरेश्चरितमधरितक्षुद्रवादिप्रवादं

5

नादं वर्द्धिष्णु जैनप्रवचनभविनां सत्त्वमुक्तैरसेव्यम् ।

श्रेष्ठश्रेयःप्रदं तद् भवतु भवभृतामद्य काले भवानां

नन्द्यादाचन्द्रकालं विबुधजनशतैर्नित्यमभ्यस्यमानम् ॥ २८८ ॥

श्रीचन्द्रप्रभसूरिपट्टसरसीहंसप्रभः श्रीप्रभा-

चन्द्रः सूरिरनेन चेतसि कृते श्रीरामलक्ष्मीभुवा ।

10

श्रीपूर्वर्षिचरित्ररोहणगिरौ श्रीदेवसूरेः कथा

श्रीप्रद्युम्नमुनीन्दुना विशदितः शृङ्गः कुयुग्मक्रमः ॥ २८९ ॥

अर्थं यच्छति संसृतिस्थितिमतां दुःखापनोदक्षमं

कल्पद्रुवजचिन्तिताश्मनिवहादप्यद्भुतं यः प्रभुः ।

15

स श्रीमान् कनकप्रभः कथमयं शक्यो मया वर्णितुं

प्रद्युम्नो यतिनायकश्च समभूद् यन्नाममन्त्रस्मृतेः ॥ २९० ॥

॥ इति श्रीदेवसूरिप्रबन्धः ॥

॥ ग्रं० ३२५; उभयं ४८७९ ॥

२२. श्रीहेमचन्द्रसूरिचरितम् ।

श्रीहेमचन्द्रसूरीणामपूर्वं वचनामृतम् । जीवातुर्विश्वजीवानां राजचित्तावनिस्थितम् ॥ १ ॥
 पातकान्तकमातङ्गस्पर्शदूषणपूषणः^१ । श्रीहेमचन्द्रसूरीणां वाचः स्वर्णोदकद्युतः ॥ २ ॥
 अनन्तागमविद्याभृन्मृतस्वोजीवनस्थितिः । श्रीहेमसूरिरव्याद् वः प्रतिश्रीपादलिप्तकः ॥ ३ ॥
 कृतिसद्गुणमुक्तासनायकश्चरितं प्रभोः । स्थाप्यतेऽन्तः प्रकाशाय सतां हृदयवेश्मसु ॥ ४ ॥

5

§ १. अस्ति श्रीगूर्जरो देशः केशवेशवियुक्तभूः । पुरुषार्थत्रयश्रीषु स्वर्गोऽपीच्छति यत्तुलाम् ॥ ५ ॥
 अणहिल्लपुरं नाम कामधुक् प्रणयित्रजे । अस्ति प्रासादराजीभिर्नगरं नगरंगभूः ॥ ६ ॥
 संक्रन्दनसुपर्वारिद्विजिह्वा यस्य नोपमाम् । सुरासुरोरगाधीशाः प्रापुर्लोकेश्वरा अपि ॥ ७ ॥
 स तत्र वाक्सुधासारसंप्रीणितचकोरकः । राजा सिद्धाधिपः सिद्धाधिपगीतयशा अभूत् ॥ ८ ॥—युग्मम् ।

सत्पूजाभोगशृङ्गारप्रभावदृढरङ्गभूः । बन्धूकमिव धन्धूकं देशे तत्रास्ति सत्पुरम् ॥ ९ ॥

10

व्यूढमोढान्वयप्रौढ उदूढमहिमा दृढः । बाढमाढौकयद् दाढ्यं प्रौढिषु प्रौढचेतसाम् ॥ १० ॥
 उत्कोचकृतसंकोच उल्लोचः सत्त्वमण्डपे । श्रेष्ठी तत्राभवच्चाचः प्रवाचः पूजयन् सदा ॥ ११ ॥—युग्मम् ।

गेहिनी पाहिनी तस्य देहिनी मन्दिरेन्दिरा । यस्याः सीता-सुभद्राद्याः सत्यः सत्याः सतीत्वतः ॥ १२ ॥

सा स्त्रीचूडामणिश्चिन्तामणिं स्वप्नेऽन्यदैक्षत । दत्तं निजगुरुणां च भक्त्यावेशनिवेशतः ॥ १३ ॥

चान्द्रगच्छसरःपद्मं तत्रास्ते मण्डितो गुणैः । प्रद्युम्नसूरिशिष्यः श्रीदेवचन्द्रमुनीश्वरः ॥ १४ ॥

15

आचख्यौ पाहिनी प्रातः स्वप्नस्वप्नसूचितम् । तत्पुरः स तदर्थं च शास्त्रदृष्टं जगौ गुरुः ॥ १५ ॥

जैनशासनपाथोधिकौस्तुभः संभवी सुतः । तव स्तवकृतो यस्य देवा अपि सुवृत्ततः ॥ १६ ॥

श्रीवीतरागविम्बानां प्रतिष्ठादोहदं दधौ । अन्यदा सा स चापूरि सत्पत्या भूरिपुण्यतः ॥ १७ ॥

असूत सा च पुण्येऽहि जितवह्निप्रभं रुचा । मलयाचलचूलेव चन्दनं नन्दनं मुदा ॥ १८ ॥

नानाविधध्वनत्तूर्यभरडम्बरिताम्बरैः । वर्द्धापने व्यतीते च द्वादशाहे मुदा तदा ॥ १९ ॥

20

अभिधाविधिमाधित्सुः सनाभीन् भक्तितो निजान् । आहूय व्याहरच्चाचः सदाचरणबन्धुरः ॥ २० ॥

अस्मद्गृहेऽवतीर्णेऽत्र प्रतिष्ठादोहदोऽजनि । एतन्मातुस्तया रम्याः पूजाभिः स्युः सुरा अपि ॥ २१ ॥

तच्चंगदेव इत्यस्य स्थानभृन्नाम सान्वयम् । विदधे विश्ववस्तूनां यतः सत्यं शुभायतिः ॥ २२ ॥

—चतुर्भिः कलापकम् ।

क्रमुकैः क्रोडकर्पूरैः पत्रैः सौरभनिर्भरैः । दत्त्वा नागरखण्डैश्च ताम्बूलं तान् व्यसर्जयत् ॥ २३ ॥

25

वर्द्धमानो वर्द्धमान इवासौ मङ्गलाश्रयः । शिशुत्वेऽप्यशिशुप्रज्ञः सोऽभूदक्षतदक्षतः ॥ २४ ॥

तस्याथ पंचमे वर्षे वर्षीयस इवाभवत् । मतिः सद्गुरुश्रूषाविधौ विधुरितैनसः ॥ २५ ॥

§ २. अन्यदा मोढचैत्यान्तः प्रभूणां चैत्यवन्दनम् । कुर्वतां पाहिनी प्रायात् सपुत्रा तत्र पुण्यभूः ॥ २६ ॥

सा च प्रदक्षिणां दत्त्वा यावत् कुर्युः स्तुतिं जिने । चंगदेवो निषद्यायां तावन्निविशे द्रुतम् ॥ २७ ॥

स्मरसि त्वं महास्वप्नं सकृदालोकयिष्यसि । तस्याभिज्ञानमीक्षस्व स्वयं पुत्रेण यत्कृतम् ॥ २८ ॥

30

इत्युक्त्वा गुरुभिः पुत्रः सङ्गनन्दननन्दनः । कल्पवृक्ष इवाप्रार्थि स जनन्याः^३ समीपतः ॥ २९ ॥

सा प्राह प्रार्थ्यतामस्य पिता युक्तमिदं ननु । ते तदीयाननुज्ञाया भीताः किमपि नाभ्यधुः ॥ ३० ॥

- अलङ्घ्यत्वाद् गुरोर्वाचामाचारस्थितया तथा । दूनयापि सुतः स्नेहादाप्यत स्वप्रसंस्मृतेः ॥ ३१ ॥
 तमादाय स्तम्भतीर्थे जग्मुः श्रीपार्श्वमन्दिरे । माघे सितचतुर्दश्यां ब्राह्मे धिष्ण्ये शनेर्दिने ॥ ३२ ॥
 धिष्ण्ये तथाष्टमे धर्मस्थिते चन्द्रे वृषोपगे । लग्ने बृहस्पतौ शत्रुस्थितयोः सूर्यभौमयोः ॥ ३३ ॥
 श्रीमानुद्यनस्तस्य दीक्षोत्सवमकारयत् । सोमचन्द्र इति ख्यातं नामास्य गुरवो दधुः ॥ ३४ ॥
 5 संचस्करुः परिस्कारान् प्रजाप्य परमाक्षरैः । आर्हतैस्तेऽर्हमर्हाणां तमेकप्रणिधानतः ॥ ३५ ॥
 अथैत्य^१ मिलिते कोपकलिते कटुभाषिणि । चाचे^२ प्राचेतसाभस्तमयं प्राशमयत् स्वयम् ॥ ३६ ॥
 सोमचन्द्रस्ततश्चन्द्रोज्ज्वलप्रज्ञाबलादसौ । तर्क-लक्षण-साहित्यविद्याः पर्यच्छिनद् द्रुतम् ॥ ३७ ॥
 § ३. अन्यदाऽचिन्तयत् पूर्वं परो लक्षपदानुगः । आसीदेकपदात् तस्माद्विगस्मानल्पमेधसः ॥ ३८ ॥
 तत आराधयिष्यामि देवीं काश्मीरवासिनीम् । चकोरद्विजरोचिष्णुं ज्योत्स्नामिव कलावतः ॥ ३९ ॥
 10 इति व्यज्ञपयत् प्रातः प्रभुं विनयनम्रवाक् । संमुखीनागमं देव्या ध्यात्वा सोऽप्यन्वमन्यत ॥ ४० ॥
 गीतार्थः साधुभिः सार्धं धाम विद्याव्रजस्य च । प्रस्थानं तामलिफ्याः स ब्राह्मीदेशोपरि व्यधात् ॥ ४१ ॥
 श्रीरैवतावतारे* च तीर्थे श्रीनेमिनामतः । सार्थे^३ माधुमते^४ तत्रावात्सीदवहितस्थितिः ॥ ४२ ॥
 निशीथेऽस्य विनिद्रस्य नासाग्रन्यस्तचक्षुषः । आराधनात् समक्षाऽभूद् ब्राह्मी ब्रह्ममहोनिधेः ॥ ४३ ॥
 वत्स स्वच्छमते ! यासीन् मा स्म देशान्तरं भवान् । तुष्टा त्वद्भक्तिपुष्पाऽहं सेत्स्यतीहितमत्र ते ॥ ४४ ॥
 15 इत्युक्त्वा सा तिरोधत्त देवी वाचामधीश्वरी । स्तुत्या तस्या निशां नीत्वा पश्चादागादुपाश्रयम् ॥—युग्मम् ।
 सिद्धसारस्वतोऽङ्गेशात् सोमः सीमा विपश्चिताम् । अभूदभूमिरुन्निद्रान्तरवैरिहृतद्रुहः ॥ ४६ ॥
 प्रभावकधुराधुर्यममुं सूरिपदोचितम् । विज्ञाय सङ्गमामन्त्रय गुरवोऽमन्त्रयन्निति ॥ ४७ ॥
 योग्यं शिष्यं पदे न्यस्य स्वकार्यं कर्तुमौचिती । अस्मत्पूर्वेऽमुमाचारं सदा विहितपूर्विणः ॥ ४८ ॥
 तदैव विज्ञदैवज्ञत्रजालग्रं व्यचारयत् । विमृश्य तेऽथ व्याचकुः^५ सर्वोत्तमगुणं क्षणम् ॥ ४९ ॥
 20 जीवः कर्कं तनौ सूर्यो मेघे व्योम्नि बुधान्वितः । चन्द्रो वृषे च लाभस्थो भौमो धनुषि षष्ठ्यः^६ ॥ ५० ॥
 धर्मस्थाने झपे शुक्रः शनिरेकादशे वृषे । राहुस्तृतीयः कन्यायां विश्वविघ्नविनाशकः^७ ॥ ५१ ॥
 इति सर्वग्रहबलोपेतं लग्नं समृद्धिकृत् । होरा चान्द्री ततः पूर्वा द्रेष्काणः प्रथमस्तथा^८ ॥ ५२ ॥
 वर्गोत्तमः शशांकांशो नवमो द्वादशस्तथा । त्रिंशांशो वाक्पतेः षष्ठो लग्नेऽस्मिन् गुणमण्डिते ॥ ५३ ॥
 प्रतिष्ठा यस्य जायेत पुरुषस्य सुरस्य च । राज्ञां ज्ञातो जगत्पूज्यः स भवेद् विश्वशेखरः ॥ ५४ ॥
 25 —पंचभिः कुलकम् ।
 अथ वैशाखमासस्य तृतीयामध्यमेऽहनि । श्रीसङ्खनगराधीशविहितोत्सवपूर्वकम् ॥ ५५ ॥
 मुहूर्ते पूर्वनिर्णीते कृतनन्दीविधिक्रमाः । ध्वनत्तूर्यरवोन्मुद्रमङ्गलाचारबन्धुरम् ॥ ५६ ॥
 शब्दाद्वैतेऽथ विश्रान्ते समये घोषिते सति । पूरकापूरितश्वासकुम्भकोद्वेदमेदुराः ॥ ५७ ॥
 श्रवणेऽगरुकर्पूरचन्दनद्रवचर्चिते । कृतिनः सोमचन्द्रस्य निष्ठानिष्ठान्तरात्मनः ॥ ५८ ॥
 30 श्रीगौतमादिसूरीशैराराधितमबाधितम् । श्रीदेवचन्द्रगुरवः सूरिमन्त्रमचीकथन् ॥ ५९ ॥
 —पंचभिः कुलकम् ।
 तिरस्कृतकलाकेलिः कलाकेलिकुलाश्रयः । हेमचन्द्रप्रभुः श्रीमान्नाम्ना विख्यातिमाप सः ॥ ६० ॥
 तदा च पाहिनी स्नेहवाहिनी सुत उत्तमे । तत्र चारित्रमादत्ताविहस्ता गुरुहस्ततः ॥ ६१ ॥

1 N अथैत्य । 2 N प्रोचे । 3 N साधुमते । * 'उज्जयंततीर्थे' इति D टिप्पणी । † 'सारस्वते' इति D टि० । 4 N व्याचक्षुः ; A B व्याचक्षुः । 5 N षष्ठ्यः । 6 N वैश्वविघ्नविनाशनः । 7 N मस्ततः ।

प्रवर्तिनीप्रतिष्ठां च दापयामास नम्रगीः । तदैवाभिनवाचार्यो गुरुभ्यः सभ्यसाक्षिकम् ॥ ६२ ॥
 सिंहासनासनं तस्या अन्वमानयदेष च । कटरे जननीभक्तिरुत्तमानां कषोपलः ॥ ६३ ॥
 § ४. श्रीहेमचन्द्रसूरिः श्रीसङ्घसागरकौस्तुभः । विजहारान्यदा श्रीमदणहिल्लपुरं पुरम् ॥ ६४ ॥
 श्रीसिद्धभूभृदन्येषु राजपाटिकया चरन् । हेमचन्द्रं प्रभुं वीक्ष्य तटस्थविपणौ स्थितम् ॥ ६५ ॥
 निरुध्य टिंकसासन्ने गजप्रसरमङ्कुशात् । किञ्चिद् भणिष्यतेत्याह प्रोवाच प्रभुरप्यथ ॥ ६६ ॥

5

कारय प्रसरं सिद्ध ! हस्तिराजमशङ्कितम् ।

त्रस्यन्तु दिग्गजाः किं तैर्भूस्त्वयैवोद्धृता यतः ॥ ६७ ॥

श्रुत्वेति भूपतिः प्राह तुष्टिपुष्टः सुधीश्वरः । मध्याह्ने मे प्रमोदायागन्तव्यं भवता सदा ॥ ६८ ॥
 तत्पूर्वं दर्शनं तस्य जज्ञे कुत्रापि सत्क्षणे । आनन्दमन्दिरे राज्ञा यत्राज्यमभूत् प्रभोः ॥ ६९ ॥
 अन्यदा सिद्धराजोऽपि जित्वा मालवमण्डलम् । समाजगाम तस्मै चाशिषं दर्शनिनो ददुः ॥ ७० ॥ 10
 तत्र श्रीहेमचन्द्रोऽपि सूरिर्भूरिकलानिधिः । उवाच काव्यमव्यग्रमतिश्रव्यनिर्दर्शनम् ॥ ७१ ॥

तथा हि—

भूमिं कामगवि ! स्वगोमयरसैरासिञ्च रत्नाकरा !

मुक्ताखस्तिकमातनुध्वमुडुप ! त्वं पूर्णकुम्भो भव ।

धृत्वा कल्पतरोर्दलानि सरलैर्दिग्धारणास्तोरणा-

न्याधत्त स्वकरैर्विजित्य जगतीं नन्वेति सिद्धाधिपः ॥ ७२ ॥

15

व्याख्याविभूषिते वृत्ते वृत्ते इव विभोस्ततः । आजुहावावनीपालः सूरिं सौधे पुनः पुनः ॥ ७३ ॥
 § ५. अन्यदाऽवन्तिकोशीयपुस्तकेषु नियुक्तकैः । दर्शयमानेषु भूपेन प्रैक्षि लक्षणपुस्तकम् ॥ ७४ ॥
 किमेतदिति पप्रच्छ स्वामी 'तेऽपि व्यजिज्ञपन् । भोजव्याकरणं ह्येतच्छब्दशास्त्रं प्रवर्तते ॥ ७५ ॥
 असौ हि मालवाधीशो विद्वच्चक्रशिरोमणिः । शब्दालङ्कारदैवज्ञतर्कशास्त्राणि निर्ममे ॥ ७६ ॥ 20
 चिकित्सा-राजसिद्धान्त-रस-वास्तूदयानि च । अङ्क-शाकुनकाध्यात्म-स्वप्न-सामुद्रिकान्यपि ॥ ७७ ॥
 ग्रन्थान् निमित्तव्याख्यान-प्रश्नचूडामणीनिह । विवृतिं चायसद्भावेऽर्घकाण्डं^१ मेघमालया ॥ ७८ ॥
 भूपालोऽप्यवदत् किं नास्तकोशे शास्त्रपद्धतिः । विद्वान् कोऽपि कथं नास्ति देशे विश्वेऽपि गूर्जरे ॥ ७९ ॥
 सर्वे सम्भूय विद्वांसो हेमचन्द्रं व्यलोकयन् । महाभक्त्या च राज्ञाऽसावभ्यर्च्य प्रार्थितः प्रभुः ॥ ८० ॥
 शब्दव्युत्पत्तिकृच्छ्रास्त्रं निर्मायास्मन्मनोरथम् । पूरयस्व महर्षे ! त्वं विना त्वामत्र कः प्रभुः ॥ ८१ ॥ 25
 संक्षिप्तश्च प्रवृत्तोऽयं समयेऽस्मिन् कलापकः । लक्षणं तत्र निष्पत्तिः शब्दानां नास्ति तादृशी ॥ ८२ ॥
 पाणिनिर्लक्षणं वेदस्याङ्गमित्यत्र च द्विजाः । अवलेपादसूयन्ति कोऽर्थस्तैरुन्मनायितैः ॥ ८३ ॥
 यशो मम तव ख्यातिः पुण्यं च मुनिनायक^४ ! । विश्वलोकोपकाराय कुरु व्याकरणं नवम् ॥ ८४ ॥
 इत्याकर्ण्यभ्यधात् सूरिर्हेमचन्द्रः सुधीनिधिः । कार्येषु नः किलोक्तिर्वः स्मरणायैव केवलम् ॥ ८५ ॥
 परं व्याकरणान्यष्टौ वर्तन्ते पुस्तकानि च । तेषां श्रीभारतीदेवीकोश एवास्तिता^५ श्रुवम् ॥ ८६ ॥ 30
 आनाययतु काश्मीरदेशात् तानि स्वमानुषैः । महाराजो यथा सम्यक् शब्दशास्त्रं प्रतन्यते ॥ ८७ ॥
 इति तस्योक्तिमाकर्ण्य तत्क्षणादेव भूपतिः । प्रधानपुरुषान् प्रैषीद् वाग्देवीदेशमध्यतः ॥ ८८ ॥
 प्रवराख्यपुरे तत्र प्राप्तास्ते देवतां गिरम् । वन्दनादिभिरभ्यर्च्य तुष्टुवुः पाठनस्तवैः ॥ ८९ ॥

1 N स्वाम्यपीति । 2 N 'तरवास्तू' । 3 N 'र्थशास्त्रं' ; B 'र्घशास्त्रं' । 4 B D 'नायकः' । 5 N 'वास्ति ते श्रुवम्' ।

- समादिक्षत् ततस्तुष्टा निजाधिष्ठायकान् गिरा । मम प्रसादवित्तः श्रीहेमचन्द्रः सिताम्बरः ॥ ९० ॥
 ततो मूर्त्यन्तरस्थेव मदीयस्यास्य हेतवे । समर्प्य प्रेष्यतां प्रेष्यवर्गः पुस्तकसञ्चयम् ॥ ९१ ॥
 ततः सत्कृत्य तान् सम्यग् भारतीसचिवा नरान् । पुस्तकान्यर्पयामासुः प्रैषुश्चोत्साहपण्डितम् ॥ ९२ ॥
 अचिरान्नगरं स्वीयं प्रापुर्देवीप्रसादिताः । हर्षप्रकर्षसम्पन्नपुलकाङ्कुरपूरिताः ॥ ९३ ॥
- 5 सर्वं विज्ञपयामासुर्भूपालाय गिरोदिताः । निष्ठानिष्ठे प्रभौ हेमचन्द्रे तोषमहादरम् ॥ ९४ ॥
 इत्याकर्ण्य चमत्कारं धारयन् वसुधाधिपः । उवाच धन्यो महेशोऽहं च यत्रेदृशः कृती ॥ ९५ ॥
 श्रीहेमसूरयोऽप्यत्रालोक्य व्याकरणव्रजम् । शास्त्रं चकुर्वन् श्रीमत् सिद्धहैमाख्य मञ्जुतम् ॥ ९६ ॥
 द्वात्रिंशत्पादसंपूर्णमष्टाध्यायमुणादिमत् । धातुपारायणोपेतं रङ्गलिङ्गानुशासनम् ॥ ९७ ॥
 सूत्रसद्वृत्तिमन्नाममालानेकार्थसुन्दरम् । मौलिं लक्षणशास्त्रेषु विश्वविद्वद्विरादृतम् ॥ ९८ ॥—त्रिमिर्विशेषकम् ।
- 10 आदौ विस्तीर्णशास्त्राणि नहि पाठ्यानि सर्वतः । आयुषा सकलेनापि पुमर्थस्खलनानि तत् ॥ ९९ ॥
 संकीर्णानि च दुर्बोधदोषस्थानानि कानिचित् । एतत् प्रमाणितं तस्माद् विद्वद्विरधुनातनैः ॥ १०० ॥
 श्रीमूलराजप्रभृतिराजपूर्वजभूभृताम् । वर्णवर्णनसम्बद्धं पादान्ते श्लोकमेकम् ॥ १०१ ॥
 तच्चतुष्कं च सर्वान्ते श्लोकैस्त्रिंशद्विरद्भुता । पञ्चाधिकैः प्रशस्तिश्च विहिताऽवहितैस्तदा ॥ १०२ ॥—युग्मम् ।
 राज्ञः पुरः पुरोगैश्च विद्वद्विर्वाचितं ततः । चक्रे लक्षत्रयं वर्षे राज्ञा पुस्तकलेखने ॥ १०३ ॥
 15 राजादेशान्त्रियुक्तैश्च सर्वस्थानेभ्य उद्यतैः । तदा चाहूय सचक्रे लेखकानां शतत्रयम् ॥ १०४ ॥
 पुस्तकाः समलेख्यन्त सर्वदर्शनिनां ततः । प्रत्येकमेवादीयन्ताध्येतृणामुद्यमस्पृशाम् ॥ १०५ ॥—विशेषकम् ।
 अंग-वंग-कलिङ्गेषु लाट-कर्णाट-कुङ्कणे ।
 महाराष्ट्र-सुराष्ट्रासु वत्से कच्छे च मालवे ॥ १०६ ॥
 सिंधु-सौवीर-नेपाले पारसीक-मुरन्दयोः^१ ।
 20 गंगापारे हरिद्वारे काशि-चेदि-गयासु च ॥ १०७ ॥
 कुरुक्षेत्रे कन्यकुब्जे गौड-श्रीकामरूपयोः ।
 सपादलक्षवज्जालंधरे च खसमध्यतः ॥ १०८ ॥
 सिंहलेऽथ महाबोधे चौडे मालव-कैशिके ।
 इत्यादिविश्वदेशेषु शास्त्रं व्यस्तार्थत स्फुटम् ॥ १०९ ॥—चतुर्भिः कलापकम् ।
- 25 अस्य सोपनिबन्धानां पुस्तकानां च विंशतिः । प्राहीयत नृपेन्द्रेण काश्मीरेषु^२ महादरात् ॥ ११० ॥
 एतत्तत्र गतं शास्त्रं स्वीयकोशे निवेशितम् । सर्वो^३ निर्वाहयेत् स्वेनादृतं देव्यास्तु का कथा ॥ १११ ॥
 काकलो नाम कायस्थकुलकल्याणशेखरः । अष्टव्याकरणाध्येता प्रज्ञाविजितभोगिराद् ॥ ११२ ॥
 प्रभुस्तं दृष्टमात्रेण ज्ञाततत्त्वार्थमस्य च । शास्त्रस्य ज्ञापकं चाशु विदधेऽध्यापकं तदा ॥ ११३ ॥
 प्रतिमासं स च ज्ञानपञ्चम्यां पृच्छनां दधौ । राजा च तत्र निर्व्यूढान् कङ्कणैः समभूषयत् ॥ ११४ ॥
- 30 निष्पन्ना अत्र शास्त्रे च दुकूलस्वर्णभूषणैः । सुखासनातपत्रैश्च ते भूपालेन योजिताः^४ ॥ ११५ ॥
 § ६. अन्यदा सत्प्रभोस्तस्य सभायां स्वःपतेरिव । विबुधव्रात^५रोचिन्यामेकश्चारण आययौ ॥ ११६ ॥
 अवज्ञया न कोऽप्यत्र संमुखं तस्य वीक्षते । रत्नेषु वीक्ष्यमाणेषु जरत्तृणमणेरिव ॥ ११७ ॥
 अथ चासावपभ्रंशादपाठीद् दोहकं वरम् । तत्पुण्यदोहदं ब्राह्मीप्रसादं प्रकटं ननु ॥ ११८ ॥

1 N मूलराजप्रभृतिमीराजः । 2 N विहिताविहितैः । 3 N वर्षत्रयं । 4 N मुरन्दके । 5 D कस्मीरेषु । 6 A सर्वा ।
 7 N निर्वाहयेतेना । 8 N नियोजिताः । 9 N विशुद्धव्रातः ।

तथा हि—

हेमसूरि अत्थाणि ते ईसर जे पंडिया ।

लच्छि-वाणि मुहकाणि सा पई भागी लुह मरउं ॥ ११९ ॥

तारमुक्तेऽस्य^१ पूर्वाह्नौ नाम्ना पूज्यप्रजल्पनात् । अवज्ञाकृतिनोऽभूवन् सभ्यानां कोपतो दृशः ॥ १२० ॥
 माञ्जिष्ठाः सावधानेषु तेषु तस्य पदत्रयम् । उवाच चारणस्तच्च श्रुत्वा ते पुलकं दधुः ॥ १२१ ॥—युग्मम् । ५
 अचिन्तयंश्च वाण्यस्य चमत्कारकदुन्नता । बुधस्य हि स्थितिर्यत्र तत्र स्यान्महिमा गुरुः^२ ॥ १२२ ॥
 ऊर्चुर्मुदा ते सम्भूय पुनः पठ पुनः पठ । पठिते प्रभवोऽवोचन्निःक्षोभस्त्रिः^३ पुनः पठ ॥ १२३ ॥
 चतुःकृत्वोऽपि पाठे तु मते कृतिभिरादरात् । कोपाभासमिवाविभ्रद् विचाराच्चारणोऽवदत् ॥ १२४ ॥
 यूयं यथेष्टदातारो यदि तत्त्वानुमानतः । गृह्णाम्यहं गुरुं भारं वाहीक इव दुर्वहम् ॥ १२५ ॥
 त्रिःपाठे दोहकस्यास्य यल्लब्धं तेन मे धृतिः । नैवाधिकेन कार्यं मे^४ प्रत्युताहितहृद्गुजा ॥ १२६ ॥ १०
 तस्यायुतत्रयं पूज्याः सभ्यपार्श्वार्थाददापयन् । स ऊचे मे धनं पूर्णमासप्तपुरुषावधि ॥ १२७ ॥
 अहं प्रतिग्रहं गृहे न चातोऽभ्यधिकं किल । इत्युक्त्वा प्रययौ सोऽथ प्रदेशं स्वसमीहितम् ॥ १२८ ॥

§ ७. राज्ञा श्रीसिद्धराजेनान्यदाऽनुयुयुजे प्रभुः । भवतां कोऽस्ति पट्टस्य योग्यः शिष्यो गुणाधिकः ॥ १२९ ॥
 तमस्माकं दर्शयत चित्तोत्कर्षाय मामिव । अपुत्रमनुकम्पाहं पूर्वं त्वां मा स्म शोचयन् ॥ १३० ॥
 आह श्रीहेमचन्द्रश्च न कोऽप्येवं हि चिन्तकः । आद्योऽप्यभूदिलापालः सत्पात्राम्भोधिचन्द्रमाः ॥ १३१ ॥ १५
 सज्ज्ञानमहिमस्यैर्यं मुनीनां किं न जायते । कल्पद्रुमसमे राज्ञि त्वयीदृशि कृतस्थितौ ॥ १३२ ॥
 अस्यामुष्यायणो रामचन्द्राख्यः कृतिशेखरः । प्राप्तरेखः प्राप्तरूपः संघे विश्वकलानिधिः ॥ १३३ ॥
 अन्यदाऽदर्शयंस्तेऽमुं क्षितिपस्य स्तुतिं च सः । अनुक्तामाद्यविद्वद्भिर्हृद्देखाधायिनीं व्यधात् ॥ १३४ ॥

तथा हि—

मात्रयाऽप्यधिकं किञ्चिन्न^५ सहन्ते जिगीषवः ।

२०

इतीव त्वं धरानाथ ! धारानाथमपाकृथाः ॥ १३५ ॥

शिरोधूननपूर्वं च भूपालोऽत्र दृशं दधौ । रामे वामेतराचारो विदुषां महिमस्पृशाम् ॥ १३६ ॥
 'एकदृष्टिर्भवान् भूयाद् वत्स ! जैनेन्द्रशासने । महापुण्योऽयमाचार्यो यस्य त्वं पदरक्षकः'^६ ॥ १३७ ॥
 इत्युक्त्वा विरते राज्ञि रामस्यादुष्यदेककम्^७ । नेत्रं दृष्टिर्हि दुर्मृष्या सुकृतातिशयस्पृशाम् ॥ १३८ ॥
 उपाश्रयाश्रितस्यास्य महापीडापुरःसरम् । व्यनशद् दक्षिणं चक्षुर्न रत्नमनुपद्रवम् ॥ १३९ ॥ २५
 कर्मप्रामाण्यमालोच्य ते शीतीभूतचेतसः । स्थितास्तत्र चतुर्मासीमासीनास्तपसि स्थिरे ॥ १४० ॥

§ ८. चतुर्मुखाख्यजैनेन्द्रालये व्याख्यानमद्भुतम् । श्रीनेमिचरितस्यामी श्रीसङ्घाग्रे प्रतुष्टुः ॥ १४१ ॥
 सुधासारवचःस्तोमाकृष्टमानसवासनाः । शुश्रूषवः समायान्ति तत्र दर्शनिनोऽखिलाः ॥ १४२ ॥
 पाण्डवानां परिव्रज्याव्याख्याने विहितेऽन्यदा । ब्राह्मणा मत्सराध्माता व्याचख्युर्नृपतेरिदम् ॥ १४३ ॥
 स्वामिन् ! पुरा महाव्यासः कृष्णद्वैपायनोऽवदत् । वृत्तं युधिष्ठिरादीनां भविष्यज्ज्ञानतोऽद्भुतम् ॥ १४४ ॥ ३०
 तत्रेदमुच्यते स्वायुःप्रान्ते पाण्डोः सुता अमी । हिमानीमहिते जग्मुर्हिमवद्भूधराध्वनि ॥ १४५ ॥
 श्रीकेदारस्थितं शम्भुं स्नानपूजनपूर्वकम् । आराध्य परमाभक्तिस्वान्ताः^{१०} स्वान्तमसाधयन् ॥—युग्मम् ।

१ B तारमुक्तेश्च; N पूर्वाह्नौ । २ N गुरोः । ३ D निक्षोभः पुनस्त्रिः पठ । ४ A नः । ५ N न चातोऽ^० । ६ D कंचिन्न ।
 ७ A B D एकादृष्टि^० । ८ A D पुण्यरक्षकः । ९ N रामस्यादुपदेशकम् । १० N परया भक्त्या स्वान्ताः ।

- अमी श्वेताम्बराः शूद्रा विदुतस्मृतिसूक्तयः । तदुक्तवैपरीत्यानि जल्पन्ति निजपर्वदि ॥ १४७ ॥
 अनौचित्यकृताचारात् पुरे तेऽरिष्टमित्यदः । भूभृता रक्षणीयाश्च दुराचाराः प्रजाकृताः ॥ १४८ ॥
 विचार्य हृदि कार्याणि विचारक ! विवेहि तत् । इत्युक्त्वा विररामासौ द्विजव्यूहोऽतिधीरगीः ॥ १४९ ॥
 राजाऽप्याह न भूपाला अविमृश्य विधायिनः । दर्शनानां तिरस्कारमविचार्य^१ न कुर्वते ॥ १५० ॥
 5 अनुयोज्या अमी चात्र दद्युश्चेत् सत्यमुत्तरम् । तन्मे गौरविता एव न्याय एवात्र नः सुहृत् ॥ १५१ ॥
 हेमाचार्योऽपि निर्ग्रन्थः सङ्गत्यागी महामुनिः । असूनृतं कथं ब्रूयाद् विचार्य तदिदं बहु ॥ १५२ ॥
 एवं भवत्विति प्रोचुः प्रवीणा ब्राह्मणा अपि । आजुहाव ततो राजा हेमचन्द्रं मुनीश्वरम् ॥ १५३ ॥
 अपृच्छदथ माध्यस्थ्यत सर्वसाधारणो नृपः । शास्त्रे चार्हती दीक्षा किं^२ गृहीता पाण्डवैः किमु ॥ १५४ ॥
 सूरिरप्याह शास्त्रे न इत्यूचे पूर्वसूरिभिः । हेमाद्रिगमनं तेषां महा भारत मध्यतः ॥ १५५ ॥
 10 परमेतन्न जानीमो ये न (नः ?) शास्त्रेषु वर्णिताः । त एव व्यासशास्त्रेऽपि कीर्त्यन्तेऽथ परेऽपरे ॥ १५६ ॥
 राजाह तेऽपि बहवः पूर्वं जाताः कथं मुने ! । अथावोचद् गुरुस्तत्र श्रूयतामुत्तरं नृप ! ॥ १५७ ॥
 व्याससन्दर्भिताख्याने श्रीगांगेयः पितामहः । युद्धप्रवेशकालेऽसावुवाच स्वं परिच्छदम् ॥ १५८ ॥
 मम प्राणपरित्यागे तत्र संस्क्रियतां तनुः । न यत्र कोऽपि दग्धः प्राग् भूमिखण्डे सदा शुचौ ॥ १५९ ॥
 विधाय न्याय्यसङ्ग्रामं मुक्तप्राणे पितामहे । विमृश्य तद्वचस्तेऽङ्गमुत्पाट्यास्य ययुर्गिरौ ॥ १६० ॥
 15 अमानुषप्रचारे च शृङ्गे कुत्रापि चोन्नते । अमुञ्चन् देवतावाणी कापि तत्रोद्ययौ तदा ॥ १६१ ॥
 तथा हि—

अत्र भीष्मशतं दग्धं पाण्डवानां शतत्रयम् ।

द्रोणाचार्यसहस्रं तु कर्णसंख्या न विद्यते ॥ १६२ ॥

- एतद् वयमिहाकर्णं^३ व्यमृशाम स्वचेतसि । बहूनां मध्यतः केऽपि चेद् भवेयुर्जिनाश्रिताः ॥ १६३ ॥
 20 गिरौ शत्रुञ्जये तेषां प्रत्यक्षाः सन्ति मूर्तयः । श्रीनासिक्यपुरे सन्ति श्रीमच्चन्द्रप्रभालये ॥ १६४ ॥
 केदारे च महातीर्थे कोऽपि कुत्रापि तद्रतः । बहूनां मध्यतो धर्मं तत्र ज्ञानं न^४ नः स्फुटम् ॥ १६५ ॥
 स्मार्त्ता अप्यनुयुज्यन्तां वेदविद्याविशारदाः । ज्ञानं कुत्रापि चेद् गङ्गा नहि कस्यापि पैतृकी ॥ १६६ ॥
 राजा श्रुत्वाह तत्सत्यं वक्ति जैनर्षिरेष यत् । अत्र ब्रूतोत्तरं तथ्यं यद्यस्ति भवतां मते ॥ १६७ ॥
 अत्र कार्यं हि युष्माभिरेकं तथ्यं वचो ननु । अजल्पि यद्विचार्यैव कार्यं कार्यं क्षमाभृता ॥ १६८ ॥
 25 तथाहमेव कार्येऽत्र दृष्टान्तः समदर्शनः । समस्तदेवप्रासादसमूहस्य विधापनात् ॥ १६९ ॥
 उत्तरानुदयात् तत्र मौनमाशिश्रियंस्तदा । स्वभावो जगतो नैव हेतुः कश्चिन्निरर्थकः ॥ १७० ॥
 राज्ञा सत्कृत्य सूरिश्चाभाष्यत स्वागमोदितम् । व्याख्यानं कुर्वतां सम्यग् दूषणं नास्ति वोऽण्वपि ॥ १७१ ॥
 भूपेन सत्कृतश्चैवं हेमचन्द्रप्रभुस्तदा । श्रीजैनशासनव्योम्नि प्रचकाशे गभस्तिवत् ॥ १७२ ॥
 १९. राज्ञः सौवस्तिकोऽन्येद्युरामिगाख्यो वृथा रुषम् । वहन् जजल्प सूरिं तं निविष्टं राजपर्वदि ॥ १७३ ॥
 30 धर्मे वः शमकारुण्यशोभिते न्यूनमेककम् । व्याख्याने कृतशृङ्गारास्त्रिय^५ आयान्ति सर्वदा ॥ १७४ ॥
 भवन्निमित्तमकृतं प्रासुकं ददते च ताः । विकारसारमाहारं तद्ब्रह्म क स्थितं हि वः ॥ १७५ ॥

यतः—

विश्वामित्रपराशरप्रभृतयो ये चाम्बुपत्राशना-

स्तेऽपि स्त्रीमुखपङ्कजं सुललितं दृष्ट्वैव मोहं गताः ।

1 A °मविचार्येह; D °मविचार्येण । 2 N नास्ति 'किं' । 3 N विमृशाम । 4 N ततः । 5 D त्रियश्चायांति ।

आहारं सुदृढं पुनर्बलकरं^१ ये भुञ्जते मानवा-

स्तेषामिन्द्रियनिग्रहो यदि भवेद् विन्ध्यः प्लवेत् सागरे ॥ १७६ ॥

अथ सूरिरुवाचात्र नेदं विद्वज्जनोचितम् । अविमर्श^२पुरस्कारं वचः शुचि पुरोहित ! ॥ १७७ ॥

यतो विचित्रा विश्वेऽस्मिन् प्राणिनां चित्तवृत्तयः । पशूनामपि चैतन्यवतां नृणां तु किं पुनः ॥ १७८ ॥

यतः—

5

सिंहो बली^३ हरिणशूकरमांसभोजी

सम्बत्सरेण रतिमेति किलैकवारम् ।

पारापतः खरशिलाकणभोजनोऽपि

कामी भवत्यनुदिनं वद^४ कोऽत्र हेतुः ॥ १७९ ॥

श्रुत्वेति भूपतिः प्राहातिसाहसमिदं नृणाम् । य उत्तराय नालं स्यात् स यद्वदति पर्षदि ॥ १८० ॥ 10

इति भूपालसन्मान्यो वदान्यः सुकृतार्थिनाम् । श्रीहेमसूरिः सञ्ज्ञे सङ्गोद्धारधुरन्धरः ॥ १८१ ॥

§ १०. अथान्यदा महाविद्वान् श्री भा ग व त दर्शनी । देवबोधाख्यया^५ सांक्रामिकसारस्वतोत्तरः ॥ १८२ ॥

आजगाम धियां धामाणहिल्लपुरमध्यतः । व्यजिज्ञपन्नियुक्ताश्च श्रीसिद्धाधिपतेः पुरः ॥ १८३ ॥

ततः श्रीपालमामन्त्र्य कविराजं नराधिपः । रहो मन्त्रयते स्मासौ प्रतिपन्नं सहोदरम् ॥ १८४ ॥

देवबोधो महाविद्वान् द्रष्टव्योऽसौ कथं हि नः । निस्पृहत्वादनागच्छन् सभायां तपसोर्जितः ॥ १८५ ॥ 15

आत्मदेशे परो विद्वानागतो यत्र पूज्यते । तत् क्षूणमात्मनः केन निवार्यमपकीर्तिकृत् ॥ १८६ ॥

अथाह कविराजोऽपि विद्वानाडम्बरी च यः । स कथं निस्पृहो लक्ष्मीं विना परिकरः कथम् ॥ १८७ ॥

सा विद्वद्बलभैरुष्मादृशैर्भूपैर्भवेदिह । दत्तैव नापरः कश्चिदुपायोऽस्याः समर्जने ॥ १८८ ॥

परं श्रीभारतीभक्त्यात्मादरः स्वामिनो यदि । तत् सुधर्मासधर्मायां पर्षद्याहूयतामसौ ॥ १८९ ॥

अस्त्वेवमिति राज्ञोक्ते प्रधानपुरुषास्ततः । प्राहीयन्त ततस्तेनाभिहितास्ते मदोद्धतम् ॥ १९० ॥ 20

आह्वानायागता यूयं मम भूपनिदेशतः । भूपालैः किं हि नः कार्यं स्पृहाविरहितात्मनाम् ॥ १९१ ॥

तथा काशीश्वरं कन्यकुब्जाधीशं समीक्ष्य च । गणयामः कथं स्वल्पदेशं श्रीगूर्जेश्वरम् ॥ १९२ ॥

परमस्मद्दिदृक्षायै भवतां स्वामिनस्तदा । उपविष्टः क्षितौ सिंहासनस्थं मां स पश्यतु ॥ १९३ ॥

एवं विसर्जितास्ते च यथावृत्तं व्यजिज्ञपन् । कविराजं नृपः प्राह तद्वाचातिचमत्कृतः ॥ १९४ ॥

विना जैनमुनीन् शान्तान् को न नामावलितधीः । तारतम्याश्रिते ज्ञाने कोऽवकाशो मदस्य तत् ॥ १९५ ॥ 25

द्रष्टव्यमिदमप्यस्य चेष्टितं कौतुकात् ततः । सश्रीपालस्ततो भूपोऽन्यदागच्छत् तदालये ॥ १९६ ॥

सिंहासनस्थमद्राक्षीद् विद्वद्वृन्दनिषेवितम् । मृगेन्द्रमिव दुर्धर्षं देवबोधं कवीश्वरम् ॥ १९७ ॥

दृढभक्त्या नमश्चक्रे राजा विनयवामनः । गुणपूर्णं सतां चित्ते नावकाशो मदस्य यत् ॥ १९८ ॥

प्रत्यक्षविश्वरूपं तं विश्वरूपवराशिषा । अभिनन्द्यावदत् पाणिसञ्ज्ञयाऽदर्शयन् भुवम् ॥ १९९ ॥

अत्रोपविश्यतां राजन् ! श्रुत्वेति क्षमापतिस्ततः । श्रीश्रीपालकृतं काव्यमुवाच प्रकटाक्षरम् ॥ २०० ॥ 30

यतः—

इह निवसति^६ मेरुः शेखरो भूधराणा-

मिह विनिहितभाराः सागराः सप्त चान्ये ।

1 B N पयोदधियुतं । 2 N अविमृश्यः B अविमृश्यः । 3 D शशकशूकर° । 4 N बत । 5 N °बोधाख्यरासीः ।
6 N इह हि वसति ।

इदं महिपतिदम्भस्तम्भसंरम्भधीरं

धरणितलमिहैव स्थानमस्मद्विधानाम् ॥ २०१ ॥

इत्युक्त्वा^१ऽथ प्रतीहार^२पटास्वतधरातले । उपाविशद् विशां नाथः प्रमाथो दोषविद्विषाम् ॥ २०२ ॥

पर्वदोऽनुचितः कोऽयमिति हस्तेन दर्शिते । कविराजे नृपोऽवादीदनादीनवगीर्भरः ॥ २०३ ॥

५ 'एकाहविहितस्फीतप्रबन्धोऽयं कृतीश्वरः । क वि रा ज इति ख्यातः श्रीपालो नाम मानभूः^५ ॥ २०४ ॥

श्रीदुर्लभसरोराजस्तथा रुद्रमहालये । अनिर्वाच्यरसैः काव्यैः प्रशस्तीरकरोदसौ ॥ २०५ ॥

महाप्रबन्धं चक्रे च वैरोचनपराजयम् । विहस्यः सद्भिरन्योऽपि नैवास्य तु किमुच्यते ॥ २०६ ॥

श्रुत्वेति स्मितमाधाय देवबोधकविर्जगौ । काव्यमेकं लसद्गर्वपर्वताधित्यकासमम् ॥ २०७ ॥

तथा हि—

१० शुक्रः कवित्वमापन्नः एकाक्षिविकलोऽपि सन् ।

चक्षुर्दयविहीनस्य युक्ता ते कविराजता^६ ॥ २०८ ॥

अतिशीघ्रे तथा गुम्फे भित्त्यन्तःपूरणाकृतौ । कोऽभिमानस्ततो धीमन्नेकमस्मद्वचः शृणु ॥ २०९ ॥

तद्यथा—

१५ भ्रातर्ग्रामकुविन्द ! कन्दलयता वस्त्राण्यमूनि त्वया
गोणीविभ्रमभाजनानि बहुशोऽप्यात्मा किमायास्यते ।

अप्येकं रुचिरं चिरादभिनवं वासस्तदासूत्र्यते

यज्ञोज्ज्वन्ति कुचस्थलात् क्षणमपि क्षोणीभृतां वल्लभाः ॥ २१० ॥

समस्यां दुर्गमां कांचित् पृच्छतेति नृपोदिते । श्रीपाल उचिवानेकं स्फुटं शिखरिणीपदम् ॥ २११ ॥

तच्च—

२० 'कुरङ्गः किं भृङ्गो मरकतमणिः किं किमशनि'

तत्पाठपृष्ठ एवायमवदत्^७ कविनायकः । चरणत्रितयं वृत्ते को विलम्बोऽप्यमूढशि ॥ २१२ ॥

तद्यथा—

चिरं चित्तोद्याने चरसि च मुखाब्जं पिबसि च

क्षणादेणाक्षीणां विषयविषमुद्रां हरसि च ।

२५ नृप ! त्वं मानाद्रिं दलयसि च किं कौतुककरः

कुरङ्गः किं भृङ्गो मरकतमणिः किं किमशनिः ॥ २१३ ॥

गृहाण चैकं मत्पार्श्वे किंशब्दं व्यवहारतः । दौस्थ्यं यत्र भवेद् यस्याधमर्णो न स तत्र किम् ॥ २१४ ॥

निगद्यन्ते समस्याश्चामूढशयो विषमार्थकाः । एकपादा द्विपादा च त्रिपदी च बुधोचिता ॥ २१५ ॥

किंशब्दबहलास्त्वेताः शून्यप्रश्ननिभा नृप ! । सदृक्षा भणितेरस्य निन्द्या संसदि धीमताम्^८ ॥ २१६ ॥

३०

तथा हि—

(१) पौत्रः सोपि पितामहः ।

(२) सहस्रशीर्षा पुरुषः सहस्राक्षः सहस्रपात् ।

१ N इह महि° । २ N इत्युक्त्वा च । ३ A D प्रतीहारः । ४ N एकोहं विहित° । ५ N भूमिभूः । ६ N कविराजिता ।
७ N एवासाववदत् । ८ B N निन्दा कोविदसम्पदा ।

(३) नमः कर्पूरपूराभं, चन्द्रो विदुमपाटलः । कज्जलं क्षीरसङ्काशं.....

वाचाऽनुपदमेवासौ ताः पुपूरे कवीश्वरः । सिद्धसारस्वतानां हि विलम्बकविता कुतः ॥ २१७ ॥

ताश्च—

मूर्तिमेकां नमस्यामः शम्भोरम्भोमयीमिमाम् ।

अजोत्पन्नतया यस्याः (१) पौत्रः सोऽपि पितामहः ॥ २१८ ॥

5

चलितश्चकितो भीतस्तव देव ! प्रयाणके ।

(२) सहस्रशीर्षा पुरुषः सहस्राक्षः सहस्रपात् ॥ २१९ ॥

(३) नमः कर्पूरपूराभं चन्द्रो विदुमपाटलः ।

कज्जलं क्षीरसङ्काशं करिष्यति शनैः शनैः ॥ २२० ॥

इत्थं गोष्ठ्या महाविद्वन्शिरःकम्पकृता तदा । कियन्तमपि निर्वाह्य क्षणं सौधं ययौ नृपः ॥ २२१ ॥

10

§ ११. अन्यदा श्रीदेवसूरिजितवादक्षणे मुदा । दत्ते वित्ते नरेन्द्रेण लक्षसंख्ये तदुद्धृते ॥ २२२ ॥

अपरेणापि वित्तेन जैनप्रासाद उन्नते । विधापिते ध्वजारोपविधानाख्यमहामहे ॥ २२३ ॥

देवबोधोऽपि सत्पात्रं तत्राहूयत हर्षतः । समायातेन भूपेन धर्मे ते स्युः समा यतः ॥ २२४ ॥

श्रीजयसिंहमेवाख्यमहेशमुवनाप्रतः । आगच्छन् शङ्करं दृष्ट्वा शार्दूलपदमातनोत् ॥ २२५ ॥

यतः—

15

एको रागिषु राजते प्रियतमादेहार्द्धहारी हरो

श्रीमद्राजविहारेऽसावाययावुत्सवोन्नते । दृष्ट्वाऽर्हन्तं द्वितीयं च पदं प्रणिजगाद सः ॥ २२६ ॥

नीरागेषु जिनो विमुक्तललनासङ्गो न यस्मात् परः ।

ततस्तत्र महापर्वत्पार्षद्यान् बुधशेखरान् । सावहेलं समीक्ष्याह स्वज्ञानाशावलितधीः^१ ॥ २२७ ॥

तद्यथा—

20

दुर्वारस्मरघस्मरोगविषव्यासङ्गमूढो जनः

शेषः कामविडम्बितो न विषयान् भोक्तुं न मोक्तुं क्षमः ॥ २२८ ॥

भद्रासने समासीनः शक्तिप्रकटनाकृते । आह भूपं नरं कञ्चिदानाययत पामरम् ॥ २२९ ॥

राज्ञाऽऽदिष्टः प्रतीहारस्तक्षणादानयद् द्रुतम् । श्रीसिद्धाधीशकासारात् कञ्चित् कासारवाहकम् ॥ २३० ॥

भगवानपि पप्रच्छ किं ते परिचयोऽक्षरे । कियानप्यस्ति स ग्राह 'स्वज्ञातिसदृशं वचः ॥ २३१ ॥

25

स्वामिन्नाजन्म नो शिक्षे 'था जा' इत्यक्षरे विना । रक्ताक्षवाहे रक्ताक्षस्तत्पुच्छास्यगतागतान् ॥ २३२ ॥

उवाच विदुषां नाथो देवबोधस्तदीयके^२ । उत्तमाङ्गे करं न्यस्यामुष्य वाक् श्रूयतां जनैः ॥ २३३ ॥

ततो दत्तावधानेषु सभ्येषु स्थिरधीरणीः । काव्याभ्यासीव महिषीमहामात्योऽब्रवीदिदम् ॥ २३४ ॥

तं नौमि यत्करस्पर्शाद् व्यामोहमलिने हृदि ।

सद्यः सम्पद्यते गद्यपद्यबन्धविदग्धता ॥ २३५ ॥

30

इत्याकर्ण्य सकर्णेपूत्कर्णेष्वातिचमत्कृतेः । द्रव्यलक्षं ददौ सिद्धाधीश्वरोऽस्य कवीशितुः ॥ २३६ ॥

§ १२. आप्राक् तदीयवैरस्यात् श्रीपालोऽपि कृतिप्रभुः । वृत्तान्यन्वेषयत्यस्यासूयागर्भमना मनाक् ॥ २३७ ॥

अन्यदात्यद्भुतं चारैर्भगवच्चरितं किल । महन्निन्द्यमवज्ञेयं सम्यग् विज्ञातमौच्यत ॥ २३८ ॥

1 D °चकितश्चस्तव । 2 N °ध्वजारोप्य° । 3 N °स्वज्ञानासावलितधीः । 4 N °प्रज्ञाति° । 5 N °देवबोधस्तृतीयके ।

- अश्रद्धेयं वचः श्रद्धातव्यसम्प्रतीतितः । प्रत्यक्षं यदृशा दृष्टमपि सन्देहयेन्मनः ॥ २३९ ॥
वेदगर्भः सोमपीथी दग्ध्वा यज्ञोपवीतकम् । अपिबद् गाङ्गनीरेण प्राक्तभागवतव्रतः ॥ २४० ॥
असौ यत्याश्रमाभासाचारः सारस्वते तटे । निशीथे स्वपरीवारवृतः पिवति वारुणीम् ॥ २४१ ॥
राजा बुधः कविः शूरो गुरुर्वक्रः शनैश्चरः । अस्तं प्रयाति वारुण्यासङ्गी चित्रमयं तु न ॥ २४२ ॥
5 अथाह कविराजोऽपि सम्भ्रमोद्भ्रान्तलोचनः । कथं हि जाघटीत्येतच्छ्रद्धेयं नापि वीक्ष्य यत् ॥ २४३ ॥
अस्य तुर्याश्रमस्थस्य भोगैर्व्यवहृतैरपि । नार्थस्तद्दर्शनाचारविरुद्धैस्तु किमुच्यते ॥ २४४ ॥
तेऽप्युचुः स्वदृशाऽऽलोक्य वयं ब्रूमो न चान्यथा । यस्यादिशत तस्याथ वीक्षयामः प्रतिज्ञया ॥ २४५ ॥
श्रीपालोऽप्युचिवान् श्रीमज्जयसिंहनरेशितुः । अद्य दर्शयत श्यामोत्तरार्धे तत्र सङ्गते ॥ २४६ ॥
ओमिति प्रतिपन्ने च तैर्नृपाग्रे यथातथम् । व्यजिज्ञपदिदं सर्वं सिद्धसारस्वतः कविः ॥ २४७ ॥
10 इत्याकर्ण्योह भूपालः सत्यं चेन्मम दर्शय । इदं हि न प्रतीयेत साक्षाद्दृष्टमपि स्फुटम् ॥ २४८ ॥
अर्धरात्रे ततो राजापसर्प प्रेक्षिताध्वना । स्रवन्तीसैकतं प्राप दुःप्रापं कातरैर्नरैः ॥ २४९ ॥
वृक्षवल्लीमहागुल्मान्तरितो यावद्दीक्षते । भूपस्तावद् ददर्शामुमुन्मत्तानुचराश्रितम् ॥ २५० ॥
यथेच्छं गीयमानत्वादव्यक्तध्वनिसम्भृतम् । चषकास्यस्फुरन्मद्युतवक्रसखीसखम् ॥ २५१ ॥—युग्मम् ।
प्रतीतः **सिद्धराजोऽपि दृष्टेदमतिवैशसम् ।** विचिकित्सां दधौ चित्ते नासाकूणन^१पूर्वकम् ॥ २५२ ॥
15 अहो संसारवैचित्र्यं विद्वांसो दर्शनाश्रिताः । इत्थं विलुप्तमर्यादाः कुर्वते कर्म कुत्सितम् ॥ २५३ ॥
इदानीं यद्यहं साक्षादेनं नो जल्पयाम्यथ । प्रातः किमेष मन्येत दुश्चरित्रमिदं ननु ॥ २५४ ॥
इति ध्यायत एवास्य वाणी भूपस्य कर्णयोः । प्राविशत् प्रकटा कोटिं रसप्राप्तातिकेलितः ॥ २५५ ॥
वीक्ष्य प्रान्तदशं स्वेशं तत्तेजःप्रसरोज्ज्वला । विभान्यनु प्रयाति स्म ज्योत्स्ना कटसतीस्थितिः^४ ॥ २५६ ॥
प्रसन्नास्वादमयन्तप्रसन्नास्वादमेककम् । विधायाथ निजं स्थानं गम्यतेऽथ विरम्यते ॥ २५७ ॥
20 इतिस्मृतिमनु क्षमापः^५ प्रकटं वदति स्म तम् । अपि नः संविभागोऽस्तु^६ कः स्वादेषु पराङ्मुखः ॥ २५८ ॥
क्षणं ध्यात्वा समुत्पन्नप्रतिभः प्रोचिवानिति । भवता निधिना भूप ! दिष्ट्या वर्द्धामहे वयम् ॥ २५९ ॥
सौवर्णपात्रमापूर्यापितं तेनाथ भूभृता^७ । यावत् समीक्ष्यते तावत् क्षीरपूर्णं^८ व्यलोक्यत ॥ २६० ॥
पपावथामृतास्वादं व्यमृशद् भूपतिः क्षणम् । इदं दुग्धं नु मद्यं वा शक्त्यापावृत्ततद्रसम् ॥ २६१ ॥
चेत् परावृत्तमस्याहो शक्तिप्रातिभमद्भुतम् ! । ततो विसृजेऽनेनावसरोऽयं मनीषिणा ॥ २६२ ॥
25 प्रातर्भूपसभां गत्वा **देवबोधस्ततोऽवदत् ।** आपृच्छयसे महाराज ! वयं तीर्थयियासवः ॥ २६३ ॥
श्रीसिद्धभूपतिः प्राह भवाद्दशमुनीश्वराः । देशस्य शान्तिनीरं कः प्रहेष्यति सकर्णकः ॥ २६४ ॥
आह सोऽप्यर्थवादेन कृतं यत्र^९ क्षितीश्वरः । प्रत्येति खलभाषाभिः स्थितिस्तत्र न युज्यते ॥ २६५ ॥
कुलविद्यावयोज्ञानशक्त्यश्चेन्नरं नहि । व्यावर्तयन्ति सन्निव्यकर्मभ्यस्तत्^{१०} परैर्हि किम् ॥ २६६ ॥
देवा देव्यो महामन्त्रा विद्याश्चानेकशो वशे । येषां ताः सिद्धयश्चाष्टौ कल्यास्तेऽर्वाग्^{११} जनैर्हि किम् ॥ २६७ ॥
30 ततो भूपाल ! नास्माद्गयोग्या पर्षत् तव स्फुटम् । ईदृग्रामनटग्राम्यसंयोगः सदृशोऽस्तु वः ॥ २६८ ॥
साकूतमवदद् भूपः **श्रीपालं** कविपुङ्गवम् । शुश्रुवे शमिनो वाक्यं कोपगर्भं ननु त्वया ? ॥ २६९ ॥
प्रज्ञाचक्षुः कविर्दध्यौ कार्यसन्मानदण्डितः । भिक्षुरेष क्रियाभ्रष्टः सस्तरूपो यथा भवेत् ॥ २७० ॥

1 B N प्राप्तभागवत° । 2 N अवन्ति । 3 N नासाक्षणन° । 4 N °सतीस्थिति । 5 N °मनुक्त्वा यः । 6 N संविभागेषु ।
7 A भूभृताः । 8 N व्यलोकयत् । 9 N कृतीश्वरः । 10 N तत्पुरे हि । 11 N कल्पसैर्वाग्° ।

उवाच च महाराजाऽचिन्त्यशक्तिभृतो ह्यमी । महाप्रभावा मुनयो न प्रहेयाः स्वदेशतः ॥ २७१ ॥
 नहि द्रव्येण विद्वांस आवर्ज्यन्ते न चादुभिः । परिज्ञातस्वभावा हि सद्वात्सल्येन केवलम् ॥ २७२ ॥
 श्रुत्वा श्रव्यं वचस्तथ्यं स्वशिरो मुनिपादयोः । स्पर्शयित्वा जगौ वाक्यं राजा विनयसम्भृतम् ॥ २७३ ॥
 मुनिसद्वृत्तमाहात्म्याद् भूपालाः पालकाः क्षितेः^१ । वासवा इव शोभन्ते तत्र हेतुर्नहीतरः ॥ २७४ ॥
 अस्मद्देशान्तरा तिष्ठ क्रियानिष्ठमुनीश्वर ! । अर्थिप्रणयभङ्गं हि महात्मानो न कुर्वते ॥ २७५ ॥ 5
 इत्थं गिरां भरैः प्रीतोऽवातिष्ठत गुरुस्तदा । तिस्रः समाः समासन्नदारिद्र्यश्च^२ शनैरभूत् ॥ २७६ ॥
 तस्य न क्रेय-विक्रेयव्यवहाराद् धनागमः । राजदत्तं हि भुज्येत तद्विना दौस्थ्यमाययौ ॥ २७७ ॥
 सूरैः श्रीहेमचन्द्रस्य विदितं वृत्तमप्यभूत् । श्रीश्रीपालश्च तत्पार्थेऽमन्त्रयत् तदिदं रहः ॥ २७८ ॥
 असौ भिक्षुर्निजाचारभ्रष्टो नष्टक्रियः^३ कुधीः । निष्ठानिष्ठयतिव्यूहादृश्यवक्रः कुवृत्तभूः ॥ २७९ ॥
 दारिद्र्यराजधानीत्वादिदानीमृणजर्जरः । मदोद्धतमहालोललोलावशविनष्टभूः ॥ २८० ॥ 10
 अधुना सपरीवारो भिक्षया भुक्तिभाक् ततः । दर्शनी दर्शनाचारे स्थापितो निजलक्षणैः ॥ २८१ ॥
 सिद्धीनामष्टसंख्यानां षड् ययुस्तस्य सद्गुणैः । अणिमा लघिमा च द्वे पोषं^४ प्रापतुरद्भुतम् ॥ २८२ ॥
 श्रीसिद्धाधीश्वरं मूर्त्तं देवेन्द्रमिव तेजसा । सौधमौलिस्थकाकोल इव सिंहासने स्थितः ॥ २८३ ॥
 वर्णाश्रमगुरुं भूमातुपदेशयति स्म यः । निर्विवेकस्य तस्यैतन् मान्यावज्ञालताफलम् ॥ २८४ ॥
 मया चाश्रावि तन्मन्त्रो यदृणोपद्रवो हि नः । राज्यपूज्यं हेमचन्द्रं विना न प्रतिहन्यते ॥ २८५ ॥ 15
 तदसौ चेत् समायाति पूज्यपार्थे ततोऽपि न । मान्योऽसौ पतितस्यास्य वक्रं कः प्रेक्षते सुधीः ॥ २८६ ॥
 अथोचुर्गुरवो यूयं यज्जल्पत तदेव तत् । एकत्रास्य गुणे नस्तु बहुमानः परत्र नः ॥ २८७ ॥
 दृश्यते^५ ऽनन्यसामान्यं सांक्रामिकं^६ गुणोत्तरम् । सारस्वतं न कुत्रापि समयेऽस्मिन्नमुं विना ॥ २८८ ॥
 ततोऽसौ निर्विषः सर्प इव चेदागमिष्यति । म्लानमानः^७ कुतो धीमान् लभ्याऽनेनापि सत्कृतिः ॥ २८९ ॥
 अथाह कविराजोऽपि गुणमेवेक्षते महान् । कृष्णवत् कृष्णमुक्तसुश्र्वदन्तधवलत्ववत् ॥ २९० ॥ 20
 स्वाभिप्रायो मया प्रोचे पुनः पूज्यैर्वहुश्रुतैः । यथाविचारं कार्याणि कार्याणि गरिमोचितम् ॥ २९१ ॥
 अन्यदाभिनवग्रन्थगुम्फाकुलमहाकवौ । पट्टिकापट्टसंघातलिख्यमानपदव्रजे ॥ २९२ ॥
 शब्दव्युत्पत्तयेऽन्योन्यं कृतोहापोहबन्धुरे । पुराणकविसन्दृब्ध^८ दृष्टान्तीकृतशब्दके ॥ २९३ ॥
 ब्रह्मोलासनिवासेऽत्र भारतीपितृमन्दिरे । श्रीहेमचन्द्रसूरीणामास्थाने सुस्थकोविदे ॥ २९४ ॥
 क्षुधातुरपरीवारप्रेरितः स परेद्यवि । अपराहे समागच्छत् प्रतीहारनिवेदितः ॥ २९५ ॥—चतुर्भिः कलापकम् ॥ 25
 अभ्युत्तस्थुश्च ते देवबोधविद्वन्मतल्लिकाम् । मन्त्रौषधिप्रभास्तब्धवह्निवच्छीततेजसम् ॥ २९६ ॥
 स्वागतं स्वागतं विद्वत्कोटीर जगती^९ श्रुतः । कृतपुण्यं दिनं यत्र जातस्त्वं लोचनातिथिः ॥ २९७ ॥
 तदलंक्रियतामद्यार्द्धासनं नः कलानिवे ! । सङ्कटेष्वपि निर्व्यूढकलाप्रागल्भ्यभूषित ! ॥ २९८ ॥
 श्रुत्वेति देवबोधोऽपि दध्यौ मे मर्म वेत्त्यसौ । कथनात् कथनातीतकलातो वा न विद्महे ॥ २९९ ॥
 यथातथा महाविद्वानसौ भाग्यश्रियोर्जितः । अत्र को मत्सरः स्वच्छे बहुमानः शुभोदयः ॥ ३०० ॥ 30
 समयेऽद्यतने कोऽस्य समानः पुण्य-विद्ययोः । गुणेषु कः प्रतिद्वन्द्वी तस्मात् प्राञ्जलतोचिता ॥ ३०१ ॥
 अथोपाविशदेतेनानुमतेऽर्द्धासने कृती । मनसा मन्यमानश्च पुंरूपां तां सरस्वतीम् ॥ ३०२ ॥
 सविस्मयं गिरं ग्राह सारसारस्वतोऽज्ज्वलः । पार्षद्यपुलकाङ्कुरघनाघनघनप्रभाम् ॥ ३०३ ॥

1 A क्षितौ; N क्षितैः । 2 A °दारिद्र्यश्च; N समासन्नादारिद्र° । 3 N नष्टः क्रिया । 4 N पोषे । 5 N नान्यसामान्यं ।
 6 N संक्रामित° । 7 N °मानकृतो । 8 N °संदृष्ट° । 9 A B जगतीश्वरः ।

तथा हि—

पातु वो हेमगोपालः कम्बलं दण्डमुद्रहन् ।

षड्दर्शनपशुग्रामं चारयन् जैनगोचरे ॥ ३०४ ॥

- व्याधूतशिरसः श्लोकमेनं सामाजिका हृदा । श्रुत्वा सत्यार्थपुष्टिं च तेऽतुलं विस्मयं दधुः ॥ ३०५ ॥
- 5 ततः श्रीपालमाकार्योस्नेहयत् तेन स प्रभुः । आद्यो धर्मो व्रतस्थानां विरोधोपशमः खलु ॥ ३०६ ॥
- अस्य वृत्तं ततः श्रीमज्जयसिंहनरेशितुः । ज्ञापयित्वा च तत्पार्श्वाद् द्रव्यलक्षमदापयत् ॥ ३०७ ॥
- अन्यदर्शनसम्बद्धविद्वत्प्रणतितस्तदा । प्रहीणभाग्यशक्त्यायुःस्थितिं स्वं सुविमृश्य सः ॥ ३०८ ॥
- तत्रतत्रानृणो भूत्वा देवबोधो महामतिः । तेन द्रव्येण गङ्गायां गत्वाऽसाधोत् परं भवम् ॥—युग्मम् ।
- § १३. अन्यदा सिद्धभूपालो निरपत्यतयार्दितः । तीर्थयात्रां प्रचक्रामानुपानत्पादचारतः ॥ ३१० ॥
- 10 हेमचन्द्रप्रभुस्तत्र सहानीयत तेन च । विना चन्द्रमसं किं स्यान्नीलोत्पलमतन्द्रितम् ॥ ३११ ॥
- द्विधा चरणचारेण प्रभुर्गच्छन्नदृश्यत । शनैर्यान् जीवरक्षार्थं मूर्तिमानिव संयमः ॥ ३१२ ॥
- अर्थितैर्वाहनारोहे निषिद्धश्चरितस्थितेः । किञ्चिद् दूनो जडा यूयमिति तानाह सौहृदात् ॥ ३१३ ॥
- प्राकृतेनोत्तरं प्रादाद् यद् वयं निजडा इति । राजा चमत्कृते^१ दध्यावूचेऽसौ सजडा जडाः ॥ ३१४ ॥
- वयं तु सुधियः स्वीयमाचारं^२ दधतो ननु । निजडा इत्यहो सूरैर्ध्वनिव्याख्यातिचातुरी ॥ ३१५ ॥
- 15 दिनत्रयं न संजगमुर्नृपस्याध्वनि सोऽपि च । कुपितानिव^३ विज्ञाय सान्त्वनाय तदागमम् ॥ ३१६ ॥
- प्रतिसीरान्तरस्थानामाचामाम्लेन भुञ्जताम् । तामपावृत्य भूपालोऽपश्यत् तदशने विधिम् ॥ ३१७ ॥
- अहो जितेन्द्रिया एते छिन्नमन्त्रं हि नीरतः । आकृष्य गृह्णते तद् दुश्चरमेतत् तपो ध्रुवम् ॥ ३१८ ॥
- अज्ञान एव लोकोऽयममून् मिष्टान्नभोजिनः । भक्तेरतिशयाद् भव्यलोकानां वदति ध्रुवम् ॥ ३१९ ॥
- ध्यात्वेत्याह भवद्देहव्यथोच्छेदाय कर्कशम् । नाभक्तेरुक्तमित्यागः पुत्राग ! क्षम्यतां मम ॥ ३२० ॥
- 20 सूरिः प्राह महाराज ! कुर्याद् गीः किं खरा प्रिया । अरक्तद्विष्टवृत्तानां नृपतेर्दुर्गतस्य वा ॥ ३२१ ॥

यतः—

मुञ्जीमही वयं भैक्षं जीर्णं वासो वसीमहि ।

शयीमहि महीपृष्ठे कुर्वीमहि किमीश्वरैः ॥ ३२२ ॥

- सम्मान्य तांस्ततो राजा स्थानं सिंहपुरा^४भिधम् । दत्त्वा द्विजेभ्य आरूढः श्रीमच्छत्रुञ्जये गिरौ ॥
- 25 श्रीयुगादिप्रभुं नत्वा तत्राभ्यर्च्य च भावतः । मेने स्वजन्म भूपालः कृतार्थमतिहर्षभूः ॥ ३२४ ॥
- ग्रामद्वादशकं तत्र ददौ तीर्थस्य भूमिपः । पूजायै यन्महान्तस्तां^५ स्वानुमानेन कुर्वते ॥ ३२५ ॥
- ततश्च गिरिमार्गेणाचिराद् रैवतकाचलम् । निकषा निकषः पुण्यवतां भर्ता भुवोऽगमत् ॥ ३२६ ॥
- स प्रादापयदावासान् संकलीग्रामसन्निधौ । गिरिं तत्र स्थितोऽपश्यन्नेत्रामृतरसायनम् ॥ ३२७ ॥
- तदा श्रीनेमिचैत्यस्य पर्वतोर्द्ध्वभुवि^६ स्थितेः । जीर्णोद्धारे कारिते च श्रीमत्सज्जनमन्त्रिणा ॥ ३२८ ॥
- 30 प्रासादं धवलं दृष्ट्वा राजा पृष्ठः स चाब्रवीत् । तीर्थप्रभावनाहर्षवशसम्फुल्ललोचनः ॥ ३२९ ॥
- देव ! यादवसद्वंशावतंसस्य जिनेशितुः । प्रासादः स्वामिपादानां कृतिरेषा समीक्ष्यते* ॥३३०॥—युग्मम् ।

1 D °कृतेर्दध्या° । 2 N स्वीयमाचारं । 3 N कुपितानि च । 4 N सिंहासनाभिधम् । 5 N चानुमाने° । 6 N पर्वतोर्द्ध्वभुवि स्थितः । * B आदर्शे एतच्छ्लोकयुग्ममेतादृशं लभ्यते—

प्रासादं धवलं दृष्ट्वा राजा पृष्ठः सचाब्रवीत् । देव ! यादवसद्वंशावतंसस्य जिनेशितुः ॥
दारिद्र्यौघविनाशस्य सुखसंपत्तिदायकः । प्रासादः स्वामिपादानां कृतिरेषा समीक्ष्यते ॥

नृपतिः प्राह जाने श्रीहेमचन्द्रोपदेशतः । उज्जयन्तमहातीर्थं श्रीनेमिस्तत्र तीर्थं कृतम् ॥ ३३१ ॥
जगतपूज्यः कृतिर्मेऽस्तु कथमेवेति संशये । श्रुत्वेत्यमात्य आह स्मावधानादवधार्यताम् ॥ ३३२ ॥
अद्य प्राग् नवमे वर्षे स्वामिनाऽधिकृतः कृतः । आरुरोह गिरिं जीर्णमद्राक्षं च जिनालयम् ॥ ३३३ ॥
प्रतिवर्षं त्रिलक्षी^१ च व्ययित्वा चैत्यमुद्धृतम् । स्वामिपादैरनुमतं चेत् प्रमाणमिदं न चेत् ॥ ३३४ ॥
सप्तविंशतिलक्षांश्च द्रम्मान् गृह्णातु भूपतिः । इत्याकर्ण्य प्रभुः प्राह पुलकोद्भेदमेदुरः ॥ ३३५ ॥ 5
कथमुक्तमिदं मन्त्रिन् ! तुच्छं द्रव्यादशाश्रयतात् । वपुः स्थिरं ममाकार्षीः पुण्यं कीर्तिमयं महत् ॥ ३३६ ॥
त्वत्समः स्वजनः कोऽस्ति^२ ममेह-परलोकयोः । सखा विषीद मा तस्मादस्मिन्नारुह्यते ततः ॥ ३३७ ॥
वचोऽनुपदमीशश्चाधिलकायां ययौ गिरेः । मण्डपे शुद्धमेदिन्यां स्थित्वाऽष्टाङ्गं नतो जिनम् ॥ ३३८ ॥
पीठेष्वानीयमानेषु न्यवारयत तं जनम् । तीर्थेऽत्र नोपवेष्टव्यं परेणाप्यासनादिके ॥ ३३९ ॥
स्वापस्तले विधेयो न भुक्तौ नाहुनिका तथा । स्त्रीसङ्गः सूतिकर्मापि न द्रोऽथ विलोडनम् ॥ ३४० ॥ 10
इत्यादि सिद्धमर्थ्या दा वर्त्ततेऽद्यापि शाश्वती । ततोऽभ्यर्च्य जिनं स्वर्णरत्नपुष्पोत्करैर्वरैः ॥ ३४१ ॥
ततोऽम्बाशिखरं गत्वा तां संपूज्य ननाम च । अवलोकनशृङ्गं चारुरोह स तु कौतुकी ॥ ३४२ ॥
तत्र श्रीनेमिनाथं च नत्वा भक्तिभरानतः । दिशोऽवलोकयामास तत ऊचे स चारणः ॥ ३४३ ॥

यतः—

महं नाथं सीधेस जं चडिउ गिरनारसिरि ।

15

लईआ^३ च्यारु^४ देस अलयउं^५ जोअइ^६ कर्णऊत्र ॥ ३४४ ॥

पर्वतादवतीर्याथ श्रीसोमेश्वरपत्तनम् । ययौ श्रीहेमचन्द्रेण सहितश्च शिवालयम् ॥ ३४५ ॥

सूरिश्च तुष्टुवे तत्र परमात्मस्वरूपतः । ननाम चाविरोधो हि मुक्तेः परमकारणम् ॥ ३४६ ॥

तथा हि—

यत्र तत्र समये यथा तथा योऽसि सोऽस्यभिधया यया तथा ।

20

वीतदोषकलुषः स चेद् भवानेक एव भगवन्नमोऽस्तु ते ॥ ३४७ ॥

महादानानि दत्त्वा च पूजाश्च महिमाद्भुताः । व्यावृत्तः कोटिनगरं प्रापदम्बिकयादृतम् ॥ ३४८ ॥

अपत्यचिन्तयाऽऽक्रान्तोऽम्बिकामाराधयत् ततः । श्रीहेमसूरिभिर्ब्रह्ममूलावासैरिहादरात् ॥ ३४९ ॥

उपोष्य त्रिदिनीं^७ ते चाह्वयंस्तां शासनामरीम् । प्रत्यक्षीभूय साऽप्याह^८ शृणु वाचं मुने ! मम ॥ ३५० ॥

नास्यास्ति सन्ततेर्भाग्यं जीवोऽपीदृग् न पुण्यभूः । समयेऽत्र कुमारस्य भूपभ्रातृसुतस्य च ॥ ३५१ ॥ 25

स भावी भूपतिः पुण्यप्रतापमहिमोर्जितः । राज्यान्तराणि जेतासौ भोक्ता च परमार्हतः ॥ ३५२ ॥

अणहिल्लपुरं प्रायादनायासोत्सवोदयम् । अन्तर्दूनः सुताभावप्रजापीडनशङ्कितः ॥ ३५३ ॥

§ १४. इतः श्रीकर्णभूपालबन्धुः क्षत्रशिरोमणिः । देवप्रसाद इत्यासीत् प्रासाद इव सम्पदाम् ॥ ३५४ ॥

तत्पुत्रः श्रीत्रिभुवनपालः पालितसद्ब्रतः । कुमारपालस्तत्पुत्रो राज्यलक्षणलक्षितः ॥ ३५५ ॥

अथ श्रीसिद्धभूमीशः पुत्राशाभङ्गदुर्मनाः । आह्वययत दैवज्ञानं परमज्ञानिसंनिभान् ॥ ३५६ ॥ 30

ग्रहचारायसद्भाव-प्रश्नचूडामणिक्रमैः । केवलीभिश्च संवाद्य तेऽप्याचख्युः प्रभोः पुरः ॥ ३५७ ॥

स्वामिन् ! कुमारपालोऽसौ युष्मद्वन्धुसुतो^९ ध्रुवम् । अलंकरिष्यते राज्यमनुत्वा न चलेदिदम् ॥ ३५८ ॥

1 N नृलक्ष्मी । 2 N कोऽन्यो । 3 A लइया । 4 A चारु; B चार । 5 A अलयुं; B अलिजं । 6 A B जोइ ।
7 N त्रिदिनान्ते । 8 N सा प्राह । 9 N बन्धुषु तु ।

- प्रतापाक्रान्तदिवचक्रोऽनेकभूपालजित्वरः । भविष्यति पुनस्तस्य पश्चाद् राज्यं विनक्ष्यति ॥ ३५९ ॥
 श्रुत्वेति भूपतिर्भाव्यं भवतीति विदन्नपि । तत्र द्वेषं परं वोढा वधेच्छुरभवत् ततः ॥ ३६० ॥
 कथंचिदिति स ज्ञात्वाऽपस्तस्य शिवदर्शने । जटामुकुटवान् भस्मोद्धूलनः सत्तपो दधे ॥ ३६१ ॥
 विज्ञप्तमन्यदा चारैर्जटाधरशतत्रयम् । अभ्यागादस्ति तन्मध्ये भ्रातृपुत्रो भवद्विपुः ॥ ३६२ ॥
 5 भोजनाय निमग्न्यन्ते ते सर्वेऽपि तपोधनाः । पादयोर्यस्य पद्मानि ध्वजश्छत्रं स ते द्विपुः ॥ ३६३ ॥
 श्रुत्वेत्याह्वय्य तान् राजा तेषां प्राक्षालयत् स्वयम् । चरणौ भक्तितो यावत् तस्याप्यवसरोऽभवत् ॥ ३६४ ॥
 पद्मेषु दृश्यमानेषु पदयोर्दृष्टिसञ्ज्ञया । ख्यातेऽत्र तैर्नृपो ज्ञानात्^१ कुमारोऽपि बुबोध तत् ॥ ३६५ ॥
 ततः कमण्डलुं हस्ते कृत्वा प्रश्रावदम्भतः^२ । बहिर्भूय नृपावासादुपलक्षणभीर्दिने ॥ ३६६ ॥
 वसतिं हेमसूरीणां त्रस्तः स्रस्तवपुर्वलः । आययौ भूपतो रक्ष रक्षेत्याख्यन् स्वलद् गिरा ॥ ३६७ ॥
 10 प्रभुभिः साहसात् ताडपत्रलक्षान्तराहितः । राजमयैः पदायातैर्व्यालोकि नतु चेक्षितः^३ ॥ ३६८ ॥—युग्मम् ।
 निश्याकृष्य प्रेषितश्च प्रायाद् देशान्तरं पुनः । प्राग्वदागात् साहसिक्यमहो भाग्यस्य लक्षणम् ॥ ३६९ ॥
 तथा निर्गत्य तस्मात्तु वामदेवतपोवने । तत्तीर्थस्नानदम्भेन जटी प्रायादपायभीः ॥ ३७० ॥
 आलिनाम्नः कुलालस्य यावदालयसन्निधौ । आययौ पृष्ठतो लग्नान् सादिनस्तावदैक्षत ॥ ३७१ ॥
 आह प्रजापते ! रक्ष शरणागतवत्सल ! । मां संकटादतो रक्ष तन्नमागतमेव यत् ॥ ३७२ ॥
 15 स च 'सञ्चितनीवाहकोणे संस्थाप्य तं तदा । मुमोच वह्निमहाय विमुच्य तदवस्थितिम् ॥ ३७३ ॥
 स तुरङ्गिभिरायातैः पृष्ठः कोऽपि जटाधरः । तत्रायातो नवाऽजलिप न व्यग्रत्वान्मयैक्ष्यत ॥ ३७४ ॥
 निर्विघ्नानादराच्चैते व्यावृत्य प्रययुस्तदा । रात्रौ सोऽपि बहिः कृष्टस्तेन देशान्तरेऽचलत् ॥ ३७५ ॥
 § १५. स्तम्भतीर्थपुरं प्रायाद् द्विजेनानुगतस्ततः^४ । तदा वोसरिणा श्रीमान् कुमारः स्फारवृत्तभूः ॥ ३७६ ॥
 श्रीमालवंशभूस्तत्र व्यवहारी महाधनः । समस्त्युदयानाभिख्यस्तस्य पार्श्वेऽगमद्^५ बटुः ॥ ३७७ ॥
 20 एकान्तेऽस्य स्ववृत्तान्ते तेन सत्ये निवेदिते । अवादीद् वणिजां श्रेष्ठः किञ्चित्प्रार्थितशम्बलः ॥ ३७८ ॥
 अनमीष्टो महीशस्य यस्तेनार्थो न नः स्फुटम् । तद् द्रागपसरेह त्वां मा द्राक्षू राजपूरुषाः ॥ ३७९ ॥
 बटो ! स्वामिनमात्मीयं पुरः सीमां प्रहापय । एवमुक्तः स नैराश्यं प्राप प्राप्तभयोदयः ॥ ३८० ॥
 श्रुत्वा कुमारपालोऽपि तत्पुरं प्राविशन् निशि । बुभुक्षाक्षामकुक्षिः सन् चतुर्थे लङ्घने तदा ॥ ३८१ ॥
 सूरिः श्रीहेमचन्द्रश्च चतुर्मासकमास्थितः । तदा चारित्रसञ्ज्ञान^६लब्धिभिर्गौतमोपमः ॥ ३८२ ॥
 25 उद्यद् व्याख्यानलीलाभिर्वारिदस्येव वृष्टिभिः । शीतीकुर्वन् सदा भव्यमनोभूमिं शमिप्रभुः ॥ ३८३ ॥
 कथंचिदपि तत्रागात् कुमारोऽपीक्षितश्च तैः । आकृत्या लक्षणैश्चायमुपालक्षि विचक्षणैः ॥ ३८४ ॥
 वरासन्त्युपवेश्योच्चै राजपुत्रास्त्व निर्वृतः । अमुतः सप्तमे वर्षे पृथ्वीपालो भविष्यसि^७ ॥ ३८५ ॥
 *स प्राह पूज्यपादानां प्रसादेन भविष्यति । सर्वं कथं^८ तु स^{१०} प्राप्यः कालो^{११} निःकिञ्चनैः क्षुधा ॥ ३८६ ॥
 द्वात्रिंशतमथ द्रम्मानस्य श्रावकपार्श्वतः । दापयित्वा पुनः प्राहुः शृण्वेकं नो वचः स्थिरम् ॥ ३८७ ॥
 30 अद्यप्रभृति दारिद्र्यं नायाति तव सन्निधौ । व्यवहारैरमोच्योऽसि भोजनाच्छादनादिभिः ॥ ३८८ ॥
 एवं भावीति चेद् राज्ये प्राप्ते मम कृतं विभो ! । अवलोक्यमिदानीं तु बहूक्तैः फल्गुभिः किमु ॥ ३८९ ॥
 इत्युक्त्वा प्रययौ देशान्तरं गूढो नराधिपः । घनं घनाघनैश्छन्न इव पार्वणचन्द्रमाः ॥ ३९० ॥

1 N जानात् । 2 N प्रस्ताव° । 3 B N न तु वीक्षितः, A ननु वेक्षितः । 4 N चिन्तित । 5 N D तदा । 6 N 'मह-
 द्दः । 7 N संज्ञात° । 8 D N भविष्यति । * एष पूर्वार्द्धो नास्ति A B N आदर्शपुस्तके । 9 B N न । 10 A B
 सुप्राप्यः । 11 B N कालं ।

कापालिकव्रते^१ कौले शैवे चित्रपटोत्तरे । चरन् कदापि कुत्रापि कृत्रिमे कृत्रिमक्रमः ॥ ३९१ ॥
ततो वर्षाणि सप्तापि दिनानीवात्यवाहयत् । गुरुवाक्यैर्मनो विभ्रत् सङ्कटेऽपि विसङ्कटम् ॥ ३९२ ॥
तस्य भोपलदेवीति कलत्रमनुगाऽभवत् । छायेव सर्वावस्थास्वमुच्चन्ती सविधे स्थितिम् ॥ ३९३ ॥

द्वादशस्थ वर्षाणां शतेषु विरतेषु च ।

एकोनेषु महीनाथे सिद्धाधीशे दिवं गते ॥ ३९४ ॥

5

ज्ञात्वा कुतोऽपि सत्त्वाढ्यः कुमारोऽगान्निजं पुरम् । अस्थादासन्नदेशस्थो वासके^२ श्रीतरोरधः ॥ ३९५ ॥
दुर्गादेव्याः स्वरं तत्र मधुरं शुश्रुवे सुधीः । तामाजुहाव भाग्यस्य जिज्ञासुः प्रमितिं तदा ॥ ३९६ ॥
मम पश्यसि चेद् राज्यं देवि ज्ञाननिधे ! ततः । उपविश्यैव मे मूर्ध्नि स्वरं श्रुतिसुखं कुरु ॥ ३९७ ॥
वचनानन्तरं साऽपि तथैवाधादतिस्फुटम् । 'तू राज' इति संरावं तच्चेतःसौधदीपकम् ॥ ३९८ ॥
आयात् पुरान्तरा श्रीमत्सांबस्य मिलितस्ततः । चित्ते सन्दिग्धराज्याप्तिनिमित्तान्वेषणादृतः ॥ ३९९ ॥ 10
स तेन सह संगत्य पार्श्वे श्रीहेमसुप्रभोः । तन्निषद्यावृते पट्टे उपविष्टो विशिष्टधीः^३ ॥ ४०० ॥
भविष्यत्येव ते राज्यं यन्निविष्टोऽस्मदासने । एतदेव निमित्तं न इत्यमुष्य गुरुर्जगौ ॥ ४०१ ॥
राज्येच्छया पादपातीति विगानभिया नहि । नतोऽहमिति शङ्क्यो न प्रभो दुर्विनयो मयि ॥ ४०२ ॥
तत्रास्ति कृष्णदेवालयः सामन्तोऽध्यायुतस्थितिः । स्वसुः पतिः कुमारस्य मिलितो निशितस्य च ॥ ४०३ ॥

—युग्मम् । 15

श्रीसिद्धराजमेरौ च संजग्मुः शिवमन्दिरे । प्रधाना राज्यसर्वस्वं राज्ययोग्यपरीक्षिणः ॥ ४०४ ॥
कुमारोऽपि पुरस्यान्तराऽऽजगाम चतुष्पथे । एकत्र सङ्गतानां च प्रधानानां तदाऽमिलत् ॥ ४०५ ॥
कृष्णः प्रवेशयामास प्रासादे तं करे कृतम् । तत्रापरो च तस्थाते^४ राजपुत्रौ प्रवेशितौ ॥ ४०६ ॥
तयोरेकः प्रणम्यात्र पार्षद्यान् स उपाविशत् । अपरोऽपि स्वसंव्यानपटं^५ मुत्कुलमातनोत् ॥ ४०७ ॥
अथ श्रीकृष्णदेवेनोपविशेत्युदिते सति । संवृत्य वस्त्रयुग्मं स्वमुपाविक्षद् वरासने ॥ ४०८ ॥ 20
व्यचारयन्त नीतिज्ञा एकस्तावत् कृतानतिः । निस्तेजाः परिभूयेत स्वैः परैरपि निन्द्यधीः ॥ ४०९ ॥
सम्भ्रान्तलोचनं पश्यन्नपरो मुत्कलाञ्चलः । तस्य पार्श्वान् परैर्भूपैर्विश्वं राज्यं ग्रहीष्यते ॥ ४१० ॥
असौ कुमारपालश्च दैवज्ञानुमतः पुरा । धीरं पश्यन्निहायातः संवृत्याञ्चलमण्डलम् ॥ ४११ ॥
निग्रहीता विपक्षाणां विग्रहीता दिगन्तरान् । भविष्यति महाभाग्यः सार्वभौमसमः श्रिया ॥ ४१२ ॥
अभिषेकमिहैवास्व विदध्वं ध्वस्तदुर्द्धियः । आसमुद्रावधिं पृथ्वीं पालयिष्यत्यसौ ध्रुवम् ॥ ४१३ ॥ 25
अथ द्वादशधा तूर्यध्वनिडम्बरिताम्बरम् । चक्रे राज्याभिषेकोऽस्य भुवनत्रयमङ्गलम् ॥ ४१४ ॥
प्रविवेशोत्सवै राजा राजसौधं नृपासनि । निविष्टो गोत्रवृद्धाभिरक्षतैरभ्यवर्द्धत ॥ ४१५ ॥
कृतप्रशमनाचारः प्रतापोग्रः परंतपः । कुमारपालभूपालः पालयामास मेदिनीम् ॥ ४१६ ॥
§ १६. सपादलक्षभूमीशमणोर्राजं मदोद्धतम्^६ । विग्रहीतुमनाः सेनामसावेनामसज्जयत् ॥ ४१७ ॥
हास्तिकाश्रीयपादातरध्याभिरभितो वृतः । धिष्ण्यग्रहौषधीतारानिकरैरिव चन्द्रमाः ॥ ४१८ ॥ 30
चचाल लघु सामन्तमण्डलीकमहाधरैः^७ । अन्यैश्च क्षत्रियैः सेव्यपादाम्भोजयुगस्ततः ॥ ४१९ ॥
दिनैः कतिपयैरेवाजयमेरुं सुदुर्ग्रहम् । लंकादुर्गमिवागम्यं नृपः प्राकारमासदत् ॥ ४२० ॥—विशेषकम् ।
परितोऽस्य च बच्चूलवदिरीखदिरङ्गुमैः । करीरैर्गुपिलं^८ नृणां दुर्गमं योजनद्वयम् ॥ ४२१ ॥

1 °व्रतैः । 2 N वासकैः । 3 N °भिशिष्टधीः । 4 N तत्रापरावतस्थाते । 5 N °पटं मुकुल° । 6 N मदोद्धतम् । 7 N मंडलैकमहीधरैः । 8 N करीरैर्गुपितं ।

- बहुधा बहुभिर्मलैश्छिद्यमानमपि क्षयम् । प्राप्नोति न ततः खिन्नो व्यावर्त्तत नराधिपः ॥ ४२२ ॥
 उपवर्ष समागत्याणहिल्लपुरमध्यतः । चतुर्मास्यां पुनः सैन्यं जातशोषमपोषयत् ॥ ४२३ ॥
 प्रावर्त्तत च तस्यान्ते पुनर्ग्रीष्मे न्यवर्त्तत । एवमेकादश समा व्यतीयुः पृथिवीपतेः ॥ ४२४ ॥
 मम पीतपराम्भोधेरपि^१ भाग्याधिकः कथम् । अर्णोराज इति ध्यायन् क्षणं तस्यौ नराधिपः ॥ ४२५ ॥
 5 तस्य वाग्भटदेवोऽस्ति मन्त्री मन्त्रीव नाकिनाम् । नीत्या क्षत्रेण मन्त्रेणोदयनस्याङ्गभूस्तदा ॥ ४२६ ॥
 अपृच्छत् तं नराधीशः सङ्कटेऽस्मिन् समागते । अस्ति सप्रत्ययः कश्चित् सुरो यक्षोऽथवा सुरी ॥ ४२७ ॥
 प्रातिहार्यप्रभावेण भवामो जितकाशिनः । यस्य तस्य मनोऽवश्यं वश्यं नो भवतु शुभम् ॥ ४२८ ॥
 व्यजिज्ञपदथ श्रीमान् वाग्भटस्तस्य वाग्भटः । अवधार्य वचः सावधानेन प्रभुणा मम ॥ ४२९ ॥
 यदा श्रीस्वामिपादानामादेशात् प्रभुसोदरः । कीर्त्तिपालो महाबाहुः सुराष्ट्रामण्डलं ययौ ॥ ४३० ॥
 10 तद्देशाधीश्वरं निग्रहीतुं नवघनाभिधम् । अनेकशो विग्रहैश्च खेदिताद्यनराधिपम् ॥ ४३१ ॥
 तदा मज्जनकस्तत्र श्रीमानुदयनाभिधः । स्तम्भतीर्थपुरावासी जज्ञे सैन्यबलप्रदः ॥ ४३२ ॥
 अन्यदा गच्छता तत्र पुंडरीकाद्रिरुद्धुरः । द्रष्टव्यस्यावधेर्दृष्टेन दुष्प्राप्यदर्शनः ॥ ४३३ ॥
 आचख्ये च निजेशस्य तस्य माहात्म्यमद्भुतम् । *धर्मश्रद्धाश्रिताश्चर्यादथ सोऽप्यारुरोह तम् ॥ ४३४ ॥
 श्रीमद्युगादिनाथं च नमस्कृत्यातिभक्तितः । मेने कृतार्थमात्मानं स ध्यानादनुजः प्रभोः ॥ ४३५ ॥
 15 प्रासाद आलुलोके च तेन सोऽप्यतिजर्जरः । ततः श्रीकीर्त्तिपालेन प्रोचेऽसौ भांडशालिकः ॥ ४३६ ॥
 प्रासादस्यास्य नश्चेतस्युद्दिधीर्षा स्थिता शुभम् । जित्वासुं विग्रहं प्रत्यावृत्तैः सर्वं विधास्यते ॥ ४३७ ॥
 पर्वतादवतीर्याथ प्रतस्थे पुरतोऽधिपः । अभ्यमित्रीणतां प्राप नृपः सोऽपि मदोद्धतः ॥ ४३८ ॥
 तत आसीन्महायुद्धं कुन्ताकुन्ति गदागदि । सैन्ययोरुभयोः शौर्यावेशादज्ञातघातवान् ॥ ४३९ ॥
 तस्मिन्नुदयनोऽपि स्वस्वामिनः^२ पुरतः स्थितः । प्रजह्ने प्रहृतश्चासौ न्यपतद् भूमिमण्डले ॥ ४४० ॥
 20 युद्धे जिते हते शत्रौ शोध्यमाने रणे प्रभुः । निरीक्ष्योदयनं आसावशेषायुषमूचिवान् ॥ ४४१ ॥
 अनिलो भौतिको देहः स्थिरेण यशसा त्वया । व्यक्रीयत स्फुटं साधु वणिग्व्यवहृतिः कटः^३ ॥ ४४२ ॥
 किञ्चिद् यदस्ति ते चित्ते शल्यं खुरखुरायितम् । ब्रूहि तद् विदधानोऽहं किञ्चित् ते स्यामृणातिगः ॥ ४४३ ॥
 अथ स प्राह नाथ स्मो वयं स्वामिवशाः स्थिताः । तत्कार्यादपरं नैव जानीमोऽनन्यचेतनाः ॥ ४४४ ॥
 श्रीमत्सिद्धाधिपाद् विभ्यद् भवद्बन्धुः क्षितीश्वरः । बटुमेकं समीपे मे प्रैषीत् स न्यकृतो मया ॥ ४४५ ॥
 25 श्रीमान् कुमारपालोऽपि क्षूणं मयि तदा घनम् । आधारयिष्यदत्युग्रमूरीचक्रे मयापि तत् ॥ ४४६ ॥
 इदानीं तु त्वदंघ्रीणामग्रेऽसून्^४ मुखतो मम । उभौ लोकौ निजाम्नायः श्रुतं शीलं पवित्रितम् ॥ ४४७ ॥
 मृत्यौ विप्रतिसारो नास्माकं विज्ञापयामि तु^५ । किञ्चिन्मन्त्रन्दनस्यास्य वाग्भटाख्यस्य कथ्यताम् ॥ ४४८ ॥
 शत्रुञ्जयमहातीर्थे प्रासादस्य प्रतिश्रुतः^६ । जीर्णोद्धारस्ततः श्रेयोहेतुर्मे स विधीयताम् ॥ ४४९ ॥
 ओमित्युक्त्वा ततः कीर्त्तिपालेनाङ्गीकृते तदा । परासुरभवत् तत्र श्रीमानुदयनः शमी ॥ ४५० ॥
 30 कृते तत्रानृणो वपुर्हं स्यामधुना पुनः । स्वां देवकुलिकामेकां नगरान्तर्व्यधापयम् ॥ ४५१ ॥
 तथाऽत्रैव पुरे^७ वासी व्यवहारी महाधनः । श्रीछड्गुक इत्याख्यः श्रेष्ठी नवतिलक्षकः ॥ ४५२ ॥
 मन्मैत्र्या तेन चाकारि धर्मस्थानेऽत्र खत्तकम् । श्रीमत्तत्राजितस्वामिविम्बं चास्थाप्यतामुना ॥ ४५३ ॥
 प्रतिष्ठितं च श्रीहेमसूरिभिर्ज्ञानभूरिभिः । तदीयहस्तमन्त्राणां माहात्म्यात् सकलं ह्यभूत् ॥ ४५४ ॥

1 A °परांभोधिरपि भाग्याधिपः । * पतित एष उत्तरार्द्धः N पुस्तके । 2 A D स्वस्वामिव । 3 N व्यवहृते कटः ।
 4 N तन्मुचतो । 5 N तत् । 6 N परिश्रुतः । 7 N पुरे वासीद् ।

तत्रोपयाचितं स्वामी चेदिच्छति ततो ध्रुवम् । विजयोऽस्याभिधाऽपीदृगपराजितताकरी ॥ ४५५ ॥
 इति विज्ञापनां श्रुत्वा मामकां नायको भुवः । विदधातु विचार्येव ननु प्रभुपुरो मतिः ॥ ४५६ ॥
 विज्ञप्तेऽत्रावनीनेता ध्यातामात्यवचःक्रमः । ऊचे मन्त्रिन् ! भवद्वाक्यात् कार्यजातं मया स्मृतम् ॥ ४५७ ॥
 सखे ! शृणु यदा पूर्वं वयं सामान्यवृत्तयः । स्तम्भतीर्थमगच्छाम दिनत्रयमुपोषिताः ॥ ४५८ ॥
 बोसरिर्वदुरस्माभिः प्रैष्यतोदयनान्तिके । अकृतार्थस्ततश्चागात् तदागः स्फुरितं न मे ॥ ४५९ ॥ 5
 एतेऽहो ! स्वामिनो भक्ता इति चेतस्यभूमसम । परेषु रोषणः स्वीयाभाग्यदर्शी कृती न सः ॥ ४६० ॥
 तथा श्वेताम्बराचार्यो हेमसूरिर्मया तदा । प्रदोषसमयेऽदर्शि कल्पद्रुमसमः श्रिया ॥ ४६१ ॥
 पाथेयं कृपया किंच न दद्याद् यद्यसौ प्रभुः । राज्यं कः प्राप्स्यदानन्दि भवत्सङ्गमसुन्दरम् ॥ ४६२ ॥
 तथा तद्वचनं तथ्यमभूद् दैवतवाक्यवत् । अद्यापि ध्वनति ध्मातघण्टाटङ्कारवद्दृढम् ॥ ४६३ ॥
 बिम्बस्यास्य प्रतिष्ठातृव्याजात् स्मारयता गुरुम् । ममोपकृतमत्यर्थं कृतावेदी नराधमः ॥ ४६४ ॥ 10
 तथा श्रीसिद्धराजोऽपि हत्वा खंगारभूपतिम् । तज्जातीयबहुत्वेन शक्तो देशं न वासितुम् ॥ ४६५ ॥
 इदानीं त्वत्पितुर्बुद्ध्या शत्रवस्ते विनाशिताः । सर्वेऽपि च यथा तेषां नामापि नहि बुध्यते ॥ ४६६ ॥
 भुक्तौ न्यक्षेपि देशश्च मुक्तास्तत्राधिकारिणः । ईदृग् धीमान् भवद्भ्राता स्वामिभक्तिकलं हि तत् ॥ ४६७ ॥
 कीर्तिपालकुमारोऽसौ पदातिर्विग्रहादिषु । अबुधः सांयुगीनेन त्वत्पित्रैव बुधः कृतः ॥ ४६८ ॥
 तीर्थोद्धारश्च सन्दिष्टस्तेन ते तदपीह नः । कार्यं ततोऽधुनैवायमादेशो भवतात् तव ॥ ४६९ ॥ 15
 राजकोशात् समादाय धनान्यापूर्णतावधि । पूर्य तस्य प्रधानस्य स्वस्यास्माकं च वाञ्छितम् ॥ ४७० ॥
 इदानीं त्वस्य देवस्य बिम्बं मे दर्शय द्रुतम् । पुण्यैर्लभ्यं समभ्यर्च्य प्रस्थानं कुर्महे ततः ॥ ४७१ ॥
 ततः सन्दर्श्यमानाध्वा श्रीमद्वाग्भटमन्त्रिणा । संचचालाचलाधीशः प्राप चास्य जिनालयम् ॥ ४७२ ॥
 श्रीमन्तं पार्श्वनाथं प्रागानतो मूलनायकम् । ददर्श मन्त्रिणा ख्यातमजितं तदनु प्रभुम् ॥ ४७३ ॥
 कुङ्कुमागुरुकर्पूरकस्तूरीचन्दनद्रवैः । सुगन्धकुसुमैश्चार्चा विदधे वासनावशात् ॥ ४७४ ॥ 20
 व्यजिज्ञपच्च तीर्थेशं त्वत्प्रभावान्नृपं रिपुम् । अस्मिन्नवसरे नाथ ! विजेष्ये त्वत्प्रसादतः ॥ ४७५ ॥
 ततो मम भवानेव देवो माता गुरुः पिता । अत्र साक्षी भवान् मन्त्रिन् ! पाल्यमेतद्वचो मया ॥—युग्मम् ।
 इत्युक्त्वाऽऽनम्य तं भूपः पुलकाङ्कितविग्रहः । तदा विजययात्रायै^१ सैन्यानि समवाहयत् ॥ ४७७ ॥

§ १७. उपचन्द्रावति प्रायात् प्रयाणैरप्रमाणकैः । आवासान् दापयामास तत्र भूवासवो मुदा ॥ ४७८ ॥
 तत्र विक्रमसिंहोऽस्ति राज्ये मुख्यमहाधरः । राज्ञः कटकसेवाया निर्विण्णो गमनामनाः ॥ ४७९ ॥ 25
 प्रशस्तैः स महामात्यैर्निजैः समममन्नयत् । वयं खेदं परं प्राप्ता निर्जीवनृपसेवया ॥ ४८० ॥
 कः प्रतापो बलं किं वा भ्रान्तदेशान्तरे नरे । अत्र चित्रपटाजीवे नमस्कारो^२ऽतिदुष्करः ॥ ४८१ ॥
 भस्माधारः पुटीपात्रं जटा मूर्ध्नि शिवार्चनम् । एवं वेपे प्रणामो नः काऽत्र राज्यविडम्बना ॥ ४८२ ॥
 तस्मात् कथंचिदत्रैव यद्यसौ साध्यते नृपः । असौ हि शशकः खञ्जो^३ रुगन्निष्पाववाटकम् ॥ ४८३ ॥
 कोऽपि चौलुक्यवंशीयः क्षात्रतेजोभिरद्भुतः । राज्ये निवेश्यतेऽस्माकं तदाज्ञां कर्तुमौचिती ॥ ४८४ ॥ 30
 प्राहुस्तस्य प्रधानाश्च नोचितं भवतां कुले । स्वामिद्रोहो यतोऽधीशसिद्धाधिपपदस्थितः ॥ ४८५ ॥
 अस्माकं सर्वथाऽऽराध्यो युद्धेष्वनियतो जयः । दुर्गरोधविशेषेण विमृश्यं तदिदं घनम् ॥ ४८६ ॥
 उवाच च कथं बध्यो^४ भूपालोऽसौ भविष्यति । कृतं वोऽ^५परशिक्षाभिरुपायं वदत ध्रुवम् ॥ ४८७ ॥

1 N प्रतिष्ठान° । 2 N प्रधानं । 3 N °यात्रायां । 4 N ऽमुष्यमहाधरः । 5 N चमत्कारो° । 6 A वंजो । 7 A B चौलुक्य° । 8 N बोध्यो । 9 N वो परभिक्षाभि° ।

- वयं हि तस्य वक्तारः स्वामिना करणे पुनः । प्रमाणं स्वरुचिर्नाथ ! तत्कुरु प्रतिभासितम्^१ ॥ ४८८ ॥
 अथाह विक्रमो वह्नियन्त्रं प्रकुरुताधुना । मत्सौधेऽसौ यथावश्यमङ्गेशेन विनश्यति ॥ ४८९ ॥
^२व्यचारयन्निमित्तं ते निजावासेऽग्निदीपनम् । प्रागल्भ्यात् कुमतेरेतद्^३ विनाशस्यैव सूचकम् ॥ ४९० ॥
 किं च प्रविद्धामोऽत्र दुर्लभ्या भवितव्यता । राजयोच्छेदोऽस्य सम्पन्नो भूपालो विजयी पुनः ॥ ४९१ ॥
 5 श्रीसिद्धाधीशपट्टे यः प्राच्यपुण्यैर्निवेशितः । एतत्सदृशभृत्यानां नासौ योग्यो भविष्यति ॥ ४९२ ॥
 एवं विमृश्य तेऽवोचन् हस्तस्पृष्टललाटकाः । स्वाम्यादेशः प्रमाणं नः कार्यं नाऽत्र विचारणा ॥ ४९३ ॥
 सूत्रधारैस्ततो भूम्यन्तरा सौधं निवेशितम् । ऊर्ध्वं च स्तम्भपट्टादि चलं वस्त्राञ्चलोपमम् ॥ ४९४ ॥
 तस्योपरि प्रतिसीराप्रावारास्तरणास्तृताः । मण्डिता विततोहोचाऽवचूलैः पद्मकैस्तथा ॥ ४९५ ॥
 मौक्तिकैः कुसुमैर्गुच्छैर्विच्छन्दकशतैरपि । सुन्दरा तत्र शय्या च सूत्रतन्तुमयाऽरचि ॥ ४९६ ॥—युग्मम् ।
 10 एकत्र कीलके कृष्टे^४ तत्सर्वं गर्तमन्दिरे । खदिराङ्गारसंपूर्णे भस्मीभवति तत्क्षणात् ॥ ४९७ ॥
 एवं निवेद्य ते नेत्रे नेत्रे वाष्पप्लुते दधुः । तन्नायकोऽप्युवाचैवं मतिः कार्यप्रसाधिका ॥ ४९८ ॥
 असौ यथा तपस्वीदृक्शय्यायां चङ्गभङ्गिभिः^५ । आक्षिप्ताक्षो निवेश्येत^६ तदास्याधोगते^७ मृतिः ॥ ४९९ ॥
 इति प्रातर्विचिन्त्यायमायाच्छिबिरमध्यतः । राजपादान् नमश्चक्रेऽवनीलुठनपूर्वकम् ॥ ५०० ॥
 विज्ञो विज्ञपयामास भारवो मण्डलेश्वरः । दम्भात् सुधां मुखे विभ्रद् विषपूर्णो घटो यथा ॥ ५०१ ॥
 15 अलंकुरुत हर्म्यं मे प्रसादः क्रियतां प्रभो ! । तत्र प्रत्यवसानेनावसानेनाद्य^८ दुःस्थितेः ॥ ५०२ ॥
^९ध्यात्वेति धीनिधिर्भूपो भारवेषु न विश्वसेत् । ग्राह नः परिवारः प्राग् भुङ्क्तामनु वयं ततः ॥ ५०३ ॥
 क एवं हि हितान्वेषी स्वामिभक्तश्च दृश्यते । परमारकुलोद्भूतं भवन्तमभयं विना ॥ ५०४ ॥
 तत्र कः प्रतिषेद्धास्ति शुभे कार्ये महाधर ! । अस्माकं भवदावास एव योग्यो विलोकितुम् ॥ ५०५ ॥
 स्वाम्यादेशः प्रमाणं मे इति प्रोच्य परिच्छदम् । भक्तोऽसौ भोजयांचक्रेऽपराह्णवध्यबाधया ॥ ५०६ ॥
 20 अङ्गरक्षास्ततः स्वामिमूर्तिरक्षासदोद्यताः । आहूतास्तत्समस्तं च कुट्टिमं प्रकटीकृतम् ॥ ५०७ ॥
 यत्रासन्नः पुमानेको वृद्धो मतिमतां पतिः । आजिघ्रन् गन्धमत्युग्रं ध्माताङ्गारगणस्य सः ॥ ५०८ ॥
 विममर्श निजस्वान्ते विज्ञानं किञ्चिदद्भुतम् । तत्रास्ते वह्निसम्बद्धं प्रभुद्रोहस्य^{१०} कारणम् ॥ ५०९ ॥
 ततस्तं विक्रमः साभिप्रायं दृष्टिविकारतः । परिज्ञायातिसच्चक्रे वक्राशयशिरोमणिः ॥ ५१० ॥
 ययौ विक्रमसिंहोऽथ सह तेनैव मन्दिरम् । राज्ञः ग्राह च मत्सौधे नाथ ! पादोऽवधार्यताम् ॥ ५११ ॥
 25 अथ भूसञ्ज्ञया तेन न्यषेधि गमनं प्रति । भूपतिः ग्राह तन्नं मे समस्तं भोजितं त्वया ॥ ५१२ ॥
 वयं तु प्राकृत्रियामायां चिन्ताजागरपीडिताः । अधुनाऽभ्यवहारेषु^{११} नाभिलाषुकचेतसः ॥ ५१३ ॥
 मुहूर्त्तश्चापि दैवज्ञैः प्रयाणाय विचारितः^{१२} । संप्रत्येव ततो ढक्का वाद्या प्रस्थीयते यथा ॥ ५१४ ॥
 त्वमपि स्वां चमूं सज्जीकृत्य कृत्यविशारद ! । शीघ्रमागच्छ न च्छेका^{१३} जृम्भायन्ते त्वरायिते^{१४} ॥ ५१५ ॥
 अन्तःशङ्कां वहन्नोमित्युक्त्वा च प्रययौ स्वकम् । धाम ज्ञातमिवायं स्वं विमृशन्^{१५} चेतसि क्षणम् ॥ ५१६ ॥
 30 झटित्येव प्रतस्थे च स्कन्धावारः^{१६} प्रभोस्तदा । अचिराद् रिपुदुर्गस्योपकण्ठे शिविरं दधौ ॥ ५१७ ॥
 स यथास्थानमातस्यौ शिविरस्य निवेशनम्^{१७} । अहर्दिवं प्रहरके जाग्रद्व्यग्रभटोद्भुरम् ॥ ५१८ ॥

1 N प्रतिभाषितं । 2 B विचारयन्नि° । 3 N कुमारेतत् । 4 N कृष्टे । 5 B चंगभंगिनः । 6 D निविश्येत । 7 B तदा-
 धोवगतेमृतिः । 8 A प्रत्यवसानेनावसानेनाद्य; B प्रत्यवसानेनावसीनेनाद्य । 9 N ध्यातेति । 10 A प्रभुद्रोहस्य; N प्रभुविद्रो-
 हका° । 11 B °भ्यवहारे तु । 12 N निवेदितः । 13 N तच्छेका । 14 A जृम्भायां खरितायते; N जंभायन्ते खरायते ।
 15 A व्यमृशन् । 16 A स्तंभाचारप्रभो°; D स्तंभाचार°; N स्तंभाचाट° । 17 N निकेतनं ।

अर्णोराजोऽप्यजानानः सिद्धकुम्भभवव्रतम् । अवमेनेऽवलेपोग्रव्याहारोर्मिभिरेव तम् ॥ ५१९ ॥
 अथैकादश वर्षाणि विजुगोप पदोरधः । ममाथ द्वादशेऽप्यस्तु काऽत्र भूपालकल्पना ॥ ५२० ॥
 हतसत्त्वोद्धृतैर्भीत्या कृत्रिमैरपि दर्शनैः । जीव जीवेति जल्पद्भिर्मतो राजा स्वसेवकैः ॥ ५२१ ॥
 तथा चारुभटः श्रीमत्सिद्धराजस्य पुत्रकः । हक्काढकास्वरभ्रान्तहस्ती मामुपतिष्ठते ॥ ५२२ ॥
 इत्यनल्पविकल्पैः स यन्नान् नासज्जयत् तदा । दुर्गे स्वर्ग इवासीन उदासीनोऽकुतोभयः ॥ ५२३ ॥ 5
 कुन्ततोमरशक्त्याद्यैः पूर्णेष्वदालकेष्वपि । विलेभे न भटव्रातं निजभाग्यकदर्थितः ॥ ५२४ ॥
 श्रीमान् कुमारपालोऽपि ज्ञात्वेति प्रणिधिब्रजैः । अनीकिनीं निजां दानमानाद्यैः समपूजयत् ॥ ५२५ ॥
 गजानां प्रतिमानानि शृङ्खलान् मुकुरांस्तथा । अश्वानां कविका-वल्गा-दाम-पल्ययनानि च ॥ ५२६ ॥
 रथानां किंकिणीजालचक्राङ्गयुगशम्बिकाः । योधानां हस्तिका-वीरवलयानि च चन्द्रकान् ॥ ५२७ ॥
 सुवर्णरत्नमाणिक्यसूचीमुखमयान्यपि । चतुरङ्गेऽपि सैन्येऽसौ भूषणानि ददौ मुदा ॥ ५२८ ॥—विशेषकम् । 10
 रोहणद्रुमकर्पूरकश्मीरजविलेपनैः । स्वयं विलिप्य वक्त्राणि भटानां पटुताभृताम् ॥ ५२९ ॥
 सहस्रपत्रचापेयजातीविचिकिलस्रजः । कामं धम्मिहमालासु बबन्ध स्वयमीशिता ॥ ५३० ॥—युग्मम् ।
 हेमन्तसितपत्राभैः शातकुम्भसमैरसौ । स्कन्धानभ्यर्चयद् योधप्रधानानां प्रमोदतः ॥ ५३१ ॥
 सान्धकारे निशीथे च राजा तेजःप्रतापभूः । तानुत्साह्य सुधासध्रीचीभिर्वचनवीचिभिः ॥ ५३२ ॥
 चचाल संमदोत्तालकलकेलिकुलावनिः । अतूर्यवक्त्रनिर्घोषं रहो योगीव निध्वनिः ॥ ५३३ ॥ 15
 पर्वताधित्यकाभूमिं गत्वा तूर्यवान् समम् । व्यस्तारयत् तथा चक्रे भूपः सूकरिकास्तथा ॥ ५३४ ॥
 तदा च वारभटामात्यस्तेनादिष्टः समानय । आप्रभातात् पञ्चशतीमार्द्राणां सैरिभत्वचाम् ॥ ५३५ ॥
 तेनानीताश्च ताः संवर्म्मिणोऽथ रथमण्डपः^१ । खंडीः प्रपातयामासुस्तन्मध्यस्था^२ भटोत्कटाः ॥ ५३६ ॥
 एके च दशनैः खड्गान्युत्पाट्यारुरुर्दुर्दुतम् । प्राकारकपिशीर्षाणि तच्छीर्षाणीव विक्रमात् ॥ ५३७ ॥
 व्यद्रवन्नथ तेऽन्तस्था विहिते संप्रसारणे । हस्तीकृताः^३ कुमारेण भूपेनाख्यातवेदिना ॥ ५३८ ॥ 20
 विवृत्य गोपुरद्वारं बहिर्निरसरत् प्रगे । अर्णोराजोऽपि तत्राजौ स्वजीवे विगतस्पृहः ॥ ५३९ ॥
 बाद्यमानेषु संग्रामतूर्येषु प्रतिशब्दितैः । शब्दाद्वैतं बभूवात्र पक्षयोरुभयोरपि ॥ ५४० ॥
 कातराणां तदा तत्र देहान्नाशाक्षमानिव^४ । परित्यज्य ययुः प्राणाः पातालं शरणार्थिनः ५४१ ॥
 ततः प्रवृत्ते युद्धं खड्गाखड्गि शराशरि । बाहूबाहवि सर्वत्रादृश्यमानजनास्यकम् ॥ ५४२ ॥
 शूरसंक्रान्तिकाले च भूधरा अस्मया इव । बहुशः खण्ड्यमानाङ्गा अदृश्यन्त गजेश्वराः ॥ ५४३ ॥ 25
 पक्कूष्माण्डकानीवाखण्ड्यन्तात्र तुरङ्गमाः । शालिपर्पटवद्रथ्याः समचूर्यन्त निर्भरम् ॥ ५४४ ॥
 परिपक्विमकालिङ्गवत् पत्तिजठरावलिः । पाटिता तत्र कालेयप्रीहफुफुससंकुलाः ॥ ५४५ ॥
 विचेरुर्गने गृध्रा नूनं मांसाभिलाषुकाः । विमानस्थाप्सरो दूता इव प्राणेशसङ्गमे ॥ ५४६ ॥
 इत्येवमन्वयख्यातिनामोद्धट्टनपूर्वकम् । युद्धे भवति शान्तासु धूलीषु मदवारिभिः ॥ ५४७ ॥
 पट्टवारणयोस्तत्र दन्तादन्ति विलग्नयोः । दृष्टश्चारुभटो राज्ञाऽरिनिषादितया स्थितः ॥ ५४८ ॥ 30
 इयामलाधोरणस्तत्र हस्तिहक्काभयापहत् । उत्कील्याच्छपटीं द्विः स कृत्वा तस्य श्रुती प्यधात्^५ ॥ ५४९ ॥
 ततश्चारुभटो गर्वाद्धस्तिदन्ते पदं दधौ । यत् कियान् प्रतिमातङ्ग इति चेतसि चिन्तयन् ॥ ५५० ॥
 पक्षयोगूर्जरेशोऽपि लोचने संन्यवीविशत् । बलं विघटितं सर्वं महाधरमुखं तदा ॥ ५५१ ॥

1 N संवर्म्मिणोघरधमं । 2 N B °मध्ये तु । 3 N °कृतः । 4 N देह नाशाक्षमानि च । 5 A पिधात् ।

- शङ्कितेन तदाऽजल्पि श्यामल ! त्वमपीह किम् । भेदितो वारणं पश्चाद् व्यावर्त्तयसि यत्सखे ! ॥ ५५२ ॥
 स ग्राह नाथ ! नो शङ्क्यं स्वप्नेऽपि त्रयभेदनम् । निषादी श्यामलः स्वामी गजः कलभकेसरी ॥ ५५३ ॥
 पश्चात्कर्मैर्गतो नीचैस्ततः प्रतिगजात् पतन् । शत्रुराज्यस्य सर्वस्वं ग्राह्यश्चार्हभटस्त्वया ॥ ५५४ ॥
 यावदेवं वदत्येष तावद्विघटितौ रदौ । अन्तर्द्वयोर्जवात् तत्रापतत् स्वस्वामितेजसा ॥ ५५५ ॥
- 5 जगृहे तलवर्गीयैः सुभटैः संयतश्च सः । अर्णोराजश्च राज्ञापि कुन्तेन निहतोऽलिके ॥ ५५६ ॥
 प्रणाशाभिमुखः कांदिशीकश्चार्हभटं विना । व्यावर्त्तयद् गजं सेनाप्यस्य व्याजुघुटे ततः ॥ ५५७ ॥
 जितं जितमिति प्रोच्य पटमभ्रमयत् प्रभुः । मन्यमानश्च राजानं स्वं तदा विक्रमोर्जितात् ॥ ५५८ ॥
 सामन्ताश्चाययुः सर्वे मंक्षु तं पर्यवारयन् । जितो भवद्भिरेवासावित्यावर्जयदत्र तान् ॥ ५५९ ॥
 देशः कोशश्च लुण्टाकैस्तस्य सेनाप्यलुण्ठयत् । सुलुषणाः सत्त्वहीना युद्धे पृष्ठप्रदायिनः ॥ ५६० ॥
- 10 ततश्चमूचराः सर्वे तदीयद्रविणैर्घनैः । स्वयं ग्रहणतोऽतृप्यन्नासप्तपुरुषावधि ॥ ५६१ ॥
 जितकाशी ततो भूपो न्यवर्त्तत पुरं प्रति । यच्छन् यथार्थनं दानमर्थिभ्यः कल्पवृक्षवत् ॥ ५६२ ॥
- § १८. अष्टादशशतीदेशप्रख्यपत्तनमासदत् । पूर्ववत् वृत्तमत्युग्रं तदीशस्याप्यबुध्यत^१ ॥ ५६३ ॥
 नृपतिर्विजये सौविदल्लान् महानथादिशत् । ततो निमन्त्रणायातः पश्चाद्वाहुर्न्ययज्यत ॥ ५६४ ॥
 प्रेष्य प्रेष्यान् निजांस्तस्य मन्दिरं मन्दुरावरम् । अज्वालयत् क्षणादेव यथाभवदसत्सदृक्^२ ॥ ५६५ ॥
- 15 शकटेऽनास्तृते^३ क्षिप्तः स्वस्थानाच्चालिताङ्गकः । हुंकारेऽप्यनलंभूष्णुः सोऽभूत् का वचने कथा ॥ ५६६ ॥
 नद्युत्तारेषु पाषाणोद्घाटसंकटभूमिषु । अभूदसृग्विलिप्ताक्षः स बदकारस्फुरच्छिराः ॥ ५६७ ॥
 परमारान्वयै राजपुत्रैरुत्तार्य भूपतिः । सम्यक्प्रणम्य विज्ञप्तोऽन्वमन्यत^४ वृणास्तृतिम् ॥ ५६८ ॥
 मञ्चातिमञ्चकलितमुत्तुङ्गकृततोरणम् । अणहिल्लपुरं प्राप क्षमापः प्राप्तजयोदयः ॥ ५६९ ॥
 महोत्सवे प्रवेशस्य गजारूढः सुरेन्द्रवत् । वाग्भटस्य विहारं स ददृशे दृग्गसायणम् ॥ ५७० ॥
- 20 तत्र प्रविश्य श्रीमन्तमजितस्वामिनं नृपः । आर्चयत् सुरभिद्रव्यैरत्यासन्नोपकारिणम् ॥ ५७१ ॥
 श्रीपार्श्वमथ च स्मृत्वा संपूज्य च ततोऽवदत् । प्रागुक्तं यन्मया नाथ ! तत्तथैवावधार्यताम् ॥ ५७२ ॥
 ततः प्रणम्य सोत्कण्ठं कण्ठीरववरासने । पट्टकुञ्जरकुम्भस्थे स्थितोऽगाद् भूधृदालयम् ॥ ५७३ ॥
 गोत्रवृद्धाङ्गनावर्गसङ्गीतस्फुटमङ्गलः । प्रतीच्छन् शिरसा वर्द्धापनान्यनुबभूव सः ॥ ५७४ ॥
 ततो विक्रमसिंहस्य स्थाने सन्धीन्निवेश्य च । आनाय्यानतिदूरे तं^५ भूपालः ग्राह सस्मितः ॥ ५७५ ॥
- 25 भो विक्रमाग्निवज्रेण भूपाला एव पञ्चताम् । प्रायान्ति नैव सामन्ता इति त्वं केन शिक्षितः ॥ ५७६ ॥
 तत्रैव यद्यहं त्वां भो ! बहौ होता ततो भवान् । भस्मीभूतः क दृश्येत सपुत्रपशुबान्धवः ॥ ५७७ ॥
 यादृशाश्च भवन्तः स्युर्गृहकर्मकरा मम । मलिना न वयं नाथास्तादृशास्तदसून् वह ॥ ५७८ ॥
 अक्षेपि बंदिशालायां ततोऽसौ निजकर्मतः । इह लोके हि भोज्यन्ते राजभिस्तामसास्तमः ॥ ५७९ ॥
 तथा श्रीरामदेवाख्यं तद्भ्रातुर्नन्दनं नृपः । श्रीयशोधवलं चन्द्रावत्यामेष न्यवीविशत् ॥ ५८० ॥
- 30 § १९. अन्येद्युर्वाग्भटामालं धर्मात्यन्तिकवासनः । अपृच्छदार्हताचारोपदेशारं गुरुं नृपः ॥ ५८१ ॥
 सूरैः श्रीहेमचन्द्रस्य गुणगौरवसौरभम् । आख्यदक्षामविद्यौघमध्यामोपशमश्रियम्^६ ॥ ५८२ ॥
 शीघ्रमाहूयतामुक्तो राज्ञा वाग्भटमन्त्रिणा । राजवेश्मन्यनीयन्त सूरयो बहुमानतः ॥ ५८३ ॥

1 N °प्यबुध्य ते । 2 N B सङ्कट । 3 N शकटेनास्तृति । 4 N हुंकारेणान° । 5 N त्वमुन्मत्तवृणां स्तृतिम् । 6 N तं भूपालं । 7 N °रामदेवाख्यं । 8 N °शमाश्रयम् ।

अभ्युत्थाय महीशेन ते दत्तासन्युपाविशन् । राजाह सुगुरो ! धर्मं दिश जैनं तमोहरम् ॥ ५८४ ॥
अथ तं च दयामूलमाचख्यौ स मुनीश्वरः । असत्यस्तेनताब्रह्मपरिग्रहविवर्जनम् ॥ ५८५ ॥
निशाभोजनमुक्तिश्च मांसाहारस्य हेयता । श्रुति-स्मृति-स्वसिद्धान्तनियामकशतैर्दृढा ॥ ५८६ ॥

उक्तं च योगशास्त्रे —

चिखादिषति यो मांसं प्राणिप्राणापहारतः ।

5

उन्मूलयत्यसौ मूलं दयाख्यं धर्मशास्त्रिनः ॥ ५८७ ॥

अशनीयन् सदा मांसं दयां यो हि चिकीर्षति ।

ज्वलति ज्वलने बह्वीं स रोपयितुमिच्छति ॥ ५८८ ॥

हन्ता पलस्य विक्रेता संस्कर्ता भक्षकस्तथा ।

क्रेताऽनुमन्ता दाता च घातका एव यन्मनुः ॥ ५८९ ॥

10

‘अनुमन्ता विशसिता नियन्ता क्रयविक्रयी ।

संस्कर्ता चोपहर्ता च खादकश्चेति घातकाः’ ॥ ५९० ॥

नाकृत्वा प्राणिनां हिंसां मांसमुत्पद्यते क्वचित् ।

न च प्राणिवधः स्वर्ग्यस्तस्मान्मांसं विवर्जयेत् ॥ ५९१ ॥

इत्यादिसर्वहेयानां परित्यागमुपादिशत् । तथेति प्रतिजग्राह तेषां च नियमान् नृपः ॥ ५९२ ॥

15

श्रीचैत्यवन्दनस्तोत्रस्तुतिमुख्यमधीतवान् । वन्दनक्षामणालोचप्रतिक्रमणकान्यपि ॥ ५९३ ॥

प्रत्याख्यानानि सर्वाणि तथा गाथाविचारकाः । नित्यं द्वाशनमाधत्त पर्वस्वेकाशनं तथा ॥ ५९४ ॥

स्नात्राचारप्रकारं चारात्रिकस्याप्यशिक्षत । जैनं विधिं समभ्यस्य चिरश्रावकवद् बभौ ॥ ५९५ ॥

प्राक्कृते चामिषाहारे परमानुशयं गतः । उवाचावाच्यमेतन्मे पातकं स्वभ्रपातकम् ॥ ५९६ ॥

निक्रयोऽस्यांहसो नास्ति पुनरेतद् ब्रवीम्यहम् । अपराधी निगृह्येत राजनीतेरिति स्थितिः ॥ ५९७ ॥

20

दशनान् पातयाम्यद्य मांसाहारापराधिनः । सर्वत्र सहते कर्त्ता दृष्टमित्थं स्मृतावपि ॥ ५९८ ॥

गुरुराह महाराज ! रूढं स्थूलमिदं वचः । सकृद्देहापदा न स्यान्निःकृतिः कृतकर्मणः ॥ ५९९ ॥

तत आर्हतधर्मेच्छापवित्रितमना भवान् । प्रवर्त्ततां तथा पङ्कः समस्तः क्षाल्यते यथा ॥ ६०० ॥

दन्ता द्वात्रिंशतः पाप्ममोक्षाय त्वं विधापय । द्वात्रिंशतं विहारणां हाराणामिव तेऽवनेः ॥ ६०१ ॥

निजवमुस्त्रिभुवनपालस्य सुकृताय च । मेरुशृङ्गोन्नतं चैत्यं श्रीजैनेन्द्रं विधापय ॥ ६०२ ॥

25

अथाह मेदिनीपालः सुरीतिरियमुज्ज्वला । भवकान्तारनिस्तार एतदेव च शम्बलम् ॥ ६०३ ॥

अथो परमया भक्त्या प्राहिणोत् प्रभुमालये । अपरेषुश्च संप्राप वाग्भटस्य जिनालयम् ॥ ६०४ ॥

तत्रायातस्य भूपस्य ययौ नेपालदेशतः । श्रीविम्बमेकविंशत्यङ्गुलं चान्द्रमणीमयम् ॥ ६०५ ॥

‘प्राभृतेऽप्राभृते तत्र मूर्ते चिन्तामणाविव । सर्वतो व्यकसद् राजा पूर्णमासीनिशीथवत् ॥ ६०६ ॥

ततो मन्त्रिणमाकार्यं प्रसादविशदाननः । कुत्राप्यमात्य ! कार्येऽहमधमर्णो भवामि वः ॥ ६०७ ॥

30

इत्याकर्ण्य स च प्राह प्राणाः स्वामिवशा मम । परिच्छदो धनं भूमिरास्था कान्येषु वस्तुषु ॥ ६०८ ॥

राजाह प्राञ्जलिर्याचे प्रासादो मे प्रदीयताम् । सनाथं करवै मित्र ! यथा प्रतिमयानया ॥ ६०९ ॥

महाप्रसादो मे नाथ ! भवत्वेवं धृतिर्मम । श्रीकुमारविहारोऽतः परं स्वाम्याख्ययाऽस्तु तत् ॥ ६१० ॥

1 A मनोहरम् । 2 N सकृद्देहापदां स्यान्निः° । 3 N मनाऽभवत् ; B °भवत् । 4 N ते वने । 5 D प्राभृते ।

- § २०. किञ्चिच्च स्वामिने विज्ञपये तदवधार्यताम् । श्रीकीर्तिपालतः पित्रा सन्दिष्टं मम यद्वचः ॥ ६११ ॥
 श्रीशत्रुञ्जयतीर्थस्य प्रासादः श्रेयसे मम । जीर्णशीर्णस्त्वयोद्धार्य इति मे कृत्यमस्त्यदः ॥ ६१२ ॥
 प्रभुपादैस्तथादिष्टं यात्रायाः प्रक्रमे तदा । देवतास्मृतिवेलायां कीर्तिपालप्रतिश्रुतात् ॥ ६१३ ॥
 अस्मत्कोशधनं लात्वा कार्या चैत्योद्धृतिस्त्वया । स आदेशो ममास्तु स्वैः पितुरानुप्यहेतवे ॥ ६१४ ॥
 5 श्रुत्वेत्याह नृपोऽस्माकं कार्येऽस्मिन् सोदरादरात् । एवमप्यस्त्वनुल्लंघ्यवचनस्त्वं हि नः सखे ॥ ६१५ ॥
 स्वामिन् ! महाप्रसादोऽयमित्युक्त्वा तत्र धीसखः । विमलाद्रौ ययौ श्रेष्ठिव्यापारिपरिवारितः ॥ ६१६ ॥
 तत्र तीर्थे प्रभुं नत्वा नाभेयं भक्तिनिर्भरः । गुरुदरान् प्रदाप्यास्थात् प्रतिसीराश्च सर्वतः ॥ ६१७ ॥
 विमानकानि मंचांश्च प्रादात् करभिकास्तथा । वाटिकानि चतुष्पाटीः पट्टशाटकमण्डिताः ॥ ६१८ ॥
 चञ्चलतुरकांश्चापि स्वर्विमानोपमद्युतीन् । अनेकभटसङ्घातसङ्कीर्णकृतपर्वतान् ॥ ६१९ ॥—विशेषकम् ।
 10 तत्र चैको वणिक् प्रत्यासन्नग्रामात् समागतः । निधिदौस्थ्यस्य घृष्टातिपटञ्चरयुगं दधत् ॥ ६२० ॥
 षट्द्रम्मनीविकसैश्च क्रीताज्यकुतपं वहन् । कटके ग्राहकव्यूहबाहल्याद् रूपकाधिकम् ॥ ६२१ ॥
 द्रम्मं स चार्जयित्वाऽतिपुष्टः श्रीवृषभप्रभुम् । कुसुमै रूपकक्रीतैः पूजयामास भक्तितः ॥ ६२२ ॥
 सप्त द्रम्मान् सप्त लक्षानिव ग्रन्थौ वहन् मुदा । वीक्षकः सचिवाधीशं तत्कंटीद्वारमागमत् ॥ ६२३ ॥
 ददृशे तेन मन्त्रीन्दुरीषज्वनिकान्तरात् । कूर्मेनेव हृदे बद्धजालशेवालरन्ध्रतः ॥ ६२४ ॥
 15 स व्यसृक्षत् प्राच्यपुण्य-पापयोरेतदन्तरम् । पुरुषत्वे समेऽमुष्य मम चानीहगाकृतिः ॥ ६२५ ॥
 स्वर्णमौक्तिकमाणिक्याभरणांशुदुरीक्ष्यरुक् । व्यापारि-व्यवहार्यस्त्रजीवि-त्रातपरिच्छदः ॥ ६२६ ॥
 चक्रीव मुकुटावद्धमण्डलाभ्यर्चितक्रमः । श्रीनाभेयमहातीर्थजीर्णोद्धारमनोरथः ॥ ६२७ ॥
 अहं तु खगुहिण्याप्यभिभूतो निर्धनत्वतः । सन्ध्यावध्यपि सन्दिग्धाहारप्राप्तिर्मुधाश्रमः ॥ ६२८ ॥
 कुतपोद्वहनछिष्टशिरा आशैशवादपि । एकरूपकलाभेन धन्यमन्यो दिनं प्रति ॥ ६२९ ॥
 20 एवं विचिन्तयन् द्वारपालेन परतः कृतः । श्रीमद्वाग्भटदेवेन मन्त्रिणादर्शिं दैवतः ॥ ६३० ॥
 वणिगाहूयतामेषेत्युक्ते स द्वारपालकः । दूरप्रयातमपि तमाह्वास्तादेशतः प्रभोः ॥ ६३१ ॥
 तत्पुरः पर्वदन्तः स ऊर्ध्वोऽस्थात् स्थाणुवत् स्थिरः । अनभिज्ञः प्रणामादौ ग्रामणीत्वाद् ऋजुस्थितिः ॥ ६३२ ॥
 कस्त्वमित्युक्तिभाजि श्रीमन्निज प्रकटाक्षरम् । प्रागुक्तनिजवृत्तं स आख्यदक्षामदुःखभृत् ॥ ६३३ ॥
 मन्त्रीश्वरः पुनः प्राह धन्यस्त्वं क्लेशतोऽर्जितम् । यद्रूपकं व्ययित्वाचां श्रीजिनस्य समाचरः ॥ ६३४ ॥
 25 इत्युक्त्वा स करे धृत्वा स्वार्द्धासनि निवेशितः । धर्मवन्धुर्भवान् मे तत् कार्यं किञ्चिद् ब्रवीहि भोः ॥ ६३५ ॥
 सोऽस्य प्रभोः प्रियैर्वाक्यैः प्रीणितोऽचिन्तयन्मुदा । संप्रापितः परां कोटिमनेनाकिञ्चनोऽप्यहम् ॥ ६३६ ॥
 तदा साधर्मिकास्तत्र व्यवहारिनियोगिनः । इष्टे तीर्थसमुद्गारेऽनन्तपुण्यभरार्थिनः ॥ ६३७ ॥
 वहिकां मण्डयामासुर्द्रव्यमीलनिकाकृते । प्राग्मन्त्रिणस्ततो ज्येष्ठानुक्रमादभिधा व्यधुः ॥ ६३८ ॥
 दृष्ट्वा नामान्यसौ दध्यौ चेद् द्रम्माः सप्त मामकाः । कार्येऽस्मिन्नपकुर्वन्ति तत्र धन्यो मया समः ॥ ६३९ ॥
 30 वक्तुकामोऽसि किञ्चित् किमित्युक्ते मन्त्रिणा स च । प्राह सप्त गृहीत्वाऽमून् द्रम्मान् प्रीणय मां प्रभो ॥ ६४० ॥
 तदाचारात् परानन्दमेदुरः सचिवोऽवदत् । त्वं मे धर्मसुहृद् भ्रातस्तत्तानर्पय सत्वरम् ॥ ६४१ ॥
 श्रीतीर्थजीर्णोद्धारस्य निष्पत्त्याशाऽद्य मेऽभवत् । नीवीं जीवितवत्स्वीयां यदक्लेशत्वमव्ययः ॥ ६४२ ॥
 वहिकादौ च तन्नाम लिखित्वाऽथ निजाभिधाम् । अधस्तस्य ततो नामान्यन्येषां धनशालिनाम् ॥ ६४३ ॥

1 A. D विमानकामिसं चा । 2 A पृष्टाति° । 3 N मन्त्रीश्वरं प्रति । 4 N प्रंतपुण्य° । 5 N °मित्युक्तो ।

वयं तु कोटिसंख्यस्य द्रव्यस्य खरकर्मभिः । उपात्तस्य व्यये ^१तन्द्राभृतोऽन्यधनमिच्छवः ॥ ६४४ ॥
 स्वकीयकोषादाहर्षात् ततः पट्टांशुकत्रयम् । द्रम्मपञ्चशतीं चैवं प्राहैतद्धि गृहाण भोः ! ॥ ६४५ ॥
 मन्त्रीशेन स चेत्युक्तः स्मिताऽवादीदसौ वणिक् । न विक्रीणे श्रुवं पुण्यमस्थिरद्रव्यलेशतः ॥ ६४६ ॥
 भवन्तः स्वामिनः प्राच्यपुण्यसम्पन्नवैभवाः । कुर्वन्तः किं न लज्जन्ते मादृशां विप्रलम्भनम् ॥ ६४७ ॥
 इत्याकर्ण्योद्धुषद्रोमा मन्त्रीन्दुः प्राह वाणिजम् । मत्तो धन्यस्त्वमेवासि यस्येदृग् निःस्पृहं मनः ॥ ६४८ ॥ ५
 ततः केलिमपूगैः सपत्रैर्नागरखण्डकैः । वीटकं प्रददावस्य कर्पूरपरिपूरितम् ॥ ६४९ ॥
 तद् गृहीत्वा स सम्मानपूरितः स्वं गृहं ययौ । गेहिन्या विभ्यदभ्यस्तदुर्वाक्यालीकुलक्षितेः ॥ ६५० ॥
 अकस्मात् सा च तं स्वादुवचनैः पर्यतोषयत् । आजन्मादृष्टपूर्वं तद् दृष्ट्वा विस्मयमाप सः ॥ ६५१ ॥
 तेनोक्ते च यथावृत्ते साऽवादीत् पारितोषिकम् । यन्न त्वया गृहीतं तन्निर्वृतिं ^२मे व्यधाद् घनम् ॥ ६५२ ॥
 यदि त्वं मन्त्रिणः पार्श्वे लोहटंकार्धमप्यहो । अग्रहीष्यत् ततो नाहमस्यास्यं त्वद्गृहे ध्रुवम् ॥ ६५३ ॥ १०
 धेनुयोग्यं ततः स्थाणुं ^३ऋथं ^४गाढं कुरुष्व तत् । तयेत्युक्तः कुशीं प्रार्थ्य दरमन्त्राखनत् ततः ॥ ६५४ ॥
 खाते चाल्पे खनित्रं च खट्कृतमतः स तु । भार्यामाकार्य कथयामास सा च ततोऽवदत् ॥ ६५५ ॥
 रात्रौ निर्व्यञ्जने किञ्चिद्विधेयं नतु सांप्रतम् । वेलां विलम्ब्य तत्तस्मात्तदाऽकृष्यत यन्नतः ॥ ६५६ ॥
 चत्वारि हैमटंकानां सहस्राणि स चासदत् । अल्पाया अपि पूजायाः फलमेतज्जिनेशितुः ॥ ६५७ ॥
 अर्पयिष्याम्यहं मन्त्रिवाग्भटस्य धनं ह्यदः । ईदृशि व्ययितं तीर्थे तद्धि कोटिगुणं भवेत् ॥ ६५८ ॥ १५
 पत्न्याप्यनुमतः प्रातर्गिरिमारुह्य मन्त्रिणम् । वीक्ष्य तद्दर्शयामास गृहीतेत्यवदच्च तम् ॥ ६५९ ॥
 श्रुत्वेति धीसखस्वामी प्राह मद्रचनं शृणु । सत्त्वात्ते सप्तभिर्द्रुमैः पूर्णो मम मनोरथः ॥ ६६० ॥
 अतः परं भवद्द्रव्यं ग्रहीतुं नाहमीशिता । अनेन भविता यस्मात् सौवर्णः सकलो गिरिः ॥ ६६१ ॥
 अभिसन्धिर्न मे सोऽस्ति तत् स्वं द्रव्यं यथारुचि । व्ययवर्धय मुंक्ष्वाथ धर्मे वाऽऽवेहि शीघ्रतः ॥ ६६२ ॥
 स प्राह कुतपोद्वाहभाग्यस्य कनकं किमु । स्थाता मे निलये ^५तत्कः क्लेशोऽङ्गीक्रियतेऽस्य तु ॥ ६६३ ॥ २०
 भवान् यथातथाकर्तुमिमं शक्तः प्रभुत्वतः । तत्प्रसद्य गृहाणेदं तुष्टोऽस्तु कुतपो मम ॥ ६६४ ॥
 प्राह मन्त्री ततो द्रव्यं न गृह्णामि निरर्थकम् । एनं भारं न वोढाऽस्मि वाहीक इव दुर्वहम् ॥ ६६५ ॥
 एवं विवदतोर्मन्त्रि-वणिजोर्दिनमत्यगात् । रात्रौ च श्रीकपर्दीशः साक्षाद् वाणिजमभ्यधात् ॥ ६६६ ॥
 श्रीयुगादिप्रभो रूपकार्चातुष्टो धनं ह्यदः । अहं प्रादर्शयं ते तत् त्वं व्ययस्व निजेच्छया ॥ ६६७ ॥
 क्षयं यास्यति नैवैतद् दानभोगैर्धनैरपि । अन्यस्येदं हि नाधीनमत्रान्यन्मा विचार्यताम् ॥ ६६८ ॥ २५
 अत्र चैतदभिज्ञानं त्वत्पत्नी दुर्मुखाऽप्यलम् । अकस्मात् प्रियवाक्याऽभूद् भक्तिप्रह्ला च विद्धि तत् ॥ ६६९ ॥
 इदं समीक्ष्य च प्रातः श्रीनाभेयप्रभुं स च । सुवर्णरत्नपुष्पाद्यैस्तद्भ्यानः समपूजयत् ॥ ६७० ॥
 अभ्यर्च्य श्रीकपर्दीशं ततः स्वगृहमागमत् । स्वकृतैः सुकृतैर्जन्म पवित्रं व्यतनोत्तराम् ॥ ६७१ ॥
 श्रीमद्वाग्भटदेवोऽपि जीर्णोद्धारमकारयत् । सदेवकुलिकस्यास्य प्रासादस्यातिभक्तितः ॥ ६७२ ॥
 घनद्रव्यव्ययाचिन्तावशादक्षेपतस्तदा । पर्यपूर्यन्त कुम्भश्चात्रारोह ^६मुदा सह ॥ ६७३ ॥ ३०

शिखीन्दुरविवर्षे च (१२१३) ध्वजारोपे व्यधापयत् ।

^१प्रतिष्ठां सप्रतिष्ठां स श्रीहेमचन्द्रसूरिभिः ॥ ६७४ ॥

*

१ N तं प्राप्तो° । २ N निर्वृतिं । ३ N ऋथं । ४ N स्थातामेकनके । ५ N पर्यपूर्यत ककुभाश्चारोह । ६ N प्रतिष्ठां ।

- § २१. इतश्च स्वर्विमानश्रीस्ततः प्रभृति विश्रुतः । श्रीकुमारविहारोऽयं भव्यदृक्पुण्यलक्षणम् ॥ ६७५ ॥
 पटुवैकटिकश्रेणिघटनाकोटिकितम् । बिम्बं श्रीपार्थनाथस्य निष्पन्नं रम्यतावधि ॥ ६७६ ॥
 प्रातिष्ठिपत् शुभे लभे मन्त्री श्रीहेमसूरिभिः । अतिचिन्तामणिं प्राणिवाञ्छितातीतवस्तुदम् ॥ ६७७ ॥
 प्रासादशुकनासे^१ च भूपतिमोक्षकाभिधम् । छिद्रं विमोचयामास विश्वोपकृतितत्परः ॥ ६७८ ॥
 5 पूर्णमासीनिशीथे च रोगिप्रार्थनया ततः । प्रकटीकृततच्छिद्रेऽमृतमसावि बिम्बतः ६७९ ॥
 तच्चक्षुरादिरोगाणामपहारं जनेऽतनोत् । उपचक्रे क एवं हि नृपतिः सर्वतो मुखम् ॥ ६८० ॥
 प्रासादैः सप्तहस्तैश्च यथावर्णैर्महीपतिः । द्वात्रिंशत् विहाराणां साराणां निरमापयत् ॥ ६८१ ॥
 द्वौ शुभ्रौ श्यामलौ द्वौ च द्वौ रक्तोत्पलवर्णकौ । द्वौ नीलौ षोडशाथ स्युः प्रासादाः कनकप्रभाः ॥ ६८२ ॥
 चतुर्विंशतिचैत्येषु श्रीमन्तो ऋषभादयः । सीमंधराद्याश्चत्वारश्चतुर्षु निलयेषु च ॥ ६८३ ॥
 10 श्रीरोहिणिश्च समवसरणं प्रभुपादुकाः । अशोकविटपी चैवं द्वात्रिंशत् स्थापितास्तदा ॥ ६८४ ॥
 द्वात्रिंशतः पुरुषाणामनृणोऽस्मीति गर्भितम् । व्यजिज्ञपत् प्रभोर्भूपः^४ पूर्ववाक्यानुसारतः ॥ ६८५ ॥
 सपञ्चविंशतिशताङ्गुलमानो जिनेश्वरः । श्रीमत्तिहुणपालाख्ये पञ्चविंशतिहस्तके ॥ ६८६ ॥
 विहारेऽस्थाप्यत श्रीमान्नेमिनाथोऽपरैरपि । समस्तदेशस्थानेषु जैनचैत्यानचीकरत् ॥ ६८७ ॥—युगमम् ।
 § २२. क्षणे धर्मोपदेशस्य सप्तव्यसनवर्णनम् । घनदौर्गत्यदुर्योनिभवभ्रमणकारणम् ॥ ६८८ ॥
 15 उपादिक्षत् प्रभू राज्ञे स्वदेशेऽसौ न्यषेधयत् । अचीकरदमारिं च पटहोद्घोषपूर्वकम् ॥ ६८९ ॥
 पुरा देशभ्रमिस्थेन राज्ञा मृतवणिक्प्रिया । सपादलक्ष ऐक्षिष्ट खेदिता राजपूरुषैः ॥ ६९० ॥
 तदा निषेधं जग्राह तस्या एवानुकम्पया । निर्वीरास्तेन^५ नो कार्यं राज्यं चेन्मे भविष्यति ॥ ६९१ ॥
 अधुनाऽत्र मृते कापि व्यवहारिणि विश्रुते । अपुत्रे तद्दहनं कान्तानीयतास्याधिकारिभिः ॥ ६९२ ॥
 स्वामी पप्रच्छ तान् कस्य विपुत्रश्रीर्भवेदियम् । तेऽवदन् रुढिरेषाऽस्ति तत्पुत्रस्य नृपस्य वा ॥ ६९३ ॥
 20 स्मित्वाऽहं भूपः पूर्वेषां राज्ञामेषाऽविवेकधीः । यत्कौटिल्यं विना वाच्या दोषा निजगुरोरपि ॥ ६९४ ॥
 अशाश्वतश्रियः सर्वाधीनाया हेतवे नृपाः । उत्तमाधममध्यानां पुत्रतामनुयान्ति यत् ॥ ६९५ ॥
 तस्मान्नाहं भविष्यामि विश्वलोकस्य नन्दनः । विश्वस्थानन्दनो भावी निर्वीराधन उज्जिते ॥ ६९६ ॥
 मृतभर्तृसुताद्रव्यमित्यौज्जद् भूपतिः सुधीः । अमुक्तं^६ नल-रामाद्यैरपि प्राक्कालराजभिः ॥ ६९७ ॥
 प्रभुर्निजोपदेशानां सत्यत्वात् परितोषवान् । भूपवृत्तलसद्वृत्तिस्थेने वृत्तमुदाहरन् ॥ ६९८ ॥

25

तद्यथा—

नयन्मुक्तं पूर्वैरघुनघुषनाभागभरत-

प्रभृत्युर्वीनाथैः कृतयुगकृतोत्पत्तिभिरपि ।

विमुञ्चन् सन्तोषात् तदपि रुदतीवित्तमधुना

कुमारक्षमापाल ! त्वमसि महतां मस्तकमणिः ॥ ६९९ ॥

- 30 एवं सान्तःपुरो राजा प्रत्याख्यानी^७ निरन्तरम् । राज्यं बभार देवेन्द्र इव स्फीतं विकण्टकम् ॥ ७०० ॥

§ २३. अन्येद्युजैनधर्मस्थं भूपालं प्रणिधिव्रजैः । बलहीनं द्विधा ज्ञात्वा कल्याणकटकाधिपः ॥ ७०१ ॥

भूपोऽभ्यमित्रयन्नाधात्^८ प्रयाणं बलकोटिभिः । कुमारपालस्तज्ज्ञात्वा चारैश्चिन्तामवाप च ॥ ७०२ ॥

विज्ञप्तं च प्रभूणां तत् प्रभोजैनस्य मे किमु । अस्मात् पराभवो भावी प्राप्तशासनलाघवः ॥ ७०३ ॥

प्रभुराह महाराज ! त्वां श्रीशासनदेवताः । पान्ति जानाति लग्नस्तत् सप्तमे वासरे भवान् ॥ ७०४ ॥

1 N अतिचिन्तामणिं वाञ्छिता^० । 2 N शुकनासेव । 3 A D सामन्ताद्याश्च चत्वार^० । 4 N भूपं । 5 N निर्वीरास्तेन ।
 6 N अमुक्तं । 7 N °ख्याननिरं^० । 8 N °ज्ञायात् ।

श्रुत्वेति सचमत्कारं ययौ भूपः स्वमन्दिरम् । अध्यायद् रजनौ सूरिर्विधिना परमाक्षरम् ॥ ७०५ ॥
तदधिष्ठायकस्तस्यादेशं साक्षाद् ददौ तदा । भाग्यात् कुमारपालस्य शत्रुरस्तंगतोऽद्य^१ सः ॥ ७०६ ॥
सप्तमे वासरे चारैररिमृग्योः स वर्द्धितः । नृपोऽवददहो ज्ञानं मद्गुरोर्नापरत्र तत् ॥ ७०७ ॥

§ २४. अन्यदाऽलिख्यमाने च स्वगुरुग्रन्थसञ्चये । प्राप्तीत्या शास्त्रविस्तारविधये निधये धियाम् ॥ ७०८ ॥
ताडपत्रत्रुटिर्जज्ञे^२ शलभेभ्यो दवेन च । देशान्तरादनायातैस्तैश्चिन्ता भूपतेरभूत् ॥ ७०९ ॥ 5
मद्गुरोः करणे शक्तिर्लेखनेऽपि न मे पुनः । शास्त्राणां व्रीडिता अद्य ततस्ते पूर्वजा मया ॥ ७१० ॥
गत्वारामे निजे तालजाले स्थित्वाऽस्य पूजनम् । गन्धद्रव्यैर्व्यधाद् भूपः सुगन्धकुसुमैस्तथा ॥ ७११ ॥
उवाच^३ वृणराज ! त्वं पूज्यो ज्ञानोपकारतः । सर्वदर्शनिशास्त्राणामाधारस्त्वं दलैः कलैः ॥ ७१२ ॥
पुस्तकावस्थितौ चेन्मे भाग्यं जागर्ति निर्भरम् । तदा भवन्तु श्रीतालाः सर्वेऽमी तालभूरुहः ॥ ७१३ ॥
इत्युक्त्वा^४ प्रथितं^५ मुक्तामाणिक्यैः स्वर्णनिर्मितम् । त्रैवेयकं तरोः स्कन्धे न्यवेशयदशङ्कधीः ॥ ७१४ ॥ 10
व्यावृत्य सौधमूर्द्धानमधितस्थौ नराधिपः । प्रातः प्रावर्द्धयंस्ते चारामपालाः प्रभुं मुदा ॥ ७१५ ॥
सर्वे श्रीताडतां जग्मुः स्वामिन्नत्र तलद्गुमाः । यथेच्छं लेखकैः शास्त्रसमूहो लिख्यतां ततः ॥ ७१६ ॥
वस्त्राभरणभोज्यादि तेषां सत्पारितोषिकम् । ददावदन्यदं दानमनादीनवचेतनः ॥ ७१७ ॥
ततः प्रवृत्ते पुस्तकानां लेख्यविधिस्तदा । भूपालयशसां भाग्यसङ्घात इव सङ्गतः ॥ ७१८ ॥
राजा सान्तःपुरो गेहित्रतं बिभ्रदनिन्दितम् । सम्यग्वभार साम्राज्यं स^६ चक्रीव त्रयोदशः ॥ ७१९ ॥ 15
§ २५. अन्यदा भूपतिं श्रीमदजितस्वामिसंस्तवम् । कुर्वन्तं प्राग् रिपूच्छेदसंकल्पपरिपूरितः ॥ ७२० ॥
तत्प्रासादविधानेच्छुं प्रभुरादिक्षत स्फुटम् । गिरौ तारङ्गनागाख्येऽनेकसिद्धोन्नतस्थितौ ॥ ७२१ ॥
विहार उचितः श्रीमन्नक्षत्र्यस्थानवैभवात् । शत्रुञ्जयापरामूर्तिर्गिरिरेषोऽपि मृश्यताम् ॥ ७२२ ॥
चतुर्विंशतिहस्तोच्चप्रमाणं मन्दिरं ततः । बिम्बं चैकोत्तरशताङ्गुलं तस्य न्यधापयत् ॥ ७२३ ॥
अद्यापि त्रिदशव्रातनरेन्द्रस्तुतिशोभितः । आस्ते सङ्गजनैर्दृश्यः प्रासादो गिरिशेखरः ॥ ७२४ ॥ 20

§ २६. आसीदुदयनस्यापि द्वितीयो नन्दनाग्रणीः । अंबडाभिधया श्रीमानमानवपराक्रमः ॥ ७२५ ॥
श्रीमत्कुमारपालस्यादेशतो नृपतेरसौ । कुंकणाधिपतेर्मल्लिकार्जुनस्याच्छिनच्छिरः ॥ ७२६ ॥
लाटमंडल-भंभेरीसहस्रनवकं तथा । कुंकणा-नंदपट्रं च राष्ट्रं पल्लीवनानि च ॥ ७२७ ॥
मुंक्ते देशानिमान् स्वामिप्रसादान्नजविक्रमात् । 'राजसंहार' इत्युग्रं सान्वयं विरुदं वहन् ॥-युग्मम् ।
अथ श्रीभृगुकच्छेऽसौ श्रीसुव्रतजिनालयम् । चिरंतनं काष्ठमयं जर्जरं परिदृष्टवान् ॥ ७२९ ॥ 25
घूणोत्कीर्णजरत्काष्ठपतच्चूर्णास्तृतावनिः (नि ?) । श्लथायःकीलकभ्रश्यत्पट्टकच्छाद्यकावृतम् ॥ ७३० ॥
अतिवृष्टिगलत्तोयं पतद्विचित्रजं तदा । गर्भागारेऽपि निश्च्योतदाशातितजिनेश्वरम् ॥-त्रिमिर्विशेषकम् ।
पूर्वप्रासादमुत्कील्य स्वस्थानस्थं प्रभुं ततः । प्रक्रान्तजीर्णोद्धारश्च गर्तापूरमचीखनत् ॥ ७३२ ॥
अत्रान्तरे छले^७ कस्मिंश्चिदस्मिन् योगिनीगणः । द्वात्रिंशलक्षणत्वेनाच्छलयन् श्रीमदम्बडम् ॥ ७३३ ॥
सर्वाङ्गीणव्यथाक्रान्तस्ततःप्रभृति रुणरुक् । अक्षुत्तृष्णो विलीनाङ्गः केवलं^८ क्षीयतेतराम् ॥ ७३४ ॥ 30
पद्मावतीति तन्मात्राऽऽराद्धा पद्मावती सुरी । उपादिशदिदं स्वप्ने शृणु सत्यं वचः सुते ! ॥ ७३५ ॥
महापीठमिदं विश्वयोगिनीरङ्गसङ्गतेः । तद्रुस्तं मोचयेन्नान्यो हेमचन्द्रं गुरुं विना ॥ ७३६ ॥

1 N ण्तोद्यमः । 2 N शालभेभ्यो । 3 N प्रवणराज । 4 N इत्युक्त्वा । 5 N भुक्त्वा । 6 N चक्री च । 7 N स्थले ।
8 N B कवलं ।

- ततः प्रातः प्रभोरेषाऽऽकारणायादिशन्नरान् । वेगात् तेऽपि प्रभुं दृष्ट्वा यथादेशं व्यजिज्ञपन् ॥ ७३७ ॥
 क्षुते नष्टे भानुरेव शरणं नापरस्ततः । जीवितव्यं सपुत्राया मम देहि प्रभो ! ततः ॥ ७३८ ॥
 श्रुत्वेति गुरुराश्वेव^१ यशश्चन्द्रसमन्वितः । आययौ पादचारेण समीपेऽम्बडमन्त्रिणः ॥ ७३९ ॥
 गणी गणितनिष्णातश्चेष्टासैक्षिष्ट तस्य च । चित्ते विचिन्त्य तन्मातुर्ददौ शिक्षामलक्ष्यधीः ॥ ७४० ॥
 5 नरं निशीथे विश्वासपात्रं प्रैषय मेऽन्तिके^२ । चपलान्नबलिव्यग्रकरं सौगन्धसङ्गतम् ॥ ७४१ ॥
 प्रातौलिकानामादेशे दापिते निशि सूरयः । दुर्गाद् बहिः प्रचेलुस्ते गणिना सह तेन च ॥ ७४२ ॥
 उद्घाट्य गुरुरद्वारा तत्र निर्गत्य ते ततः । गच्छन्तो ददृशुर्मार्गं कलविङ्ककदम्बकम् ॥ ७४३ ॥
 चगच्चगिति शब्दाढ्ये तन्मुखे बलिमक्षिपन् । यशश्चन्द्रस्ततो दृष्टनष्टं तत् तत्क्षणादभूत् ॥ ७४४ ॥
 गच्छन्ति कियद्ध्वानं तावत्ते कपिपेटकम् । अद्राक्षुर्मक्षु तत्रापि सपर्यक्षिपदक्षतान् ॥ ७४५ ॥
 10 असचुलं तदाभूत्तत् ततोऽप्यग्रे च ते ययुः । श्रीसैन्धवीसूरीवेश्मपार्श्वं कातरभीषणम् ॥ ७४६ ॥
 अग्रे व्यलोकयन् यावत् तावन्मार्जारमण्डलम् । अविच्छिन्नमहारौद्रशब्दभीषितबालकम् ॥ ७४७ ॥
 पुष्पाणि तत्र रक्तानि चिक्षेपाथ ननाश तत् । तोरणाग्रे^३ महादेव्याः प्रभुरूर्ध्वदमः स्थितः ॥ ७४८ ॥
 अनाकुलं गणी^४ प्रोचे हेमसूरिस्तवाङ्गणे । आयासीदतिदूरेण पादचारेण कष्टभूः ॥ ७४९ ॥
 अभ्युत्थानादिका पूजा कर्तुं समुचिता तव । एषोऽर्चितो यतः सर्वैः पीठैर्जालन्धरादिभिः ॥ ७५० ॥
 15 एवं वदत एवास्य चलच्चञ्चलकुण्डला । पुरः^५ श्रीसैन्धवीदेव्यस्याद् योजितकरद्वया ॥ ७५१ ॥
 आतिथ्यमतिथीनां नो विधेहि विबुधेश्वरि ! । अम्बडं मोचय स्वीयपरिवाराद् बलादपि ॥ ७५२ ॥
 श्रुत्वेति सद्गुरोर्वाक्यं ग्राह सा परमर्ह्यताम् । सहस्रधाविभक्तश्च स परं योगिनीगणैः ॥ ७५३ ॥
 गण्यथाह महाक्षेपादित्थमप्यस्तु चेत्तव । व्यावृत्य निजके स्थाने उपवेशुं समर्थता ॥ ७५४ ॥
 प्रभोः श्रीहेमचन्द्रस्य दीयतां मानमद्भुतम् । ततो यथोभयो रूपमवतिष्ठेत् मण्डले ॥ ७५५ ॥
 20 इत्याकर्ण्य भयोद्भ्रान्ता देवी शब्दं दधौ गुरुम् । यदाहूतः सुरीवर्गोऽमुश्चदहाय मन्त्रिणम् ॥ ७५६ ॥
 प्रदापयामि वाचो वः किं देव्येत्युदिते सति । ब्रह्मादिवाग्भिरास्था का परब्रह्मनिधेः प्रभोः ॥ ७५७ ॥
 भवत्याः प्राभृतं किञ्चिद् विधास्यामः पुनः प्रगे । विसृज्येति सुरीं स्थानं^६ स्वं ययौ प्रसुरप्यतः ॥ ७५८ ॥
 श्रीमदम्बडमन्त्रीन्दोर्निद्रा रात्रौ तदाययौ । प्रातः साहस्रिकं भोगं स श्रीदेव्या व्यधापयत् ॥ ७५९ ॥
 इत्थं श्रीसैन्धवीदेव्याः^७ प्रभुभिर्मोचितोऽम्बडः । श्रीमतसुव्रतचैत्यस्य जीर्णोद्धारमकारयत् ॥ ७६० ॥
 25 हस्ताष्टादशकं चैत्यमप्रतिच्छन्दघाटभृत् । अनेकदेववेश्माढ्यं बभौ हेमाद्रिकूटवत् ॥ ७६१ ॥
 ध्वजारोपोत्सवं तत्राकारयत् सचिवाग्रणीः । तं समीक्ष्याशिषं प्रादाद् गुरुस्तुष्टिभरैर्गुरुः ॥ ७६२ ॥

तथा हि—

किं कृतेन न यत्र त्वं यत्र त्वं तत्र कः कलिः ।

कलौ चेद्भवतो जन्म कलिरस्तु कृतेन किम् ॥ ७६३ ॥

- 30 तज्जयाचन्द्रसूर्यं त्वं निजवंश्यमनोरथान् । पूरयन् चूरयन्नन्तर्बहिःशात्रवमण्डलम् ॥ ७६४ ॥
 तमापृच्छय समागत्य स्वस्थाने भूपतिं प्रभुः । प्रधानायुः^८प्रदानेन विदधे मेदुरं मुदा ॥ ७६५ ॥
 दुस्साध^९साधिका यस्य गुरोरीहगमानुषी । शक्तिस्तत्कृतपुण्यत्वं मय्येवेति नृपोऽवदत् ॥ ७६६ ॥

*

1 N गुरुराह खेयश्चन्द्रः । 2 N प्रैषयदन्तिके । 3 B तोरणाग्रस्थितो देव्याः । 4 N गणी । 5 N पुरः । 6 N सुरीस्थाने ।
 7 B सैन्धवा । 8 D प्रधानासुप्रदा । 9 D दुस्साधु ।

§ २७. अन्येचुरूपदिष्टे च सम्यक्त्वे सङ्गसाक्षिकम् । राजा गृहीते गुरुभिर्गाथामेनां स जल्पितः ॥ ७६७ ॥
तथा हि—

तुम्हाण किंकरो हं तुम्हे नाहा भवोयहिगयस्स ।

सयलधणाइसमेओ मई तुम्ह समप्पिओ अप्पा ॥ ७६८ ॥

व्याख्यातायामर्थैतस्यामर्थं सत्यापयन्नृपः । राज्यं समर्पयामास जगदुर्गुरवस्ततः ॥ ७६९ ॥ 5
निस्सङ्गानां निरीहाणां नार्थो राज्येन नो नृप ! । आपिबामः कथं भोगान् वान्ताननुचितं ह्यदः ॥ ७७० ॥
एवं विवादसम्बाधे दानाग्रहणकारणे । गुरु-भूपालयोर्मन्त्री^१ वैशिष्ट्यमकरोदिदम् ॥ ७७१ ॥
सर्वाणि राजकार्याणि कार्याण्यश्रावितानि न । अतः परं प्रभो राज्ये भूयादनुमतं ह्यदः ॥ ७७२ ॥
प्रतिपन्ने ततः श्राद्धव्रतसङ्ख्यानहेतवे । भूपस्याध्यात्मतत्त्वार्थावगमाय च स प्रभुः ॥ ७७३ ॥
यो ग शा स्त्रं सुशास्त्राणां शिरोरत्नसमं व्यधात् । अध्याप्य तं स्वयं^२ व्यक्तं तत्पुरश्च व्यचारयत् ॥—युग्मम् । 10

§ २८. जग्राह नियमं राजा दर्शनी जिनदर्शने । यादृशस्तादृशो वा मे बन्धो^३ मुद्रेव भूपतेः ॥ ७७५ ॥
चतुरङ्गचमूमध्ये राजा राजाध्वना व्रजन् । गजारूढोऽन्यदाऽद्राक्षीजैनर्षिं^४ वैश्यया समम् ॥ ७७६ ॥
क्षुरल्लनशिरःकेशं सितवैकक्षकावृतम् । कस्तीरास्तीर्णसध्वानपन्नद्रारूढपादकम् ॥ ७७७ ॥
अतुल्यफणभृद्वल्लीदलवीटकहस्तकम् । आलम्बितभुजादण्डमंसेऽस्या मन्दिराद् बहिः ॥—त्रिभिर्विशेषकम् ।
कुम्भयोर्न्यस्य मूर्द्धानं तं ननाम महीपतिः । पृष्ठासनस्थितश्चक्रे नङ्गुलनृपतिः स्मितम् ॥ ७७९ ॥ 15
ददर्श वाग्भटामालस्तत् प्रभोश्च न्यवेदयत् । ततो राज्ञः पुरः पूज्या इत्थं धर्मकथां व्यधुः ॥ ७८० ॥
तथा हि—

पासत्थाइ वंदमाणस्स नेव कित्ती न निज्जरा होइ ।

कायकिलेसं एमेव कुणइ तह कम्मबंधं वा ॥ ७८१ ॥

व्यमृशद् भूपतिः केनाप्यद्य वृत्तं निवेदितम् । व्यजिज्ञपच्च पूज्यानां शिक्षाभिर्निर्वृतो^४ऽस्म्यहम् ॥ ७८२ ॥ 20
इतश्च पृथिवीशक्रनमस्कारमुदीक्ष्य सः । दध्यावध्यामचैतन्यं का मय्यस्ति नमस्यता ॥ ७८३ ॥
विध्वस्तवीतरागाज्ञे^५ त्यक्तभोगपुनर्ग्रहे । अदृश्यास्ये प्रतिज्ञाया भ्रष्टे दुर्ग्राह्यनामनि ॥ ७८४ ॥—युग्मम् ।
अमुचद् भुजमस्याश्च चापतुल्यं मनोभुवः । कुधियां पेटकं वाथ वीटकं व्रतकण्टकम् ॥ ७८५ ॥
नरकाध्वनि यानाभे मुमोचायमुपानहौ । विरागी स्वाश्रयेऽगच्छदतुच्छं स्वल्पभर्तृकः ॥ ७८६ ॥
पुनर्व्रतं समुच्चार्य गुरुपान्ते महामनाः । सङ्गत्यागादनशनप्रत्याख्यानी बभूव सः ॥ ७८७ ॥ 25
निजैरनेकधाऽप्युक्तो दृढो नासौ निजाग्रहात् । पश्चाद् व्याजुधुटे द्रोणीमब्धौ लब्धां हि कस्त्यजेत् ॥ ७८८ ॥
अनशन्याश्रयास्तत्र प्रावर्त्तन्त प्रभावनाः । वरिवस्यां तपस्यायाः श्रेयोर्थी कः करोति न ॥ ७८९ ॥
विज्ञप्तेऽधिकृतैस्तत्र भूपो नन्तुं तपोनिधिम् । अभ्याययौ प्रमोदेन सान्तःपुरपरिच्छदः ॥ ७९० ॥
यावत् पश्यति तद्वक्त्रं तावद् दृष्टः स एव यः । पण्याङ्गनागृहद्वारे कुवेषोऽपि नतस्तदा ॥ ७९१ ॥
तद्गुरुन् मुनिवर्गं च नत्वा भूपालपुङ्गवः । तत्पादौ प्रणमंस्तेन निषिद्धो भुजधारणात् ॥ ७९२ ॥ 30
महाराज ! गुरुस्त्वं मे भवाब्धेस्तारितस्त्वया । तव विधेऽपि बन्धस्य प्रणामो ह्यतिदुर्जरः ॥ ७९३ ॥
मादृशा भ्रष्टचारित्रा विराधितजिनोक्तयः । आराधकाः कथं नु स्युः स्फुरन्नरकदौहदाः ॥ ७९४ ॥

1 D मैत्री । 2 N स्वयं चक्रं । 3 N वेद्यो । 4 N शिक्षाभिर्निर्वृतो । 5 N प्रागांले ।
प्र० २७

- भवाद्दशः पृथिव्यां चेन्नाथोऽपूर्वपितृप्रभुः । न स्याल्लोकद्वयापायसंहर्ता प्राणभृद्गणे^१ ॥ ७९५ ॥—युग्मम् ।
 अवन्धं बन्धमानेन मां निस्तारयितुं त्वया । पुपूरे समसंवेगवासना सङ्गमोचिनी^२ ॥ ७९६ ॥
 निजैर्गृहस्थैर्यतिभिरभियुक्तोऽपि^३ जीवितुम् । छीवो ब्रतस्य कष्टानि न सोढा प्रायमासदम् ॥ ७९७ ॥
 उवाच भूपतिर्धीमन् ! मुनीशः कस्त्वया समः । निमित्तादेकतस्त्यक्तसङ्गः प्रत्येकबुद्धवत् ॥ ७९८ ॥
 5 तीर्थकृद्दर्शनाधारं प्रणामं मे स्वभावजम् । मानयन्नूपकाराय कृतज्ञमुकुटायसे ॥ ७९९ ॥
 समाथ बन्दनामात्रार्जितमप्यप्रतीच्छया । अदित्सन् सुकृतं संविभागार्हं मां न मन्यसे^४ ॥ ८०० ॥
 उदरं भरिता युक्ता सतां नैतदिति ब्रुवन् । तद्वचोऽवसरादानात् प्रणनाम बलादपि ॥ ८०१ ॥
 अथाहानशनी धन्यो देशः पुण्यश्रियः प्रजाः । क्षाल्यते यत्र पङ्कस्त्वदर्शनामृतवृष्टिभिः ॥ ८०२ ॥
 श्रुत्वेत्यानन्दसम्भेदगद्गदाक्षः^५ क्षमापतिः । प्रभोः श्रीहेमचन्द्रस्य गत्वा वृत्तमथावदत् ॥ ८०३ ॥
 10 युष्माभिरुपदिष्टानां नियमानां प्रपालना । प्रभो ! कामदुर्धैवेयं समस्तहृदभीष्टदा ॥ ८०४ ॥
 अवोचन् गुरवः पुण्यदेशेयं तव जाग्रती । प्रकाशयति वस्तूनि गुरुभक्त्यर्चिरर्चिता ॥ ८०५ ॥
 एवं कृतार्थयन् जन्म सप्तश्रेष्ठ्यां धनं वपन् । चक्रे संप्रतिवज्जैनभवनैर्मण्डितां महीम् ॥ ८०६ ॥
 § २९. श्रीशालाकानृणां वृत्तं खोपज्ञं प्रभवोऽन्यदा । व्याचख्युर्नृपतेर्धर्मस्थिरीकरणहेतवे ॥ ८०७ ॥
 श्रीमहावीरवृत्तं च व्याख्यान्तः सूरयोऽन्यदा । देवाधिदेवसम्बन्धं व्याचख्युर्भूपतेः पुरः ॥ ८०८ ॥
 15 यथा प्रभावती देवी भूपालोदयनप्रिया । श्रीचेटकावनीपालपुत्री तस्या यथा पुरा ॥ ८०९ ॥
 वारिधौ व्यन्तरः कश्चिद् यानपात्रं महालयम् । स्तम्भयित्वाऽर्पयच्छाद्वस्यार्द्धं^६ संपुटं दृढम् (?)^{*} ॥ ८१० ॥
 एनं देवाधिदेवं य उपलक्षयिता प्रभुम् । स प्रकाशयिता^७ नान्यं^८ इत्युक्त्वाऽसौ तिरोदधे ॥ ८११ ॥
 पुरे वीतभये यानपात्रे सङ्घटिते यथा । अन्यैर्नोद्घाटितं देव्या वीराख्यायाः प्रकाशितम् ॥ ८१२ ॥
 यथा प्रद्योतराजस्य हस्तं सा प्रतिमा गता । दास्या तत् प्रतिबिम्बं च मुक्तं पश्चात् पुरे यथा ॥ ८१३ ॥
 20 ग्रन्थगौरवभीत्या च न तथा वर्णिता कथा । श्रीवीरचरिताञ्ज्ञेया तस्यां श्रुतिसकौतुकैः ॥—पङ्क्तिःकुलकम् ।
 तां श्रुत्वा भूपतिः कल्पहस्तान्निपुणधीरसौ । प्रेष्य वीतभये शून्येऽचीखनत् तद्भुवं क्षणात् ॥ ८१५ ॥
 राजमन्दिरमालोक्य भुवोऽन्तस्तेऽतिहर्षतः । देवतावसरस्थानं प्रापुर्विम्बं तथार्हतः ॥ ८१६ ॥
 आनीतं च विभो राजधानीमतिशयोत्सवैः । स प्रवेशं दधे तस्य सौधदैवतवेशमनि ॥ ८१७ ॥
 प्रासादः स्फाटिकस्तत्र तद्योग्यः पृथिवीभृता । प्रारभेऽथ निषिद्धश्च^९ प्रभुभिर्भाविवेदिभिः^{१०} ॥ ८१८ ॥
 25 राजप्रासादमध्ये च नहि देवगृहं भवेत् । इत्थमाज्ञामनुल्लङ्घ्य न्यवर्त्तत ततो नृपः ॥ ८१९ ॥
 एकातपत्रतां जैनशासनस्य प्रकाशयन् । मिथ्यात्वशैलवज्रं श्रीहेमचन्द्रप्रभुर्वभौ ॥ ८२० ॥
 § ३०. तथा लोलार्कचैत्यस्याग्रतः क्षेत्राधिपालये । अपश्यदामिषापूर्णं शरावं तण्डकाधिपः ॥ ८२१ ॥
 तेन त्रिलोचनस्येव संहर्तुरनयस्पृशाम् । तत् त्रिलोचननाम्नश्च तलारक्षस्य दार्शितम् ॥ ८२२ ॥
 असंख्यजनसञ्चारानुपलब्धपदस्ततः । अन्वेषयन्नुपायं स लेभे मतिमतां वरः ॥ ८२३ ॥
 30 कुलालवृन्दमाकार्यं प्रत्येकं तदुदैक्षयत् । शरावं घटितं केन पप्रच्छेति कुशाग्रधीः ॥ ८२४ ॥
 एकस्तेषामभिज्ञाय व्याहरद् घटितं मया । अचीकरच्च तं लक्षो नङ्गुलेशस्थगीधरः ॥ ८२५ ॥

1 A N प्राणिभृद्° । 2 A °मोचिती । 3 N यतिभिरेभिर्भुक्तोऽपि । 4 N सुकृतं संविभागार्हं न मन्यसे । 5 N गद्गदाख्यः समापतिः । 6 B N श्राद्धतस्यार्द्धं । * सप्ताक्षरपादोऽयम् A D आदर्शद्वयेऽपि । 7 A प्रकाशयता । 8 B °न्यस्य । 9 N प्रति-विद्धश्च । 10 A D °भाववेदिभिः ।

विसृज्य तान् महीशाय तलारक्षो व्यजिज्ञपत् । व्याजहे तत्क्षणात्नाथः [] केल्हणं मण्डलेश्वरम् ॥ ८२६ ॥
 आज्ञाभङ्गापराधेन देशः श्रीकरणे त्वया । उदूष्यतां स चावादीन्न जाने किमिदं प्रभो ! ॥ ८२७ ॥
 द्वारावलगाख्याते स्थगीशचरिते ततः । लक्षं विलक्षं हत्वा च तोषं चक्रे प्रभोरसौ ॥ ८२८ ॥
 चैत्रमाघाश्वयुगमासमहेष्वपि सुरीगणः । अहिंसया मुदं प्राप गुणे को मत्सरं वदेत् ॥ ८२९ ॥
 कर्पूरप्रमुखैर्भोगैर्बलिभिर्मोदकादिभिः । तुष्टोऽसौ मद्य-मांसेषु पिच्छिलेषु श्रुतादरः ॥ ८३० ॥ 5
 शैवाचार्या अपि तदा मिथ्याधर्मेष्वनादृताः । जटान्तः स्थापनाचार्यमवहन् कृतिकर्मणे ॥ ८३१ ॥
 श्रीवीतरागमभ्यर्च्य परमेष्ठिनमस्कृतीः । परावर्तन्त धर्मोऽपि राजार्च्यः क्रियते जनैः ॥ ८३२ ॥

चराचरवपुर्भूतामभयदानदानेश्वरो

जडाखिलदृगापगाचरणरत्नराशिप्रदः ।

लसन्निज-परागमाप्रकटतत्त्वपारंगमः

10

शशाङ्ककुलशेखरो जयति हेमचन्द्रप्रभुः ॥ ८३३ ॥

व्याकरणं पञ्चाङ्गं प्रमाणशास्त्रं प्रमाणमीमांसा ।

छन्दोऽलङ्कृतिचूडामणी च शास्त्रे विभुर्व्यधित ॥ ८३४ ॥

एकार्थानेकार्था देश्या निर्घण्ट इति च चत्वारः ।

विहिताश्च नामकोशाः शुचि^१कवितानद्युपाध्यायाः ॥ ८३५ ॥

15

त्र्युत्तरषष्टिशलाकानरेतिवृत्तं^२ गृह्यतविचारे ।

अध्यात्मयोगशास्त्रं विदधे जगदुपकृतिविधित्सुः ॥ ८३६ ॥

लक्षण-साहित्यगुणं विदधे च व्याश्रयं महाकाव्यम् ।

चक्रे विंशतिमुखैः सवीतरागस्तवानां च ॥ ८३७ ॥

इति तद्विहितग्रन्थसंख्यैव नहि विद्यते । नामापि न विदन्त्येषां मादृशा मन्दमेधसः ॥ ८३८ ॥ 20

ॐ

३३१. व्याख्यायामन्यदा श्रीमच्छत्रुञ्जयगिरेः स्तवम् । श्रीमदरैवतकस्यापि प्रभुराह नृपाग्रतः ॥ ८३९ ॥

उपदेशप्रदीपेन विध्वस्तान्तस्तमा नृपः । तीर्थयात्रां ततश्चक्रे शक्रेभोज्ज्वलकीर्तिभृत् ॥ ८४० ॥

प्रयाणैः पञ्चगव्यूतैः पादचारेण सोऽन्यदा । अनुपानत्कगुरुणा प्रापोपवलभि हुतम् ॥ ८४१ ॥

तत्रास्ति स्थाप ईर्ष्यालुरिति भूमिधरद्वयम् । तदधो गुरवः प्रीताः प्रातरावश्यकं दधुः ॥ ८४२ ॥

भूपतिस्तत्र चागल्य वासनामोदमेदुरः । प्रभुत्वान्निर्जितात्मीयगुरुनिष्ठाविशिष्टधीः ॥ ८४३ ॥

25

प्रणनाम प्रभोः पादौ प्रक्रान्तेऽतः प्रयाणके । प्रासादौ कारयामास भूपोऽत्र गुरुभक्तितः ॥ ८४४ ॥

श्रीनाभेय-त्रयोविंशजिनविम्बे विधाप्य च । प्रतिष्ठाप्य प्रभोः पार्श्वोदस्थापयत चात्र सः ॥ ८४५ ॥

विमलाद्रौ जिनाधीशं नमश्चक्रेऽतिभक्तितः । निजानुमानतोऽभ्यर्च्य ययौ रैवतकाचलम् ॥ ८४६ ॥

दुरारोहं गुरुं पद्याभावाद् दृष्ट्वा स वाग्भटम् । मन्त्रिणं तद् विधानाय समादिक्षत् स तां दधौ ॥ ८४७ ॥

तत्र छत्रशिलाशङ्कावशाच्छैलाधिरोहणम् । राज्ञो विघ्नाय तदधोभूस्थः श्रीनेमिसार्चयत् ॥ ८४८ ॥

30

ततो व्यावृत्य स प्राप नगरं स्वं नराधिपः । जैनयात्रोत्सवं कृत्वा मेने स्वं पुण्यपूरितम् ॥ ८४९ ॥

ॐ

1 N जयंतस्थापना° । 2 N भुवि कविता° । 3 N नरेशवृत्तं । 4 N शक्राभो° ।

- ✓ शर-वेदेश्वरे (११४५) वर्षे कार्तिके पूर्णिमानिशि ।
 ✓ जन्माभवत् प्रभोर्व्योम-चाण-शम्भौ (११५०) व्रतं तथा ॥ ८५० ॥
 ✓ रस-षट्केश्वरे (११६६) सूरिप्रतिष्ठा समजायत ।
 ✓ नन्द-द्वय-रवौ वर्षे (१२२९) ऽवसानमभवत् प्रभोः ॥ ८५१ ॥

5

इत्थं श्रीजिनशासनाभ्रतरणेः श्रीहेमचन्द्रप्रभो-

रज्ञानान्धतमःप्रचारहरणं^१ मात्रादृशां मादृशाम् ।

विद्यापङ्कजिनीविकाशि विदितं राज्ञोऽतिवृद्धौ स्फुरद्

वृत्तं विश्वविबोधनाय भवताद् दुष्कर्मभेदाय च ॥ ८५२ ॥

श्रीचन्द्रप्रभसूरिपदसरसीहंसप्रभः श्रीप्रभा-

10

चन्द्रः सूरिरनेन चेतसि कृते श्रीरामलक्ष्मीभुवा ।

श्रीपूर्वर्षिचरित्ररोहणगिरौ श्रीहेमचन्द्रप्रथा-

श्रीप्रद्युम्नमुनीन्दुना विशदितः शृङ्गो द्विकद्विप्रमः ॥ ८५३ ॥

॥ इति श्रीहेमचन्द्रसूरिप्रबन्धः ॥

॥ *ग्रंथा० ८७१ ॥ छ ॥ स्वस्ति ॥

1 N °प्रवाहहरणं । * B ग्रंथाग्रं ८५५ ॥ उभयं ग्रंथसंख्या ५७८४, अक्षर २३ ।

ग्रन्थकारकृता स्वकीया प्रशस्तिः ।

भास्वत्पात्रं कविमुनिबुधभ्राजितो राजसेव्यः
सर्वेष्टार्थप्रदगुरुलसत्कल्पवृक्षावदातः¹ ।
श्रीजैनांहिभ्रयशुचिंशिराः सिद्धिमद्भद्रशालो
गच्छश्चान्द्रः सुरगिरितुलामश्रुवानः समस्ति² ॥ १ ॥

प्रद्युम्नसूरिरिति तत्र पुरा बभूव मन्दारपादपतुलः³ कलितोरुशाखः ।
यत्सङ्गमासृतरसैर्बहवः सुधर्माधीशा भवन्ति सुधियः सुमनोभिरामाः ॥ २ ॥

अल्लूसभायां विजिते दिगम्बरे तदीयपक्षः किल कोशरक्षकः ।
दातुं प्रभोरेकपटं समानयत् तमेकपटं जगृहे सुधीषु यः ॥ ३ ॥

शिष्योऽस्याभयदेवसूरिरभवज्जाड्यान्धकारं हरन्
गोभिर्भास्करवत् परां विरचयन् भव्याप्तवर्गे मुदम्⁴ ।
ग्रन्थो वा दमहार्णवोऽस्य विदितः प्रौढप्रमेयोर्मिभृत्
दत्तेऽर्थं जिनशासनप्रवहणे⁵ सांयात्रिकाणां ध्रुवम् ॥ ४ ॥

1 N °वृक्षा(क्ष)लदात्(ता) । 2 N °जैनाद्विभ्रियभुवि । 3 N °मश्रुवान (नो)सम(मो)स्तिः । 4 N °पादपतुला° । 5 N °वर्गेच्छदम् । 6 N प्रवहणे ।

त्रिभुवनगिरिस्वामी श्रीमान् स कर्दमभूपति-
स्तदुप समभूत् शिष्यः श्रीमद्भनेश्वरसञ्ज्ञया ।

अजनि सुगुरुस्तत्पट्टेऽस्मात् प्रभृत्यवनिस्तुतः
तदनु विदितो विश्वे गच्छः स 'राज'पदोत्तरः ॥ ५ ॥

5 सुगुरुरजितसिंहस्तत्पदाम्भोजभानुः समजनि जनितश्रीर्भव्यपङ्केरुहाणाम् ।
वचनकरवितानं यस्य देदीप्यमानं जडगतमपि सोढुं^१ दुर्दृशोर्न क्षमन्ते ॥ ६ ॥

श्रीवर्द्धमानसुगुरुः कर्कोन्नतधामसङ्गतस्तदनु ।
मतसङ्घचारिशरणः समजनि 'जनलग्नदोषहरः' ॥ ७ ॥

10 तत्पट्टं^२ भूमिरुहपोषतपालयश्रीः^३ श्रीशीलभद्र^४ इति सूरिपदं प्रपेदे ।
धर्मोपदेशजलवाहजलैर्यदीयः प्रापोन्नतिं^५ जगति कीर्तिलतावितानः ॥ ८ ॥

तदंहिसरसीहंसः सूरिः श्रीचन्द्र इत्यभूत् ।
विवेचकः शुचिः सद्गीस्तद्वाचानुपजीवनात्^६ ॥ ९ ॥
अर्थप्रकाशिका^७ शास्त्रचक्षुषाममृताञ्जनम् ।
घनसाररसाढ्या यन्मतिः पुन्नागरङ्गभृत्^८ ॥ १० ॥

15 सूरिः श्रीभरतेश्वरस्तदनु च प्रामाणिकग्रामणी-
र्यन्नामस्मृतितोऽप्यघं हरति च श्रीधर्मघोष^९ प्रभुः ।

कल्याणावलिकन्दलालिजलदः श्रीसर्वदेवो गुरु-
श्रत्वारः किल श्रीशीलभद्रसुगुरोः शिष्या नरेन्द्रार्चिताः ॥ ११ ॥

20 श्रीपात्रं स जिनेश्वरप्रभुरभूत् सङ्ग्रामबुधौ चन्द्रमाः
सूरिः श्रीजिनदत्त इत्युदितधीरुन्निद्रविद्याद्युतिः ।

चारित्र्यामलशैलनन्दनवनं श्रीपद्मदेवप्रभुः
श्रीश्रीचन्द्रमुनीश्वरस्य जयिनः शिष्या अभूवन्नमी ॥ १२ ॥

श्रीसङ्घरोहणधराधरचारुरत्नं श्रीपूर्णभद्रगुरुरभ्युदितः पदेऽस्य ।
यत्सन्निधिस्थितिभृतो भुवि भव्यसार्था वस्तूनि विश्वविषयानि विलोकयन्ति ॥ १३ ॥

1 N °गतमपसोढुं । 2 N समजनलग्न° । 3 N तदाह(द्रि)° । 4 N °पोषतपालयश्रीः; A °तपालयः श्रीः । 5 N °शालि-
भद्र° । 6 N प्रापोन्नति(तो) । 7 N °नुपजीविनाम् । 8 N अर्थप्रकाशकं । 9 N ज्येष्ठसा संसारं साद्व्यायन्मतिः पुत्तोः° ।
10 A °घोषः प्रभुः ।

तत्पट्टोदयपर्वतामृतरुचिः प्रीणंश्चकोरव्रजं
श्रीचन्द्रप्रभसूरिरद्भुतमतिज्योत्स्नानिधानं बभौ ।
आश्चर्यं न कलङ्कधाम तमसानुल्लङ्घ्यमूर्तिं भवं
पाथोधिं क्षणुते^१ विनम्रकमलोद्भासी न दोषाकरः ॥ १४ ॥

आचार्यः श्रीप्रभाचन्द्रस्तत्पादाम्भोजषट्पदः ।
चित्रं यः सुमनःस्थोऽपि सदानवगुरुक्रमः ॥ १५ ॥

5

श्री हेमचन्द्रसूरीणामनुध्यानप्रवृत्तितः ।
पर्वणः परिशिष्टस्य दृष्टेः^२ सम्पुटवासनः ॥ १६ ॥

श्रीवज्रानुप्रवृत्तप्रकटं^३ मुनिपतिप्रष्टवृत्तानि तत्तद्
ग्रन्थेभ्यः कानिचिच्च श्रुतधरमुखतः कानिचित् सङ्कलय्य ।
दुष्प्रापत्वादमीषां विशकलिततयैकत्र चित्रावदातं
जिज्ञासैकाग्रहाणामधिगतविधयेऽभ्युच्चयं स प्रतेने ॥ १७ ॥

10

—त्रिभिर्विशेषकम् ।

अत्र क्षूणं हि यत्किञ्चित् संप्रदायविभेदतः ।
मयि प्रसादमाधाय तच्छोधयत कोविदाः ॥ १८ ॥

15

यतः—

आराधितं^४ मया शून्यं यथा तुष्टं स्वतामदात्^५ ।
निजोक्तौ स्थापितं तत् प्राक् कथाकन्थी^६ कृतास्ततः ॥ १९ ॥

रोदोरन्ध्रगसिद्धकिन्नरगणानुल्लङ्घ्यशृङ्गस्थिति-
स्तुङ्गत्वोदितवृत्तशेवधिरतिप्रौढार्थसंपत्तिकृत् ।
पूरत्नप्रभया तिरस्कृतपरज्योतिःप्रकाशोदयः
श्रीपूर्वर्षिचरित्ररोहणगिरौ स्यादारवीन्दुब्रुवः ॥ २० ॥

20

1 N क्षपुले विलङ्घकमलो° । 2 N °विष्टस्याष्टे° । 3 N °वज्रानुप्रभप्रकट° । 4 N आराधितमया° । 5 N स्व(म)तमे(मे)-
दात् । 6 A कथाकंठीकृताः ।

श्रीप्रद्युम्नगुरोर्हिमांशुविशदो बोधः शुचेः सङ्गतो
 मिश्रो रक्तरुचा^१ मम प्रतिपदास्फूर्जद्यशःपूरुषः ।
 ज्ञानश्रीपुरतः पदार्थघटनाविम्बद्वयोद्वङ्कनात्
 जातो ग्रन्थमिषेण साक्षरशुचिर्द्रुमश्चिरं नन्दतु ॥ २१ ॥

5

वेदानल-शिखि-शशधर (१३३४) वर्षे चैत्रस्य धवलसप्तम्याम् ।
 शुके पुनर्वसुदिने सम्पूर्ण पूर्वऋषिचरितम्^२ ॥ २२ ॥

शिक्षाप्रसादवशतः स्वगुरोर्मयैनमायासमत्र दधता यदवापि पुण्यम् ।
 व्याख्यानसक्तमनसः श्रवणादराश्र श्रेयस्सुसङ्गममनुत्तरमवाप्नुवन्तु ॥ २३ ॥

10

ग्रन्थस्य मानमस्य प्रत्यक्षरगणनया सुनिर्णीतम् ।
 पञ्चसहस्राः सप्त च शतानि चतुरधिकसप्ततियुतानि* ॥ २४ ॥
 । प्रशस्ति श्लोक ४०, उभयं ५७७४, शिवमस्तु ।

1 D मिश्रो रक्तरुचा; N मिश्रो(चारु)रुचा । 2 A पूर्वर्षिचरितम् । * B चतुरशीति अधिकमिह । † B आदर्शे नास्तीयं
 समस्ताऽपि ग्रन्थकारकृता स्वकीया प्रशस्तिः ।

परिशिष्टद्वयम्

१. प्रभावकचरित्रान्तर्गत-समुद्धृतपद्यानामकाराद्यनुक्रमिका ।
२. प्रभावकचरित्रान्तर्गत-विशेषनाम्नामकाराद्यनुक्रमिका ।

१. परिशिष्टम् ।

प्रभावकचरित्रान्तर्गतसमुद्धृतपद्यानां

अकाराद्यनुक्रमणिका ।

अग्घायंति महुयरा	८७	उज्जितसेलसिहरे	१०८
अज्जवि सा परितप्पइ	८४	उत्तिष्ठन्त्या रतान्ते भर०	१०३
अज्जवि तं सुमरिज्जइ	८८	उद्धृत्य बाहू किल रारटीति	१६८
अणुहुल्लीय फुल्ल म	५७	उप्पहजायाए असोहरीइ	१०१
अति अंति अन्म अलं	८९	एको गोत्रे स भवति पुमान्	९८
अत्र भीष्म शतं दग्धं	१८८	एको रागिषु राजते	१९१
अद्य मे सफला प्रीति०	८९	एकेण कोत्थुहेणं	८८
अनागतं परिज्ञाय	१२५	एते मेकलकन्यका	१४७
अनुमन्ता विशसिता	२०३	एयं लोइयकव्वं	७५
अपाणिपादो ह्यमनो	१६२	कः कण्ठीरवकण्ठकेसर०	१७४
अपूर्वेयं धनुर्विद्या	५८	कतिपयपुरस्वामी	१४१
अमी पानकारम्भाः	५९	करवत्तयजलविंदुआ	८७
अयसाभियोगसंदूमि०	३२	कवाडमासज्ज वरंगणाए	१०६
अर्काहितदलोच्छेदी	१४२	कारय प्रसरं सिद्ध	१८५
अर्हन् सर्वार्थवेदी	१०४	कालिन्दि ब्रूहि कुम्भो०	१६९
अवरहं देवहं सिरु पुज्जि०	१४२	किं कृतेन न यत्र त्वं	२०८
अशनीयन् सदा मांसं	२०३	किं नन्दी किं मुरारिः	१४३
अङ्गैरुत्पुलकैः प्रमोद०	८९	कुक्खी संबल चत्तधण	१०४
अन्धयसुयाण कालो	१५३	कुलं पवित्रं जननी कृतार्था	१०४
अंबं तंबच्छीए	२९	कूर्मः पादोऽत्र यष्टि०	९८
आकरः सर्वशास्त्राणां	३९	कोटाकोटिः कोटिकोटिः	१८०
आचार्यहरिभद्रो मे	१२५	क्षितिप तव समक्षं	१४८
आचार्योऽहं कविरहमहं	१४८	खचरागमने खचरो	१३३
आसंसारं कइपुंगवेहिं	१४९	खद्योतद्युतिमातनोति	१७९
आसंसारं सरियासएहि	१०४	खंडं विणावि अखंड०	८८
इय उज्जुयसीलालंकिया	८८	गतप्राया रात्रिः कृशतनु०	११४
इयं व्योमाम्भोधेस्तट०	१४९	गयमाणसु चंदणु	८७
इह निवसति मेरुः	१८९	गयवर केरइ सत्थरइ	९४

गलत्विदानि चिरकाल०	१४८	नवि मारिअइ नवि	६०
गुणचन्द्र वाणमन्तर	७२	नाकृत्वा प्राणिनां हिंसा	२०३
गुणसेण अग्गिसम्म	७३	नारीणां विदधाति निर्वृति०	१७९
गुणैरुत्तुङ्गतां याति	१६९	नाहं स्वर्गफलोपभोग०	१४२
चक्किदुगं हरिपणगं	६३	निद्रा जागरणादिकृत्य०	८८
चक्षुः संवृणु वक्रवीक्षण०	९३	निवपुच्छिएण भणिओ	३१
चट्चटिति चर्मणि	९८	नो वाहुतमुलूकस्य	५९
चतुर्मुखमुखाम्भोज०	१५७	पइं मुक्काहवि वरतरु	८८
चिखादिषति यो मांसं	२०३	पइं सग्गए सामंतराय	१०५
चिरं चित्तोद्याने चरसि च	१९०	परिसेसिय हंसउलं	८७
छायह कारणि सिरि	८७	पसु जेम पुलिंदउ पीअइ	९१
जड सवत्थ अहच्चिय	८८	पसु वे रुडंवि विहसियउ	१४३
जय-विजया य सहोयर	७३	पङ्के पङ्कजमुज्झितं	११३
जह जह पएसिणिं	३०	पंच महव्वयजुत्त०	१०४
जीयं जलविंदुसमं	१०१	प्रकाशितं त्वयैकेन	५९
जीणं भोजनमात्रेयः	३९	पाणयकप्पे मुनिसुव्वओ	४२
जे केवि पडू महिमंडलंमि	८८	पातु वो हेमगोपालः	१९४
जे चारित्तिहिं निम्मला	१००	पालित्तय कहसु फुडं	३१
तइया मह निग्गमणे	८६	पासत्थाइ वंदमाणस्स	२०९
तत्ती सीअली मेलावा केहा	८९	पांशुमलिनांघ्रिजंघः	८७
तुम्हाण किंकरो हं	२०९	पियसंभरण पलुदंत	९४
त्याज्या हिंसा नरकपदवी	१४५	पृथुकार्तस्वरपात्रं	१४९
त्रैकाल्यं द्रव्यषट्कं नव०	१०४	पृथुरसि गुणैः कीर्त्या	९८
त्वद्वाक्यतोऽपि केषांचित्	५९	पौत्रः सोऽपि पितामहः	१९०
दन्तानां मलमण्डली	१७७	प्राइं मुणिहि वि भ्रंतडी	१०४
दर्पणार्पितमालोक्य	१०३	बलं जगद्ध्वंसनरक्षणक्षमं	१४१
दामोदरकराघात०	११६	बाला चंकंमंती पए पए	८५
दिग्गम्बरशिरोमणे	१७५	बृहस्पतिस्तिष्ठतु मन्द०	१४८
दिग्वासा यदि तत् किमस्य	१४२	बे धउला बे सामला	१३१
दिदक्षुर्भिक्षुरायातो	५८	ब्रह्माण्डोदरकोटरं कियदिदं	१५०
दीहरफणिंदनाले	३८	भयमेकमनेकेभ्यः	५९
दोवि गिहत्था धडहड	१०४	भवन्तु ते दोषविदः	१००
धर्मलाभ इति प्रोक्ते	५६	भिक्षुयरो पिच्छइ नाहिं	१०६
न गङ्गां न गाङ्गेयं	८७	भुज्जीमहि वयं भैक्ष्यं	१९४
न यन्मुक्तं पूर्वं रघु०	२०६	भूमिं कामगर्विं स्वगोमय०	१८५

भ्रातर्गामकुविन्दकन्दलयता	१९०	विश्वामित्रपराशरप्रभृतयो	१८८
मइं नायं सिद्धेस	१९५	विषं विनिर्धूय कुवासना०	१२५
मदेन मानेन मनोभवेन	१०४	विज्ञेय विणावि गया	८७
मद्गोः शृङ्गं शक्रयष्टि०	५५	शस्त्रं शास्त्रं कृषिर्विद्या	८६
मयनाहिकलुसिएण	१०५	शम्भुगौडमहामहीप०	१४७
मर्दय मानमतङ्गजदर्प	८४	शुकः कवित्वमापन्नः	१९०
मलओ सचंदणो चिय	८७	शैलं नाम गुणस्तवैव	१०२
माणसरहिहिं सुहाइं	८७	श्रीछित्तपे कर्दमराजशिष्ये	१४९
मातर्मा स्पृश मा स्पृश	१४७	श्वेताम्बरोऽयं किं ब्रूयात्	१७८
मात्रयाऽप्यधिकं किञ्चित्	१८७	स एष भुवनत्रयप्रथित०	१४३
मानं मुञ्च स्वामिनि	११३	सत्यं वप्रेषु शीतं	१४५
मा भूत् संवत्सरोऽसौ	१०९	सद्वृत्त सदगुण महाधर्य	१०१
मायंगासत्तमणस्स	१०१	सन्वत्थ अत्थि धम्मो	१४०
मालविओसि किमन्नं	१४६	सर्वदा सर्वदोऽसीति	५९
यत्कङ्कणाभरणकोमल०	१५२	सहस्रशीर्षा पुरुषः	१९०
यदमोघमपामन्तरुषं	१०४	सन्तोषं स्फारनिःकिञ्चन०	१८०
यदि नाम कुमुदचन्द्रं	१८०	सन्ध्यां यत् प्रणिपत्य	१०३
यद्यपि हर्षोत्कर्ष	११५	संवृतावयवमस्तदूषणं	१७९
यत्र तत्र समये यथा तथा	१०४	सारीरं सयलं बलं	९१
यामः खस्ति तवास्तु	८५	सिद्धंतंततपारंगयाण	९२
यो वादिनो द्विजिहान्	१७३	सिवकेउ सोहम्मे	४२
रसातलं यातु यदत्र पौरुषं	१४३	सिंहो बली हरिणशूकर०	१८९
राज्ये सारं वसुधा	९२	सीसं कहवि न फुटं	३९
रामो नाम बभूव हुं	१०३	स्पर्शोऽमेध्यभुजां	१४२
रुचिरचरणारक्ताः सक्ताः	८५	स्नाता तिष्ठति कुन्तलेश्वर०	१४४
लज्जिज्जह जेणि जणे	१०१	स्फुरन्ति वादिखद्योताः	६१
लिखन्नास्ते भूमिं	११४	हरशिरसि शिरांसि	१४४
वहविवरनिगगयदलो	९४	हन्ता पलस्य विक्रेता	२०३
वक्त्रं पूर्णशशी सुधा	१०१	हंसा जहिं गय तहिं गय	८७
वपुरेव तवाचष्टे	६३	हंहो श्वेतपटाः किमेष	१७४
वपुः कुञ्जीभूतं तनुरपि	९१	हुत्वा मंत्री विधाता	१५५
विधिनियमभङ्गवृत्ति०	७७	हेमसूरि अत्थाणि जे ईसर	१८७
विद्धा विद्धा शिलेयं	१५७	हेमाद्रैर्बलवत्प्रमाण०	१४८
विद्योतयति बालोकं	५९	हेलानिहलियगइंद	१५२
विमृश विमृशाम्भोभिः	१७७		

१. परिशिष्टम् ।

प्रभावकचरित्रान्तर्गतविशेषनाम्नां

अकाराद्यनुक्रमणिका ।

अजयमेरु [दुर्ग]	१९७	आमराज [नृपति]	८१-९२, ९५-९७,	उंबरीणीग्राम	१३१
अजितयश [मुनि]	७७, ७८		९९, १०१, १०७,	ऊदावसति [प्रासाद]	१७२
अजितसिंहसूरि (१)	११३		१०८, ११०	ऋषिमण्डल प्रकरण [ग्रन्थ]	७९
” ” (२)	२१४	आम [नृप] पुर	९९	एकार्थ कोश [ग्रन्थ]	२११
अणहिल्लपुर (पत्तन)	१०७, १२८, १३०,	आमविहार [प्रासाद]	११०	ओंकारपुर [नगर]	३१
१३३, १३५, १३६, १४०, १५०, १५२,		आमिग [पुरोहित]	१८८	कच्छ [देश]	१८६
१५७, १५९, १६८, १७२, १७५, १७६,		आन्नेश्वर [श्राद्ध]	१६६	कनकप्रभ [सूरि]	१
१८३, १८५, १८९, १९५, १९८, २०२		आर्य खपुटाचार्य	२, ३३-३५, ४०, ४३, ४४	कन्यकुब्ज (कान्यकुब्ज) [देश]	५०,
अतिमुक्तक [मुनि]	१७९	आर्य नन्दिल [सूरि]	२, १९, २१	८८, ९०, ९६, ९८, १००, १०५, १०७,	
अध्यात्म-योगशास्त्र [ग्रन्थ]	२११	आर्य नागहस्ति [सूरि]	२८	१०९-१११, १४७, १८६, १८९	
अनेकार्थकोश	२११	आर्य रक्षित [सूरि]	२, ९-१४, १७-	कन्यकुब्जपुर [नगर]	८३
अभयकुमार [श्रेष्ठिपुत्र]	१६४		१९, २७	कपर्दी [यक्ष]	११९
अभयदेव सूरि	२, १६१, १६४, १६६, २१३	आर्य समित [सूरि]	३, ४	कमलकीर्ति [मुनि]	१५९
अम्बड [मन्त्री]	४६, २०७, २०८	आर्य सुहस्ति [सूरि]	४३	कर्ण [नृपति]	१६८, १९५
अम्बप्रसाद ”	१७२, १७३	आलिग [कुम्भकार]	१९६	कर्णराज्य	१६६
अम्बादेवी	४४, ४५, ४६, ११९	आल्हादन [नृपति]	१७३	कर्णाट [देश]	१७४, १८६
अम्बाशिवर	१९५	आशापल्ली [ग्राम]	१६५	कर्णाटनृप	१७४
अणोर्राज [नृपति]	१९७, १९८, २०१, २०२	आशाम्बर (दिगम्बर)	१७५	कर्णावती [नगरी]	१७४, १७५
अर्जुनगिरि	१६०, १७२	आशुक [मंत्री]	१८१	कर्दमभूष [नृपति]	१४७, २१४
अलिङ्गरनाग [देव]	२०	आषाढ [श्रावक]	१६५	कर्मारपुर [ग्राम]	५७
अलङ्कृतिचूडामणि [ग्रन्थ]	२११	इन्द्रभूति [गणधर]	३	कलहंस [सूरि]	४३
अल्लभूप [नृप]	७८, १६२, २१३	ईश्वरी [श्राविका]	८	कलापक [व्याकरण ग्रन्थ]	१८५
अवन्तिदेश	३, ६, ९, १६, ४९, १३३, १३४,	उज्जयन्तगिरि [तीर्थ]	८, १०८, १३७,	कलिंग [देश]	१८६
१३८, १४७, १४८, १८५			१८४, १९५	कल्याणकटक [नगर]	२०६
अवन्तिनायक	१५४	उज्जयिनी पुरी	१०, २२, २६, ५८	कल्याणमन्दिर [स्तव]	५९
अवन्तिसंघ	१४०	उत्तराध्ययनसूत्रवृत्ति [ग्रन्थ]	१७, १३५,	कविराज-श्रीपाल	१९०, १९३
अवलोकन [पर्वतशृंग]	१९५		१७८	कंटिका [वेदया]	१०९, ११०
अशोकचन्द्र [विद्वान्]	१७२	उत्साह [पण्डित]	१७९, १८६	काकलकायस्थ [पण्डित]	१८६
अश्ववबोधतीर्थ	३४, ४१, ४२, ४६	उदय [श्रावक]	१७२	कात्यायन [गोत्र]	५५
अष्टादशशतीदेश	१३१, १७१, २०२	उदयन [मंत्री]	१८४, १९६-१९८,	कान्ती नगरी	१६५
अष्टपदगिरि	३, ८, ३६, १३०		२०७, २१०	कान्यकुब्ज [देश]	८१
अंकुलेश्वर [ग्राम]	४५	उदायन [नृपति]	९	कामरूप ”	१८६
अंग [देश]	१८६	उन्नतायुग्राम	१३३	कामाख्या देवी	१८०
आचाराङ्गसूत्र [ग्रन्थ]	७	उपदेशमालावृत्ति [ग्रन्थ]	१२३	कार्पासिक [श्रावक]	७५
		उपमितिभवप्रपञ्चा कथा [ग्रन्थ]	१२४		

काल(लि)काचार्य	२,२२-२८,३३,३८, ४३,१७०	गांगिल [मंत्री]	१७७	चन्द्रमहागच्छ	१६७
कालिंजर [दुर्ग]	१०५	गिरनार [पर्वत]	१९५	चन्द्रशेखर [राजा]	४२
काशि [देश]	१८६	गिरिखण्डल [पर्वत]	७७	चन्द्रावती [नगरी]	१९९,२०२
काशीश्वर	१८९	गुडशस्त्रपुर [ग्राम]	३३,३४	चाचश्रेष्ठी	१८३,१८४
काश्मीर [देश]	८३,१७२,१८४-१८६	गुणचन्द्र [दिगम्बर विद्वान्]	१७२	चान्द्रगच्छ	११८,१८३
कासहदनगर	४४	गुणचन्द्रसूरि [श्वेताम्बर]	४३	चापोत्कट [राजवंश]	१६३
कितवकथानक पञ्चक [ग्रन्थ]	७५	गुणाकरसूरि (१)	२२	चामुण्डराज [चालुक्य नृपति]	१३०
कीर [देश]	१४४	„ (२)	११७	चारुकीर्ति [दिगम्बर सूरि]	११२
कीर्त्तिपाल [क्षत्रिय]	१९८,१९९,२०४	गूर्जर [जनविशेष]	१५६,१५८	चारुभट [सुभट]	२०१,२०२
कुंक(कु)ण देश	७,१८६,२०७	गूर्जरकवि	१५६	चारुपग्राम	१६५,१६८
कुंकणाधिपति (मल्लिकार्जुन)	२०७	गूर्जरदेश ४७,५०,८०,१२१,१३३,१३४, १४०,१५०,१५२,१५७,१५८,१५९, १६८,१७१,१७५,१८३,१८५,१८९		चित्रकूट [पर्वत]	६२,६९,१७२,
कुंडगोश्वर [तीर्थ]	५९	गूर्जर मण्डल	९९	चेटक [राजा]	२१०
कुमारपाल [नृपति]	१९५-१९७,२०१, २०६,२०७	गूर्जराचार्य	१५८	चेदि [देश]	१८६
कुमार विहार [प्रासाद]	२०६	गूर्जराधीश	१४५,१६९	चौड [देश]	१८६
कुमुदचन्द्र [दिगम्बर विद्वान्]	१७४,१७८- १८१	गूर्जरावनि	४७,१५४,१५६,१६२	छडुक [श्रेष्ठी]	१९८
कुरुक्षेत्र	१८६	गूर्जरेश	१३४,२०१	छन्दश्चूडामणि [ग्रन्थ]	२११
कुवलयमाला [कथा ग्रन्थ]	१२३	गोकुलवास	१०५	छित्तप [कवि]	१४९
कूर्बपुर [ग्राम]	१६२	गोदावरी नदी	८८	जम्बूद्वीप	१६०
कृष्ण [ब्राम्हण पण्डित]	१७२	गोपगिरि	८४,९७,१६८,१७२	जम्बूस्वामी	२६
कृष्णदेव [क्षत्रिय]	१९७	गोपालगिरि	१६८	जयकेशि [राजा]	१७४
कृष्णभूप [नृपति]	३६,३९	गोमती [ब्राह्मणी]	१४६	जयतिहुयण [स्तव]	१६६
केदार [तीर्थ]	१८७,१८८	गोविन्दसूरि } ९२,९९,१००,११०, गोविन्दाचार्य } १५२,१५३,१६८		जयसिंह (सिद्धराज)	१६७,१६८,१९१, १९२,१९४
केलहण [मण्डलेश्वर]	२११	गोधामाहिल [संप्रदायप्रवर्तक]	१७,१८	जया-विजया [देवी]	११८
केशव [पण्डित]	१७७,१७९,१८०	गौड [देश]	५४,८५,१४७,१५५,१८६	जाकिनी [महत्तरा साध्वी]	६८
कैशिक देश	१८६	गौडपुरी	८६	जाकुटि [श्रावक]	६१
कोटिनगर [ग्राम]	४४,१९५	गौडवध [काव्य]	९९	जान्हवी [गंगा]	२८
कोट्याचार्य [सूरि]	१५४	गौतमस्वामी	१,१८४	जालंधर [देश]	१८६,२०८
कोरं(रि)टक [ग्राम]	४१,११८	घृत [पूर्व] पुष्पमित्र [सूरि]	१५	जावडि [श्रावक]	६१
कोशलाग्राम	५४	चक्रवालपुर [नगर]	४२	जितशत्रु [राजा]	४१,८०
कोशलापुरी	२८	चंगदेव [वणिक्पुत्र]	१८३	जितारि [राजा]	६२
खस [देश]	१८६	चंदनबाला [साध्वी]	१७२	जिनदत्त [सूरि] (१)	४७
खंगार [नृपति]	१९९	चन्द्र सूरि (१)	८,१२३	„ „ (२)	२१४
खेटकाधार मंडल	९९	चन्द्र सूरि (२)	१३२,१८०,२१४	जिनदत्त [श्रेष्ठी]	८,११८
गजवर (बप्पभट्टीसूरि)	९४	चन्द्रकान्ता [राज्ञी]	४३	जिनदास [श्रावक]	४३
गया [तीर्थस्थान]	१८६	चन्द्रगच्छ	१२३,१३३,१८३,२१३	जिनदेव [श्रेष्ठी]	१३५
गर्गस्वामि (गर्गर्षि)	१२३,१२४	चन्द्रगुप्त [मौर्यनृपति]	८१	जिनदेवी [श्राविका]	१७१
गर्दभिल्ल [राजा]	२२,२३,२४	चन्द्रपुर [नगर]	४१	जिनभट सूरि	६२,६४,७३
गंगा [नदी]	१०७,१०८,११३,११४	चन्द्रप्रभसूरि	१,८,१८,२१,२७,४०,४६, ५३,६१,७६,७९,१११,११७,१२०, १२६,१३२,१३७,१५१,१६०,१६६, १७०,१८२,२१२,२१५	जिनभद्रगणि [क्षमाश्रमण]	३१
गंगातट	१४७			जिनानन्द [सूरि]	७७-७९
गंगाधर [ब्राम्हण पण्डित]	१७२			जिनेश्वर सूरि	१६२-१६४,१६६,२१४
गंगापार	१८६			जीवदेवसूरि	२,४७-४९,५१-५३
				जैनधर्म	१०
				ज्ञानदेव [शैवाचार्य]	१६३

टिबक [ग्राम]	१८५	देवश्री [ब्राह्मणी]	५५	नन्द [बौद्धमुनि]	७७
डक्करीपुरी	१२९	देवसूरि [वादी]	२,११८,१३५,१७१-	नन्दक [सूरि]	७८
डुंवाडधीग्राम	८०		१७५,१७७,१७८,१८०,	नन्दपद्म [ग्राम]	२०७
डंकपुरी	३६		१८१-१८३,१९१	नन्दीश्वरद्वीप	४३
ढहुर [श्रावक]	१०	देवानन्दसूरि	१,१५१	नन्नसूरि	९२,९९,१००,११०
तत्त्वोपप्लव [ग्रन्थ]	१३६	देवेन्द्र मुनि	३२	नमि-विनमि [विद्याधर]	२८
तक्षशिला [पुरी]	११८,१२०	देशीनाममाला [ग्रन्थ]	२११	नयचक्र [ग्रन्थ]	७७-७९
तरङ्गलोला [कथाग्रन्थ]	३९	द्रोणाचार्य [जैनसूरि]	१५२,१६०,१८८	नर्मदातट	४२
तारङ्ग गिरि	२०७	दृष्टिवाद [शास्त्र]	९	नवघन [राजा]	१९८
तारङ्ग नग	[पर्वत]	द्रविडदेशीय [वादी]	१३६	नागदत्त [श्रेष्ठी]	२१
तारणगिरि		द्वारका [नगरी]	१०८	नागदेव [श्रेष्ठी]	१०८,१७७
ताम्रलिप्ती [नगरी]	१६५,१८४	व्याश्रय महाकाव्य	२११	नागपुर [नगर]	१६८,१७२,१७३
तिलकमञ्जरी [कथाग्रन्थ]	१३३,१४५	द्विसन्धानकाव्य	१६०	नागार्जुन [योगी]	३६,३७,४०,१६५
तिहुणपालविहार [प्रासाद]	२८६	धनगिरि [मुनि]	३,४	नागावलोक (आमराज)	८६,१०९
तुम्बवनग्राम	३	धनंजय [राजा]	६०	नागिनीदेवी	१३६
तोसलिपुत्र [आचार्य]	९,११-१३	धनदेव [श्रेष्ठी] (१)	११२	नागेन्द्र कुल, गच्छ ८,२९,७९,१२३,१६३	
त्रिभुवनगिरि [पर्वत]	२१४	धनदेव [श्रेष्ठी] (२)	१३३	नालिकरेवसति [प्रासाद]	५४
त्रिभुवनपाल	१९५,२०३	धनदेवी	१६४	नासिक्यपुर [नगर]	१८८
त्रिलोचन [तलारक्ष]	२१०	धन्ध [द्विज]	१७२	निर्घण्ट [ग्रन्थ]	२११
त्रिषष्टिशलाकापुरुषचरित [शास्त्र]	२११	धन्धूक [नगर]	१८३	निर्वाणकलिका [ग्रन्थ]	४०
थारापद्मगच्छ	१३३	धनपाल कवि २, १३३, १३४, १३६, १३८-		निवृत्ति कुल, गच्छ	८, १२३
थारापद्मपुर	१२८, १३४, १३६		१५१, १५८, १५९	नेपाल [देश]	१८६
थाहड [श्रेष्ठी]	१७३, १७७, १७८	धनपाल व्यवहारी	३	न्यायावतार [ग्रन्थ]	५९
दक्षिणापथ	७, ६०, १५५, १५७	धनपाल श्रेष्ठी	३, ६	पञ्चवटी [तीर्थस्थान]	१०३
दत्त [श्रेष्ठिपुत्र]	१२१	धनश्री [श्रेष्ठिनी]	१३३, १३९	पञ्जाल देश	२४, ८०
दशपुर [नगर]	६, ९, १२, १६	धनेश [श्रावक]	१६५	पञ्चाश्रयचैत्य	१६३
दाक्षिण्यचन्द्र [सूरि]	१२३	धनेश्वर [सूरि]	२१४	पत्तन (अणहिलपुर) १३२-१३६, १५०,	
दामोदरहरि [तीर्थस्थान]	१०८	धर्म [पण्डित]	१३६, १४६, १४७, १५०	१६२, १६४-१६७, १७२, १७३, १७६	
दाहड [राजा]	३४	धर्मराज [नृपति]	८५, ८८, ८९, ९४-९९	पत्तनसङ्घ	१७५
दिगंबर [संप्रदाय]	१३५, १७४, १७९	धर्मघोष [सूरि]	२१४	पद्म [श्रेष्ठिपुत्र] (१)	१९
	१८०, २१३	धर्मदेव [श्रेष्ठी]	४७	" " (२)	१३५
दिवाकर (सिद्धसेनसूरि)	५७	धवलक } पुर	१६५, १७२	पद्मचक्री	४२
दुन्दुक [राजा]	१०७-११०	धवलकक }		पद्मचरित [ग्रन्थ]	७९
दुर्बल [पूर्व] पुष्पमित्र [सूरि]	१५-१८	धरणीधर [पण्डित]	१७२	पद्मदत्त [श्रेष्ठी]	१९, २१
दुर्लभदेवी [मल्लवादिजननी]	७७, ७९	धरणोरगेन्द्र [देव]	१२७	पद्मदेवसूरि	२१४
दुर्लभराज [चालुक्य नृपति]	१६२, १९०	धारावास-पुर, पुरी, नगरी २२, १३४, १३८		पद्मप्रभ [राजा]	१७
दुर्लभसर	१९०	१४१, १४६-१४८, १५३, १५४,		पद्मयशा [श्रेष्ठिपत्नी]	१९, २१
देवचन्द्र [उपाध्याय]	११८	१५६, १६१-१६३, १७२		पद्माकर [द्विज]	१७२
देवचन्द्रसूरि	१६३, १८३, १८४	धारासंघ	१४०	पद्मावती [देवी]	२०७
देवप्रसाद [क्षत्रिय]	१९५	धारिणी [श्रेष्ठिनी]	११८	पद्मावती [राजपत्नी]	१९
देवबोध [शैवाचार्य]	१७२, १७३, १८९,	धूमराज [नृपति]	१२७	पद्मिनीखंड [पत्तन]	१९
	१९०, १९१-१९४	नड्डुल पुर, पत्तन	११८, ११९, १३४	परमहंस [मुनि]	६५, ६८, ७०
देवराज [नृपति]	१२७	नड्डुलेश	२१०	परमारवंश, कुल	९६, १५५, १८८, २००
देवर्षि [ब्राह्मण]	५५, १३८	नन्द [गोप]	१०५		२०२,

पलित्त (पादलित्त) [सूरि]	२९	प्रागवाटवंश	१७१	भीमेश्वर [महादेव]	१२९
पल्लीवन	२०७	फलगुरक्षित [सूरि]	९,११-१३,१६,१७	भीष्म	१८८
पल्लीवास	१६७	कुल श्रेष्ठी	२८,२९	भुवन [मुनि]	३३,३४
पल्लवपट्टपुर [ग्राम]	१६४	बकुलसिंह [आरामिक]	७	भुवनपाल [राजा]	१६२
पाञ्चाल [कवि]	३९	बङ्ग [देश]	१८६	भूषण मुनि	४२,४३
पाटलपुर [ग्राम]	८०	बप्प [क्षत्रिय]	८०	भृगु [ऋषि]	४१
पाटलिपुर, - पुत्र, नगर	६,९,१२,२९,३४, ३६,१०९	बप्पभट्टि सूरि	२,८०-१११	भृगुकच्छ [नगर]	२५,३३-३८,४२, ५४,६०,७७,७८,१४६,१७१,२०७
पाणिनि [व्याकरणग्रन्थ]	१८५	बलभानु [नृपति]	२५	भृगुक्षेत्र	३४,४५,१७२
पाणिनि [ग्रन्थकार]	१८०	बलमित्र [नृपति]	२५,३३,३८,३९,६०	भृगुपुर [स्थान]	२५,३५,४१,४२,४३,१७१
पादलिप्त-आचार्य, सूरि	२,२८,२९,३१, ३२,३६-४०,४४,५४,६१,६५	बाण [कवि]	११३-११६	भोगवती [वेश्या]	३९
पादलिप्तपुर	३८	बुद्धानन्द [बौद्ध पण्डित]	१८,१९	भोज [नृपति]	१०७
पादलिप्त भाषा	३६	बुद्धिसागर सूरि	१६२,१६३,१६६	भोजराज [धारापति]	१०९,११०,१२१, १३४,१३८-१४३,१४५,१४६, १४८,१४९,१५२-१५५, १५७-१६१
पारसीक [देश]	१८६	बृहत्सरस्वती [आचार्य]	१५५-१५८	भोजपर्वद	१५९
पार्श्वचन्द्र [विद्वान्]	१७२	बृहत्स्पति [पण्डित]	३९	भोज व्याकरण	१८५
पाहिनी [श्राविका]	१८३,१८४	बोसरि [द्विज]	१९९	भोजसभा	१५४
पांशुपुर [नगर]	३२	बौद्ध	७, ८८	भोपलदेवी [राज्ञी]	१९७
पिण्डतारक [ग्राम]	१०८	बौद्धपुर	१२८	मगतोडा [तीर्थ]	१०८
पिप्पलवाटक ,,	१८१	बौद्धविहार	१२९	मङ्गलहत नगर	१७१
पिप्पलानक [ग्राम]	५०	बौद्धशासन	७	मण्डनगणि	२९
पुण्डरीक [गिरि]	१०७,१९८	ब्रह्मक्षत्रिय [जाति]	११२	मध्यदेशीय	१३८,१६१
पुष्करिणी [नगरी]	१७२	ब्रह्मशान्ति [यक्ष]	११९	मनु [शास्त्रकार]	२०३
पुष्पमित्र [सूरि]	१५,१६,१८	ब्राह्मीदेश	१८४	मथुरापुरी	१६,१७,२८,२९,३१, १०२,१०७,१२८
पूर्णचन्द्र [श्रोष्ठिपुत्र]	१७१,१७२	भक्तामरस्तव	११६,११७	मयणल्ला [राज्ञी]	१७९
पूर्णचन्द्र सूरि	२१४	भट्टि [क्षत्रियपत्नी]	८०	मयूर पण्डित [कवि]	११३-११५,१७९
प्रजापति [नृपति]	३२	भट्टिभमंडल [देश]	१४७	मरुमण्डल	१४८
प्रतिमा [श्रेष्ठिपत्नी]	२८	भद्रकीर्ति [बप्पभट्टि]	८०,८१,११०, १११	मल्लवादी [सूरि, आचार्य]	२,४४,७७- ७९,१६६
प्रतिष्ठानपुर, नगर	२५,३८,४१,६०	भद्रगुप्ताचार्य	६,११	मल्लिकार्जुन [राजा]	२०७
प्रद्युम्नसूरि	२,८,१८,२१,२७,४०,४६, ५३,६१,७६,७९,१११,११७,१२०, १२६,१३२,१३७,१५१,१६०,१६६, १७०,१८२,१८३,२१२,२१३,२१६	भद्रेश्वर सूरि	१८१	महर्षि [ब्राह्मणविद्वान्]	१७९
प्रद्योतराज [नृपति]	२१०	भंभेरी [नगरी]	२०७	महाकाल [शम्भु]	१२९
प्रद्योतन सूरि	२१८	भयहरस्तव	११७	महाकाल [शिवभक्त]	१४१,१४३,१४६
प्रभाचन्द्र सूरि	८,१८,२१,२७,४०,४६, ५३,६१,७६,७९,१११,११७,१२०, १२६,१३२,१३७,१५१,१६०,१६६, १७०,१८२,१८३,२१२,२१५	भरतक्षेत्र	१७,४२	महाकीर्ति [दिगम्बरमुनि]	११२
प्रभावती [राज्ञी]	२१०	भरतेश्वर सूरि	२१४	महाधर [श्रेष्ठी]	१६४
प्रमाणमीमांसा [ग्रन्थ]	२११	भागवत दर्शनी	१८९	महानिशीथ [शास्त्र]	७५
प्रवरपुर [नगर]	११५,१८५	भांडशालिक [गोत्र]	१९८	महापरिज्ञाध्ययन [शास्त्र]	७
प्रश्नचूडामणि [ग्रन्थ]	१०५,१०७	भानुमित्र [राजा]	२५	महापुरी [नगरी]	७
प्रश्नप्रकाश [ग्रन्थ]	४०	भानुमुनि	४२,४३	महाबोध [पुर]	१२४,१२९,१८६
		भानुश्री [राजकुमारी]	२५	महाभारत [पुराणशास्त्र]	१८८
		भाभु [श्रेष्ठी]	१७९	महाराष्ट्र [देश]	१८६
		भारत [पुराणग्रन्थ]	७५		
		भावाचार्य	१६९		
		भीम [श्रेष्ठिपुत्र]	१३३		
		भीम [चौलुक्य नृपति]	३१,१३३,१३४, १५२-१५४,१५९,१६०,१६४		

महास्थान (वायट नगर)	४९,५१,५२	याकिनी महत्तरा [साध्वी]	६४	वज्रागला [योगिनी]	१८०
महिष पुर [नगर]	१६६	याज्ञवल्क्य स्मृति [शास्त्र]	१४२	वडुकर [सौगताचार्य]	३३
महीणल [पट्टकिल]	१६५	युगादि-नेमिचरित [ग्रन्थ]	१६०	वत्स [देश]	१८६
महीतट [प्रदेश]	१५९	योगशास्त्र [ग्रन्थ]	२०३, २०९, २११	वदनमति [सौगत पण्डित]	७२
महीधर [श्रेष्ठी]	४७	योनिप्राभृत [शास्त्र]	३२	वनराज [चापोत्कटवंशीय नृपति]	१६३
महीपाल [श्रेष्ठी]	४७	रथनुपुर [नगर]	४२	वनराजविहार [जिनमन्दिर]	१६३
महुमहविजय [काव्य ग्रन्थ]	९९	रथावर्त्तगिरि	८	वरदत्त [श्रेष्ठी]	१९
महेन्द्रमुनि	३४, ३५	राजगच्छ	२१८	वर्द्धनकुञ्जर [सौगताचार्य]	९५-९७
महेन्द्र सूरि २, ३६, ४०, १३३, १३८-१४१		राजगिरि [नगर]	१०७	वर्द्धमानसूरि १३०, १६२, १६४, २१४	
	१४५, १५०, १५१	राजगृह [नगर]	४७	वर्मलाल [नृपति]	१२१
मागध [तीर्थ]	१०७, १०८	राजपुरि ग्राम	१३६	बलभराज [चालुक्य नृपति]	१३१
माव [महाकवि]	१२१, १२६	राजविहार [प्रासाद]	१९१	बलभीपुर	७७, ७९, २११
माणिक्य [पण्डित-मुनि]	१७४, १७५, १७७	राम [पण्डित]	१७९	बलभीनाथ [क्षेत्रपाल]	१२८, १३०
माधवदेव [तीर्थस्थान]	१०८	रामचन्द्र [कवि]	१७२, १८१	बाकपतिराज [महाकवि]	८५, ९६-९९
मानखेट [नगर]	३३, ३९	रामदेव [नृपति]	२०२		१०२-१०४
मानतुङ्ग [सूरि]	२, ११२, ११६, ११७	रामसैन्य [पुर]	८१	वाग्भटदेव [मंत्री]	१९८, १९९, २०१, २०५, २०९, २११
मानदेव [सूरि]	२, ११८-१२०	रामायण [पुराणग्रन्थ]	७९	वात्स्यायन [शास्त्र]	९८
मारव [देश]	२००	राशिल सूरि	४७, ४८	वादमहार्णव [ग्रन्थ]	२१३
मालव } [देश] २, २४, १३४, १४०		रुक्मिणी [श्रेष्ठिकन्या]	६	वादी देवसूरि	१७१
मालवक } १५८, १५९, १६१, १८५, १८६		रुद्र [परमार क्षत्रिय]	१३१	वादिचेताल [शान्त्याचार्य]	१३२-१३४, १३७, १७६
मालवभूपति	१५४	रुद्रदेव [सूरि]	२, ३२, ४०	वादिसिंह [सांख्यवादी]	१६८, १६९
मालवमण्डल	१८५	रुद्रमहालय [शिवमन्दिर]	१९०	वामदेव [तपोधन]	१९६
मालवाधीश	१५४, १८५	रुद्रसोमा [ब्राह्मणपत्नी]	९-१३	वायट [पुर]	४७-४९, ५२
मालवी [स्त्री]	१६५	रेवानदी	३३, ४१, ५४	वाराणसी [नगरी]	११२, ११८
मालवेश	१६९	रैवतकगिरि [पर्वत]	३६, ४४, ६१, १०७, १०८, १९४, २११	विक्रमसिंह [राजा]	१९९, २००, २०२
माहेश्वरी [नगरी]	७	रैवतकतीर्थ	४४	विक्रमादित्य [नृपति]	२५, ४३, ४९, ५३, ५५, ६१
मुकुन्दर्षि [विप्र]	५४	रैवतकदुर्ग	३८	विजयब्रह्म [भूपति]	२८
मुञ्जराज [मालवपति]	१३९, १४३, १४८	रैवतावतार [तीर्थ]	१८४	विजयमाला [राज्ञी]	४२
मुनिचन्द्र सूरि	१३५, १७१, १७३, १७६, १७८	लक्ष [क्षत्रिय]	२१०, २११	विजयरथ [राजा]	४२
मुरण्ड [देश]	१८६	लक्षणावती [नगरी]	८५	विजयसिंहसूरि (१)	२, ४१, ४४-४६
मुरण्ड राजा	२९	लक्ष्मी [श्रेष्ठपत्नी]	१२१	विजयसिंहसूरि (२)	१३३
मूलराज [चालुक्य नृपति]	१८६	लक्ष्मीधर [श्रेष्ठी]	११२	विजयसिंहसूरि (३)	१६७
मेकलकन्यका [नदी]	४१, १४६	लक्ष्मीपति [व्यवहारी]	१६१, १६२	विजयसेन [मुनि]	१७८
मोह चैल	१०७, १८३	ललितविस्तारा [ग्रन्थ]	१२४, १२५	विजया [राजकुमारी]	४२
मोहवंश	१८३	लल्लुश्रेष्ठी	४९, ५०, ५२	विजया [देवी]	११८
मोहरे, -क [नगर]	८०, ८१, ९१	लाटदेश	२४, २५, ३१, ३२, १४६, १७१, १८६	विद्याधर [मुनि]	८
मौर्य [वंश]	८१	लाटमण्डल	५४, २०७	विद्याधर कुल, गच्छ, वंश	२८, ५४, ६१, १२३
यक्ष [क्षत्रियपुत्र]	७७, ७८	लिम्बजा [गोत्रजादेवी]	१४३	विन्ध्य [पर्वत]	३३
यमुना [नदी]	२८	लिम्बाख्य [अमाल्य]	४९	विन्ध्य [सूरि]	१६, १७
यशश्चन्द्र [गणी]	२०८	लोलाकचैल्य	२१०	विनामि [विद्याधर]	२८
यशोधवल [परमार नृपति]	२०२	वज्रस्वामि [सूरि]	१, १४, १२३		
यशोवर्म्म [नृपति]	८१, ९८	वज्रसेनाचार्य	७, ८		
यशः [श्राद्ध]	१३७				

विभाकर [अम्बापुत्र]	४४	शाखिसैन्य	२४	समुद्रदत्त [वणिक्]	४१, ४२
विमलगणी [सूरि]	१२८	शामल [हस्तिप]	२०२	समुद्रसेन [राजा]	१०७
विमलगिरि [पर्वत]	८, ४०, १२८, २०४, २११	शान्तिचन्द्र [मुनि]	१७२	सरयू [नदी]	२८
विमलचन्द्र [विद्वान्]	१७२	शान्तिसूरि (वादिवेताल)	२, १३३, १३७, १४५, १५०, १७९	सरस्वती [साध्वी]	२२
विरूपानाथ [क्षेत्रपाल]	१२८, १३०	शान्तिसूतवन	१२०	सरस्वतीपीठ	४१
विलास नगर	३२	शालिभद्र सूरि	१३६	सर्वदेव (१) [ब्राह्मण]	४८
विशाला [नगरी]	२४, २६, ५५, ६०	शिवनाग [वणिक्]	१२७	सर्वदेव (२) „	१३८, १४०, १४१
विश्रान्तविद्याधर [शब्दशास्त्र]	७८	शिवभूति [भागवत विद्वान्]	१७२	सर्वदेव सूरि	११८, १३६, २१४
विश्वामित्र [ऋषि]	१८८	शिञ्जुपालवध [काव्य]	१२१	सागर (१) [ब्राह्मणपण्डित]	१७२
वीतभयपुर [नगर]	१२०	शीलभद्र सूरि	२१४	सागर (२) [„ „]	१७९
वीतरागस्तव [ग्रन्थविशेष]	२११	शीलवती [श्रेष्ठिपत्नी]	४७	सागरपोत [वणिक्]	४१, ४२
वीरगणी	२, १२७-१३२	शीलाङ्ग सूरि	१६४	सागरमुनि	२६
वीरचरित [ग्रन्थविशेष]	२१०	शुद्धोदनसुत	३४	साढ [श्रावक]	१३७
वीरदत्त [श्रावक]	११९	शुभंकर [अम्बापुत्र]	४४	सातवाहन [राजा]	२५, ३८, ३९, ४४
वीरनाग [श्रेष्ठी]	१७१, १७२	शुभंकर [श्रेष्ठी]	१२१-१२३	सारस्वत [नदीतट]	१९२
वीरमन्त्री	१३१	शोभन [मुनि]	१३८, १४१, १५०	सावित्री [ब्राह्मणपत्नी]	१४६
वीरसूरि, वीराचार्य	२, १३६, १६७, १७०	श्यामल [हस्तिप]	२०१	सांकाश्यस्थान	१३८, १३९
वीरस्तुति [स्तव]	५९	श्रमणसिंह [सूरि]	२, ३२, ४०	सांब [कुमारपालमित्र]	१९७
वृद्ध देवसूरि	११८	श्रीचन्द्रसूरि	१८०, २१४	सिद्धर्षि [कवि, ग्रन्थकार]	१२१-१२५
वृद्ध-वादी सूरि	२, ५४, ५८, ६१	श्रीधर [ब्राह्मणपुत्र]	१६१	सिद्धक्षेत्र	११८
वैताल्य [पर्वत]	४२	श्रीपति [ब्राह्मणपुत्र]	१६१	सिद्धपुर [नगर]	४१
वैरिसिंह [राजा]	२२	श्रीपत्तन (अणहिलपुर)	१०७	सिद्धप्राभृत [ग्रन्थ]	३४
वैरोब्बा [देवी]	१९, २०, २१, २८, २९	श्रीपाल [कवि]	१६७, १७७-१७९, १८९-१९४	सिद्धमर्यादा	१९५
वो(बो)सरि [ब्राह्मण]	१९६	श्रीपुर नगर	४१	सिद्धराज (जयसिंह)	१३५, १६७-१६९, १७३, १७४, १७६, १७८-१८०, १८३, १८५, १८७, १८९, १९१-१९५, १९८-२०१
व्याख्यातृ (सिद्धर्षि)	१२४	श्रीमालपुर [नगर]	१२१, १२७	सिद्धराजमेरु [मन्दिर]	१९७
शक [जनविशेष]	२४	श्रीमालवंश	१३३, १९६	सिद्धव्याख्याता (सिद्धर्षि)	१२५
शकराजा	३२	श्रीवर्म [नृपति]	४१	सिद्धसारस्वत (धनपालकवि)	१३३
शकवंश	२५	श्रुतकीर्ति [दिगम्बराचार्य]	४७	सिद्धश्री [साध्वी]	६०
शकसंवत्	२५	श्वेतपट	१७४, १७७	सिद्धसेन सूरि (दिवाकर)	२, ४३, ५४, ६१, १३७
शकुनिकातीर्थ	२५	श्वेताम्बर	१७४, १७८-१८०, १८८	सिद्धसेन सूरि [मोढगच्छीय]	८०, ८२, ९१
शकुनिकाविहार	४३	पंडिल्ल गच्छ	१६७	सिद्धहेमशब्दानुशासन [व्याकरण ग्रन्थ]	१८०, १८६
शक्रावतार [तीर्थ]	१४६	संगमसिंह सूरि	२९	सिद्धादेश [ग्रन्थ]	४०
शंकर [सान्धिविग्रहिक]	३९	सज्जन [मन्त्री]	१९४	सिन्धु [देश]	१८६
शंखोद्धार [तीर्थ]	१०८	सतारकपुर [ग्राम]	१०७	सिन्धु [नदी]	२३
शत्रुञ्जयगिरि	३२, ३६, ११८, १२८, १८८, १९४, १९८, २०४, २०८, २११	सत्यदेवी [ब्राह्मणपत्नी]	४४	सिंहगिरि [सूरि]	३, ५
शत्रुञ्जयतीर्थ	४४	सत्यपुर [ग्राम]	१२७, १४६, १४८, १७२	सिंहपुर [नगर]	१९४
शर्म [द्विज]	१३६	सपादलक्ष [देश]	१६२, १७२, १८६, १९७, २०६	सिंहलद्वीप	४२, १८६
शालाकावृत्त [त्रिषष्टिशालाकापुरुषचरित]	१, २१०	सप्तशती देश	११८	सीमंधरस्वामी	१७, २२
शाकम्भरी [नगरी]	३७	समरदिनेशवृत्त } [कथाग्रन्थ]		सुदर्शना [राजकुमारी]	४२, ४६
शाखिदेश	२३	समरादित्यचरित }	७३, ७४, १२३		
शाखिराजा	२४	समरार्कचरित्र }			

सुधर्मसूरि	४४	सैन्धवी [देवी]	२०८	संमेत पर्वत [तीर्थ]	३६
सुधर्मा स्वामी	२६, ४३, ५८, १६४, १६५	सोपारनगर	८	स्कन्दिदलाचार्य	५४, ५५
सुनन्दा [वणिक्कुता]	३, ४, ५, १३	सोमचन्द्र (१) [पण्डित, मुनि]	१७२	स्तम्भनग्राम	८, १६५
सुप्रभदेव [मन्त्री]	१२१	सोमचन्द्र (२) [हेमचन्द्रपूर्वनाम]	१८४	स्तम्भतीर्थ, -पुर	१८४, १९६, १९८, १९९
सुराष्ट्रदेश	२३, ३६, ४४, १५७, १८६	सोमदेव [सौवस्तिक]	९, ११, १३, १४	स्थाप-ईश्यालु [पर्वत]	२११
सुराष्ट्रमण्डल	१९८	सोमनाथ [तीर्थस्थान]	१०८, १२९	स्थिरग्राम	१२८, १२९
सुवर्णकीर्ति [दिगम्बरमुनि]	४७	सोमभट्ट	४४	स्याद्वादरत्नाकर [ग्रन्थ]	१८१
सुव्रतप्रभु तीर्थ [भृगुपुरस्थ]	४३	सोमर्षि	१८	हरिचन्द्रमुनि	१७२
सुव्रता [क्षत्रियपत्नी]	३६	सोमेश्वरदेव [पुरोहित]	१६२	हरिद्वार [तीर्थ]	१८६
सूरदेव [ब्राह्मण]	१४६	सोमेश्वरपत्तन, -पुर	१०८, १९५	हरिभद्र सूरि	२, ६२, ६५-७६, १२५
सूरपाल [राजा]	६७, ६८, ७०, ७१	सौगतोपासक	१६	हर्षदेव, हर्षराज [नृपति]	११२, ११३, ११५
सूरपाल [क्षत्रिय]	८०	सौनन्देय (वज्रस्वामी)	११	हरिपेण चक्रवर्ती	४२
सूराचार्य	२, १३, १५२, १६०	सौवीर [देश]	१८६	हस्तिजयपुर [नगर]	९९
सूरिमन्त्र	१८४	संकलीग्राम	१९४	हिमवद्गिरि	७
सूर्यप्रज्ञप्ति [सूत्रग्रन्थ]	१७	संग्राम [क्षत्रिय]	३६	हुंवाडक [वैश्य ज्ञाति]	६०
सूर्यशतक [काव्यग्रन्थ]	११६	संग्रामसिंह [क्षत्रिय]	१५२	हेमचन्द्रसूरि,	१, २, १८०, १८३
सेटिका [नदी]	१६५	संपकचैत्य	१३३, १३५	हेमसूरि, हेमाचार्य	
सेटीतीर [प्रदेश]	१६५	संप्रति [राजा]	४३, २१०	हंस [मुनि]	६५, ६७
				हंस-परमहंस [मुनि युगल]	६५